
צו יהודית מײן פרוי, 
מײן שװעסטער בעלא 
און דער פרײנדין חיה — 

מיט גרויס ליבשאפט 



מיסן פארסיקן ספר 

א װארם פארוים 


װען מען האלט בײם סױם פון א מסכתא, זאגן יידן דעם 
באקאנטן ״הדרן עלן״. לאמיר צוריקגײן, איבערחזרן און באקלערן 
דאס װאס מ׳האט געלערנט. װי עס פירט זיר, האט מען אויך 
האפערדיק פארענדיקט דעם ״הדרן״ מיט א שײנעם יהי־רצון, 
אז דאס לערנען זאל זײן אונדזער אומנות, מ׳זאל עס נישט פאר־ 
געסן, און נישט בלײבן חלילה ליגן אין א פארלאזטן װינקל. איז 
דאס אויר די ליבלעכע תפילה פון א היינטיקן יידישן שרײבער 
אין דער שװערער מערכה פון אונדזער הײמיש־צעװארעמטער, 
אבער פארט שטארק צערודערטער קולטור אין ײדיש לשון. װי 
האבן אמאל אלטיידישע מחברים אין זײערער הקדמות געזאגט: 
איר דרוק װײל עס דריקט מיר! 

דאס איצטיקע בור וואם דער מחבר לײגט פאר דעם יידישן 
לײענער איז, פונקט אזױ װי זײן פירגײער ״אין גאנג פון דורות״, 
אן אפקלײב און זאמלונג פון א רײ פארש־ארבעטן און ליטערא־ 
רישע עסײען, מיט א צולאג פון א בינטל זברונות, דער עיקר פון 
פראמינענטע פערזענלעכקײטן אין יידישן לעבן, באטײטיקע װארט־ 
זאגערס, גײסטיק־צעשײנטע מדריכים און װאגיקע דיכטערס, װאס 
פון זײער תורה און חכמה ציט דער מחבר זײן שאפערישע יניקה. 
עס איז געווען באװארנטע, אײנגעטיפטע קולטור־המשכדיקײט; 
קװאליקע מחשבה און יצירה פון יידישע און אײראפעישע גדולים, 
װאס האבן באװירקט דעם מחברס גײסטיקן באנעם, טראכטענישן, 
אויסקוק און באקלער אין דער רחבותדיקער און פילמיניקער 
דורות־קולטור ביי יידן, אין אלע אירע אספעקטן און אימאנענטע 
מאניפעסטאציעם. קױם איז א בפירושער פועל־ױצא פון דער 
פאלקישער ירושהדיקײט מיט אירע אספיראציעס און צעשײנטע 
װערטיקײטן. װי האט שוין מיין לערער און דערהױבענער בעל־ 

מחשבזז, לעא בעק, א מאל געזאגט : אן דעם עבר קאן גארנישט 
געמאלט זײן קײן הײנט און קײן מארגן אין לעבן פון א פאלק 
װי יידן. יידישע געשיבטע מיט איר גורלדיקײט און פײן אויח דער 
אײנער זײט, און ליבט, הומאניטעט און נאציאנאלע גרויסקײט 
אויח דער אנדערער זײט, איז איבערצײטיק און איר גאנג האלט 
װײטער אן, נישט געקוקט אויח אלע סאצןאל־עקאנאמישע, פאלי־ 
טישע און קולטורעלע שינוים און טראנספארמאציעס אין לעבן 
פון פאלק. אויך מיר שטײען הײנט פאר דעם הארבן פראבלעם 
פון יידישן קױם, װאס פארלאגגט אן ערנצטן שקלא וטריא מיט 
איבערפרעג און א קלארער דעה זיר ארײנצוטראכטן און פרװון 
מפרש זײן די מסבתא פון יידישער קולטור, און איר אמתע נקודה, 
כדי צו קומען צו א מסקנא, ווי עס האבן דאס געטאן אמאליקע 
דורות יידן. 

דאס האט, אגב, א גאענטע שײכות צו די פראכטיקע קאפיטלער 
פון דער תנ״כישער דערצײלערישקײט, אין װאס דער מחבר איז 
פון לאנג געװען ארײנגעטאן. מיר טארן נישט פארגעסן, אז דער 
תנ״ר מיט זײן אויסגעשטאנענער, קלאסיש־רויקער נאראטיװער 
קונסט, איז בעצם נישט אויסן אונדז צו געבן בלויז היסטאריע פון 
װייטע, אמאליקע געשעענישן און פערסאנאזשן, מאלן דיסקרעט 
און צניעותדיק קאלירפולע בילדער פון סביבה און פארצייטישן 
שטײגער, נײערט ער גײט טעמאטיש צו צום ענין פון יידישער גע־ 
שיכטע מיט א באשטימטן, גוט־פארטראכטן רעליגיעז־היסטאריא־ 
סאפישן אײנטײטש און וועלט־אויסקוק פון װאס מיר זאלן עפעס 
אפלערנען. תוכיק און מהותדיק איז דער תנ״ר א דידאקטיש־ 
עדוקאטױו ספר, און מיט זײן היסטארישן סיפור־המעשה װיל ער 
אונדז לאזן הערן א שײנעם מוסר־השכל פון מענטש־ און ייד־זײן 
אין לעבן, נישט אפטרעטן פון גלײכן װעג, פארמײדן עװלות און 
שלעכטע מעשים, טאן גוטס און זײן רעבטפארטיק, אזױ ווי גאט 
האט געבאטן. 

אױף דעם לאנגן, גורלדיקן וועג פון יידישן פאלק איז דער 
תנ״ר געווען נישט בלױז א קװאל פון אויפמונטערונג און פרײד, 
נײערט די אײנציקע געזיכערטע און רעאלע טעריטאריע אין זײן 
לעבן. אין זײער פארוואגלטקײט האבן דורות יידן געצויגן פון 

תנ״ך זײער שאפערישע יניקה און נאציאנאלן באשטאנד. יידן האבן 
בלב ונפש און אויך> א ממשותדיקן אופן געלעבט מיט הנ״כישן 
עבר ׳ זיך געשפיגלט אינעם ליכטיקן שײן פון די פלאדיקע אבות, 
אמאליקע גרויסע מלכים און נביאים, װאס האבן מיט זײער 
גלאנץ און קדושה באקרוינט זײערע פאראומערטע קעפ. יידישע 
מאמעס האבן איינגעװיגט זײערע קינדערלעך מיט דער הײליקער 
תורה, און חדר־יעגלער האבן דאס אײנגעניגונט אין זײער לערנען, 
און מיט שטילער הארץ־קלאפעניש געחלומט דעם שײנעם, זיסן 
חלום פון די דערהויבענע און פארהײליקטע פערסאנאזשן פון עבר, 
װאס לעבן אײביק אין זברון פון פאלק און װעלן העלפן ברענגען 
עום סוך> די ישועה פאר יידן. עס איז געװען א מין צווײ־פנימדיקע 
װעלט — א היסטאריש־ממשותדיקע רעאליטעט אויףו דער אײנער 
זײט, און אן אידעאלער, אוטאפישער אויסקוק אױף> דעם װײטן, 
ליכטיקן מארגן אויף דער אגדערער זײט. 

אבער די שיטה פון פארשן ײדישע און װעלט־געשיבטע האט 
אין די לעעטע דורות אויפן סמר פון פילצאליקע ארכעאלאגישע 
געפינסן און װיסנשאפטלעכן אנאליז, ארײנגעטראגן א שפאר ביסל 
נײ ליכט אינעם גאנג פון די געשעענישן פון װײטן עבר. עס איז 
גישט בלויז אן אידעאליזירטע און ספיריטועלע אריענטאציע, גייערט 
זי נעמט ארײן אין קאן א רײ יסודותדיקע און רעאלע פאקטארן, 
מיט זײערע סתירות, שינוים און טראנספארמאציעס, וואס די היס־ 
טארישע פארשונג מוז כולל זײן אין איר חשבון, און געבן א 
קלארן און אדעקוואטן אײנקלער אין די פארלאפענע געשעענישן 
און זײערע מענטשלעכע טרעגערס. די געשיכטע פון א פאלק שפילט 
זיך נישט אפ אין א לײדיקן חלל, נײערט איז באװירקט פון א צאל 
סאציאל־עקאנאמישע, פאליטישע און גייסטיקע השפעות און פאק־ 
טארן אין דער ארומיקער וועלט. באשטײט טאקע א נאענטע שײבות־ 
דיקײט, א בולטע קארעלאציע צװישן איר און דעם ארומיקן, 
שטארק־פולסירנדיקן קולטור־לעבן. איז דערפאר װיכטיק דעם 
תנ״בישן םיפור־המעשה צו ביסלער אנאליזירן, אים ווי ווײט מעגלער 
צו באקלערן, און אים דערנענטערן צו דער יהשגה און באנעם פון 
דעם הײנטיקן מענטש. דאס האט אױר דער מחבר געפרװוט טאן, 
כדי צו דערזען דאס ליכט פון עבר מיט זײן גלאנץ און דערהויבנ־ 

קײט, אבער אויר די מיכשולים און מענטשלעכע שװאכקײטן. דאס 
איז א פענאמען נישט בלױז פון אונדזער צעטראגענעם הײנט, 
נײערט אזוי איז אױר צוגעגאנגען אין װייטן אמאל, א באװארנטער 
מוסר־השכל און אן אײנזעעניש פאר אונדזער דוה אויר אויךז 
להבא. 

לאמיר נאר זיין דערלויבט איבערצוחזרן װאס איר האב שוין 
ארויסגעזאגט אין מײן קודמדיקן באנד, ״אין גאנג פון דורות׳/ אז 
אויר דאס איצטיקע בור מיט זײנע תנ״כישע און ליטערארישע 
עסײען און מאמרים, פרעטענדירט נישט צו זיין א ליטערארישע 
אדער א װיסנשאפטלער־קריטישע גאנצקײט. גיכער איז דער פאר־ 
טראכטער אפקלײב א זאמלונג פון אין די לעצטע יארן א רײ דער־ 
שײנטע באטראכטונגען און אפשאצונגען, װאס זײער שורש ליגט 
אין דער אײנגעטיפטער, פילמיניקער יידישער שאפונג פון א מאל 
און הײנט, װאס איז אנגעלאדן מיט דער דורותדיקער פראבלעמאטיק 
פון ײדישן קױם און װערטיקײטן. פארשטײט זיר, אז עס האבן זיר 
נישט תמיד געלאזט פארמײדן געוױסע תוכיקע און סטיליסטישע 
איבערחזרונגען. װי װייט דער מחבר האט באװיזן צו דערזאגן דאס 
װאס ער האט געהאט במחשבה און געװאלט ארויסזאגן, װעגן דעם 
וועט דער ציבור לײענערס און קריטיקערס מישפטן. 

צום םיח נאר א באזונדערן דאנק פאר פרײנד און חברים־ 
שרײבערס װאס האבן געמוטיקט דעם מחבר ארױסצוגעבן דאס 
ביר ; און דערמאנט זאל נאר װערן דער חברישער אפרוף און שטיץ 
פונעם דירעקטאר פון קולטור־דעפארטאמענט פון יידישן װעלט־ 
קאנגרעס אין ירושלים, יצחק הרכבי, ועל הברכה יעמוד. 

י. י. מ. 

לאנדאד וד אדר א׳ תשמ״א. 



אױף ד< וועגו פװ מנ״ד 




די שטראליקע שירה פון בלעמען 

(א קאפיטל מנ״כישע ליטעראטור־כעשיכטע) 


דער תג״ך װי דאס ספר הםפרים אין דער װעלט־ליטעראטור, שטעלט 
אונדז אפט פאר היםטארישע און ליטערארישע פראבלעמען װאס מיר קאנען 
נישט תמיד אקוראט באשײדן. װײםן מיר גאנץ גוט אז דער תנ״ך װי 
א רעליגיעז־דידאקטישע יצירה, איז נישט פון אײן גוס, פון אײן ליטערא־ 
רישן זשאנער, נײערט פילמיניק אין זײן טעמאטיק און פילפנימדיק אין זײן 
קאמפאזיציע. שוין דאם קלאסישע ספר פון דער תורה מיט זײן הויבן 
עטאם און עכטער הומאניטעט, פארמאגט אויך פארשײדעגע, אפגעקליבענע 
שטאפן און טעמאטישע אײנםן װאס זענען אן אינטעגראלער טײל פון דער 
אלטער מסורה. אזוי האבן זיך אין אונדזער חומש אויפגעהיט, נעבן געלײ־ 
טערטע מאנאטעלסטישע לערעס מיט זײער רעליגיעז־קאטעגארישו אימ־ 
פעראטױו און דעקלאראטױוע, הומאנע געזעצן, א פרעכטיקע דערצײל־ 
קונםט פון היסטארישע געשעענישן און הארציקע קדמון־מסורות פון פאר־ 
צײטיקן פאלקס־לעבן, פארװעבט מיט א שטראליק־דערהויבענער פאע־ 
טישער יצירה. זי.יט ביי זי.יט מיט א רעליגיעז־פארטיפטער דידאקטיק, 
גײט א קװאליקע, קיגםטלעריש־הארמאנישע שירה װאס זאגט בפירוש עדות 
אױף איר קלאסישער שלמות. נעבן א דערהויבענער, אויסגעצײטיקטער 
און פולבלוטיקער עפישער דיכטונג, אנגעגליט מיט אן עקסטאטיש־װיזיא־ 
נערישן גלויבן, האבן זיך אויפגעהיט פראגמענטן און רעשטלעך עלטערע, 
העראלשע געזאנגען, װאם פארצייטישע, גאטגעבענטשטע דיכטערס האבן 
באזונגען, מיט א צעפלאמטער פרײד און נאציאנאלן שטאלץ, די שײנקײט 
און מעכטיקײט פון פאלק ישראל אין די פארגאנגענע דורות. זענען דאס 
אויף אזא אופן געװען די ערשטע פרוכטיקע אנזאגן פון אויפגײעגדיקן 
עפישן װארט, אײדער עס האבן זיך באװיזן די צעשטראלטע, גרויסע דיב־ 
טערס אין דער אלטער העברעלשער ליטעראטור. 

לאמיר דא אויך, אגב, דערמאגען, אז אײדער ילדו האבן זיך גענומען 
שרייבן געשיכטע אין א ברײטן, תוכיקן פארנעם און איר געגעבן א טיפערן 
רעליגיעזן מײן מיט א היסטאריאסאפישן װעלט־אױסקוק, האבן דורות 

יעקב י. מײטלים 


דיבטערס (מושלים, װי זײ הײסן אין תנ״ך) און זינגערם, אפגעמערקט מיט 
אנטציקוגג און א געהויבעגעם שטאלץ, די היסטארישע געשעענישן אין 
לעבן פון פאלק, זיינע איבערלעבענישן און גבורות, און זײ געפורעמט אין 
גלללקע סטראפעס װאם האבן באגײסטערט און פארכאפט דעם אטעם פון 
פארצײטישן מענטש. אזוינע צעשאלטע, ראפסאדישע פערזן און געזאנגען 
האט מען אפנים געזאמלט אין א ספר. מ׳קאן זיד משער זי_ין, אז עס זענען 
פאראן געװען א צאל אזוינע זאמלונגען אין אמאליקע דורות װאס זענען 
אבער מיט דער צײט פארלוירן געגאנגען, הגם שפורן פון זײ האבן זיד 
אויפגעהיט אין דער תנ״כישער ליטעראטור. אזוי למשל הערן מיר פון דעם 
״ספר מלחמות ה׳״ (במדבר, כ״א, י״ד) און דעם ״ספר הישר״ (יהושע, 
י/ י״ג; שמואל ב/ א, י״ח). 

אבער אט די לאפידארע, קרעפטיקע העלדן־לידער, שעפן נישט אוים 
די ליטערארישע עשירות פון דער תנ״כישער עפיק. פארמאגן מיר נאד 
א צאל פרעבטיקע עפישע דיכטונגען וואס זענען אויפגעקומען איו א שפע־ 
טערדיקער צייט און געװארן פארהײליקט פון פאלק װי א נביאישע התגלות, 
װאס מען האט מײחס געװען צו קדמונדיקע געשטאלטן אין דער געשיכטע. 
נישט געקוקט דערויף װאם .אט די לידער שפיגלען אפ א צײט פון אײנגע־ 
זעסנקײט און רחבות אין לעבן פון פאלק, האבן זײ דעם כאראקטער פון 
עקםטאטישע אימפראװיזאציעס און א מיסטיש־װיזיאנערישן אויסקוק אויף 
דעם װי_יטן עתיד, אין א מצב פון התפעלות און א גללםטיקער פארצוקונג 
באזינגען די צעשטראלטע דיכטערס, בילדעריש אץ אלעגאריש די שײנקײט 
און גרויסקײט, די פילצאליקײט און שטארקײט פון פאלק ישראל אין זײער 
צײט. עם איז, קאן מען זאגן, א פראיעקציע פון דער לעבעדיקער, צאפל־ 
דיקער װירקלעכקײט אין לאנד בנען מיט איר ױסטער דאיקײט, אין דער א 
ספערע פון ײדישער קדמונקײט, אין די צי_יטן פון די אבות און די װאנדע־ 
רונגען פון די בני־ישראל אין דער מדבר. װיל מען אונדז קענטיק לאזן 
הערן, אז אזא בילד פון נאציאנאלער אחדות, פון װוילזײן און גליק, האבן 
שוין פארויסגעזאגט די גרויםע, גי״יסטיקע פערזענלעכקײטן פון פאלק אין 
זײער נביאישן חזױן. זײ האבן דאס מגלה געװען דעם געטלעכן רצון אין 
דעח געשיכטע און דעם אפקלייב פון פאלק ישראל װי א באזונדערע, 
הײליקע אומה. דאס איז געװען דער היסטאריאסאפישער אויסבליק פון די 
שפעטערדיקע דורות, בשעת זײ האבן זיך גענומען אי_ינזאמלען מיט גרוים 
געטרי_ישאפט דעם רי_יכן קולטור־פארמעג, און שאפן דערפון אײן גרויסע 
היסטאריש־ליטערארישע גאנצקײט. עס איז א רעליגיעז־היסטארישע קאנ־ 

צעפציע, א ספירטואליזירטע קאנסטרוקציע פון ײדישן עבר וואס באנייט 
זיך כסדר, און מאניפעסטירט גבורהדיק די נאציאנאלע באזונדערקײט אװ 
פאלקישע ׳ אײגנקײט פון ילדישן פאלק ביז אויף דעם הײגטיקן טאג. 

אזוי פארמאגן מיר אין חומש א חוץ אנדערע רעליגיעז־באהויכטע 
און רעטאריש־געהױבענע עפישע יצירות, אױך אזוינע דיכטערישע פערל, 
מיט זײער שװונג און פאטאס, ווי די ברכות פון יעקבן (בראשית, מ״ט) 
און די ברכות פון דעם געטלעכן מנהיג משה (דברים, ל״ג). אדער די 
לידער פון בלעמען (במדבר, כ״ג־כ״ד), געטראגן פון אן עקסטאטישן גלי 
און א נביאישן חזיון. האבן מיר סיי דא און סײ אין ענלעכע פאלן אן 
אנאנימע דיכטונג װאס האט זיד ברײט צעפירט און טיף פארגרונטיקט אין 
דייםאמע שרשים פון דער ילדישער קדמון־צײט. 

איידער מיר גייען אריבער צו דער עצם שירה פון בלעמען, ווילן מיר 
נאך דא װי שוין בײ אן אנדערער געלעגנהײט אנװײזן, אז אונדזער צוגאנג 
צו דער פילמיניקייט פון תנ״כישן ווערק איז א ריין ליטערארישע און 
האט כלל גארנישט צו טאן מיט ענינים פון אמונה און דת. אונדזער טעמע 
איז נישט קײן טעאלאגישע נאר א היסטאריש־ליטערארישע, װאס װיל 
באשײדן די װעלט פון תנ״ך און איר דערהויבענע יצירה. עס איז א רי-יפע׳ 
קלאסישע שירה װאס שפארט מיט כוח פון אלע זייטן פון דעם ספר הספרים• 
עס איז א שירה וואס דער מענטש אין זײן התרוממות און ממעמקימדיקן 
געראנגל זינגט אוים זײן לײד און פרײד, זײן צער און האפענונג. עס אי ז 
אפט אן עקםטאטישע שירה, באפליגלט פון אינספיראציע, א פאעטישן 
חזױן און א כלות־הנפשדיקע לעכצעניש צום בורא עולם און זייו בייאה• 
ווילן מיר דעם פענאמען פון דער שירה פארשטיין, אים באקלערן, כדי 
זיך צו דערשלאגן צו זײן היסטארישן שורש און די גי״יסטיקע סביבה אין 
װאס די דיכטונג איז געװארן געשאפן. 

בי_י ילדן האט תורה תמיד געהײסן, לערנען, זוכן, זיד אריינטיפן און 
טאקע פארשטיין. יעדער דור האט עוםק געװען אין תורדי איז אויױ זי-יז 
אופן געטײטשט און געלערנט פשט, כדי צו דערגײן צו א נײעם אויספיר. 
דער ילדישער אידעאל איז לערנען און דאס מוזן מיר װייטער טאח 

צו דעם זשאנער פון אנאגימער דיכטונג, אנגעלאדן מיט דראמאטישן 
שטאף און נביאישן חזױן, געהערן אויד אוגדזערע בלעם־לידער. געדענקט 
זיד' נאד מיט וואס פאר א פרײדיקן ציטער אין הארצן, דאס חדר־ילנגל 
האט אין די זומערדיקע נאכמיטאגן אילנגעחזרט די הערלעכע פרשות פון 
דער סדרה בלק, און װי צעשטראלט עס האבן זיין קינדעריש געמיט די 

יעקב י. מײטליס 


האפערדיקע אנזאגן און נביאותן פון בלעם הרשעו די דאזיקע פאעטישע 
יצירה װאס שפארט אפנים אן אין דער צייט פון שאולן אדער גאר דוד 
המלך, האבן שפעטערדיקע דורות אידענטיפיצירט מיטן נאמען פון א 
קדמון־געשטאלט אין דער יידישער מסורה. באקרוינט מיט אזא פאר־ 
צײטישן העלד״האבן די לידער פון דעם אנאנימען דיכטער באקומען 
א װאגיקע נאציאנאלע חשיבות און א פשיטא שוין, א היםטאריש־נביאישן 
כאראקטער. אבער װער דער אײגנטלעכער בעל־דבר, בלעם, איז געװען, צי 
א רעאלע, היםטארישע, אדער גאר א פאנטאסטישע, לעגענדארישע פיגור, 
דאם װײסן מיר אקוראט נישט. האט אפשר די תנ״כישע מסורה אויפגע־ 
לעבט אן אלטן מיטאסי לויט װי עס דערצײלט זיך אין חומש (במדבר 
כ״ב) האט בלעם געשטאמט פון אראמישע שבטים, געווען אן אנגע־ 
זעענע פערזענלעכקײט מיט השפעה אויף די שכנותדיקע פעלקער. לויט 
זײן װעלט־באנעם איז בלעם געװען א געצנדינער און א מכשף, אבער 
ביי גלײך א נביא פאר די אומות העולם, װאס זיינע רײד זענען געװען 
אינםפירירט פון גאט. אין דער װעלט איז געװען פארשפרײט דער גלויבן, 
אז מיט זײנע פארבארגענע, מאנטישע כוחות קאן ער באװייזן מופתים 
און זעלטעגע פעולות, סי_י צו גוטם און סיי צו בײז. הײנט, װאס פאר 
א חידוש, אז בלק דער מלך פון מואב, האט אין א צייט פון סכנה פאר 
זײן לאנד, געדונגען אט דעם געצנדינערישן בעל־מופת, אז ער זאל אים 
בײשטײן אין זײן װידערשטאנד קעגן די ארויסגײערס פון מצרים װאס 
זענען שטארקער פאר אים און װילן אים פארלענדן. װאס קאן ער טאן 
אין אזא עת־צרה, ער מוז זיך װענדן צו בלעמען, דעם מכשף װאס קאן 
מיט זײן מאגישער קונסט אפװענדן פון אים די שװערע סכנהו בלעמס 
כוחות, האט מען געגלײבט, זענען אין לשער. שוין מיט זיין בלויז װארט 
קאן ער קערן װעלטן און פארװאנדלען שלעכטס אין גוטס, אדער פארקערט. 
האט ער דאך געהאט א שם, אז װעמען ער בענטשט איז געבענטשט און 
װעם ער שילט איז פארשאלטןו װאס די כלי־זין אין דער שלאכט קאנען 
נישט באוױיזן, דאס קאן יא באװײזן דער מאגישער כוח פון דעם פרעמדן 
מכשף, דעם געצנדינערישן נביא. 

שטײען מיר, על כן, אין דער מיט פון א היסטארישער געשעעניש, 
אנגעלאדן מיט גרויס פאנטאםטישער דראמאטישקײט, און װעגן װאם עס 
דערצײלט אונדז מיט א סך פרטים דאס קאפיטל אין פראזע אין חומש. 
בלעם האט א םחורה צו פארקויפן מיט זײנע ברכות און קללות, װאס 
איר װערט קאן מען בפירוש נישט דערשאצן. פירט ער זיך אויף לגבי 

די הױך־געשטעלטע הארן פון בלק, װי א פרימאדאנא. ער קװענקלט זיד 
זײער, און זײן תירוץ איז, אז גאט לאזט אים גישט גײן, און ער, דער 
נביא בלעם, טאר נישט עובר זי״ין אויף גאטס געבאט. א קאפיטל פראזע, 
געשריבן מיט א סך סימפאטיע און א זעלטענעם הומארז 

אבער אײדער מיר קאנען ממשיך זי״ין די מעשה בלעם מיט בלקן און 
די ברכות װאס בלעם גיט צום סוף די שבטים פון ישראל, איז פדאי זיך 
אפצושטעלן אויף דעם ענין פון ברכה און קללה איגעם פארצײטישן גלויבן. 
די אמונה אין דער סגולה פון א ברכה אינעם מויל פון א געהויבענער, 
ספיריטועלער פערזענלעכקײט, אדער די פעולה פון א קללה אפילו פון 
א פראסטן מענטש, איז געװען װי״יט פארשפרײט צװישן אלע קולטור־ 
פעלקער, און ײדן זעגען אין דעם פרט נישט געװען קי״ין ױצא־מן־הכלל. 
מען האט געגלײבט, און לאמיר נישט פארגעםן אז די אינהיביציעם און 
פרימיטױוע גלײבענישן לעבן גאד ביזן הי״ינטיקן טאג צװישן דעם רוב 
מענטשן, אז דאס ארויסגערעדטע װארט פון א בעל־דבר מיט מאנטישע 
כוחות װערט פארװאגדלט אין א ממשותדיקער פעולה און האט א האפט. 
דאם װאס איז געװארן אײן מאל ארויסגעזאגט מיטן מויל, סיי א ברכה 
און סי_י א קללה, קאן מען שוין מער נישט אפװענדן, עס בלי״יבט באשטײן. 
דער כוח פון װארט איז גרויס, מען קאן אים נישט צעשטערן: אזוי האט 
מען אויד געגלײבט אין די צי_יטן פון תנ״ד און א פשיטא שוין אין שפע־ 
טערדיקע דורות, אין דער פינצטערקײט פון מיטלעלטער, ממש ביזן 
הי_ינטיקן טאג. א ברכה פון א הײליקער אדער כאריזמאטישער פערזענ־ 
לעכקײט, צי פון א רבין אדער א צדיק, ברענגט מזל און גוטם, פרײד און 
אויפריכטעניש פאר דעם געבענטשטן. דאס זעלביקע איז אויד נוגע א קללה, 
װאם איז באשערט גורם־צו־זיןן ארעמקײט און נויט, אומגליק און כל 
המינים צרות. פאר דעם פארצי״יטישן מענטש איז יעדע ברכה אדער קללה 
געװען א משמעותדיקע רעאליטעט, קאנקרעט און סובםטאנציעל. קוים איז 
זי געװארן ארויסגערעדט, לעבט זי מיט איר אײגענער אינערציע, קײן 
אנדערער כוח קאן זי נישט מבטל זי_ין. אזוי, למשל, הערן מיר אין דער 
מעשה פון יצחקס ברכות צו יעקבן (בראשית, כ״ז) װעגן דעם אײנמאליקן 
כוח פון אן ארויסגעזאגטער ברכה. כידוע, האט יעקב אביגו מיט א המצאה 
צוגענומען פון יצחקן די ברכות װאס עשו האט געזאלט אפנעמען. װערט 
דער אלטער טאטע, יצחק, דער סגי־נהור, אויפגעציטערט, בשעת זיין ליבער 
זון עשו קומט צוריק פון פעלד מיט זי_ין געפאנג. א דערשראקענער זעט 
איצט יצחק אי_ין זי_ין ביטערן טעות, אבער ער קאן שוין גארגישט מער 

טאן. ער קאן שוין מער נישט צוריקרופן די וװנדערלעכע ברכות װאס ער 
האט געגעבן יעקבן. די ארױסגעזאגטע ברכות זענען שוין געװארן אן 
אביעקטױוע רעאליטעט װאס מען קאן מער נישט מבטל זי״ין. דער כוח פון 
דער ברכה האט א האפט, און יצחק איז געצוװנגען צו זאגן צום םוףי: 
״גם ברוך יהיהי׳/ ער װעט זי״ין געבענטשט (בראשית, כ״ז, ל״ג). דער 
בענטשער גופא האט שוין נישט מער קי״ין שליטה איבער זײן ארויסגע־ 
רעדט װארטן 

אזוי איז אויך דער כוח פון דער קללה װאס האט א פעולה סיי אויפן 
ציבור און סיי אויפן יחיד. אויף דעם זענען פאראן גענוג ראױת סײ אין 
די הײליקע געשריפטסן פון די מזרח־פעלקער און סײ אין תנ״ך גופא. דאם 
לערנען מיר אויך אפ, א שטײגער, פון דעם פשטותדיק־פרעכטיקן סיפור־ 
המעשה אין שופטים י״ז. עס איז די מעשה פון מיכה און די פון זי״ין מוטער 
געגגבעטע זילבעדשטיק. א פארצװײפלטע פארשילט די מוטער דעם אומ־ 
באקאנטן גנב. װי תמיד איז די קללה געװען א שװערע שטראף. זי האט 
געהויערט װי די שארף פון א שװערד איבערן קאפ פון שולדיקן װאס מען 
האט נישט געקאנט אפװענדן. אבער װען איר זון מיכה איז זיך מודה 
אין דער גגבה, האט די מוטער חרטה אויף איר האסטיק שעלט־װארט און 
װיל די ביטערע קללה אפשרײען, אז זי זאל חלילה נישט פארשאטן איר 
קינד. זאגט זי גאטספארכטיק און מיט געמאםטענע רײז־: ״געבענטשט 
זאל זי.ין מיין זון פון גאט ו״. עס איז, װאלט איך געזאגט, אן אנטיטעטישע 
פארמול צו דער ארויסגעכאפטער קללה װאס זאל נישט מקוים װערן. די 
פרום־ארויסגעזאגטע ברכה אין נאמען פון גאט ברוך־הוא, האט א ממשות־ 
דיקן כוח מכפר צו זי_ין אויף דער בײזער קללה פון א מאמעס מויל און 
אפטאן אלדאס בײז פון איר זון. 

קומען מיר אצינד צוריק צו דער מעשה פון בלקן, דעם מלך פון מואב, 

און זי״ין הויך־געשטעלטן פרײנד בלעמען. בלק װײסט װי אפצושאצן די 
ספיריטועלע און מאנטישע כוחות פון דעם מפורסמדיקן מױסטער און בעל־ 
מופת. ער שטעלט זיך נישט אפ פאר קײן מניעות און מיכשולים װאס ליגן 
אויפן װעג פון בלעמען, און שיקט צו אים נאד א מאל אין א פרישער 
שליחות מער חשובע און געהויבענע הארן. בעט ער זיך בי_י אים נישט 
אפצוזאגן זי_ין בקשה נאר קומען װאס גיכער. ער װעט אים אנטאן גרויס 
כבוד און אלץ װאס ער װעט פארלאנגען, װעט ער, בלק, טאן. ״נאר קום, 
איך בעט דיך, שילט מיר דאס דאזיקע פאלק״. מיטן כוח פון זי_ין מויל, 
װעט בלעם אלײן זי_ין ביכולת צו שלאגן די פי_ינד און זײ פארטרי_יבן פון 

לאנד. קאן אפנים בלעם נישט מער אפזאגן אזא װארעמע פארבעטונג פון 
קעניג פון מואב, אבער ער טאר פארט גישט װידערשפעניקן גאטס רצון. 
בעט ער די חשובע הארן צו פארבלי.יבן איבער נאבט, פדי ער זאל קאנען 
װידער א מאל אנפרעגן ביי גאט און הערן װאס ער האט אים צו זאגן. 
דערצײלט אונדז דער פםוק מיט זײן גאנצער תמימות דעם װניטערדיקן 
גאנג פון אט דער זעלטענער קאנפראנטאציע. ביינאבט באװײזט זיו גאט 
צו אים אין א נאכט־זעעגיש און זאגט צו אים: אויב די מענטשן זענען 
געקומען דיך צו רופן, שטײ אויף און גײ מיט זיױ דער תנאי איז אבער, 
אז נאר דאם װאם גאט װעט אים זאגן, דאס זאל ער טאן. לויט דער השקפה 
פון יהדות, איז דער מענטש בעצם פרײ, ער האט די בחירה, אבער ער מוז 
זײן בכוח אויסצוקלי_יבן דעם דרך פון גוטסקײט און ױשר. װעט בלעם 
קאנען ביישטײן דעם געטלעכן נםױן, האט מען זיך מסתמא געפרעגט אין 
דער אלטער צייט. דערװייל איז ער א בן־חורין און לאזט זיך פרימארגנס 
אין װעג ארײן צוזאמען מיט די שרים פון מואב. 

א צופרידענער גייט אים בלק אנטקעגן קײן עיר־מואב אין דער 
גרענעץ־געמארק און נעמט אים אויף מיט גרויס פאראד. פארגרײט האט 
ער, משמעות, גאר א פי_ינעם קבלת־פנים פאר דעם הויכן גאסט. מען 
פראװעט א סעודה כיד המלך מיט אײדעלע געטראנקען און א שעכטונג 
פון ריגדער און שאף. צומארגנס האט מען זיך גענומען צו דעם אמתן עםק 
װי מען האט דאס געהאט פארטראכט. בלק פירט אצינד ארויף בלעמען 
אויפן שפיץ פון במות בעל, פון װאנען ער קאן דערבליקן א טײל פון 
פאלק ישראל צופוסנס פון בארג• די עובדה צו װאס מען גײט זיך אצינד 
נעמען, האט אין דער אלטער צײט פארלאנגט א גענויע און בארעכנטע 
צוגעגרײטקייט פון א רעליגיעז־סוגעסטױון ריטואל װאס זאל האבן די 
געהעריקע פעולה. הײסט דעריבער בלעם בלקן אויפשטעלן זיבן מזבחות 
און גרײטן זיבן אקסן און זיבן װידערס מקריב צו זי_ין אויף יעדן פון די 
זיבן מזבחות אן אקס און א װידער. האבן מיר דא צו טאן מיט אן אי_ינגע■ 
שטעלטן, פארצייטישן סאקראלן מנהג פון א קרבן, כדי מפײס זײן די 
געטער און אויסבעטן בײ זײ מזל און הצלחה אויף אלץ װאס דער מענטש 
גײט טאן. האט אויך דער קרבן געדינט דעם אימפולסױון זעער, װי א שטײ־ 
גער בלעמען, װי א מיטל צו אן עקסטאטישער איגספיראציע פאר זײן 
װיזיאנערישן אויסבליק. אזוי האבן זיך שוין נוהג געװען א סך קולטור־ 
פעלקער אין דער װי_יטער אמאליקייט. איז אבער כדאי צו באטאנען, אז בי.י 
יידן האט דער ענין פון א קרבן, אדאנק דער געלי_יטערטער אמונה, באקו־ 

מען א רעליגיעז־מאראלישן כאראקטער, און איז געװארן דערהױבן אויף 
א העבערעה ספיריטועלער מדרגה. 

װי דאס זאל נישט זיין, שטױסן מיר זיד אן מיט די זיבן מזבחות און 
די זיבן קרבנות, אין א פאלקס־גלײבעניש אין דער הײליקײט פון דער 
צאל זיבן, װאס איז געװען וױיט פארשפרײט צװישן א גרויסער צאל פאר־ 
צײטישע פעלקער, און אויך בי_י יידן. לאמיר דערמאנען, אז די גלײבענישן 
אין מיסטישע װערטיקײטן פון צאלן בכלל און גמטריאות זענען שטארק 
פארשפרײט אינעם פאלקלאר, פון יידן און נישט־ילדן. די מיסטעריע פון 
דער צאל האט שוין פון המיד אינטריגירט דעם מענטש. מען האט אין 
איר ארי_ינגעטי_יטשט א סך עסאטערישע פארהוילנקײטן, רמזים און סודות. 
אין דער צאל זיבן האבן פארצללטישע פעלקער געזען א פאררונדיקטע, 
העכערע שלמות װאס האט שטארק אויםגענומען. שוין אין אלטן בבל איז 
געװען א מנהג צו רוען אינעם זיבעטן טאג פון דער װאך און אים אפצו־ 
מערקן מיט א געהעריקן ריטואל פאר די געטער. ילדן האבן פארבונדן דעם 
זיבעטן טאג פון דער װאך מיטן קאסמישן פראצעס פון בריאת העולם, 
האבן דעם טאג געגעבן א טיפן רעליגיעזן זינען און אים דערהויבן צו 
א העכערער עטיש־רעליגיעזער מדרגה װאס האט אים פארהײליקט. דער 
ילדישער שבת האט אויף אזא אופן רעװאלוציאנירט די װעלט מיט זיין 
סאציאלן תוכן און רעליגיעזן אויסקוק. די אגדה און מיסטיק האבן װײטער 
געװעבט דעם םודותדיקן פאדעם פון דער צאל זיבן און זי אױסגעטללטשט 
אויף פארשײדענע אופנים. אזוי, למשל, האט מען גערעדט פון זיבן באשא־ 
פענע װעלטן, זיבן הימלען, זיבן לענדער און זיבן ימים. אפילו דאס 
גיהנום האט זיינע זיבן מדורים (אפטײלן). מיר הערן אויך פון פרעהס זיבן 
פעטע און זיבן מאגערע קי און ענלעכע מסורות. 

אזוי זוכט אויך בלעם דער זעער, הײליקע אינספיראציע אין דעם קול־ 

טישן צערעמאניאל פון די זיבן מזבחות און קרבנות. דער סטימול איז דא 
און דער זעער איז גרײט פאר זי_ין װיזיאנערישער ראלע. ער איז איצט פול 
מיט א התלהבותדיקער אנטװעקונג און שטיל קערט ער זיך אפ אין א זי_יט 
פדי אלײן צו זי_ין מיט גאט. און גאט באװייזט זיך צו אים, און װי דער 
פסוק גיט תמימותדיק צו, האט גאט ארילנגעטאן א װארט אין בלעמס מויל 
און אים געהײסן רעדן. ליגט דא װידער דער טראפ אויף גאטס װארט, 
וואס איז אמתדיק און לעצטגילטיק. אפילו בלעם, דער געצנדינער, קאן 
נאר דאם ארויסרעדן װאס דער װארער גאט פרן ישראל הײסט אים! אזױ 
האבן יידן פארשטאנען דעם ענין פון נבואה. דער נביא איז תמיד געװען 

דער אמתער שליח פון גאט און גערעדט אין זיין נאמען. עס איז תמיד 
געװען דער געטלעכער אימפעראטױו, און דער פארצײטישער מענטש איז 
געשטאגען מיט א ציטערדיקער פרײד אין הארץ, פול מיט התפעלות און זיך 
אי״ינגעהערט צו די װיזיאנעריש־אויפגעשטורעמטע װערטער פון בלעמס שירה 
װאס האבן געשטראמט פון א דיכטערס מויל אינעם טויער פון זיין שטאט. 

קומען מיר אזוי ארום אצינד צו דעם עצם פון די עקסטאטיש־נביאישע 
בלעם־לידער, מיט װאם אן אמאליקער, גרויסער, אנאנימער דיכטער האט 
באזונגען די פראכט און מאכט פון פאלק ישראל, און זײן ליכטיקן עבר. 
װי שוין דערמאנט, זענען דאס לידער װאם קערן זיך אן צו דער קלאסישער 
עפיק אין דער אלטער העברעישער ליטעראטור און געװארן דער גײסטיקער 
קנין פון ילדישן פאלק אין משך פון דורות. שוין דאס ערשטע ליד, װי אן 
ארײנפיר צו דעם ציקל לידער, מיט זיין פאעטישן שוװנג און װיזיאנערישן 
פאטאס איז כאראקטעריסטיש פאר דעם סטיל, טעכניק און טעמאטיק פון 
אט דער שירה. װי מיר װײסן, איז בלעם געקומען פארשעלטן דאס פאלק, 
ער האט אבער נישט געהאט קײן ברירה און געמוזט בענטשן. דאס איז 
געװען דער סודותדיקער רצון פון גאט, דעם געװעלטיקער איבער אלץ. 
די מעשה בלעם האט געהאט א שטארקן אפקלאנג אין די היסטארישע און 
נביאישע ספרים פון תנ״ך. הײסט עס דארט טאקע, אז גאט האט מיט 
זײן דערבארעמדיקײט איבערגעקערט די קללות צו ברכות, װאס זענען 
דערהויבענע לויב־געזאנגען װאס קולמינירן אין א גלאריפיקאציע פון 
פאלק ישראל און זײן ל״יכטיקן עבר. אין א מצב פון העכםטער עקזאלטאציע 
רעדט דער זעער־דיכטער װערטער װאס דער ניכטערער, קלארער פאר־ 
שטאנד קאן נישט באנעמען. עס זענען ניסתרדיקע רײד, פארהוילענע 
אנצוהערענישן און היסטארישע אלוזיעם װאס דערגײען צו א הילכיקן 
קרעשטשענדא פון פרײד און אמונה אין דער גרויסקײט און נצחױת פון 
ילדישן פאלק. 

עס פארשטײט זיך, אז דאס קלינגט אויםטערליש אין די אויערן פון 
דעם אפגענארטן בלק. אן אויפגעקאכטער קומט ער צו בלעמען מיט 
ביטערע טענות אין די פראזע־חלקים פונעם סיפור־המעשה, און באקלאגט 
זיד, הלמאי ער האלט אין אײן בענטשן זללנע פללנד! דערצו האט ער אים 
נישט פארבעטן. בלעמס פארעגטפער איז א גאנץ פשוטער. האט ער זיך 
שוין החילתדיק באװארנט, אז ער קאן נאר דאם טאן װאס גאט הײסט אים. 
מיט טיפער עמאציע רופט ער אויס, װי קאן איך שילטן דאס הויז פון 
יעקבן, װעמען גאט שילט נישטן די בארג־הײכן, דארט וװ בלעם שטײט, 

זענען פאר אים א לעבעדיקער סימבאל פון די אמתע הױכקײטן פון פאלק 
ישראל• אין זײן װיזיע זעט ער א זעלטן פאלק װאס איז אנדערש און 
לעבט באזונדער פון די פעלקער פון דער װעלט. עס איז אן אומה װאס 
מיט איר אײגנקײט, דערהויבנקײט און מידות איבערשטייגט זי אלע 
אנדערע. עס איז, װילט זיד זאגן, דער געדאנק פון דעם עם סגולה, פון 
א באזונדער אײגנס פון צװישן די פעלקער, א פאלק װאס זיין רעליגיעז־ 
עטישע שליחות און זיינע טיפע שורשים אינעם עבר האבן ארויפגעלײגט 
זײער באשטימטן חותם אויף זײן געשיכטלעכן גאנג. דאס אלץ װערט דא 
געקלײדט אין א הויד דראמאטיש־פאעטישער פארעם. גרויס און פילצאליק 
רימט דער דיכטער, איז דאס פאלק ישראל. זײן שטויב לאזט זיך גישט 
צײלן און נישט מעסטן דער זאמען פון ישראל! אין זיין עמאציאנעלן 
אויפברויז רופט טאקע אט דער פרעמדער זעער אויס: זאל מיין נםש 
שטארבן מיטן טויט פון די רעכטפארטיקע און זאל מיין סוף זיין װי 
אײנער פון זײן 

מיט אומצאליקע מעטאפארן און היפערבאלן מאלט דער זעער־דיכטער 
אין די װייטערדיקע לידער די שײנקײט און ױסטקײט פון פאלק ישראל, 
זי״ינע מעלות און מאראלישע רײנקײט, אנדערשקײט און אמת. נישטא בײ 
אים קײן אומרעכט און קײן עװלות. מיט המימותדיקער פשטות און אן אויפ־ 
גערודערט געמיט לאזט אונדז דער זינגער הערן אין זי״ינע קורצע, עקס־ 
פרעסױוע סטראפעס די גרויסקײט פון גאט, דעם קעניג פון ישראל, װאס םאר 
אים איז נישטא קײן מענטשלעכע חרטה און קײן ליגן. ער האלט זי״ינע 
הבטחות און זײ װערן מקוים. עס איז דער גאט װאס האט ארויםגעצויגן מיט 
מאכט און הארשאפט זיין פאלק פון מצרים. ער איז מיט אים און די לייט־ 
זעליקײט פון מלד איז אויף אים. שטארק און גבורהדיק איז אט דאס פאלק. 
װי א לייב שטײט עס אויף און לייגט זיד נישט ביז עס עסט נישט פון זײן 
רויבו עם איז אן אפאטעאז אויף גאט, כביכול, װאס האט אים אין זיין 
לײטזעליקײט באװיזן אזויפיל נסים און גפלאות, און אים אויסגעטײלט פאר 
א באזונדער און אײגנדיקע אומה פון צװישן די איבעריקע אומות. האבן מיר 
דא די אלט־אי״יבגעשטעלטע קאנצעפציע װאם איז געװארן דער אימאנענט־ 
רעליגיעזער און אידעלש־נאציאבאלער יסוד פאר דער ױדישער קױמדיקײט 
אין אלע דורות. 

און אזוי גײט דאס װייטער או אין די נביאישע זעונגען פון בלעמען 
מכוח דער אויסנעמיקײט און דערהויבנקײט פון ילדישן פאלק. מיט גרוים 
דיכטערישער צעשטראלטקײט רופט ער אויס אין זיין דריטן ליד: ״מה טובו 

אהליך יעקב משכנותיך ישראל װי ליבלעך־שײן זעגען דײנע געצעלטן 
יעקב, די.ינע װוינוגגען ישראלז װי א פסוק אין דער תורה, איז אט דער 
דאזיקער הערלעכער פערז ארײן אין דער טעגלעכער תפילה פון יעדן ייד 
ביזן הײנטיקן טאג. װי מיר זאלן נישט צוגײן צו אט דער גראנדיאזער 
אימפראװיזאציע פונעם דיכטער אין זי.ינע װײטערדיקע ריטמישע פערזן מיט 
זײער פרעכטיקער מאלערישקײט פון מעגטש און נאטור, האבן מיר דא 
אין דער אמתן צו טאן מיט א פאעטיש־אידיליש בילר פון לעבן פון די 
אײנגעזעסענע שבטים אויף זײער שפעדיק־פרוכטיקער ערד. אריבער זענען 
די צי_יטן פון װאנדערונגען און נסױנות, פון מלחמות און נצחונות. װי א לײב 
איז דאס פאלק אויפגעשטאנען און מיט גבורה צעשלאגן די פי_ינד, ביז עס 
איז געקומען צו זײן נחלה און מנוחד״ אין דעם פון גאט צוגעזאגטן, גע־ 
בעגטשטן לאנד. עס איז, קאן מען זאגן, אן אימאזשינערע בילדערישקײט פון 
דעם דיכטער־זעער, פון הרחבה און נאטור־שײגקײט, צו װאס עס לעכצט 
פלות־הנפשדיק דער װאנדערגדיקער מדבר־מענטש. מיטן פוח פון זי_ין 
קינםטלערישער אימפראװיזאציע זעט דער דיכטער א שפע פון װאסער און 
גרינס ארום די ילשובים פון די אײנגעזעסענע שבטים. מיט װירטואזישער 
התפעלות פארגלליכט ער די מזלדיק־שײגע װוינארטן צו אויסגעשטרעקטע 
טאלן, װי גערטנער בי_ים טײך. עס איז א שטיק געבענטשטע נאטור, מיט 
װאסער און פעלדער, געװיקסן און פרוכטיקע טאלן. די שפע פון רעגן איז 
אזוי גרויס, אז װאסער רינט פון די צװײגן. שטאמיקע אײכנבײמער װאס 
גאט האט געפלאנצט, מעכטיקע צעדערן װאם שטײען בײם ראנד פון װאםער. 
אזוי זעט אויס דאס אידילישע בילד פון יידישער אי_ינגעזעסנקײט, ממש 
א גן־עדן פאר דעם מדבר־מענטש! איז דאס א חלום אויף דער װאר, אדער 
האט אזוי אויסגעזען דאס פאליטיש־פאראײניקטע און קאנסאלידירטע לאנד 
אונטער דעם צעפטער פון שאולן אדער דודן, פאר װעמען די שכנותדיקע 
פעלקער און שבטים האבן געציטערט י זינגט דער דיכטער אין זיין װיזיא־ 
נערישער התלהבות אויף יענער צי_יט (כ״ד, ז), װען ״זי_ױ מלך װעט איבער־ 
שטי_יגן אגגן, און דערהויבן װעט זי_ין זי_ין מלכות״. פרעגט זיך, װי קומט 
דא ארײן אין דער שירה פון בלעמען, די שפעטע געשטאלט פון אגגןי 
אויב נישט קײן אמתע נבואה, האבן מיר דא א היסטארישע אנצוהערעניש 
אויף דעם נצחון פון מלך שאול איבער די עמלקיס מיט זײער קעניג אגג, 
װי עס דערצײלט אונדז דאס קאפיטל ט״ו אין שמואל א׳. עמלק, דער 
אכזר, האט געליטן א טאטאלע מפלה און דעם געפאנגעגעם קעניג אגג, 
האט דער נביא שמואל דערהרגעט מיט זי_ין אײגענער האנט. דאס רישעות 

יעקב י. מײטליס 


פון עמלקן און זײן פארניכטונג איז, װי מיר װײסן, פארבליבן א לעבע־ 
דיקער סימבאל פאר אלע שובאים פון ײדישן פאלק אויף דור־דורװז. 

די ערשטע דרײ לידער פונעם בלעם־ציקל זאגן עדות אויף זײער 
הויכער עלטער, הן לויט זײער סטיל און הן לויט זײער עפישן כאראקטער 
און װארט־אפקלי״יב. שטעלן זײ מיט זיד פאר א ליטערארישע גאנצקײט 
אין דער קלאסישער העברעישער דיכטוגג. פון אן אנדערן ליטערארישן מין 
איז אבער דאם פערטע ליד (כ״ד, י״ד־כ״ד), װאס איז װי״יט נישט קײן 
קאנסטרוירטע אײנהײט, נאר גיכער א זאמלונג פון קורצע, בליציקע 
נביאישע רײד און פארהוילענע זעונגען אויף א װײטן היםטארישן שטח, 
מיט עפיזאדישע אנצוהערענישן פון א צאפלדיקער איצטיקײט. אנגעגליטע 
סטראפעס מיט אן עקסטאטישן חזױן, זענען זײ בי.י גלי.יך אײנגעהילט 
אין א טיפער סודותדיקײט װאס לאזט זיך נישט לי.יכט באקלערן. פארשטײט 
זיך, אז עס פעלן נישט קײן פירושים און ארי_ינטי_יטשן װעגן די פארויס־ 
געזאגטע געשעענישן און קומענדיקע פערזאנען װאם שטײען אינעם צענ־ 
טער פון דער שטראליקער שירה. אט די אומקלארקײטן און פארהוילענע 
רמזים האבן געפירט צו א שפאר ביסל חילוקי־דעות מצד מאדערנע תנ״ך־ 
פארשערס, װי אזוי צו באשײדן געװיםע סתירות אין טעקסט און אנדערע 
היסטארישע פראבלעמען. לאמיר זיך אבער דא באגנוגענען אוןאנװייזןאױפן 
תוכן פון ליד און זי_יגע באהאלטענע רמזים. נעבן א רײ װיזיאנערישע שפרוכן 
און פארויםזאגן װעגן פעלקער װי מואב, אדום, עמלק און דער בעדוינער 
שבט קיני, װאם װערט געפאנגען פון אשור, איז תחילתדיק די רײד פון 
א ניסתרדיקן, דערהויבענעם מנהיג פון פאלק ישראל װאס װעט זיך באװי_יזן 
אינעם עתיד און מיט זײן גבורה באצװינגען פעלקער. נביאיש־עקסטאטיש 
קלינגען די פערזן (כ״ד, י״ז): ״איך זע אים, אבער נישט איצונד, איך קוק 
אים אן, אבער נישט פון דער נאענט / א שטערן טרעט ארוים פון יעקב, 
און א צעפטער װעט אויפשטײן פון ישראל״, װאס װעט צעשמעטערן מואב 
און די קינדער פון שת. אט די זעלטענע, פארבארגענע געשטאלט דערזעט 
דער צעפלאמטער דיכטער בלויז מיט זיין זעעריש אויג, און רעדט װעגן 
איר אין סימבאלן און היפערבאלן. הײנט, װער איז אט די דאזיקע סודות־ 
דיקע געשטאלט? האבן מיר דא אן אנצוהערעניש אויף דוד המלך און 
זיינע מלחמות מיט מואבן און אנדערע פעלקער? אויך די מסורה איז 
נוטה צו דעם טי_יטש, און װי מיר װײםן, איז דאך די היסטארישע געשטאלט 
פון דודן, דער סימבאל פון יידיש־נאציאנאלער גרויסקײט, און א בן־דוד 
װעט אויך זי_ין דער גואל צדק ביים סוף פון די טעג. די אגדה און מדרש 

טי״יטשן אױס דעם רמזדיקן ״שטערן פון יעקב״ אויף משיחן, װאם װעט 
קומען אויםלײזן זיין פאלק און די װעלט בכלל. דערמאנט זאל נאך װערן 
דער געװאגטער טי״יטש פון רבי עקיבאן װאס האט אין דער צי״יט פון בר־ 
כוכבא־אויפשטאנד קעגן די רוימער ( 132 — 135 פון אונדזער הײנטיקער 
צי״יט), מיט גרויס התלהבות געדרשנט דעם פסוק אויף דעם גרויסן 
נאציאנאלן מנהיג בר־כוזיבהן און באוװנדערט זי.ין העראישן קאמף. ער 
איז דאס דער שטערן װאס גײט אויף פון יעקבן, דער בר־כוכבא, װאס 
װעט באפרי.יען דאם געקנעכטיקטע פאלק פון רוימישן יאך ו בלייבן אבער 
גאך װי.יטערדיקע היסטארישע קשױת, װאס לאזן זיך גישט אין פלוג פאר־ 
עגטפערן. אזוי, א שטײגער, װער זענען דאם די קינדער פון שת און װעם 
מײנט דאס דער דיכטער דערמיטז אדער דער אין פעלדזן אױנגענעס־ 
טיקטער קלן װאס אשור װעט אים פארטיליקן, און די כותים װאס װעלן 
פי_יניקן אשור און עברן ביז צו זיין אונטערגאנג ? 

װי מיר זעען, איז דא דער ניסתר גרעסער פאר דעם ניגלה. פאראן 
אין אט די נביאישע שפרוכן א סך סתרי־תורה, װאס מען קאן דרשענען 
אבער נישט היסטאריש־ראציאנעל אויפקלארן. אבער אויף אימפולסױוע, 
עמאציאנאלע װיזיעס און דיכטערישע אימפראװיזאציעם, פרעגט מען נישט 
קײן שאלות. זײ פארבלי.יבן אפנים פארהוילן אויף תמיד. 

די דערהויבענע בלעם־שירה, מיט אירע היסטארישע אנצוהערענישן, 
רמזים און בילדערישקײט, װאס נישט געקוקט אויף דעם װער עס האט זי 
אויםגעזונגען און װען זי איז אויפגעקומען, האט אונדז אויפגעהיט א פרעכ־ 
טיק קאפיטל פון דער אלטער העברעלשער עפישער יצירה, װאס אירע 
ליריש־רעליגיעזע סטראפעס און דיכטערישע אימפראװיזאציעס האבן שוין 
פון תמיד אנגעפילט דאס פארבענקטע הארץ פון ייד מיט גרויס האפער־ 
דיקײט און נאציאנאלן שטאלץ, מיט דאנקשאפט און פרײד, שפיגלען דאך 
די לידער אפ מיט זײער עקםטאטישן חזױן און פאעטישער שטראליקײט, 
א שטיק פון דעם גרויסן, ליכטיקן עבר פון ילדישן פאלק, פון װאס דורות 
ילדן האבן געשעפט אויפמונטערונג און בטחון. אויך אין אונדזער צערו־ 
דערטער און גורלדיקער צי_יט, זענען אט די אלטע געזאנגען, מיט זײער 
פאעטישער עשירות און נאציאנאלן אויפברויז, בכוח צו צעװארעמען און 
קװיקן דאס פארחלשטע הארץ פון א הללנטיקן ילד, מוטיקן אים און פאר־ 
שטארקן זי_ין בטחון איגעם קױם פון פאלק• מה טובו אהליך יעקב, װי 
ליבלעך־שײן זענען דיינע געצעלטן יעקב ו א שירה װאס האט אירע דער־ 
הויבענע, נאציאנאלע װערטיקײטן און באנייט זיך פון דור צו דור. 



דער טראגישער גורל פון יפמחט טאבטער 

(א ליצעראריש־פאלקלארישע סצודיע) 


דער תנ״ך, װי א ליטערארישע גאנצקײט, בפרט די היסטארישע דער־ 
צײלונגען מיט זײער בילדערישקײט און דראמאטיק, האבן שוין פון תמיד 
פאסצינירט גוטע לײענערס און א פשיטא שוין געבענטשטע קינסטלערס, 
מיט זײער פאעטישן דמױן. װי מיר װײסן, איז דער תנ״כישער דערצײלער 
אפגעהיט און שפארעװדיק אין זײן לשון און סטיל. ער איז נישט מאריך 
מיט זי״ינע רײד, טי״יטשט נישט אויס די מעשים און איבערלעבענישן פון 
זײנע העלדן• על־פי־רוב איז ער זאכלעך, קורץ און פאקטיש, אנגעצילט 
אויפן סאמע הוך, אויפן עיקר פון א געשעעניש, און באגנוגנט זיך אפט 
בלויז מיט א רמז אדער א קנאפער אנצוהערעניש. מיט זײן פשטותדיקן, 
נישט־אפעקטירטן סיפור־המעשה װיל ער אונדז נאר לאזן הערן א לײטישן 
מוסר־השכל פון װאם דער מענטש זאל אפלערנען גוטע מידות און התנה־ 
גות, פירן א געטלעך־מענטשלעך לעבן. 

לײענט זיך אבער דער מאדערנער לײענער ארי״ין מיט אויפמערק־ 
זאמקײט און איינהער אין דער תנ״כישער דערצײלערישקײט מיט איר קנאפן, 
און צימצומדיקן סטיל, אנטפלעקט זיך פאר זי_ין גי_יסטיק אויג א שפע פון 
בילדער, פיגוראטױוע און פלאסטישע שילדערונגען. עס זענען נישט בלויז 
קורץ־דערצײלטע פרטים פון געשעענישן און מעשים, נאר בי_י גלייך קורץ־ 
אנגעװארפענע שטריכן פון סביבה, שטײגער און װירקעװדיקע נאציאנאל־ 
סאציאלע כוחות אין דעם װײטן ײדישן אמאל. פארכאפן אט די שפארעװ־ 
דיק, נישט־דערזאגטע רײד פון דערצײלער דעם אטעם פון לײענער און 
כישופן מיט טויזנט חנען דאס צעװעקטע געמיט פון מענטש. אװדאי האט 
דער פארצי_יטישער שרי_יבער געוװסט דעם סוד פון צימצום, אבער זײן 
שארף־פואנטירטער סיפור־המעשה איז געװען א מין ״מועט המחזיק 
מרובה״, מער איכות װי כמות. ברײטע, ארומנעמיקע שילדערונגען, אפמאלן 
דעם נשמה־פלאנטער פון זי_ינע העלדן, איז ער כלל נישט אויסן געװען. 

די פארשװיגענע, קאמפליצירטע איבערלעבענישן לאזט ער איבער צו 
דער צעפלאמטעד פאנטאזיע פון זיינע צוהערערס און לײענערס. דאס פאלק 

מיט זײן פשטות און תמימות צעװארעמט אין זײן הארץ א םך נישט־דער־ 
זאגטקײטן, פארטײטשט אויף א ברײטערן אופן די נסױנות און אימפולסן 
פון די אמאליקע גיבורים מיט הוספות און שינוײם. עם װערט דערפון 
אמתע, אײגנדיקע פאלקס־שאפונג, װאס איז אין שפעטערדיקע דורות גע־ 
װארן פארװעבט און אײנגעקײטלט אין דער פארטייטשטער, הארציקער 
אגדה אין אראמיש און לשון־קודש, און איר לעגיטימער ױרש איז שפעטער 
געװארן דאס תמימותדיק־באחנטע מעשהלע אין לשון יידיש. 

אזוי איז דאס צוגעגאנגען מיט א רײ קורצע, קאמפאקטע דערצײ־ 
לונגען אין תנ״ך, װאס האבן מקורדיק געשפי״יזט די אגדה אין תלמוד און 
מדרש, און אין משך פון דורות געװארן דער קנין פון גאנצן פאלק. אזוי 
איז אויד געװען דער גאנג פון דער קרעפטיקער מעשה־יפתח, דעם שופט 
פון גלעד, אין דער װי״יטער אמאליקײט. װעלן מיר איצט פרװון די מעשה 
װי זי װערט דערצײלט אין תנ״ך, היסטאריש באלײכטן און ליטעראריש 
אנאליזירן• 

* 

עס איז געװען אין די בראשית־טעג פון דער יידישער אײנגעזעסנקײט 
אין לאגד כנען, װען עס איז נאד נישט געװען קײן פאליטיש איגינגעפונ־ 
דעװעטע מלוכה, מיט א רעאלן און צענטראלן, אויטאריטאטױון כוח. 
דעמאלט זענען אויפגעשטאנען שופטים, ריכטערם און רעגירערס, װאם 
האבן אין א צײט פון נויט אויפגעזאמלט א צאל שבטים און מיט זײ ארוים 
מלחמה־האלטן קעגן די שכנותדיקע איבערפאלערס און מציל געװען דאס 
לאנד. די באפרי״יטע שבטים האבן געוװםט װי אפצושאצן די דערלאנגטע 
הילף פון דעם שטארקן און מוטיקן מאן, און פון גרויס דאנקשאפט און 
אכפערונג אים באשטימט װי א שופט איבער זיך. לויט דער אנגענומענער 
פאלקס־קאנסטיטוציע זענען אט די צי״יטװי״יליקע אנפירערס אין דער צי״יט 
פון א מלחמה, פארבליבן הערשערס איבער זײער פאלק, און האבן אנגע־ 
פירט מיט די לאקאלע אינטערעסן פונעם כלל. זײ האבן דאס, אינעם נוסח 
פון תנ״ך געמישפט דאס פאלק, אזוי לאנג װי זײ האבן געלעבט. בירושה 
איז זײער הערשאפט נישט איבערגעגאנגען צו זײערע זין. 

אזוי איז דאס אויך געװען אין דער צײט פון יפתחן. װי א םך אנדערע 
שופטים, איז אויך יפתח געװען, װי דער פםוק לאזט אונדז הערן (שופטים, 
י״א, א׳) א גבור־חיל, א שטארקער און מוטיקער מאן, א מין כאריסמא־ 
טישע נאטור, װאם איז געװארן געשטויסן פון אן איבערנאטירלעכן, געט־ 

לעכן פוח. האט ער אנגעגורט זיינע לענדן און ארױס מלחמה־האלטן מיט 
די באדריקערס פון זי.ין שבט אדער גאר א געזעמל שבטים. אפט איז דאס 
געװען א לאקאלע מלחמה אין דער טעריטאריע פון א באזונדערן שבט. װי 
מיר װײםן, האט יפתח מיט זיין גלייק הארץ און גרויסער גבורה געגעבן 
א שװערן קלאפ דעם קזונא, אפגעהאלטן א נצחון און פארטריבן די אנפא־ 
לערס פון זיין לאגה אבער אײדער װאס איידער װען, לאזט אונדז דער 
הנ״כישער דערצײלער הערן אין געמאםטענע, קורצע פסוקים, װי אזוי עם 
איז געקומען דערצו, אז עס זאל גאנץ פלוצעם אויפגײן דער שטערן פון 
יפתחן, דעם פארשטויסענעם זון פון דער משפחד״ װאם איז סוף־כל־סוף 
דערגאנגען אדאנק זי.ינע גבורדיקע מעעזים צו װערן א שופט איבער זיין 
לאנד. 

יפתח האט געשטאמט, זעט אויס, פון אן אנגעזעענער משפחה אין 
לאנד גלעד אינעם מזרחדיקן טײל פון יענער זי_יט ירדן. עס איז געװען אן 
אגראר־לאנד מיט גרויסע פאשע־פעלדער, וװ פויערים און ױסטע שטאטישע 
בעלי־בתים האבן געהאדעװעט סטאדעס בהמות און געפירט א זאט און 
רויק לעבן. די געגנט האט אויך געשמט אין שפעטערדיקע דורות מיט איר 
הײלעװדיקן באלזאם, מיט כלערלײ געװירצן און אראמאטישע בשמים. װי 
געװײנטלעך אין יענע צי.יטן, איז דער שבטים־ײשוב געװען אפגעריסן 
פון איבעריקן כלל פאלק, א פארװארפענער אין זיין אײגענעם, שטילן 
װינקל. װי עס האט זיד געפירט אין יענע צייטן, האט מען ערשט געמאכט 
יד־אחת מיט די איבעריקע שבטים, װען עס האט זיך אנגערוקט אן עת־ 
צרה, און געזוכט א באשטאנד און הילף בי.י זײ, װאס איז צוליב די פאר־ 
טיקולאריסטישע טענדענצן פון די שבטים נישט המיד געקומען, אדער גאר 
צו שפעט. 

װי עס פירט זיך שוין שטענדיק אין לעבן, האבן ארעמע, אגרעסױוע 
שכנים־פעלקער געהאט א בײז אויג, מקנא געװען די איינגעזעסענע, 
שלװהדיק־צעבליטע ישובים פון די שבטים אויף בײדע זי_יטן פון ירדן, 
און פון צייט צו צי_יט אנגעפאלן אויף זײ װי הונגעריקע װעלף. מען האט 
געגזלט און גערצחנט, צעשטערט און פארװיסט דאס לאנד. איז טאקע 
די קלעם און נויט געװען גרויס ביז גאר, און פון אלע עקן לאנד האט זיך 
דערהערט א ביטערער װײגעשרײ פון די געליטענע װאס האבן ארויס־ 
געקוקט אין דער מוראדיקער סכנה אויף א גיכער הילף. 

אזא שװערער מצב האט זיד איינגעשטעלט אין די צי_יטן פון יפתחן 
אין גלעד בשעת אן אנפאל פון די שכנותדיקע בני־עמון, פון װאם ער 

האט באפרייט מיט א שטארקער האגט זיין לאנה װעגן דעם דערצײלן 
אונדז מיט היסטארישער פרעציזקײט די קאפיטלעד י״א און י״ב אין ספר 
שופטים אין א כראנאלאגישן סדר. 

אײדער מיר גײען אבער אריבער צו באהאנדלען דעם עיקר פון די 
געשעענישן אין יפתחס צי״יט, די סיכסוכים און איינפאלערישקײטן פון 
יפתחן, די מלחמה און זײן נצחון, איז פדאי זיך אפצושטעלן מיט עטלעכע 
װערטער אויף דעם פרום־מוסרדיקן טאן און חטאים־זוכערישן כאראקטער 
פונעם אריינפיר, װאם גײט פארויס אין קאפיטל י/ ו׳־י״ח, די בפירושע 
מעשה יפהח. מיר האבן דא צו טאן מיט א היסטאריאסאפישער נאטיץ 
װאס א שפעטער רעדאקטאר פון די היסטארישע שריפטן האט צוגעטשע־ 
פעט צום טעקסט, כדי צו באקלערן די סיבות פון די צרות װאס זענען 
געקומען אזוי אפט איבערן פאלק ישראל, צוליב זײן זינדיקײט. 

עם איז געװען אן אלט־אי״ינגעשטעלטע שיטה װאס חזרט זיד כסדר 
איבער אין די תנ״כישע װערק מיט איר ריטעם פון אפפאל און אומגע־ 
טרײשאפט צו גאט. דערפאר קומט די שװערע שטראף פון גאט. אבער װען 
דאס פאלק האט חרטה אויף זיינע מיאוסע מעשים, װארפט אװעק דעם 
געצן־דינסט און טוט תשובה, שיקט גאט אין זײן חסד די ישועה און עס 
קומט די באפרײונג און אויפריכטעניש. אט דאס איז דער הױצא־לנו־מזה 
װאס דער דערצײלער איז אויסן מיט זי״ין פרום־דידאקטישן אריינפיר. 
דאס פאלק האט אין זי.ין פארשייטקײט פארלאזט דעם אמתן גאט װאס 
האט זײ ארויסגעצויגן פון מצרים, באװיזן אזוי פיל חסד און רחמים, און 
גענומען דינען די אפגעטער פון בבל און כנען: בעל דעם האר פון לאנד 
און די עשתורת, די געטין פון װעגעטאציע און פרוכפערדיקײט, װעמען 
מען װיל באגיטיקן מיט קרבנות און א צערעמאניאלן ריטואל, אז זײ זאלן 
באװײזן דעם מענטש זײער לייטזעליקײט און שיקן א ברכה אויפן פעלד 
און שייער. עס איז, על הן, די אפטריניקײט פון פאלק ישראל װאס איז 
גורם די אלע צרות און אומגליקן. איז אבער געקומען די סהנה און דאס 
פאלק האט אײנגעזען זיין שװערן טעות און חוזר בתשובה געװען, אװעק־ 
געװארפן די פרעמדע אפגעטער און זיד װידער באהאפטן מיט זיין גאט, 
האט ער אין זיין גרויסער דערבארעמדיקײט געשיקט די ישועה וואס איז 
געקומען דורך יפתחן, דעם גבור־חיל, װאם איז מציל דאס פאלק. 

ערשט נאך אט דעם היםטאריאסאפישן אויסקוק מיט זיין בפירושער 
מוסר־כװנה, דערגײען מיר צום םוף פון קאפיטל י/ צו די פאקטישע 
געשעענישן פון יענער צײט, מיט יפתחן װי די צענטראלע פיגור אין זײ. 

דער היסטארישער רעקארד הײבט זיד אן מיט די צװײ פסוקים (י״ז—י״ח) 
ביים סאמע סוף פון קאפיטל. דא הערן מיר קורץ און זאכלעך װי די בני־ 
עמון האבן זיך צונויפגעזאמלט און געלאגערט אין גלעד און די בני־ 
ישראל האבן זיד אײנגעזאמלט און געלאגערט אין מצפה. די צעטומלטקײט 
אין דער יידישער מחנה איז אבער געװען גרויס. מען האט זיד פשוט גישט 
געקאנט קײן עצה געבן װי אנצוגײן מיט דער מלחמה, װאס איז געשטאנען 
פאר דער טיר. עס איז נישט געװען װער עם זאל אנפירן מיט דער מלחמה. 
דאס פאלק און די הארן פון גלעד האבן זיך שואל־עצה געװען און געזוכט 
א פאםיקן מאן װאס זאל זײן בכוח ארויסצוגײן מלחמה צו האלטן מיטן 
שונא. 

בי_י דער געלעגנהײט האט מען אפנים באשלאסן נאד א לאנגן ישוב־ 
הדעת, אז דער װאם װעט זי_ין גרײט אנצוגײן מיט דער מלחמה קעגן די 
בני־עמון, זאל דערנאך װערן דער הויפט און קצין פון דעם לאנד גלעד. 
מען האט נישט געהאט קײן אנדערע ברירה. דער פרי_יז איז געװען א 
טײערער, אבער דאס פאלק האט אים געמוזט באצאלן, אויב עם האט 
געװאלט באקומען א מסוגלדיק־שטארקן בעל־מלחמה. 

מיט די עטלעכע קורצע שורות שטײען מיר שוין אין סאמע צענטער 
פון דער יפתח־מעשה. דאם קאפיטל י״א. א׳ הײבט אן: ״און יפתח פון 
גלעד איז געװען א גרויםער גבור...״ װער זײן פאטער איז געװען, װײםן 
מיר נישט אקוראט. אפשר האט ער געהײסן אזוי װי דאם לאנד גלעד. 
אין פםוק רעדט זיד פון גלעדס װײב. אבער יפתחס מוטער, זאגט אונדז 
דער פסוק בפירוש, איז געװען א זונה, א גנאי אפשר, אבער עס קומט 
פאר אפילו אין די בעסטע קרי_יזן, הײנט װי אמאל. װעגן גלעדס לעגי־ 
טימער פרוי זאגט אונדז דעל׳ פסוק, אז זי האט אים געבוירן א צאל זין, 
װאס באקריגן שפעטער יפתחן און פארטרײבן אים פון פאטערס הויז. װי 
א ממזר האט ער נישט קײן ירושה־רעכט צוזאמען מיט זײ. זעט זיד אוים, 
אז דער טאטע גלעד האט פארמאגט א שײנע נחלה מיט א שפאר ביסל 
אײגנס אין שטאט, און איז געװען אן אנגעזעענער תושב, אויב נישט 
אײנער פון די עלטסטע פון גלעד. יפתח האט געהאט דעם גרויסן חסרון 
װאס ער איז נישט געװען דער זון פון דעם לעגיטימען װײב. איז דאס 
געװען א פסול אין דער משפחה• אז די לעגיטימע זין פון גלעדן זענען 
אוגטערגעװאקסן, האבן זײ געזאגט צו יפתחן: ״דו װעסט נישט ירשנען 
אין אונדזער פאטערס הויז, דו ביםט פון אן אנדער װײב״. ער קאן נישט 
האבן קײן חלק אין דעם פאטערם ירושה. 

װען זײ האבן אזוי געטענהט, צי נאכו פאטערם טויט, צי נאד ביי 
זײן לעבן, װעגן דעם דערצײלט אונדז דער פםוק נישט. מן הסתם זענען 
אנגעגאנגען די מחלוקתן און ארומרײםענישן צװישן די ברידער א לאנגע 
צײט מכוח דער ירושה־חזקה פון קינדער פון אײן טאטן און נישט פון דער 
זעלבער מאמען, לויט דעם אײגגעשטעלטן דין און מנהג פון קדמונים. 
אװדאי האבן זיך די ״לעגיטימע״ זין פון גלעדן געפילט מער יחסגיש און 
געהויבן ליגבי זײער ממזר־ברודער, און אים פאראומערט זיין לעבן. אבער 
יפתח, פון נאטור א צעװעקטער, א שטארקער און א דרי״יסטער, איז קנאפ 
װאס געװען געפאלן בײ זיך. פונדעסטװעגן זענען אים די פסדרדיקע 
קאנפליקטן אין שטוב נמאס געװארן. זיין ארט איז נישט געװען אין דער 
זאטער הײם פון זיין פאטער מיט דער קינאה־שינאה פון די ברידער. 

ער האט געװאלט זיין פרײ. ער, דער מױשבדיקער, ענערגישער בחור, 

איז קײן פחדן נישט געװען, און נאך קײגעם נישט געפרעגט, א שטאלצער 
און אן אי״ינשטעלערישער, האט ער א שפיײגעטאן דעם טומל אין פגים 
ארײן, און געמאכט א׳ ויברח, אװעק פון דער הײם. ער האט געװאלט 
זײן פאר זיך און לעבן אויף דער פרי.י. אנטשלאסענע, שטארקע נאטורן 
פילן זיך בעסער אויף דער פריי. קײן זכות־אבות זוכן זײ נישט, זײ זענען 
אומאפהענגיקע עקשנים און גײען זײער אײגענעם װעג י• 

משפחה־פארשטױסענע, סאציאל־געקרױודעטע און ױצא־דופנדיקע 
מענטשן זעגען המיד פאראן געװען אין לעבן, אמאל װי הי.יגט. זײ האבן 
זיך על־פי־רוב געפילט באלײדיקט און צעקריגט מיטן ארום, מיט די הארן 
און פאליטישע תקיפים, און זײ אנגעזאגט א קאמף. אזוי א שטײגער, האט 
זיך אויך אויפגעפירט דער ױנגער דוד, בשעת ער איז אנטלאפן פון קעניג 
שאולן װאס האט געטראכט איס צו טײטן. רױואליטעטן האבן קײנמאל 
נישט געפעלט, צי אין דער משפחה, שבט אדער אינעם קעניגלעכן הויף, 
און זײ פעלן אװדאי נישט אין אונדזער צייטו געװײנטלעך זענען אט די 
פארשטויסענע און דעקלאסירטע אװעק אין דער מדבר, װייט פון א ישוב, 
וװ עס האט זײ נישט געקאנט דערגרײכן די מאכט פון געזעץ. עס זענען 
געװען אנטשלאסענע, אפט פארטריבענע מענטשן, א סארט פארטיזאגער 
אין אונדזער דור, א צוזאמענ^עלאפענע חברה, װאס האט געלעבט פון 
האנט אין מויל אריין. װי פרייע פײגל האבן זײ געלעבט אין דער מדבר, 
אדער אין אנדערע לענדער זיך אויסבאהאלטן אין די טיפע װעלדער תמיד 
גרײט צו קעמפן. עס איז געװען א רעכטלאז אבער פרײ לעבן, װאס האט 
געהארטעװעט דעם כאראקטער און געשטאלט דעם רצון• 

אזא ארט װי א לויזע חברה מאראדירערס האט זיך אויפגעהאלטן, 

איז געװען דאם לאנד טוב, װייט אפנים פון א ישוב, אין צפון־מזרח אויף 
יענער זי.יט ירדן. דארט אהין איז אויד יפתח אנטלאפן, און װי דער 
תמימותדיקער פסוק זאגט אונדז, האבן זיך ארום אים צונויפגעקליבן פאר־ 
שטויסענע, נישטיקע לײט, װאס זענען געגאנגען מיט אים און געמאכט 
יד־אחת. פארשטײט זיך, אז דער קלוגער, רירעװדיקער יפתח איז נישט 
געזעסן מיט פארלײגטע הענט. ער האט באלד באװיזן אױפצושטעלן א גוט־ 
ארגאניזירטע, צום קאמף־אויסגעשולטע אײנהײט פון קריגערס און איז 
געװארן זייער אנפירער. אויף אזא אופן האט ער זיך געשאפן א שטארק 
װערקצייג װאם זאל אים דינען סי_י פאר סתם אנפאלן אדער גאר א מלחמה 
װען עס זאל זיך מאכן. גאר גיך האט זיך פארשפרײט זיין שם װי א 
הארטנעקיקער, דרי.יסטער גיבור, װאס האט דערװעקט צו זיד אי מורא 
און אי צוטרוי בי.י די מענטשן פון גלעד. 

הכלל, זי.ין פרםום איז אויך דערגאנגען צו די עלטסטע פון מצפה אין 
גלעד, גראד װען עס האט זיך אנגערוקט די מלחמה־סכנה מיט די בני־ 
עמון. דעמאלט האבן זיך אװעקגעלאזט צו יפתחן אין לאנד ט 1 ב די עלטסטע 
און פאלק־פירערס, אוןן אים גענומען בעטן מיט פרי_ינדלעכע און גוטע 
רײד צו זי_ין זײער אנפירער אין דער מלחמה מיט די אנגעפאלענע שונאים. 
פשוט איז דאס נישט צוגעגאנגען. דער פארביטערטער, שטאלצער יפהח 
האט זיך נישט געלאזט אזוי גיך איבעררעדן. ער האט זײ גישט פארשויגט, 
פירגעבראכט שװערע טענות און גערעדט הארטע רײד. מיט א שװער 
געמיט און באהאלטענעם פארדראם האט ער זײ אפגעענטפערט: ״איר קומט 
איצט צו מיר װען איר זענט אין קלעם, האב איך שױן נישט גענוג געהאט 
חרפות און בושות פון אי_יך אלעמען ז האט איר דאך אלע מיך פארטריבן 
פון מי_ין פאטערס הויז \״ װי קאן ער זײ דאס אלץ מוחל זי_ין ן 

מסתמא זעגען אויך געװען צװישן די עלטסטע פון גלעד זײנע אײגענע 
ברידער, װאס זענען אין דער עת־צרה געקומען בעטן זיין הילף. אבער די 
קצינים און פאלקס־פירערם האבן נישט אפגעלאזט. די נויט און סכנה איז 
גרויס, מוזן זײ פארט אנקומען צו דעם פארשטויסענעם, תקיפדיק־ביטערן 
יפתח, אז ער זאל זײ ארויסהעלפן פון דער צרה. זײ װעלן שוין זי_ין גוט 
און פרום פון איצט אן, און אויב ער װעט מסכיס זי_ין מלחמה צו האלטן 
פאר זיי װעלן זײ דערפאר אים מאכן פאר דעם ראש און מנהיג פון זײער 
לאנד. דער צוזאג איז געװען א גרויסע קאנצעסיע פון די חשובים פון דער 
גלעדער עדה, ;אבער יפתח פארלאנגט ברײטערע פולמאכטן אײדער ער װעט 

אננעמען זייער שליחות. זי_ױ ביטערער נסױן האט אים געלערנט, אז ער 
מוז זי_ין פארזיכטיק און זײ נישט געטרויען• שטעלט ער א װיכטיקן תנאי 
אײדער ער גיט זיין הסכמה. ער רעדט קלארע דיבורים און זאגט: ״אויב 
איר װילט מיך אומקערן אהײם מלחמה צו האלטן מיט די בני־עמון, און 
גאט װעט זײ איבערגעבן אין מי_ין האנט, טא װיל איך בלי_יבן דער ראש 
און אנפירער פון פאלק אויף שטענדיקו״ ער איז נישט קײן יינגל און 
פארלאנגט זיכערקײטן, כתוב וחתום, געשריבן און געחתמעט. האבן די 
עלטםטע פון גלעד נישט געהאט קײן אנדערע ברירה, זײ מוזן אים נאכ־ 
געבן. טוען זײ א שבועה, װאס איז געװען א רעליגיעזע התחײבות, אז עם 
װעט אזוי זי_ין װי ער זאגט. ערשט דעמאלט גײט יפתח מיט די עלטסטע 
פון גלעד. און דאם פאלק האט אים געמאכט פאר א ראש און פירער איבער 
זײ. אזױ איז דאס צוגעגאנגען אין דער פאלקס־דעמאקראטיע אינעם װי_יטן 
אמאל. די אפגערעדטע רײד פון די עלטסטע מיט יפתחן האט מען אװעק־ 
געלײגט אויף א הײליקן ארט, פאר גאט, אין מצפה, װי אן עדות פארן 
אפמאך, װאס איז אויף אזא אופן געװארן פי_יערלעך און עפנטלעך סאגק־ 
ציאנירט. 

יפתחס פארהאנדלונגען מיטן קעניג פװ עמון 

יפתח, דער שטארקער און מוטיקער קעמפער, איז א קלוגער און 
מױשבדיקער מענטש. ער װײסט װאס ער האט צו טאן, ער האט א חוש 
פאר דעם מסוכנדיקן מצב און האלט קאפ. אײלט ער זיך נישט אנצוהײבן 
א מלחמה, אויב ער קאן פארמיגידן דעם סיכסוך אויף דעם װעג פון שלום, 
צו װאס פארגיסן אומשולדיק בלוט ? אזוי האט מסתמא יפתח געטראכט 
מיט זיין חכמה און שיקול־הדעת, אײדער ער נעמט זיך צו זי_ין שװערד. 
װעגן דעם רעדט אבער דער תנ״ך נישט. דאס לאזט דער פינקטלעכער 
דערצײלער איבער צו דער פאנטאזיע פון פאלק. ער װײסט װאס עס איז 
אן עיקר און װאס עס איז א טפל. האט אונדז דאם קאפיטל (שופטים, י״א, 
י״ב־כ״ח) אויפגעהיט אן אינטערעסאנטן דיפלאמאטישן דאקומענט פון די 
פארהאנדלונגען װאם יפתח האט תחילתדיק געפירט מיטן קעניג פון עמון. 

יפתח, דערצײלט אונדז דער : פסוק, האט געשיקט שליחים, א מין 
דיפלאמאטישע מיסיע, צו זיין צד־שכנגד און רעדט פרי_ינטלעכע, קלארע 
און פרידלעכע דיבורים. ער װיל זיך מיט אים אױסטענהן, און פרעגט אים: 
״ס׳טניטש, היתכן, װאם האםטו צו מיר װאם דו ביםט געקומען מלחמה 
האלטן מיט מיר אין מי_ין לאנד ?״ װי אן ענטפער, קומט עמון מיט 

א הארבער טענה װאס לאזט זיך נישט אװעקמאכן מיט דער האנט. ער 
לאזט װיסן יפתחן, אז בשעת די בנײישראל זענען ארויסגעגאנגען פון 
מצרים, האבן זײ אי.ינגענומען א שטיק פון זיין לאנד, װאס ער װיל איצט 
אפנעמען. 

ענטפערט שוין יפתח מיט קלוגשאפט און בולטע, היםטארישע ראױת, 

אז דאס איז גארנישט אזוי געװען. אדרבא, אין יענער װײטער צי_יט האבן 
די בני־ישראל געשיקט שליחים סי_י צו אדום און סי_י צו מואב און געבעטן 
א דערלויבעניש אדורכצוצלען אין שלום צו זײער לאנד. אבער מואב האט 
נישט געװאלט הערן דערפון. האבן זײ געצויגן ארום דער טעריטאריע פון 
אדום און מואב און געלאגערט אויף דער אנדערער זײט פון ירדן. איז 
כלל נישט שײך די גאנצע טענה, הױת זײ האבן גארנישט אנגערירט דאס 
לאנד פון מואב. נישט האבנדיק קײן אנדערע ברירה, זעגען די בני־ישראל 
צוגעשטאנען צו סיחון, דעם מלך פון אמורי אין חשבון, און אים געבעטן 
זײ אדורכצולאזן אויף זײער מארשרוט קײן כנען, דורך זי_ין לאנד. האט 
אבער דער מאכטיקער סיחון נישט דערלאזט דערצו, און מיט זײן גאנץ 
פאלק ארויס מיט א מלחמה. האט גאט דעמאלט געגעבן סיחונען מיט זײן 
פאלק אין דער האנט פון די בני־ישראל. 

ישראל האט אײנגענומען דאם לאנד פון אמורי און עם באארבעט. 

על כן, איז יפתחם לאגישער אויספיר, װאס האט דאס צו טאן מיט מואב 
און א פשיטא שוין מיט עמוןי אויב אונדזער גאט, טענהט יפתח מיט 
א בייסיקן הומאר, האט פארטריבן פון אונדזערטװעגן דעם אמורי און מיר 
האבן געירשנט זי_ין לאנד, װי קומםטו גאר צו זי_ין דער ױרש, װאס פאר 
א מחותן ביסטו מיט אים? דאס װאס די_ין גאט כמוש (קעמאש) גיט דיר 
צו ירשענען, דאס ירשנםטו דו, און װעמען אוגדזער גאט האט פארטריבן 
פון פאר אונדז, דעם װעלן מיר ירשענען. אגב, איז אינטערעסאנט צו 
באמערקן אין שײכות דערמיט, אז אין דער קדמון־צללט האט יעדעס פאלק 
מיט זי_ין פאליטעלסטישן װעלט־באנעם געהאט אינעם פאנטעאן פון זי_ינע 
געטער א הויפט־גאט, צו װעמען עם האט פארכטיק געדינט און דערװארט 
פון אים א שפע אויף דער סאכע און מזל־ברכה איו לעבן. 

אזא פאלקיש־לאקאלן הויפט־גאט (כמוש) האט אויך פארמאגט דאס 
פאלק פון מואב, און אויף זיין חשבון איראניזירט יפתח מיט א באהאל־ 
טענעם הומאר. און ער פרעגט װײטער, ביסטו גאר בעםער פון בלקן, דעם 
זון פון צפור, דעם אמאליקן קעניג פון מואב? האט ער געקריגט מיט 
ישראל, צי האט ער מיט זײ מלחמה געהאלטן װען זײ האבז אללנגענומען 

חשבון און אלע שטענ 4 בי.י דער זי.יט פון ארנון ? עס איז שױן א קי״ימא־לן 
פון דרי_י הונדערט יאר זינט דעמאלט, פארװאס האט איר נישט אפגענומען 
דאס לאגד אין יענער צי.יט י װאס האסטו צו מיר, קײן שלעכטס האב איד 
דיר נישט געטאן, אז דו קומסט צו איצט מלחמה האלטן מיט מיר? און 
מיט א שטילן כעס רופט יפתח אויס: זאל שוין גאט, דער אײביקער שופט, 
הי_ינט משפטן צװישן ישראל און עמוןז 

דער סוף פון די לאגגע, מאטערדיקע פארהאנדלונגען איז געװען, 

װי דער פםוק גיט צו, אז דער קעניג פון עמון האט בשום אופן זיד נישט 
צוגעהערט צו די רײד פון יפתחן. איז, הײםט דאס, נישט געװען קײן 
אגדערע עצה פאר יפתחן װי ארויסגײן אויף דער מלחמה. 

װי אפט פאסירט אין דער געשיכטע, װען פעלקער װאס דאס מזל 
שפילט זײ צו, קומען צו גײן מיט אויפגעפרישטע אלטע טענות און תביעות 
אויף טעריטאריעס, װאס פירן צו סיכםוכים און מלחמות. דאס איז הי_ינט 
נישט אנדערש װי אמאל. דער װיכוח צװישן יפתחן און דעם קעניג פון 
עמון, מיט ארגומענטן און פאקטישע ראױת, האט זיך אפנים געצויגן 
א שטיקל צי_יט, אבער ער האט צו גארנישט געפירט. מיט זי_ינע קלוגע 
רײד און דיפלאמאטישער געשיקטקײט פרװוט יפתח איבערצוקליגלען די 
פיקטױוע תביעות און אויסטערלישע טענות פון אנדערן צד. אבער יענער 
איז פארעקשגט און װיל נישט נאכגעבן. אויב גוטע, פרידלעכע רײד העלפן 
נישט, מוז מען זיד נעמען צום שװערד. יפתח איז נישט קײן פחדן. זי_ין 
גבורה און בטחון איז גרויס. ער איז זיכער ביי זיך, אז דער גאט פון 
ישראל װעט גישט פארלאזן זי_ין פאלק אין דער סכנה. לאזט אונדז דעריבער 
דער דערצײלער הערן (י״א, כ״ט־ל׳) אז דער גייסט פון גאט האט באװעגט 
מיט כוח און גבורה דעם באהארצטן גיבור יפתח, און ער איז אדורכגע־ 
גאנגען דאס לאנד פון גלעד און מנשה, געמוטיקט און געזאמלט דאס 
פאלק. פון מצפה־גלעד איז ער אריבער מיט זי_ינע קעמפערס צו דעם ארט 
וװ עס האבן געלאגערט די עמוגים. גרײט צום קאמף און מיט א הארץ 
פול בטחון אין גאטם הילף, טוט ער א נדר, װאס האט זיך אויםגעלאזט 
מוראדיק־טראגיש פאר אים, דעם פאטער, און פאר זי_ין ױנגער, אײנציקער 
טאכטער. 

דערװייל, און אײדער מיר נעמען זיד נאכגײן די מלחמה־געשעענישן 
פון יענע טעג, װילט זיך מאכן א דיגרעסיע פון תנ״כישן סיפור־המעשה, 
מחמת דער טעקסט איז היםטאריש אומקלאר און נישט אויסגעהאלטן. 
לאמיר דערמאנען, אז דער װיכוח פון יפתחן מכוח די טעריטאריאלע 

תביעות גײט אן מיט די בני־עמון, און מיט זײ האלט ער אויד דערנאך 
מלחמה. טעמאטיש אבער האבן מיר אינעם טעקםט פון תנ״ד בולטע אנצו־ 
הערענישן אויף מואב, װאס זענען כלומרשט די געניזוקטע און מאנען 
זײער רעבט. אין זי״ין רעפליק צו דעם קעניג פון עמון דערמאנט יפתח 
דעם לאקאלן הויפט־גאט כמוש פון מואב, װאס האט לגמרי נישט קײן שום 
שײכות צו די בני־עמון. יפתח רעדט אויד קלאר װעגן בלק, דעם זון פון 
צפור, דעם אמאליקן קעניג פון מואב, וואס האט זיך לויט דער איצטיקער 
װערסיע פלל נישט אנטקעגנגעשטעלט די בני־ישראל און מיט זײ נישט 
געקריגט. אבער אזוי גלאטיק איז דאס אויך נישט צוגעגאנגען• װי עס 
װערט דערצײלט אין חומש (במדבר, ב״ב), האט בלק שטארק מורא געהאט 
פאר א מלחמה און האט געפרװוט אפװענדן די ספנה, דינגענדיק דעם 
נביא־מכשף בלעם זײ צו שעלטן און זײער צאל צו פארמינערן. די אומ־ 
געבעטענע געסט, די ארויסגײערס פון מצרים, זענען געװען א דארן אין 
מואבס אויגן, אבער מלחמה צו האלטן איז מואב געװען צו שװאד, און 
דעריבער האט ער געהאפט, אז מיט די קללות פון בלעמען װעט ער 
משמעות פטור װערן פון די ארי״ינדריגגערס. 

װי״יזט אויס, אז עס זענען פאראן סתירות אין טעקסט, װאס זענען 
ארי״ינגעקומען על־פי טעות. די פארהאנדלונגען גײען אן מיט די בני־עמון 
און מיט זײ האלט אויך יפתח מלחמה, אבער די אנציהערענישן שפילן 
בולט אן אויף מואב און זיין גאט כמוש, הגם דער לאקאלער גאט פון עמון 
איז גאר געװען מלכם שקץ (מילקאם שיקוץ, פגל. מלכים א/ י״א, א׳). איז 
אפט שװער צו פארענטפערן אזעלכע סתירות, װאס זענען נישט זעלטן אין 
תנ״ך, און קאנען אפילו א מאל זי״ין א שטער פאר דער היםטארישער 
פינקטלעכקײט פון טעקסט. א טעות האט א מאל געקאנט מאכן דער לעצ־ 
טער רעדאקטאר פון א היםטארישן ספר, בשעת ער האט געהאט צװײ 
אדער מער פארשײדענע װערםיעס אדער רעצענזיעס פון אן אלטער מסורה 
אדער סתם א סיפור־המעשה. טעמאטישע און טעקסטועלע פראבלעמען 
פעלן נישט אינעם ספר הספרים. אגב, װײסן מיר פון די תנ״כישע מקורים. 
אז עמון מיט די בני־ישראל האבן פאר לאנגע דורות נישט געלעבט בשלום 
מיט אנאנד, און כסדר געפירט מלחמות. אפשר טאקע צוליב אט די און 
אנדערע היסטארישע טעמים, איז פאראן אין תנ״ך א בפירושע אפאזיציע 
לגבי עמון און מואב מיט װעמען מ׳זאל זיך נישט חברן און נישט האבן 
קײן מחזקות. דאס ספר דברים (כ״ג, ג׳ ה׳) קומט אפילו ארוים מיט אן 
איסור, נישט ארי.ינצונעמען עמון און מואב אין דער עדה פון גאט. עס 

האבן, על כן, שוין געמוזט זי.ין װאגיקע סיבות, װאס האבן דערפירט צו 
א טאטאלן ריס צװישן זײ און דעם פאלק ישראל. דער פסוק ה׳ (כ״ג) 
פארלאנגט אפילו, אז מען זאל נישט זוכן די קרובישאפט פון די צװײ 
פעלקער, זיך דערװניטערן פון זײ, און נישט זוכן בי_י זײ קײן שום טובות 
און גליקןו װײסן מיר אבער, אז סײ מואב און סײ עמון זענען געװען 
נאענטע קרובים פון די בני־ישראל און זײ אלע האבן געשטאמט פון די 
םעמיטיש־העברעלשע שבטים. די אלטע מסורה האט נאך אפילו געלעבט אין 
די שפעטערדיקע דורות. װען דער נביא ישעיה מאלט אונדז אין זײן 
צעשטראלטן משיח־חיזױן (י״א, י״ז) אין דעם װי_יטן עתיד, רעכנט ער 
ארי_ין די בײדע פעלקער, מואב און עמון, צװישן די בגי־קדם, די קינדער 
פון מזרח, אפנים צוליב זײער היסטארישער און קרובישער חשיבות. פונ־ 
דעסטװעגן איז פארט דער ריס געװען גרויס און זיך נישט געלאזט פאר־ 
הײלן. דאס ספר דברים האט דאס קלאר פארמולירט, עס איז געװען 
א טאטאלער אפזאג אױף דורות: 

װי דאס זאל נישט זי_ין, און קומענדיק צוריק צו דעם עיקר־מעשה פון 
יפתחס װיפוח און מלחמה, שטעלט זיך ארויס אז עס זענען פאראן אומ־ 
קלארקײטן, אויב שוין נישט סתירות אינעם היםטארישן טעקסט. הגם דער 
דערצײלער רעדט פסדר פון די בני־עמון, האבן מיר בולטע אנצוהערענישן 
װעגן מואב, דעם גאט כמוש און בלקן, זײער קעניג, אין דעם װי_יטן עבר. 
איז אפשר א סברה, װי עס באטאנען א רײ תנ״ך־פארשערס, אז מיר 
האבן דא צו טאן מיט אײן רעצענזיע װאם האט גערעדט װעגן מואבן 
און א צװײטע, די היסטאריש ריכטיקערע, פון די בני־עמון. בײדע רעצענ־ 
זיעס זענען אפנים געװארן פון דעם שפעטערדיקן רעדאקטאר פאראײנסט 
און פארגאנצט. װי דאס זאל גישט זיין, צי מואב, צי עמון איז געקומען 
צו יפתחן מיט טעריטאריאלע תביעות, דער שונא איז דערוױיל געשטאנען, 
װי אזוי אפט אין יענע צי_יטן, אין לאנד, נישט אפצוטרעטן. 

מען האט זיך געמוזט ראטעװען, און די מלחמה איז אויסגעבראכן. 

לאזט אונדז דער פסוק (י״א, ל״ב־ל״ג) בקיצור הערן, אז יפתח מיט זי_ין 
חיל איז אריבער צו די בני־עמון, און גאט האט זײ געגעבן אין זי_ין האנט. 
זײ האבן געליטן א שװערע מפלה, און װי דער פםוק לאזט אויס, זענען 
די בני־עמון געװארן אונטערטעניק צו די קינדער פון ישראל. יפתחס 
נצחון איז געװען אײנציק און פולשטענדיק. 

מאריד זיין װעגן דעם איז דער תנ״כישער דערצײלער נישט אויסן. 

פאר אים איז װיכטיק, װי שוין פריער באטאנט, דער עצם פאקט, אז 

יידן זענען ניצול געװארן פון עזונא. מיט זײן רעליגיעזן אויסקוק, װיל 
אונדז דער דערצײלער בלויז לאזן הערן א שײנעם מוסר־השכל. עס איז 
געװען, װי אזוי אפט אין דעח ילדישער געשיכטע, א ניסױן פאר דער 
שטאנדהאפטיקײט פון פאלק און זיין געטריישאפט צו גאט, װאס שיקט 
די ישועה דורך זייז אויסגעטײלטן שליח, דעם גיבור יפתח פץ גלעד. 

די אינטריגאנטישע בני־אפרים 

קוים האט זיד יפתח געהאט אפגעפארטיקט מיט דעם שונא פון דרויםן, 

איז פלוצעם אויסגעװאקסן א מיאוסער קאנפליקט מיטן שבט אפרים, װאס 
האט געהאט בלוטיקע קאנסעקװענצן. לאמיר דערמאנען, אז אין דער 
תקופה פון די שופטים איז נישט געװען קײן צענטראלער, פאליטישער כוח 
װאס זאל אנפירן מיט די אינטערעםן פון פאלק, אים בײשטיין און אים 
קומען צו הילף אין א צי״יט פון נויט. עס איז געװען א תקופה פון א שבטים־ 
פארטיקולאריזם. יעדער שבט אדער געזעמל פון שבטים האט געלעבט פאר 
זיך און עס האט נישט זעלטן געהערשט קינאה צװישן זײ, װאס האט 
געפירט צו סיכםוכים און רױואליטעטן. מיר הערן פון זײ פסדר, און געהאט 
האבן זײ מסתמא א סאציאלן, אויב שוין נישט א פאליטישן מאכט־יסוד. 
מען האט נאך דערװייל געהאלטן גאר װייט פון א גאציאנאל־פאליטישער 
אחדות, און א פשיטא שוין פון א טעריטאריאלער גאנצקײט. איז אנגע־ 
קומען אן עת־צרה, א שונא איז אנגעפאלן, איז אויפגעשטאנען א העלפער 
פון צװישן פאלק און מיט גבורה מציל געװען די שבטים אין נויט. אזוי 
איז דאס אויך געװען אין דער צייט פון יפתחן. 

דװקא נאך יפתחס גלאנצפולן גצחון איבער די בני־עמון, האט זיך 
אנגעהויבן א סדרה פון ביטערע פאראיבלען, טענות און סיכסוכים מיטן 
שבט אפרים. געזעסן איז דער שבט אין צפון פון לאנד, און געװען צוליב 
זײן פילצאליקײט און מאכטיקײט דער ראש־המדברים פון די שבטים. װעגן 
דער מחלוקת מיט יפתחן דערצײלט אינדז דאס קאפיטל י״ב, א׳־ז׳. אגב, 
װעגן אן ענלעכן קאנפליקט הערן מיר שוין אין דער מעשה־גדעון(שופטים, 
ה׳), װאם האט געפירט צו א בהלה און בלוטיקע קרבנות. דא קומען װידער 
א מאל די בני־אפרים צו יפהחן קײן גלעד מיט תרעומות: ס׳טייטש, װי 
אזוי איז ער ארויס מלחמה האלטן מיט עמון און זײ נישט גערופן. עם 
איז שבטים־קינאה פון די יחסנדיקע און גרויסהאלטערישע בני־אפרים, 
װאס פארגינען נישט ממש יפתחן זײן נצחון. 

קאנען מיר זיך פארשטעלן װי פארחידושט יפהח איז געװען צו הערן 
אזא אויסטערלישע טענה• דער קלוגער, טאקטפולער יפתח פארענטפערט 
זיך, אז עס איז א טעות. אװדאי װאלט געװען ביי אים שטארק אנגעלײגט 
זײער הילף, אבער ער האט זײ גערופן און זײ האבן זיו אפנים נישט 
װיסנדיק געמאכט. געקומען זענען זײ נישטז הי״יגט, װאס פאר א טענות 
האבן זײ איצט צו אים, נאך זיין גליקלעכן נצחון? יפתח איז נישט קײן 
איבערגעשראקענער, ער קאן זיך זײן שטעטל באשטײן ז ער פרעגט זײ 
װאס האט איר צו מיר, װאס בין איך אייך שולדיק ? די ספנה פאר מיר און 
מי_ין פאלק איז געװען גרויס ביז גאר, און קײן הילף פון אי_יך, בני־אפרים, 
איז נישט געקומען, האב איך אײנגעשטעלט מיין לעבן, בין ארויס מלחמה 
האלטן מיט די בני־עמון, און גאט האט זײ געגעבן אין מי_ין האנט. הי_ינט 
פארװאס טשעפעט איר זיך איצט צו מיר, און נעמט זיך גאר קריגן מיט 
מיר ? אבער די חשובע בני־אפרים לאזן נישט אפ. זײ מאנען סאטיספאקציע 
פאר דעם אומכבוד װאס עם האבן זײ אפגעטאן די שװאכערע און אפנים 
פלעבעןשע שבטים פון גלעד. סטראשען זײ יפהחן, אז װי א שטראף פאר 
דער גריגגשעצונג װעלן זײ אנצינדן און פארברענען זײן הויז. הער 
א מעשהז אזוי קאנען נאר האנדלען די געהויבענע, אנגעבלאזענע בני־ 
אפרים. דערצו באלײדיקן זײ נאך גראב די מענטשן פון גלעד, און רופן זײ 
אן: אויסוװרפן פון אפריםז װאם קאן איצט שוין יפתח טאן? ער האט 
נישט קײן אנדערע ברירה, און זאמלט גיך צונויף אלע מענער פון גלעד 
מלחמה צו האלטן מיט אפרים. דער סוף איז, אז ער דערלאנגט זײ א שװערן 
קלאפ, און זײ נעמען אנטלויפן. װילן אבער די פארשעמטע און דערנידע־ 
ריקטע גלעדער מענטשן נישט דערלאזן, אז די געשלאגענע בני־אפרים 
זאלן ארויס פון זײערע העגט. נישט לאנג געטראכט, שטעלן זײ א פאםטקע 
די אנטלויפערס. זײ פארכאפן גיך די איבערפארן פון ירדן און פארהאלטן 
די אנטרונענע. 

האבן מיר דא, אגב, די באקאנטע און לוסטיקע מעשה מיטן װארט 
״שבלת״ (א שטראם). די גלעדער לײט זענען אײנפאלעריש. דאקומענטן 
בי_י זיך האט אין יענע טעג קײנער נישט געהאט. װי אזוי האט מען פארט 
געקענט װיסן, װער עס איז פון אפרים און װער גישט• האבן די גלעדער 
לײט געוװסט װי זיך צו העלפן, זײ האבן געהאט א פארטל. עס איז געװען 
אלעמען באקאנט, אז די מענטשן פון אפרים האבן נישט געקאנט ארויס־ 
רעדן א ש׳ און המיד געזאגט א ס/ א שטײגער װי ליטװישע ײדן אין 
אונדזערע דורות. לויטן דיאלעקט האט מען געקאנט דערגײן װער עס 

שטאמט פון אפרים. האט מען, על כן ׳ אפגעשטעלט די אנטלױפערם בײ 
די איבערפארן פון ירדן און בי.י זײ געפרעגט: ביסטו פון אפרים, און אז 
ער האט געענטפערט ״נײן״ האט מען-צו אים געזאגט: רעד אקארשט 
ארויס דאס װארט ״שבלת״. דער געפרעגטער האט זיד מםתמא נישט אזוי 
שנעל געכאפט װאם מען װיל פון אים הערן, האט ער נישט־טראכטנדיק 
א זאג געטאן ״סבולת״ מיט א שארפן ס׳. האט מען שוין קלאר געוװסט 
מיט װעמען מען האט דא צו טאן. מען האט די חברה־לי״יט געכאפט אויף 
דער װענטקע! 

דערצײלט אונדז דער תנ״כישער כראניקער מיט ױין תמימות, אז מען 
האט אויסגעשחטן אויף די איבערפארן פון ירדן גאר א גרויסע, א גוזמא־ 
דיקע צאל בני־אפרים. עם איז געװען א טראגישע ברידער־מלחמה מיט 
א װיסטער נקמה צום סוף. אזוי איז דאס צוגעגאנגען אין דער קדמון־ 
צייט פון ױדישן פאלק און בי.י א סד אגדערע פעלקער ביזן הניגטיקן טאג. 
מלחמות זעגען המיד אכזרױתדיק און די אימת־מװת גרוים• קאן אונדזער 
היינטיקער דור אויסגעחורבנטע יידן■ פרעגן, איז אוגדזער מאדערגע װעלט 
מיט אירע קולטור־אויפטוען און טעכנאלאגיע, געװארן מילדער, בעסער 
און הומאנער? 

די מעשה יפתח מיט זי.ינע גבורות און ישועות פארענדיקט דער פסוק 
(י״ב, ז׳) קורץ און ניכטער, אז יפתח האט געמישפט ישראל זעקס יאר. 
ער איז דערנאד געשטארבן און באגראבן געװארן אין אײנער פון די שטיעט 
פון גלעד. מיר הערן אפילו נישט וװ און װען, װײל דאס איז נישט דער 
עיקר פון דער מעשה װאס דער הנ״כישער דערצײלער װיל אונדז געבן פון 
יענעם וױיטן עבר. װי עס װי_יזט אויס, האט ער נישט געהאט קײן זון, 
א ױרש, װאס זאל זי.ין ראוי צו שטײן בראש פון לאנד גלעד. אין דער 
שופטים־תקופה איז הלל נישט פאראן געװען קײן דינאםטישע ממשלה. 
אין לעבן פון די שבטים האט געהערשט א מין פריגיע פאלקס־קאנסטיטוציע. 
יעדער שופט איז געװען אײנער װאם איז געקומען העלפן דעם פאלק אין 
אן עת־צרה, מלחמה געהאלטן מיטן שונא און דערנאך רעגירט מיט זײן 
אויטאריטעט איבער א שבט אדער א געזעמל פון'שבטים פל זמן ער 
האט געלעבט. אזוי איז דאס אויד צוגעגאנגען אין יפתחס צי_יט. 

דער טראגישער גורל פװ זײן טאכנזער 

יפתח האט געהאט, װי מיר הערן פון א הוספה אינעם סיפור־המעשה 
(י״א, ל״ד־מ׳), א ױנגע, געראטענע בת־יחידה, װאס איר טראגישע 

גורלדיקײט האט פארכאפט און צעצונדן די פאנטאזיע פון פאלק, איז גע־ 
װארן פאראײביקט דורכן תנ״כישן קינסטלער אין עטלעכע, קורצע, אפ־ 
שײלק־אויפגעציטערטע פסוקים. איז דאס א טעמע, װאלט איד געזאגט, 
װאס אטעמט מיט אזוי פיל גורלדיקן צער און טראגישן אויםגײ פאר 
אײגעם פון די גרויסע גריכישע טראגיקערס. װי המיד, איז אויד דא דער 
ארללנפיר צו דער מעשה־גורא, נוסחדיק־אנינגעהאלטן און שפאנענדיק. 
עס דערצײלט זיד, אז בשעת יפתח האט זיד געגרײט מלחמה צו האלטן מיט 
די בני־עמון, האט ער א גדר געטאן צו גאט און געזאגט: אויב גאט װעט 
זיין מיט אים און איבערגעבן אין זיינע הענט די בני־עמון און ער װעט 
זיד ךערנאד אומקערן בשלום אהײם, װעט ער דעם ערשטן, װאם װעט 
ארויסגײן אים אנטקעגן פון דער טיר פון זיין הויז, מקריב זי״ין װי 
א בראנדאפער צו גאט (י״א, ל׳). 

א נדר איז שוין פון קדמונים געװען א הײליקער אקט און אין זי״ין 
אויסגערעדטן תנאי איז אפט גאט אלײן געװען א שותף. מיט אזא נדר 
האט מען זיד נישט געטארט ארומשפילן, הױת ער האט געקאנט האבן 
טראגישע קאנסעקװענצן. דער איסור איז געװען א הארבער ביז גאר און 
דער גאטפארכטיקער מעגטש האט געמוזט זי״ין שטארק געװארנט. אזוי 
איז דאס אויד געװען בשעת יפתח האט גליקלעך פארענדיקט די מלחמה 
מיט די בני־עמון און מיט א פרײדיק געמיט זיד געלאזט גײן אהײם. 

לאמיר דערמאנען, אז פארצללטנס איז בי_י ילדן געװען א לאנג־אי״ינגע־ 
שטעלטער מינהג, אז פרויען זענען אנטקעגנגעגאנגען דעם מלחמה־העלד 
מיט פויקן און טענץ, און מיט א העלדן־ליד באגריסט דעם בעל־ניצחון. 
אזוי איז געװען אין די צללטן פון שאול און דוד און אזוי האט מען זיך 
אויד געפירט ביי אנדערע פעלקער. נישט אנדערש האט דאם געמוזט זיין 
אין די צללטן פון די שופטים. האט זיד געמאכט, אז בעת יפתח איז נאד זי.ױ 
מלחמה־ניצחון אנגעקומען קײן מצפה, איז די ערשטע וואס איז ארוים פון 
דער טיר פון זללן הויז, געװען נישט קײן אנדערע װי זיין באליבטע און 
געראטענע בת־יחידד״ און זינגענדיק און טאנצנדיק אנטקעגנגעגאנגען איר 
פאטער, דעם מלחמה־העלד, װאס זללן גערימטקײט האט זיך שוין געהאט 
צעקלונגען איבער אלע ישובים. װי גרויס איז אבער געװען דער ציטער 
און װײטאג פון דעם העלדישן פאטער בשעת ער האט פלוצעם דערזען זללן 
אײנציקע, געליבטע טאכטער מיט פויקן און טענץ פאר זללנע אויגן. װאס 
עס האט זיד דעמאלט אפגעשפילט אין זללן אויפגעשוידערטן הארץ, װעגן 
דעם שװללגט, װי תמיד, דער זארגעװדיק־אײנגעהאלטענער תנ״כישער דער־ 

צײלער. פון זיינע פשטותדיק־קורצע שטריכן דערפילן מיר אבער דעם 
באהאלטענעם ציטער און די פינצטערע אימה פון א צעװײטיקט פאטערלעך 
הארץ. גרויס איז געװען זײן בראך, אבער דער פסוק (ל״ה) זאגט אונדז 
בלויז, אז יפתח האט, מעשה אבל, צעריסן זיינע קלײדער און מיט א צע־ 
טראגן קול אױסגערופן: ״װײ מיר, מײן טאכטער, דו האסט מיד אײנגע־ 
בויגן און צעבראכן, דו ביסט אײנע פון מי״ינע פאראומגליקערס! איך האב 
געעפנט מי_ױ מויל צו גאט און קאן דאס נישט מער צוריקציען״. ער קאן 
נישט אװ טאר נישט מבטל זײן דעם נדר, װאם װאלט געװען א פארשװע־ 
כונג פון גאטס נאמען. א שװערע פי_ין און א מורא הויערט איבער זי_ין נפש 
פון װאס ער קאן זיד מער נישט באפרי_יען. א פינצטערע גורלדיקײט װי 
אין דער גריכישער טראגעדיע! 

אויף דער אנדערער זי_יט שטראלט אונדז אנטקעגן די תמימות־ליכ־ 

טיקע געשטאלט פון זי_ין טאכטער אין די װי_יטערדיקע פסוקים. זי איז 
שטאנדהאפטיק און האט נישט קײן טענות אדער פאראיבלען. זי איז די 
טאכטער פון יפתח, איר פאטער, דעם דרייסטן, אומדערשראקענעם גיבור־ 
חיל. זי װעט אלצדינג פאר ליב נעמען, בי_ישטײן איר נסױן, אפילו װען 
דאס מײנט א סוף צו איח ױנג בתולה־לעבן. האבן מענטשן אין דער 
װי_יטער פארצי_יטישקײט מסתמא געטראכט, נאר אזוי קאן א געטרײע, 
אנטשלאסענע ױדישע טאכטער האנדלעןן זאגט זי דערויף צו איר פאטער 
מיט א גורלדיקער גלי_יכמוטיקײט (ל״ו): ״פאטער מי_ינער, האסט געעפנט 
די_ין מויל צו גאט, טו מיט מיר אזוי װי עס איז ארויס פון די_ין מויל, 
דערנאך װי גאט האט דיר געגעבן א נקמה אין די_ינע שונאים, די בני־עמון״. 
עס זענען פשוטע, נישט־אפעקטירטע װערטער פון א רײן מײדלש הארץ, 
װאס װײסט נישט פון קײן קונצן און איז גלײביק־אנטשלאסן צו נעמען 
אויף זיד דעם ביטערן גזר־דין. איר אכפערונג פאר איר פאטער און זי_ין 
געטלעכן נדר איז גרויס, פון װאם מען טאר נישט אפפאלן אויף א האר. 
האט זי אבער, די צארטע בת־יחידה, אײן הײסן פארלאנג װאס זי װיל זיד 
אויסבעטן בי_י אים. זאל ער אפלײגן איר קרבן־אקט אויף צװײ חדשים. זי 
װיל דעמאלט ארױסגײן מיט אירע ױנגע חברטארינס אויף די ארומיקע 
בערג און באװײנען איר ױנגפרוישאפט װאס האט נישט זוכה געװען צו 
װערן באמאנט. קינדער, די פרײד פון מוטערשאפט, װאס איז ביי יידן תמיד 
געװען גרויס, איז איר נישט באשערט. אזוי האט איר גורל אפנים 
באשטימט ו 

פילט מען דעם הײסן אטעם און צארטן טרויער פון א נישט־דער־ 

פילטער פרוי, װאס גײט אװעק ױנגערהײט פון דער װעלט. װיל זי דערפאר 
אין דער התבודדות פון די ארומיקע בערג מיט די ליכטיק־צעשי.ינטע 
הימלען געפינען א טרײםט פאר איר צעשטורעמט הארץ און שטארקן איר 
װילן אויף איר לעצטן גאנג אין לעבן. און דער לאקאנישער פסוק לאזט 
אונדז הערן, אז יפתח גײט איין אויף איר הארציק־צניעותדיקער בקשה און 
שיקט זי אװעק פון זיך אויף די אויסגעבעטענע צװײ חדשים. פילן מיר דעם 
שװערן, גורלדיקן קאנפליקט אינעם לעבן פון א פאטער און זי.ין קינד, 
אבער װעגן דעם אלעם האבן מיר נישט קײן שום אנצוהערעניש פונעם 
אי_ינגעהאלטענעם תנ״כישן דערצײלער. אזוי גײט אװעק יפתחס טאכטער 
מיט אירע חברטארינס אין די בערג, אבער נישט װי א גליקלעכע כלה 
צו דער חופה מיט אירע פרײלעכע אונטערפירעריגס, נאר אן אנינגע־ 
הילטע אין טרויער, כדי צו באקלאגן די אומבאפלעקטע בתולהשאפט פון 
א ױגגער פרוי. צום סוף פון די צװײ חדשים קומט זי צוריק צו איר פאטער, 
און איר פאטער, גיט דער פםוק צניעותדיק־שטיל צו, האט איר געטאן 
אזוי װי זיין נדר איז געװען. עס פארשטײט זיך, אז דער אפגעהיטענער, 
שפארעװדיקער דערצײלער פארשװײגט דעם עצם אקט פון מקריב זיין 
א מענטשלעכן קרבן, װאס װאלט אויפגעציטערט דאס הארץ פון לײענער, 
און איז אין זי_ין מהות געװען דערװידער דעם רײנעם גי_יסט פון יהדות. 

קולטור־היסטאריש איז אבער אינטערעסאנט דער סוף־פסוק פון טרא־ 

גישן קאפיטל פון יפתחס טאכטער, װאס פארענדיקט זיך מיט אן אנצוהע־ 
רעניש אויף א קדמון־מינהג ביי יידן אין יענע װי_יטע טעג פון באקלאגן 
דעם טויט פון יפתחס טאכטער. דערצײלט אונדז דער פסזק (י״א, מ׳), אז 
פון יאר צו יאר גייען די טעכטער פון ישראל ארויס באװײגען, פיר טעג 
אין יאר, דעם טויט פון דער טאכטער פון יפתחן אין גלעד. פרעגט זיך 
אבער, איז זיך אט דער זעלטענער מיגהג סומך אויף אן אלטער מםורה פון 
א מענטשלעכן קרבן בי_י יידן, אדער האבן מיר דא גאר צו טאן מיט 
א קולטור־היסטאריש באקאנטן ריטואל װאס ילדן האבן איבערגענומען פון 
די ארומיקע פעלקער און אים שפעטער צונויפגעפארט מיט א מעשה־נורא 
פון א נדר, װאם עס האט געטאן דער אומבײגעװדיקער גיבור יפתח, דער 
שופט פון גלעד ן האבן מיר א בפירושן כלל, אז מעשה־מאטױון װאנדערן 
פון אײן פאלק צום אנדערן, װערן דערנאך מאדיפיצירט, פארגאנצט און 
פאראײגנט, אז צום סוף דערקענט מען שוין נישט מער זײער אריגינעלן 
מקור. פרעגט זיך, על כן, האבן מיר אין דעם סיפור־המעשה צו טאן מיט 
א פאקטיש געשעעניש װאס האט זיך אפגעשפילט אין דער יידישער פאר־ 

יעקב י. מײטליס 


צײטישקײט, אדער גאר מיט א לעגענדע װאס שטאמט פון דער פרעמד, 
איז ארײן, װי נישט־זעלטן, אינעם תנ״כישן געשריפטס? 

װײסן מיר, אז ילדן האבן שוין פון קדמוגים, מיט זײער עטיש־ רעלי־ 

גיעזן װעלט־באנעם, באטראכט מעגטשלעכע קרבנות פאר אויסטערליש 
װילד און אומװערדיק. די שענסטע און סאמע באהויכסטע גי״יסטער פון 
פאלק האבן כסדר, װאכיק און עקשנותדיק און מיט א מאראלישן אויפברויז 
געקעמפט קעגן די אלע מינים געצגדינערישע גלײבעגישן און שוידער־ 
לעכע ריטואלן, װאס אנטמענטשן די געטלעכע בריאה און פירן איבער 
דעם צעטומלטן מענטש. װי א ראיה האבן מיר די מעשה פון דער עקידת־ 
יצחק אין דער תורה מיט איר געלייטערטער מענטשלעכקײט און די שארפע, 
אומפשרהדיקע רײד פון די נביאים. היינט, װאס װיל אוגדז דער מינהג פון 
א יערלעכן טרויער־אקט אויפן טויט פװ יפתחם טאכטער אין איר בתולה־ 
שאפט, לאזן הערן ? האבן מיר דא אפשר צו טאן מיט אן עטיאלאגישער 
סאגא פון א װײטער און פרעמדער מיטאלאגישער געשטאלט, װאס קומט 
אוגדז דערקלערן דעם גורם און אויפקום פון אט דעם אי.ינגעשטעלטן 
מינהג ? 

לאמיר דעריבער, און אין שײכות דערמיט, דערמאנען א װײט־ 
פארשפרײטן קדמון־מינהג װאס איז געװען שכיח בי.י פארשײדענע, אמא־ 
ליקע קולטור־פעלקער, א שטײגער אין בבל, מצרים, כנען און שפעטער 
אינעם געשפרײט פון דער העלעניסטישער קולטור. אינעם פילצאליקן גע־ 
טער־פאנטעאן האט אין דער װײטער פארצי_יטישקייט פארנומען א ביז גאר 
בכבודיקן פלאץ דער ױנגער גאט תמוז, דער ליבלינג פון די געטער און 
מענטשן, װאס ײדן האבן אגב איבערגענומען זי_ין נאמען פארן חודש תמוז 
אין גלות בבל. לאמיר גײן א טריטעלע װייטער און זיד דערמאנען, אז 
תמוז איז געװען דער גאט פון װעגעטאציע, פון פרוכפערדיקײט און שפע 
אין דער נאטור, װאס פארגייט אין די הייסע שרפהדיקע זומער־חדשים און 
ברענגט װעלקעניש און טרוקעניש אויף פעלד און פאשע. איז דאס געװען 
דער זמן װען דער גאט תמוז שטארבט אפ און גידערט אראפ אין דער 
אונטערװעלט. זי.ין פארגײ איז געװען פאר דעם מענטש א שלעכטער סימן 
און אנגעפילט זי_ין הארץ מיט א טיפער אומרו און פחד, פארבונדן מיט 
טרויער און צערעמאניעס. איז געװען דער מינהג, אז אין דעם קריטישן 
זמן פון דער נאטור, האט דאס פארציטערטע הארץ פון דעם אי.ינגעגלײבטן 
מענטש גענומען באקלאגן דעמ ביטערן גורל פון זי.ין ליבלינג־גאט תמוז. 
עס איז געװען א ריטואל פון אבלות און קלאגעגישן, פון עלעגישע תפילות 

און יאמערדיקע קינות. אזוי איז דאס אנגעגאנגען יאר־אײן, יאר־אויס, ביז 
עס איז אנגעקומען די הארבסט־צײט מיט אירע געבענטשטע רעגנם, מזל־ 
ברכהדיק פאר דער נאטור און מענטש. די ערד איז געװארן באפרוכטיקט, 
די סטאדעס פון שאף און רינדער האבן זיך פארמערט, די נאטור איז 
דערװאכט צו א פרישער פרוכפערדיקײט און דער פויער האט געקאנט 
פריש אפעטעמען. דער אויפגײ אין דער נאטור האט דערװעקט אין מענטש 
מזל־ברכהדיקע כוחות צו באני״יטע מעשים. 

דעמאלט איז אויך געװען די צייט װען דער גאט המוז איז ארוים פון 
שאול־תחתית און אויפגעשטאנען צו א ני״יעם תחית־המתים. עס איז אגגע־ 
קומען דער לאנג־דערװארטער פרילינג מיט זיינע שטראמיקע װאסערן, 
אויפגײענדיקע, גרינע פעלדער און צעבליטע בײמער, װאס האבן אנגע־ 
פילט דאס הארץ פון מענטש מיט א סך פרײד און תענוג. מיט פאראײ־ 
ניקטע כוחות האט ער זיך נחתדיק געפרײט, געפראװעט א פרילינג־ױמ־ 
טוב, און געדאנקט זי.ין גאט פאר זײן גוטסקײט און חסד װאס ער האט 
אים באװיזן. איז אפשר כדאי דא, אגב אורחא, צו דערמאנען, אז דער 
קריסטלעכער צערעמאניאל פון ישוס תחית־המתים אין פרילינג, האט 
אויפצװוייזן א סך קענטיקע שפורן פון אט דעם פארצייטיש־געצנדינע־ 
רישן מיטאס. 

ענלעכע קולטן װי פון תמוז זענען אונדז אויך באקאנט פון מצרים 
(אזיריס) און פון דער העלעניסטישער װעלט (אדאניס). פון א תמוז־ 
קולט הערן מיר אױך אינעם תנ״ך. מיט אויפגעברויזטן צארן רעדט דער 
נביא יחזקאל (ח/ י״ד) פון פרויען װאס באװײנען אינעם צפונדיקן טויער 
פון בית־המקדש דעם גאט תמוז. האבן מיר דא װידער א מאל א בולטע 
ראיה פון פרעמדע, געצנדינערישע השפעות װאס האבן זיך געהאט איינ־ 
גז&הײמישט אין ילדישן לעבן פארן גלות בבל. קעגן אט די פארפירענישן 
און אומרײנקײטן אין ילדישן לעבן האבן כסדר געשטורעמט די אמאליקע 
נביאים מיט דער לויטערקײט פון זײער צעפלאמט הארץ און זײער טיפער 
געטלעכער אמונה• 

צוריקקומענדיק צום םוף צו דער מעשה פון יפתחס טאכטער, װילט 
זיך נאך דערמאנען אז דער מאטױו פון א פאטערם נדר װאס האט געפירט 
מקריב צו זײן דעם זון, געפינען מיר אויך ביי די אלטע גריכן. אזוי װערט 
דערצײלט, אז בשעת דער קעניג פון דעם אינדזל קרעטא, אידאמענעאום, 
האט זיך אומגעקערט פון דער מלחמה אין טראיא, האט זיך דער ים מסוכנ־ 
דיק צעשטורעמט און ער איז געװען אין א גרויסער םכנה צו װערן דער־ 

טרוגקען. דעמאלט האט ער א נדר געטאן צו דעם ים־גאט פאסײדאן 
(געפטון), אז אויב ער װעט בשלום קומען אהײם״ װעט ער דעם ערשטן 
װאס קומט אים אנטקעגן אויפן ברעג פון אינדזל מקריב זי.ין צום גאט. 
און אזוי איז דאס געשען. עס איז געװען אידאמענעאוסעס זון, און על־פי 
נדר האט ער אים מקריב געװען צום גאט פון ים. װי געזאגט, איז דער 
מעשה־מאטױו געװען פארשפרײט צװישן אנדערע פעלקער און דעריבער 
קאן גאר געמאלט זיין, אז די מעשה־נורא פון יפתחס קרבן האט זיך 
תחילתדיק גאר װייניק אנגעקערט מיט דעם היסטארישן יפתח, דעם גיבור 
און שופט פון גלעד. מען קאן דעריבער נוטה זיין צו דער סברא, אז די 
װײט־םארשפרײטע לעגענדע מיט איר טראגישער גורלדיקײט איז אין 
א באשטימטער צי_יט געװארן פארפלאנצט אויפן פרוכטיק־שאפערישן באדן 
פון יידישן פאלק, און דער פועל־ױצא דערפון איז געװען דער דערמאנטער 
מינהג פון באװײנען יאר־אײן, יאר־אויס דעם טויט פון א בתולה, די בת־ 
יחידה פון יפתחן. 

אויב אונדזער קאמפאראטױו־פאלקלארישער אגאליז לײגט זיך אויפן 
שכל, װאלט מען געקאנט זאגן צום סוף, אז פונקט אזוי װי מען האט 
באקלאגט יאר־אי_ין, יאר־אויס אין בבל און אין כנען דעם טויט פון תמוז, 
אזוי איז אויך אויפגעקומען בײ ײדן אין דער אלטער צייט דער מינהג צו 
טרויערן אויפן טראגישן קרבן־טויט פון א לעגענדארישער העלדין, דער 
טאכטער פון יפתח. דאס מינערט אבער מיט גארנישט די אמתע היסטא־ 
רישע פערזענלעכקײט פון יפתחן, דעם גיבור־חיל, העלפער אין אן עת־צרה 
און שופט פון גלעד, װאס האט מיט זי_ינע וװנדערלעכע גבורות אין דער 
מלחמה קעגן די בני־עמון, געלעבט דורות־לאנג איגעם זפרון פון פאלק 
און זי_ינע מעשים זענען ארי_ין אין די היסטארישע ספרים פון תנ״ך. 

די הארציקע מעשה פון יפתחם טאכטער מיט איר קדמונדיק־ױדישלעכן 
קאלאריט און פשטותדיקער תמימות, איז אפשר א סד שפעטער מגולגל 
געװארן אין א באגלײבטער פאלקס־מסורה, װאס האט מיט איר גורלדיקער 
געשפאנטקײט אנטציקט און פארכאפט דאס הארץ און פאנטאזיע פון 
פשוטן פאלקס־מענטש. אזויערנאך איז זי שפעטער געװארן פארװעבט 
אויף דער ברײטער קאנװע פון דער שופטים־געשיכטע און ארי_ין אינעם 
ליטעראריש־היסטארישן קנין פון תנ״ך מיט זי_יז וװנדערלעך־קינסטלע־ 
רישער דערצײלערישקײט און זי_ינע פארטיפטע געטלעך־מענטשלעכע 
װערטיקײטן. 



דער קעניג און דער נביא 

1 . דוד דער מענטש און תעניג 

װי מיר װײסן, פארנעמט דוד המלך װי א מאכטיקער און דאמינירנ־ 
דיקער הערשער און א זעלטענער, גאט־געבעגטשטער בעל־יצירה, דעם 
סאמע אױבנאן אין דער אלטער יידישער געשיכטע. זיין גבורה און קלוג־ 
שאפט, זײן אויסערגעװײנלעכער קוראזש און מלוכהשע פעלקײטן, אי״ינ־ 
שטעלערישקײט און מוטװיליקײט געפארט מיט א גרויסער מאס ברײט־ 
הארציקײט און מילדקײט, זענען אים בי״יגעשטאנען צו פארלײגן דעם יסוד 
צום ערשטן מאל אין דער יידישער געשיכטע פון א שטארק, פאראײניקט 
פאלק אין א רחבותדיקער מדינה. אויפן ארט פון א לויזן שבטים־פארטיקו־ 
לאריזם, מיט פלאגענישן פון דרויסן און אינטריגעס און קריגערײען פון 
איגעװײניק, איז אויפגעשטאנען אונטער דער קלוגער, מםוגלדיקער אנפירונג 
פון דוד המלך א סאלידע, צענטראלע ממשלה מיט א גוט־ארגאניזירטן 
אדמיניסטראטױון אפאראט אין ירושלים װי די הויפט־שטאט פונעם מזל־ 
ברכהדיק אוניפיצירטן פאלק און לאנד. 

עס פארשטײט זיך, אז נאציאנאל־פאליטישע סיבות האבן גורם געװען, 

אז אזא דינאמישע און בעצם קאלירפולע געשטאלט װי דער קעניג דוד, 
אימפולסױו און בארעכנט דערצו, איז געװען כסדר ארליבגעטאן אין שװערע 
מלחמות מיט די ארומיקע קריגערישע פעלקער און צום סוף באפרייט 
אויף א לאנגע צייט דאס משועבדיקע לאנד פון די ארױנדרינגערם און 
שונאים פון װייט און נאענט. האט זיך דעריבער דאס פאלק ישראל גע־ 
גרײסט מיט דודן, דעם גרויסן גיבור און נאציאנאלן מנהיג װאם האט מיט 
זײן גבורהדיקן פארמעסט אנטװעקט די לעטארגישע, האלב־אפגעשװאכטע 
כוחװ 4 פון דעם געזעמל שבטים, זײ מיט א שטארקער און קלוגער האנט 
פארבונדן, און געשאפן א פעסטע, תקיפדיקע מדינה װאס איז געװארן 
דער אײביקער שטאלץ פון פאלק ישראל. עם איז אפילו אזוי װײט דער־ 
גאנגען, אז נישט געקוקט אויף די חסרונות און מענטשלעכע שװאכקײטן 
פון דעם אויטאריטארן קעניג, האבן זיך שפעטערדיקע דורות געשפיגלט 
אינעם גלאנץ פון זלינע גרויסע, נאציאנאל־פאליטישע דערגרײכונגען, און 

געזען אין דער דינאסטיע פון דודן, אין צי״יטן פון שפלות און נויט, דעם 
קומעגדיקן גואל, א שפראץ פון בית־דוד, װאס װעט אויסלײזן דאס פאלק 
און די װעלט בכלל אינעם אחרית־הימים, בי_ים םוף פון געשיכטלעבן גאנג 
פון דורות. מען האט די געשטאלט פון דוד המלך אידעאליזירט און גלא־ 
ריפיצירט, זי באקרײנט מיט אן אײביקער, האפטיקער קרוין פון א װיזיא־ 
נערישן אויסלײזער, און אין זײער טיפער, שטראליקער אמונה האבן חז״ל 
אפילו פארקוקט די אפטע שװאכקײטן פון דודן, און אים דערהױבן צו אן 
אפאטעאז פון סובלימער שלמות מיט זײער דרײסטן זאג: ״דוד מלד 
ישראל חי וקים״, דוד לעבט און באשטײט אײביק אין זפרון פון פאלקי 

עם איז געװען העכסטע אידעאליזאציע פון א פאלק לגבי זײער 
אמאליקן, גרויסן קעניג. אבער װי יעדער בשר־ודם האט אויד דוד, דער 
באהארצטער און מאכטיקער קעניג פון ישראל, פארמאגט באנאנד מיט 
דערהויבענע מעלות א שפאר ביםל חסרונות און מענטשלעכע שװאכקײטן. 
אין זײן קאלירפולער פערזענלעכקײט איז יאפט געגאנגען האנט אין האנט 
ליכט און שאטן, לעבן ענױות און צדקות, גרויסמוטיקײט און ליבשאפט 
צו מענטשן, מוטװיליקײט און תקיפות, מאכט־תאװת, באגעריקע אינס־ 
טינקטן און צאפלדיקע גלוסטענישן. א שטארקע, אײגנמאכטיקע האנט אין 
דער אנפירונג פון לאנד איז געװען געפארט מיט א שפע פון גוטסקײט 
און דערצו אן עשירות פון עמאציאנעלער, דיכטערישער פילעװדיקײט. 
באקאנט איז אויד, א שטײגער, זיין נאכגעביקע טאלעראנץ לגבי זי_ינע 
איבערגעפירטע, צעבאלעװעטע זין, װאס האבן אים גורם געװען א״סך 
פלאגענישן און צרות, און װאס דער תנ״ד האט אים שטארק פאראיבל 
געהאט פאר דעם. װי א פאטער, האט דוד נישט געזאגט קײן בייז װארט 
זי_ינע קאפריזגע, פארצערטלטע קינדער, זאגט אונדז דער פסוק. 

האבן מיר אויד דא, װי אזוי אפט אין לעבן פון באהויכטע מענטשן, 

צו טאן מיט סתירות און קאנפליקטן אין די טיפענישן פון דודס הארץ. 
א סובטעלער געמיש פון קנאה און גרויסמוטיקייט, הײםבלוטיקײט און 
מילדקײט, אפט אן אײזערנער רצון מצליח צו זײו אין אלץ װאס ער טוט 
מיט דיסציפלין און יישוב־הדעת, און אויף דער אנדערער זי_יט װײטאגלעכע, 
צעברויזטע השתפכות־הנפש פון א זעלטענער דיכטערישער נאטור. עס 
זענען באקאנטע פסיכישע, אונטערװיסיקע פענאמענען אין לעבן פון 
א מענטש, װאס שאפו אז א שיעור קאמפלעקסן מיט זײערע װידעראנאנדן 
אין דער נשמה פון א בשר־ודם, װאס זענען אפט שװער גובר צו זי_ין. 



פון װייטן אמאל ביזן היינט 

אזוי זענען שוין פון תמיד געװען גרויסע, דערהויבענע גײסטער מיט ןײערע 
נאגנדיקע חסרונות און קאנפליקטן. מיר דערפילן זײער טיפן מן־המיצר, 
דעם מוראדיקן װײגעשרײ פון שולד־געפיל און זינדיקײט, װאס בעט תחנו־ 
נימדיק ביים מענטש און בײם באשאפער פארגעבונג און גנאד, פדי ארוים 
פון דעם אומברחמנותדיק־טאטשענדיקן קלעם. און אזוי האבן מיר אויך 
צו פארשטײן די קרעפטיקע, צאפלדיקע און קאלירפולע פערזענלעכקײט 
פון היסטארישן קעניג דוד, זיין קלוגשאפט און תקיפות, גוטהארציקײט און 
מילדקײט, פיזישע גלוםטענישן און הכנעה, און דערצו א דיכטער מיט 
א גרויסער גאב פון א צארטן, עמאציאנעלן ליריזם, װאס זיינע געזאנגען 
און שטראליקע שירה צעצינדן נאד היינט מיט אמונה און טרײסט דאם 
געמיט פונעם צעװײטיקטן מענטש. 

2 . די מעשה פון בת־שבע 

די מעשה פון דודן און בת־שבע װאם װערט אונדז דערצײלט אין 
ספר שמואל ב/ י׳׳א, איז אײנם פון די רעאליםטיש פיין־געצײכנטע פראזע־ 
קאפיטלעך אין דער אלט־העברעלשער ליטעראטור מיט א נאװעליסטישן 
כאראקטער. װי אזוי אפט פאסצינירט דאס קאפיטל געשיכטע אין לעבן פון 
דודן מיט זײן פשטותדיקן סטיל און אומגעקינצלטן רעאליסטישן סיפור־ 
המעשה. דער דערצײלער רעדט צו אוגדז אן איבעריקע מליצות און פאר־ 
פוצונגען, באהאלט גארנישט אוים פונעם לײענער, אפילו װען עס גײט אין 
דער מלחמה װאס דוד האט געפירט מיט די שטענדיקע שונאים פון די בני־ 
ישראל. דער תנ״ך איז, וױ מיר װײסן, נישט קײן בעלעטריסטיש װערק 
נאר א רעליגיעז־דידאקטיש ספר, װאס איז אויסן מדריך צו זיין דעם 
מענטש, און אים לאזן הערן א שײנעם, פארטיפטן מוסר־השכל. זי״ין טעמא־ 
טיק בי.ים פאררעגיסטרירן און איבערדערצײלן א היסטארישע געשעעניש, 
סיי א גוטע און סיי א שלעכטע, איז אין גרונט אוטיליטאריש, פון א 
בפירושן רעליגיעז־סאציאלן כאראקטער, װאס דארף דינען װי א מורה־ 
דרך פארן פאלק װי זיך אויפצופירן און גײן בדרך הישר. 

די מעשה איז אין דער אמתן א גאנץ פשוטע, וױל מען — א טיפישע, 

א טאג־טעגלעכע, דערצײלט אין א קאנדענסירטער פארעם, אפגעהיט און 
באדאכט, װעגן א לטדנשאפטלעך־צעפלאמטער ליבשאפט פוו א מאן (דא, 
דער קעניג דוד) צו א ליבלעך־שײנער פרוי (אין אונדזער פאל, בת־שבע), 
װאם איז גראד אן אשת־איש, און די קאמפליקאציעס און די קאנסעקװענצן 

װאס זענען פארבונדן דערמיט, א ביז גאר מענטשלעכער עגין. פארט אבער 
איז דא געװען פארװיקלט דער מאכטיקער קעניג דוד, דער אידעאל פון 
ילדישן פאלק אין אלע צײטןי 

אינעם קורצן היםטארישן ארײנפיר (שמואל ב/ י״א) הערן מיר פון 
דער מלחמה װאס דוד האט געפירט מיט די שטענדיקע שונאים פון די בני־ 
ישראל, די בגי־עמון. ױאב דער הויפט־קאמאנדיר פון די באװאפנטע כוחות 
געפינט זיך אויפן פעלד און באלאגערט די הויפט־שטאט רבה. עס איז 
געװען א לאגגע, צעצויגענע מלחמה מיט די עמוגים צוליב א זלזול װאס 
זײער קעגיג האט אפגעטאן דודן (שמ״ב, י׳). בי_י א פריערדיקן צוזאמענ־ 
שטויס האבן די בני־עמון מיט זײערע אלױרטע כוחות געליטן א מפלה 
און אנטלאפן פונעם שלאכט־פעלד פאר דודן און זי_יגע חײלות. אבער, װי 
עס װי_יזט אויס, איז די מלחמה געבליבן א נישט־דעצידירטע, און א יאר 
שפעטער האט דוד באנײט די מלחמה. פון דאס ני_י ארויסגעשיקט ױאבן 
מיט דער ארמײ צו באלאגערן רבה, די הויפט־שטאט פון די בני־עמון, און 
זײ לערנען דרך־ארץ. דאס מאל איז אבער דוד פארבליבן אין ירושלים און 
געװארט אויף א גוטער בשורה פונעם מלחמה־פראנט. האט זיך געמאכט, 
אז נאך א טאג פון פארנומענקײט און ארבעט, האט זיך דער קעניג געלײגט 
אפרוען. ארום פארנאכט איז ער אויפגעשטאנען פון זי_ין געלעגער און 
ארויס אויפן דאך פון זי_ין פאלאץ, זיך אדורכגײן און אפפרישן אין דער 
קילער לופט מיט װאס דאס בארגיקע ירושלים איז געבענטשט צו שקיעה־ 
צי_יט. פונעם דאך פון זײן פאלאץ האט דער קעניג געקענט ארי_ינקוקן אין 
די שטילע הויפן און הי״יזער װאס זענען געלעגן אינעם בארגיקן שיפוע 
פון דער שטאט. מיט א מאל האט ער באמערקט א פרוי װאס באדט זיך 
אין דער פארנאכטיקער קילקײט, אײדער זי לײגט זיך שלאפן. די שטאל־ 
טיקע פרוי איז דעם קעניג געפעלן און ער האט זי באגערט. װײסט ער 
אבער נישט, װער עם איז אט די פרוי. דער רײץ פון דער פרוי האט אים 
אפנים נישט אפגעלאזט, און אזוי האט ער ארײנגערופן אײנעם פון די 
באדיגערס און זיך נאכגעפרעגט אויף דער אומבאקאנטער פרוי. הערט 
ער, אז דאס איז די שײגע בת־שבע, דאס װייב פון אוריה דעם חתי, װאס 
געפינט זיך גראד איצט אויפן פראנט צוזאמען מיט ױאבן און זי_ינע חײלות. 
װי_יזט אויס, אז אוריה דער חתי איז געװען באקאנט צװישן דודס הויף־ 
מענטשן און געדינט מיט גרויס געטרי_ישאפט דעם קעניג• די חתים װי 
א רײ אנדערע עטנישע אײנהײטן, רעשטלעך פון פעלקער װאם האבן פון 
קדמוגים געװוינט אין לאנד און מיט דער צי_יט געװארן אינטעגרירט אינעם 

פאלק יעזראל. פון װעלכע עס איז דיסקרימינאציעס אין יענער צײט לגבי 
אט די עטנישע מיעוטים, הערן מיר קוים. פארצי״יטנס האט מען זיך נוהג 
געװען לויטן אלטן כלל, אז מען דינט דעם גאט פון לאנד וװ מען לעבט׳ 
און מען איז געװען געטרי_י סי_י דעם קעניג און סי_י דעם גאט פון דער 
אלט־נײער הײם. איז א סברה, אז אױך א־ריה, אײנער פון דודס קריגערס 
איז געװען א גר און אריין אין כלל ישראל. װײסן מיר דען אקוראט װיפיל 
גרים עס זענען צוגעקומען צום ילדישן פאלק אין משך פון לאנגע דורות 
און װיפיל פרעמד בלוט עס פליםט אין אונדזערע אדערן ביזן הי״ינטיקן 
טאג ? אבער דאס נאר, אגב־אורחא! 

װי שוין דערמאנט, איז דוד געװען א שטארק אימפולסױוע און סענ־ 
סינטױוע נאטור. האט ער אויד אפנים אין יענעם פארגאכט נישט קײן סך 
איבערגעקלערט, נאר געהײםן זי_ינע באדינערס פארבעטן די שײנע בת־שבע 
צו זיך אין פאלאץ. פאר בת־שבען איז מםתמא די קעניגלעכע פארבעטונג 
געװען א גרויסער כבוד. װי קאן זי דאס אפזאגן, װי קאן זי מעיז פנים זײן 
דעם קעניגי װאלט אן אנדערע פרוי אויף איר ארט אנדערש רעאגירט, 
בפרט אונטער דעם אבםאלוטן רעזשים פון א קאפריזנעם און אײגנװיליקן 
מאנארך אין דער װי_יטער אמאליקײט אדער אין די שפעטערדיקע דורות? 
ענלעכע מעשות װערן אויד דערצײלט בי_י אנדערע פעלקער, און א גלי_יכן 
מאטױו געפינען מיר אויד אין מצרישע מקורים. קײנער קאן זיך נישט 
אנטקעגנשטעלן דעם װילן פונעם קעניגז און אזוי איז אויך בת־שבע 
געקומען צו דודן יענעם אויף־דער־נאכט. איר אויסנעמיקער חן און שײנ־ 
קײט האבן געכישופט דאס צעװארעמטע הארץ פון דוד המלך, און װי 
אפגעהיט דער פסוק זאל נישט זי_ין, זאגט ער אונדז מיט זי_ינע צימצומדיקע 
רייד, אז דער קעניג האט זי באשלאפן, און גיט צניעותדיק צו, אז בת־ 
שבע האט זיך אקארשט געהאט גערײניקט פון איר חודשלעכער טומאה. 
װי דער שטײגער פון תנ״כישן דערצײלער איז געװען, פארענדיקט ער דער־ 
װי_יל די מעשה מיט פשטותדיקער אי_ינגעהאלטנקײט, און זאגט אונדז אז 
דערנאך איז בת־שבע געגאנגען װידער צו זיד אהײם. װעגן פסיכאלאגישע 
פרטים און נשמה־קאנפליקטן מכוח אט דעם אנהײב פון א קאפריזנער און 
שטארק צעפלאמטער ליבע, װאס האט אגב שפעטער געהאט װאגיקע און 
ביז גאר שטארקע קאגסעקװענצן אויפן גאנג פון דער מלוכהשאפט און דער 
ױדישער היםטאריע בכלל, װעגן דעם שווי_יגט צגיעותדיק, ווי תמיד, דער 
דערצײלער. װאס ער איז אויסן איז בלויז צו דערציילן דעם עיקר המעשה, 
װאס איז בעצם געװען א שרייענדיקע עװלה מצד דודן און געװארפן 

א שװערן שאנדפלעק אויף אים, פון װאס דער מענטש זאל אפלערנען 
א געהעריקן מוסר־השכל. 

נאד א שטיקל צי״יט, הערן מיר װײטער, האט בת־שבע געלאזט װיסן 
דעם קעניג, אז זי־איז פארגאנגען אין טראגן. א פראסט און פשוט געשע־ 
עניש, מעשים בכל ױם װאם פאסירן ו האבן מיר זיד פארצושטעלן די 
געשפאנטקײט פון די צוהערערס, װאם פרעגן זיך שטילערהײט, װאס װעט 
דער קלוגער און מאכטיקער דוד איצט טאן, װי אזוי װעט ער רעאגירן אויף 
דעם פריקרעם נסױןז׳ עס קאן פירן צו אן עפנטלעכן סקאנדאל. דער 
קעניג פון ישראל האט געזינדיקט מיט אן אשת־איש, דװקא בשעת דער 
מאן איז נישטא אין דער הײם, און װי א געטרייער קריגער שטײט ער אין 
א מלחמה קעגן די בני־עמון. שוין גארנישט קײן שײנע מעשה פון דעם 
נאבעלן קעניג פון פאלק ישראל! 

דוד גופא איז מםתמא געװען שטארק פארדאגהט. פארשװײגן אזא 
מעשה קאן מען נישט, זי וועט פארט ארויסקומען און װאס װעט די וועלט 
דערצו זאגן • עם איז זי״ין חוב װאס גיכער אפצװואשן די שאנד פון דער 
פרוי און פון זיך די שולה דער קלוגער, אימפולםױוער דוד װײסט אבער 
װאס ער האט צו טאן. ער איז א גרויסער בריה און װעט זיד אויך איצט 
געבן אן עצה. ער טראכט, און מױשבדיק װי ער איז , פאלט ער אויף 
א פלאן װאס דארף זײן אי גוט און אי אויסגעהאלטן. אוריה מוז זיין דער 
לעגיטימער פאטער פון דעם קינדו די מאטערנדיקע ספיקות טוען זיך אפ 
פון זיין הארץ, און ער שיקט באלד א שליח־מױחד צו ױאבן אויפן פראנט 
מיט א באפעל: שיק צו מיר אוריהן דעם חתי ו און ױאב האט טאקע אזוי 
געטאן. 

האבן מיר פאר זיך א פײךגעצײכנטע סצענע װי אוריה קומט צוריק 
פון שלאכטפעלד צו זי״ין קעניג. אן א זי_יטיקן חשד, נעמט אים דוד אפנים 
אויף גאר פריינדלעך, װיל האבן א גענויען ראפארט פון גאנג פון דער 
מלחמה, װיל װיםן װאס עס מאכן די קריגערס, צי איז אלץ ביי זײ אין 
ארדענונג, און װאם טוט ױאב. אוריהס ראפארט האט מן הסתם צופרידן 
געשטעלט דעם קעניג און דערמיט האט זיך פארענדיקט די אוידיענץ. 
דוד הײסט איצט אוריהן גײן אהײם, זיך ארומװאשן פונעם לאנגן װעג, 
זיך אפרוען און אפשר גאד מיט א זייטיקער אגצוהערעניש, אז ער זאל 
זיך פרײען מיט זי_ין װייב און ליגן בי_י איר. מיט גרויס פבוד גייט ארוים 
אוריה פונעם קעניג און נאך אים האבן באדיגערם געטראגן א שײן, קעניג־ 
לעך געשאנק, װי עס פאסט זיך פאר א גנאדיקן הערשער פאר א מקורב צום 

מלכות. דער תמימותדיק־געטרייער אוריה פאלגט אבער נישט די רייד פון 
זיין האר, נאר פארבלײבט נעכטיקן אינעם פירהויז פון פאלאץ צוזאמען 
מיט די משרתים פון הויף. באלד האבן די באדינערס געלאזט דודן הערן 
דערפון, און ער האט מיט פאטערלעכער מילדקײט געפרעגט אוריהן: היתכן, 
א פארמאטערטער ביסטו צוריקגעקומען פון דעם לאנגן, שװערן װעג, 
פארװאס ביםטו נישט געגאנגען אהײם צו דײן װײב? דער באשײדענער 
אוריה װײםט נישט פון קײן שום קונצן, עגטפערט ער פשוט דעם קעניג: 
דער ארון פון גאט, ישראל און יהודה ליגן אין געצעלטן, מי״ין האר ױאב 
און די קנעכט פון קעניג לאגערן אויפן פרייען פעלד, װי אזוי קאן איך 
קומען אין מי_ין הויז, עסן און טרינקען און ליגן ביי מי_ױ װײב ? און מיט 
א ציטער אין הארץ, שװערט זיך אוריה: אזוי װי דו, מי_ין האר לעבסט 
און װי די_ין נפש לעבט, אויב איך װעל טאן אזא זאך! 

פוגדעסטװעגן איז דוד נישט געפלעפט, ער װײסט װי זיך צו באגײן 
מיט מענטשן. ער מוז זיד היטן נישט צו דערװעקן דעם מינדסטן חשד אין 
אוריהס הארץ. לאזט ער אים אפ, זאל ער באדײ שוין נעכטיקן אינעם 
פירהויז פון פאלאץ װי ער װיל. דוד איז בארעכנט, זאגט ער, מיר־נישט־ 
דיר־נישט, צו אוריהן, בלי_יב הי_ינט דא און מארגן װעל איך דיך אװעק־ 
שיקן, און אוריה איז פארבליבן אין ירושלים יענעם טאג. אויף צו מארגגס 
האט אים דוד פארבעטן צו זיך, אים געגעבן צו עסן און צו טרינקען היד 
המלך, און אים אנגעשיכורט. אפשר װעט איצט אוריה אנגעשיכורט פון 
װײן און פון דער קעניגלעכער גגאד גײן אהײם צו זי_ין װײבו עם האט 
אבער גארנישט געהאלפן. אין אװנט איז אוריה, האלב־אויסגעניכטערט, 
װידער פארבליבן נעכטיקן מיט די באדינערס פון זיין האר, און האט נישט 
אראפגענידערט אין זי_ין הויז. 

די צוהערערס פון דער מעשה װערן ני_יגעריק ביז גאר. פרעגן זײ זיך 
מסתמא, װאס װעט דוד איצט טאן, װאס פאר אן עצה װעט ער זיך געבן ? 
עס איז קלאר, אז ער איז אין א קלעם פון װאס ער קאן גישט ארויס אזוי 
לי_יכט. אבער דוד, דער מױשבדיקער בר־דעת פארלירט זיך נישט אזוי גיך. 
ער פאלט אויף א פארטל, ער מוז אפרוימען אוריהןו פון װעג. עם איז 
א מעשה־נבלה, װאם מען האט אים נישט געקענט פארגעבן• צו מארגנם 
נעמט דוד און שרי_יבט א ברױול צו ױאבן, זי_ין הויפט־קאמאנדיר אין פעלד, 
און שיקט עס צו אים מיט אוריהן. עס איז דער היסטאריש־בארימטער 
אוריה־ברױו, װאס האט אויפגערודערט דאס געװיםן בי_י מענטשן. די שענד־ 
לעכע מעשה מיט אוריהן האט געװארפן א שװערן שאטז אויף דעם כאראק־ 

טער פון דודן, דעם גאטפארכטיקן און שטראליקן זינגער, װאס זײן דער־ 
הויבענע שירה קלינגט אפ מיט אירע טיפע אקארדן אינעם הארץ פון 
צעבראכענעם, פארצערטן מענטש ו זענען דאס אײביקע סתירות און קאנ־ 
פליקטן, באהאפטן פון אינסטינקטן און תאװת, אמביציעם און גלוסטענישן, 
װאס מאטערן און פאראומערן דאס נפש פון די סאמע געהויבענע מענטשן 
אין אלע דורות. 

אין זי״ין אויסטערלישן ברױו צו ױאבן, באפעלט אים דער קעניג דוד 
בזה הלשון: שטעל אװעק אוריה דעם חתי אין םאמע פראנט פון קאמף 
ארום דער באלאגערטער שטאט רבה, דארט וװ די מלחמה איז צום 
שטארקסטן, און קערט אייך אפ פון הינטער אים, אזוי אז ער זאל װערן 
דערשלאגן און פאלן אין דער שלאכט. דעם פיפיקן ױאב האט מען נישט 
באדארפט לײגן קײן פינגער אין מויל ארײן. ער האט פארשטאנען װאס ער 
האט צו טאן, און אװעקגעשטעלט אוריהן אינעם אװאנגארד פון דיי באפעס־ 
טיקונגען פון דער שטאט. עס איז געװען א שװערע מיליטערישע אפע־ 
ראציע און געפאלן זענען א צאל פון דוידס לי״יט און צוזאמען מיט זײ 
אויד אוריה דער חתי. 

אז דער שליח פון פראנט איז אנגעקומען צו דודן מיטן ראפארט פון 
שװערן קאמף און די אבידות פון מענטשן, איז דוד געװארן אויפגעקאכט 
און געצארנט אויף ױאבן, װאס ער האט אונטערגענומען אזא ריזיקאלישע 
און בלוטיקע אפעראציע, װאס האט גורם געװען אזוי פיל מענטשלעכע 
קרבנות. פרעגט זיך נאר, איז דוד געװען ערלעך אין זי״ין אויפברויז, איז 
זײן צארנדיקע רעאקציע נישט געװען קײן צװײ פנימדיקע י דער עולם 
צוהערערס האט זיך מסתמא געחידושט און געפרעגט די זעלבע קשיה. דער 
קלוגער דוד האט זיך אפנים באלד בארולקט, װען דער שליח פון פראנט 
האט צום סוף געלאזט הערן, אויפן אויסדריקלעכן באפעל פון ױאבן, אז 
אויך אוריה איז געפאלןז ערשט דעמאלט האט דוד געקאנט לייכטער 
אפאטעמען, אי״יגגעזען די פעולה פון זיין פינצטערן באפעל און געפילט 
א פארלללכטערונג אין זײן געמיט. אבער די מיאוסע מעשה פון טויט פון 
אן אומשולדיקן מאן און א געטרליען דינער פון קעניג און זײן פאלק, 
האט געשרלען צום הימל. 

אװדאי האט דער נאבעלער און בעצם גוטער מענטש, דוד המלך, חרטה 
געהאט אויף זײן מעשה־רע װאס ער האט אפגעטאן. פאראן קאפיטלעך 
תהלים און אנדערע ממעמקימדיקע תפילות װאס זאלן שטאמען פון דוד 
המלך, און זאגן בפירוש עדות אויף דעם שוידער און גרויל װאס זײן 

הארץ האט געפילס נאד דער באגאנגענער, מוראדיקער זינד. אבער לעת־ 
עתה, נאך דעם מארד פון אוריהן און די אנדערע קרבנות װאס זענען 
געפאלן בי.י דעם איינשטעלערישן אטאק אויף דער שטאט רבה, האט זיד 
זיין אויפגערודערט געמיט אפגעקילט און די אומרו האט זיך אפגעטאן פון 
אים. ער שטעלט אן א צופרידן פנים און שיקט צו ױאבן צוריק מיטן שליח 
פון פראנט עטלעכע קלוגע, באהארצטע טרײסטװערטער. זאל ױאב זיך 
גישט נעמען צו שטארק צום הארצן די זאך, װײל די שװערד פארלענדט 
מענטשן אזוי צי אזוי. זיי שטארק, גײ אן מיט דער מלחמה קעגן דער 
שטאט און צעשטער זי. דער קריגערישער דוד איז געװען זיכער אין 
א באלדיקן נצחון פון זײן װאפן. 

דערװי.יל האט אויך בת־שבע זיד דערוװסט, אז איר מאן איז געפאלן 
אין דער מלחמה. זי האט באקלאגט זײן טויט מיט גרויס אבלות, און אז די 
צי_יט פון אבלות איז אריבער, האט דוד נאד איר געשיקט און זי אריינ־ 
גענומען אין זײן הויז. באלד דערנאך האט ער זי גענומען פאר א װײב 
און זי האט אים שפעטער געבוירן א זון. אבער דעם ניי־געבוירענעם זון 
איז אפנימ נישט באשערט געװען צו לעבן. די האנט פון גאט האט גע־ 
פלאגט דאס קינד, װאס איז געװארן חרוב קראנק. דוד האט זיד שטארק 
גענומען צום הארצן די קראנקײט פונעם קינד װאם בת־שבע, זיין געליבטע 
פרוי האט אים געבוירן. א פאראומערטער און פארצערטער איז ער ארומ־ 
געגאנגען, נישט געגעםן און נישט געטרונקען, און תחנוגימדיק געבעטן 
הילף בי.י גאט פאר דעם קראנקן קינד. װען ער פלעגט קומען אהײם, איז 
ער װי אן אבל געשלאפן אויף דער ערד, נישט קענענדיק געפינען קײן 
טרײסט פאר זי_ין צערודערט געמיט. אז דאס קינד אױ געשטארבן, האט זיך 
דוד געטרײסט מיט זיין געליבטער פרוי בת־שבע, װאס האט אים דערנאד 
געבוירן א זון און אים א נאמען געגעבן שלמה. און דער פסוק (שמ״ב, י״ב, 
כ״ד) לאזט אונדז הערן, אז גאט האט אים ליב געהאט און ער האט געפונען 
לניטזעליקײט אין זי_ינע אויגן. ער איז געװען אין א דור שפעטער דער 
גרויסער מלך און פלאדיקער חכמ, שלמה המלך, װאס האט געקיניגט נאך 
זײן פאטער דוד. אבער דאס איז שוין אן אנדער קאפיטל יידישע געשיכטע, 
װאס געהער זיך נישט אן מיט אונדזער איצטיקער טעמע. לאמיר דעריבער 
ווניטער איבערדערצײלן די אנגעהויבענע תנ״כישע מעשה און פארענדיקן 
דאס הויד־געשפאנטע קאפיטל פון דוד און בת־שבע. 

אײדער װאם, אײדער װען, האט די מעשה־נבלה פון דודן אויפגע־ 
שטורעמט די הערצער פון די בעסטע און ליכטיקסטע זין פון פאלק. זײער 

מאראליש־װאכיק געװיסן האט זיך געבונטעװעט און מיט אויפברויז פרא־ 
טעסטירט קעגן סאציאלע עװלוח, אומרעכט און פארדארבנקײט פון מלך 
און פאלק. אט די געטרייע פאלק־היטערס האבן פארלאנגט פון די הערשערם 
איבערן לאנד א שטרענגן דין־וחשבון פאר זײערע מעשים, ױשר און משפט 
פאר אלץ װאס װערט געטאן אין זײער נאמען. 

3 . נהן דער גביא 

אין יענער צײט האט געלעבט אין ירושלים דער נביא נתן. קײן סך 
פרטים פון זײן לעבן און מעשים פארמאגן מיר נישט, און אויד זיינע רײד 
האבן זיד נישט פולשטענדיק אויפגעהיט. אגב, נתן איז געװען דער ערשטער 
װאס װערט אנגערופן מיטן נאמען נביא. אפילו זיין גרויםער פירגײער 
שמואל האט בשעתו נאך געהײסן דער ״ראה״ (רויע), דער זעער. די 
תקופה פון די גרויסע געשריפטם־נביאים האט זיד ערשט אנגעהויבן א סך 
שפעטער. װי עס װייזט אויס, האט נתן געהערט צו דעם געזעמל נביאים 
װאם דאס פאלק האט שטארק געאכפערט און געהאט אויד א קענטיקע 
השפעה אין דודס הויף. נתן אלײן איז געװען נישט בלויז א רעליגיעז־ 
מאראלישער כוח נאר אויד א נאענטער בעל־ױעץ פון הויף אין פאליטיש־ 
מלוכהשע ענינים. אגב, יארן שפעטער, האט ער מיט קלוגשאפט און טאקט 
געהאלפן בת־שבען, אז איר זון שלמה זאל װערן דער טראן־ױרש פון 
דודן, און אויף אזא אופן קאנסאלידירט די הערשאפט פון דודם דיגאסטיע 
אויף לאגגע דורות, צוערשט איבערן גאנצן לאנד, און נאך דער שפאלטונג 
פון דער מדיגה אונטער רחבעם, שלמה המלכס זון, איבער יהודה. אפילו 
נאד דעם שיבת־צױן פון בבל, איז פאר א שטיקל צײט געשטאנען זרובבל, 
א שפראץ פון מלכות־בית דוד, בראש פון פאלק. 

װי א םך אנדערע נביאים און גײסטיקע פירערם פון פאלק, איז אויד 
נתן געװען א רעליגיעז־דערהויבענע, מאראלישע פערזענלעכקײט, אן 
אומפשרהדיק־קעמפערישע נאטור, װאס האט נישט פארקוקט קײן עװלות, 
זיד אײנגעשטעלט פארן אמת און ױשר, און קײנעם נישט נושא־פנים 
געװען, אפילו נישט דעם קעניג און הערשער פון לאנד. װי אלע שפעטער־ 
דיקע גביאים, האט נתן גארנישט פארשװיגן• יעדער פגם אין געזעלשאפט־ 
לעכן לעבן, יעדע אומגערעכטיקײט, סײ פון יחיד און םײ פון ציבור, האט 
ארויסגערופן זי.ין צעפלאמטן צארן, געשטראפט די שולדיקע און פארלאגגט 
אין נאמען פון גאט פון ישראל א רײן, געלי״יטערט, עטיש־רעליגיעז לעבן 
פונעם כלל־פאלק. 

אז נתן, דער נביא, האט זיד דערוװסט פון דוד המלכס מעז&דדרע, װי 
אזוי ער האט צוגענומען דאס װי.יב פון אײנעם פון זי״ינע געטרײע מענטשן 
און צום סוף געהײםן אים אפרוימען פון װעג, איז ער אן אויפגעקאכטער 
און צעטרײסלטער געקומען צו דודן. װי אײנער װאס איז געשטאנען גאענט 
צום קעניג, האט ער גוט געוװסט װי אזוי צו רײדן צו אים. הארטע, שארפע 
און אויפגעברויזטע דיבורים װאלטן מסוגל געװען צו דערצערענען דודן 
און אפשר גאר האבן א קנאפע פעולה אויף אים. ער האט זיין האר און 
קעניג, מיט זײנע גרויסע מעלות און קלײנלעכע שװאכקײטן, גוט געקענט. 
אויב אים מוסרן, ארײנזאגן װי עם באדארף צו זי_ין, טא מיט פארשטאגד 
און אחרױת. האט ער בכױון פארטראכט א שײגעם משל מיט א רמז אין 
װאס דוד זאל זיך אנשטויסן. זי_ינע רײד זענען געװען תחילתדיק מיט גרויס 
יראת־הכבוד און אכפערונג צו דעם געזאלבטן מלד פון פאלק, פשטותדיק 
א׳ון קלאר. ער קומט צום קעניג בעטן דין און מישפט: א גרויסע עװלה, 
זאגט ער, איז געשען אין שטאט, און דוד הערט זיך אי_ין צו זיינע רײד 
מיט ילשוב־הדעת און סימפאטיע. אויף אזא אופן נעמט אפנים נתן צו 
דערצײלן א מעשה־שהיה װאס איז זיך פארלאפן. געװען, זאגט ער, צװײ 
ברידער אין שטאט, דער אײנער אן עושר, מיט סטאדעס רינדער און שאף, 
דער אנדערער אן אבױן, א בלוטיקער ארעמאן װאס האט בלויז פארמאגט 
א קלײן שעפעלע. דאס שעפעלע האט דער ארעמער ברודער אויפגעהא־ 
דעװעט מיט גרויס ליבשאפט און עס איז אויפגעװאקסן אין אײנעם מיט 
אים און מיט זיינע קינדער. פון זי_ין ביסן פלעגט עס עסן, פון זי_ין בעכער 
פלעגט עס טרינקען, און אין זי_ין בוזעם פלעגט עס ליגן. עס איז אים 
געװען ממש װי א טאכטער. 

האבן מיר דא א שיין, ליבלעך מעשהלע, דערציילט פונעם תנ״כישן 
דערצײלער מיט זי_ין פשטותדיק־תמימותדיקן םטיל און אײגנדיקן פאלקס־ 
קאלאריט• שטײען דא קעגנאנאנד צװײ טיפן ברידער, דער אײגער מיט 
זי_ין עשירות און פארמעג און דער אנדער מיט זײן ארעמקײט און אײנציק 
שעפעלע װאס ער האט ליב געהאט אהבת־נפש. מאכט זיה אז אמאל איז 
געקומען צו דעם עושר א חשובער גאסט, פאר װעם ער האט געװאלט פאר־ 
גרײטן א פײנע סעודה. איז אים אבער געװען א שאד צו נעמען אײנם פון 
זי_ינע שאף אדער רינדער, איז ער אװעק צו דעם ארעמען ברודער און 
אים צוגעגומען דאם אײנציקע שעפעלע און דערמיט געפראװעט א םעודה 
כיד המלך פאר דעם שײנעם אורח. א ביטערע עװלה, א מוראדיקע אומ־ 
גערעכטיקײט פון א ברודער אן אכזר לגבי דעם צװײטן, ארעמען, פאר־ 

חושכטן ברודערג א מעשה־נבלה, װאם פארלאנגט מישפט און גערעבטי־ 
קײט מצד דעם אײבערשטן הערשער פון פאלק, איז מסתמא געװען דער 
אויספיר פון נתן דעם נביאס רײה 

א פרעכטיק מעשהלע מיט א שײנעם משל, װאס האט זיד בפירוש 
אנגעקערט צו דעם עיקר פון דער מעשה־רע װאס דוד אלײן האט אפ־ 
געטאן שטילערהײט. א גערירטער, אבער אן א װעלכן ס׳איז חשד אז דאס 
איז נוגע אים גופא, איז דוד געזעסן און זיך צוגעהערט צו דער שוידער־ 
לעכער מעשה װאס נתן האט אים דערצײלט. אימפולסױו, װי אפט, איז דוד 
געװארן אן אויפגעקאכטער און אין זי.ין גרימצארן אויסגערופן: אזוי װי 
עס איז דא א גאט אויף דער װעלט און זיין מישפט איז גערעכט, א טויט־ 
שטראף קומט דעם מאן, װאס האט אזוי מיאוס באעװלהט זי״ין ארעמען 
ברודער. און נישט בלויז דאס, האט דוד אין זײן צעפלאמטן רוגז געשרלען, 
דער אבזרדיקער ברודער מוז באצאלן פירפאכיק פאר דעם צוגענומענעם 
שעפעלע. עס איז אן אקט פון אפענער גזילה און דערפאר (מוז דער אומ־ 
ברחמנותדיקער ברודער װערן שװער באשטראפט. 

ערשט דעמאלט איז דער אי״ינגעהאלטענער נביא מיט זי״ינע שטילע, 
בגעימותדיקע רײד, ארויס מיט לשון. דודס שװערע, אומפארגעבלעכע 
עװלה שרי.יט צום הימל און ברענט װי א פי.יער אין זיין אינגעװײה אן 
מורא און מיט א צעפלאמטן צארן, רופט דער נביא אויס: אתה האיש, דו 
ביםט דער מאח דו האסט אומדערבארעמדיק צוגענומען דאם שעפעלע 
פונעם בוזעם פון אוריה דעם חתי, און צום סוף אים נאך דערשלאגן מיטן 
שװערד• דו האסט מבזה געװען גאטס װארט, פארשװעכט זײן כבוד און 
געטאן װאס איז שלעכט אין זי.ינע אויגן. און דערפאר, רופט דער אויפגע־ 
ציטערטער נביא אויס, װעט זיך פון דיר און פון דיין הויז נישט אפטאן 
די שװערדו אזױ זאגט גאט, איך װעל אויפדעקן די_ינע פארבארגעגע 
מעשים און זינד פאר די אויגן פון פל ישראל און פאר דער ליכטיקער זון. 
עס זענען געװען אימהדיקע שטראף־רײד מיט א ביטערן אנזאג. דוד, 
א צעטרײסלטער, האט דערפילט א טיפע חרטה און מיט א הרהור־תשובה 
אויסגערופן: איך װײס, אז מי_ױ שולד איז גרויס, איך האב געזינדיקט 
קעגן גאט! ער צװײפלט מן הסתם, צי זיין תשובה װעט װערן אנגענומען, 
און װעט געפינען לייטזעליקײט אין די אויגן פון נביא. דער נביא װאס 
פארלאנגט דאס הארץ פון מענטש האט אײנזעעניש, ער איז א בעל־רחמים. 
און מיט אן אי.ינגעשטילטן כעס זאגט ער צו דודן: גאט האט אפגעטאן די 
זינד פון דיר, דו װעםט נישט שטארבן. אבער זי_ױ מישפט איז גערעכט, 

און װי א שטראף פאר װאס דו האסט אזוי מיאוס דערצערנט גאט מיט דײן 
מוטװילן, װעט דאס קינד װאס איז געבוירן געװארן צו דיר שטארבן. עס 
איז די פרוכט פון עװלה און שאנה און באלד דערנאך האט גתן, דער 
געטלעכער נביא, פארלאזט דעם קעניג, און א צערודערטער װי ער איז 
אלץ נאך געװען נאך דער אימהדיקער קאנפראנטאציע מיט דודן, איז ער 
שטילערהײט אװעק צו זיך אהײם. זיין נביאישע שליחות האט זיך געהאט 
פארענדיקט. 

פון אזא טײג זענען די נביאים געװען אויסגעקנאטן. נאר אזוי האט 
א נביא, אן אנגעצונדענער פון זי.ין געטלעכן כוח און מאראלישער שליחות, 
געקאנט רעדן און פארלאנגען אמת און ױשר פון יעדן אײנעם, און בפרט 
פון זיין אײבערשטן האר און קעניג, װאס דארף זי״ין א מוסטער און אן 
אידעאל פארן גאנצן פאלק. דרײסט און אפן, אן מורא און פשרות, װארפט 
אויך איצט נתן, דער גביא, דוד המלכן אין פנים ארי.ין זי״ינע עװלות און 
שאנד, װאס לאזן זיך נישט אזוי לי_יכט אפװישן פון דער ערד־אויבערפלאך. 
אזוי איז אויך געװען די געטלעכע שליחות פון די שפעטערדיקע, גרויסע 
נביאים, װאס זענען אויפגעברויזטע און פארצערטע געקומען אינעם נאמען 
פון אן אימאנענטער, ריגארישער מאראלישקײט, מיט זײער שארפן פרא־ 
טעסט און אימהדיקן אנזאג פון נקמה און חורבן קעגן די מעשים־תעתועים 
און פארדארבנקײט פון פאלק. 

די נבואה װאס איר סימן־מובהק איז געװען אבסאלוטער צדק און 
אמת, רעכטפארטיקײט און שלמות פון ׳מענטש, האט ארויפגעלײגט איר 
בולטן, עטיש־פארטיפטן חותם נישט בלויז אויף די תנ״כישע דורות, נאר 
אויך אויפן װױטערדיקן גאנג פון דעי ױדישער געשיכטע און דער װעלט 
בכלל. די ליכטיקע, מאנומעגטאלע געשטאלט פוגעם נביא האט פארשאטנט 
און פארטונקלט די גרויסע הארן און מלכים, מיט זײערע תקיפות און 
אמביציעס, נגישות, מאכט־תאװת און נצחונות. דער דערהויבענער, נבי־ 
אישער אידעאל מיט זיין קאטעגארישן אימפעראטױו פון עטיש־רעליגיעזן 
געזעץ און הומאניטעט, װעט פארבלױבן א ליכטיקער ציל און אן אײביק־ 
שטראליקע שטרעבונג פון מענטש ביזן סוף פון אלע דורות. 


(תשל״ט) 



דער נביא אחיה פיו שילה (השילוני) 

עס איז גוט א מאל אװעקצוקוקן פון דעם צערודערטן און אויפגע־ 
ברויזטן הי״ינט און זיך פארנעמען מיט א קאפיטל פארצײטיקער, יידישער 
געשיכטע, זיד אײגקלערן אין איר און פרװון אפלערנען פון איר א שטיקל 
מוםר־השכל אויך פאר דער איצטיקער צײט מיט איר איבערבײט און 
פלאנטער• אויב מ׳קאן נישט תמיד מאכן קײן אנאלאגיעס און זיך פארלאזן 
אויף אן אסמכווא, איז פון דעסטװעגן אינטערעסאנט גאכצושפירן די 
געשעענישן פון עבר, א קוק צו טאן װי עס האט אויםגעזען דער װניטער 
אמאל, מיט זי״ינע דיאלעקטישע םתירות און געזעלשאפטלעכע קאנפראנ־ 
טאציעס. 

געשיכטע איז, װי מיר װײםן, נישט סטאטיש, נאר אין א כסדרדיקער 
באװעגונג, ס׳רוב מיט טרײסלענישן און שינוײם. װי אזוי אפט האבן מיר 
אויך אין ךעם קאפיטל ײדישע געשיכטע צו טאז מיט א רײ באנעמלעכע, 
פארקײטלטע םיבות, אפט אפילו אומדערװארטע צופאלן, װאס האבן גורם 
געװען א טיפן אי״ינשניט מיט שװערע קאנםעקװענצן אין דעם װײטעח־יקן 
מהלך פון ױדישן לעבן. אויף דעם זאגן עדות די ידיעות און באריכטן װאס 
האבן זיך אויפגעהיט אין די היסטארישע ביכער פון תנ״ד, און דערצײלן 
אונדז מיט זײער פינקטלעכקײט און אי״יגגעהאלטגקײט פון איבערלעבענישן 
און קאנפראנטאציעס, גורלדיקע נםױנות און קויזאלע איבערבױטן אין 
יענע, גאר װי_יטע צײטן. 

װעלן מיר, על כן, באטראכטן די תקופה פונעם נביא אחיה פון שילה 
און די ראל װאס ער האט געשפילט אין יענער גורלדיקער צי״יט, בעת עם 
איז געקומען צו דער חלוקה פון דער מדינה נאך שלמה המלכס טויט. װער 
עס איז געװען דער נביא אחיה, פון װאנען ער האט געשטאמט און זי״ין 
פלאץ אינעם רעליגיעז־פאליטישן לעבן װײםן מיר נישט אקוראט. װי עס 
זעט אויס, האט ער זיך אנגעקערט צו דעם עקסטאטישן און נאמנותדיקן 
געזעמל װארטזאגערם און מוכיחים, װאם האבן געלעבט איידער עס 
זענען געקומען די גרויסע, צעשטראלטע שריפט־נביאים װאס האבן מיט 
זײער געטלעכער שליחות, זײער כאריזמע און אבסאלוטער מאראלישער 

שלמות, געהאט א דויערעװדיקע השפעה אױפן יידישן פאלק און דער 
װעלט בכלל. 

װאס מיר דערװיסן זיד י,א פון די תנ״כישע מקורים װעגן דעם אומ־ 
באקאנטן, אלײניקן נביא, אחיה, איז, אז ער האט זיד אויפגעהאלטן אין 
דער שטאט שילה אינעם געביט פון עלי דעם פהן און מנהיג פון פאלק. 
שילה איז, על כן, געװען אן ארט פון געהײליקטע טראדיציעס און א ליכ־ 
טיקן עבר. 

פון אחיהס צװײ מכריעדיקע אויפטריטן הערן מיר אין היסטארישן ספר 
מלכים. עס זענען צװײ נביאותן פון דעם אויפגעשטורעמטן, אימפולסױון 
געטלעכן שליח, מיט זײן שארפער רעאקציע אויף דעם רעליגיעז־פאליטישן 
מצב אין דער מלוכה, אבער דערמיט ענדיקט זיך די לעבנס־געשיכטע פון 
דעם נביא װאס בלי״יבט פארהוילן אויף אײביק אין דעם קאך פון געשעענישן 
פון זיין צי_יט. פאר דעם אמאליקן היסטאריקער איז כלל נישט װיכטיק צו 
דערצײלן זײטיקע פרטים פון נביאס לעבן און זי_ינע איבעריקע מעשים, 
דער עיקר איז זי_ין שליחות און די קאנסעקװענצן װאס מיר קאנען צ?ען 
פון זײ. װי מיר װעלן װי_יטער זען, האט אחיה נביאות געזאגט אויף 
ירבעמן, אז ער איז אנגעברײט צו קיגיגן איבער די צען שבטים פון מלכות 
ישראל, און בײ א שפעטערדיקער געלעגנהײט, אז זי_ין הערשאפט װעט 
נישט האבן קײן קױם צוליב זי_ין אפקער פון אמתן גאט פון ישראל. קורץ 
דערמאנט װערט ער אויך נאך אינעם ספר דברי הימים ב׳ (ט/ כ״ט), אז 
די נביאותן פון אחיהן זענען פארשריבן צװישן אלע אנדערע געשעענישן 
און מעשים פון שלמה המלך און ירבעם בן־נבט. רעדט זיד דא משמעות 
װעגן די ארכױואלע מאטעדיאלן פון די מלכים און זײער צייט, ידיעות און 
געװיסע פרטים װאם דער שפעטערדיקער כראניקער האט געשעפט פאר 
זי_ין, בעצם, פארטראכט און כוללדיק היסטאריאגראפישן װערק. מער לאזט 
אונדז דער פסוק נישט הערן. 

קומען מיר איצט צו די עצם היסטארישע פאסירונגען פון יענער צײט. 
פרעגט זיך װאס איז פארגעקומען אין די טעג פון שלמה המלך און נאך 
אים, װען זי_ין טראן־ױרש רחבעם האט גענומען קיניגן. דער ספר מלכים 
װאס רעדט מיט גרויס התפעלות און באריכות װעגן שלמה המלכס גרויס־ 
קײט און חכמה, זי_ין וװנדערלעכע הארשאפט און אויפטוען, לאזט אונדז 
אויך הערן װעגן די סאציאל־רעליגיעזע װידעראנאנדן אין זי_ין אנגעציל־ 
טער מלוכהשאפט, װאס זענען געװארן אלץ בולטער, נישט געקוקט אויפן 
גלאנץ און דער הרחבה פון דער מדינה. ברײטע טײלן פון פאלק און 

באהויכטע גייםטער האבן געזען אין דעם סטיל און התנהגות פון קעגע 
און זײנע שרים, אן אפקער פון דעם אלט־אי.ינגעשטעלטן, טראדיציאנעלן 
דרך פון פאלק װאס האט אפגעשטויסן, ארויסגערופן אומרו און פאר־ 
דראס. אבער שלמה װי א קלוגער פאליטיקער איז געװען א גרויסער בעל־ 
הצלחה אין אלצדינג װאם ער האט געטאן. מיט א םך געראטנקײט און 
פיקחות האט ער אי.ינגעשטעלט פרי.ינדלעכע און גוטע באצױנגען מיט זיינע 
שכנים, װאם האבן אים געהאלפן אין זי_ינע פארנעמיקע בוי־פלענער און 
באטי_יטיקן האנדל, און אױף אזא אופן געשאפן א דויערעװדיקן שלום פארן 
לאגה איז.ער אויך אין דער אמתן געװען דער שפריכװארטלעכער האר 
פון פרידן, געמערט שפע און הרחבה פון פאלק, און געהאט דעם גרויסן 
נאציאנאל־היסטארישן .זכות אויפצובויען דעם אימפאזאנטן בית־המיקדש 
װי א קולטיש־רעליגיעזן צענטער פארן גאנצן פאלק. 

אבער דער סאציאל־פאליטישער דינאמיזם פון שלמהס מלכות האט 
געהאט אױפצװױיזן א שפאר ביםל בולטע און שאטנדיקע קאנטראסטן. 
אי_ינגעשפאנט אין דער גוט־ארגאניזירטער אדמיניסטראציע פון לאנד, איז 
אויף דער ברײטער מאסע געלעגן דער שװערער עול פון שטייערן און 
טריבוטן, און די לאסט פון א שטרענגן ארבעטס־דינסט, װאס האבן ארויס־ 
גערופן גרוים אומצופרידנקײט און בײז בלוט. דערצו איז נאך צוגעקומען, 
װי אזוי אפט אין דער שפעטערדיקער יידישער געשיכטע, דער קארדינאלער 
פאקטאר פון דער יידישער קולטור און טראדיציע. די השפעות פון דער 
ארומיקער כגענישער, צעברויזטער קולטור מיט אירע אפגעטער, אטראק־ 
טױוע ריטואלן, און או אװאנסירטע טעכגיק אין פארגלי_יך צו דער פשטות־ 
דיקער אײנגעלעבטקײט פון פאלק, װאס האט מלכתחילה גענומען אנװארפן 
מםוכנדיקע שאטנס אויפן עתיד. שוין אלײן שלמהם ארומנעמיקע פעולות 
און בוי־פראיעקטן מיט אריענטאלישער פראכט און אנדערע פילמינימדיקע 
אינאװאציעס, גישט צו פארגעסן דעם ביטערן פארװורף װעגן די ״נשים 
נכריות״, די פרעמדע פרינצעסינס װי דעם קעניגם װי_יבער, האבן משמעות־ 
דיק אויפגערודערט דאס געמיט פון די באהויכטע, נאמנותדיקע גייסטער 
פון דור. אויף אזא אופן זענען די סתירות געװאקסן און געפירט צו קאנ־ 
פליקטן, װאס זענען געװען סײ די סיבה און סיי דער גורם פון דער 
שפעטערדיקער חלוקה פון לאנד, מיטן אויפקום פון מלכות ישראל פון די 
צען שבטים אין צפון. 

װי אזוי אפט אין לעבן פון פעלקער, הי_ינט װי אמאל, האבן, על כן, 

אויך דעמאלט נישט געפעלט קײן אינטריגעס, רױואליטעטן און קריזיסן, 

װאס האבן געפירט צו א טראגישער קאגפראנטאציע מיט או איבערקע־ 
רעגיש אין דער אײנגעפונדעװעטער גאנצקײט פון דער מדינה. א חוץ 
שונאים פון דרויסן, װאס האבן מיט גרוים קינאה געקוקט אויף דעם 
רחבותדיק־צעבליטן לאנד און דער דינאסטיע פון דודן װאס האט באגליקט 
אין אלע אירע װעגן, זענען אויך פון אינעװײניק פאראן געװען פון קדמונ־ 
דיקע צי_יטן גענוג פאראיבלען און סיכםוכים צװישן אײנצלנע שבטים און 
דער עיקר צװישן אפרים אין צפון און יהודה אין דרום. אינעם תנ״ך הערן 
מיר אפט פון די גרױסהאלטערישע און יחסנדיקע בני־אפרים, גרויסע 
בעל־דעות און תקיפים, װאס האבן גאר א סד געשטעלט אויף זיך. הײנט 
ערשט, זינט דער שבט יהודה־בנימין אין דרום האט איבערגענומען די 
הנהגה מיט דוד המלך בראש, װאס האט מיט גרוים קלוגשאפט און גבורה 
געשאפן די פאראײניקטע, שטארקע מלוכה. אבער די םיכסוכים און ארומ־ 
רי_יסענישן האבן שטילערהײט װי_יטער אנגעהאלטן, מחמת די בני־ױםף, 
די שבטים פון אפרים און מנשה האבן געהאלטן אז היסטאריש געהערט 
די בכורה צו זײ און דערפאר א רעכנן איבערצונעמען די העגעמאניע 
איבערן גאנצן פאלק ישראל. 

קינאה און שינאה געפילן, רױואליטעטן און קאנפליקטן צװישן פאר־ 
שײדעגע פאלק־טײלן אין לעבן פון פעלקער זענען כלל גישט קײן זעלטנ־ 
קײט. און אזוי איז דאם אויך צוגעגאנגען אין דעם װי_יטן יידישן עבר, 
מכל־שכן אין דער גלאנץ־צי_יט פון שלמה המלד און דער מזל־ברכה־ 
דיקײט פון לאנד. דער פאליטיש־סאציאלער קעסל האט אפנים שוין געזאטן 
א לאנגע צייט, ביז עס איז ארויף אויפן טראן שלמהס ױרש, רחבעמ, און 
עם איז געקומען די קאנפראנטאציע, און װי א פועל־ױצא די טראגישע 
חלוקה פון דער מלוכה. אויפן ארט פון דער געגרונטפעסטיקטער כלל־מדינה 
זענען איצט אויפגעשטאנען צװײ אפגעטײלטע לענדער פון יהודה אין 
דרום און ישראל אין צפון, און געפירט צװישן זיך כסדר מלחמות. 

איצט, אײדער מיר גײען אריבער צו רעדן װעגן די מעשים פון נביא 
אחיה, מוזן מיר זיך אויף א װייל אפשטעלן אויף רחבעמס צד־שכנגד, 
ירבעם, װאס איז געװען דער אנפירער פון דער מרידה און ארויף אויפן 
טראן פון מלכות ישראל. ירבעם דער זון פון נבט (נװאט) האט געשטאמט 
פון צרידה אין אפרים, אפנים אלײן א בן־אפרים, איז געװען, װי דער פסוק 
לאזט אונדז הערן, א גיבור חיל, א שטארקער מאן, א בעל־יכולת מיט גרוים 
יישוב־הדעת און פאליטישע אמביציעט. בטבע א קלוגער און א פלינקער 
חברה־מאן, מיט א שארפן חוש פאר געזעלשאפטלעכע ענינים, האט ער 

גוט פארשטאנען װי זײ אויסצונוצן פאר זי.ין טובה־װעגן. זעט זיו אויס, אז 
צוליב זײנע אויסגעצײכנטע, אדמיניסטראטיװע פעיקי.יטן, האט אים דער 
קעניג שלמה תחילתדיק געמאבט פאר אן אויפזעער איבער די לאםט־ 
ארבעטן פון די בני־ױםף, מיט װעמען ער האט זיך גאר נאענט, שבטיש 
אנגעקערט. עם איז געװען, זעט אויס, א װיכטיק אמט אין דער צענטראלער 
אדמיניםטראציע פון דער מדינה. מן הסתם איז דער פעןקער און דינאמישער 
ירבעם נישט געװען דער אײנציקער פון די הויכגעשטעלטע פונקציאנארן 
פון די בני־אפרים אינעם מלוכה־דינסט פון שלמהן. א װעלכע עס איז 
שבטים־ אדער אנדערע דיסקרימינאציעס אינעם מלוכה־אפאראט האבן 
מסתמא נישט עקזיסטירט. עס האט וױיטער געהערשט דער דעמאקראטישער 
איגינשטעל פון אמאליקע דורות. עס זעגען תמיד געװען גוטע שאנסן און 
מיגלעכקײטן פאר פעיקע און פארלאזלעכע מענטשן. 

איז אבער ירבעם געװען פון נאטור א מענטש, װי אזוי אפט אין 
לעבן, א בארעכנטער, אן אי_ינרי_יסער מיט אימפעטיקע אספיראציעס און 
אן אומדערזעטלעכן מאכט־דארשט, װאס האט אים נישט געלאזט איינרוען. 
האבן, װי שוין דערמאגט, נישט געפעלט קײן פאליטישע מאטױון און 
סאציאלע סיבות, חסרונות און סתירות אין דעם אײנגעשטעלטן סדר פון 
שלמהם מלוכהשאפט. ירבעם, דער פאליטישער בעל־תכלית און געטרי_י דער 
היסטארישער טראדיציע פון שבט אפרים מיט מי־ױדע װאס פאר א טענות 
און פאראיבלען די בני־ױסף זענען געקומען, האט גוט געוװסט אויף װאס 
פאר א קארט צו זעצן. לעת־עתה איז די צייט נאן* נישט געקומען פאר 
אימ, פאר ירבעמען, עפנטלעך צו אנטפלעקן זי_ין אינטימען פלאן. דאס האט 
געמוזט דערװײל פארבלייבן א סוד, אחוץ אפשר פאר א פאר מקורבים און 
חברים־לדעה. 

װי א קלוגער, געניטער פאליטיקער איז ער פארבליבן א לאנגע צי_יט 
דיסקרעט און קאנספיראטױו, הגם זי_ין שינאה צו שלמהו און זי_ױ אומ־ 
געשטילטע האװה צו גרויסקײט און מאכט איז שטילערהײט כםדר גע־ 
װאקסן. זי_ױ פאליטישע קלוגשאפט און ױשוב־הדעת האבן אבער פאר־ 
לאנגט קאלטבלוטיקײט און אויסדויער, טשאטעװען אין דער שטיל, אינטרי־ 
גירן און װארטן אויף דער מזלדיקער שעה, װער ער װעט קאנען דערגײן 
צו זי_ין ציל. 

,קומען מיר איצט צו דעם עצם סיפור־המעשה פון דעם נביא אחיה 
און די ראל װאס ער האט געשפילט מיט זי_ין שליחות צו ירבעמן, און 
אזוי ארום פארלײגט דעם יסוד פאר דער איבערקערעניש נאו שלמה 

המלכם טויט, זעען מיר דעם לויטערן, צעברויזטן נביא, װאס דערשײנט 
פלוצעם װי א בליץ אויפן פארװאלקגטן האריזאנט און מיט זײן צעװײטאגט 
געמיט לאזט ער אונדז הערן זײנע הארטע, גלײקע רײד אנטקעגן דעם 
זינדיקן מלכות פון שלמה. געטרײ דער פארהײליקטער טראדיציע פון פאלק 
ישראל קלאגט דער געטלעכער שליח אן דעם געהויבענעם קעניג און זיין 
פאלק, װאס זענען אראפ פונעם דרך הישר, דינען פרעמדע אפגעטער און 
פארלאזן דעם אמתן גאט פון זײערע אבות. דער גביא קאן נישט שװײגן, 
ער מוז ארויםזאגן דעם אמת װי ביטער ער זאל נישט זײן און אויםפירן 
די שליחות פון גאט, װי שװער זי זאל אויד נישט זיין פאר אים. 

גראד אין דער צי״יט, לאזט אונדז דער פסוק הערן (מלכים א/ י״א, 

כ״ט—ל״ז), האט זיך געטראפן, װאס בשעת ירבעם איז ארויסגעגאנגען פון 
ירושלים איז אים אונטערװעגס אנטקעגן געקומען דער נביא אחיה, און 
אין זי״ין מויל האט ער געהאט א זעלטעגע בשורה פאר אים. מםתמא איז 
דאס נישט געװען קײן רײנער צופאל נאר אן אפגעשמועסטע טרעפעניש. 
לויטן סימבאלישן אקט פון נביא און זי״ינע רײד, קאנען מיר נוטה זי״ין 
צו דער דעה, אז זײ האבן זיד נישט בלויז געקענט פון פריער, נאר עס איז 
אפילו פאראן געװען אן אידעישע נאענטקײט צװישן בײדע, און דערפאר 
טאקע די באגעגעניש אויפן פעלד, װי״יט פון דער שטאט, אז עס זאל קײנער 
נישט זײן דערבי״י. עס איז אפילו א סברא, אז אויב אחיה האט געשטאמט 
פון שילה, אין געביט פון אפרים, האט ער שטילערהײט אונטערגעשטיצט 
און געמוטיקט זי״ין לאנדסמאן ירבעמען אין זײנע מרידה־פלענער קעגן דער 
דינאסטיע פון שלמהן, װאס איז אים נישט געװען צום הארצן. און אפשר 
האט גאר ירבעם, דער חשובער בן־אפרים, געמאכט יד־אחת מיטן נביא 
װאם איז אים נאמנותדיק בײגעשטאגען אין זיין קאמף• 

דערצײלט אונדז דער פםוק וױיטער, אז בשעת אחיה האט זיך גע־ 
טראפן מיט ירבעמען אונטערװעגס איז ער געװען ״איינגעדעקט אין א נייעם 
מאנטל״, װאס זאל אים מסתמא דינען װי א בולטער סימן פאר דעם סימ־ 
באלישן אקט װאס ער איז געװען גרײט אויסצופירן. אין דער היסטארישער 
שליחות פון די נביאים, זענען סימבאלישע אקטן פלל נישט געװען קײן 
זעלטנקײט. אזוי איז דאס אויך געװען דא בי_י דער טרעפעניש פון אחיהן 
מיט ירבעמען. כדי צו דעמאנסטרירן זי_ין געטלעכע שליחות, נעמט אחיה 
דער נביא אראפ פון זיך דעם נײעם מאנטל און צערי_יסט אים אויף צװעלף 
שטיקער. מיט זײן צעשטורעמט װארט זאגט ער צו ירבעמען: ״נעם דיר 
די צען שטיקער, װארעם אזוי זאגט גאט פון ישראל, זע איך טו אפרי_יסן 

די מלובה פון שלמהס האנט, און װעל דיר געבן די צען שבטים״ איבער װאם 
ירבעם װעט קיניגן. די פארבליבענע צװײ שטיקער באטײטן די שבטים פון 
יהודה און בנימין, װי א רעשטל פון דעם גלאריעדיקן מלכות שלמה, װעלן 
פארבלײבן בי.י דעם הויז פון דודן, דעם געטרײען דיגער פון גאט און צוליב 
ירושלים װאס גאט האט אויסדערװײלט צו רוען אין איר. דאס איז דער 
רעזולטאט דערפון, הילכט דער הײליקער צארן פון נביא, װאם דאס פאלק 
מיט זײן קעניג האבן פארלאזט זײער אמתן גאט און גענומען דינען פרעמדע 
אפגעטער, װאס זענען א שטרויכלונג אויף זײער װעג. 

די קולטור־השפעות פון כגען מיט זײער פארפירערישן און באמבאס־ 

טישן קולט און צערעמאניאל, גראבן אונטער דעם סאמע יסוד פון דער 
יחידישער אײגנקײט פון פאלקם־לעבן מיט זײנע פארהײליקטע טראדיציעם 
פון דורות, און קאן נישט האבן קײן גוטן סוף. דערפאר מוז בעל־כרחו קומען 
א ביטערער און הארטער עונש. דאס פארלאנגט דאס אבסאלוטע, אימפע־ 
ראטױוע מאראלישע געבאט מיט זיין אמת און ױשר. אנדערש קאן דער 
נביא נישט האנדלען, און אזוי האבן אויך געטאן די אנדערע נביאים אין 
אלע צײטן, 

אינצװישן, זעט אויס, האט זיך שלמה דערוװסט פון די בונטארישע 
מאכיגאציעם פון זיין דינער ירבעם. װי א מורד אין מלכות האט אים דער 
קעגיג געװאלט טייטן. אבער דער פלינקער ירבעם האט נישט געװארט און 
געמאכט א שנעלן ויברח. ער איז אנטלאפן קײן מצרים, װאם איז שוין פון 
קדמונים געװען א נעסט פון אינטערנאציאנאלע אינטריגעם און אימפעריא־ 
ליסטישער מאכט־פאליטיק. דער דעמאלטיקער פרעה שישק (שישיק) פון 
דער 22 טער ליבישער דיגאםטיע אין מצרים ( 935 — 914 ) האט, פארשטײט 
זיך, אויסגענוצט די פאליטישע געלעגנהייט, און פרייגדלעך אויפגענומען 
בי_י זיך דעם אנטלאפענעם אפאזיציאנער ירבעם און אים געגעבן אזיל־ 
רעכט. אין מצרים איז ירבעם פארבליבן א פרייער פויגל ביז נאך שלמה 
המלכס טויט. 

דערמיט פארענדיקט דער תנ״כישער דערצײלער דאם קאפיטל פין 
שלמהם מלכותדיקײט און גײט אריבער צו דערצײלן באריכותדיק די געשע־ 
ענישן װאס האבן זיך אפגעשפילט װען זיין זון רחבעם איז ארויף אויף זי_ין 
קעניגלעכן טראן. װי זאגן דאס ילדן, מען זאל נישט בעטן אויף קײן נײעם 
מלךן װי עס איז געװען דער מינהג פון דער אמאליקער פאלקס־דעמא־ 
קראטיע ביי ײדן, האט זיך דאס פאלק מיט זי_ינע חשובים און פני פאר־ 
זאמלט אין שכם, כדי צו מאכן קעניגן דעם נייעם מלך. עס איז פאר־ 

שטענדלעך, אז דער שװערער עול פון שטייערן און ארבעטס־דינסט אונטער 
שלמהס רעזשים האבן געשאפן אן אגגעצויגעגע געשפאנטקײט אין די 
ברײטע קרייזן פון פאלק. האט מען, על כן, געבעטן בײ דעם נייעם קעניג 
א קענטיקע פארלייכטערונג פון שיעבוד און גרינגער צו מאכן די מדינה־ 
טריבוטן• מען האט געפאדערט בארעכטיקטע קאנצעסיעס, כדי צו קאגען 
װײטער דינען דער מלוכה ערלעך און מיט געטרי.ישאפט. קײן שארפע 
בעלי־מחלוקת און םתם דעמאגאגן האבן אבער, אמאל װי היינט, מן הסמם 
נישט געפעלט, װאם האבן אויפגערײצט און געהעצט דעם עולם פון זײער 
אײגעגער טובה־װעגן, פארשטארקט דעם טומל און די צעמישעניש, כדי צו 
דערגרײכן זײער פאליטישן ציל. װי תמיד אין א צעקאכטן מצב באקומען 
די מאכט־דארשטיקע די אײבער־האנט. 

פונקט דעמאלט איז דער קײן מצרים אנטלאפענער ירבעם אנגעקומען 
אהײם און גאר גיך זיך געשטעלט בראש פוז די װאס האבן געפאדערט 
גערעכטיקײט און אפשר אויך א ראדיקאלע פעולד״ דער ױנגער רחבעם 
איז אפנים צו אזא ברוך־הבא נישט געװען צוגעגרײט. ער האט אויך 
מםתמא נישט פארמאגט גענוג פאליטישע געניטשאפט און עלאםטישקײט 
כדי צו רעאגירן װי געהעריק אין אזא אויפגעשטורעמטער מערכה. האט 
ער זיך צוערשט שואל־עצה געװען מיט זיינע עלטערע, מסוגלדיקע ױעצים 
װאס האבן אים געזאגט זיך אייגצוהערן צו די תביעות פון פאלק, אדורכ־ 
צוקומען װי עס איז, כדי צו פארמײדן א פארשארפטן קאנפליקט. אבער 
די ױנגערע חברה־לײט, זיינע נאענטע, היציקע און בריהשע פאליטיקערס, 
האבן געגעבן דעם קעניג דװקא א פארקערטע עצה. אדרבא, דער קעניג 
מוז זײן שטארק און נישט דערלאזן קײן הפקרות, מען מוז האלטן דאס 
פאלק אין צוים, גײן אויף כוח און נישט נאכגעבן. װעדליק זײ, זאל 
רחבעם עגטפערן דעם פאלק, אויב זײן פאטער האט געשטראפט מיט 
ריטער, װעט ער, דער נײער מלך, זײ מקײם־פסק־זײן און שמייסן מיט 
דערנער: דעם אפנים שװאכן און װײניק קאמפעטענטן רחבעמען אױ די 
עצה שטארק געפעלן און ער האט אזוי געטאן. ער האט אן א װײטער־ 
דיקן איבערקלער געלאזט דאס פאלק הערן זיין פארעקשנטע תשובה מיט 
דעם באקאנטן זאג ״מיין קלענםטער פינגער איז דיקער װי מיין פאטערס 
לענדן!״ 

דאס גורלדיקע װערפל איז געפאלן. עס איז געקומען דער ביטערער 
קאנפליקט. גיך איז אויםגעבראכן די מרידה, װאם האט געפירט צו דער 
טראגישער חלוקה פון לאנד. אין צפון איז אויפגעשטאנען א ני״יע מדינה 

מיט די צען שבטים און בראש פון זײ דער חשיבותדיקער שבט אפרים, 
װאס איבער זײ האט גענומען קעניגן ירבעם דער זון פון נבט (נװאט) 
מיט א שטארקער האנט און איינגעפירט א רײ רעליגיעזע און פאליטישע 
אינאװאציעס. אין רחבעמם הענט איז פארבליבן דאס אי״ינגעשרומפענע 
מלכות פון יהודה־בנימין אין דרום, אזוי װי עס האט געהאט פארויסגעזאגט 
דער נבייא אחיה פון שילה. פון א ײדיש־היסטארישן קוקװינקל, איז די 
טעריטאריאלע חלוקה פון לאנד געװען א שװערער נסױן און א גאציאנאלע 
צרה פאר דעם װײטערדיקן קױם פונעם אלט־איינגעזעסענעם פאלק און 
זי״ין מלוכהשאפט. אי״ינגעקלעמט צװישן די אימפעריאליסטישע גרויסמאכטן 
פון אמאל, מצרים פון דרום, אשור און דערנאך בבל פון צפון, האבן צװײ 
קלײנע, פאליטיש און מיליטעריש אפגעשװאכטע מדינות שװער געקעמפט 
פאר זײער טעריטאריאלן באשטאנד ביזן סוף פון א לאנגער, בניטעװדיקער 
הקופה אין דער געשיכטע פון דער װעלט בכלל. 

אבער אט די שפעטערדיקע, אויפטרײסלענדיקע געשעענישן, געהערן 
שוין נישט מער צו אונדזער איצטיקער טעמע ארומ דעם גביא אחיה מיט 
זײנע אויסנעמיקע מעשים און אחרױתדיקער שליחות. אין די װי״יטערדיקע 
קאפיטלען פון תנ״ד הערן מיר בלויז װי ירבעם, דער קעניג פון מלכות 
ישראל האט ארגאניזירט זײן תקיפותדיקע ממשלה׳ אי״ינגעפירט באנײטע 
קולטיש־רעליגיעזע רעפארמען, װאס זענען געװען א בפירושער אפקער 
פון דעם טראדיציאנעלן דרך פון פאלק. זי״ינע חידושים און אויפטוען 
זענען געשטאנען אין אן אפענער סתירה צו דעם עבר מיט זי.ין אמונה 
און איןנגעשטעלטע פירעכצן, און ארויסגערופן גרויס אומצופרידנקײט בײ 
די געטרי״יע טײלן פון פאלק, און דער עיקר א שארפן פראטעסט פון דעם 
נביא אחיה, װי אײנער פון די אמתע היטערס פון געטלעכן אמת און ױשר. 
האט זיך אזוי ארום געשאפן א שװערע געשפאנטקײט, ביז צו בײז בלוט 
צװישן דעם נביא און דעם קעניג ירבעם. קומען מיר איצט צו דער צװײ־ 
טער אויפגעהיטער און צעפלאמט־ביטערער נבואה פון דעם שליח פון 
גאט צו דעם הויז פון ירבעמען. צעװײטאגט איז דאס געמיט פון נביא, 
און ער לאזט הערן צאפלדיק־הײסע רײד אקעגן דעם קעניג און זײנע 
פארשװעכטע מעשים. אחיה זעט איצט באשי״ימפערלעך, װי דער מענטש 
ירבעם, װעמען ער האט פארטרויט און תחילתדיק אפילו אקטױו־נביאיש 
אונטערגעשטיצט, איז צום סוף אראפ פון גלייכן װעג און געטאן דאם 
װאס איז נישט געפעליק אין די אויגן פון אמתן גאט. עם איז א קאנ־ 
פראנטאציע אויף דער גאנצער ליגיע צװישן דעם נביא און קעגיג. פארן 

נביא זענען בישט פאראן קײן לעבלעכע פשרות אויב עס גײט אין דעם 
אבסאלוטן אמת. אזוי זענען שוין פון תמיד געװען אלע נביאים. 

הערן מיר אין ספר מלכים (א/ י״ד, א—י״ח) א מעשה פול מיט 
פאטערלעכער זארג און אומרו אינעם הויף פון ירבעמען. א קינד איז 
פארשלאפט און איז נוטה למות. װײסט מען נישט װי זיד אן עצה צו געבן 
'י און װאס צו טאן. פאלט ירבעם אויף א געדאנק און זאגט צו זי_ין װי״יב, 
דער קעניגין: פארשטעל דיך אז מען זאל דיך נישט דערקענען און גײ 
ארויף קײן שילה, וװ עס געפינט זיך דער נביא אחיה װאס האט אמאל 
פארויסגעזאגט, אז איך װעל קעניגן איבערן פאלק. זאגט איר ירבעם אן, 
אז זי זאל מיטנעמען א שײנע מתנה פאר דעם געהויבענעם נביא, צען 
ברויטן, פײנע קוכנס און א קרוג האניק. פארשטעלטערהײט זאל זי ארנינ־ 
גײן צו דעם נביא און ער װעט איר זאגן װאס עם װעט זיין מיטן קינה 
פארצי_יטנס האט דאס פאלק געקוקט אויף א נביא װי אויף א רואה, א 
זעער, װאם װייסט װאס עס טוט זיך און װאס עס װעט געשען. איז מען 
א מאל עולה־רגל געװען צו א נביא, צי ױמטוב־צייט, צי מיט א בקשה, 
האט מען אים געװאלט מהנה זי_ין מיט א שײנער, אנגעלײגטער מתנה. אין 
אן אגראר־לאנד, װי עס איז פארצי״יטנס געװען דאם מלכות ישראל, האט 
מען אים אונטערגעטראגן פון די פרוכטן פון פעלד און פראדוקטן פון אקער. 
אזוי איז געװען דער פארצי_יטישער מיבהג, און אזוי האט זיך אויך נוהג 
געװען א מאל די פרוי פון שונם (שונאם), בעת זי איז געגאנגען צו דעם 
נביא אלישע בעטן הילף. 

האט אויך די פארזארגטע קעניגין־מוטער אזוי געטאן, װי איר מאן 
ירבעם האט איר געהײסן. אבער בעת זי איז, א פארשטעלטע, נישט צו 
דערקעגען, ארי_ינגעקומען אין דער טיר פון נביאס דירה, האט ער זי מיט 
זי_ין זעערישן חוש באלד דערשנאפט. זי_ין ברוך־הבא איז ש ין כלל נישט 
געװען קי_ין װארעמער. ער האט געהאט פאר איר א ביז גאר בײזן, פאר־ 
ציטערטן אנזאג. פאר דעם געטלעכן נביא קאן מען זיד נישט אויסבאהאלטן, 
ער זעט אלצדיגג, אפילו דאס פארהוילענע אין לעבן. זאגט ער צו איר מיט 
א הארט, אויפגעברויזט קול: ״קום ארי_ין ירבעמס װי_יב, פארװאס באהאלםטו 
דיך אויס ? איך האב פאר דיר א שלעכטע בשורה״. זאל זי זיך אײנהערן 
צו זיינע רײד און איבערגעבן צו ירבעמען װאם ער האט איר צו זאגן. דער 
גערעכטער גאט פון ישראל האט דערהויבן ירבעמען פון צװישן דעם פאלק 
און אים געמאכט פאר א פירשט איבער זײ, מיט א תנאי, אז ער זאל זי_ין 
װי דוד, גאטפארכטיק, טון גוטס און גײן אין גאטם װעג. אבער ירבעם האט 

יעקב י. מײטליס 


זיד אין דעם נישט געהאלטן• אדרבא, ער האט נאד ערגער געטאן פון 
אלע װאס זענען געװען פאר אים. ער האט גענומען דינען פרעמדע אפגע־ 
טער און פארלאזט דעם אמתן גאט פון פאלק. דערפאר װעט דער עונש 
זײן א שװערער. אומגליק און פורענױח װעט קומען אויף זי״ין זינדיק הויז, 
קינד און קײט װעלן װערן פארשניטן, א טאטאלע פארלענדונג פון אלץ און 
אלע. אויך דאס פאלק װעט ליח־ן צוליב װאס עס איז געגאנגען אין די 
זינדיקע דרכים פון ירבעמען. גאט װעט שלאגן דאס פאלק ישראל, װי 
א ראר װאס װערט געטרײסלט אין א צעשוימטן װאסער. עס װעט װערן 
צום םוף ארויסגעריסן פון זײן גוטער, פרוכטיקער ערד, װאס גאט האט 
געגעבן זי_ינע אבות, און צעשפרײט אויף יענער זײט טי_יך, אפנים או אנזאג 
פאר דעם שפעטערדיקן גלות אשור. עס װעט זי_ין א טראגישער סוף צוליב 
די מיאוסע מעשים און שענדלעכע עװלות פון קעניג און זי״ין פאלק. 

צום סוף פון זי_ינע פארכטיקע רײד, גיט איר דער נביא א סימן פאר 
זײן שליחות. אזוי באלד, זאגט ער, װי זי װעט צוריקקומען אהײם, װעט 
איר קראנק זונעלע זי_ין טויט. און דער פסוק גיט צו, אזוי איז טאקע געװען 
(קאפ׳ י״ד, י״ח). הערן מיר אויך, אז צװישן רחבעמען אין יהודה און זיין 
קעגנער ירבעם אין מלכות ישראל, איז אנגעגאנגען א פסדרדיקע, בלוטיקע 
מלחמה, װאס האט נאך סיי פאליטיש און סי_י מיליטעריש אפגעשװאכט די 
בײדע צעקריגטע צדדים. ירבעם גופא איז נאד געשטארבן פון א נאטיר־ 
לעבן טויט און איינגעגאנגען צו זי_ינע עלטערן, אבער אין דער צייט פון 
זיין ױרש, נדב, האט זיך געמאכט א םומאטאכע. בעשא (באסא), אײנער 
פון זי_ינע פעלדהארן, האט מורד געװען אין אים, און איבערגענומען די 
ממשלה איבערן גאנצן מלכות ישראל. װי עס האט זיך פארצײטנס געפירט, 
ד.אט דער פרעטענדענט אויסגעהרגעט דאס גאנצע הויז פון ירבעמען, נישט 
איבערגעלאזט קי_ין לעבעדיקן נפש (מלכים א/ ט״ו, כ״ט). װי אפט אין 
תנ״ך, הערן מיר אויך דא דעם כסדרדיק־איבערגעחזרטן פיזמון, אז דאס 
אלץ איז געקומען צוליב די גרויסע זינד און פארברעכן פון ירבעם דעם 
זון פון נבט. ער איז דאס געװארן שפעטער דער סימבאל און פראטאטיפ 
פון אלדאס בײז, דער היסטארישער בעל־חטא, װאס האט געמאכט זינדיקן 
דאס פאלק ישראלן 

װי װײט אבער אלע הארטע און ביטערע שטראף־רײד פון דעם נביא 
אחיה און זיין אימהדיקן פארויסזאג אויף די קומענדיקע געשעענישן, װאס 
ווערן איבערגעגעבן פון דעם תנ״כישן דערצײלער, זענען עכט און אויטענ־ 
טיש, איז שװער צו זאגן. א סברא, אז מיר האבן דא צו טאן װי אין א רײ 

אנדערע שטעלן, מיט א שפאר ביסל שפעטערדיקע הוספות אויפן םמך פון 
די היסטארישע דערצײלערס. בדרך כלל איז דאס געװען דער היסטאריא־ 
םאפישער אויסקוק בי.י ײדן, מיט זי״ין אגינקלער און אינטערפרעטאציע, 
װאס א שפעטערדיקער דור פון אפגעהיטע און נאמנותדיקע שרײבערס און 
רעדאקטארן האבן פון זײער זייט ארײנגעטראגן, מיט א שפאר ביסל 
צוגאבן און אינטערפעלאציעס, אינעם כוללדיקן םכום םון דער נאציאנאל־ 
רעליגיעזער יידישער געשיכטע. דערפון זאלן קומענדיקע דורוח אפלערנען 
א מוסר־השכל װי אזוי זיך אויפצופירן אין לעבן, — גוט צו גאט און צו 
לייט. טעקסט־פראבלעמאטיק איז אן ענין פאר תנ״ך־פארשערס און היס־ 
טאריקער, און קער זיך נישט אן מיט אונדזער איצטיקער טעמע. דא האבן 
מיר פאר אונדזערע אויגן די באהויכטע און ליכטיקע געשטאלט פון דעם 
נביא אחיה אין זײן צי.יט, מיט זײן מאראלישן אױפברויז און הײליקן צארן, 
װאס קעמפט און ראנגלט זיך מיט צביעות און שקר, פאר אן אבםאלוטן 
אמת און ױשר. פון אזא טײג זענען אלע נביאים געװען געקנאטן, און מיט 
זײער צעשטורעמטער שליחות איבערגעלאזט א גרויםע און רייכע קולטור־ 
ירושה פארן יידישן פאלק און דער װעלט בכלל. 



צװיי סאטירישע משלים אין דער 
אלטהעברעישער ליטעראטור 


אין דער פילמיניקער יצירה און כל־המינים ליטערארישע זשאנערן 
װאס דער מענטש האט צו אלע צייטן געשאפן, פארנעמט דער משל, די 
פאבל, א ביז גאר בכבודיק און אנגעזעען ארט. יעדער משל מיט זיין 
פשטותדיקן סטיל און פיקחותדיקער אנצוהערעניש, מיט זיין הכליתדיקן 
אמת און תמימותדיקן אי״יגקלער, האט זיין מסוגלדיק־תמציתדיקן נימשל, 
װאס װיל אונדז לאזן עפעס הערן• אין תוך גענומען איז שוין םון תמיד 
די דערצײלערישע פארעם פונעם צעשמטן משל א קנאפע, א שפארעװדיקע 
און צימצומדיקע, עס הערט זיך אן װי א שײן, ליבלעך מעשהלע פון א פא־ 
בולארער װעלט, געמאסטן און געטאקט אין לשון, און אמאל איז דאס 
א הײמישער, שארפער אנעקדאט, און סי_י דאם אײנע װי דאס אנדערע, 
ליכטיקן מיט א מאראליש־אײנגעטיפטן אויספיר און א נוסחדיק־צוגעפאסטן 
מוסר־השכל. בעצם האלט דער פנינער סובטעלער משל־זאגער דעם דפק 
פון לעבן אין זיין האנט, ער קוקט זיך צו און אבסערװירט מיט א קלוגן, 
צעשמײכלטן בליק צו די מעגטשלעכע שװאכקײטן, גלוסטענישן און ארומ־ 
רײםענישן, און קומט צו זי_ין מוסרדיק־שפילעװדיקן אויסקוק. זיין פשוט 
מעשהלע, אפט אלעגאריש ,אפילו דאם קלוגע װערטל, שטראמט מיט א 
לעבעדיקער, מחיהדיקער פאלקס־חכמד״ װאס שפיגלט אפ איכותדיק און 
בולט די טעגלעכע רעאליטעט אין לעבן פון מענטש, זי_ינע מחשבות און 
שטרויכלונגען, חסרונות און קרומקײטן, װאס דער משל־זאגער נעמט זיך 
אויפװארפן דער װעלט מיט אן אײגגעהאלטענעם שמײכל. 

לויט זי_ין טעמאטיק און מהות, איז דער משל נישט סהם א שײנער, 
פאנטאםטישער סיפור־מעשה װאס איז אויסן צו אונטערהאלטן און אמוזירן. 
דער משל איז דװקא פון אן אנדערן סארט ליטערארישן זשאנער. מען קאן 
אפילו זאגן, אז די עצם מעשה איז פון א סעקונדארן באטײט. דער משל 
אין זיין מעטאפארישער געשטאלט איז לעולם דידאקטיש־קאנקרעט, װאם 
קומט, װי געזאגט, אוגדז לאזן הערן א גוט־באקאנטן אמת, א תורה װאם 
איז פאסיק און נוציק פארןו מענטש. טעמאטיש איז דער משל ארײנגעטאן 

אין דער װעלט פון חױת און געװיקסן, װאס טענהען זיך אוים אין מענטש־ 
לעכן לשון, מיט א בולטער אנצוהערעגיש פארן מענטש גופא א ן זיינע 
מעשים. עס איז א פאבולארע װעלט פון אלע מינים חױת און געװיקסן 
מיט זײער שקר און אמת, א סימבאל פון כלל־מענטשן, פון װאס ער דארף 
אפלערנען א מוסר־השפל, טאן גוטס און גײן בדרד הישר. 

האט דער משל מיט זײן פשטות און תמימות א לאנגע געשיכטע אין 
דער יצירה פוז אלע אמאליקע און לעצטצייטיקע קולטור־פעלקער. אזוי 
װי די קדמונדיקע מסורה, די סאגא און דאס אלטע העלדן־ליד, איז אויד דער 
משל אויפגעקומען אין דעם װייטן עבר אין אן אי״ינגעשטעלטער בעל־פה 
טראז־יציע. עס איז געװען משמעות א פאפולערע אנאנימע שאפונג, א מאל 
צוגעשריבן צו א שפעטערדיקן, באקאנטן דערצײלער, װאס איז ארי.ין 
איגעם פאלקישן רשות־הרבים, געװארן דערצײלט און איבערדערצײלט מיט 
נױאנסירטע הוספות און מאטױו־װאריאנטן, און איבערגעגאנגען פון דור 
צו דור. ערשט אין א שפעטערדיקער צי_יט האט מען זיך געגומען דעם 
עשירותדיק־אקומולירטן מאטעריאל צו פיקסירן, פארשרניבן און זאמלען, 
װאם איז סוף־פל־סוף ארי.ין אין דעם רחבותדיקן שטראם פון דער װעלט־ 
ליטעראטור. אזוי איזגעװען מיט דיעלטסטע זאמלונגען איןדער צעבליטער 
קולטור פון אריענט, אין די היראגליפישע געפינסן פון מצרים, פולל דעם 
נאענטן מיזרח. די דאזיקע ליטערארישע ירושה באשטײט פון א זעלטענער 
עשירות פון שײנע, צוגעקליבענע מעשהלעך און דידאקטיש־באקלערטע 
משלים מיט זײער געניטער חכמה און באװארנטע מוםר־רייד פון אמאליקע 
באוװםטע חכמים און ליכטיקע װארט־זאגערס. אין דער קאטעגאריע 
געהערן ארי_ין געבן די אלטע אינדישע און בבלישע שריפטן, א שטײגער, 
אויד דער װײניק־באקאנטער אבער קולטור־היסטאריש אינטערעסאנטער 
ספר פון אחיקר אין דער אכדיש (אקאדיש) בבלישער ליטעראטור, ביז מיר 
קומען צו די גריכן מיט זײער גרוים־פארגעמיקער און װייט־פארשפרײטער 
משלים־זאמלונג, װאס װערט צוגעשריבן דעם זעלטענעם דערצײלער עזאפ, 
און גאך אים א פלעיאדע פון צעשי_יגטע משלים־דערצײלערס בי_י די 
אראבער, און די סאמע לעצטע אין מערב־ און מיזרח־אײראפע. 

פארשטײט זיך, אז אויך ײדן װי פיגקטלעכע היסטארישע דערצײלערס 
און שם־דברדיקע פאבוליסטן, האבן אויד א ביז גאר באטי.יטיקז און אנזע־ 
עװדיקן חלק אין דער װעלט־ליטעראטור מיט זײערע קינםטלעריש־געפו־ 
רעמטע מעשױת און באהויכטע משלים. אויף דעם זאגן בפירוש עדות די 
קנאפע און װײניק אויפגעהיטע משלים אין דער קלאסישער העברעלשער 

ליטעראטור. לאמיר נישט פארגעסן, אז די תנ״ד־זאמלערס פון דער אויס־ 
געצײטיקטער דערצײלערישער ירושה זענען נישט אויסן געװען צו שרײבן 
שײנע ליטעראטור, נניערט מיט זײער ראפינירטער מעשה און אי.ינגע־ 
קלערטן משל מדריך צו זיין און דערצלען דעם ילדישן מענטש, אײנשארפן 
אין זי_ין הארץ א דערהויבענעם, געטלעך־הומאנעם אמת, און זי.ין א מורה־ 
דרך פון דעם לויטערן, אונױוערםאלן מאנאטעלזם. די באחנטע מעשה און 
דער סובלימער משל האבן געזאלט בלויז דינען װי אן אילוסטראציע פאר 
דעם נארמאטױון, אײביקן אמת און די גײסטיקע װערטיקײטן פונעם 
כלל־פאלק. 

אזוי איז דאס געװען פון די סאמע אנהײבן פון ילדישן פאלק, און 
אויף דעם װעג האבן געטריי ממשיך געװען אלע קומענדיקע דורות. די 
שאפערישע יכולת פון די באהויכטע מעשה־דערצײלערס און משל־זאגערס, 
האט ערשט רעכט גענומען קװאליקן שורשדיק און גבורהדיק אין דער 
תקופה פון בית שני, און װי אזוי אפט אונטער דער השפעה פון א רײ 
ארומיקע קולטור־פאקטארן. װי א ראיה קאנען אונדז דינען די אפאקרי־ 
פישע, חיצונױתדיקע שריפטן פון יענער צייט, הללנט ערשט די רחבותדיק־ 
צעשטראלטע אגדה אין תלמוד און מדרש, מיט אירע אימאזשן און פאר־ 
טייטשן, מיט איר צעפלאמטער אמונה און פארטיפטן אויסקוק אויף װעלט 
און מענטש. עס גײט דא מכוח דעם עצם מהות און תוך פון מענטשלעכן 
לעבן אין די באנעמלעכע היסטארישע פראצעםן אין דער גארער װעלט, 
מיט זײער דיאלעקטיק און סתירות, אללנגעקײטלט אין דעם אײביקן חזױן 
אויף אויפריכטעניש און א לעצטגילטיקער גאולה. 

אויב די אלטע גריכן האבן אין זײער פילאסאפישן אויסקוק פארלײגט 
דאס װעלטבילד פון מענטש אין דער פערספעקטױו פון א טראנסצענדענ־ 
טאלן שטח, האבן יידן שוין פון קדמונים אן מיט זײער געלניטערטן באנעם, 
ארילנגעטראגן א נײעם מײן און א פארטיפטע דימענסיע אין דעם קנויל 
פראבלעמען פון מענטש און װעלט, מיטן טראפ אויף די ספיריטועלע כוחות, 
װאס האלטן אויף דעם קױם פון דער בריאה. ליכטיקע בעל־מחשבותן און 
צעשטראלטע װיזיאנערן האבן געלערנט, אז מענטשלעך לעבן איז נישט 
הפקרדיק, סתם א װילדער צופאל, גייערט עס איז פאראן אן אײביק, װאכיק 
אויג װאס היט אפ די װעלט פון איר צעטומלעניש און אלדאס בײז, פינצ־ 
טערקײט און טומאה. אדרבא, עס איז פאראן אן איינגעשטעלטער װעלט־ 
סדר, אן אונױוערסאלער פלאן, עטיש און הומאן געגרונטפעסטיקט, װאם 
את עלול סוף־כל־סוף צו דערפירן די מענטשהײט צו אן אימאנענטן 

תיקון און א העכערער מדרגה פון שלמות. דער בורא־עולם, האבן ײדן 
געטײטשט, האט די װעלט באשאפן, װי עס זאגט אוגדז דער גרויסער 
נביא, נישט אז זי זאל בלײבן לײדיק און פוסט, גי״יערט אז דער מענטש 
זאל לעבן אין איר, א װעלט פון אמת און ױשר, אן עװלות און אכזרױתן 
פון מענטש צו מענטש. אזוי האבן דאס פאסטולירט די ראשונים און אחרו־ 
נים אין אלע דורות, און אזוי פארטי״יטשט מיט זײער געלניטערטן חוש 
דעם בחירה־געדאנק פון ױדן, א קלײן, װינציק פאלק, װאס פביכול האט 
אויסגעטײלט און אויסדערװײלט אין זײן הײליקן רצון פון אלע פעלקער 
אויף דער ערד. דאס איז זײן גרויסע, היסטארישע שליחות פון אײביק אן. 
ליגט, על כן, דאס ילדישע װעלטבילד בכױוגדיק אויף אן אנדערער מעטא־ 
פיזישער פלאך, אין א ספערע פון געשפאנטער ספיריטואליטעט, מיטן טראפ 
אויף גצחױת. יידן לעבן איבערצייטלעך, מחוץ פון דער היסטארישער צײט, 
און אפשר דערפאר טאקע זענען זײ געבענטשט מיט זײער ליכטיקן און 
גלײביקן אפטימיזם, און דאס איז דער סוד פון זײער קױמדיקײט ביז אויפן 
הי״ינטיקן טאג. 

אזוי איז דאם אנגעגאנגען אין די צי״יטן פון די נביאים, און אזוי האבן 
אויך געלערגט פשט שפעטערדיקע דורות פון אי״יפערדיקע חכמים און בא־ 
גלײבטע בעלי־אגדה, מיט זײער אמונהדיקן אי״ינטי״יטש און טיפער ארױנ־ 
געטאנענקײט אין די היםטארישע געשעענישן און אין די פראבלעמען פון 
ילדישער גורלדיקײט, און מיט גרויס ליבשאפט געזארגט פארן װױטערדיקן 
קױם פון פלל־פאלק. מיט אן אילוסטראטױוער, נסימדיקער מעשה אדער 
א שײנעם, תוכיקן משל האבן זײ עקסטאטיש געװעקט און מחזק געװען 
דאם פארקלעמטע הארץ םון דעם משועבדיקן ילד, און אויסן געװען אים צו 
דערהײבן פון זילן שפלות צו ני_יע און גרויסע מעשים. דער אויסקוק אויף 
גאולה איו דעם װייטן אחרית הימים, צום סוף פון דער מענטשלעכער 
געשיכטע, האט זיך פון זײ קײנמאל נישט אפגעטאן. 

אט אזוי האט די אגדה, עקסטאטיש און אינטויטױו, אפט סודותדיק־ 
איראצלאנאל, געשפינט אין איר דורותדיקן גאנג דעם דערצײלערישן פאדעם 
מיט זי_ין באקלער און טרײסט, פון דער פרומער מעשה און ליבלעכן משל, 
און דעם מוסר־השפל מסוגלדיק פארניגונט אין די שפעטערדיקע מוסר־ און 
דרוש־םפרים, ביז מיר קומען צו דעם קװאליקן, פאלקיש־צעװעקטן חסי־ 
דות, און די הײמיש־צעװארעמטע מגידים אין די לעצטע דורות. בינו לבינו, 
איז אין דער תקופה פון שפאגיש־ילדישן קולטור־אויפגײ, אויסגעװאקסן און 
זיך אנזעעװדיק צעבליט אן אויסגעצױטיקטע משלים־ליטעראטור, װאס 

האט זיד מיט איר געבענטשטן הומאר און חנעװדיקע מעטאפארן, מיט 
דעם עלעגאנטן לשון און סטיל, קונה געװען א בכבודיקן פלאץ אין 
דער קולטור־ירושה פון ילדישן פאלק און אין דער װעלט בכלל. אויך אין 
אופדזער צײט האט זיך דער פאדעם פון פיקחותדיקן, תוכיקן משל נישט 
איבערגעריסן. זי.ין עכטער, שפילעװדיקער קלאנג און פשטותדיקע פריש־ 
קײט, האט זיך װידער א מאל באנייט אין דער מאדערנער ילדישער ליטע־ 
ראטור, א סימן־ברכה פון דער געבענטשטער, שאפערישער יכולת פון 
אונדזערע באהויכטע דיכטערס און צעשייגטע װארט־זאגערם, װאם קװא־ 
ליקט כוח־גבראדיק אין דעם צניעותדיק־צעװארעמטן. קולטור־אײגנס פון 
פאלק פון װייטן אמאל ביזן היינטיקן טאג. 

װעלן מיר איצט, גאך דעם טעמאטישן ארײנפיר, אריבערגײן צו דער 
עצם פרשה פון אונדזער תנ״כישן משל, װאס זעט אויס לויט סימנים צו 
זײן דער ערשטער, אויפגעהיטער איבערבלײב פון א רללכער ליטערארישער 
ירושה, מיט איר קװאל פון חכמה און שפילעװדיק־ געלײטערטן הומאר, 
אין דער קלאסישער העברעלשער ליטעראטור. עס איז דער משל מיט זלין 
פאליטישער סאטירע פון ױתם, זון פון ירובעל אין שופטים, קאפיטל ט/ 
קונציק אײנגעקײטלט פון דערצײלער פון אן אויפגערודערטער, בלוטיקער 
געשעעניש אין יענע װללטע דורות. אבער אײדער װאס אײדער װען, איז 
װיכטיק זיך בקיצור אפצושטעלן אויף דער פאליטישער מערכה און גע־ 
שפאנטן מצב פון יענע טעג, און פרוװן צו אקטואליזירן דעם היםטארישן 
גאנג פון דער ילדישער פארצללטיקײט. װי אזוי אפט אין הנ״ה האבן מיר 
אויך דא א פראכטיקע און סטיליסטיש פיגקטלעכע היםטארישע דערצײ־ 
לונג, איך װאלט געזאגט — א פללן־געצײכנטע מיניאטור פון כאראקטערן 
און פערםאנאזשן, פלאנטער און געזעלשאפטלעכע הפקרות, מוטװיליקע 
מעשים און גרויליקע רציחות, װאס האבן זיך אפגעשפילט אין דעם געביט 
פון שבט אפרים אין יענע טעג נאכן טויט פון גדעון־ירובעלן. דער דער־ 
צײלער פארשװללגט גארנישט. ער גיט איבער מיט גרויס היסטארישער 
נאמנות אלץ װאס איז פארגעקומען, און וױ תמיד מיט א דידאקטישן 
אונטערשלאק. הערן מיר אויך, אז גדעון, דער שטארקער און מוטיקער 
מאן, װאס איז געװארן א שופט איבער די שבטים אין צפון פון לאנד און 
אפגעהאלטן א נצחון איבער די װילדע מדבר־ארללנדריגגערם פון מדין און 
עמלק, גערויבט און באדריקט דאם לאנד גאנצע זיבן יאר, האט געהאט 
א צונאמען ירובעל, װאס הײסט, אז ער האט אללפערדיק געקריגט אקעגן 
דעם אפגאט בעל פון כגען, און נאך זיך איבערגעלאזט, װי דער פםוק זאגט, 

א קי״ילעכדיקע צאל פון זיבעציק זין. װי עס איז געװען דער מנהג אין 
דער אמאליקער פאלקס־דעמאקראטיע בי_י ילדן, איז א שופט געװארן אויס־ 
געװײלט פאר זי_ין לעבנסצגיט, .אבער נישט באשטימט קײן טראן־ױרש 
נאך זיך. מען האט זיך אפנים שטארק געהיטן פאר אויפגעקומענע, אבסא־ 
לוטע דינאסטיעס פון הערשערס איבער א פלל שבטים. פארשטײט זיך, 
אז נאך גדעונס טויט, האבן נישט געפעלט קײן רױואליטעטן און סיכסובים 
פון די פארבליבענע זין, װאס זענען להוט געווען איבערצונעמען די מאכט 
נאך זײער מאכטיקן פאטער. אבער אײנער פון די זין, אבימלך, אן אמבי־ 
ציעזער, הקיפדיקער חברה־מאן, אן אי_ינרי_יסער און דעספאט פון נאטור, 
האט גישט געקענט אנינרוען, און מיט זי_ינע פיפיקע שטיקלעך און קאלט־ 
הארציקע תחבולות געװאלט װאם גיכער דערגײן צו זיין אויסגעחלומטער 
הערשאפט איבער די שבטים װעמען גדעון האט אמאל געמישפט, און זײ 
מיט גבורה און געטרנישאפט מציל געװען פון א גרויסער סכנה. אזוינע 
צבועקישע ברואים האבן קײנמאל נישט געפעלט, נישט אין דעם װייטן 
עבר און נישט הי״ינט. 

איז דער מאכט־דארשטיקער כיטראק און מאניפולאטאר געפאלן אויף 
א װילדער המצאה, װי אזוי איבערצוקליגלען זי_יגע ברידער און די לי_יט 
פון שכם, די פירערס און פני פון דער שטאט. אין יענער צי_יט איז שכם, 
װי א רײ אנדערע מקומות אין לאנד, געװען באװוינט פון אלט־אנינגע־ 
זעסענע כנענישע משפחות צוזאמען מיט די תושבים פון שבט אפרים, װאס 
האבן זיך געהאט דארט באזעצט. װעגן דער שטאט שכם זענען פאראן אין 
דער תורה א רײ אלטע מסורות, דער! עיקר מכוח די בני חמור און די בני 
יעקב, אין דער מעשה פון דינה (בראשית, ל״ד), און די שטאט װערט 
אגב, אויך דערמאנט אין די מצרישע שטײנערנע זײלן (אסטילעס) פון די 
אלטע צײטן, 

הײבט אונדזער פסוק אן די מעשה פון אבימלכן, דעם זון פון ירובעל, 

װאס האט געװוינט אין עפרד״ אז ער איז אװעק קײן שכם צו די ברידער 
פון זי_ין מוטער, אן אפשטאמיקע מסתמא פון אן אנגעזעענער כנענישער 
משפחה, און בי_י גלייך צו דער גאנצער משפחה פון זי_ין מוטערם פאטער. 
עס זענען געװען, משמעות, די נאענטםטע קרובים, װעמען ער האט געקעגט 
געטרויען זי_ינע אינטימםטע סודות און איינפאלערישע פלענער. מיט גלא־ 
םיקע, ליבלעכע רײד נעמט ער זיך בײ זײ לאשטשען און פרעגט, װאם 
איז לויט זײער אי״ינזען בעסער, אז עס זאלן איבער זײ געװעלטיקן זיבעציק 
מאן, אלע זין פון ירובעלן, צי װאלט נישט געװען א ױשר, אז גראד 

יעקב י. מײטליס 


אײנער װאם איז קלוג, פלינק און שארף, זאל זײן מסוגלדיק־פאסיק 
אנצופירן מיט די אינטערעסן פון פאלק און לאנה כיטרע װי דער פרע־ 
טענדעגט אבימלד איז געװען, איז ער מוסיף מיט א פארפירעריש חניפהלע, 
זײ זאלן גישט פארגעסן, אז ער, אבימלך, איז זײער אײגן פלײש און בלוט. 
װיל דער בארעכנטער און ניכטערער אבימלד מיט זײנע זיסע רײדעלעך 
גיבן א שטאד די ברידער װאס זענען נישט פון אײן מאמען און עס 
איז פאראן א חשש, אז עס װעט שוין גארנישט טויגן, אויב עס זאלן זיין 
צופיל דעה־זאגערס אין די ענינים פון כלל־פאלק. נאר ער, אבימלך, 
מיט זי״ין קלוגשאפט און מסוגלדיקײט איז ראוי צו זיין דער אײנציקער 
הערשער, װאס װעט זײן לטובת הכלל. דוכט זיד, קלארע דיבורים, װאס 
לײגן זיך אויפן שכל, און זי״ין דאגק איז אלעמען זיכער. 

זעט אויס, אז די דיפלאמאטישע, דעמאגאגישע רײד פון דעם מאני־ 
פולאטארישן פרעטענדענט אבימלד, האבן געמאכט א רושם און געהאט 
די קענטיקע פעולה. הקיצור, די קרובים מיט די פני פון שטאט האבן באלד 
מסכים געװען צו דעם פארגעשלאגענעם פלאן און דער װעג פון אבימלכס 
נידערטרעכטיק־בלוטיקן אויםשטײג איז געװען אפן און פארגרײט. אויף 
אזא אופן האבן שוין אלע אמאליקע און שפעטערדיקע תקיפים און געװעל־ 
טיקער איבערגענומען מיט כוח די מאכט, און װי תמיד זיד אויסגעלאזט 
מיט א מוראדיק־טראגישן םוף. אויך דאםמאל זענען די בני שכם איינגע־ 
גאנגען אויף דעם כלומרשט שכלדיקן גאנג פון דעם פארפירערישן אבימלכן, 
און װי דער פסוק גיט לאקאניש צו, זײער הארץ האט זיד גענײגט לטובת 
אבימלכן, װארעם זײ האבן געזאגט, ער איז דאד אונדזער ברודער. האבן 
זײ על כן אים געפאלגט. מער האט שוין דער געביפטער פרעטענדענט 
נישט באדארפט, ער איז געװען זיכער אין זײן מזלדיקער הצלחה. 

דערצײלט אונדז װײטער דער פסוק המימותדיק, אײנגעהאלטן, אז די 
לײט פון שכם האבן אים געגעבן זיבעציק זילבערשטיק פונעם אוצר אין 
מיקדש פון אפגאט בעל־ברית, א מטמון מיט געלט װאס זאל שטײן צו 
זײן דיספאזיציע. נישט לאנג געטראכט, האט דער פיפיקער אבימלך 
געדונגען מיט אט דער הויכהארציק־אנערקענטער מתנה, א חברה אומלי״יט, 
הפקרדיקע, װוילע ױנגען, און מיט זײ אויסגעקוילעט אויף א שטײן זײנע 
ברידער, די זין פון גדעון־ירובעל. געבליבן בי.ים לעבן איז בלויז דער 
ילנגסטער פון די זין, ױתם, װאם האט זיד געהאט בשעת־מעשה אויסבא־ 
האלטן און אויף אזא אופן ניצול געװארן פון דעם אכזרױתדיקן מאסן־ 
מארד. (קאפ׳ ט׳ ה , ). 

נאך דער דאזיקער גרויליקער מעעזה, זענען זיד צוגויפגעקומען די 
מענטשן פון שכס ביי דעם הײליקן מאל־שטײן אין שטאט, אן ארט 
געהײליקט פון אן אלטער מסורה, און דארט געקרוינט אבימלכן פאר 
זײער קעניג. דער מאכט־דארשטיקער אוזורפאטאר האט איצט געהאט 
דערגרײכט זײן ציל און אויםגעפירט זיין שענדלעכן, גוט־פארטראכטן 
פלאן. דער גדלותדיק־פארפירערישער אבימלך איז אויף אזא אופן געװארן 
דער אײגציקער געװעלטיקער איבער דער היסטארישער שטאט שכם און 
פון ארומיקן לאגד, אבער װי אזוי אפט אין דער געשיכטע, צאלן זיך 
זעלטן אויס הארטע, בײזװיליקע מעשים פון תקיפים און דעספאטן אויף 
א לאנגן, דויערדיקן צײט־שפאן. װי מיר הערן בי_י דעם אויסלאז פון 
קאפיטל ט/ האט אויך דער אי_ינרי_יסערישער אבימלך מיט זי_ינע אומדער־ 
זעטלעכע מאכט־תאװת געהאט א מיאוסן סוף. ער װערט דערהרגעט אין 
זי_ין מוטװיליקן איבערפאל אויף דער שטאט תבץ (טײװעץ), נישט װייט 
פון שכם. װי תמיד, װיל אויך דא דער מנ״ך־דערצײלער לאזן הערן א בא־ 
קלערטן מוסר־השכל מיטן טראפ אויפן געטלעך־אײנגעשטעלטן סדר פון 
אבסאלוטער גערעכטיקײט אין לעבן, װאס לאזט נישט אדורך קײן עװלות 
און רישעותן, נאר צאלט אפ מיט א פולער מאס פאר פארברעכנס און 
מעשים־תעתועים, מיט א הארבער שטראף פון ביטערע נסױנות און 
פורענױתן. דאס איז אויך דער מאראלישער אויספיר אויף להבא פון דער 
שענדלעכער מעשה אבימלך, דער זון פון גדעון־ירובעלן. 

אבער נאך אײדער עם איז געקומען דער פארדיגטער, מיאוסער סוף 
פון אבימלכן, הערן מיר אין דעם סיפור־המעשה פון שופטים ט/ ז׳ פון 
א ביז גאר מױשבדיקן און דרײםטן אקט, װאס עס האט אפגעטאן דער 
ניצול־געװארענער ױתם, אין אנהײב פון דער גרויסער צעטומלעניש, 
בשעת זײן ברודער אבימלך איז געװארן, נאך זי_ין מוראדיקער רציחה׳ 
געקרײנט פאר א מלך• װיבאלד ױתם האט זיד דערפון דערוװסט איז ער 
א פלינקער און א באהארצטער ארויס פון די כלים, און ארויף אויפן שפיץ 
פון בארג גריזים און מיט א הויך קול צוגערופן די לי״יט פון שכם זיך 
אײנצוהערן צו זי״ינע רײד. 

א. דער משל פון ױתם, דער זון פון ירובעל 

קומען מיר איצט צו דעם סובטעל־םאטירישן משל פון ױתם, א משלים־ 

ירושה פון אלטע דורות, מיט זײער טיפער חכמה און פאעטישן חן. טיפיש 
פאר דעם מעשה־דערצײלער איז אויך דא, דער אינעם אינטערגאציאנאלן 

פאלקלאר פארשפרײטער מאטױו פון ײנגסטן, קלוגםטן און מסוגלדיקסטן 
העלד, װאס דאס מזל שפילט אים צו און ער באגליקט אין אלץ װאס 
ער טוט. 

ױתמס משל איז, װי דער רוב משלים אין דער װעלט־ליטעראטור, 

קורץ און פשטותדיק, אמוזאנט און הומאריסטיש, בילדלעך און מעטאפאריש, 
גענומען פון דער װעלט פו׳ן חױת און געװיקסן. דער נימשל איז א בפירושע 
אנצוהערעניש אויף די שבם־לי״יט, װאס האבן געמאכט יד־אחת מיט 
אבימלכן און אים געקרײנט פאר זײער קעניג. עס גײט זײ אלעמען אן. זאלן 
זײ זיך צוהערן צו זײנע רײד. 

און דאס איז דער משל: — 

אמאל האבן די בײמער געװאלט זאלבן א קעניג איבער זיך. זענען זײ 
אװעק צו דעם אײלבערטבוים און צו אים געזאגט: קיניג איבער אונדזו 
האט זײ דער אײלבערטבוים געענטפערט: זאל איד אויפגעבן מיין פעטקײט, 
װאס מיט מיר טוט מען אן כבוד גאט און לי״יט און זיד נעמען ארומגײן 
צװישן די בײמער ? האבן זיך די בײמער געװאנדן צו דעם פייגנבוים און 
צו אים געזאגט: קום דו און קיניג איבער אונדז: האט זײ דער פי״יגנבוים 
געענטפערט: זאל איד זיך אפזאגן פון מי״ין זיסקײט און גוטער פרוכט און 
ארומצלען צװישן די בײמער: זענען די בײמער דערנאך צוגעשטאנען צו 
דעם וױינשטאק: קום דו און זי_י א מלד איבער אונדז. האט זײ דער 
װי_ינשטאק געזאגט: זאל איך מװתר זיין אויף מי_ין וױינזאפט װאס דער־ 
פרײט די געטער און מענטשן און נעמען ארומגײן מיט די פראםטע בײמער? 
האבן צום סוף די בײמער נישט געהאט קײן אנדערע ברירה, און געקומען 
צו דעם דארן־קוםט מיט זײער בקשה: קום דו און זיי א קעניג איבער 
אונדזו ענטפערט זײ דער שטעכיקער דארן מיט פארריסנקײט: אויב איר 
זענט באמת מסכים מיך צו זאלבן פאר א קעניג, טא קומט און שיצט 
אי_יד אין מי_ין שאטן, טאמער אבער זענט איר נישט גרײט דערצו, װעט 
א פי_יער ארויסגײן פון מייגע פארטרוקנטע קוסטעם און פארלענדן די 
צעדערן פון לבנון י 

דער נימשל פון ױתמס ארי_ינגעטראכטן און קלוגן משל, איז קלאר 
אויף דער האנט. די גוטע, פרוכטיקע און שטאלצע בײמער פון בארג און 
טאל, זענען כלל נישט להוט צו אזא מלכותדיקן כבוד. צו װאס טויג דאס 
זײ ? זײ זענען סיײװי געבענטשט מיט אלדאס גוטס. אנדערש אבער 
רעאגירט דער בייזער, אומפרוכטיקער און מסוכנדיקער דארן. ער װעט מיט 
כעס נקמה נעמען אין די ליכטיקע, אומשולדיקע בײמער, און זײ מיט זיין 

פי.יער צעשטערן: אזױ װעט דאס אױך זײן מיט אבימלכס מלוכהשאםט. 
נישט די געראטענע און חשובע מנהיגים פון פאלק גלוסטן איבערצונעמען 
די ממשלה מיט תקיפות, דװקא די פארשי״יטע, געמײנע און מיגלדיקע 
ברואים רי.יםן איין א װעלט, כדי צו דערגײן צו מאכט. דער סוף װעט זי״ין 
א װיסטער. פון זײן דארניקן שוץ װעט ארויס א פלאם־פי_יער, װאס װעט 
גרײכן ביז צו די הײכן פון לבנון און אלצדיגג פארלענדן, אזוי װעט אויך 
זיין דער פועל־ױצא פון דעם װאס די אומבאזארגטע, נאיװ־װיליקע לייט 
פון שכם האבן געהאלפן דעם גװאלט־מענטש אבימלכן אנצוטאן אויף זי.ין 
מרושעדיקן קאפ די פארשװעכטע קרוין פון דעספאטישער הערשאפט. 

האבן מיר דא צו טאן, װי א שטײגער, בי_י די דערמאנטע אלטע גריכן, 

מיט א סובטילן, סאטירישן משל, װאס זי_ין מוסר־השכל פארמאגט אן 
אדעקװאט־תוכיקן, מאראלישן װערט. אזוי, למשל, הערן מיר אין דער 
משלים־זאמלונג פון עזאפן מכוח די פרעש, װאס האבן נאך לאנגע ארומ־ 
זוכענישן און באמױנגען געמאכט די שלאנג פאר זײער קעניג. זײער סוף 
איז, פארשטײט זיך, געװען א מיאוסער און א ביטערער. די פארהונ־ 
גערטע שלאנג האט מיט גרויס אפעטיט אלע פרעש אויפגעפרעסן. דאס 
איז געװען די באלוינונג פאר דער טיפשות פון די װיליקע און אומבא־ 
זארגטע פרעש. זײער קלותדיקער איינפאל האט זײ געקאסט דאס לעבן • 
אזוי גײט אויד תמיד צו אין לעבן פון יחיד און פעלקער, און דערפון זאל 
מען אפלערנען צו זי_ין באװארנט און אפגעהיטן אויף דורות. 

ב. דער צװײטער משל 

אויך דא האבן מיר צו טאן מיט א פאליטיש־סאטירישן משל פונעם 
װי_יטן ילדישן עבר, װאס איז אײנגעקײטלט אין דער היסטארישער נאראציע 
און האט זיך אויף אזא אופן אויפגעהיט אין דער תנ״כישער ליטעראטור. 
דערצײלט אונדז דער פסוק אין מלכים ב׳ י״ד, ח׳—ט״ז פון א געשפאנטן 
מצב װאס האט געפירט צו מלחמה צװישן דעם מלד אמציה פון יהודה 
אין דרום, און דעם קעניג יהואש אין מלכות ישראל אין צפון פון לאנד. 
אויך דאם מאל איז דאס נישט געװען קײן זעלטענער פאל. װי מיר װײסן 
פון דער געשיכטע זענען כסדר אנגעגאנגען קלענערע און גרעסערע 
מלחמות צװישן די צװײ צעטײלטע, פאליטיש־ און מיליטעריש־אפגע־ 
שװאכטע ברידער־מדינות. דער אמאל איז נישט געװען אנדערש װי דער 
היינט. רױואליטעטן און םיכסוכים, על־פי־רוב א םיבה פון איינגערעדטער 
גדלות און א דארשט צו מאכט, מיט א שמיץ פאטריאטישן פרעסטיזש, 

האבן קײנמאל נישט געפעלט. דאם האט ארויסגערופן קגאה און ? 8 נאה, 
װאס האבן אפט געפירט צו אן אפענער מלחמה. 

אײדער מיר דערגײן צו דעם עצם משל, לאמיר קודם־כל באטראכטן 
דעם היסטארישן מצב און דעם פאליטישן הינטערגרונט פון די געשעענישן 
פון יענער צי״יט. אפגעשפילט האבן זײ זיך אין די טעג פון מלך אמציה, 
זון פון ױאש, װאם האט געקיניגט איבערן מלכות יהודה, בערך אין דער 
ערשטער העלפט פון 8 טן יארהונדערט פאר דער הײנטיקער צײטרעכענונג. 
א פעלקער, געניטער און אמביציעזער הערשער, האט אמציה גענומען 
אײנפונדעװען מיט א פעסטער האנט זיין ממשלה איבער דעם לאנד, און 
מסוגלדיק פון דאס ני.י ארגאניזירט זי.יגע מיליטערישע כוחות. פעסט אין זיין 
זאטל, איז ער דערנאך ארויס מלחמה האלטן מיטן קריגערישן שכן אדום, 
דעם אלטן שונא פון ישראל. לאקאלע מלחמות פון דעם מין, זענען אפט 
פארגעקומען. דאס מאל האט מלכות אדום געליטן א שװערע מפלה. אמציה 
האט אי_ינגענומען, װי דער פסוק דערצײלט אונדז, מיט שטורעם די פעס־ 
טונג סלע (סעלא) ״און אנגערופן יקותיאל װי זי הײסט ביזן הי.ינטיקן טאג״. 
מיט זײן נצחון איז אמציה געװארן בי.י זיך גאר געהויבן, זיין פרעסטיזש 
איז געשטיגן, און װי עס טרעפט זיך, האט ער אין זײן חשבון ארויסגע־ 
לאזט זיין נאענטן שכן, דאס מלכות ישראל, פון װאגען עם האט ארויםגע־ 
קוקט א סכנה פאר זיין מלוכה. איז אויד דענסמאל באלד געקומען צו 
א בלוטיקן צוזאמענשטויס פון די בײדע ברידערלעכע לענדער. אמציה אין 
זײן גדלותדיקער שטימונג, איינגעגלײבט אין זיין פאליטישער חשיבות און 
מיליטערישן כוח, האט מיט א מאל זיך גענומען טשעפען מיט יהואשן, דעם 
מלך פון מלכות ישראל. עס איז א םברה, אז די סיבה פון דער באנײטער 
געשפאנטקײט איז געװען, װאס גראד דעמאלט איז א באנדע מנובלים 
פון אפרים ארי.ינגעדרונגען אין דער סװוערעגער טעריטאריע פון יהודה, 
גערויבט און געגזלט. װי דאם זאל נישט זיין, דער האפערדיקער אמציה 
האט אזוינס נישט געװאלט פארשוװיגן און ארויסגעשיקט א בײזן ארויס־ 
פאדער זיין מאכטיקן שכן אין צפון. הערן מיר אין קאפיטל י״ד, ח־י, 
זאכלעך און באװארנט דערצײלט, אז דעמאלט האט דער מלך פון יהודה 
אװעקגעשיקט א דעלעגאציע־עמיסארן צו יהואשן, דעם קעניג פון ישראל, 
מיט אן אפענעם מלחמה־אנזאג: קום ארויס, לאמיר זיך פארמעסטן מיט 
אנאנדז אויף דעם העזהדיקן ארויספאדער, האט יהואש תחילתדיק אפגע־ 
עגטפערט מיט א שפאטיש־געזאלצענעם משל װאס האט גערעדט װערטער. 
װי קאן זיך דער לץ פון יהודה גאר דערלויבן אזא זאך, װי קומט ער צו 

אים, װי קאן ער זיך אפילו מיט אים פארגלײכן; דער משל מיט זיין 
קלארער און סאטיריש־שניח־יקער אנצוהערעניש איז גענומען פובעם 
צאפלדיק־טעגלעכן לעבן. רעדט זיד דא װעגן א נישט פאסיקן, לגמרי 
נישט־אנגעשטאנעגעם שידוך פון צװײ נישט גלי״יכע, און נישט אויף דער־ 
זעלביקער מדרגה שטײענדיקע מחותנים. דער אײנער א גרויםער ױזסן, 
װאס האלט פון זיך א װעלט, און דער אנדערער א פראסטאק, א נחות־ 
דרגאדיקער פארשוין. 

און דא קומט דער משל. װי אין דעם פרלערדיקן משל פון די בײמער 
און דעם מחוצפדיקן דארן, איז אויך אין דעם איצטיקן, בײסיק־סאטירישן 
משל, דער הויפטהעלד דער ארעמער, פארשעמטער דארן אין זיין פוסטער 
גאװה װיל ער זיד אײנקויפן א ײחום און זיך משדך זיין מיטן גערימטן 
צעדערבוים אין לבנון. דערצײלט אונדז דער לאקאגיש־קורצער משל, אז 
א מאל האט דער שטעכיקער, נידעריקער דארן געשיקט צו דעם שײנעם, 
הויכגעשטעלטן צעדערבוים אין לבנון א העזהדיקן פארשלאג, אזוי צו 
זאגן: גיב דײן טאכטער צו מיין זון פאר א װי״יב. איז אבער גראד דעמאלט 
פארבי״יגעלאפן א װילדע חיה פונעם רוישיקן װאלד אין לבנון און צעטראטן 
דעם דארן. די קאנסעקװענץ איז קלאר און אזוי אויך דער נימשל מיט 
זײן בולטן מוסר־השכל, װאס לײגט זיך אויפן שכל פון יעדן בר־דעת. הערן 
מיר טאקע אין די װײטערדיקע פסוקים פון תנ״ך די שפאטישע רײד און 
שארפן פארזאג פון יהואשן, דעם מלך פון ישראל, צו זײן ברידערלעכן 
קעניג אמציה אין יהודה, ער זאגט צו אים: געשלאגן האסטו אדום, האט 
זיך דיין הארץ דערהויבן און דו ביסט געװארן גרויס ביי דיר. זוכסטו דיר 
אן עסק מיט מיר. זײ חס אויף די.ין כבוד און בלײב ליבערשט זיצן אין דער 
הײם. צו װאס רײצן דעם װאלף און פאלן א קרבן, דו און די.ין פאלק פון 
יהודה צוזאמען מיט דיר! 

דער בניסיקער משל מיט זײן באשײמפערלעכן אויספיר איז אפנים 
געװען א ביטערע און פארדראסיקע לעקציע פאר דעם מלך פון יהודה. 
דער שארפער טאן פון יהואשן האט אבער נישט געהאט די נײטיקע פעולה. 
אמציה אין זי_ין גדלות און אײנגעגלײבט אין זיין מיליטערישן כוח, איז 
באלד ארויס צו א קריגערישן פארמעסט מיטן קעניג פון מלכות ישראל. 
אבער, װי אינעם משל, איז אויך דא דער סוף געװען א מיאוסער ביז גאר. 
אמציה מיט זײנע חילות האבן געליטן א שװערע מפלה, און זי_ינע קרי־ 
גערס זענען אנטלאפן פון שלאכטפעלד, יעדער אײנער צו זיך אהײם. די 
חרפה איז נאר געװען גרעסער, װאס יהואש האט געפאנגען גענומען דעם 

אנטלויפנדיקן אמציה, און צוזאמען מיט אים ארויף קײן ירושלים. דארט 
האט ער מיט זײנע מנצחדיקע כוחות תקיפותדיק דורכגעבראכן די מויער 
פון שטאט, צוגענומען אלדאס גאלד און זילבער, די פלים פון בית־מקדש 
און פון די קעניגלעכע אוצרות, און מיט פרינצלעכע ערובניקעס זיד אומ־ 
געקערט אין זײן הויפטשטאט שומרון. דאם אפגעשװאכטע מלכות פון 
יהודה איז געװארן אפהענגיק און א װאסאל פון מלכות ישראל אויף א 
געװיסער צײט. אז די געמיטער האבן זיך אפגעקילט, און עס האט זיך 
דערנאד אײנגעשטעלט א שלום צװישן די בײדע צעקריגטע מדינות, האט 
דאם לאנד זיד װידער באתלקט. 

האבן מיר אויד דא צו טאן מיט א זעלטן־בילדערישן פאליטיש־ 
סאטירישן משל. זיין נימשל און קלוג־באדאכטער מוסר־השכל זאגן בפירוש 
עדות אויף דער שײנער און קװאליקער פאלקס־חכמה פון אמאליקע דורות. 
װי בי_י אנדערע פעלקער האט זי אויך ביי ילדן געאטעמט מיט אן אײביקן 
אמת פון רעכטפארטיקײט און מענטשלעכער גוטסקײט, װאס האט זיך 
מזל־ברכהדיק אויפגעהיט אין דער קלאסישער דערצײלערישקײט פון תנ״ך. 
עס איז געװען א פאלקיש־באטעמטע יצירה, וואס האט געלעבט און 
שאפעריש געקװאליקט אין דורות נאך איר, און שטראמט נאך שפעדיק 
װניטער אין דעם באנייטן גערעם פון דער מאדערנער ליטעראטור פון 
ילדישן פאלק. עס איז א הורה מיט איר חריפותדיקער חכמה און פיקחות־ 
דיקן גלייכװערטל פון■ װאם מיר קאנעו נישט בלויז אפלערנען א סך, 
נייערט אויך צלען אונדזער יניקה פאר די קומענדיקע צײטן. 



עגרייבערס אוו װערק 




ליטערארישע און קולטור־היסטארישע 
באטראכטונגען 

1 . דער שרייפער און זיין װעלט 

װי אן ארי.ינפיר צו מי.ין איצטיקער טעמע, װיל איך אנהײבן מיט 
עטלעכע, כוללדיקע באמערקוגגען װעגן דעמ ײדישן שרי_יבער און בעל־ 
מחשבות אין דער קולטור־מערכה פון אונדזערע טעג. עס דערגײען צו מיר 
אפט ידיעות און ברױו פון נאענטע פרי_ינט, באהויכטע װארטזאגערס, װאס 
פון זײ הערט זיך א שטילער, צעװײטאגטער אומעט, א נאגעניש און 
א פארלוירגקײט. זײערע שורות הילכן אפ מיט א געפיל פון אײנזײנקײט, 
אויב נישט דערשלאגנקייט, מיט בולטע סימנים פון פחד און אפהענטיקײט 
לגבי זייער אויסנעמיקן פלאץ אין דער ידדישער ליטעראטור. װייסן מיר, 
אז בדרך פלל איז אומרו און געשפאנטקײט א שאפערישע ברכה פאר 
דעם אמתן װארטזאגער, אבער אין דעם איצטיקן, דלותדיקן מצב װערט עס 
פארװאנדלט אין א שװערער דאגה און שטילער רעזיגנאציע. דעריבער 
װאקסט די פארקלעמעניש און דער מן־המיצר פון דעם בעל־יצירה, דעם 
ארי_ינגעטאענעם אין זיך און אין זײן װעלט, און איז אן א שיעור גרויס. 
זײער אמאליקע, ליכטיקע ײדישע װעלט ליגט א פארחרובטע, און די פאר־ 
בליבענע רעשטלעך פון דער שײנער און תוכיקער קולטור־ירושה צאנקען 
מסוכנדיק. ילדישלעך װערט דער ארום װאם א מאל מערער אויםגעלײדיקט 
און פארפרעמדט, היינט, פון װאנען זאל דער געבענטשטער בעל־יצירה 
שעפן זי_ין קװאליקע יניקה פאר זי_ין קינסטלעריש װארט ז אויך אין דער 
ארומיקער װעלט זעט עס נישט אויס קײן סך בעסער. עס איז פלומרשט 
א פרײע, אפענע װעלט, אבער פול מיט א כאאטישן אויפברויז און סתירות, 
אפט אפילו מארקסיסטיש־איראציאנעל באפארבט, און בעצם טעמפ און 
וװלגאר. 

אװעק פון אונדז אין דער לעצטער צײט א דור שײנע, תוכיקע ײדן, 
װארטזאגערס, אנגעלאדענע מיט זאפטיקע כוחות פון דער מיזרח־אײרא־ 
פעלשער יידישקייט, און פארבליבן איז א קליין הייפעלע אפגעשװאכטע, 
שאפערישע יחידים מיט א ציטערדיקן אויפברויז אין זײער געמיט, װאס 

זוכן א תיקון פאר זײער אומחייקן נפש. מיט װאס פאר א כוחות קאנען זיל 
אויספילן דעם אויפגעקומענעם גײסטיקן בלויז, און פון דאס גיי אויפשטעלן 
דאס אײנגעפאלענע בי.ידל פון דער אמאליקער צעשײנטער ילדישקײט און 
אירע קולטור־װערטיקײטן י פרװוט יעדער לויט זי_ין יכולת נאך אנצו־ 
האלטן דעם גללמערדיקן נר־המיד אויף דעם מיזרח פון דער ילדישער 
שאפערישקײט. פרעגט זיך צי זענען מיר גאך בכוח צו צעפלאמען דאם 
שטילע, צניעותדיקע ליכטל אויף דער מיזרחװאנט, זי_ין די װעגװי.יזערס 
צו א באנײטן, רחבותדיקן אויפגײ און פון װאנען שעפן די שפע פאר 
דעם װאגיקן פארמעסט ? דער נסױן איז באמת גרויס, הגם עס באװייזן 
זיד פון צי_יט צו צי_יט אין אונדזער מחיצה, איבערגעגעבעגע געטרללע ילדן, 
עסקנים און װארטזאגערס, װאם װילן מיט זײערע גוטע כװנות און התלה־ 
בותדיקן אימפעט, באצללטנס ארויסצלען דעם פארלאזטן קולטור־װאגן פון 
דער בלאטע. אגב, א משל, װי זאגט דאס ילדישע װערטל: בלאטע איז 
געגליכן צו כרײן; נישט מען אקערט און נישט מען זײט, זי װאקםט פון 
זיך אלײן ן 

דערװללל אבער געפינט זיד אונדזער קולטור־מערכה אין א טיפן 
בין־השמשות מיט א פארנאכטיק שװער־פארװאלקנטן הימל. די געצײלטע, 
עליטארע יחידים, װאס האבן נאך עפעם צו זאגן, שטײען פאראומערטע 
און מבולבלדיקע, װי פארלוירענע אראפ פון טראקט. וװהין און װי א־וי 
זאלן זײ פון דאנען װללטער גײן ? דערמאנט זיד, אגב, דער פארצװײפלטער 
אויסרוף פון דעם באקאנטן השכלה־דיכטער, יהודה לײב גארדאן (יל״ג), 
זללן ״למי אני עמל״, פאר װעם און צוליב װאס די הארעװאניע אןן 
מאטערניש! הילכט טאקע אפ אויף דער אפגעלאזטער און אינדעפערענטער 
ילדישער גאס אט דאס צעװײטאגדיק־ציטערדיק קול, און פון װאנען זאל 
קומען די פארהאפטע אויפריכטעניש פאר דער אמתער ילדישער שאפע־ 
רישקײט ? װארט מען שטילערהײט אויף א נס, אבער דערװײל האלטן מיר 
נאד היפשלעך װללט פון איםז 

נאך דעם װיסטן אומקום פון דעם ראשו ורובו פון ילדישן פאלק אין 
מיזרח־אײראפע מיט זללן קװאליקער ילדישקײט און איר צעשײנטן קולטור־ 
אויפגיי, שטײט בלל הללנטיקן טאג דער ילדישער שרללבער א פרוסטרירטער 
און א פאראלמנטער, אן אן אחיזה אין לעבן, אן א באדן אונטער זללנע 
פיס. װי האט זיד אמאל שלום אש פאר מיר באקלאגט, מען האט אויס־ 
געהרגעט אלע זללנע לײענערס! אװדאי, און נישט געקוקט אויף דעם 
שװערן מצב, פארמאגן מיר נאד הללנט א שײנע פלעיאדע פון פללנע 

טאלאנטן און באהויכטע קינסטלערם פון א פארנעם, אבער דער נאכוװקס 
איז ביז גאר א שיטערער און א שיבושדיקער. ערלעכע, תוכיקע שאפע־ 
רישקײט, איז קודמ־כל אן אײגנדיקע װידוי פון יעדן באהויכטן קינסטלער 
און בי_י גלי_יך א טרײסט״■ סײ פאר זיך און סי_י פאר דעם כלל־פאלק, אין 
זײנע אימגעטיפטע שילדערונגען פון לעבן און מענטשן קומט צום אויסדרוק 
זיין איך־געפיל און די קאנפליקטן אינעם ארום, זי_ינע טראכטענישן און 
װעלט־באנעם, זי_יגע איבערלעבענישן און די פון דער פאלק־גאנצקײט, 
װאס ער מאלט אויף א ברײטער קאנװע. עס איז א סטימול, אן ארויס־ 
פאדער פון דעם מסוגלדיקן װארטזאגער און װעג־װײזער, װאס פארלאנגט 
אן אפרוף. דער געבענטשטער קינסטלער איז דער אמתער שליח־ציבור 
פון פאלק. מיט גרויס אחרױת האלט ער אין זיין האנט דעם דפק פון זײן 
צי_יט און רעאגירט פאעטיש־סובלים אויף מענטשן און געשעענישן אין זי_ין 
װייטן אדום. מאכט זיך, מאלט ער אויף זי_ין קאלירפולער קאנװע דעם עבר 
פון פאלק מיט זי_ין פלאנטער און װידעראנאנד, אקטואליזירט אויף דעם פאן 
פון דער אויפגעברויזטער, םתירהדיקער איצטיקײט. עס איז א בעל־כרחו־ 
שליחות פון א קינסטלערישן בעל־נפש, מיט װאם ער קומט ארויס אין 
רשות־הרבים פון פאלק. עס איז נישט המיד ראמאנטישע נאסטאלגיע אדער 
הוילע גײטיקע התעוררות צו דאװענען בציבור, דעריבער, װאס פאר א פנים 
האט אונדזער שײנער װארטזאגער, פאר װעמען שטײט ער װי אן אמתער 
שליח־ציבור ? לאמיר נישט מאכן קײן טעות, אז א לעבעדיקע ליטעראטור 
פון א פאלק קאן באשטײן אין א גייסטיקן חלל• דער כלל גדול איז, אז זי 
מוז האבן א פרוכטיקן, זאפטיקן באדן, וװ צו שלאגן טיפע װארצלען, כדי 
צו געדי_יען און זיך אויסצי_יטיקן. קי_ין שום שאפעריש־װערטיקע קולטור 
גײט נישט אויף איבער נאכט, אין משך פון א דור־צװײ, אפילו די ײדישע 
מדינה מיט אירע גרויסע אויפטוען און דערגרײכוגגען, ראנגלט זיך כסדר 
פאר איר תוכיקן קלסתר־פנים. דאס איז א מי־ױדע לאנגער און שװערער 
בארג־ארויף, א פראצעס פון א בהדרגהדיקן אויפגײ און וװקס, פאר־ 
קײטלט אין דער ירושה פון עבר. װי קאן דאס אנדערש זײן אין דער 
מערכה פון יידיש און איר קולטור, אויב עס זאל נישט באלד קומען צו 
א האפטיקער און אנהאלטעװדיקער באני_ױנג און קאנסאלידאציע פון די 
אלטע און הי_ינטצי_יטיקע װערטיקײטן אין ילדישן לעבן ? מיט דעם לעבלעכן 
ביסל שירײם פון דער אמאליקער, ליכטיקער ױדישקײט אין מיזרח־ 
אײראפע, איר טראדיציאנעלן נוסח און רחבותדיקער שאפערישקײט, קאן 
הי_ינט אן אויסגעלײדיקטע װעלטישקײט, אפילו מיט די בעסטע און ער־ 

לעבסטע כװגות נישט מער אויסקומען אן א יסודותדיק־באנייטן צוגאנג 
און אײנשטעל צו דעם אנגעװײטאגטן פראבלעם מיט א תוכיק־אײנגע־ 
קלערטער שיטה װאם זאל האבן א האלט־באשטאנד. איז דאס קלאר, 
אבער מאריד זיין װעגן דעם איז דא גישט דאם ארט. בשײכות דערמיט 
גײט שוין אן א לאנגער, אינטענםױוער ויכוח, צוביסלעך אפילו מיט פראק־ 
טישע מעשים, אבער בינו־לבינו צאגקט אלץ נאד מער דער נר־תמיד 
פון דער ילדישער קולטור און די פארהאפטע ישועה איז נאד גאר װי״יט, 
הלװאי זאלן מיר אלע זוכה זיין, אז זי זאל קומען בקרוב, כל זמן דער 
איצטיקער דור מיט זיין ירושהדיקן באגאזש און װאגיקער שאפערישקײט 
לעבט! א לעבלעכער, שירײם־יידיש װעט דאס גישט באװייזן. לאמיר אבער 
מוסיף זיין, און אפשר — צו אונדזער טרײסט, אז אין דעם פרט, זעט עס 
אויד נישט קײן סך אנדערש אוים אין דער ארומיקער, פרייער, מערבדיקער 
קולטור־װעלט. אויך דא איז פאראן א באשיימפערלעכע צערודערונג, דער 
אומרו און דער פלאנטער איז גרויס, מ׳ראנגלט זיך און מ׳זוכט צו געפינען 
ני״יע, בלייביקע װערטיקײטן, װאס גײען פארלוירן אינעם סאציאלן איבער־ 
בי.יט פון דער צעשטורעמטער צי״יט. אבער אזוי איז עס שוין פון תמיד אן 
,געװען. קוים א דור װאס איז געבליבן פארשוינט פון א טרײסל אין דעם 
איינגעשטעלטן סדר פון לעבן, מיט זײנע סתירות און קאנפליקטן, זענען 
מיר אויך איצט עדות פון א הויכער טעמפעראטור אין ארומיקן לעבן, א 
פועל־ױצא פון בסדרדיקע סאציאלע טראנספארמאציעס און שינוים, אין 
א קלימאט פון געװאלדיקע טעבנאלאגישע אויפטוען און דערגרײכונגען, 
װאס שאפן א שפאר ביםל קאמפליקאציעם אין א נייער סיטואציע, סי_י פארן 
יחיד און סי_י פארן בלל. דער מענטש, גישט אין גאנצן צוגעפאסט פסיכיש 
צו דער שנעלער און אימפעטיקער אנטװיקלונג, פארלירט אפנים זיין 
מישקולת און לעבנס־סטיל אין דעם אויפגעקומענעם מצב פון א גדלות־ 
דיקער טעכניק און שפעדיקן בל־טוב, װאס איז נישט בלויז ברכה נאר 
אויך א קללה. דער מאדערנער מענטש, א מאטעריאליסטיש־אויסגעלײ־ 
דיקטער פון די אלטע, גוטע װערטיקײטן, װערט בלא ױדעים ממש א שריי־ 
פעלע אין דער טעמפער מאשין אין װעלכער ער האט זיד פארמשבונט, 
א משועבד צו איר מיט אלע אירע הרחבהדיקע נאװאטארישקײטן און 
אויסגעפינסן. ער פארלירט זי_ין אײגנדיקע, מענטשלעכע צורה, זיין אנא־ 
מיטעט װאקסט, ער װערט אינעם לויף פון דער צייט א מעכאנישער נומער, 
א שטיק גולם, װאס האלט אין זי_ין האנט, נישט געקוקט אײף זי_ין װיסנ־ 
שאפטלעכער פינקטלעכקײט, דעם גורל פון דער מענטשהײט, סי_י צום גוטן 

און סײ, חלילה, צום בײזן. הי.יגט װאס פאר א וװנדער אז עס באפאלט דעם 
איצטיקן דור א געפיל פון אומרו און אימת־המװת צוליב די מוראדיקע 
קאנסעקװענצן? איז דאס טאקע אין סכום די טעמאטיק, שוין נישט פון 
הײנט, פון דער עקזיםטענציעלער פילאסאפיע, אנגעהויבן מיטן דענישן 
דענקער קירקעגארד אין דער ערשטער העלפט 19 טן יארה׳ ביז צו דער 
פלעיאדע פילאסאפן און באהויכטע קינסטלערס אין דעם אויפגעברויזטן 
היינט. דער מוראדיקער פלאנטער און די פארלוירנקײט, די װיסטע בהלה 
און שרעק מיט װאס דער מענטש לעבט אנאויפהערדיק, הילכט אויך 
אימהדיק אפ אין די םענסיטױו אינטויטױו־סובלימע אײנגעטיפטע װערק 
פון קאפקאן. א גײםטיקע עליט ראנגלט זיך שװער מיט דער פראבלעמאטיק 
פון מענטש, זיין װעלט און קױמדיקײט, װאס איר שורש ליגט גאר אפשר 
אין דער פאלאריטעט פון גוטס און שלעכטס בשעת דער כלל־מענטשהײט 
ליגט אויפן בראך־שטול. 

אין הוך גענומען זענען אט די שטימונגען און געדאנקען לגמרי נישט 
קײן נייע. דורות יידן האבן זיך מיט זײ אמונהדיק פארמאסטן און געזוכט 
בטחון און האפטיקײט אין לעבן, װי שװער עס האט נישט געזאלט זײן. 
אין דעם פרט זענען מיר אויך הי_ינט נישט קיין ױצא־מן־הכלל. אװדאי 
זענען אויך פאראן השפעות און אינטעראקציעס פון דער ארומיקער װעלט, 
װאס באװירקן דעם גאנג פון אוגדזער מחשבה און אויסקוק, אבער פארט 
איז אוגדזער פראבלעם פון קױם און המשך אן א שיעור הארבער און 
גורלדיקער, בפרט נאכן מוראדיקן חורבן פון דער תוכיק־צעבליטער ילדיש־ 
קײט אין צענטראל־ און מיזרח־אײראפע. דערפאר איז שוין גאר נישט 
קײן חידוש, װאס אין דעם הײפל יידישע װארטזאגערס און בעל־מחשבותן 
איז די פארזארגטקײט, צעטראגנקײט און פארקלעמטקײט אזוי גרויס. די 
סימפטאמען פון אן אידענטיטעט און... גײסטיקער ירידה װערן װאס א מאל 
בולטער און קלארער. קײנער פון אונדז איז נישט קײן פועל־ישועות און 
פארגרײטע, לייכטע רפואות ליגן נישט אויף דער האנט און חלשות־טראפנס 
אלײן קאנען נישט האבן די נײטיקע פעולה• מוזן מיר דערפאר נישט װעלן 
בלויז ױצא זי_ין מיט א מױשבדיקן דין־וחשבון, נאר מאנען מיט אלע כוחות, 
כסדר איבערחזרן און באטאנען דעם אמת. װי עס האלט דער פולס פון 
דעם האלב־פארשלאפענעם, מאטעריעלזאטן כלל־ילדן אין די ילשובים פון 
דער גרויםער, פרייער װעלט. 

אויף דער אײנער זי_יט פון דער ילדישער גאם הערשט, בעװנותינו, 

א קלללעכדיקע אפאטיע לגבי דער ילדישער קולטור, נישט בלויז אין איר 

היסטארישער מאניפעסטאציע אין מיזרח־אײראפע, נאר אױך א גלײכגיל־ 
טיקײט צו דער פילמיגיקער, װיטאלער שאפערישקײט פון איצטיקן דור: 
די פארבליבענע, געצײלטע יידישע זשורנאלן פלאגן זיך אן א שיעור, און 
קײן סד בעלנים פאר א ילדיש בוד, װאס דאס ארויסגעבן קומט אן מיט 
גרוים מאטערניש, זענען אויך גישט פאראן. אגב, נישט קײן סך בעסער איז 
אויך דער מצב אינעם תחום פון העברעיש. אויף דער אנדערער זי.יט שטייען 
מיר פנים אל פנים מיט א װאקסנדיקער דערװגיטערונג און אפגע־ 
פרעמדקײט פון יידישן מקור, דורך גרויסע טײלן פון ױנגן דור, און לאמיר 
נאד מוםיף זי.ין, אז עס איז א מסוכנדיקער פראצעס װאם איז נישט בלויז 
גוגע די אײגנדיק־יידישע קולטורװערטן, נאר שטעלט אין ספגה די נאציא־ 
נאל־בראלאגישע גאנצקײט פון יידישן פאלק. א בלאנקנדיקער דור, יידיש־ 
לעך אפגעפרעמדט און פאסױוע ױנגװארג װאס פאשעט אין פרעמדע פעל־ 
דער, און אין דעם כלל א רײ אמעריקאניש־ילדישע שרי_יבערס, װאס האלטן 
שוין גאר װי_יט פון אן אמאליקער ילדישקײט און זענען שויז גארנישט קײן 
פארציר פאר אונדזער ילדישקײט, סי_ידן פאר דעם צעבאלעװעטן ארומיקן 
מארק, כולל די פארגולשטע ילדן. די זײדעס און טאטעס האבן צו פרי און 
גאר גיך אראפגעװארפן פון זיד דעם לעםטיקן עול פון יידישקײט צוזאמען 
מיט יידיש־לשון װי א באטײטיקן און אויפהאלטנדיקן קולטור־פאקטאר 
אין לעבן פון פאלק. איז פארבליבן דערפון א הוילע, האמעטנע ילדישע 
לײדיקײט, עלימינירט פון א װעלכער עס איז פאזיטױוער תוביקײט. האט 
דאך שוין א מאל א ילדישער נביא מיט ביטערקײט דערמאנט: ״די טאטעס 
האבן געגעםן זויערע װללנטרויבן און די צײן פון די זין זענען געװארן 
אי_יליק (טעמפ)ן 

קומט נאד צו דעם ארומיקן דלותדיקן מצב צו דער פאקט, װאס אין 
אונדזער אײגענער מחיצה איז אפט די אפגעלאזנקײט לגבי דעם שאפערישן 
מענטש גרויס, עס פעלט א קאפעטשקע אהבת־הברױת, א מידה װאס 
אמאליקע ילדן, יראים ושלמיס, האבן געהאלטן גאר הויך און שטארק מקפיד 
געװען אויף איר אז מען זאל זי נישט פארשװעכן — לי_ידט טאקע אויך אין 
א געװיסער מאס דער בין־אדם לחברו• מאכט זיך און מען פארקוקט דעם 
אנדערן אין זללנע גללסטיקע נויטן, בעת אזוי אפט שטײט דער תקיף בראש 
און איז דער בעל־דעה. ענױות איז געװארן א זעלטענער ארטיקל, שוין 
גארגישט עובר לסוחר. עס איז אפשר מעגטשלעך צו פארשטײן, אבער 
עס איז פארט א שטער. כבוד איז אן ענין, אבער מיט דער פאסיקער 
צניעות פון א תלמיד־חכם. גדלות אלײן איז נישט גענוג, מ׳מוז װיםן וװ 

מען דיאלט אין לעבן. אין דער אלגעמײנער, און דער עיקר אין דער שרײ־ 
בערישער מערכה, נײטיקן מיר זיך אין א ביסל מער התקרבות פון אײנעם 
צום אנדערן, א ברעקל מער דיתעוררות און װארעמקײט פאר דעם שאפע־ 
רישן יחיה 

2 . קולטור און שפראך 

עס איז, דוכט זיך, א באקאנטער און אנגענומענער כלל, אז שפראך 
און קולטור זענען גאר נאעגטע קרובים, רעלעװאגטע און קארעלאטױוע 
באגריפן װאס גײען דיאנט אין האנט אינעם קולטור־געשפרײט פון פעל־ 
קער. פון דעסטװעגן װילט זיך אט דעם פאקט בולטער ארויסהײבן, מחמת 
בי_י אונדז ילדן קאן דאס אמאל אויסקומען חידושדיק און ױצא־דופנדיק. 
טרעפט זיך אז אן אדאפטירטע שפראך בלי״יבט א פראװיזארישער, פאר־ 
גײלקער פענאמען, מער א בוך־שפראך װי א לעבעדיקע רעד־שפראך, װאס 
דיאט נישט געשלאגן קײן טיפע װארצלען אין לעבן פון פאלק, זי איז אויפ־ 
געקומען און דערנאך אין גאנצן פארשוװנדן, און פארבליבן א שטיק מוזע־ 
אלער חפץ אין כתב־ידן אדער ביכער, לחלוטין פארגעסן אין שפעטער־ 
דיקע דורות. 

לאמיר זיך אבער קודם־כל קלאר זיין װאס אזוינס איז א שפראך װען 
מיר רעדן פון איר. א שפראך איז נישט בלויז א װיכטיקער קאמוניקא־ 
טױוער און פונקציאנעלער רעד־אינסטרומענט, נאר אויך שאפעריש און 
גענעראטױו ביז גאר, און דערפאר טאקע א דאמינאנטער קולטור־פאטענ־ 
ציאל פונעם מענטשלעכן קאלעקטױו. די שפראך אין איר היסטארישן 
בראשית איז א בולטער סימן פון מענטשלעכן אויסדרוק־פארמעג, פון 
קאמוניקאציע און צונויפרעדן זיך פון מענטש מיט מענטש, תחילתדיק 
אפשר בלויז א געמורמל פון וװנטשן און אנטפלעקטע געפילן פון נויט 
און פרײד, מיט פארשטומטע, שטילע קלאנגען און אגצוהערענישן, אבער 
אין משך פון צי״יט אנטװיקלט זיך די שפראך, זי װערט קלארער און ציײ 
טיקער, עלאסטישער און רי״יכער, און שאפט א קאנקרעטע, לעבעדיקע 
פארבינדוגג װאס פירט צונויף מענטשן מיט אנאנד, און װערט אן 
עצמדיקער גי_יסטיק־סאציאלער באזים פונעם געזעלשאפטלעכן לעבן. פון 
א היסטארישן קוק־װינקל איז די שפראך פון א פאלק אין איר בהדרגה־ 
דיקער אנטװיקלונג איגינגעקײטלט און ענג פארקניפט מיט זי_ין מהות און 
באזונדערקײט, מיט זי_ין נאציאנאל־עטנישער אנגעהעריקײט און אײגנ־ 
דיקער שאפערישקײט. אין דער שפראך קומט צום אויסדרוק דאס טראכטן 

און פילן פון כלל־פאלק און זיינע געבענטשטע װארט זאגערס, זייגע מסורות 
און געשיבטע, אמונה און ריטואל, זי.ין פנימױת און ערדישקײט, חיצונױת 
און דערהויבענע השגות. אין איר באזינגט דאס פאלק זײן גרויסן עבר, 
אנטפלעקט פאר אונדז זי_ין אידעלשן װעלט־אויסקוק, מיט זיין פארטיפטן 
אי_ינקלער, זי.ינע אידעאלן און חכמה, און נישט צו פארגעסן דאס פיקחות־ 
דיקע װערטל מיט װאס דער פשוטער מענטש רעאגירט, אויף זיין שטײ־ 
גער אויף איבערלעבענישן און געשעענישן אין זי_ין צי_יט. אט דאס אלץ 
קער זיך אן גאר שטארק מיט דער ברײט־פארצװײגטער קולטור־שאפע־ 
רישקײט אין אלע תחומען פון לעבן, און זאגט בפירוש עדות אויף די 
װיטאלע און גענעראטױוע כוחות פון פאלק אין זי_ין היסטארישן גאנג. 
על כן, איז א שפראך מיט איר מהות און אײגנקײט א בפירושער פראדוקט 
פון א פארטיפטער קולטור־דימענסיע, דער םימן־מובהק פון זי_ין פאלקישער 
אידענטיטעט, װאס װאקסט און פארגאנצט זיה און דערגרײכט א נאציא־ 
נאלע שלמות. 

אין זי_ין קולטור־בראשית באװייזט זיד די שפראכיקע שאפערישקײט 
פון א פאלק אין זי_ין בעל־פה טראדיציע, אין די פון דור צו דור איבער־ 
געגעבענע מסורות און פארצײטישע םאגאס און מעשות, היםטארישע 
געשעענישן און איבערלעבענישן. אפט זענען דאס בלויז קורצע, פרעג־ 
נאנטע גבורה־געזאנגען װאס צעװאקסן זיך סטיליסטיש אין משך פון דער 
צי_יט, װערן אידעאליזירט אין תוד און קינסטלעריש אויסגעפורעמט צו 
נאציאנאלע עפאסן. פארנעמען ילדן שוין פון קדמונים א ביז גאר אנגעזען 
ארט אינעם תחום פון היסטארישער שירה און קינסטלערישער דערצײלע־ 
רישקײט פון װייטע, אמאליקע געשעענישן און גילגולים אין לעבן פון 
כלל־פאלק. זענען שױן פון תמיד אפגעהיטע, אחרױתדיקע כראניקערס און 
דערצײלערס געװען באמיט אריינצוטראגן א סדר און המשכדיקײט אין 
דער קולטור־ירושה פון פאלק, זי װי װייט מיגלעך פארגאנצט מיט הוספות 
און מאטעריאלן פון אלטע ארכיװן, און אויף אזא אופן געשאפן א פארלאז־ 
לעכע און פאקטישע היסטארישע דערצײלערישקײט אין די םפרים פון 
תנ״ה אפט באריכות אדער צימצומדיק װי די צייט און אומשטאנדן 
האבן דאס פארלאנגט. בדרד בלל האט מען נישט םתם דערצײלט א 
מעשה אדער אן אקטועלע פאסירונג, נאר כדי דאס פאלק זאל זיד אללנ־ 
הערן, פארטראכטן און אפלערנען דערפון אויף להבא. דער איינשטעל פון 
די תנ״כיש־היסטאדישע שריפטן איז געװען א היסטאריאסאפישער מיט 
זי_ין ספעציפישן, רעליגיעז־נאציאנאלן אויסקוק, װאס איז אויםן געװען 

אײנצוקלערן און אינטערפרעטירן אמאליקע געשעענישן אין א ליכט פון 
אבסאלוטן אמת און יושר, אזוי װי די נביאים און אנדערע באהויכטע 
גײסטער האבן דאס געןען, און אויף אזא אופן זאל דאס פאלק אפלערגען 
א שײנעם מוסר־השבל װי זיד נוהג צו זײן, זיד אויפפירן גוט און הומאן 
געטלעך־מענטשלעך אין לעבן. דערצו זענען יידן װי גאטס פאלק, געװארן 
אויסדערװײלט פון צװישן אלע אנדערע אומות, דאס איז זײער בחירה און 
דערמיט אױך זײער היסטארישע גורלדיקײט. 

האבן מיר שוין אין יענער וױיטער תקופה צו טאן מיט א פינקטלעכער, 
געשמאקער און פרעכטיקער דערצײלערישקײט, רײך אין איר טעמאטיש־ 
קײט און קװאליקײט מיט איר מוסר און חכמה, מחשבה און אידעלשע 
ראנגלענישן װאס זײערע װארצלען ליגן טיף איינגעגראבן אין דער קדמונ־ 
דיקער געשיכטע און גײט אן המשכדיק איבער װײטע דורות ביזן הײנטיקן 
טאג אין יידישן לעבן. לאמיר נאד מוסיף זי״ין, אז א חוץ די תנ״כישע 
ספרים, זעגען אונדז פארבליבן א צאל װאגיקע היסטארישע װערק פון 
שפעטערדיקע דורות װאס זײערע מחברים האבן אנגעשריבן אין אנדערע 
לשונות, אויף װעלכע יידן האבן אמאל גערעדט. אבער דאס קער זיד 
שוין נישט אן מיט דער עצם באטראכטונג װאס מיר האבן זיד דא גע־ 
שטעלט. 

מיטן בוח פון זיין אויסגעצי״יטיקטער יצירה האט א פאלק װי יידן 
אריבערגעשפאנט האפטיקע, גי״יסטיקע בריקן פון זי״ין עבר אין דער לעבע־ 
דיקער איצטיקײט, דערצײלט און איבערדערצײלט, געזיפט און אנאליזירט 
מיט א װאכיקן היסטאריאסאפישן אויסקוק די אנגעזאמלטע היסטארישע 
מאטעריאלו און זײ פארגרײט פאר שפעטערדיקע דורות. איז אויח אזא 
אופן אױפגעקומען קינסטלעריש־דערצײלעריש די גאלדענע קײט פון א 
רײכער, פאלקישע ירושהדיקײט װאס האט קױמדיק פארבונדן דעם עבר 
מיט דעם שאפעריש צעברויזטן הי״ינט פון א גאולה־דארשטיקן דור ילדן. 
די שפראך־קולטור איז א חױתדיקער חוט־השדרה פון נאציאנאלן קױם, 
א װיטאלער, גענעראטױוער פאקטאר, המשכדיק אי״ינגעקײטלט אין דער 
קולטור פון יידישן פאלק איבער לאנגע צײטן. עס איז א בלייביקע און 
מזלדיקע אידענטיפיקאציע פון דעם קולטור־פארמעג פון פאלק מיט ױינע 
אידעלשע ראנגלעגישן און עטיש־רעליגיעזע װערטיקײטן אויף עולמות. דער 
הױצא־לנו־מזה איז, אז אויב מיר װילן דערגײן צו דער עצם־גקודה פון 
הי״ינט, מיט זי״ין טרײסל און פלאנטער, קאנפוזיעס און קאמפליצירטע 
שינוײם מוזן מיר אראפגידערן אין דער הוכיקער שאפונג פון פאלק, 

לערנען און פארשטײן זיין גאנג, טראנספארמאציעס און איבערקערע־ 
נישן, אויפגײ און ירידות אין אלע אספעקטן פון ילדישן לעבן, פדי צו 
פארזיכערן דעם מארגן, מוזן מיר האבן דעם נעכטן ן 

לאמיר נאך, אגב, דערמאנען, אז װי בי.י א סך אנדערע קולטור־ 
פעלקער איז אויד בי_י אונדז יידן פאראן א סארט שפראכלעכער דואליזם. 
װי מיר װײסן, איז שוין אין דער אלטער צי.יט פאראן געװען א נישט־ 
קשהדיקער שפראך־פלוראליזם. אזוי, למשל, לשון־קודש און אראמיש, 
אין דער העלעניסטישער הקופה איז גריכיש געװען שטארק פארשפרײט 
צװישן יידן, אפילו איגעם דור פון די חכמים און די צעשײנטע בעלי־תורה. 
אין שפעטערדיקע דורות זענען צוגעקומען אנדערע שפראכן פון דעם מין, 
בפרט אין א פלוראליסטישער קולטור פון דעם נישט־ילדישן ארום. א חוץ 
אדאפטירטע לשונות, זענען מיט דער צי_יט ארײנגעדרונגען אין דער טעג־ 
לעכער רעד־שפראד א היפש ביםל שפראכיקע עלעמענטן װאם זענען א 
בולטער סימן פון השפעות פון דער ארומיקער קולטוה מאדערנע פארשערס 
רופן זײ אן לײ־װערטער און אויסדרוקן פון דער פרעמד, װאס זאגן בפירוש 
עדות אויף דער קארעלאציע צװישן פעלקער און קולטורן אין אלע צייטן. 
אזוינע השפעות סי.י אויף דער שפראד און סי.י אויפן שטײגער לעבן, 
האבן קײנמאל נישט געפעלט, נישט אין דער תקופה פון תנ״ך און ממילא 
אויד נישט אין דער שפעטערדיקער תלמוד־ און רבנישער ליטעראטור פון 
אלע דורות. 

װעלן מיר איצט אריבערגײן צו אונדזער שײנעם און זאפטיקן יידיש־ 

לשון, װאס האט הינטער זיד א כסדרדיקע, לאנגע און פרוכטיקע תקופה 
פון אויפקום, אגטװיקלונג און א שורשדיקן וװקס. גישט דא איז דער פלאץ 
זיד אפצושטעלן באריכות אויף דעם פענאמען יידיש אין זײן היסטארישן 
פראצעס פון אויפגײ און צעשפרײטונג, אויפבלי און קריסטאליזאציע לויט 
אלע כללים פון דער לינגװיםטיק. אבער לאמיר דא זאגן קלאר, אז ירדיש 
װי אן אדאפטירטע רעד־שפראד װאס איז אויפגעקומען אינעם אשכנזישן 
קיבוץ פונעם מיטלעלטערלעכן דײטש, און אין אמאליקע דורות געהײסן 
לשון־אשכנז אדער טי.יטש, האט תוכיק און תמציתדיק פארילדישט דעם 
די_יטשישן עלעמענט, און מיט לשון־קודש פון םפרים און טעגלעכן רעלי־ 
גיעזן באניץ ערשט געשאפן א ני.יע שפראד־כלי, דאס לשון ילדיש. דער 
היסטארישער גורם דערצו איז געװען די טראדיציאנעלע ילדישקײט מיט 
איר יסודותדיקער אנדערשקײט און באזונדערקײט, איר אמונה און אפגע־ 
היטנקײט, א דורותדיקער גוסח און שטײגער ־לעבן, װאס האבן שוין תחילת־ 

דיק געפורעמט און שפעטער אײנגעטיפט און אויסגעצײטיקט ילדיש װי 
א װיכטיקן נאציאגאל־סאציאלן קולטור־פאקטאר אין לעבן פון פאלק. 

גײט הי״ינט אן א פשטלדיקער ויכוח צװישן לינגװיסטן, װאס עס איז 
קודמער אינעם אויפגײ פון ילדיש, צי די דטטשישע קאמפאנענטן, צי די 
לשון־קודשדיקע ירושהדיקײט, װאם זענען סוף־נל־סוף דער יסוד פון 
ילדישלעך־אײגנדיקן לעבן, מיט זײן פנימױת און נארמאטױון סדר, תפילות 
און תורה־לערנען, מינהגים און דינים, הקיצור, א דיםציפליגירט, יחיד־ 
במינודיק יידיש לעבן, װאס האט שוין אין די סאמע אנהײבן אפגעטײלט 
ילדיש פון די״יטש, ארויפגעלײגט אויף איר דעם בולטן חותם פון ילדיש־ 
לעכער אײגנקײט, און זי אין משך פון דורות אויםגעשטאלטיקט צו א בא־ 
זונדערער, אויסגעטײלטער קולטור־שפראך מיט אלע סימנים פון א תוכיקער 
שאפערישקײט. אזוי ארום איז ילדיש ממילא געװארן א דיסטינקטױוע, 
לעבעדיקע רעד־שפראך פון פאלק אין די אשכנזישע קיבוצים, מיט איר 
פילפנימדיקײט און אידיאמאטיק, נוםח און בארעדעװדיקײט, אויםגעפײנט 
און בארױכערט מיט א פארבראקטער שיחת־חולין און שבתדיקײט, לומ־ 
דישע שטיקער תורה און פסוקים, זאגעכצן און גמרא־װערטלעך װאס דאס 
פאלק האט כסדר געניצט אין זי״ין טאג־טעגלעכן לעבן. 

אין עגינים פון לינגװיסטיק איז דער שרי״יבער פון די שורות נישט 
קײן פוסק. ער איז אבער נוטה צו דער דעה, אז בײדע קאמפאנענטן, סי_י 
דער דליטשישער און סיי דער לשון־קודישער האבן געשפילט א דאמי־ 
נאנטע און פארמאטױוע ראלע אינעם אויפקום פון ילדיש־לשון מיט זיין 
כאראקטעריסטישער שפראך־באזונדערקײט, װאס אן אמתער די״יטש האט 
גארגישט תופס געװען. אין אט דעם אמאליקן ״טײטש״ האט דאס פאלק 
געשאפן זי״ינע רעליגיעזע און װעלטישע יצירות, גערעדט און געזונגען. 
אין דעם הײמישן לשון האבן מאמעס איינגעװיגט זײערע קינדערלעך, 
תפילה־געטאן און אויסגעגאסן זײער פרײד און נויט פאר דעם גרויסן 
בעל הרחמים אין דער װעלט. פאר זײ זענען אויך געװארן פארגרײט אין 
ילדיש־לשון ספרימלעך פון דינים און מיגהגים, תפילות און תחינות. נאך 
א װאך הארעװאניע און שטוב־דאגות, האט זיך די ציכטיקע יידישע פרױ 
געקװיקט אין א שבת מיט דעם ליבלעכן טייטש־חומש װאס האט זי מיט 
זיינע ליכטיקע אגדות און וװנדערלעכע מעשות באגלײט א לעבן־לאנג. 
צו ילדיש מיט זי״ין פאלקישער פשטות האבן זיך געטוליעט דבקותדיק־ 
צעשטראלטע דורות־חסידים, געזאגט הורה, מיט התפעלות, דערצײלט 
מעשות פון גוטע ילדן, און געזוכט אן אנהאלט און חיזוק אין זײער 

צעפלאמטער לעכצעניש צום בורא־עולם. הי״יגט ערשט די װעלט פון תורה־ 
לערנערס, ישיבה־ און בית־מדרש בחורים, מקובלים און שארפע לומדים, 
מיט זײער מתיקותדיק־פארבענקטן גמרא־גיגון און א שקלא וטריא אין 
א שװערער סוגיא אדער גאר א הארבן מהרש״א! קאן גאר זי.ין א הוה־ 
אמינא, אז די דאזיקע ירושהדיקע שפראד־קולטור מיט איר תוך און נוסח, 
אפילו מיט אירע העװױת און תנועות, איז דער עיקר א פרעמדער שפראך־ 
פענאמען, אן טיפע װארצלען אין דער טראדיציאנעלער יידישקײט מיט 
איר ספרים־קולטור ארן איז נישט מסוגלדיק צוגעפאסט צו דעם גייסט פון 
יהדות און זי.ין אײגגדיק־ילדישלעכן דרך אין לעבןן 

אין הסכם מיט א רײ מאדערנע שפראד־פארשערס, קאנען מיר, 

על כן, קומען צו דער מסקנה, אז מיר פארמאגן אין יידיש־לשון נעבן דעם 
דניטשיש־לעזישן קאמפאנענט, ממש אן אוצר פון לשון־קודשדיקע עלע־ 
מענטן, װערטער אין אויסדרוקן, יםודותדיקע באגריפן און לעבעדיקע 
שטיקער עברי אינעם פאלקס־מויל, װאס זאגט בפירוש עדות אויף דער 
ראלע װאס דאס אלץ האט געשפילט אין דעם היםטאריש־פארמאטױון 
פראצעס פון דער יידישער שפראך. דאס קאנען מיר שוין דערבליקן, ארי-ינ־ 
קוקנדיק, א שטײגער אין חיבורים פון 16 טן יארה/ למשל אין דער צאינה 
וראינה אדער דעם מדרש צו די פרקים פרן אנשל לוי, װאס דער מחבר פון 
די שורות האט אקערשט ארויסגעגעבן אין א העברעלשער סטודיע. דערזעען 
מיר באשללמפערלעך װאס פאר א מהלך די אדאפטירטע שפראד האט אפגע־ 
לײגט פון אירע בראשית־טעג ביז צו יענער צללט. אבער אין פלוג גײט דא 
אונדז נישט אזוי שטארק אין פארמאטױון, לינגװיסטישן פראצעס פון 
ילדיש־לשון, װי אין עצם פראבלעם פון ילדיש בתורת א באטללטיקער, 
נאציאנאלער קולטור־פאקטאר אין דער קאלעקטױוער שאפערישקײט פון 
די מיזרח־אײראפעלשע יישובים. דא איז אין יידיש אויפגעגאנגען א 
שפעדיק־ארומנעמיקע קולטור אין א פארטיפטער דימענסיע, א גרויסער, 
קולטורעלער יש, שורשדיק און קװאליק פארפלאנצט אין דער פאלקס־ 
ירושה פון עבר. 

פון דעם ביז אהער געזאגטן קומט ארויס, אז ילדיש, און מפל־שכן 
אונדזער הללנטיק, קולטורעל־צעשללנט ילדיש לשון, איז נישט בלויז די 
רעד־שפראד פון דער גאס, מיט איר מאגיר און בללטעװדיקײט, נאר אויך 
דאס לשון פון דעם אינטעליגענטן עולם, פון דעם מלומד און קינםטלער, 
װאס איז אגב יםודותדיק פארװארצלט אין טראדיציאנעלן לעבן מיט זללן 
ירושהדיקן באנעם און דברי־תורה, דעם לשון־חכמים. עס איז אויך דאס 

לשון פון אמאליקן חדר מיט זיין אי_ינגעשטעלטן טי.יטש, פון דער ישיבה 
און בית־מדרש, פון חסידים און לומדים, מיט זײן קאליר און גיגון, װאס 
האט ארײנגעטראגן א שפאר ביסל שבתדיקײט אין דער גרויער, טאג־ 
טעגלעכער װאכעדיקײט. ילדיש איז גישט בלויז אן ענין פון רײנער לינג־ 
װיסטיק, פון א גערמאניסטיק לויטן די.יטשישן מאדעל מיט לשון־קודש־ 
דיקע קאמפאנענטן, נאר פארלאנגט א פארטיפטן צוגאנג, זיך דערגרונ־ 
טעװען צו זי_ין סאמע שורש און קולטור־מקור, ממש צו דער נקודה פון 
דער פאלקישער ילדישקײט, איר תוכיקע ירושהדיקײט און פילמיניקע 
שאפערישקײט אינעם גאנג פון דורות. פאר דער פארשונג איז דאס כלל 
נישט קײן גײס. דאס האבן שוין ראשוגים־פארשערס אין די לעצטע דורות 
אײנגעזען בחוש און פאסטולירט. 

פון דעסטװעגן, איז נאך װיכטיק, און אפשר דװקא טאקע הי_יגט, צו 
באטאנען, אז דער פיגקטלעכער פארשער פון ילדיש מוז אויך זיין בא־ 
האװנט אין א שײטל גוטער עברי, זיך ארײנלײענען אין די עלטערע 
העברעלשע מקורים, זיפן און צוקלײבן אנינגעשטעלטע אויסדרוקן און 
דיבורים, עלעמענטן און רעשטלעך פון דעם אמאליקן שפראך־באנוץ, 
א שטײגער אין די רבנישע שאלות־תשובות, חסידישע ספרים און סיפורי־ 
מעשױת, מיט זײער פאלקישן באנעם און טי_יטש, זײ ארייננעמען און פאר־ 
גאנצן אינעם לעבעדיקן, שאפערישן שפראך־אוצר פון ילדיש. דאס אלץ 
קער זיך גאר קרוביש אן מיט דער שורשדיקער קולטור פון פאלק, א 
שײנער שפראך־נדן פון א גרויסער נאציאנאל־קולטורעלער חשיבות װאס 
מיר מוזן בפירוש באװארענען. אװדאי מוז א שפראך רירעװדיק־אידעלש 
מיטגײן מיטן לעבן איז זיין בללטעװדיקײט; זי נײטיקט זיך אין א פרישן 
אימפולס און סטימול, אבער מ׳קאן נישט תמיד אויסקומען בלויז מיט 
חריפותדיקע אויפטוען און אויםגעמוחטע פשטלעך, כדי זי צו באשללנען 
און בארללכערן. דערמיט אלײן איז מען נישט ױצא. שפראך־טעאריעס 
זענען װיכטיק, אבער זײ מוזן זללן אויפגעבויט אויף דער קולטור־ירושה 
פון פאלק, זללן באנעם און סטיל, אללנשטעל און שפראכגעפיל. 

דער פאקט, װאס גראד פרומע, אפגעהיטע ילדן, מיט זײער געזונטן 
חוש־הריח פאר ילדישער קױמדיקײט, האלטן אן און װארעמען זיך אינעם 
דורותדיקן ילדיש, טאקע אן װעלטלעכע אידעאלאגיעס, נאר לויט זײער 
השגה און אויסקוק זעגען זײ ממשיך די גאלדענע קײט פון ילדיש, סלל אין 
שטוב און סלל אין חינוך פון זייערע קינדער, װללזט אז פאר דעם סארט 
ילדן איז ילדיש נאכן חורבן פון מיזרח־אײראפע געווארן א פארהײליקט 

לשון פון די אומגעקומענע אױף קידוש־ד״שם, א צװײט לשון־קודש. קוקן 
מיר, די װאס שטײען אויף דער אנדערער זײט פלויט, זיד דערצו צו מיט 
באהאלטענער קינאה און א התפעלותדיקן שװייגן, אבער אונדזערע כוחות 
זענען שװאכע און די מעשים קלײנע און גרינגע! 

װי דאס זאל נישט זי.ין, איז די פארקלעמטקײט אין אונדזער מהנה 
מיט איר אומרו און זארג לעת־עתה אן א שיעור גרויס. װי אזוי אפט אין 
דער ײדישער געשיכטע, שטײען מיר אויך איצט פאר א דורותדיקן ארויס־ 
פאדער װאס פארלאנגט א קלארן און מסוגלדיקן אפרוף מיט פאזיטױוע 
און אקטיװע מעשים. עלױת און ירידות אין ילדישן לעבן האבן קײנמאל 
נישט געפעלט. נישט געקוקט אויף די מיכשולים און װײטאגן פון דרויסן 
און אינעװײניק, זענען מיר, ס׳רוב פון ילדישן פאלק, שורשדיק פאר־ 
בונדן מיט דער ירושה פון עבר און איר ליכטיקער פאלקישקײט, פנימױתדיק 
פארתוכנט מיט דער העברעלשער קולטור, דעם לשון־חכמים פון לומדים און 
חסידים פון די װייטע און נאענטע דורות. הגם די ילדישע גאס איז צעיאכ־ 
מערט און גללסטיק אפגעלאזן, פארמאגן מיר פארט נאך א נאמנותדיקע 
איגטעליגענץ און א ביסל ױנגװארג מיט סימנים םון א ילדישלעכן אויפגײ 
גוטע, געטרללע ילדן־עסקנים און באהויכטע װארטזאגערס. מיר אלע, יחידים 
װי דער קאלעקטױו, װאם האבן מיט דער מאמעס מילך איינגעזײגט דאס 
געשמאקע, זאפטיקע ילדיש־לשון מיט זילן קװאליקער ילדישקײט, צלען 
עד הױם די שפעדיקע יניקה פון דעם הײמיש־צעװארעמטן ילדישן לעבן 
אין מיזרח־אײראפע, אין אלע זיינע אספעקטן און נאציאנאל־קולטורעלע 
מאניפעסטאציעס טארן מיר, על כן, בלל קײן שום אופן דאס דאזיקע 
שאפעריש־צעשײגטע לשון נישט אפלאזן, אויסטוישן אויף קלײנגעלט, און 
איבערבללטן דעם ילדישלעך־בכבודיקן שפראך־לבוש אין א ני.יעם, פרעמדן 
מלבוש, װי שללן און קאראנט דער מיסחר זאל נישט זללן. מיט אחרױת און 
שטאלץ װעלן מיר װללטער טראגן דעם בכבודיקן ירושה־עול פון די 
ילדישע קולטור־מיצװת אין בײדע לשונות, אין העברעלש און אין ילדיש. 
װי האט אמאל מענדעלע, דער זײדע, געזאגט, ער אטעמט מיט בײדע 
באזלעכער. אזוי װעלן אויך אינעם זכות פון דער פריצללטיק פארשביטענער 
מיזרח־אײראפעלשער יידישקײט, זללבע אײניקלעך און אוראײניקלעך 
ממשיך זללן, האפערדיק און שבת־ױמטובדיק, די גאלדענע קײט פון ילדישער 
יצירד., זי אפהיטן און באװארענען, אז זי זאל האבן א האפטיקן באשטאבד 
אויף װללטער. װי זאגט דאס חסידיש־פארטיפטע װערטל אויף דעם פסוק 
״וחי, בהם״ — נישט אפלאזן, בלללבן בלל דאס זללניקע ו עס איז אונדזער 

אלעמענס הײליקער חוב אט די צעשײנטע, פאלקיש־תמציתדיקע קולטור 
מיט איר מאמע־לשון ארויסצוציען פון איר איצטיקז מן־המיצר, זי שא־ 
נעװען, שאפעריש װייטער פורעמען און באני״יען, כדי זי זאל זײן א ברכה 
פארן פאלק און האבן א מזלדיקן קױם אויף דורות. 

פאר דעם ױדישן שרי״יבער און בעל־מחשבה, דעם װארטזאגער און 
איגטעליגענט, איז יידיש־״לשון נישט בלויז א לינגװיסטיש־לעקםישער 
ענין, װי װיכטיק ער זאל נישט זי.ין, נאר אויד א שפראד מיט א קולטור־ 
היסטארישער שליחות. 



קולטור און פאלקלאר 

א 

װעגן דעם װאם קולטור איז, גײען שוין אן פון לאנג חילוקי־דעות 
צװישן פארשערס, דענקערס און קולטור־היםטאריקערס. געװײנטלעו בא־ 
צײכנט מען מיטן װארט קולטור דעם אנהאלטעװדיק־דינאמישן פראצעס 
פון פארבעסערן אין אלע פרטים די מערכה פון מענטש, און אים דערהײבן 
איבער זײ האמעטנע כוחות פון דער נאטור און זײער געזעציקײט. דער 
מענטש, דער בחיר־היצירה, האט פון תמיד אן געשטרעבט צו אמעליארירן 
און קולטױױרן די קדמון־נאטור, זי צופאםן צו זי״ינע טעגלעכע באדער־ 
פענישן און זי װי װי.יט מעגלעך באהערשן. כדי צו האבן א קױם איגעם 
געראנגל פארן לעבן, מוז דער מענטש גובר זײן די כאאטישע פוחות אין 
דער נאטור. אזוי האבן מיר צו פארשטיין דעם תחילתדיקן עװאלוציאנערן 
און צױויליזאטארישן גאנג פון מענטש אויף דער ערד. 

פארטראכט מען זיך אבער א ביסל טיפער אין דעם ענין קולטור, מוז 
מען זאגן, אז עס איז נאך פאראן א צװײטער צד צו דער מטבע. ער איז, 
װי מיר װײסן, א כוללדיקעל און א ברײט־ארומנעמיקער באגריף, װאם 
באשטײט נישט פון לויטער גשמױת• װי אלץ אין לעבן, איז אויך דער 
פענאמען קולטור א צװײ־פנימדיקער: א חיצוגױתדיקער און א פנימױת־ 
דיקער, װאס עס איז שװער אפשײדן און אפטײלן פון אנאנד. פונדעסטװעגן 
שטײט קולטור אפט מיטן פנים כלפי חוץ, װאס מײנט, אז זי איז אין תוך 
א מאטעריאליסטישע, א גשמױתדיקע און א טעכניש אריענטירטע. אבער 
מיט איר אנדערן פנים איז זי געװענדט כלפי־פנים, און איז סובסטאנ־ 
ציעל, איכותדיק און תוכיק, כסדר ארי_ינגעטאן אינעם מהות פון מענטש 
און לעבן. װי אזא׳ איז קולטור א בפירושער אויסדרוק פון די גניםטיק־ 
שאפערישע כוחות פון מענטש װאס זײער סימן־מבהק איז פאלקישע 
אײגנקײט. אזוי א שטײגער, באטראכט אויך ניטשע קולטור װי ״אן אײנהייט 
פון סטיל אין אלע לעבנס־מאניפעסטאציעס פון א פאלק״. 

װי מיר זאלן נישט װעלן פארמולירן דעם באגריף קולטור, איז קלאר, 

אז קולטור איז נישט קײן סטאטישער ענין, נאר א כסדרריקער דינאמישער 

פראצעס פון איבערבײט און טראנספארמאציע, װאס נעמט אן באשטענדיק 
נײע פארמען און געשטאלטן, פארשװאנגערט א גײסטיקו חוכן און א 
פרישן אויפגײ. בײט אבער א פאלק נישט פון צײט צו צי.יט זי״ינע קולטור־ 
כלים, בעמט עס נישט אויף פרישע זאפטן פון דער ארומיקער װעלט, טא 
איז עס אין סכנה צו בלײבן פארשטײנערט און פארגלױוערט, תכליתדיק 
און פונקציאנעל, און צאנקט. 

קולטורן, װײסן מיר, האבן א טבע אז זײ פארלעשן זיך און גײען 
אונטער, אויב זײ פארלירן זײער תוכיקן ברען און רעגענערירן זיך נישט. 
עכטע, מהותדיקע קולטור פון א פאלק טאר בפירוש נישט בלייבן שטײן. 
זי מוז זוכן און געפינען בי_יע װעגן, שאפן נייע כלים און פארמען פאר 
דער אײגנדיקער מחשבה און פראבלעמען פון לעבן. דערבי.י פאזיטױו 
אסימילירן השפעות פון דרויסן, זײ סינטעטיזירן און אינטעגרירן. אבער 
א פאלק מוז אויך באשטײן אויף זי_ין קולטור־אײגנס, אפהיטן און אנהאלטן 
דאם עיקרדיקע, דאס תוכיקע און תמציתדיקע פון זיין דורותדיקער ירושה, 
אז עס זאל נישט װערן אפגעװישט און גײן לאיבוד אינעם האסטיקן 
שטראם פון פרעמדע השפעות און ני_יע אפגעטער. אװדאי זענען נישט 
פאראן אין לעבן פון פעלקער קײן שטרענגע קולטור־מחיצות, גיכער קאן 
מען רעדן פון א פאראלעליזם פון קולטורן אין דער װעלט דרויסן, פון 
״געבן און נעמען״ אויף א ברײטן שטח אין לעבן. אין א גייסטיקן חלל איז 
קײן קולטור נישט בנימצא. זי מוז האבן א באח ,און מענטשן װאס לעבן 
אויף אים. אויב א קולטור פון א פאלק זאל זי_ין מזל־ברכהדיק, מוז קומען 
א סינטעז פון דער אײגנדיקער מקורדיקײט פון א פאלק און זי_ינע גענע־ 
ראטױוע פאטענצן, מיט דער קולטור־שטראמיקײט פון דער ארומיקער 
װעלט. קײן פאלק איז נישט פארבליבן אין לויף פון דער געשיכטע איזא־ 
לירט, אן א גי_יםטיקן מגע־ומשא פון פאלק צו פאלק, און זיינע אנטקעגנ־ 
דיקע השפעות. 

יידן זענען אין דעם פרט נישט געװען קײן ױצא־מן־הכלל. װי אפגע־ 
גרענעצט און פיזיש אפגעזונדערט ילדן האבן געלעבט פון זײערע 
גויישע שכנים אין משך פון לאנגע דורות, זענען זיי אבער זעלטן געווען 
לחלוטין אפגעריסן פון דעם רוישיקן קולטור־שטראם אין זײער ארום. 
װײסן מיר, אז אויף קולטור־מאניפעסטאציעס איז נישט פאראן קײן קאנ־ 
טראל און קײן צענזור. כל־זמן א פאלק איז זיך געטרי״י און היט אפ זיין 
אײגנס מיט א געהעריקער װאכיקײט און גללסטיקער אויפנעמיקײט, װעלן 
אים די פרוכטיקע זאפטן װאס שטראמען צו אים פון אלע זי_יטן, חלילה, 

בישט פארשיטן. אדרבא, די קולטור־שטראמיקײט מן הצד װעט האבן 
א גרויסע פעולה, זי װעט העלפן בארי.יכערן דעם כלל־פאלק, זיין מחשבה 
און זי.ין גײסטיקן פארמעג. 

יידן זענען אויף דעם געביט פון ״נעמען און געבן״, פון אנטלײען און 
אפצאלן, גישט געװען קײן קלענערע בעלגים װי די אומות־העולם, זײ האבן 
נישט בלויז ארי.ינגעטראגן א רײכן, גײסטיקן קרן אינעם קולטור־אוצר 
פון דער װעלט, גאר אויד פון איר א סך איבערגענומען און געלערנט. 
אזוי איז דאס אנגעגאנגען אין כמעט אלע דורות, אנגעהויבן פון די קדמון־ 
צי.יטן אין לאנד כנען, אין דער תקופה פון העלעניזם, אריבער אינעם 
מיטלעלטער, און א פשיטא שוין אין דער מאדערנער צי.יט• ילדן האבן 
גישט בלויז געשעפט ברױוחדיק פון די אלטע קולטורן אין מיזרח און מערב, 
פון די מיטאלאגישע קװאלן פון די פעלקער און כל־המינים מסורות, חכמה 
און שירה, גלײבענישן און דערצו א שפע פון מעשה־שטאפן, משלים און 
לעגענדעס, נאר אויו אפגעצאלט מיט דער זעלביקער מטבע און ביד רחבה. 
װי קײן שום אנדער פאלק האבן אבער ילדן פארשטאגען אויסגעבארגטע 
מאטיוון און פרעמדע עלעמענטן, נישט בלויז איינהיימישן און פארילדישן, 
נאר זײ געבן אן אײגענעם תוכן און א רעליגיעז־עטישע אינטערפרעטאציע. 
יהדות האט אויף אזא אופן אויםגעהאלטן זײן היסטארישן עקזאמען. אפ־ 
היטנדיק דאס אײגענע, איז עס נישט געבליבן שטײן אויפן שײד־װעג פון 
די פעלקער־קולטורן. אדרבא, ילדן פון אמאל װי דינינט, האבן געצויגן 
זײער יניקה פון א קולטור־פלוראליזם מיט זללנע סטימולן און השפעות, 
װאס איז אין משך פון דורות געװארן אללנגעילדישט און גײסטיק פארטיפט. 
אויף אט דעם יסוד האט זיך די פאלקס־קולטור כסדר אפגעפרישט, באנללט 
און פארגאנצט. 

אזוי האבן מיר אויך, א שטײגער, צו פארשטײן דעם היסטארישן 
פענאמען פון דער הלכה מיט אירע הארבע דינים און תקנות. אװדאי קאן 
די הלכה זללן הארט און ריגאריש ,אבער װי ״א גאנג אין לעבן״ האט זי 
גוט פארשטאגען װי אזוי זיך צופאסן צו דעם מצב פון ילד און זללנע באדינ־ 
גונגען, און טאקע גײן מיטן לעבן * די הלכה איז נישט בלויז ארויסגע־ 
װאקסן פון די טעגלעכע באדערפעגישן אינעם לעבן, נאר גאר געראטן 
ארללנגעװאקסן אין דער רעליגיעזער און םאציאלער װירקלעכקײט פון 
פאלק. םטימולירט פון דעם העלעניםטיש־רוימישן ארום, האט זי געשאפן 
גללע תקנות און פארמען, װאס האבן רעגענערירט און געשטארקט די קױם־ 
כוחות פון פאלק ביזן הללגטיקן טאג. 

װי געזאגט״ השפעות פון דער פרעמד זעכען געװען אומעטום און תמיד. 

זײ האבן אין אלע צײטן באװירקט די יידישע מחשבה, חכמה און שירה, 
גאראטױוע שטאפן און שטײגער. אזוי איז דאם צוגעגאנגען אין דער 
תקופה פון העלעניזם מיט זי.ינע השפעות אויפן אויסקוק פון די חבמים און 
גי.יסטיקע מנהיגים אין יענע דורות, מיט דער אגדה און מדרש. הײנט ערשט 
די גריכיש־פילאסאפישע השפעה אויף אזא דענקער, למשל, װי פילאן פון 
אלעקםאנדריע. גײען מיר אריבער צו דער תקופה פון איסלאם, װײסן מיר 
גענוי װי געראטן און שטארק עם איז געװען דער סטימול פון דעם ארא־ 
בישן קולטור־אויפגײ אויף יידן, דער עיקר אין שפאניע, װאס האט אויף 
לאנגע דורות אנגעגליט און צעװעקט די שאפערישע פאטענצן פון ױדישן 
קיבוץ אין אלע שטחים פון פילאסאפישן געדאנק, שירה און שפראך־ 
פארשונג. רעדן מיר נאד היינט פון אט דעם צעשײנטן ״תור הזהב״, די 
גאלדענע עפאכע פון דער אראביש־ײדישער קולטור־סימביאנע, װאס האט 
יםודותדיק באפרוכט און באני.יט די יידישע שאפערישקײט. 

אפילו אויף דעם שפארעװדיקן באדן פון יהדות אשכנז מיט זיין 
צעבליטן אפשפראץ אין מזרח־אײראפע, זעען מיר באשױמפערלעך װי א ריי 
קולטור־פאקטארן פון דעם גויישן ארום האבן שפעדיק באװירקט אט די 
גייםטיק־אנגעלאדענע ילדישע פאלקישקײט. אויף דער פרישער, פרוכטיקער 
פוילישער ערד, איז אויפגעקומען א ני.יער דרך אין יידישקײט פון א צע־ 
פלאמטער פנימױת און א צעװארעמטער אמונה, מיט אן אײגנדיקן פאל־ 
קישן נוסח און א געשמאקן טעם. אויף דעם קולטור־פרוכטיקן באדן האט 
זיד אויך לשון ילדיש אויסגעפורעמט און אויסגעצליטיקט, זיך צעצוױיגט 
און צעבליט, און צוזאמען מיט דער רללכער און קאלירפולער פאלקס־ 
שאפונג געװארן א װיכטיקער קולטור־אקטױו אינעם ילדישן לעבן אויף 
לאנגע דורות. זענען מיר אויד דא עדות: פון א שפע פון פרעמדע עלע־ 
מענטן אין װארט־שאץ און שטײגער, מיט כל־המינים גלײבענישן און 
פאלקלאר־מאטױון װאס האט זיד קונה־שביתה געװען סי_י אין דער ילדישער 
שפראד און סי_י אין דער פאלק־שאפונג װאס ילדן האבן פארהײמישט און 
פאראײגנט אין א ברײטן פארנעם. ערשט מיטן אנקום פון דער השכלה, 
האט זיך די קולטור־השפעה פון מערב קענטיק פארשטארקט אין די מזרח־ 
אײראפעלשע ישובים און געפירט צו א פרוכטיקער סיגטעזע פון דער היי־ 
מיש־צעװארעמטער פאלקישקײט מיטן מערב, — א קולטור־קרובישאפט 
װאס האט קרעפטיק באװירקט דעם אויפגײ פון א שײנער און װאגיקער 
ליטעראטור הן אין העברעלש און הן אין ילדיש. אזוי האט אויסגעזען דער 

יידישלעכער טראט פון דורות, דאם איז געװען דער װעג פונעם עם־הספר 
מיט זיין דערהויבענער גײסטיקײט און א ברײט־פארנעמיקער קולטור־ 
שאפערישקײט, פון סאמע פאלק־בראשית ביז אין אונדזערע הײנטיקע טעג. 


ב. 

װי װײט השפעות פון דער פרעמד באװירקן א ק,לטור פון א פאלק, 
קאנען מיר אויך באשײמפערלעך אפלערנען פון דער פאלק־שאפונג װאם 
איז א תוכיקער באשטײ־טײל פונעם פאלקלאר, מיט אלע סימנים פון 
עכטער, אינטויטױו־אײגנדיקער פאלקישקײט. זי נעמט ארום אלץ װאס 
דאס פאלק האט געשאפן אין משך פון דורות אין א ברײטן, קולטור־ 
צעױירטן רשות־הרבים, און איז על־פי־רוב אנאנים, א פראדוקט פונעם 
ציבור, פונעם פאלק־קאלעקטױו. װי שוין דערמאנט, איז די קולטור־מערכה 
פון יעדן פאלק אן אפענע און מאבילע און הגם תוכיק־אינדױוידועל און 
אפגעזונדערט איז זי פארט צעעפנט צו דעם װעלט־ארום, מיט זיינע סטי־ 
מולן און קאנטאקטן. עס איז א פראצעס פון ״נעמען און געבן״ צװישן 
לעגענדעס, א שלל פון פארצױטישע מעשות און ױסטע פאלקס־לידער, 
אײגענע עלעמענטן און נאראטױוע מאטױון, װאס יעדעם פאלק איבער־ 
ארבעט אויף זיין שטײגער, פאראײגנט און פארגאנצט. בדרך־כלל ה$ט 
יעדע פאלק־שאפונג אויפצװוי״יזן אן עשירות פון אלטע מסורות און 
רמזימדיקע, טונקעלע פארשטעלונגען פון דעם װניטן אמאל, סאגעס און 
לעגענדעס, א שלל פון פארצניטישע מעשות און ױסטע פאלקס־לידער, 
װאס שפארן אן אין דער קדמון־צי״יט פון דער מענטשלעכער געשיכטע, 
נאך אײדער מען האט פארפיקסירט אין געשריפטס אט די אלע בעל־פה־ 
טראדיציעס. אט די אלע אײגענע און איבערגענומענע דערצײל־שטאפן און 
פשטותדיקע פאלק־געעזאנגען, האט אײן דור איבערגעגעבן דעם אנדערן, 
און אפט געװאגדערט אינעם שטראמיקן רשות־הרבים איבער צייטן און 
לענדער, פון אײן פאלק צום אנדערן, דערצײלט און איבערדערצײלט מיט 
שינוײם און הוספות, װאס זאלן זיך צופאסן צום געשמאק און װעלט־ 
באנעם פון פאלק און שלאגן אײגענע, טיפע װארצלען. 

א שלל פון איבערבלניבענישן פון אט די אלטע, פארצײטישע בעל־פה־ 
טראדיציעס, פילפאכיקע גלײבענישן און מינהגים, האבן זיד װײטער אויפ־ 
געהיטן בי_י יעדן פאלק און לעבן נאך עד־הױם אין די טיפעגישן פון דער 
פאלקס־קולטור. דאס אלץ אויסצופארשן, אינטערפרעטירן, אפזוכן מקורים 
און נאראטױוע מאטױון און זײ פארגלניכן אויף א קאמפאראטױון אופן, 

מיט דעם פארנעמט זיך, װי מיר װײםן, די מאדערנע פאלקלאר־װיסנשאפט, 
װאס איז זיך שטארק צעװאקסן אין די לעצטע דורות. אױך יידן מיט ןײער 
רי_יכן אוצר פון א פאלק־שאפונג, האבן אין דער לעצטער תקופה באװיזן 
ארנינצוטראגן א צאל באטי״יטיקע חידושימ און װאגיקע אויפטוען אין דעם 
קאן פון דער אינטערנאציאנאלער פאלקלאר־פארשונג. 

װילן מיר באטאנען, אז עס רעדט זיך דא בפירוש פון דעם קאמפלעק־ 

סױון, צעשי.ינטן פאלקס־אײגנס, װאס שטראמט בסדר, שאפעריש, קװאליק 
און פשטות־אײגנדיק אין דער פאלקישער קולטור, פון זײן היסטארישן 
בראשית ביז אין אוגדזערע טעג. עס איז אן אימפרעסױוע, ארומנעמענדיקע 
פאלקס־קולטור און איז בולל אלץ װאס דאס פאלק האט געשאפן, פון 
אײגענעם מקור און פון דער פרעמד, סי.י אלטע מםורות, סאגעס, לעגענדעס 
און פארצייטישע מעשות, — א פיל־פנימדיקע און רחבותדיקע נאראטױוע 
ליטעראטור. אין אט דעם פאלקישן קאן געהערן אויך ארי.ין בל־המינים 
גלײבעגישן און פירעכצן, מינהגים און שטײגער, װאס האבן ארײנגע־ 
טראגן אינעם טאג־טעגלעכן לעבן א שפע פון חן און קאליר. האבן מיר 
אויך דא צו טאן מיט א רײ איבערגענומענע עלעמענטן און מאטיװן פון 
דעם נישט־ײדישן ארום, װאס ײדן האבן געכשרט מיט זײער רעליגיעזן 
אויסקוק, אינטעגרירט און איינגעילדישט. אט דעם פראצעס פון פאלקישער 
אי.ינגלידערונג און פארילדישונג קאנען מיר נאכגײן אויף א װײטן שטח. 
דער עיקר זעען מיר דאם בולט אין תחום פון דער אלטער אגדה און דער 
ביאגראפישער לעגענדע, װאס דאם פאלק האט געװעבט מיט גרויס 
געטרי.ישאפט און ליבשאפט ארום װײטע, אמאליקע געשעענישן און 
פערסאנאזשן פון עבר, וװ רעאלע פאקטן פון לעבן װערן מיטן בוח־דמױן 
פאנטאסטיש אויסגעבויט, א חלום אויף דער װארו 

װײםן מיר פון דעם באקאנטן בלל, אז סי_י די אגדה און סי_י דער משל 
װי די פארצייטישע מעשה, האבן געהאט א דידאקטיש־מוסרדיקן כאראק־ 
טער, פון װאס מען האט געזאלט אפלערנען א שײנעם, פרומען מוסר־השפל. 
אװדאי איז די ײדישע מעשה, דער משל און לוסטיקער אגעקדאט, אויך 
א מאל אויסן געװען צו אונטערהאלטן און אמוזירן דעם פשוטן מענטש, 
קװיקז און דערפרײען זי.ין אומעטיק הארץ, אבער בדרך־פלל איז די 
מעשה װי דער משל געװען רעליגיעז־מאראליש אריענטירט. פון דער 
שײנער מעשה האט דאס פאלק געזאלט ארויסצלען א לי.יטישן מוסר־השפל, 
װיסן װי זיך נוהג צו זיין און גײן בדרך הישר. צניעותדיק און גאטפארכ־ 
טיק איז טאקע די מעשה על־פי־רוב געװען, אבער א פארטיפטע, עקסטא־ 

טישע דימענסיע האט .זי ערשט באקומען אינעם צעשטראלטן חסידות מיט 
זיין פאלקישער התקרבות און פאעטישער התעוררות. חסידות האט נישט 
בלױז געװעבט מיט א התלהבותדיקער תשוקה דעם עצם רעױן פון דער־ 
גענטערן א ילד צו גאט מיטן כוח פון א מעשה, נאר זי אויד אניגגעטיפט 
און סובלימירט. די דבקותדיק־דערצײלטע מעשה, מיט אירע רמזים און 
סומה, האט געקװיקט דאס געמיט פונעם פשוטן ױד, צעגליט אין זיין 
הארץ א פוגק פון אמונה און בטחון, און אױף אזא אופן אים דערהויבן 
צו א העכערער מדרגד״ 

להיפוך צו חסידות, האט די השפלה פון 19 טן יארהונדערט מיט 
איר ראציאנאליזם און תכליתדיקײט, געקוקט אויף דער באחנטער, תמימות־ 
דיקער פאלקס־מעשה, מיט ביטול און חוזק. מען האט זי באטראכט װי 
א נארישע באבע־מעשה, א שטיק פארגרעבטער פאלקם־פרימיטױו װאם 
פאסט זיך כלל נישט פאר אױפגעקלערטע, מױשבדיקע מענטשן. אזוי איז 
אויד, אגב, געװען דער אי״ינשטעל פון אײראפעלשן ראציאנאליזם אין א 
פרלעךדיקער תקופה, און אזוי װי עס קריסטלט זיך, אזוי ײדלט זיך! 

ערשט אין די סאמע לעצטע דורות האבן אנגעהױבן בלאזן פרישע 
װינטן אין דער ילדישער גאס און עס איז געקומען א באטײטיקער שינוי. 
אונטער דער השפעה פון דער ברײט־פארנעמיקער פאלקלאר־פארשונג 
ביי די אומות־העולם, און בפרט פון דער ״װיסנשאפט פון ילדנטום״- 
באװעגונג װאס איז אויפגעקומען אין דיגיטשלאגד בי.י ילדן, אויפפראלנדיק 
ני_יע און װי.יטע האריזאנטן פון דער היםטארישער ילדישקײט און איר 
הוכיקער קולטור, האבן ילדישע פארשערס, גללסט־מענטשן און דיכטערס, 
לכתחילה אין מערב און ערשט שפעטער אין מזרח־אײראפע, זיד אנגעהויבן 
צו פארנעמען מיט א גרונטיקער אויספארשונג פון די אנגעזאמלטע אוצרות 
פון דער פאלקס־קולטור, הן אין געשריפטס און הן בעל־פה. מען האט מיט 
א מאל דערבליקט די קװאליקע אײגנקײט און דאס פארהוילענע ליכט 
װאס שײנט ארויס אזוי צניעותדיק־וװגדערלעך פון דער פאלקישער יצירה, 
מיט איר מהות און צורה. 

מיט גרויס ליבשאפט און װיסנשאפטלעכער אפגעהיטנקײט האט מען 
זיך גענומען זוכן און זאמלען די איבער ביבליאטעקן און ארכױון צע־ 
שפרײטע רעשטלעך פון דער אלטער קולטור־ירושה, זיך אין זײ צו פאר־ 
טיפן און מיט א װיסנשאפטלעכן אפאראט צו פארעפנטלעכן. אויף אזא 
אופן האט מען ביסלעכװית פארלײגט א קענטיקן יסוד פאר א װאגיקער 
אין גרונטיקער פאלקלאר־פארשונג. אײנצײטיק האבן זיך אויך אנגעהויבן 

באװייזן אין די מזרח־אײראפעישע ילשובים די פאלקלאר־ראשוגים, די 
זאמלערס און פארשערס פון דער פארצײטישער און נאך דעמאלט לעבע־ 
דיקער פאלק־ירושד״ מיט א זעלטענעם חוש־הריח האבן גײםט־מעבטשן 
און דיכטערס דערשמעקט דעם אייגנדיקן טעם פון דער ילדישער פאלק־ 
שאפונג, געזוכט זיך מיט איר נענטער צו באקענען און דערגײן צו איר 
סאמע שורש, תוכן און מהות. מיט גרויס איבערגעגעבנקײט און ליבשאפט 
האבן זיך די ראשונים גענומען זאמלען, קלײבן און פארשן די פאלקישע 
קולטור־ירושה, סי.י פון דעם אמאל און סײ פון דעם לעבעדיקן, שאפערישן 
הײנט. מען האט מיט גרויס פלייס פארשריבן און געזאמלט אלטע מסורות, 
נאראטױוע שטאפן, אנעקדאטן און שפריכװערטער פון פאלקסמויל, 
פאלקס־לידער, שטײגער און רעשטלעך פון דער פארבליבענער פאלקס־ 
קונסט. עס איז געװען א מזל־ברכהדיקער אנהײב, צו װאס עס איז שפעטער 
צוגעשטאנען א פלעיאדע פון ױנגע, קולטור־דארשטיקע זאמלערס און 
פארשערס, װאס האבן אויף אזא אופן פארלײגט דעם יםוד פאר א סיסטע־ 
מאטישער און גרונטיקער פאלקלאר־פארשונג אין ילדיש־לשון. 

הײבט, נאך דעם מוראדיקן אומקום פון דער מזרח־אײראפעלשער 
יידישקײט מיט איר איינגעשטעלטן שטײגער און קװאליקער שאפערישקײט, 
האבן מיר פאקטיש פארלוירן אונדזער ײדישלעכן קולטור־באזיס, און די 
סכנה פארן אויפהיטן און באװארענען פון דעם ביסל פאלקס־אײגנס איז 
באמת גרויס. דער צעשײנטער נעכטן מיט זײן גלאגץ און מקורדיקײט איז 
פארבלאסט, און היט זיך נאך אפ צו ביסלעך אינעם זיכרון און באנעם פון 
א דור װאס גײט אװעק. שאפט זיך דער רושם, אז אינעם געטומל פון 
קולטור־עםקנות און א תכליתדיקער פאליטיק פארקוקט מען אפט דעם 
עצם־תמצית און מהות אין ילדישן לעבן בײם הללנטיקן טאג. טארן מיר 
בפירוש נישט דערלאזן, אז דער פאלקיש־צעשטראלטער עבר פון דער 
מזרח־ אײראפעלשער ילדישקײט מיט איר שטײגער און טראדיציעס, און 
אלצדינג, װאס איז אונדז נאך פארבליבן װי א ״זכר לחורבן״ זאל זיך 
סארלעשן און גײן לאיבוד. דאס װעלן אונדז קומענדיקע דורות בפירוש 
נישט מוחל זיין. אויב מיר מײבען ערנםט מיט דעם ענין ילדישע קולטור 
און קױם, מוזן מיר זײ מיט אלע כוחות אפהיטן, באשיצן און באװארענען 
װי עס פאסט זיך פאר א פאלק װי יידן מיט זײן לאנגער געשיכטע. 

װילט זיך אין שללכות דערמיט איבערדערצײלן א גייםטרייכן משל 
װאס האט אמאל געניצט דער באקאנטער דללטשיש־ילדישער פילאסאף 
געארג זימעל אין זללן ״פילאסאפיע דער קולטור״. געװען אמאל, גיט אונדז 

זימעל אנצוהערן, אן אלטער װײנגערטנער װאס האט געהאט א שײנעם, 
פרוכטיקן װנינגארטן. אז ער האט געהאלטן ביים שטארבן, האט ער אריינ־ 
גערופן צו זיד זײנע זין און זײ צװאה געטאן, אז נאד זײן טויט זאלן זײ 
גראבן טיף אין דער ערד פון װיינגארטן, מחמת דארט ליגט באהאלטן 
א גרויסער אוצר. און אזוי האבן די זין טאקע געטאן. נאד דער פטירה פון 
זײער פאטער, האבן זיד די זין גענומען פלײסיק און מיט אנשטרענג צו 
גראבן אינעם װײנגארטן, אבער דעם אוצר נישט געפונען. 

דערפאר אבער װאם זײ האבן טיף געגראבן אין דער ערד, האט זיך 
דער באדן צענומען און צעשפארט. דער װײנגארטן איז געװארן פרוכטיקער 
און גענומען טראגן א שפע פון גוטע און צליטיקע פירות, בעסער װי אמאל. 

דער נמשל פאר אונדז איז א גאנץ פשוטער. דער אמתער אוצר פון 
דער יידישער פאלק־שאפונג ליגט באהאלטן אין אונדז גופא. מיר מוזן 
גראבן טיף אין זיך, אראפנידערן אין די באהאלטענע טיפקײטן פונעם 
פאלקישן לעבן, כדי פון דארט ארויסציען דעם אמתן אבן־טוב. דאס איז 
די צװאה פון אונדזערע קולטור־ראשונים. דער איצטיקער דור, דער לעצ־ 
טער פון דער גרויסער מזרח־אײראפעישער ילדישקײט, פארמאגט נאך די 
שליסלען צו אט דעם אוצר. זאלן זײנע הענט נישט װערן אפגעשװאכט ן 

אװדאי, און לאמיר דא נישט פארגעסן צו דערמאנען, װערט בײ 
הי״ינטיקן טאג א סך אויפגעטאן אין מדינת ישראל אויף דעם געביט פון 
עטנאלאגיע און עטגאגראפיע. עס גײט אן א ברײט־פארצװײגטע און סיס־ 
טעמאטישע פאלקלאריסטישע ארבעט פון א דור ױנגע, מעטאדיש־געשולטע 
זאמלערס און פארשערס. ישראל איז א מדינה פון א גרויסן קיבוץ־גלוױת, 
פון פילמיניקע עדות מיט אן אײגענעמ קלסתר־פנים און א רי״יכן קולטור־ 
באגאזש. יעדע עדה, יעדער קיבוץ ילדן פון די ארבע פינות העולם, ברענגט 
מיט זיד אײגענע מסורות און אן אללנגעשטעלטו שטייגער, בעל־פה־טרא־ 
דיציעם און נאראטױוע שטאפן װאס בארללכערן דעם קולטור־קנין פון 
פאלק. עס איז א װאגיקער צושטללער פארן פאלקלאר, װאס װערט סיסטע־ 
מאטיש געזאמלט, פארצײכנט און אינטערפרעטירט און דערגאד ארויס־ 
געגעבן. דערצו איז ישראל מער מסוגל װי א סך אנדערע ילשובים איבער 
גאר דער װעלט. 

אבער דערמיט אלײן זענען מיר אין דער ילדישער װעלט נישט ױצא, 

מיר מוזן אויפקלערן דעם עולם און די ילדישע איגטעליגענץ, מאגען און 
דערמאנען װעגן דעם װאס שטײט אין קאן פאר אוגדז אלעמען. מיר מוזן 
לערנען און כסדר איבערחזרן די סדרה פון דער יידישער פאלקס־קולטור, 

די גרויםע ירושה פון עבר, װאס מיר טארן בפירוש גישט פארתכלעװען. 
מיר מוזן העלפן אפראטעװען די שירײם, די לעצטע, פארבליבענע רעשט־ 
לעך פון א צעבליטער און אײגנדיקער פאלקס־שאפונג אין איר ײדישלעכן 
לבוש. זענען מיר דאך אלע געשטאנען ביי דעם באנײטן, פאלקישן מתן־ 
תורה אין מזרח־אײראפע און עס איז אונדזער חוב אים מקײם צו זײן• 
אויב מיר זענען שוין הײנט נישט מער ביכולת צו ראטעװען די גאנצע 
לוחות, טא לכל־הפחות די צעבראכענע לוחות. האבן מיר דאך אן אלטן 
כלל, אז ״לוחות ושברי לוחות מונחים בארון״, סי_י די גאנצע און םי_י די 
צעבראכענע לוחות ליגן אין דעם ארון פון יידישן פאלק. דער פון רוצחישע 
הענט פארשװעכטער און צעשטערטער קולטור־פארמעג פון פאלק האט 
זי_ין אימאנענטע קדושה. מיר מוזן אים אפהיטן װי אן אבן־טוב, אז ער 
זאל אונדז נישט פארלוירן גײן. 



אגדה און מעטה איו דער פאלקס-ליטעראטור 

אויב דער ראציאנאליזם פון 13 טן י״ה האט אין זיין תכליתדיקן אויס־ 

קוק אװעקגעשטעלט דעם פרינציפ פון ״האמא סאפיענם׳/ דעם בעל־עזכל 
װי א יסוד פאר דער בהדרגהדיקער אנטװיקלונג פון דער מענטשלעכער 
קולטור, האט אין אונדזער דור דער באקאנטער פאלקלאר־פארשער, קורט 
ראנקע, געפרװוט אי״ינצופירן א מין צוגאב־טערמין פון א ״האמא נאר־ 
ראנס״, דעם דערצײלנדיקן מעגטש, דעם פאבוליסט, װי א װאגיקן פאקטאר 
אינעם סאציאלן אויפגײ און געבוי פון דער מענטשלעכער געזעלשאפט. 
הײסט עס, על־פן, אז בי_י די סאמע אנהײבן פון דער מענטשלעכער קולטור 
איז געשטאנען נעבן דעם ״האמא סאפיענס״ דער גאראטאר, דער זינגער 
און פאבוליסט, װאס האט מיט זי_ין שפילעװדיקן כוח־הדימױן ארויסגע־ 
כישופט א פאנטאסטישע װעלט אין דיכטונג און פאעטישער דערצײלע־ 
רישקײט. עס איז געװען א ראמאנטיש־פאבולארע װעלט פון א װי_יטן, 
האלב־פארקלונגענעם עבר מיט זייגע זוניק־פארריסענע ליבלינגען און 
העראישע געשטאלטן, װאם האבן געקװיקט און צעװארעמט דאס הארץ 
פונעם פארצי_יטישן מענטש און איבערגעגאנגען פון מויל צו מויל, פון 
איין דור צום אנדערן, איבער צייט און שטח. עס איז געװען, װאלט איך 
געזאגט, א שטילער, ליבלעכער חלום אויף דער װאר, װאס דער פאר־ 
בענקטער מענטש האט געטראגן סודותדיק־טיף אין זי_ין ױגנטלעך־צע־ 
שי_ינט געמיט. אינעם האלב־שטיפערישן, האלב ערנסטן מיטאס, װי אין 
דער קדמון־מסורה, אין די רעליגיעזע־ און העלדן־געזאנגען, װי אין די 
פילמיניקע, פאנטאסטישע געשיכטעס און סאגאס, האט דער אנטיקער 
דערצײלער אויסגעזונגען מיט א סך פאעטישער תמימות און פאלקישער 
פשטות די מיסטעריעזע דראמע פון לעבן, מיט זיינע סתירות און פלאנ־ 
טערס, געראנגל און גבורה, ערדישקײט און הימלדיקײט, זוכענישן און 
האפענונגען מיט א שמיץ פון ערנסט און חוזק, — א גאמע פון געפילן 
און שפאנונגען װאס האבן אן אויפהער געברויזט אין זיין זוכעריש־ 
צעשטורעמט הארץ. 

אזוי האט דאס אויסגעזען בי_ים סאמע באגינען, בשעת עס האבן זיך 
צעוועקט די שאפעריש־נאראטיווע פוחות פון פארצייטישן מענטש און זיך 



פון װייטן אמאל ביזן הײנט 


113 


בהדרגהדיק צעװאקסן און אימפעטיק געפלאםן אין דער רחבותדיקער 
שטראמיקײט פון דער װעלט־דערצײלערישקײט. אזוי האט זיך דאס אנגע־ 
הויבן בי_י אלע פעלקער און יידן זענען אין דעם פרט נישט געװען קײן 
ױצא־מן־הכלל. שפורן פון רעשטלעך און איבערבלײבענישן פון לאנג־ 
פארבלאסטע חיצונױתדיקע מאטױון און קדמונדיק־מיטאלאגישע עלע־ 
מענטן, הגם אפגערײניקט און געלניטערט אינעם גלי פון ײדישן מאנא־ 
טעלזם, האבן זיך נאך אויפגעהיטן אין דער קלאסישער און שפעטערדיקער 
ליטעראטור בי_י ילדן, און זאגן בפירוש עדות אויף א וױיט־פארשפרײטן, 
כסדרדיקן מגע־משא און גללסטיקער קארעלאציע פון ישראל־סבא און דער 
ארומיקער שטראמיקער װעלט־קולטור. 

װי האט דאס געקאנט זיין אנדערש? האבן מיר דאד אן אלטן כלל, 

אז קײן שום קולטור פון א פאלק קאן נישט געז־ײען װי געהעריק און 
בללען אין א גללסטיקן חלל. עס איז תמיד פאראן סי_י א מאטעריעלער און 
סלל א גללסטיקער באריר צװישן אײן פאלק און אן אנדערן, אפילו צװישן 
די סאמע פרימיטױוע פעלקער. יעדע לעבעדיקע, דינאמישע פאלקם־קולטור 
האט אירע אפענע, א מאל גאר באהאלטעגע קאנטאקטן אץ צװישנאנאנדיקע 
שײכותן. אויף עולמות קאן קײן שום פאלק נישט פארבלייבן אפגעזונדערט, 
לכל־הדעות אפגעריסן פון דעם איגטענסױו־שפעדיקן קולטור־געפלײץ אין 
דער ארומיקער װעלט. עס זענען תמיד פאראן סטימולן און השפעות װאם 
דרינגען ארללן פון דעם פרעמדן ארום, װערן אויפגעגומען און פאזיטױו 
פאראײגנט אין משך פון דורות אין דער פאלקישער כלל־קולטור. דער 
דאזיקער שטראמיקער פראצעס איז חל נישט בלויז אויף אידעען און 
קאנצעפציעס, מחשבה און באנעם, נאר אויך אויפן שטח פון פאלק־גלײ־ 
בענישן, פירעכצן און רעליגיעזע פראקטיקן. הללנט ערשט נאראטױוע 
שטאפן, מסורות און מעשות, אגדות און משלים, װאס װאנדערן פון אײן 
פאלק צום אנדערן אינעם לויף פון צללט. אט דער פראצעס פוו א קולטור־ 
שותפות צװישן פעלקער, װי אפגעזונדערט זײ זאלן נישט זללו געאגראפיש 
און פיזיש, איז בולט ביז גאר אויפן געביט פון פאלקלאר, וװ די קװאליקע 
שטראמיקײט פון כל המינים פרעמדע מאטױון און עלעמענטן באגעגענען 
זיך מיט דעם ביסל פאלק־אײגנס, באפרוכטיקן און באלעבן דעם מאמע־ 
באדן, אױף װאס עס גײען אויף פרישע, זאפטיקע קולטור־פירות. רעדן 
מיר הללנט פון אקולטוראציע, אבער דאס איז כלל נישט קײן נללער, הללנט־ 
צללטיקער פענאמען. אזוי איז דאס שויו אגגעגאנגען פון קדמונים, אינעם 
בראשית פון אלע גרעסערע און קלענערע פעלקער. עס איז געװען א לע־ 

בעדיקער, אימפעטיקער אויסטויש פון אײגנס און פרעמדס, א פסדרדיקע 
אינטעררעלאציע פון אימאנענטע, שאפערישע קולטור־כוחות אין דעם װייטן 
װעלט־געשפרײט. 

װי דערמאנט ,איז אט די גזירה־שװה פון אנדערע קולטורן אויך חל 
אויף דער יידישער פאלקס־קולטור אין אלע אירע אספעקטן און מאניערן. 
ילדן האבן גישט בלויז ארי.ינגעטראגן זײער גרויסן און װאגיקן צושטײער 
אינעם קולטור־פארמעג פון דער װעלט, נײערט אויך פון דארט געשעפט 
חכמה און מחשבה, פירעכץ און שטײגער, מאדוסן און פארמען, און דערצו 
א שלל פון דערצײלערישע מאטױון, װאס זײ האבן קונציק אדאפטירט, 
באארבעט און פאראײגנט. 

יידן זענען שוין פון תמיד געװען באקאנט װי מײסטערישע נאראטארן, 
משלים־ און מעשה־דערצײלערס און געשפילט א װאגיקע ראל װי פאר־ 
מיטלערס און טראנםמיטארן פון די רי.יכע, פאנטאסטישע ליטעראטור־ 
אוצרות פון אריענט װאס זײ האבן אריבערגעטראגן אין דער מערב־װעלט, 
און אויף אזא אופן צעעפנט ני_יע האריזאנטן פאר דער אינטערנאציאנאלער 
דערצײלערישקײט. דער זױוג איז געװען א געראטענער ביז גאר. פאר דער 
פאלקלאר־פארשונג איז דאס כלל נישט קײן חידוש. װײסן מיר, אז מעשה־ 
שטאפן און נאראטױוע עלעמענטן שטײען אויפן שײד־װעג פון אינטער־ 
נאציאנאלן פאלקלאר, בי_יטן אפט דעם פרעמדן לבוש און קריגן א גוט־ 
צוגעטראכטן תוכן און אן אײגנדיק־מסוגלדיקן זינען. פון דעם פשוטן כלל 
קאנען מיר אפלערנען א קל־וחומר אויך אויף ילדן װי אן אלט, שאפעריש 
קולטור־פאלק. זענען יידן אין אלע צי_יטן געשטאנען אין א נאענטן, גייס־ 
טיקן קאנטאקט מיט דער ארומיקער װעלט אינעם אנגײענדיקן פראצעס פון 
א קולטור־אויסטויש, א מאל שטארקער און א מאל שװאכער, איז דער 
מעשה־פאטענציאל ביי ילדן כסדר געװאקסן און געװארן ילדישלעך אנינגע־ 
טיפט און פארגאנצט. אזוי איז תמיד געװען דער ילדישער דרך. מען האט 
נישט בלויז געגעבן דער װעלט גרויסע װערטיקײטן און דערהויבענע 
השגות, נאר װען מען האט אפילו אנטלייט און איבערגענומען געדאנקען 
און דערצײל־עלעמענטן פון דער פרעמד, האט מען דאס אלץ הוכיק פאר־ 
דײעט, מאדיפיצירט און אייגגעילדישט. דער שפירעװדיקער חוש פון ילדישן 
דערצײלער האט גוט פארשטאנען דעם חילוק צװישן דעם עיקר און טפל, 
און װי אזױ-זיך צו דערגרונטעװען צום תוך כדי דאס פרעמדע ילדישלעך 
צו אינטעגרירן און ארייננעמען אינעם קנין פון דער פאלקס־קולטור. 

דאס קאבען מיר אויך בפירוש אפלערנען פון דער אגדה װאס דער 
דימױן פון פאלק האט געװעבט מיט גרויס ליבשאפט און אכפערונג ארום 
דעם צעשטראלטן עבר און זי״ינע ליכטיקע געשטאלטן. אינעם תלמוד און 
מדרש האט די צעשײנטע אגדה מיט א שלל פון קאלירן און פאנטאס־ 
טישע מאטױון שפעדיק געפלײצט אינעם שטראם פון דער פאלק־שאפונג. 
מיט איר פשטות און חן, תוך און מהות, האט זי ארי״ינגעטראגן אין ילדישן 
לעבן א שפאר ביסל פרײד און בטחון, דערהויבנקײט און ױמטובדיקײט, 
עס בארי״יכערט און באװירקט. אויב הלכה איז געװען ראציאנעל, פראקטיש 
און אוטיליטאריש, איז די אגדה בעצם געװען װײגיק תכליתדיק, גיכער 
איראציאנעל, פאטעטיש און עמאציאנעל, שפילעװדיק־לייכט און מיסטיש 
באהויכט. זי איז אמתע פאלק־שאפונג, פאעטישע שאפונג מיט איר אײ־ 
גענעם נוסח, קלאנג און ניגון• אמאליקע חכמים האבן מיט זײער שפירעװ־ 
דיקן חוש באצײכנט די אגדה װי א פרישער קװאל װאסער װאס דער־ 
פרישט, לעשט דעם דארשט פון מענטש און קװיקט זי״ין הארץ. אזוי איז 
געװען די פעולה פון דער פארצי״יטישער אגדה און דער שפעטערדיקער 
מעשה, װאם דאם פאלק האט אין זײן דימױן אימפראװיזירט און שפעדיק 
געװעבט אין משך פון לאנגע דורות. 

װי עס איז מיר שוין אויסגעקומען בי.י אן אנדער געלעגנהײט צו דער־ 
מאנען האט די סובטעלע אגדה מיט אירע פילמיניקע שטאפן, תחילתדיק 
געהאט א דידאקטיש־מוםרדיקן כאראקטער. פון דער מעשה־פלא און משל 
האט מען געזאלט אפלערנען א שײנעם מוסר־השפל װי אזוי זיד נוהג צו 
זײן אין לעבן און געפינען לייטזעליקײט בי_י לי.יט און גאט כביכול. אװדאי 
האט דער דערצײלער נישט תמיד געקאנט פארקוקן דאס רעאלע לעבן מיט 
זי״ינע באדערפענישן און גלוסטענישן, און פארשטאנען אז מיט בלויז 
פרומקײט און מוסר קאן מען נישט קומען צו דעם ברײטן עולם. דאס אפט 
גרויע, האמעטנע לעבן מיט זי_ינע נםױנות און סכנות האט אויך פאר־ 
לאנגט א קאפעטשקע פארוױילונג, א לייכטן שטיף און א ביסל תענוג. 
א שײנע, פאנטאסטישע מעשה, א פרײלעכער אנעקדאט האט צו ביסלעך 
געהאלפן אפטאן דעם אומעט, צעשפילן דיי פאנטאזיע פונעם פאראומערטן 
מענטש און דערפרײען אויף א װײל זיין הארץ. אבער, װי דאס זאל נישט 
זי_ין, דער טראפ איז על־פי־רוב געלעגן אויף דעם רעליגיעז־מאראלישן 
מאמענט, אויף דער פאפולערער הסברה װאס איז אויסן געװען אנינצו־ 
פלאנצן גוטע מידות און פירן דעם ילד בדרך הישר. נישט געקוקט אויף 
דעם פארװײלונג־מאטעריאל װאס מױשבדיקע דערצײלערם און ארויס־ 

געבערס האבן דערלאנגט דעם ייך פון א גאנץ יאר, האט די ײדלשקײט 
װי אזוינע געהאט אירע באװארענישן און רעליגיעזע קװאליפיקאציעס פון 
װאס דער ציבור־ילדן האט זעלטן געקאנט אפנײגן. עס איז געװען דאס 
דורותדיק־אלינגעשטעלטע ילדיש־רעליגיעזע װעלט־בילד מיט זײו אידעלשן 
גאנג און אויסקוק, װאס האט זיך אגב כמעט מיט גארנישט אונטערשײדט 
פון דער ארומיקער װעלט. עם איז געװען א װעלט פון אן ארגאנישער 
גאנצקײט, מאנאליטיש אין איר באזונדערקײט און אפגעהיטנקײט. און אזוי 
האט א שטײגער אויך אויסגעקוקט די מיטלעלטערלעך־קריסטלעכע װעלט 
מיט איר באנעם און רעזערװאציעס. פון דעסטװעגן האט אפנים אויך די 
קירך מקיל געװען און צוגעלאזט געבן דעם מוסר־ה־שכלדיקן עקסעמפלום 
אן אויסטערלישע, פארשללטע מעשה, װאס האט געהאלפן זאפטיק פאר־ 
שמעלצן א פרומע, פאפולערע דרשה פון די גלחים און מוסר־זאגערס. 

א כאראקטעריסטישער שטריך פון דער אגדה װי א מעשה־שהיה איז, 

װאס זי װיל נישט בלויז זײן פאבולאר, פאנטאסטיש־צוגעטראכט מיט 
א שלל לעגענדארישע עלעמענטן, נללערט זי װיל זללן באגלײבט, אז אזוי 
איז דאס טאקע געשען. זי דערצײלט נישט בלויז נסים און פלאדיקע 
צופאלן פון װליטן אמאל, נאר זי איז אפט קאנקרעט, איצטיק און רעדט 
פון מענטשן און אמתע געשעענישן װאס האבן זיך פארלאפן אין א גע־ 
װיסער צײט. האבן מיר דא צו טאן מיט א ביאגראפישן עלעמענט אינעם 
לעבן פון א גדול ביי יידן, װאס הײבט זיך געװײנטלעך אן מיטן אלינגע־ 
שטעלטן נוסח: מעשה ב..., ברבי ױחנן, רבי עקיבא, רבי מאיר א. א., פון 
װאס דאס פאלק זאל אפלערנען גוטע מידות און פירעכץ, בפרט אין א צייט 
פון נויט און סכנות. די ליכטיקע, דערהויבענע געשטאלט פון אן אידעאל 
פון ענױות און גייםטיקער גבורה, מעלות װאס די געלייטערטע ײדישקײט 
האט שטארק באטאנט. דאם איז אויך געװען דער עצם־געדאנק און 
טעמאטיק פוןז אמאליקע בעל־דרשערם און בעל־אגדות, ביז צו די בעל־ 
מוסרס און מעשה־דערצײלערס און מגידים אין די שפעטערדיקע דורות. 

אויף אט דעם פעטן, הײמיש־אויסגעװארעמטן באדן איז אויך אויפ־ 
געקומען די מעשה אין לשון ײדיש און פארלײגט דעם יסוד פאר דער 
שפעטער צעבליטער דערצײלערישקײט פון דער פאלק־ליטעראטור, װאס 
שפינט די גילדענע פעדים פון דער יידישער יצירה פון די װללטע, פאר־ 
לאפענע דורות ביזן הלינטיקן טאג. אירע אנהײבן זענען פארגרונטיקט אין 
דער פאעטיש־קװאליקער אגדה װאס האט רחבותדיק געפלײצט נישט בלויז 
אין העברעלש און אראמיש, נייערט האט זיך אויד אויפגעהיט אין גריכיש 

אין דער אפאקריפישער און פםעװדא־עפיגראפישער ליטעסןטור (ספרים 
חיצונים), װאס געהער זיך אן אין דער תקופה פון אונױוערסאלן העלעניזם 
איבערן נאענטן מזרח. דאס זעלביקע איז אויך נוגע מחברים װאס האבן 
געשריבן אין אראביש אין דער תקופה פון איסלאמישן רענעסאנס• 

קװאליק האט אויד װײטער די אגדה געשלאגן אין די מדרשים און 
מעשות־זאמלונגען, װאס זענען אויפגעקומען אין מיטלעלטער אויף העב־ 
רעלש, ביז מיר דערגײען צו דער צי.יט פון אויפגײ פון א שאפערישער 
דערצײלערישקײט אין ילדיש. אויף אזא אופן שטײט די מעשה אין איר 
ילדישן לבוש אויפן שװעל פון דער אגדה מיט איר טעמאטיק און פאר־ 
טײטש־טעכניק. ילדישע מחברים, םארטייטשערם און קאמפילאטארן, האבן 
שוין פרי געגומען אריבערפירן אין דער פאלקס־שפראד דעם אוצר פון 
אגדות און מדרשים, בדי זײ זאלן זי_ין צוטריטלעך פאר דעם ברײטן עולם, 
דעם סתם־ילד און דער ילדישער פרוי, װאס זענען געװען צו ביסלעך 
טעמפ אויף דער עברי. אויפן ארט פון דעם קנעל־גוסח זײן הילצערנעם, 
האמעטנעם לשון װי עס איז געװען דער סוד פון די חומש־ און תפילות־ 
איבערזעצונגען, האבן זיד גענומען נאװאטארישע מחברים, שרי_יבערס, 
פאלקס־מענטשן, ״דינער פון אלע פרומע װײבער״, װי זײ האבן זיך גערופן, 
איינפירן א לייכטע, פליסיקע םארטײטש־שפראך פון פשט פארװעבט מיט 
דרש פון אגדה און מדרש. אױף אזא אופן האבן אנגעהויבן אויפקומען 
געראטענע איבערזעצונגען פון חומש און פארשײדענע מגילות װאס זענען 
געװען א באשטײ־טײל פון אללנגעשטעלטן םדר פון שבתדיקע און ױמ־ 
טובדיקע תפילות. אן אנזאג פון א נײעם פארטײטש־נוסח פון פשט און דרש 
איז געװען די איבערזעצונג פון ״שיר השירים״ פון יצחק םולקעס (קראקע, 
1579 ), דער עיקר אבער די פאראפראזע פון ״מגילת אסתר״ פון לײב בן 
משה מעליר, װאם איז ארוים עטלעכע יאר שפעטער אין קראקע, 1589 . 
אין זײן ״לאנגער מגילה״ װי דער מחבר האט אנגערופן זײן חיבור, 
פלעכט ער צונויף דעם טעקסט פון דער מגילה מיטן רי_יכן אוצר פון 
מעשות און לעגענדעס װאס ער שעפט מיט א ברייטער האגט פון אגדה־ 
מקורים פון תלמוד, מדרשים און תרגום־שני, — א געראטענער זױוג פון 
זאפטיקן פארטײטש און א שפע פון קאלירפולע דערצײלערישע שטאפן 
װאס פארכאפן דעם אטעם פונעם פשוטן לײענער און פארבינדן אים מיט 
דעם װי_יטן, ליכטיקן ײדישן עבר. 

פון דער ״לאנגער מגילה״ מיט איר אינטימען טאן און נוסחדיקעד 
בארעדעוודיקייט איז בלויז איין שריט צו דער בארימטער ״װײבערישער 

תורה״ דער ״צאינה וראינה״ פון יעקב בר׳ יצחק אשכנזי פון יאנאװע אין 
מדינת פוילן. האבן מיר דא צום ערשטן מאל א מדרש, א פראכט, אץ 
ילדיש, אויפן חומש לויט די סדרות פון דער װאד, מיט די הפטרות און 
מגילות, צוגעפאסט פאר די רעלעיעזע באדערפענישן פון סתם ילד און 
דער עיקר פון דער ילדישער פרוי, די עקרת הבית. יעקב אשכנזי אין געװען 
א ילד, א בן־תורה, א בן־בית אין הלמוד און מדרשים, כולל די מיטל־ 
עלטערלעכע מפרשים, און געשאפן א ספר װאס האט געלערנט פשט, פאר־ 
טללטשט מיט א פליסיקער, לי״יכטער און צוגענגלעכער שפראך דעם טעקסט 
פון דער תורה, פארװעבט חידושימדיק־קונציק מיט א צאל הארציקע 
מעשהלעך, משלים און ניסימדיקע לעגענדעס, װאס פליסן כישופדיק־ 
דערקװיקלעך פון רללכן אוצר פון דער אגדה און מדרש. מיט איר פשטות־ 
דיקן לשון און אײגנדיקן נוסח, איז די צאינה וראינה געװארן דאס קלא־ 
סישע און ביז גאר פאפולערע ספר אין דער ילדישער פאלקס־ליטעראטור, 
פון װאס דורות ילדישע מאמעס האבן, עד הױם, געצויגן זײער גייסטיקע 
יניקה, געשטארקט זײער בטחון, און געדינט װי א װעגװילזער און א דער־ 
צלער פון דעם ױנגן דור. 

פארשײדן זענען אפט די װעגן אין דער ליטערארישער ארענע און 
אין דער ילדישער ליטעראטור בפרט. נישט תמיד שפילט דאס מזל צו א בוך 
אז עס זאל דערבליקן די שללן פון טאג. אפנים צו דער ועלביקער צייט 
װען יעקב אשכנזי האט פארגרײט זללן שם־דברדיקע צאינה וראינה, האט 
זללנער א בן־דור, אנשל לוי, װאס האט געלעבט אין אײבער־איטאליע אין 
דער צװײטער העלפט פון 16 טן י״ה, געשאפן א ביז גאר אינטערעסאנטן 
מדרש צום פרק אין ילדיש. עס איז געװען א ברײט־פארנעמיק װערק מיט 
אלע מעלות פון פשט און דרש, געשריבן פון א ילד, א בן־תורה און א בעל־ 
מוסר, אין א זאפטיקן לשון, מיט א שלל פון אילוסטראטױוע אגדות, שײנע 
משלים און ליבלעכע מעשות, נוסחדיק אללנגעטייטשט און אינטערפרע־ 
טירט. איז אבער דער מדרש געבליבן עטלעכע יארהונדערטער א כתב־יד 
און ערשט איצט זוכה געװען ארויסצוגײן אין א העברעלשער װיסנשאפט־ 
לעכער אויסגאבע פונעם מחבר פון די שורות, און דערשינען אין דער 
סעריע שריפטן פון דער װיסנשאפטלעכער אקאדעמיע איו ירושלים. 

קאנען מיר םון דעם ביז אהער געזאגטן אפלערנען, אז אין דער ילדי־ 

שער גאס פון אמאל, אין געטא און מחוץ, האט עס געשװיבלט און 
געגריבלט מיט פילמיניקע מעשה־שטאפן און פראזע־דערציילונגען, װאס 
זענען רחבותדיק געפלאסן פון די עלטסטע צללטן, זיך כםדר באגללט, בארלל־ 

כערט און פארמערט. תחילתדיק איז דער .דאזיקער פראצעס אנגעגאנגען 
בעל־פד., פון מויל צו מו< דערנאך האט מען זיך געגומען דעם צעשפרײטן 
מאטעריאל פארשרײבן, פיקסירן און זאמלען. א מאל האט דאס געקאנט 
זײן א האנטיקער האנט־געשריבענער מחזור, א מינהגים־ אדער א דינים־ 
ספרל אין וואס דער מחבר אדער קאפיסט האט ארײנגענומען א צאל 
מעשות װי א הוספה פארן לײענער פון װאס ער זאל אפלערנען מוסר און 
דרך־ארץ. אין לויף פון דער צי״יט, בפרט זינט דעם אויפקום פון דרוק, 
האבן זיך פלײסיקע קאמפילאטארן און ארויסגעבערס גענומען דעם צעזײטן 
און צעשפרײטן מעשה־מאטעריאל איינזאמלען און ארויסגעבן. קלענערע 
אויסגאבעס פון דעם מין האבן זיך באװיזן אויף דער ׳ץדישער גאס אינעם 
16 טן י״ה און קענטיק געווען זייער פאפולער בי_י דעם עולם לײענערס. 

בי_ים סוף פון יארהונדערט האט זיך געהאט דער אקומולירטער מאטע־ 

ריאל אזוי שטארק צעװאקסן, אז יעקב בן אברהם פאלאק פון מעזריטש, 
אין רײסן, א בריה א דרוקער און א פאקן־טרעגער (װי א מוכר־ספרים 
האט זיך דעמאלט גערופן), איז צוגעטראטן אפצודרוקן די ערשטע גרויסע 
זאמלונג פון אלט־ילדישע מעשות. עס איז געװען דאס בארימטע מעשה־ 
בוך (באזעל, 1602 ) װאס האט אנגעהויבן אין דער פאלק־ליטעראטור א 
ני_י קאפיטל פון ילדישער דערצײלערישקײט. אינעם מעשה־בוך איז אויף 
א סיסטעמאטישן און געראטענעם אופן געקומען צום װארט די דורות־ 
לאנגע פאלק־שאפונג, װי זי האט מחיהדיק געלעבט בי_ים פאלק, סי_י 
בעל־פה און סי_י אין געשריפטס, — א ליטעראריש געשעעניש פון א 
גרוסער װאג. װי אזוינס איז דאס מעשה־בוך געװען א גוט־פארגרײטער, 
םאלידער אינװענטאר פון דער אלט־ילדישער אגדה און מעשה, װאס האט 
געזאלט זײן א ״טללטשע גמרא״, אפנים לויטן מוסטער פון יעקב אשכנזיס 
״װײבערישער תורה״. קארגט טאקע נישט דער ארויםגעבער אינעם שער־ 
בלאט קײן שבחים װעגן זי_ין זעלטענעם אויפטו פון א גמרא אין ילדיש, 
א ביז גאר גײער זשאנער פון א ילדיש ספר װאס איז ביז דעמאלט נישט 
געװען בנימצא, באטאנט ער טאקע, אז זײנע ״מעשים״ זענען חלילה נישט 
קײן אויסגעטראכטע, נייערט ארויסגענומען פון דער גמרא, פון מדרש 
רבה און ילקוט, פון בחײ, דעם הײליקן ספר חסידים און םפר מוסר, און 
אז זי_ין בוך מיט די אלע גוטע מעלות װעט זיכער אויסנעמען בײ דעם 
ילדישן לײענער. מיט גרוים בארעדעװדיקײט איז דער ארויסגעבער נאך 
מוסיף, אז מיט זללן נאװאטארישן אויפטו פון א ״טללטשע גמרא״ האט 

ער נישט בלױז אין זינען געהאט דעם סתם־ייד, ני.יערט אויד דעם בן־תורה, 
דעם רב און רביצין, װאס װעלן ארײנקוקן אין דעם ספר און ציען דערפון 
א סך נוצן. 

איז טאקע דער ערשטער און פארנעמיקםטער טײל פון מעשה־בוך א 
זאמלונג פון ליבלעכע אגדות, מדרשים און תמימותדיקע מעשות, אויס־ 
געסדרט לויט די מסכתות פון תלמוד, א שטײגער ברכות, תענית, גיטין 
א. א. אבער דאס איז נישט אלץ. עס גייט נאך וױיטער ארי.ין א ציקל פון 
מיטלעלטערלעכע ביאגראפישע לעגענדעס און פאלקס־מסורות, פלאדיקע 
מעשות פון לעבן און פעולות פון אמאליקע ילדישע גדולים. װײזט זיך 
אבער ארויס, אז אפילו דער פרומער ארויסגעבער פון מעשה־בוך, האט 
בפירוש נישט געקאנט אויםקומען בלויז מיטן פרומען, תכליתדיקן מוסר 
און זיך לכל־הדעות געמוזט צופאסן צו דעם געשמאק פון דער צי_יט און די 
פארלאנגען פון דעם עולם לײענערס, װאס איז געװען אמאל זשעדנע, װי 
דערמאנט, נאך א ביסל עולם־הזהדיקײט און תענוג. מען האט געמוזט דעם 
לײענער צוליב טאן און אים אונטערהאלטן און אמוזירן װי װי_יט עס האט 
זיך געלאזט. אויף אזא אופן האט אויך דער פרומער יעקב בן אברהם 
פאלאק ארײגגענומען אין זי.ין פילמיניקן מעשה־בוך א צאל צוגעקליבענע 
מעשות פון א לי.יכטערן, אפט פארשי_יטן כאראקטער לויטן מוסטער פון 
די באקאנטע פאבליאס װאס האבן שטארק אויסגענומען. ער האט אפנים 
נישט געהאט קײן אנדערע ברירה וױ מאכן געװיסע קאנצעםיעם מיט זײן 
אפקלגיב, װאס ער האט אבער געכשרט מיט א נוסחדיק־פרומען מוסר־ 
השכל און א לי״יטישן הױצא־לנו־מזה. װי עס איז געװען דער שטײגער, 
האבן זיך א סך מעשות פארענדיקט מיט אן אפגעהיטעגעם יהי רצון אויף 
א באלדיקער גאולה, מיט א תמימותדיקער װינטשונג, אז גאט זאל שיקן 
װאס גיכער משיחן און אױסלײזן זײן פאלק פון פינצטערן גלות. אזוי איז 
דאס געװען דער אי_ינגעשטעלטער סדר פון די פארצניטישע מעשה־דער־ 
צײלערס, און איבערגאנגען צו די פאפולערע בעל־דרשערס און מגידים 
פון אמאל. 

װי שוין געזאגט, אז נישט געקוקט אויף דעם פרומען אי_ינשטעל פון 
מעשה־דערצײלער, גײט נישט זעלטן דער מוסר האנט־אין־האנט מיט א 
לי_יכטן פארװי_ילוגגס־זשאנער, אן עלעמעגט פון חוזק מיט א תמימותדיקן 
ערנצט, קודש מיט א שמיץ פון װאכעדיקײט. אזוי איז דאס רוב געװען 
דער סדר בי_י די אומות־העולם און אויף דעם פארמאגן מיר בולטע ראױת 

אין דער װעלט־ליטעראטור פון די מזרחדיקע און מערבדיקע פעלקער. 
פארט אבער האט ילדישע אפגעהיטנקײט פארשטאגען צו צוימען און מאדי־ 
פיצירן דעם הארבן, פרעמדן עלעמענט אים געגעבן א ילדישלעכן קאלאריט 
און אן אײגנדיקע ילדישע צורה, װאס זאל זיין צוגעפאסט צו דעם מהות 
פון ילד און זיין װעלט־באגעם. 

פונקט אזוי װי די צאינה וראינה האט אױך דאם מעשה־בוך שטארק 
באגליקט און געװארן אײנם פון די באליבטסטע פאלקס־ביכער אויף דער 
ילדישער גאס. מען האט עס כסדר איבערגעדרוקט, אפט מיט קענטיקע 
שינוילם און ד״וספות, און אין א געקירצטער װערסיע איז עס נאך געװען 
שטארק פאפולער אינעם 19 טן י״ה. 

דער אײזערנער באשטאנד פון מעשה־בוך מיט זיי־נע דורות־אלטע 
טראדיציעם און מעשה־רעקװיזיטן, האט אינעם 18 טן י״ה געביטן צו בים־ 
לעך זיין צורד״ מחברים און קאמפילאטארן װאס האבן געשעפט מיט א 
ברײטער האנט פון דעם צאפלדיקן, כסדר זיך באני״יענדיקן נאראטױון 
אוצר, האבן צוגעגעבן א צאל מעשות פון זוהר און קבלה־םפרים מיט 
פלאדיקע דערצײלונגען פון אר״י (ר׳ יצחק לוריא) און אנדערע מקובלים, 
און פארגאנצט די לעבעדיקע פאלקס־יצירה. 

פון דעם ביז אהער געזאגטן איז קלאר, װאס פאר א ראל עס האט 
געשפילט די שטראמיקע אגדה און מעשה אין דער אויפגײענדיקער מוסר־ 
ליטעראטור אין ילדיש פונעם 16 טן און דזטן י״ד״ די ליבלעכע מעשה מיט 
איר פרומען מוסר־השכל האט געמילדערט דעם שטרעגגן, שרעקעװדיקן 
טאן פון שטראף און עינוילם װאס דערװארטן דעם מענטש מיט די אימהדיקע 
רײד פון בעלי־מוסר און מוכיחים. די מעשה האט געגלעט, דערפרײט און 
ארײנגעטראגן א ביםל פרישקײט און קאליר אינעם לעבן פון פשוטן ילד. 
צום אונטערשײד פון א רײ אנדערע, פאפולערע מוסר־ספרים, א שטײגער 
״בראנטשפיגל״, ״לב טוב״, האט דװקא דער מחבר פון ״שמחת הנפש״ 
פארשטאנען צו דערקװיקן דאס הארץ פון מענטש מיט זי.ינע קלוגע רײד 
און דער עיקר מיט א שײן מעשהלע און ליבלעכן משל. 

א וװנדערלעכע דערװאכוגג און אויפריכטעניש פון דער אײנגע־ 
שטעלטער, אלט־שטײגערישער פאלקס־מעשה, האט געבראכט מיט זיך 
דאס קװאליק־צעברויזטע חםידות מיט זי_ין עמאציאנעלן ברען און סטי־ 
מולירטער התעוררות• אקומולירטע גייסטיקע פאטענצן פון דורות האבן 
זיך פון דאס גי.י צעװירקט און באקומען א צעשטראלטן תיקון. װי א 

פאלקס־באװעגונג האט חסידות ארײנגעטראגן אין דער פארחלומטער, 
הארציקער מע&ה א פארטיפטע דימענסיע און זי דערהויבן צו ני״יע, פלא־ 
מיקע הײכן. נישט קײן אנדערער װי דער בעל־שם־טוב גופא האט מיט 
דעם עולם געלערנט די חשיבות פון דעם פשוטן מעשהלע, אז מיט זי״ין פוה 
קאן דער מענטש דערגײן צו הויכע השגות און געטלעכע מדרגות, װאס 
פירן צו א יחוד מיטן בורא־עולם. 

ד נחמן בראצלאװער, דער שטראליקער דיכטער אינעם חםידישן 
קאפטאן, האט געקלײדט זיין צעשטורעמטע מחשבה אין א לבוש פון א 
סודותדיק־פאנטאסטישער מעשה, פול מיט רמזים און א השתפכות־הנפש־ 
דיקער לעכצונג. אין זי״ינע פאעטיש־אימפראװיזירטע מעשות האט אוגדז 
ר׳ נחמן, דער זעלטענער בעל־חלומות, אויסגעכישופט אן אידעאלע, פאר־ 
הוילענע, סודותדיקע װעלט, אויסגעגליט אין זיין טיפן אומרו און פאר־ 
דבקותדיקער נשמה־בענקשאפט, א װעלט וװ נאר דערהויבענע, גאטזוכע־ 
רישע גי״יסטער באװעגן זיך. עס איז געװען, װאלט איד געזאגט, די װעלט 
פון א קאפקא מיט איר אײביקן אומרו, יסורים און א פארבארגענעם, 
עקסיסטענציעלן פחד, מיט װאס אט דער באהויכטער דיכטער האט זיך 
שװער געראנגלט אויפן שװעל פון אונדזער היינטיקער, צערודערטער צײט. 

אזוי איז געװען דער לאנגער, היסטארישער װעג פון דער מעשה, פון 
אירע ערשטע אנהײבן אין דער מקורדיקער אגדה ביז צו איר אויפגײ און 
צעבליטקײט אין ילדישן לשון. אין די װערק פון י. ל. פרץ, ש. י. עגנון 
און דער פלעיאדע פון העברעלשע און ילדישע דיכטערס אין אונדזערע 
לעצטע דורות, האט די הארציקע, פארצליטישע מעשה באקומען איר קינ־ 
סטלערישן אויסדרוק און סובלימירטן תיקון• די אגדה און מעשה, א ירושה 
פון דורות, איז געװארן דער עקשטײן פון דער ילדישער פאלקס־ליטעראטור, 
דער קנין און גללסטיקער פארמעג פון דעם זיך־באנללענדיקן ילדישן לעבן 
איבער גאר דער װעלט. 



באטראבטונגען וועגן בחירה און גאולה 

אױםדערװײלטלןײט 

דער אתה־בחרתניזם איז פאר יידן געװען אן עפיטעט װאס האט אונדז 
קײן גוטס נישט געברענגט. די װעלט דרויסן און א פשיטא שוין מאדערנע, 
אויפגעקלערטע ילדן, האבן אונדז די פארצײטישע מסורה פון ״אתה בחר־ 
תנו״ בי_י קײן שום אופן נישט געװאלט מוחל זײן. פאר זײערע אײדעלע 
נאזלעכער האט דאס געשמעקט מיט עקסקלוסױויטעט, מיט א געפיל פון 
איבערגעטריבענער סופעריאריטעט און נאציאנאלער גאװה. האבן מיר 
דערפאר טאקע געצאלט א מוראדיקן פרי_יז מיט בלוט און האב־און־גוטס 
אין משך פון לאנגע דורות. פרעגט זיד נאר, װי אזוי האט פארט א ילד 
געקאנט רעאגירן אין די צײטן פון נויט און שפלות, אז ער זאל נישט אין 
גאנצן װערן פארפאלן און אויםגײן אין א ים פון צרות ? רעזיגנאציע װאלט 
נישט געװען דער ריכטיקער היסטארישער ענטפער, ילדן האבן געהאט א 
געטלעך־מענטשלעכע שליחות אין דער װעלט, האט דאס געשטארקט 
זײערע הערצער, געשטאלט זײער נאציאנאלן רצון, װאס האט זײ דערהאלטן 
בי_ים לעבן. 

פארטראכט מען זיך אבער אין דעם עצם רעױן פון אויסדערװײלטקײט, 
דערזעען מיר, אז ילדן זענען אין דעם פרט נישט געװען די אײנציקע 
צװישן די קולטור־פעלקער װאס האבן זיך געגרײסט מיט זײער עליטא־ 
רישקײט און שליחות אין דער װעלט. װײסן מיר פון א בכבודיקער צאל 
גרויסע פעלקער אין דער אלטער און נײער צײט, װאס האבן געקוקט אויף 
זיך װי אויף דאס אײבערשטע פון שטײסל, ממש די הארן און די קרוין 
פון דער בריאהג אדאנק זײערע קולטורעלע און טעכנישע דערגרײכונגען, 
זײער גבורה און נצחונות אויפן שלאכט־פעלד, האבן זײ זיך באטראכט 
פאר מערװערטיק און העכער פון אנדערע פעלקער, װאס זײ האבן גענומען 
צו געװעלטיקן איבער זײ און אונטערדריקן מיט כוח. עס איז אפנים 
געװען זײער היסטארישע שליחות אנגעלאדן מיט גזילות און רציחות, װאם 
האט זײ געגעבן דאם רעכט איינצונעמען װאס א מאל מער פרישע לענדער 
און נײע פעלקער און זײ דעספאטיש באהערשן. 

סי_י דעד ברוטאלער כוח און סי.י די קולטורעלע סופעריאריטעט מיט 
איר שליחות־פונקציע, האט אפט ארויסגערופן בײ די װעלט־באצװינגער א 
געפיל פון ביטול און גרינגשאצונג לגבי די פרעמדע, כמעט אומבאקאנטע 
פעלקער און זייער שטײגער לעבן. מען האט דערפון אפגעחוזקט, באטראכט 
פאר אפגעשטאנען און פינצטער. די פריש־געבאקענע קולטור־טרעגערס 
האבן דאס געזען װי זײער שליחות אין דער װעלט, מזכה צו זײן די בא־ 
הערשטע לענדער און פעלקער מיט זײער ליכטיקער קולטור און צױוי־ 
ליזאטארישע אויפטוען. אין דעם פרט זענען אויד די אלטע גריכן נישט 
געװען קײן ױצא מן הכלל. פרעמדע פעלקער זענען פאר זײ געװען סתם 
בארבארן: אזוי איז אויך געװען דער גבורה־גאנג פון די רוימער, און אזוי 
האט זיך אויך נוהג געװען אין א שפעטערדיקער הקופה די קריסטלעכע 
קירך מיט איר פרימאט פון װעלט־אויסלײז און גרויסער ליבשאפט צו דעם 
פארלוירענעם, זינדיקן מענטש. אגב, האט די קריסטלעכקײט געגלײבט 
נאך זינט פאולוסן, אז די געטלעכע בחירה איז איצט געװארן אריבער־ 
געטראגן פון פאלק ישראל אויף איר, אויף די מאמינים אין ישו, דער זון 
פון גאט, װאם זענען אויף אזא אופן געװארן דאס ני_יע, אמתדיקע פאלק 
ישראל. 

פאר בארבאריש האט אויך שפעטער געהאלטן דער מערב דאס מלכות 
ביזאנץ אין מזרח מיט זי_ין גריכיש־ארטאדאקסישער קירך. אויפן װעג פון 
פי_יער און שװערד איז אויך געגאנגען דער איסלאם אין זיין הײליקער 
אמונה־שליחות און ארױפגעצוװנגען מיט אכזרױתדיקער תקיפות מוחמדס 
גלויבן אויף נאענטע און װײטע פאלקשאפטן אין אזיע. צו אט די באר־ 
באריש־דעספאטישע מעשים האבן זיך פעלקער און רעליגיעס געהאלטן 
פאר בארעכטיקט, מחמת זײער אויסדערװײלטקײט און באזונדערער שלי־ 
חות אין לעבן. אזוי האט עס אויסגעזען על־פי־רוב אין די פארגאנגענע, 
אלטע תקופות אין דער מענטשלעכער געשיכטע. 

נישט אנדערש איז עס אויך צוגעגאנגען מיטן בחירה־געדאנק אין 
אונדזער מאדערנער, אויפגעקלערטער װעלט. אט נעמט, למשל, דאס רוסישע 
פאלק, װאס טראגט זיך שוין ארום זינט לאנגע צי_יטן מיטן געדאנק פון 
שליחות און אויסדערװײלטקײט, און װאס לעבט נאך עד הױם וױיטער 
אין די טיפענישן פון דער רוסישער נשמה. שוין אלײן די פראװאסלאװנע 
אמונה, װאם רוסלאנד האט איבערגענומען פון דער גריכיש־ארטאדאקסישער 
קירך פון ביזאנץ, זאגט עדות אויף איר רײנקײט און אמתדיקײט װאס 

האט קײן גלײכן גישט. דאס רוסישע פאלק האט א גרױסע, היסטארישע 
שליחות מחזיר למוטב צו זי.ין די מערב־קריסטלעכקײט, װאס איז נישט 
עכט, איז אװעק פון אמתדיקן מקור און איז דעקאדענט. רוםלאנד, האט 
מען געהאלטן, איז דער אמתער משיח פאר די פעלקער פון דער װעלט, װאס 
װעט מיט זיין לויטערקײט און קדושה ברענגען באפרײונג און א תיקון 
פאר דער פארלוירענער, זינדיקער מענטשהייט, אזוי האבן אויך געטענהט 
די כל המיגים בעל־מחשבותן, בפרט די אידעאלאגן פון פאנסלאװיזם 
אינעם 19 טן יארהונדערט. אזוי, א שטײגער, האבן דאגילעװסקי און אפילו 
דאסטאיעװםקי ארויסגעקוקט מיט משיחישער דבקות אױף דעם אפאקא־ 
ליפטישן געראנגל מיט די בוחות פון טומאה אין מערב. דוכט זיך אז מיר 
װעלן נישט מאכן קײן טעות זאגגדיק, אז אפילו פארשלײערט מיט די תורות 
פון מארקס און לעגינען לעבט אלץ נאך די שליחות־בשורה פון רוסישן 
פאלק אין די הערצער פון די ױרשים פון סטאלין און לענין, װאס גײען אן 
תקיפותדיק מיט זײער עקספאנסיאנאלן אימפעריאליזם און אוגטערדריקונג. 

אויך אין מערב האבן נישט געפעלט קיין פעלקער מיט בחירה־ און 
שליחות־קאנצעפציעס. אזוי למשל, האט מאזיני, דער גרויסער איטאליע־ 
נישער פאטריאט און באפרײער, געקוקט אױף איטאליע װי אן אויסדער־ 
װײלט פאלק, א מין פאלק ישראל אין דער מאדערנער הקופד״ הי_יגט ערשט 
דאס דײטשישע פאלק האט אין אלע זי_ינע היסטארישע גילגולים געשוואנ־ 
גערט מיט חלומות פון אויסדערװײלטער גרויסקײט. דעם קולמיניר־פונקט 
האבן אין דעם פרט ערשט דערגרייכט די נאצי־טעארעטיקערם און מושלים, 
מיט זײער אי_ינגעבוירענער פינצטערער שינאה צו אלץ װאס איז נישט 
עכט־ און אײגנדיק־דײטש און ״ראסן־רײן״. אין זײער אײבערמענטש־ 
און בחירה־שגעון האבן זײ גענומען פארלענדן מיט מוראדיקער אכזרױת 
א גרויסן טײל פון ױדישן פאלק, װאס איז מיט זי_ין מאראל און הומאגיטעט 
געװען א דארן אין זײערע אנטמענטשטע אויגן. האבן אט די אויפן גער־ 
מאנישן געטער־אלימפ אויסדערװיילטע װעלט־אויםלײזערס געהאט זייער 
פארדינטן מיאוסן סוף אין דער בארימטער ״געטער־דעמערונג״ אינעם 
פארחרובטן די״יטשלאנד נאך דער מלחמה. פרעגט זיך גאר, װעט דאס זי_ין 
א לערע און א מוסר־השכל פאר אלע קומענדיקע ״אויסדערװײלטע״ מיט 
א שליחות װאס פארבלענדט דעם רײנעם אמת און דערשטיקט אים צום 
סוף 1 

װי דאס זאל נישט זי_ין אין דער ארומיקער װעלט, אנדערש זעט פארט 

אויס דער געדאנק פון בחירה פון א ילדיש־היםטארישן קוק־וױנקל. אויס־ 
דערװײלטקײט בײ ילדן איז שױן פון קדמונים געשטאנען אױף א העכערן, 
רעליגיעז־מאראלישן פלאך. בחירה האט נישט געמײנט סתם זיין אויסנעמיק, 
עליטאר און עקסקלוסיװ, נאר האט שױן תחילתדיק ארױפגעלײגט אויפן 
כלל־פאלק גרױםע התחײבותן. עס איז געװען, װי יידן האבן דאס געזען, 
א געטלעכע בחירה פון פאלק ישראל, א רעליגיעז־נאציאנאלער פרימאט 
מיט א שליחות פון גאט צו דער װעלט. אינעם צענטער פון דער בחירה 
שטײט ד׳ , געטלעכע התגלות צו די אבות אין דער קדמון־צייט פון דער 
פאלקס־געשיכטע, װאס האט שפעטער באקומען זיין העכסטן אויסדרוק 
און פארטיפטן תוכן אינעם אקט פון מתן־תורה. לויט דער ילדישער השקפה 
איז דער יםוד פון דער התגלות געװען דער ברית, דער בונד, װאס דער 
אײנציקער גאט און באשאפער פון דער װעלט, האט געשלאסן מיט זײן 
פאלק, כדי עס אױסצוטײלן פון אלע פעלקער ארײנגעטאעגע אין מאכט־ 
תאװת און געצן־דינסט, און אויף אזא אופן דערהײבן זײן אויסגעװײלט 
פאלק צו זיך• 

האבן מיר דא-צו טאן מיט א טראנסצענדענטאלער קאנצעפציע פון 
א ױרידיש־גילטיקן אפמאך צװישן צװײ צדדים, גאט, כביכול, אויף דער 
אײנער זי״יט און דעם פאלקישן קאלעקטױו פון די בני ישראל אויף דער 
אנדערער זײט. שוין פון זי״ינע היסטארישע אנהײבן איז דער אפמאך 
אנגעלאדן מיט א סך היסטארישער גורלדיקײט אויף להבא, מיט דעם 
באקאנטן ״נעשה ונשמע״. ילדן האבן אזוי שטארק פארטרויט גאט, אז זײ 
האבן אפילו צוגעזאגט מקבל זײן די תורה מיט זײער נעשה, אײדער זײ 
האבן נאד געהערט װעגן װאס עס גײט דא. עס איז א שטענדיקער דיאלאג 
צװישן גאט און מענטש װעגן די התחײבותן פון מענטש־ילד, װאס עס 
לאזן אוגדז הערן פי״יערלעד דעקלאראטױו א צאל קאפיטלעך אין שמות און 
דברים. גאטס באשטעטיקונג פון דער בחירה און זײן הבטחה פארן קױם 
פון פאלק ישראל איז געבונדן מיט דעם תנאי, אז דאס אויסדערװײלטע 
פאלק װעט אפהיטן דעם געשלאסענעם בונד, בלי.יבן געטרײ דעם הײליקן 
רצון פונעם באשאפער און נעמען אויף זיד דעם עול פון זײן א ילד. דער 
יסוד פון דעם אפמאר איז דער, אז כדי ילדן זאלן האבן א קױם, איז דער 
תנאי אפצוהיטן גאטס געבאטן, זײן גאטספארכטיק און פירן א רעכט־ 
פארטיק און װארהאפטיק לעבן. אויב גישט, װעט גאט אפװענדן זיין 
פנים פון פאלק ישראל און עס װעט קומען דער ױם השם, דער ױם הדין, 

אומגליק און חורבן ו דאס איז די פאלאריטעט אינעם ילדישן היסטאריאזא־ 
פישן באנעם פון די רעליגיעזע קדמונים און די נביאים. עס איז די 
דיאלעקטיק אין דער ילדישער געשיכטע מיט איר טעזיס און אנטײטעזיס 
פון גוטס און שלעכטס. דער געדאנק פון ליכט און פינצטערניש, פון 
חורבן און אויפריכטעניש ציט זיך װי א רױטער פאדעם סיי אין דער תורה 
און סי_י אין די נביאים און כתובים, און װערט אפאקאליפטיש פארװעבט 
אין די פסעװדא־עפיגראפישע שריפטן אין דער צי_יט פון בית־שני, און 
װערט דראמאטיש פארסכהכולט אין דער אגדה און מדרש. 

פארמאגן מיר שוין אין דעם שטראליק־דעקלאראטױון קאפיטל אין 
דער תורה ןשמות, י״ט, ה׳־ו׳) און אפשר נאך בפירושער אין דברים ז, 
ו־י״א, דעם תמצית און זינען פון דעם בחירה־געדאנק און די התחײבות 
פון פאלק אפצוהיטן די רעליגיעז־עטישע געבאטן. לײעגען מיר אין שמות 
י״ט אט װאס: ״און איצט, אויב איר װעט זיד צוהערן צו מײן קול, און 
איר װעט אפהיטן מיין בונד, װעט איר זי_ין מי_ין באזונדער אײגנס פוז 
צװישן אלע אומות... און איר װעט מיר זײן א קעניגרי_יד פון כהנים און 
א הײליק פאלק״. 

אט װעגן װאס עם איז געגאנגען דעם ילדישן געזעץ־געבער שוין אין 
דער קדמונים־צילטו דער טראפ ליגט אויף מאראליש־רעליגיעזער אפגע־ 
היטנקײט, די רײנקײט פון מענטש און זײן הײליקײט. אויף אן אנדער 
ארט (ויקרא י״ט, ב׳) הייסט עס גאך בפירושער: ״זי_יט הייליק, װארעם 
איך, אײער גאט בין הײליק״. די מעטאפיזישע הײליקײט פון גאט פאר־ 
לאנגט פון מענטש א רײן, פארהײליקט מענטשלעך לעבן, א לעבן אויף א 
העכערן, םפיריטועלן פלאך, אן עװלות און פארדארבנקײט. דאס איז דער 
תמצית פון דער געטלעכער בחירה און דער התגלות אויפן בארג סיני. 

אװדאי איז דער פאקט פון דער אויסדערװײלטקײט, װי ילדן האבן 
דאם תופס געװען, א זעלטענע אױסצײכענונג, א געטלעכער פרימאט מיט 
װאם ער האט אין זי_ין גרויסן חםד באשאנקען דאס פאלק ישראל, עס 
ארױסגעהויבן און דערהויבן מענטשלעך־געטלעך. אבער, װי שוין דערמאגט, 
טראגט אט דער פרימאט א גרויסע התחײבות פארן קױם פון פאלק. זײן 
שליחות אין דער װעלט איז פארשװאנגערט מיט א גורלדיקער אחרױת 
און א שװערן עול. די מעטאפיזיש־אוגױוערסאלע שליחות פון ילדן איז 
נישט סתם קי_ין שפילעכל, א קאטאװעסל. בחירה און די מיט איר פאר־ 
בוגדענע פאלק־שליחות, איז א ביז גאר הארבער ענין װאס קומט נישט 

אן לי_יכט. אדרבא, עס איז א הארבע, דערצלערישע אױפגאבע סײ פון יחיד 
און סי_י פון פלל, און װעגן דעם רעדט זיו פסדר מיט גרויס עמפאזע אין 
די שריפטן פון תנ״ך. דערצו קאן מען באר ראוי זײן דורד אן אמתדיק, 
רײן הארץ, מאטערניש און שװערע, אױלנגעטאענע ארבעט. דער ציל צו 
דערהײבן דאס לעבן אויף א העכערער מדרגה פארלאנגט אויד א מאראלישע 
װעלט־ארדענונג, מיט אירע נארמאטױוע געזעצן און אבסאלוטע װערטי־ 
קײטן, װאס זאלן צוימען די האמעטנע תאװת־אפעטיטן און אלדאס בײז, 
עװלות און א ברוטאל־דעספאטישע הערשאפט פון שטארקן איבער דעם 
שװאכן, װאס זענען עלול צו צעשטערן דאס משקולת אין לעבן. אין א 
הפקרדיקער, כאאטיש־צעניזוקטער װעלט קאן גארנישט געמאלט זײן 
רעכט און דין, און דער מענטש איז א פארפאלענערז פון אט דעם פשוטן 
אמת האבן שוין אלע באהויכטע גײסטער, סי_י בײ ילדן און סיי בי_י די 
אומות־העולם גוט געוװסט און זיך געראנגלט מיט דער שװערער פראבלע־ 
מאטיק. אין דעם פרט זענען שוין ילדן פון תמיד געװען שטארק נזהר און 
געהאלטן דעם דופק אין דער האנט• זײ האבן דאס געהאט בקבלה פון די 
עלטסטע דורות, אז בחירה לײגט ארויף אויף זײ אן אויסנעמיקע מאראליש־ 
רעליגיעזע אחרױת, צו װאס סײ דער יחיד און סיי דער כלל מוז זיין דער־ 
װאקסן און אפגעהיטן מיט אלע כוחות. 

דאם לערגען מיר אויך באשיימפערלעך אפ פון די פײערלעך־דעקלא־ 
ראטױוע אנזאגן אין דער תורה װי אין די נביאים, און מיט א צוגאב פון 
א זינענדיק־פארטיפטן אויסטײטש פון די חכמים אין די שפעטערדיקע 
דורות. עס איז געװען פאר אלעמען קלאר, אז אין תוך גענומען האט גאט, 
דער האר פון דער בריאה, נישט אויסדערװײלט דאס פאלק ישראל װי זיין 
אײגנם און אײביקע נחלה, צוליב די מעלות טובות פון פאלק, זײן גבורה 
אדער חכמה, זי_ין פילצאליקײט און גרויסקײט. ילדן זענען תחילתדיק נישט 
געװען קײן גרעסערע יחסנים אדער מורה־מרינוס פון א רײ אנדערע פעל־ 
קער! אדרבא, א פאלק פול מיט חסרונות און פגימות, אן עם קשה עורף! 
אויף דעם האבן שוין פון תמיד רעאגירט די נביאים מיט רוגזה און שװערע 
שטראף־רײד. 

קלארע דיבורים אויף דעם ענין פון בחירה האט אונדז א שטײגער, 
געלאזט הערן דער צעשטראלטער נביא עמום (ט׳ ז־ח). װאס איז אײגנטלעך 
דער מער מיט ילדן? — טענהט עמוס מיט א ביטערן הומאר. מיט זײן 
מאראליש־נביאישן חוש רופט ער אויס: ״פארװאר, אזוי װי די קינדער 

פון די כושים זי.יט איר מיר, קינדער פון ישראל, זאגט גאט. פארװאר, 
איד האב ארויסגעצויגן ישראל פון לאנד מצרים, און די פלישתים פון 
כפתור (אגב, כפתור און לויט אן אנדערער װערסיע כרתים, איז געװען א 
גרויס, הויד־אנטװיקלט אינדזל אין דרום פון מיטללענדישן ים) און ארם 
פון קיר״. הײנט, װאם איז שוין דער מער מיטן פאלק ישראל י די דאזיקע 
שאלה האט געמאטערט דורות ילדן, פרןער און שפעטער, און מען האט 
געזוכט צו געבן װי װייט מעגלעד א לעצט־גילטיקע תשובה אויף אט 
דעם הארבן פראבלעם. 

די מסקנה איז געװען, װי װי_יט מיר קאנען ארויסדרינגען בפירוש פון 
די פסוקים פון תנ״ך, װייל אזוי איז געװען דער פארהוילענער, אבסא־ 
לוטער און הײליקער רצון פון גאט צו מאכן פון פאלק ישראל א דערהוי־ 
בענע, שלמותדיקע כלי מיט א שליחות צו דער װעלט. כביכול האט זיך 
פארקנסט מיטן פאלק און געװאלט אז דער זױוג זאל זי_ין א געראטענער 
און א באשטענדיקער. באטאנט טאקע דער פסוק בפירוש אין דברים (ז, ז), 
אז ״נישט וױיל איר (די בני ישראל) זענט מער פון אלע פעלקער, האט 
גאט געגלוסט צו אײד און אי_יך דערװײלט, איר זעגט דאך דאס װינציקסטע 
פון אלע פעלקער. ני_יערט װי_יל גאט האט אי_יד ליב, און װייל ער היט די 
שבועה װאם ער האט געגעבן אי_יערע אבות...״ דער סוד פון דער בחירה 
איז געווען, װי מיר הערן אפט אין תנ״ך, גאט כביכולס הײליקע גלוםטעניש 
צו דעם פאלק ישראל, װעמען עם איז בײגעשטאנען דער גרויסער זכות 
פון זי_ינע אבות מיט זײער געטריישאפט און ליבשאפט צו אים, דעם 
אײנציקן גאט פון דער װעלט. עס איז, על כן, א בחירה װאס שטראמט 
פול מיט תשוקה און ליבשאפט פון אין־סופדיקן, אלץ־ארומנעמיקן, טראנס־ 
צענדענטאלן רצון פון הײליקן גאט. 

עס איז אבער נישט קײן פארטיקולארע, קײן עקםקלוסױוע בחירה, 

נאר זי שטײט אין איר פנימױת מיטן פנים צו דער װעלט, אונױוערסאל 
און געטלעך־מענטשלעך. עס איז שוין א ביז גאר הויכע עטיש־רעליגיעזע 
מדרגה, א קאנפראנטאציע פון ילד און װעלט, אנגעלאדן מיט א מעטא־ 
פיזיש־היםטארישן ארויספאדער װאס היאט כמעט קײן גלײכן נישט אין 
דער גי_יסטיקער געשיכטע פון דער מענטשהײט. אבער, װי שוין געזאגט, 
א בחירה װאס איז אימאנענט פארבונדן מיט א תנאי און א התחײבות 
אויף דורות. דאס פאלק ישראל מוז פארבלי_יבן אמתדיק און געטרי_י זי_ין 
גאט און׳ נעמען אויף זיך די הײליקע שליחות צו פראקלאמירן פאר דער 

װעלט די רײנע, לויטערע אמונה אין דעם אײן־אײנציקן, אבסאלוטן װעלט־ 
גאט און די אימאנענטע הײליקײט פון מענטשלעכן לעבן, װאם טאר נישט 
װערן פארשװעכט. דער דרי_יסטער, היסטארישער ,נעשה׳ איז פארבליבן 
דער דערהויבענער, קרבנות־גרײטער שליחות־גאנג פון פאלק ישראל אין 
אלע צייטן, 

װי אלץ אין לעבן, איז אט דער װעג פון בחירה און שליחות געװען א 
שװערער און א דארגיקער, אנגעלאדן מיט גרויס עקסיסטענציעלער און 
גורלדיקער געשפאנטקײט, צװישן אידעאל און װירקלעכקײט, צװישן דעם 
אין־סופיקן נומינאזן און א װעלט פון ערדישקײט און גשמױת. ער ציט זיך 
װי א רויטער פאדעם אין דער ילדישער געשיכטע פון די סאמע אנהייבן, 
אין צײט און שטח, איבער די שפעטערדיקע דורות װי אן אויטענטישער 
װארצײכן און סימבאל פון פאלקישער װיטאליטעט און דערהויבנקײט, און 
א כסדרדיקן באני_י און אויפגײ ביז אין אונדזערע הי_ינטיקע טעג. 



דאס מנהגים־ספרל ״אורח חײם״ 


בי_ים םוף פון מיטלעלטער האט זיך אין תחום פון ילדיש צעװאקסן א 
רײכע, פילפארביקע פאלק־ליטעראטור, װאס נעבן אירע װעלטישע סימנים, 
האט זי געטראגן בפירוש א רעליגיעז־דידאקטישן כאראקטער. עס זענען 
אויפגעקומען תפילות אין ״טייטש׳/ םידורים און מחזורים, איבערזעצונגען 
פון חומש מיט די הפטורות און די פינף מגילות, װאם האבן געזאלט זי_ין 
צו דער האנט פאר די טאג־טעגלעכע רעליגיעזע באדערפענישן, און אויך 
פאר שבתים און ױם־טובים. פאראלעל דערמיט האבן זיך אויך באװיזן 
פאראפראזעס פון תנ״ד, פאלקסטימלעכע מדרשים, ארומגעװעבט מיט שײנע 
אגדות און מעשה־נסים, װאם האבן גאר שטארק אויםגענומען בײם פאלק. 
עס האבן זיך אויך אנגעהויבן באװי_יזן זאמלונגען פון מעשות און אנעק־ 
דאטן, פון משלים און פרומע לעגענדעס, — א זשאנער װאס האט זיך 
שפעדיק צעבליט איבער די דעמאלטיקע יישובים אין די_יטשלאנד און אין 
בעמען, אין אויבער־איטאליע און אין מזרח־אײראפע. עס איז געװען א 
ליטעראטור, װאס איז געשטאנען הן לויט איר טעמאטיק און הן לויט איר 
סוזשעט, מיטן פנים צום פאלק. איז זי געקומען באפרידיקן א צורך־השעה 
און געװאלט דינען דעם פשוטן ײד, דעם בעל־מלאכה און יןדישער פרוי, 
װאס זענען נישט געװען קײן גרויסע למדנים. פאר אט דער ברײטער 
פאלק־שיכט האבן דאס די מחברים, שרי_יבערס און קאמפילאטארן פון 
יענע דורות, צוגעגרײט זײער גייסטיקע שפייז אין זייער אײגענעם 
לשון. 

האבן זיד דעמאלט געמערט, נעבן די תפילות, בענטשערס און תנ״ך־ 
פארטייטשונגען, אויד ספרים פון אן אנדערן מין און זשאנער. עס האבן זיך 
באװיזן פאפולערע מוסר־ספרים און א ברייטע מנהגים־ליטעראטור, װאס 
די כװנה פון זײערע מחברים איז געװען צו לערנען מיטן עולם מידות, 
דרך־ארץ און התנהגות, אים פירן אויפן װעג פון ײדישקײט, מקײם זײן 
מצװת און טאן גוטס. פדי דאם צוצופאסן צום גוסט פון פשוטן עולם, האט 

מען די דינים און מוסר קונציק פארװעבט מיט שײנע משלים און הארציקע 
מעשות, װאס האבן געקװיקט דאס הארץ פון ילדישן מענטש, אים אויפגע־ 
מונטערט און מחזק געװען, געשטארקט זי״ין װילן איבערצוקומען די נסױנות 
פון שװערע צניטן. בעיקר האבן אט די מחברים אין זינען געהאט די 
ילדישע מוטער, די דערציערין פון דורות י?דן, װעמען זײ האבן געלערנט 
דינים און מינהגים, פשטותדיק פארטללטשט אגדות און מימרות פון דער 
גמרא, אז זי זאל װיסן װי זיד צו פירן, זיין אפגעהיט און טראגן מיט פרײד 
און שטאלץ דעם עול פון ילדישקײט אין איר ירושהדיקער המשכדיקײט. 
די אינעם שטאף פארװעבטע אגדות, די חנעװדיקע מעשות און זאפטיקע 
משלים, האבן געהאט אן אילוסטראטױון כאראקטער, פון װאס דער ילד זאל 
נישט בלויז אפלערנען א פרומען מוסר־השכל און װיסן װי אזוי זיד צו 
פירן, נאר די מעשה האט אויך געװאלט דינען דעם עולם צו אונטערהאלטן 
זיך און פארװלילן. 

בדרך כלל פארמאגן מיר אין ילדיש נישט בלויז געדרוקטע דינים — 

און מוסר־ספרים, טאקע שוין פונעם 16 טן י״ה, — נאר אויך א שפאר ביסל 
דערפון אין עלטערע כתב־ידן, װאס האבן זיך אויפגעהיטן אין א צאל 
ביבליאטעקן איבער גאר דער װעלט. דער אמאליקער שרײבער אדער דער 
קאפיסט, דער איבערזעצער און קאמפילאטאר פון תפילות און שטיקער 
חומש מיט הפטורות, האט אויך אפט ארללנגענומען אין זיין רעליגיעזן 
כל־בו מינהגים און דינים, װאם ער האט פארטללטשט און קאמענטירט אויף 
א תמימותדיקן אופן. אבער אט די טרוקענע, אפט האמעטנע דינים און 
געבאטן, האט דער מחבר פארשטאנען, װי געזאגט, צו פארזיסן מיט האר־ 
ציקע אגדות און נסינ?דיקע מעשות, װאס ער האט געשעפט פון רללכן אוצר 
פון פאלק. צװישן די אױפגעהיטע מינהגים־ספרים פארמאגן מיר, א שטײגער, 
דאס מינהגים־בוך אין יידיש, א כתב־יד װאס שטאמט פון בערך 15 טן י״ה, 
און געפינט זיך אין דער נאציאנאלער ביבליאטעק פון פאריז. אויך אינעם 
אקםפארדער כתב־יד ( 12 .ינס .מ^ס) זענען פאראן א חוץ תפילות, סליחות 
און די פינף מגילות, א גרויסע צאל דינים און מינהגים און דערצו נאך א 
שײנע זאמלונג פון מעשות. אט דעם כל־בו פאר די רעליגיעזע הצטרכותן 
פון דער ילדישער פרוי האט אנגעשריבן אינעם יאר 1554 (שי״ר) אין דער 
װענעציאנער מדינה ״הסופר (דער שרללבער) כמר קלמן בר שמעון שליט 
פשקאלי(פאסקאלי)״. צו דעם דערמאנטן זשאנער פון דינים ־ און מינהגים־ 
ליטעראטור קער זיך אויך אן דאס קלײנע ספרל ״אורח חײם״ (״דער װעג 

פון לעבן״), װאס איז אפנים געװארן פארקוקט פון אונדזער ליטעראטור־ 
געשיכטע און געבליבן ױצא־דופנדיק, כמעט װי פארגעסן. איז דעריבער 
כדאי זיך אפצושטעלן אויף אט דעם באשײדענעם ספרל און זיך באקענען 
מיט זײן תוכן און מהװז, כדי אים אפצוהיטן פון ליטערארישער פארגע־ 
סנקײט. געדרוקט איז דאס ספרל, װאס פארנעמט בםך־הכל 22 טאפל־ 
זי״יטלעך, איגעם יאר שס״ב ( 1602 ) אין באזעל, אינעם באקאנטן דרוק־ 
װארשטאט פון קאנראד װאלדקירך. לאמיר דא בי_י דער געלעגנהײט דער־ 
מאנען, אז אין באזעל האט מען שוין געדרוקט ספרים פון מיטן 16 טן י״ה. 
קאנראד װאלדקירך, דער גוירשער באזיצער פון דעם דרוק־װארשטאט, האט 
אים איבערגענומען פון זי״ין פירגײער אמבראזױם פראבענױס, װאס האט 
דארט געדרוקט אין די יארן 1578 — 1592 . װאלדקירך גופא האט אנגעהויבן 
דרוקן םפרים אין יאר 1593 און אנגעהאלטן ביזן יאר 1615 , א קײמא־לן 
פון 22 יאר פון אן אינטענסױוער, מזל־ברכהדיקער דרוק־ארבעט, װאס 
האט ארומגענומען א גרויםע צאל פון העברעלשע און ילדישע ספרים, א 
חוץ לאטײנישע װערק מיט א ילדישן אינהאלט. בי_י אים זענען אויך דער־ 
שינען די װאגיקע װערק פון דעם באקאנטן גוילשן מלומד און העברעלסט, 
פראפעסאר אינעם באזעלער אונױוערסיטעט, יאהאנעס בוקסטארף, דער 
פאטער 1564 — 1629 . אגב האט אויך בוקסטארף ארויסגעװיזן א גרויסן 
אינטערעס צו ילדיש לשון, און באראכאװ אין זי_ין ביבליאגראפיע פונעם 
ילדישן פילאלאג (״פנקס״ תרע״א) רופט אים אן ״דער פאטער פון דער 
ילדיש־טײטשער לינגװיסטיק״. איז טאקע דעמאלט געװען א תקופה פון 
מזל־ברכה פארן ילדישן בוך. גראד אינעם יאר שס״ב ( 1602 ) זענען בי_י 
װאלדקירכן אלײן ארויס פינף ביכער אין ילדיש. קודם־כל דאס הײנט 
שוין בארימטע ״מעשה בוך״, דערצו דער שטארק־פארשפרײטער מוסר־ 
ספר ״ברנט־שפיגל״ פון משה הענוכש אלטשולער און דאס פאפולערע 
פאלק־בוך ״די זיבן װײזן מײנשטר״. אין אט דעמזעלביקן יאר דערשײנט 
אויך אין באזעל אונדזער מינהגים־ספרל ״אורח חײם״ און ״אײן שוין <שײן) 
פרואן בויכלײן״ מיט דינים און מצװת פאר דער ילדישער פרוי. 

דעם ״אורח חײם״ אויף ילדיש האט געדרוקט אין ב׳אזעל צום ערשטן 
מאל ױםף בן אליעזר חלפן פון פויזן, װאס האט אויך אין זעלבן יאר 
איבערגעדרוקט דאס דערמאנטע ״אײן שוין פרואן בויכלײן״ אויפן יסוד 
פון א פרלערדיקער, פארגרעסערטער אויסגאבע פונעם ״סדר מצװת הנשים״ 
מיטן אונטער־טיטל ״אײן שוין פרויאן ביכלײן״, װאם איז ארויס אין 

׳ קראקע 1585 / דער מחבר, אדער דער באארבעטער פון אט דעם מינהגיב־ 
ספר איז געװען בנימין אהרון בן אברהם סלניק (סלאניק), א באקאנטער 
רב אין פוילן, א תלמיד פון רמ״א (ר׳ משה איסרלעם) און פון רש״ל (ר׳ 
שלמה לוריא), די צװײ גאונים פון 16 טן י״ה אין מזרח־אײראפע. צום סוף 
פון אט דעם ספר רעדט בנימין אהרון ענױותדיק װעגן זיך: ״דברי צעיר 
רודם, בנימין אהרן בר אברהם שלי״ט סלניק איש הארודנא, .המלקט ספר 
זה מתוך ספרי חדשים גם ישנים״. פגל. אויך דערצו שטײנשננידערן אין 
זײן קאטאלאג פון די העברעישע ביכער אין דער אקספארדער באדלעיאנא 
( 1,787 ). האבן מיר שוין דא, א חוץ אין דער געגרײמטער הקדמה, א פאר 
אינטרעסאנטע פרטים װעגן אט דעם מחבר, װי א באארבעטער פון דינים 
און מינהגים אויף יידיש. הערן מיר קודם־ןכל, אז בנימין אהרון בן אברהם, 
אן אפשטאמיקער פון הארודנא (גראדנע), איז נאך דעמאלט געװען א 
ױנגער מאן (צעיר רודם) און כדי מזכה צו זי״ין די ילדישע פרוי, האט ער 
פאר איר פארטראכט דעם גײעם, אויסגעבעסערטן םפר פון דער עלטערער 
װענעציאנער אוסגאבע ״מצװת הנשים״ פון שי״ב ( 1552 ), ארויסגעגעבן 
פון קורנילײו אדיל קינד. װי א בקי אין דער רבנישער ליטעראטור, האט 
בנימין אהרון צונויפגעקליבן דינים און מצװת פון פארשײדענע ספרים, 
ני״יע און אלטע. באטאנט ער אויך אין ד_ין הקדמה, אז ער האט דאס אלץ 
חלילה נישט אויסגעטראכט פון קאפ, נאר ארויםגענומען פון הײליקע 
ספרים און באקומען דערויף די הסכמה פון רבנים. אט דער פאקט איז שוין 
א בפירושע ראיה ״דש מיר ניט טונן גרײזן אונ׳ זאלטן אײנן חס ושלום 
און רעכט אונטר װײזן...״ (װעלן עמעצן ארײנפירן אין א טעות). האבן 
מיר דא, אגב, א בולטע אנצוהערעניש, װי עס האבן זיך נוהג געװען פאר־ 
צייטישע מחברים מיט זײערע קאמפילאציעס פון דינים־ און מינהגים־ 
ספרים (און נישט בלויז נאר אויף אט דעם געביט), װאס מען האט צו־ 
געגרײט פארן עולם אויף זײן לשון. דעם צונויפגעקליבענעם שטאף האט 
מען גוט פארטי״יטשט, געלערנט פשט און מסביר געװען, כדי ער זאל זײן 
צוטריטלעך פאר יעדן אײנעם. עס פארשטײט זיך, אז די כװנה פון דעם 


1 . צינבערג, געשיכטע..., ז. 163 , באנד 6 , ציטירט אן אױסגאבע פון דד 15 . 

פגל. אויך שטײנשננידער אין זײז קאטאלאג פון העברעלשע ביפער, 787 , דער 
עקסעמפלאר פון בריטישן מוזעאום אין לאנדאן װאס איך האב באנוצט, איז 
דאטירט, קראקע ״דרײא הונדרט אונ׳ וינף אונ׳ פירציג״, 1585 . 

מחבר איז געװען א פרום־דערצלערישע. הײבט ער טאקע ארויס אין דין 
געגראמטער הקדמה, אז זיין ספר זאל געבן א ״בעסערונג פארן גוף״ און 
זיין ״א צירונג פאר דער נשמה״.״, אז יעדער זאל פשוט װיםן װאס ער מעג 
און װאס ער טאר נישט טאן. 

אט דאס איז אויך משמעות אויםן געװען דער ארויסגעבער פונעם 
םפרל ״אורח חײם״, ױסף חלפן, װאס איז מסתמא אויך געװען דער מחבר, 
און דערצו זיין פארלעגער און מוכר־ספרים. דאס איז אין יענע צײטן 
לחלוטין גישט געװען קײן זעלטנקײט• דער זעלביקער פלל איז אויך חל 
אויף א רײ אנדערע ביכער אין ילדיש. אזוי למשל, װײסן מיר, אז דער 
ארויסגעבער פון ״מעשה בוך״, יעקב בן אברהם פאלאק, װאס האט גע־ 
שטאמט פון מדינת רי_יסן, ״מק״ק מעזריטש דליטא אצל בריסק״, איז 
באגלייך אויך געװען א קארעקטאר פון ביכער און דערצו א מוכר־ספרים,— 
דער פארקויפער און פארשפרײטער פון געדרוקטן בוך. זעט זיך אויס, א סך 
מלאכות מיט אפשר גאר װײניק ברכות. האבן מיר אינעם פרט פונעם 
ארויסגעבער פון ״מעשה בוך״ צו טאן מיט א ליטװישן ילד, פון מעזריטש 
בײ בריסק, אדער א שטײגער בנימין אהרון בן אברהם סלניק װאס קומט 
פון גראדנע, שטאמט ױםף בן אליעזר חלפן פון פויזן, אין גרויספוילן. שוין 
פון דעם פאקט אלײן װאלט מען געקאנט אפלערנען, אז אין יענע צײטן 
האט שטארק געבליט דער מסחר פון ספרים אין די פארשײדענע ילדישע 
ילשובים. בעלנים אויף דרוקן ילדישע אדער העברעלשע ספרים האבן מסתמא 
נישט געפעלט. פרנסה אפילו בדוחק, איז אויך געװען אן ענין פאר ילדישע 
מחברים, ארויסגעבערם און מוכר־ספרימס. וװ מען זאל נישט דרוקן, צי 
אין אויבער־איטאליע, װאס איז דעמאלט געװען א װיכטיקער קולטור־ 
צענטער, צי אין די_יטשלאנד, שװללץ און אין פוילן גופא, האבן ילדן געהאט 
א חלק אינעם דאזיקן מסחר און געשפילט א באטי_יטיקע ראל. מען האט 
אויך ספרים עקספארטירט און אימפארטירט פון אײן לאנד אין אנדערן. 
מחברים און ארויסגעבערס, זעצערס, קארעקטארן און מוכר־ספרימס, 
האבן כסדר געװאנדערט פון אײן ארט אין א צװײטן, און געהאלפן פאר־ 
שפרײטן דאס ילדישע בוך, סי_י דאס פרומע װי דאס װעלטישע. 

אזוי קאנען מיר זיך אויך אויסמאלן אונדזער ױסף חלפן, דעם פויזנער 
ילד, װאס האט געדרוקט אין באזעל בי_י דעם גוי קאנראד װאלדקירכן. 
אויך ער, װי א סך פאר אים און נאך אים, איז אויסן געװען מיט זײן 

״אורח חײם״ אויף ילדיש 2 צו לערנען מיט דעם ברײטן עולם ״אײטל דרך 
ארץ און יראת שמים״. אבער בשעת דאס פון אים איבערגעדרוקטע ״אײן 
שוין פרואן בויכלײן״ איז בפירוש געװען באשטימט פאר דער ילדישער 
פרוי מיט דינים און מצװת װאס זענען איר נוגע, קומט דער ״אורח חײם״ 
אונדז לאזן הערן א שטיקל חידוש, הגם קיין יחיד אין דעם פרט איז ער 
נישט געװען. אמת, ױסף חלפן האט טאקע גענומען אײנקנעלן דינים 
און מידות מיט דער יידישער טאכטער און מיטן פשוטן באלעבאס, פון 
דעםטװעגן האט ער אויד אין זינען געהאט דעם ױדע־ספר און בן־הורה. 
מאכט זיד א מאל, אז א ילד, א תלמיד־חכם, װעט אריינקוקן אין זײן ספרל, 
זאל ער אויד געפינען אין אים נוציקע זאכן, פאסיקע מימרות פון דער 
גמרא, װאס זענען מסוגל מדריד צו זײן יעדן ילד צו יראת־שמים און 
מעשים־טובים. 

הללנט־צו־טאג גיבן פארלאגן אויס א סך געלט פאר אנאנסן און מאכן 
רעקלאמע פאר זײערע ביכער. אין אמאליקע דורות איז דאס געװען אנדערש. 
קײן פרעסע, ליטעראטור־זשורנאלן און ראדיא איז גישט געװען, האבן 
פארצללטישע שרללבערם און ארויםגעבערס זיד באנוצט מיטן שער־בלאט 
אדער מיט דער הקדמה פון בוך, צו דערמאנען דעם עולם לײעגער די מעלות 
טובות פון זײער אויסגאבע, און דעריבער זאל מען זיך נישט פוילן נאר 
קומען ״ביהעבד״ (גיד) אײנצוקויםן דאס בוך. מיט אט אזא רעקלאמע האבן 
זיד באדינט דורות שרללבערם און ארויסגעבערס, כדי צו מאכן א פירסום 
און פארשפרײטן דאם געדרוקטע ספר. לויבט אויך ױסף חלפן אין זללן 
געגראמטער הקדמה די מעלות פון זײן חיבור. אין אים װעט דער לײענער 
געפינען א סך חידושים און נללע שמועות, װאס לאזן זיד גארנישט דערצײלן. 
״דען (מחמת) פון איטל תרבות אונ דרך ארץ אונ׳ יראת שמים טוט עש 
(דאס ספר) רידן, דרום קויפט עש איין איטליכער דער עש טוט פר מיגן 
(װאס איז נאר בכוח)״. און ער איז מוסיף זללן טעם: ״...איד האב עש 
דרום אויף טײטש לאזין דרוקין, דען מיט עברי מוז זיד מענכר טון שמוקין... 
זה הכלל, עז איז דוא (דא) דינן ניקש גישפארט פון גוטר טוגנט. דרום 
לאט (לאזט) דיא קינדר דרינן לײן (לײענען) אין דער ױגנט, זוא קענן 

2 . א העברעלשער טעקםט פונעם ספרל איז נישט באקאנט. דער העברעלשער 
״אורח חײם״ (װענעציע, של״ט — 1579 ) איז א בפירושער מוסר־ספר, װאם זיין 
מחבר איז געװען ״רפאל בן גבריאל מגורצי״, און האט נישט קײן שללכות צו דעמ 
ילדישן חיבור. 

זיא צוא פיל גוטן קומן. דאז טוט אין (זײ) אױף דער עלטר װאול פרומן 
(עס װעט זײ גוט צוניץ קומען אויף דער עלטער). איך טוא עש דען טײטשן 
אורח חײם נעבן, דער מיט דז מן דאז בוך נאמן (דעם נאמען פון בוך) 
זאל קעגען...״ ער פארענדיקט זיין הקדמה מיטן אלטן מגידישן נוסח פון 
״ובא לצױן גואל ונאמר אמן״. אויב דער עולם װעט האלטן ״װאז דרינן 
שטיט גשריבן, װערן (װעלן) מיר זוכה זײן דו אונש משיח װערט פירן 
אין דאז הײליג לנד הנײן. בלד אין אונזרן טאגן, דרויף װעלן מיר אמן 
זאגן״. 

חלפנס ״אורח חײם״ נעמט ארום זיבן קאפיטלעך מיט אט די קעפלעך: 

(א) נטילת ידים. — (ב) ברכת המוציא. — (ג) סעודה. — (ד) הכנםת 
אורחים. — (ה) צדקה וגמילות חסדים. — (ו) דרך ארץ והנהגת האדם. — 
<ז) כוס של ברכה. װי א ספר פון דינים, הײבט דער מחבר אן מיט ״נטילת 
ידים״. װאשן, רײנקײט איז טאקע אן עיקר אין ײדישן לעבן, דעריבער מוז 
א ילד װיסן װי אזוי זיך גוהג צו זײן, סי_י װען ער שטײט אויף פרימארגנם 
פון שלאף און סײ װען ער גײט עסן. גיםט מען זיך אפ די נעגל אין דער 
פרי, אדער מען װאשט זיך צו דער סעודה, לאזט אונדז דער מחבר הערן, 
מוז מען נוצן א שיעור (א מאס) װאסער. געװײנטלעך האט מען געהאלטן 
דאם װאסער אין שטוב אין א ״גיס־פאם״ װאס האט געהאט ״הענדלעך״. 
מען האט געהאלטן, און דאס נישט דװקא בי_י ילדן, אז בעתן שלאף בללנאכט, 
רוט א רוח־טומאה אויפן מענטש, דעריבער זאל ער זיך רײניקן און װאשן 
די הענט. אויך צום עסן זאל מען זיך זעצן מיט רײנע הענט ארן דערויף 
איז פאראן דער דין פון גטילת ידים. נאכן װאשן די הענט, זאגט דער 
מחבר, זאל מען זײ גוט אפטריקענען מיט ״אײן הנט צװעהל״ 3 , װאם דארף 
זי_ין טרוקן און רײן. 

דאס װאשן די הענט צו דעם עסן און מים־אחרונים נאך דער סעודה, 

האבן שוין פון קדמונים געשפילט א װיכטיקע ראל אין ילדישן לעבן. זעצט 
מען זיך צוט טיש זאלן די הענט פון א מענטש זי_ין רײן, האט מען אפגעגעסן, 
זאל מען װידער א מאל װאשן די הענט און אפרײגיקן דאס מויל פון די 
רעשטלעך עסנס. װי א ראיה פאר אט דעם דין, ברענגט דער מחבר די 
באקאנטע צװײ מעשות פון דער גמרא מכוח זיך װאשן פארן עסן (מים־ 


3 . דער אויסדרוק ״צװעהל״ (מהד. 101 ( 6 ^ 1 , 1161 @׳\\ 2 ) װערט אפט גענוצט 
איז דער אלט־ילדישער ליטעראטור, און מײנט א האנטעך. 

ראשונים, פגל. מדרש תנחומא, בלק, ט״ו) און מים־אחרונים (ױמא, פ״ג, 
ב). אגב, זענען אויד די בײדע מעשות אריין אינעם ״מעשה־בוך״ (מ׳ 
פ״ה און פ״ו. פגל. אויד דערצו מײן אפקלײב פון ״מעשה־בוך״ (בוענאס־ 
אײרעס, 1969 ) נומ׳ 17 און 18 . די ערשטע מעשה איז װעגן א ייד, װאס 
האט זיך בשעת א גזירה, נישט געװאשן די הענט צום עםן. האט אים 
דער בעל־אכסניא געגעבן צו עםן טריפה־פלײש, מחמת ער האט נישט 
געוװסט צי דאם איז א ייד. די צװײטע מעשה איז װעגן רבי מאיר. צוזאמען 
מיט רבי מאירן זענען איינגעשטאנען איבער שבת אין אן אכסניה, רבי 
ױסי און רבי ױדא. האבן די צװײ געגעבן דעם בעל־אכסניה צו באהאלטן 
זײערע בי״יטלען מיט געלט. אז עס איז געקומען זונטיק אין דער פרי און 
זײ האבן געװאלט אפנעמען דעם פקדון, האט דער רמאי געטענהט, אז ער 
װײסט פון גארנישט. האבן זיד די צװײ חכמים מײשב געװען און אװעק 
צו זי_ין װי.יב און געזאגט, אז איר מאן האט געהײסן אפגעבן די בײטלען, 
און פאר א װארטצײכן האבן זײ געגעבן, אז ער האט געגעסן לינדזן צו 
מיטאג. די פרוי האט זײ ארויסגעגעבן די בייטלען, און אז דער מאן איז 
אהײמגעקומען און געהערט די מעשה, האט ער זי געשלאגן מפות־רצח 
ביז זי איז אנידערגעפאלן א טויטן. די גמרא פארסכהכלט די מעשה, אז 
״מים אחרונים הרגו את הגפש״ (חולין, ק״ו, א). װאלט דער בעל־אכסניה 
זיד געפירט לויטן דין און געװאשן די העגט נאכן עסן און אפגערײניקט 
די רעשטלעך פון לינדזן־מאכל, װאלט צו דעם אלעם נישט געקומען, אז 
ער זאל אין זי_ץ כעם דערהרגענען זײן װי״יב. דעריבער זאל מען טאקע 
זי_ין נזהר סי_י מיט נטילת ידים פאר דער סעודה און סי_י מיט מים־אחרונים 
נאכן עסן. אגב, דער קלוגער אי_ינפאל פון אפנעמען א פקדון אדער א 
גניבה פון א רמאי, איז א באקאנטער מאטױו אין פאלקלאר. 

פאלקלאריסטיש איז אויד אינטערעסאנט דאפ צװײטע קאפיטל, וװ 
דער מחבר רעדט ארום די ברכה פון ״המוציא״ איבערן ברויט, ״דא ער 
ברכת דריבר גימאכט האט...״ לאמיר דא פארנאטירן, אז דער מחבר ניצט 
דעם װערב ״ברכת מאכן״, בשעת מיר זאגן הי_ינט ״א ברכה מאכן״. פאר 
שבתדיקע חלות ניצט ער דעם אויסדרוק ״ברכת״ און אזוי הײסן חלות בי_י 
דץטשישע יידן ״בארכעס״. 

אין דער װאכנס שני_ידט מען אפ א שטיקל ברויט און מען מאכט 
״המוציא״. לכבוד שבת זאל מען מאכן א שינוי. היות װי מען מאכט קידוש 
איבער װי_ין, דעריבער ״זאל מען דאז (דאם) ברכת ברוט צוא דעקן מיט 

דער אויבער צװעהל (מיטן חלה־טישטעכל). דאז טוט מען דרום, דש זיך 
דאז ברוט ניט שעמן זול, דז מן פאר (פרלער) ברכה מאכט איבער װיין״. 
א צװײטער שיגוי זאל זײן, װאס בי_י דער שבת־סעודה זאל מען נישט תיכף 
אפשניידן א שטיקל פון דער חלה, ״נײארט מן מאכט אײן װיניק אזא אײן 
שטריך מיט דעם מעסר״ איבער דער חלה. אױב איך האב נישט קי_ין טעות, 
נעמט זיך אפשר גאר אט דער מינהג, װאס האט זיך נאך אויפגעהיטן ביזן 
הײנטיקן טאג, פון א קריסטלעך־רעליגיעזן אי_ינשטעל. 

זיצט דער ילד בי_י דעם טיש און עסט, װארנט אים דער מחבר, זאל ער 
זיך אויפפירן מיט ״דרך ארץ און תרבות״. ער זאל אויך זארגן דערפאר, אז 
עס זאל זי_ין אן אורח בי_ים טיש. הכנסת־אורחים, אויפנעמען א גאסט מיט 
פרײנדשאפט און ליבשאפט, איז שוין פון תמיד געװען א גרויסע מצװה. 
אין אמאליקע דורות האט א ילד ממש געדאגהט װעגן אן אורח אויף שבת. 
האט טאקע די מצװה אויך א סאציאלן אספעקט, פון געבן אן ארעמאן 
עסן צו דער זעט, אז ער זאל נישט ארומגײן א הונגעריקער. באטאנט 
אויך אונדזער מחבר, אז מען זאל תמיד האבן אן אפן הויז, װי עס שטײט 
אין פרק (א, ד.), און אויפנעמען א פרעמדן ״ליבליד אונ׳ שוינליך מיט 
גוטן מוט״. אזוי האט זיך שוין נוהג געװען אברהם אבינו. בפרט זאל א 
ילד זײן געװארנט פרללנדלעך און גוט אויפצונעמען אן ארעמאן, אים נישט 
לאזן װארטן, נאר גיך דערלאנגען א לעפל װארעמס אדער א ביסן ברויט, 
הױת װי ער גײט ארום א פארהונגערטער און א פארחלשטער. װי אן 
אילוסטראציע פאר אט דעם סאציאלן כלל, ברענגט ער די באקאנטע מעשה 
פון דער גמדא (תענית, כ״א, א) פון נחום איש־גמזו און דעם ארעמאן. 
אײדער נחום האט באװיזן אפצולאדן פון די אײזלען די טײערע שפייזן 
און גוטע געטראנקען, װאס ער האט געפירט פאר זײן שװער, איז דער 
ארעמאן, װאס האט בי_י אים געבעטן עפעס צו עסן, אויסגעגאגגען פאר 
הונגער און אנידערגעפאלן א טויטער. דער צדיק איז דערפון געװארן אזוי 
אױפגעטרײסלט, אז ער האט זיך פארשאלטן. זי_ין עונש איז געװען, װאס 
ער איז געװארן בלינד אויף די אויגן און הינקעדיק אויף די פיס, געלײמט 
אויף די הענט און דערצו איז נאך זיין גאנץ לי_יב געװארן פול מיט גרינד. 
דער מוסר־השפל איז, װי דער מחבר פירט אוים אויף זי_ין פרומען שטײגער, 
מה ־ דאך אז אזא עונש איז געקומען אויף א צדיק װי נחום איש־גמזו, 
װאס איז געװען אזא ״קעשטליכה בריה אונ׳ גוט (גאט) ית׳ (יתברך) הט 
(האט) פיל ניסים דורך אין לאזן גישעהן״, מכל־שפן אז יעדער ילד מוז זי_ין 



140 


יעקב י. מײטליס 


נזהר אין אט דער גרויסער מצװה. ער זאל נישט לאזן אן ארעמאן שטײן 
און װארטן, נאר אים מקבל־פנים זײן מיט פרײד און ליבשאפט ״זא װערט 
אײנר ביהויט (באהיט) פר דעם עונש״. 

א ילד זאל זי_ין א בעל־מידות, סי_י אין זײן פרױואטן לעבן און סײ 
אין די ענינים פון מענטש צו מענטש. א ײד דארף צוימען זײנע חיהשע 
אינםטינקטן און קאפריזן, זײן אי_ינגעהאלטן און נישט לײכט ארײנפאלן 
אין פעס. אדרבא, ער דארף רעדן בנעימותדיק און מיט ישוב־הדעת, בפרט 
װען ער זיצט בײם עסן. צארן ברענגט נישט קי_ין גוטס, הױת ״עז זײן פיל 
סטגים אוג׳ מזיקים אונ׳ מלאכי חבלה די אײנם מענשן אױף דער זײטן 
זײן (װאם רינגלען ארום דעם מענטש פון אלע זי_יטן), װען אײגר זי שון 
ניט זיכט (הגם אײנער דערזעט זײ גישט מיטן אויג). די רײצן אײנם מענשן 
צו בײזן, װען זי זעהן דז אײן מענש צורניק איז...״ אין זי_ין העס טוט 
דער מענטש א מאל אפ אזױנס, אויף װאס ער האט שפעטער חרטה. עס 
איז אפט דער פשוטער עגאיזם װאס פארפירט דעם מענטש, רײצט אויף 
זײנע אינסטינקטן (דער אײביקער יצר־הרע) און צעקאכט זיין געמיט, אז 
ער איז מסוגל אפצוטאן מיאוסע מעשים, װאס קאנען זי_ין מסוכנדיק הן פאר 
אים און הן פארן הלל. 

די מצװה פון הכנסת־אורחים איז אזוי גרויס, אז דער מחבר קערט 
זיך אום צו איר כסדר. ער גיט צו פארשטײן, אז מען איז נישט נאר ױצא 
דערמיט, װאם מען גיט אן אורח צו עסן און צו טריגקען. װיל ער בלי_יבן 
איבער גאכט, טא זאל מען דעם אורח צוגרײטן א שײן און גוט געלעגער, 
״װען(הױת) דז גוט גלעגר טוט אים בעשר (בעסער) װען(װי) דאש בעשט 
(בעםטע) עםן אונ׳ טרינקן״. גײט דער אורח אויף צומארגנס אװעק, זאל 
מען אים מיטגעבן א ביםל צידה לדרך, עפעס צו עסן און אים נאך ארויס־ 
באגלײטן פון שטאט. אזוי האבן זיך פון תמיד אן אויפגעפירט די יראים 
ושלמים, װאס האבן מיט זײער גאםט מקײם געװען די מצװה פון לװיה, 
באגלײטן אים ארוים פון שטאט. איז נאד דער גאסט א בן־תורה, טא האט 
מען מיט אים געשמועםט אין לערגען װען מען האט אים ארויסבאגלײט. 
װי א ראיה, דערמאנט אונדז דער מחבר, אז אזוי האט זיך שוין געפירט 
אברהם אבינו מיט די מלאכים, װאס זענען געװען צו גאסט בי_י אים. 

א ײד, א בעל־מידות, זאל אויד זי_ין געװארנט אין אנדערע מצװת, 

א שטײגער צדקה, ביקור־חולים און גמילות־חםדים. אינעם קאפיטל ה. 
״צדקה וגמילות חסדים״, שטעלט ער אװעק דעם טראפ אויף צדקה, װאס 

מען זאל געבן מיט א גוט אױג און מיט א ברײטער האנט. דערמאנט ער 
אין ךער באקאנטער גמרא (ביצה, ט״ז, א) ׳ אז צו ראש־השנה װערט אין 
הימל באשטימט װי גרויס עס זאל זיין די הכנסה פון א מענטש איבערן 
יאר. גיט ער צדקה װי עס באדארף צו זײן, מערט אים גאט זײן פרנסה, 
כדי ער זאל זײן ביכולת מטיב צו זײן מיט ארעמע לײט און נויטבאדערפ־ 
טיקע. דאס איז שוין געװען אן אלטער כלל בי.י ײדן, און אויף דעם האבן 
געדרשנט די חכמים ״עשר בשביל שתתעשר״, דו װעסט נישט דערלײגן, 
דײן עשירות װעט װאקסן. װי א סך בעל־מוסרס, באטאנט אויך ױסף חלפן 
דעם באטי.יט פון גמילות חסדים, װאם האט א ברײטערן סאציאלן אספעקט 
װי סתם צדקה געבן. ײדן האבן פון המיד געהאלטן, אז צדקה גיט מען 
לעבעדיקע, נויטבאדערפטיקע מענטשן, בשעת די מצװה פון גמילות חסדים 
איז נוגע סי_י לעבעדיקע און סי_י טויטע. און װידער א מאל באפוצט ער 
זי.ין טעזע מיט א באחנטער גמרא־מעשה פון דעם קעניג מונובז (מאנאבאז). 
אז די מקורבים פון קעניג האבן זיך געחידושט, הלמאי ער פארטײלט אין 
א הונגער־יאר די אנגעזאמלטע אוצרות פון זײגע עלטערן צו די אבױנים, 
האט ער זײ קורץ געענטפערט: ״מי_ינע אבות האבן זײער עשירות אנגע־ 
קליבן אוגטן, אויף דער װעלט, איך אבער זאמל דאס אלץ אויבן, אין א 
װעלט װאס איז כולה גוטס״ (בבא בתרא, י״א, א). גיט מען שוין יא 
צדקה אן ארעמאן, טא זאל דאס זײן בסוד, א מתן־בסתר, כדי אים נישט 
צו פארשעמען. אזוי איז געװען דער עטישער אויסקוק בײ ילדן פון תמיד. 
די הכמיט האבן געמוסרט מיט שארפע רײד די, װאס גיבן צדקה לשם 
פירסום, בפרהסיא, כדי די װעלט זאל קלינגען מיט זײ. אזוי פירן זיך נאך 
מענטשן עד הױם. מען גיט נישט שטילערהײט, נאר כדי צו דעמאנסטרירן 
פאר אלעמען דאס ביסל גוטס װאס מען טוט. זאגט שוין, אגב, דער רמב״ם 
אין פרק ״מתנות ענײם״, אז מען זאל געבן צדקה צו נויטבאדערפטיקע 
מיט פרײד און מיט א שײן, פרײלעך פנים, און זיין א שותף צו יענעמס 
צרה. אז מען האלט שוין ביי דעם ענין צדקה, איז דער מחבר מוסיף ״אונ׳ 
מן זאל לאזן ארמי בחורים אונ׳ ױנגן (ױנגע לײט) לערנען פון זײנן ממון״ 
(אויף זי.ינע קאסטן). טאקע זארגן פארן חינוך פון ארעמע יידישע קינדער, 
א ביז גאר װיכטיקער עלעמענט אין שטײגער לעבן פון ילד. 

אזוי איז אונדזער מחבר ממשיך מיט זי_ין הארציקן און פשטותדיקן 
טאן צו לערנען מיטן פאלק מידות און התגהגות. װי א סך בעל־מוסרס 
פאר אים, באטאנט אויך ער, אז דװקא דער עושר איז מחוײב צו טאן 

גוטס און טאקע געבן צדקה מיט או אפענער האנט. טוט ער נישט װאס 
מען באדארף, טוט זיד אפ פון אים דאס מזל און זײן עשירות פארשװינדט. 
דער מענטש טאר זיד נישט פארלאזן אויף זיין פארמעגן און באזיץ, נאר 
אויף זיין הורה און מעשים טובים. זײ זענען דאס זײנע בעסטע און 
געטרייסטע פרי״ינד, װאס באגלײטן אים אפילו נאכן טויט. װי אפט אילו־ 
סטרירט ער װידער אמאל זײן דעה מיט א משל. בשײכות דערמיט ברענגט 
ער די באקאנטע מעשה פון ״די דרי.י פריינד״. געװען א מאל אײנער װאס 
האט געהאט דרײ פרי_ינד. צו די ערשטע צװײ איז ער געװען צוגעבונדן 
אהבת־נפש, מיט זײ געגעסן, געטרונקען און געױמטובט. דעם דריטן פרײנד 
האט ער שוין נישט אזוי ליב געהאט, און הגם ער האט אים געהאלטן 
בכבוד, איז ער געשטאנען פון אים פון דער װייטנס. מאכט זיד א מאל, 
אז דער קעניג צארנט אויף אים און װיל אים באשטראפן. פון די דרײ 
פרי.ינד, איז דװקא דער לעצטער, דער דריטער געבליבן געטרײ צו אים. 
ער איז אים בײגעשטאנען אין דער עת־צרה. ער טרײסט אים, גײט מיט 
אים אװעק צום קעניג און איז זיין מליץ־טוב. אויף אזא אופן איז ער אים 
מציל פון פורענױת. ער איז דאס געװען דער אמתער, געטרי.יער פרײנד. 
דער גמשל איז, אז נישט דאס עשירות, נאר די תורה און מעשים־טובים פון 
א מענטש באשיצן אים סי_י בײם לעבן און סי_י נאכן טויט. די מעשה 
ציטירט דער מחבר פון ״פרקי דרבי אליעזר״ (פרק ל״ד), װאס ענדיקט זיד 
מיט א פרומען מוסר־השכל. די מעשה, אין פארשײדעגע נוסחאות, געפינען 
מיר אויך אין א רײ מוסר־ספרים, א שטײגער ״מנורת המאור״ פון ר׳ יצחק 
אבוהב און שפעטער אינעם יידישן ״לב טוב״ און ״שמחת הגפש״, פון 
װאנען זי איז מגולגל געװארן אין די זכרונות פון גליקל פאן האמעל. אן 
ענלעכע װערסיע קומט אויד פאר אין דער קריסטלעכער עקסעמפלא־ 
ליטעראטור, אבער דער אויספיר איז דא אן אנדערער. נישט די תורה אדער 
די מעשים־טובים פון א מענטש, נאר טאקע ישו אלײן, איז מציל דעם מענטש 
פון אן עונש. ער איז דאם דער אמתער, געטרייער פרי_ינד, דער אויסלײזער 
פון מענטש. <פגל. מי_ין ארבעט ״מעשיות קודמות מ,מעשה בוך׳ ומחוצה לו״ 
אין ״ידע עם״, באנד 11 , העפט 30 , ז׳ 62 — 65 ). 

װי עס פאסט זיד פאר א פאלקסבוך, װערט טאקע דער מחבר נישט 
מיד איבערצוחזרן און כסדר אײנצוקנעלן מיטן עולם, די מידות־טובות װאס 
א ילד דארף האבן, װי ער זאל זיך אויפפירן אין דער הײם און אויפן גאס, 
סי_י אינעם רשות היחיד און סי_י אינעם רשות הרבים. ער זאל נישט זײן 

קײן זולל וסובא, נאר עסן געלאסן און נישט געכאפט, און נישט פארגעסן 
אין די משרתים װאס באדינען אים בעת דער סעודה. א ייד טאר אויד נישט 
זײן קײן גונב־דעת, יענעם אפנארן אפילו בלויז מיט דער דעה, און ער 
לאזט אויס ״און מן טאר ניט גונב דעת זײן אפילו אײנם גוי״. הײנט ערשט 
בײ זיד אין שטוב, מיטן װײב און קינדער, מוז א י?ד זײן גוט און אײדל 
און װיסן װי צו באהאנדלען דאס הויזגעזינה שוין די גמרא האט אנגעזאגט 
(גיטין, ו), אז א מענטש זאל נישט אנװארפן קײן איבעריקע אימה ביי 
זיך אין הויז. דעריבער װארגט אונדז דער מחבר, זאל ער װין אפגעהיטן 
איגעם כבוד פון זיין װייב, זי נישט באלײדיקן און נישט קרענקען, אז זי 
זאל נישט באדארפן צו פארגיםן אומזיםטע טרערן. אדרבא, ער זאל איר 
ארויסװײזן א סך ליבשאפט און האבן איינזעעניש, און אויף זי״ין תמימות־ 
דיקן אופן גיט ער צו, אז דער מאן ״זול זײן װײב ערליד הלטין (בכבוד 
האלטן)... אונ׳ זול זי ליב הלטן אז זײן לײב...״ װי א טאטע איז ער אויך 
מחוײב צו דערצלען זײנע קינדער ״צו תורה אונ׳ מעשים טובים״, האבן 
בטחון און בעטן צו גאט ״דז ער זי שפײזן זול אונ׳ בישערן זול איר 
בידורפנש (זײערע באדערפענישן)״. 

איז קולטורגעשיכטלעך אינטערעסאנט זי_ין באשרייבונג(אויף ז. ט״ו, א) 

פון דעם פארצניטישן מינהג פון פירן א קינד אין חדר ארײן, װען עס הײבט 
אן לערנען אלף־בית. טאטע־מאמע, דערצײלט ער אונדז, טוען אן דאס 
ילנגעלע אין שײנע, רײנע קלײדער און אײגנס פאר אים אנגעבאקן א קיכל 
פון מילד און האניק. כדי צו פארגרעסערן די שמחה און ארײנגעבן חשק 
דעם קינד צו לערנען תורה, האט מען פאר אים אנגעגרײט טײערע פירות 
און געשמאקע מאכלים. א רב אדער סתם א ייד א תלמיד־חכם, פירט דאס 
קינד אין בית־המדרש ארי_ין און אים בשעת מעשה צוגעדעקט מיט זי_ין 
מאנטל, משמעות, אז דער גײסט פון תורה זאל אויף אים רוען. אינעם 
לשון פון מחבר הײסט עס ״דרום דז דאש קינד זול ציכטיג זײן אונ׳ זול 
יראת שמים אין אים האבן״. בעת מעשה האט מען די אויף פארמעט 
אנגעשריבענע אותױת באשמירט מיט האניק, װאס דאס קינד האט אפגע־ 
לעקט, אז ״די תורה זול גזיסט זײן אין אים װיא הוניק״. אז דאס ײנגעלע 
האט דערנאד אנגעהויבן לערנען די פרשה פון קרבנות אין ויקרא, האט מען 
לכבוד אים געמאכט א סעודה, און טאטע־מאמע האבן געהאט א סך נחת און 
פרײד פון אים. 

דער מחבר פארגעסט אגב אויך נישט צו געבן עטלעכע אנצוהערענישן 

מכוח רפואות און סגולות, װאס זענען גוט פארן מענטשלעכן געזובט. ער 
װארנט, אז מען זאל נישט עסן צו פיל זאלץ, מחמת ״עז מינרט דען זאמן 
אונ׳ מכט אויך בויז גבליט״ (און איז נישט גוט פארן בלוט, פאר די 
געבליטן).. דערפאר אבער זאל מען עסן ״זולכי שפײז דיא דז גידערמ 
דר װײקן אונ׳ די אים מכין (מאכן) שלשולים (אין היינטיקן ילדיש נוצן 
מיר דעם לשון יחיד: שלשול), אז װײן טרויבן אדר פײגן, אדער בער 
נויסין אדר פפערים 1 ׳. מן זול עש עשן ור (פאר) דער סעודה״. אבער 
בײ דער געלעגנהײט װארנט ער, אז דער מענטש זאל זײן פון דעסטװעגן 
אפגעהיטן צו עסן אויפס, בפרט װען עס איז נאד אומצװטיק. װארפט ער 
אויך ארײן אין קאן א פאר גוטע מעדיצינישע עצות פארן מענטש. אזוי, 
למשל, זאל ער נישט שלאפן אין קײן פײכטער שטוב, מחמת דאס פארשאדט 
דעם געזונט. ער זאל אויך האבן א טבע זיך איבערגײן א ביסל נאכן עסן 
און זיך נישט תיכף לײגן שלאפן. דאס האט ער, אגב, געפונען אין א ספר 
רפואות ״דז ער (דער מענטש) זול נאך דעם עשן אײן װײל שפאצירן גין 
(גײן) אונ׳ גיט תכף דרויף גילעגט״. באגלײך דערמאנט ער אויך, אז דער 
מענטש זאל זיין נזהר מיטן כעס ״אונ׳ זול ניט אנדרז (אנדערש) צירנן אז 
מיט דעם מונד (מויל) אונ׳ ניט מיט דעם הערצן״. דער כעס מיטן הארץ 
איז א ספנה פארן געזונט, װי א ראיה פאר װינע גוטע עצות, דערמאנט ער 
די דעות פון רמב״ם (אין ספר המדע) מכוח עסן און טרינקען פון א מענטש, 
שלאפן און בכלל התנהגות, װאס דערהאלטן א מענטש בײם לעבן, און איז 
מוסיף, אז דער רמב״ם ״איז גױועזן גאר אײן קוישטליכר (טי״יערער) מענש 
בתורה ובמעשים טובים״ און דערצו נאך ״אײן רופא מומחה״. 

װי א סך מחבדים פון די אמאליקע מוסר־ספרים, שטעקט אויך ױםף 
חלפן טיף אין א װעלט פון מיטלאלטערלעכע השגות און פארשטעלונגען, 
װאס שאטענען מיט כל המינים הזױת און פינצטערע גלײבענישן. עס איז 
געװען א װעלט פול מיט אימה און פחה פון שדים און מזיקים, רוחות און 
כישוף, װאס זענען תמיד בכוח צו טאן א מענטש א רעה. װארנט, על כן, 
אונדזער מחבר דעם מענטש פאר ״מקרות (אינצידענטן) אונ׳ סכנות״ װאס 
זענען עלול צו טרעפן א מענטש. גאט ברוך־הוא, זאגט ער, האט זיך זיינע 
משרתים ״דאז זײן די רוחות אונ׳ מזיקים אונ׳ מלאכי חבלות (!). אײן טײל 
קומט הער דורך כישוף. אײן טײל קומט הער דורך פר גיפטקײט אז דורך 


4 . מהד. מזס^סו 1 ק מעלאן. 

שרצים״.״ איז דער מחבר נישט נאר אויסן אנצװוארפן אן אימה פון מזיקים 
און מלאכי חבלה װאס טשעטעװען פסדר אױף דעם מענטש, נאר פרװוט 
אויד צו דערקלערן ראציאנאל, װאס עס טויג און װאס עס טויג נישט פארן 
געזונט פון מענטש. א חוץ כישוף און בײזע רוחות, לאזט ער אונדז הערן, 
זענען אויד פאראן גאטירלעכע פענאמענען, װאס קאנען זי״ין מסוכן פארן 
מענטש. דעריבער זאל ער זיין געװארנט און אכטונג געבן װאס ער עסט, 
כדי נישט אפצוסמעו דעם מאגן. דערפאר, און כדי אפצוהיטן דעם מענטש 
פון אט אזעלכע אנשיקענישן און פלאגן ״האבן זיך אונזר חכמים דינן 
גימויט (זיד באמיט צו דינען) אונ׳ האבן פון דאז בעשטן װעגן אן גישריבן 
דען גימײנן לײטן (דעם פראסטן עולם) צו לוזן װישן דז אין זול קומן צו 
נוץ אונ׳ צו גוטס, דר נאך (לויט װאמו זיך אײן איטליכר מענש װײש 
צו ריכטן (װי זיך נוהג צו זיין). לכל הפחות דז ער װײש די ענײנים די 
שאדן ברענגן אונ׳ די מקראות(!) אונ׳ פגעים רעים״, װאס זענען עלול 
גורם צו זיין דעם מענטש א סך שלעכטס. פון אט די פשוטע רײד פון 
מתבר, קאנען מיר אפלערנען זי_ין בפירושע כװנה. סי_י ער און סי_י די חכמים 
און די מנהיגים פון פאלק זענען פון תמיד אן אויסן געװען די טובה פון 
מענטש. זאל דער עולם װיםן װאס פאר א מסוכגדיקע כוחות עס זענען 
ארום אים, כדי זיד פון זײ אויסצוהיטן. חזרט איבער דער מחבר מיט זײן 
תמימותדיק־הארציקן טאן און פשטותדיקן נוסח, װי װיכטיק עס איז פאר 
א ילד, אז ער זאל װיסן װי זיד נוהג צו זי_ין און טאקע אפהיטן די דינים, 
װאס זענען אין דער אמתן א רפואה סיי פארן נפש און סני פארן גוף. 
זאל ער נישט פארגעסן אפצוגיסן די נעגל אין דער פרי, וױיל ״דער רוח 
טומאה איז צו מארגנש אויף די הענד אונ׳ ער גיט (גײט) ניט הראב 
(אראפ) ביז מן דרײא מאל איבער די הענד שיט״. דאם איז דער שיעור 
פון נטילת־ידים לויטן דין. אזוי װי בײם נעגל־אפגיסן אין דער פרי, זענען 
אויד פארבונדן מיטן װאסער גופא א צאל גלײבענישן װאס זענען געװען 
בי_י ילדן, און האבן אבער געשטאמט פון דער ארומיקער, נישט־ײדישער 
װעלט. אזוי זאגט אונדז אן דער מחבר, אז מען זאל נישט ניצן קיין װאסער 
װאס שטײט איבער נאכט אין שטוב (און איז נישט צוגעדעקט), משמעות 
װי_יל עס האבן זיד דארט אריינגעכאפט רוחות און מזיקים, װאס זעגען 
שולט בי_י נאכט. אזוי דערמאנט ער אויך אין קאפיטל ״התנהגות האדמ״, 
אז ״מן זול ניט שיטן אויף די גם (גאס), אין װעג דוא (דא) די לײט פפלעגן 
הין צו גין(גײן)״. דאס איז א סכנה פארן מענטש אין װאס א סך פעלקער 

האבן געגלײבט. בדרד כלל, האט װאםער שוין פון קדמונים געשפילט א 
װיכטיקע ראל אינעם לעבן און טראכטן פון א סך גרויסע קולטור־פעלקער. 
װאםער איז א װעגעטאטױוער פוח װאס ברענגט לעבן פארן מענטש און 
מאכט פרוכפערדיק די ערה עס רײניקט אויך דעם מענטש פון שמוץ, און 
קולטיש איז עס אויך מםוגל מטהר צו זי״ין דעם מענטש פון זינד און 
טומאה. אבער װאםער פארמאגט אויך דעמאנישע כוחות, עס קאן אנטאן 
גרויסע שאדגס, ברענגען פארפלײצונג און צעשטערונג פארן מענטש און 
נאטור. מען װאשט זיך, מען גיסט אפ די נעגל, פדי אראפצושװענקען פון די 
הענט דעם רוח פון טומאה און אומרײנקײט. אויף אן אומרײנעם, שמוציקן 
מענטש האבן א שליטה פלערלײ מזיקים און פישוף־מאכערס. מען האט 
אויך געהאלטן, אז שדים און בײזע רוחות זענען שמוציקע ברואים און 
האלטן זיך דװקא אויף אין אומרײנע, שמוציקע מקומות. אװדאי קאן מען 
אין אט די סארט גלײבענישן זען דעם פשוטן שכל־הישר מיט א שמץ 
ראציאנאליזם. אין דער אמתן אבער טראכט דאס פאלק נישט אין ראציאנאלע 
קאטעגאריעס, און פארטייטשט גאטור־פענאמענען אויף זי״ין אופן, מיט א 
באהאלטענעם פחד און מורא. אזוי איז שוין די נאטור פון מענטש. אין 
יעדער קרענק, אין יעדן אומגליק האט ער געזען דעם דעמאנישן פוח פון 
די נישט־גוטע, װאם װילן אים אנטאן שאדן. דערפאר טאקע איז דאס פלי־ 
סיקע, פרישע און רײנע װאסער געװען א סגולה בדוקה קעגן די דעמאנישע 
כוחות. עס האט געבראכט א הײלונג פארן גוף און אפגערײניקט דעם שמוץ 
און די טומאה פונעם מענטש. אזוי איז דאס געװען בײ ילדן און אזוי אויך 
בי_י אגדערע פעלקער. 

באזונדער האט מען שוין פון קדמונים געװארנט קעגן שמוציק װאסער, 
מחמת די נשמות פון מתים האלטן זיך אויף אין אים. די גשמה פון א 
טויטן האט דאס פאלק באטראכט בדרך פלל װי א בײזן, מסופנדיקן רוח, 
װאם איז מסוגל צו מזיקן א מענטש. װאסער מיט װאס דער מענטש װאשט 
זיך, האט מען געגלײבט, איז די שפײז פון די מזיקים. דעריבער טאקע 
זאל מען נישט אויסגיסן קײן שמוציק װאסער אין א רשות־הרבים, דארט 
וװ עס גײען אדורך מענטשן, מחמת עס ציט צו זיך צו די שדים און מזיקים. 
דעם גלויבן געפינען מיר שוין בײ די אלטע בבלים. אויך אין אלטן גריכנ־ 
לאנד האט מען געװארנט, מיט צײכנם און אויסרופן די אדורכגײערס אין גאס 
פאר דעם אויסגעגאסענעם, שמוציקן װאסעה הי_ינט, װאס פאר א חידוש, 
אז אזעלכע משונהדיקע גלײבענישן האבן געהאט א דריסת־הרגל בי_י יידן• 

זײן התנהגות־ביכל ״אורח חײם׳/ האט ױסף חלפן נישט בלױז פאר־ 
טראכט פארן פשוטן פאלק־מענטש און פאר דער ילדישער טאכטער, נאר 
ער האט אויד אין זיגען געהאט, װי שוין דערמאנט, דעם שײנעם ייד, דעם 
ױדע־ספר און תלמיד־חכם, װאס איז דאך בעצם דער גײסטיקער מנהיג 
פון פאלק. קארגט ער אים נישט קי.ין װערטער, נאר זאגט אים אן, אז ער 
זאל זי_ין א בעל־מידות, זיד האלטן אין דער מדריגה, און זײן אפגעהיטן 
מיט זי.ינע רײד און מעשים. װי אין אמאליקע דורות, פארלאנגט אויך 
אונדזער פאלקישער מחבר, אז דער תלמיד־חכם זאל זי.ין א נוח לברױת, 
צוגעלאזן, זיד נישט האלטן אין גרויסן, מעשה בעל־גאװה. רעדט 
ער, זאל ער נישט שרייען װי ״א בהמה״, ״נייערט ער זאל זענפטיגי װארט 
אין אים (אין זיך) האבן אונ׳ מיט אידרמן (מיט יעדן) גיטליך רידן אוג׳ 
גיט האפרטיגליך (גדלותדיק)״. ער זאל קײנעם נישט פארשעמען, זיך נישט 
גרױסן אויפן חשבון פון זײן חברס שאנד, װעלנדיק ארױםװײזן װאס פאר 
א צדיק ער איז אלײן, און טאקע דן זיין, װי עס שטײט אין פרק (פרקי 
אבות, א, ו) יעדן אײנעם לכף זכות, צום גוטן. װי א באהויכטער מענטש, 
זאל דער הלמיד־חכם ארויסװי_יזן ליבשאפט צו מענטשן, אזוי װעלן אנדערע 
אים אויד ליב האבן. ער זאל אויך תמיד זײן גרײט צו טאן מענטשן א 
טובה און גומל חסד זי_ין מיט אגדערע. װי א בעל־מידות זאל ער זיין 
אפגעהיט, גאטספארכטיק און ענױותדיק, לײטזעליק און צניעותדיק, אן 
קינאה־שנאה און פארריסנקײט אין זײן הארץ. פארסכהכלט דער מחבר 
די מידות פון א תלמיד־חכם מיט די װערטער, ער זאל ״װינציג רידן, 
װיגציק לאכן, װינציג שלופן, װינציג תענוגים״, װאס פירן אראפ א מענטש 
פון דרך הישר. ועל כולם, ער ״זול זײן הערץ אויד אונטר טעניג מאכן 
דז ער גיט הופרטיג (גאװהדיק) װערדן, אונ׳ ניט זול עבירות טון״. דאס 
איז געװען דאס אידעאל־בילד פון א ילד, א הלמיד־חכם און א בעל־מידות, 
װי עס האבן אים געזען אמאליקע דורות. 

זײן ספרל פון התנהגות פארענדיקט ױסף חלפן מיט א קורצן קאפיטל 
״כוס של ברכה״ פארן בענטשן איז אפשר אינטערעסאנט צו פארנאטירן, 
אז דער מחבר ניצט דאס װארט משקה פאר געטראנקען, אין לשון רבים: 
״משקױת אודר מאכלות״, בעת מיר זאגן הײנט מאכלים. ער גיט אויד צו, 
אז די ברכה פון ״בורא פרי הגפן״ איבערן װײן פארן בענטשן ״פטרת דיא 
משקױת, אונ׳ בענשן פטרת דיא מאכלות״, אזוי אז מען איז ױצא מיט אט 

די ברכות. דערמיט פארענדיקט זיך דאס ספרל און עס קומט דער נוסחדײ 
קער: סליק, םליק, סליק. 

װי א רײ אנדערע מיטצי_יטלערישע רעליגיעזע ספרים, איז אויך ױסף 
חלפנס מינהגים־םפרל מיט זיין פאלקסטימלעכער בארעדעװדיקײט און 
טעמאטיק, א שפיגל פונעם קולטורעלן און סאציאלן מצב פון אמאליקע 
דורות. עס איז אפשר נישט קײן ױצא־מן־הכלל פונעם ליטערארישן 
זשאנער פון די פרומע מוסר ־ ארן מינהגים־ספרים אין ײדיש, אבער דער 
לינגװיסט קאן עפעס אפלערגען פון לשון, אידיאמאטיק און סטיל און פארן 
קולטור־פארשער איז אינטערעסאנט דער װעלט־אױםקוק, די פירונג און 
דער לעבנסשטײגער פונעם פארצײטישן ילד, װי ער װערט צוביסלעך דא 
אפגעשפיגלט. װי אזוינס איז דאס ספרל א לעבעדיקער טײל פון דער 
פאלק־ליטעראטור אין ילדיש, װאס האט רחבותדיק געפלײצט איבער די 
ילדישע ײשובימ אין דעם שוין הי״ינט װי״יטן עבר. 



די ״משלי שועלים״ פון דב ברכיה הנקדן 


די אינטערעסאנטע און װיכטיקע זאמלוגג פון משלים פון דעם שפאניש־ 
ילדישן דיכטער, רב ברכיה הנקדן, דער פונקטאטאר, האט שוין פון לאנג 
געװארט אויף אן ארומנעמיקער, װיסנשאפטלעכער אויספארשונג, װאס 
זאל זי אװעקשטעלן אויף איר געהעריקן ארט אין ילדישן און אינטער־ 
נאציאנאלן פאלקלאר. װי א שטײגער די אלטע מסורה און סאגא, די 
פאלקס־מעעזה און לעגענדע, שפילט אויך דער משל א באטללטיקע ראלע 
אין דער ליטערארישער יצירה פון יעדן פאלק. דער פיל־מיגיקער משל אין 
זי_ין מעטאפארישער, אפט אלעגארישער געשטאלט, מיט זײן בנעימותדיק־ 
שפילעװדיקן טאן, װיל נישט בלויז אונטערהאלטן און נחת־רוחדיק אמוזירן, 
נײערט ס׳רוב קומט ער מיט זײן לאקאנישן נמשל אונדז צו לאזן הערן א 
שײנעם מוסר־השכל פון אמת און ױשרדיקײט, װי זיך נוהג צו זי_ין אין 
לעבן, אן פארשייטקײט און עװלות. 

געװײנטלעך רעדט דער משל בלשון ניסתר, פון דער וועלט פון חױת׳ 
עופות און געװיקסן, סימבאליש און מיט א רמז איז ער אין דער אמתן 
אויסן צו געבן אן אנצוהערעניש דעם מענטש גופא. װי אין אנדערע ליטע־ 
רארישע זשאנערס, זענען אויך דא געװיסע אויסגעמען, אבער בדרך כלל 
איז די כװנה פונעם משל מדריך צו זײן דעם מענטש, אים לערנען אויף א 
באטעמטן, אפילו א לי_יכט־אמוזאנטן אופן װי אנצוגײן אין לעבן און זיך 
צו דערװי_יטערן פון שקר און שלעכטע מעשים. האט טאקע דער משל מיט 
זײן פאלקישער פשטות און קװאליקער פרישקייט, א לאגגע געשיכטע 
אינעם תחום פון דער מענטשלעכער יצירה• 

װי א פאפולערער מעדיום פון א לערע פארן פאלק, איז דער משל 
געװען תחילתדיק אן אנאנימע שאפונג, אן א טאטע־מאמע, איבערגעגעבן 
און דערצײלט פון מויל צו מויל און שפעטער צוגעשריבן צו א באקאנטן 
פראמינענטן דערצײלער, זיך אויף אזא אופן אויפגעהיט װי אן אויטענטישע 
משלים־זאמלונג פון מחבר, און זיך דערנאך קונה־שם געװען אין דער 



150 


יעקב י. מײטליס 


װעלט־ליטעראטור. דאס קאנען מיר, א שטײגער, אפלערנען פון די אינדישע 
און כינעזישע שריפטן, פון די אלט־מצרישע און מעסאפאטאמישע געפינסן, 
פון די גריכן און רוימער, פערסיער און אראבער. אזוי איז דאס אויך אין 
דעם פרט געװען בי_י ילדן מיט זײער קדמונדיקער משלים־ירושה אין תג״ך, 
און שפעטער אין דעם ליכטיקן אוצר פון אגדה און משל אין תלמוד און 
מדרש. אויך אין דער קריסטלעכער און איסלאמישער ליטעראטור פון 
מיטלעלטער און דער ני_יער צי_יט, איז דער משל געװען זײער פאפולער, 
און אין דעם כלל גײען אויך ארללן ילדן מיט זײער באװיטער, קינסטלע־ 
רישער משלים־שאפונג, װאס איז געװארן א שם־דבר אין דעם רשות־ 
הרבים פון דער װעלט. 

װילן מיר װי געהעריק אפשאצן די אויסגעצײכנטע, װיסנשאפטלעכע 
ארבעט מיט איר תוכיק־ארומנעמענדיקן פירוש צו דער אינטערעסאנטער 
און זעלטענער זאמלוגג פון די ״משלי שועלים״, די פוקס־פאבלען, פון 
ר׳ ברכיה הנקדן, דעם דיכטער און העברעלשן פונקטאטאר, װאס עס לײגט 
אונדז איצט פאר דער אנגעזעענער פאלקלאריםט און מלומד, חײם 
שװארצבוים, איז כדאי צו דערמאנען, לכל הפחות, עטלעכע נעמען פון 
באקאנטע ילדישע פארשערס, װאס זענען תחילתדיק געװען פארנומען מיט 
דער פערזענלעכקײט פון דיכטער און זי_ין װערק. אזוי, א שטײגער, דער 
גרויםער ביבליאגראף און ליטעראטור־פארשער משה שטײנשנײדער, דער 
ענגליש־ילדישער פאלקלאריסט דזשאזעף דזשײקאבס און דער באטײטיקער 
ידען אין הלכות פאלקלאר, בערנארד העלער. װעגן דער פערזענלעכקײט 
פון ר׳ ברכיהן האבן מיר נישט קײן שום פארלאזלעכע און דאקומענטארישע 
ידיעות, און װי אונדזער מחבר שװארצבוים דריקט זיך אויס, איז ״זיין 
לעבן אײנגעהילט אין א נעפלדיקער מיסטעריע״. פאראן א סברה אז ער 
איז געבוירן געװארן אין פראנקרײך, אפשר גאר אין דער פראװאנס, װאס 
איז אמאל געװען א באקאנטער און גרויסער צענטער פון תורה און חכמה. 
דזשאזעף דזשײקאבס איז אפילו נוטה צו דער דעה, אז ברכיה איז געבוירן 
געװארן און געלעבט אין ענגלאנד. אויך די דאטע איז כלל נישט קלאר, 
אבער װי עס װייזט אויס, האט דער דיכטער געלעבט בערך אין מיטן 
פון בזטן יארהונדערט. 

בדרך כלל באשטײט די זאמלונג פון די ״משלי שועלים״ פון 107 
משלים, װאס דער דערמאנטער פארשער בערנארד העלער אין בודאפעשט 
האט מיט יארן צוריק באריכות באשריבן און קורץ קאמענטירט אין זיין 

ארומנעמיקער ארבעט אין דײטש: ״דאס אראבישע און העברעלשע מערכן״ 
(פערטער באנד, 1930 , אין די ״אנמערקונגען צו דען קינדער־ און הױז־ 
מערכן דער ברידער גרים״). װי העלער װי״יזט אגב־אורחא אן, איז די 
אריגיגאל־צאל פון די משלים געװען 113 , און עס קומען נאך צו צװײ 
װי״יטערדיקע משלים אין א כתב־יד פון רבנים־סעמינאר אין בודאפעשט. 
האבן מיר אױף אזא אופן פון ברכיהן א קײלעכדיקע צאל פון 115 משלים, 
מיט זײער באקאנטער טעמאטיק פון דער װעלט פון חױת און עופות, זײער 
קלוגשאפט און דורכגעטריבנקײט, װאס איז אויסן, װי אפט בי_י מענטשן, 
די אײגעגע טובה. 

רעדן מיר װעגן ברכיהס מקורים, אזוי קאנען מיר זאגן, אחוץ עטלעכע 
משלים װאם ער האט איבערגענומען פון דער אגדה, פארמאגט זיין זאמלונג 
א שפאר ביסל השפעות פון מאטיװן און װאריאנטן פון דער ארומיקער 
קולטור, װאס װעט נאד אויסקומען װײטער צו דערמאנען. לאמיר דא בלויז 
דרך־אגב באמערקן, אז מיר פארמאגן אין תלמוד א שלל פון משלים און 
שפריכװערטער מיט בולטע עלעמענטן און ילדישלעך צוגעפאסטע װאריאנטן 
פון דער ארומיקער העלעניסטישער ליטעראטור, װאס האט רחבותדיק 
געפלײצט אינעם נאענטן מיזרח אין יענער צללט. אזוי, למשל, יהערן מיר 
פון פילצאליקע משלים פון חױת, עופות און געװיקםן, װאס עס האט א 
שטײגער קאמפילירט דער בארימטער רבי ױחנן בן זכאי, רבי מאיר, בר־ 
קפרא און א רײ אנדערע תנאים און באהויכטע װארט־זאגערס אין יענע 
דורות. 

אין זײן איצטיקן גוט־פארגרײטן װערק האט אונדז חײם שװארצבוים 
װידער אמאל געװיזן דעם אײגנטלעכן דרך און אויסגעפרװוטע שיטה אויף 
דעם געביט פון א וױסנשאפטלעך ־ קאמפאראטױוער פארשונג פון ילדישן 
פאלקלאר. װי אין אנדערע ליטערארישע זשאנערס, האט אויך דער פיקחות־ 
דיק־עלעגאנטער משל אויפצװוײזן א שפאר ביסל קענטיקע השפעות פון 
דער ארומיקער קולטור. עס איז אומעטום, און בלל אלע פעלקער, אנגעגאנ־ 
גען א כסדרדיקער פראצעס פון ״געבן און נעמען״, פון לייען כל המינים 
מאטױון און דערצײל־עלעמענטן פון דער פרעמד, און אפצאלן מיט פרא־ 
צעגטער און דעטאלן פון דער אײגעגער פאלקישער שאפונג. ילדן זענען 
אין דעם פרט נישט קײן ױצא מן הכלל. עס איז תמיד געװען א נאענטע 
שײכותדיקײט, א קארעלאציע צװישן זײ און דער װעלט פון ארום. מען 
האט ברױוחדיק אויסגעבארגט פון דער פרעמד נישט בלויז מאטױון און 

ליטערארישע קאמפאנענטן, בײערט אױך סוזשעטן און דערצײל־שטאפן 
װאם יידן האבן אויף זײער אופן אינטעגרירט און מאדיפיצירט, אױםגעפייבט 
און פאראײגנט, און די ני.יע פארם צוגעפאסט צו דעם געשמאק און גײסט 
פון כלל פאלק. אזוי איז דאס צוגעגאנגען אין דער אלטער אגדה, און 
אזוי אויך אין די דורות־שפעטערדיקע שאפונגען. 

פונקט אזוי װי א האפטיקע משלים־ליטעראטור האט יאדערדיק און 
פיקאנט געבליט אין מיטלעלטער און אין דער ני_יער צי_יט אין דער קריסט־ 
לעכער און איסלאמישער װעלט, אזוי האבן אויך ילדישע משל־זאגערם און 
דערצײלערס מזל־ברכהדיק ממשיך געװען דעם גילדענעם פאדעם פון דעם 
קינסטלעריש־סובלימען משל אין דער רענעסאנס־תקופה פון ספרד און 
דערנאך אין מיזרח־אײראפע, דער עיקר מיטן אויפקום פון פאלקיש 
צעפײערטן הסידות און אין דעם פעריאד פון דער מיליטאנטישער השכלה ׳ 
אריינגערעכנט אין קאן די הײמיש־צעװארעמטע מגידים ביז מיר קומען 
צו דער שאפעריש־צעבליטער העברעלשער און ילדישער ליטעראטור פון 
די לעצטע דורות. 

זאל נאך אין שײכות דערמיט דערלויבט זײן דעם שרללבער פון די 
שורות צו דערמאנען, אז אין דער לעצטער תקופה פון דעם קולטור־ 
נאציאנאלן רענעסאנס בי_י ילדן, איז דערװאכט א זעלטענער אינטערעס 
און א פארשטארקטע ארײנגעטאענקײט אין דער רײכער און תמציתדיקער 
פאלקס־שאפונג, סי_י בכתב און סי_י בעל־פה, װאם האט שורשדיק געקװא־ 
ליקט מיט זי_ין שטײגערישקײט אין לעבן פון פאלק אין מיזרת־אײראפע 
און בי_י א רײ מיזרח־עדות. ערגסטע און געניטע פארשערס פון ילדישן 
פאלקלאר האבן זיד גענומען אראפנידערן אין דער טיפעניש פון דער 
פאלקיש־ליכטיקער יצירה, מיט איר חכמה און תורות, נאראטױוע שטאפן 
און משלים, שטײגער און מינהגים, װאם האבן געכישופט מיט טויזנט חנען, 
אי דעם ארללנגעטאענעם פארשער און אי דעם באהויכטן קינסטלער. מיט 
גרוים ליבשאפט און באהאװנטקײט איז מען צוגעטראטן צו נישטערן און 
אפזוכן אלטע פארשטויבטע און פארגעלטע כתב־ידן און ספרימלעך פון 
אמאליקע טעג, זײ זיפן, פארשן און לערנען פשט, כדי זיך צו דערגרונ־ 
טעװען צום סאמע מקור, און דעם אויפגעהיטן אוצר ארויסצלען פון זי_ין 
דורותדיקער פארהוילגקײט אויף דער ליכטיקער שללן פון טאג. באגלייך 
מיט אט דער פארש־ארבעט האבן זיך די ראשונים פון דער פאלקלאר־ 
פארשונג פארמאסטן צו קלללבן און פארשרללבן אלץ װאס האט נאך 

געלעבט און שטראמיק געפלײצט אין דער בעל־פה־טראדיציע פון פאלק 
זינט דורות. 

עס איז לעת־עתה געװען א רײכע, קװאליקע קולטור־ירושד״ וואס 
מ׳האט געװאלט אפהיטן אז זי זאל נישט פארלוירן גײן, אײדער עס איז 
געקומען די מוראדיקע שקיעה פון דער מיזרח־אײראפעלשער ילדישקײט. 
אט־די אללנזאמלונג װערט נאד איצט װללטער געטאן מיט פלײס און 
נאמנות אין מדינת ישראל, און צוביסלעך, לויט די קנאפע ידיעות װאס 
דערגײען אהערצו, אין א רײ אנדערע ילשובים פון דער ילדישער צעשפרײט־ 
קײט איבער דער גארער װעלט. אבער װי װיכטיק דאס פאר זיד אלײן זאל 
נישט זײן, איז פארט נאך געבליבן א סך אויפצוטאן אויף דעם געביט 
פון א פיגקטלעכער ליטעראריש־פאלקלאריםטישער פארשונג. 

מיט א רײנער לינגװיסטיק אלײן אדער גאר שײגע און פשטלדיקע 
סברות, קאן מען שוין בלל הײנטיקן טאג נישט אויסקומען. מאדערנע 
פארשערס פון פאלקלאר, מיט זללן אײגנדיקן גוסח און אידיאמאטישן 
לשון, מוזן ממשיך זי_ין דעם דרך און ארבעט פון די ראשונים. דאס אײנע 
הענגט אפ פון דעם אנדערן. מען מוז בעל־כרחי און מיט גרויס באהא־ 
װנטקײט ארללנדרינגען אין דעם פארבליבענעם, נאך נישט אױסגעפאר־ 
שטן אוצר פון פאלקישן קולטור־פארמעג, סלל בכתב און סלל אין דרוק 
און דאס איז אויך נוגע די העברעלשע און רבנישע ליטעראטור, אפזוכן 
און קלייבן, פארשן און אינטערפרעטירן אלצדינג װאס איז גאך צעװארפן 
אין פרױואטע און אנדערע ביבליאטעק־ארכױון, און דאס רעשטל פון 
נאציאגאל־קולטורעלע װערטיקײטן אינעם פאלקישן פארמעג דערפירן צו 
א װיסנשאפטלעכער שלימות. װײסן מיר אלע, אז אן דער כוללדיקער 
ירושה פון נעכטן, קאן גארנישט געמאלט זײן א ׳המשכדיקע שאפערישקײט 
פארן הללנט און מארגן. 

אט אזא תוכיקע און ארומנעמיקע פארש־ארבעט אין תחום פון קאמ־ 
פאראטױון פאלקלאר, לײגט אונדז איצט פאר דער אנגעזעענער פאלקלא־ 
ריסט און מלומד, חײם שװארצבוים, אין זללן װיסנשאפטלעכן פירוש צו 
די ״משלי שועלים״ (פוקס פאבלען) פון שפאניש־ילדישן דיכטער ברכיה 
הנקדן, דער העברעלשער פונקטאטאר.*) שװארצבוים איז נישט קײן פנים 

חדשות אין דער קאמפאראטױוער פאלקלאר־פארשונג. אויף דעם זאגן 
בפירוש עדות זײנע פילצאליקע שריפטן און װערק, װאס ער האט ביז 
איצט ארויםגעגעבן הן אין ענגליש און הן אין העברעיש. צום באדויערן 
איז אבער דער דאזיקער צניעותדיקער און ארי״ינגעטאנענער מלומד געבליבן 
כמעט אומבאקאנט אין דער ױדישעך װעלט. װײסט דער שרייבער פון די 
שורות, װאס גײט נאך דעם חשובן מחבר א לאנגע צי_יט, נישט פון קײן 
קאמפעטענטע און אביעקטױוע באטראבטונגען, אדער אפילו פון א באװא־ 
רנטער אפשאצונג פון זױגע װיסנשאפטלעכע װערק מצד אוגדזערע פאר־ 
לאזלעכע מומחים און פאלקלאריסטן. האט מען אים צי בױדעים אדער 
שלא בױדעים פארקוקט, הגם אט דער חשובער פארשער איז שוין פון 
לאנגע יארן א תושב אין תל־אביב, דערצו א פי_ינער און מבינותדיקער 
אפשאצער פון װיסנשאפטלעכע ארבעטן און מיט א בכבודיקן פלאץ אין 
דער רעדאקציע פון דעם פאלקלאר־זשורנאל ״ידע־עם״ אין מדינת ישראל. 

האבן מיר אפשר דא צו טאן מיט א קאפעטשקע קנאת־סופרים, װי עס 
טרעפט זיד אין לעבן ?־ גאר װײניקע בעלנים, ממש יחידי־סגולה, װײסן 
עפעס צו זאגן פון זי_ינע אײנגעטראכטע און װאגיקע אויפטוען, מיט זײער 
בקיאות און װיסן אין דער רי_יכער ילדישער װי אויך אין דער אראבישער 
ליטעראטור פון אמאל און הי_ינט. א מזל איז בלויז, װאס דװקא די חשובסטע 
אויטאריטעטן אויפן געביט פון אינטערנאציאנאלן פאלקלאר בי_י די אומות 
העולם, האבן יא דערשאצט און געהעריק אנערקענט שװארצבוימס װיכטיקן 
צושטייער צו דער פאלקלאר־פארשונג. אין דער היינטיקער קולטור־מערכה 
בי_י אונדז ילדן איז דאס, זעט אױם, גריילעך געװארן א גרויסע זעלטנ־ 
קײט. 

שװארצבוימם איצטיק װיסנשאפטלעך װערק, פארגרײט מיט א סך 
נאמנות און באהאװנטקײט, האט באמת פארדינט נישט בלויז א לויב מיט 
א סומארישער אפשאצונג, ני_יערט א ברײטערע, אקאדעמיש־פינקטלעכע 
און אין א רײ פרטים ארומנעמיקע אפהאנדלוגג, װאס דערפאר איז דא 
נישט דאס ארט. לאמיר זיד דעריבער באנוגענען קודם־כל מיט עטלעכע 
קורצע שטריכן צו זי_ין ארי_ינפיר און ברײטפארגעמיקן אויפבוי פון װערק, 
און דעם מחברס צוגאנג צו דעם פראבלעם פון משל בכלל, זי_ינע פאר־ 
שײדענע טיפן און אנװענדונג אין דער װעלט־ליטעראטור, דערנאד װעלן 
מיר זיך קורץ אפשטעלן אויף די באטראכטונגען און מסקנות לגבי ר׳ 

ברכיהס משלים־זאמלונג, צו װאס דער סאלידער פארשער שװארצבוים 
איז געקומען. 

חײם שװארצבוימס דרך פון פארשונג איז א באריכותדיקער, א קלארער 
און א סיםטעמאטישער, און אין אלע פרטים א גוט־באקלערטער. לויט דער 
באקאנטער סכעמע פון די משלים־טיפן, טײלט ער אויס אויף זײן אופן 
יעדן משל צוגעפאסט צו זיין אנװענדונג און מאגיפולאציע אין אן אדעק־ 
װאטן, לאגישן סדר. פארמאגן מיר אין דעם סדר: סאטירישע משלים און 
אזוינע מיט א פאליטישן אדער גאר דיפלאמאטישן מײן. קומען נאך צו רע־ 
טארישע און אראטארישע פאבלען, און אין דעם כלל טעאדיצעלשע משלים, 
װאס זענען אויםן מליץ ױשר צו זי״ין אויף גאטס משפט. צום סוף פון דער 
רשימה שטײט נאך דער מעדיטאטױוער משל, װי אן עקסעגעטישער מעדױם 
פון אויסטי״יטשן א פסוק אין תנ״ך, א שטײגער אין מדרש, עקסעמפליפיצירן 
זיין מײן, כדי צו שטארקן דאם פארצאגטע הארץ פונעם פשוטן ייד. 

פון דאנען גײט דער מחבר אריבער צו דער עצם טעמע פון זיין 
ברײט־פארגרײטן פירוש צו די ״משלי שועלים״ און רעדט ארום מיט 
באגרינדטע ראױת און ציטאטן פון פארשײדענע מקורים, די השפעות װאס 
האבן באשײמפערלעך באװירקט די מונטערע און סטיליסטיש־עלעגאנטע 
יצירה פון ר׳ ברכיהן. אויפן סמך פון זיין טעקסט־קריטישן אנאליז, קומט 
שװארצבוים צו דער מסקנה, אז מיר האבן דא צו טאן מיט א שפאר ביסל 
מאטױון, נוסחאות און װאריאנטן, װאס זײער שורש ליגט אין דער רחבות־ 
דיקער שאפונג פון פאלק אין אמאליקע דורות. פילצאליקע, גענעטישע 
און פאפולערע טראדיציעס האבן כסדר געשטראמט און געקװאליקט אין 
לעבן פון ילדישן פאלק, װאס זענען מיט דער צייט געװארן איבערגענומען 
און פאראײגנט אין דער העברעלשער ליטעראטור פון מיטלעלטער, אזוי 
איז דאס אויך געװען מיט ר׳ ברכיהס פאבל־זאמלונג. ער האט א רײ ליטע־ 
רארישע און בעל־פה־שטאפן קינסטלעריש באארבעט, געפורעמט און אינ־ 
טעגרירט אין זללן באטעמטן װערק. פאסטולירט שװארצבוים מיט זללן דא־ 
זיקער מסקנה א װאגיקן חידוש, װאס װארפט א ניי ליכט אויף די פאר־ 
שײדענע אםפעקטן און נױאנסן פון משל אין דער שפעדיק־פלײציקער 
שאפערישקײט פון ילדישן פאלק. 

גײט אונדזער מחבר נאך א שריט ווללטער און זאגט, אז שוין אלײן 
דער טיטל פון זללן װערק ״משלי שועלים״ דערמאנט אונדז דעם דיאלעק־ 
טישן עפיטעט װאס איז אפט שכיח אין הלמוד און מדרש מיט דעם בא־ 
הארצטן משל, אדער א שטײגער דער אײנגעשטעלטער טערמין ״משל למה 

הדבר דומה״ מיט זיין גמשל און פארגלײך פאר די טאג־טעגלעכע 
געשעענישן אין לעבן פון מענטש. ציט זיה על כן, א לאנגע, גראדע 
ליניע פון אמאליקע דורות ביז צום מםוגלדיקן משל־זאגער ר׳ ברכיה אין 
דעם מיטלעלטערלעכן, מערב־אײראפעלשן קולטור־קרײז. דערצו איז 
שװארצבוים מוסיף א װײטערדיקע, חריפותדיקע הנחה, אז בעצם קערן זיך 
אן ר׳ ברכיהס ״משלי שועלים״ צו דעם טיפ פון ״בעל לעטערס״, פון דער 
שײנער, װעלטישער ליטעראטור, וװ די נאראציע אין איר סובסטאנץ 
איז נישט סובארדינירט צו דעם קאנקרעטן אימפולס פון פאבוליסט, װי 
א שטײגער, עס איז געװען דער אײנגעשטעלטער נוסח פון דערצײלער, 
װאס איז אויסן געװען צו מאראליזירן און באגלי.יך מדריך זײן דעם 
לײענער צו גײן בדרך הישר. אדרבא, לאזט אונדז שװארצבוים בפירוש 
הערן, אז דער דיכטער ברכיה איז מהותדיק געװען פרי.י פון אזא אסא־ 
ציאטױוער טעמאטיק און א מוסרדיקער טענדענץ. 

מיט זײנע שײן־פארגרײטע און קינסטלעריש־געגראמטע משלים האט 
ער געװאלט דעם עולם אונטערהאלטן און אמוזירן, און טאקע אויםגענומען 
סיי בי_י דעם אינטעליגענטן און סי_י בי_י דעם פשוטן לײענער. שוין אלײן 
צוליב אט דעם פעסטגעשטעלטן פאקט, איז דער מחבר נוטה צו דער דעה, 
אז די ״משלי שועלים״ פון ר׳ ברכיהן זענען פון א באזוגדער חשיבות פאר 
דער העברעלשער ליטעראטור אין מיטלעלטער — אגב א הנחה מיט װאס 
מען װאלט אפשר געקאנט מחולק זיין. 

מיט רעכט באטאנט שװארצבוים דעם באקאנטן כלל פון קולטור־ 
קארעלאציעס און קעגנזײטיקע השפעות װי מיר געפינען זיל אין דער 
װעלט־ליטעראטור. פונקט אזוי װי די גײסטרייכע משל־זאגערס בי_י די אומות 
העולם האבן אײנער פון אנדערן אנטללען כל המינים מאטױון און װאריאנטן 
װאס האבן סטיכיש געשטראמט אין דעם רחבותדיקן קולטור־ארום, און 
דאס אלץ ארײנגעבומען און אי_ינגעגלידערט אין זײערע חיבורים, אזוי 
האט אויך אין א גרויסער מאס המצאהדיק געטאן דער דיכטער פון די 
״משלי שועלים״. זאגט ער טאקע אין זי_ױ הקדמה בפירוש, אז די משלים 
זענען װײט פארשפרײט, פליםן פון אלעמעגס ליפן, און מחברים אין אלע 
לשונות האבן זײ קונציק ארללנגעטאן אין זײערע ביכער. ער אבער, ברכיה, 
האט מיט זי_ין זאמלונג באװיזן צו שאפן א קענטיקע יתירות. ער האט די 
צאל משלים גיכרדיק פארמערט, זײ תוכיק פארגרעסערט און זי_ינע נוסחאות 
פארװעבט מיט עגלעכע און גלײכװערטיקע מאטױון און עלעמענטן. אין 
זללן װערק האט ער ארללנגעטראגן באטללטיקע שינוים און הוספות; די 



פון װייטן אמאל ביזן היינט 


157 


שטאפן, װי אויסגעבארגט זײ זענען נישט געװען, האט ער פון דאס ני-י 
באארבעט און אײגנדיק אויסגעפורעמט אין געגראמטע פערזן און פאעמעס. 
זענען, על כן, זוי ער באטאנט, זײגע װערסיעס אין דער אמתן איבערגע־ 
שטאלטיקט און מאדיפיצירט, מיט אײגנדיקע הוםפות און כאראקטערים־ 
טישע נױאנסן. 

װי דערמאנט, האבן שוין עוסק געװען מיט דער פארשונג פון די 
״משלי שועלים״ א רײ עלטערע און הי״ינטיקע באוװסטע מלומדים, אבער 
װי שװארצבוים װי״יזט אויף האט מען פארט נאך פארקוקט א צאל פארא־ 
לעלע מקורים פון אנדערע זאמלונגען אין ר׳ ברכיהס װערק. שטעלט זיך 
דעריבער אונדזער מחבר אפ קודם כל אויף אזא װיכטיקער לאטי_ינישער 
קאלעקציע פון משלים פון אװיאנוסן אינעם ערשטן יארהונדערט פון דער 
הױנטיקער צי_יט, און די השפעה װאס זי האט געהאט אויף ברכיהס ״משלי 
שועלים״. אויפן סמך פון טעקסט־ און מאטױו־פארגלי״יכן, קומט שװארצ־ 
בוים צו דער מסקנה, אז נישט װײניקער װי 31 משלים פון ר׳ ברכיהן 
האבן אױפצװוייזן בפירושע פאראלעלן אין אװיאנוםעם זאמלונג. שוין דאם 
אלײן איז א בולטע ראיה פון דער ראלע װאס השפעות פון דער פרעמד 
האבן געשפילט אויף א רעלעװאנטן אופן אין דעם ױדישן און באגלי_יך 
אינטערנאציאנאלן פאלקלאר. 

פון דאנען גײט שװארצבוים אריבער ארומצורעדן מיט זי_ין געניטער 
אפגעהיטקײט א רײ ליטערארישע אנאלאגיעס און פאראלעלע װערסיעס 
אין פארשײדענע מיטלעלטערלעכע זאמלונגען, װאס האבן א נאענטע 
שײכות מיט די ״משלי שועלים״. דערמאנט ער אין דעם צוזאמענהאנג די 
לאטי״ינישע טראדיציעס פון עזאפס משלים, װאם זענען געװארן אינקאר־ 
פארירט מיט דערױואציעס אין דער שם־דברדיקער קאלעקציע פון פעדרוס. 
ער שטעלט זיך אויך אפ אויף דער השפעה פון ראמולוסעס זאמלונג און 
די פון דער דיכטערין מארי דע פראנס אינעם 12 טן יארהונדערט, און אין 
דעם כלל די מיטלעלטערלעכע הױת־עפיק, װאם האבן אפנים ארויפגעלײגט 
זײער חותם אויף ר׳ ברכיהס יצירה. 

זענען דאם קענטיקע, װיסנשאפטלעך־אויסגעהאלטענע חידושים פון 
אונדזער מחבר אין זי_ין ארי_ינפיר צו דעם מהות פון משל און זײנע מקורים. 
קומט דערנאך א קאמפעטענטער און באריכותדיקער פירוש צו יעדן משל 
פון ברכיהם זאמלונג, מיט א פארנעמיקן און פרטימדיקן קאמפאראטױון 
קאמענטאר פון מאטיװן און װאריאנטן, א מין שײנער תוספת צו רש״ים 
פירוש, װאס האלט גאנצע, ענג־געדרוקטע 567 זײטן. און װי א סױם פון 

װערק, איז דער מחבר נאך מוסיף א בוללדיקע רשימה פוו קאמפאראטױוע 
טיפן און קלאסיפיצירטע מאטיװן פװ משל ׳ װאס איז פון א גרויםן באטייט 
פאר יעדן פאלקלאר־פארשער. דער אינדעקס פון בוך אלײן באשטײט פון 
58 זײטן און דערצו א ביבליאגראפיע פון 9 עמודים. 

לאמיר נאד דערמאנען, אז עס האט זיד אויפגעהיט אן אלט־ױדישע 
װערסיע פון א משלים־זאמלונג, װאס גײט נאך געטרױ די ״משלי שועלים״ 
פון ר׳ ברכיהן. די אריגינעלע אויסגאבע, דאס ״קו־בוך׳ פון אברהם בן 
מתתיהו, געדרוקט אין װעראנא, 1594 , איז גישט מער בנימצא. אבער 
הונדערט יאר שפעטער האט זי משה װאלאך ארויםגעגעבן אונטערן טיטל 
״ספר משלים״, פראנקפורט־אם־מײן, 1697 . האבן מיר דא א װײטערדיקע 
ראיה װי פארשפרײט און פאפולער עס זעגען געװען ביי ילדן ר׳ ברכיהס 
משלים. 

שװארצבוימם גוט־פארטראכטע און אויסגעפירטע פארש־ארבעט איז 
א באטייטיקער צושטױער פאר דער ױדישער און אינטערנאציאנאלער פאל־ 
קלאר־פארשונג. זױן ערודיציע מיט איר טעקסט־קריטישן און פאלקלא־ 
ריסטיש־קאמפאראטױון אפאראט, מאכטי א רושם און מיר קאנען ידערפון 
עפעם אפלערנען. אבער װי עס טרעפט זיד אמאל בױ אזא ארומנעמיקער 
און יסודותדיקער ארבעט, איז זי נישט תמיד פריי פון איבערחזרונגען, אפט 
אפילו א שײנע, ענטוזיאסטישע מליצה על דרך הדרש. אזוינע זאכן ליאזן 
זיד נישט תמיד פארמיידן, אפילו בױ א געניטן און אחרױתדיקן געלערנטן. 
קאן אפילו א קלוגע און באטעמטע כלה, װי דאס פאלקסװערטל זאגט, 
האבן א ״חסרון װאס די כלה איז צו שײן״. דאס פארמינערט כלל נישט דעם 
גרויסן װערט פון שװארצבוימם סאלידער, תוכיקער און תמציתדיקער פאר־ 
שונג, מיט איר װאג און גרײס. דעם מחבר פון דער אויסגעצײכנטער 
סטודיע ארום די ״משלי שועלים״ פון ר׳ ברכיה הנקדן קומט א שיינער 
ײשר־כוח. 


תש״ם. 



פראזאיקערס אין דער היינטיקער 
יידישער ליטעראטור 

אײדער איד גײ צו ארומרעדן מיט עטלעכע כוללדיקע באמערקויגען דוײ_י 
װאגיקע און קראפטיקע פראזאלקערס פון אוגדזער דור, זאל מיר דערלויבט 
זי״ין א קלײנע פתיחה צו מלין טעמע. אין מײן זכרון האט זיך אײנגעקריצט 
אן אינטערעםאגטע באגעגעניש אין נױ־יארק, אין הארבםט פון יאר 1948 , 
נאכן סױם פון דעם ױם־טובדיקן אלװעלטלעכן ילדישן קולטור־קאנגרעס. 
ארום דעם קײלעכדיקן טיש זענען געזעסן צװישן א רײ אנדערע, די גדולים 
פון ױדישן װארט, מיט ש. גיגערן, ד״ לײװיקן, ױסף אפאטאשון, חײם גרינ־ 
בערגען, דער פער פון דער ױדישער ליטעראטור, מיט דוד פיגסקין בראש. 
עס איז געװען א צי״יט פון א גרויסן נסױן און ארויספאדער פאר דעם לעבע־ 
דיקן, שאפערישן ױדישן װארט נאך דעם מוראדיקן אומקום פון די צעבליטע 
ילשובים אין מיזרח־אײראפע. די דאגה פארן קולטור־עתיד איז געװען אין־ 
לשער. איז מען זיך צונויפגעקומען נאך דעמ געהויבעגעם צוזאמענפאר צו 
אן אינטימען שמועס מיט א דין־וחשבון אין דער זי״יט, פדי צו באטראכטן 
מיט א געהעריקן ילשוב־הדעת װי אזוי אנצוהאלטן דאס ביסל קולטור־ 
אײגנס און עס אפצוהיטן אז עס זאל האבן א קױם. 

אין דער אויפגערודערטער דיסקוסיע האבן זיך געהערט, לעבן א בא־ 
װארנטן אפטימיזם, ערנצטע און װאגיקע באקלערן, דאגות און ספקות מכוח 
דעם שװערן מצב װאס האט זיך געשאפן, און װי אזוי אים גובר צו זי_ין. 
געדענקט זיך מיר, װי אזוי דער צעשי״ינטער דוד פינסקי, דער װאגיקער 
בעל־דעה און בעל־נסױן אין דער ליטעראטור, האט מיט ילשוב־הדעת און 
װארעמע רײד מעורר געװען דעם פארזאמלטן עולם, אפטאן פון זיך דעם 
אומעט און נישט דערלאזן קײן ילאוש. אװדאי, האט דוד פינסקי געטענהט, 
איז די קולטור־מערכה א שװערע, דער קלעם גרויס, אבער דאס ילדישע פאלק 
איז לחלוטין נישט פאראלמנט. עס פארמאגט נאך א סך אקומולירטע, קװא־ 
ליקע יצירה־כוחות צו שפי_יזן די צעשאטענע און פאראומערטע רעשטלעך 
אין דער פון דאס ני_י אויפגײענדיקער ילדישער װעלט. דאס לערנען מיר 

בפירוש אפ פון דער לאנגער, גורלדיקער יידישער געשיבטע, און דער הײנט 
טאר נישט און קאן נישט זײן אנדערש פון דעם אמאל. און מיט זײן האר־ 
ציקן שמײבל, האט פינסקי מוסיף געװען, אז די אלע װיסטע נביאותן װעגן 
אונטערגאנג פון ילדיש און דער עבט־פאלקישער קולטור, האט מען שוין 
געהערט אויף דער יידישער גאס, בעת ער און אנדערע שרי״יבערס האבן 
געשטעלט זײערע ערשטע טריט אין דער ילדישער ליטעראטור. אויך איצט 
האלט עס נאך גאר װײט פון זאגן קדיש נאד ילדיש. אדרבא, און צו־להכעיס 
אלע שונאים און אינעװײניקסטע מיכשולים מוזן מיר אנהאלטן דעם נר־ 
תמיד פון דער ילדישער יצירה, און אריבערגײן צו נײע, אפשר נאך גרעסערע 
קולטור־מעשים װי ביז אהער. מיר, די װארטזאגערס און שרייבערס װאס 
האלטן דעם קולטור־דופק אין האנט, מוזן אויספירן מיט בטחון און געטרײ־ 
שאפט אונדזער גרויס און אחרױתדיק שליחות פון פאלק און צום פאלק. דער 
מוםר־השבל פון פינםקיס באהארצטע און האפערדיקע רײד, האבן נאך עד־ 
הױם נישט פארלוירן זײער אמת און אימאנענטע װערטיקײט. נישט געקוקט 
אויף דעם איבערבראך אין ילדישן לעבן בי.ים היינטיקן טאג, מיט זײנע שי־ 
נוײם און דערצו אן אפהענטיקײט און אן אינדיפערענץ אין תחום פון 
קולטור, טארן מיר בפירוש נישט אויפגעבן דעם הארטן קאמף פאר איר 
אויפריכטעניש. מיר פארמאגן נאך גענוג יצירה־כוחות, װאס װארצלען טיף 
אין דער ירושהדיקײט פון פאלק, און צלען פון דארט א שפע פון יניקה מיט 
תמצית און תובן. 

גאר אזוי קאנען מיר צוגײן צו באטראכטן די קװאליקע יצירות פון די 
דרײ אפגעקליבענע, װאגיקע פראזאלקערס, א מזומן פון געהויבענע, קינ־ 
סטלערישע בעל־יכולתן, װאס זענען ממשיך מיט גרוים כבוד און געטריי־ 
שאפט די גאלדענע קײט פון דער ילדישער ליטעראטור. מיט זײ און ארום 
זײ, האלטן מיר דערװייל נאך גאר װײט פון א חתימה פון דער מסכתא 
ילדיש־שאפערישקײט. אדרבא, לאמיר בעסער זען אין זײער געבענטשטער 
און צעשיינטער יצירה א סימן פון מזל־ברכה, פון התחזקות און האפטיקײט, 
און א גוטער אנזאג אויף להבא. האבן מיר דא צו טאן מיט שרײבערס 
פון א גרויסער דערצײלערישער װאג און פאעטישער חשיבות, יעדער 
אײנער מיט אן אײגענעם קלםתר־פנים און א באזונדערן ניגון, װאס לײגט 
ארויף זיין בולטן חותם אויף דער ילדישער פראזע. אבער דער צד־השװה, 
דאס בשותפותדייקע אין זײער טעמאטיק, איז דאס מהותדיק־תמציתדיקע 

און קװאליקע פון יידישן לעבן אין מיזרח־אײראפע, מיט זיין פאלקישן 
דרד און צעשײנטן הומאביזם. 


א 

יצחק באשעװיס איז בלי־ספק אײגער פון אונדזערע אריגינעלםטע 
דערצײלערס, א טאלאנט פון א גרויסן פארנעם און פילמיניקע סוזשעטן, 
װאס די װעלט האט לעצטנס באקרײנט מיט דער נאבעל־פרעמיע, צו װאם 
עס האט ביז איצט נישט זוכה געװען קײן אנדער יידישער שרייבער. איז 
דאם נישט בלויז א כבוד פארן קינסטלער באשעװיס, באר אויך א גרויסע 
זכיה פאר דעם צו ביסלעד פארשעמטן און גרינגעשאצטן לשון־ױדיש, װאס 
איז דװקא אין די לעצטע דורות אויפגעגאנגען און זיך שטארק צעבליט, 
און געװארן א װיכטיקער קולטור־יש, א באטייטיקער קולטור־אינסטרומענט 
פון אן ארומנעמיקער ילדישער שאפערישקײט. פאר די נישט־ילדישע און 
מיט זײ די כמו־ילדישע לײענערס, װאם קענען באשעװיסן בלויז פון די 
איבערזעצונגען, גײט א םך פארלוירן פון דער תוכיק־ײדישלעכער אײגנ־ 
קײט, נוסח און שטײגער, דער עיקר די פאלקיש־זאפטיקע שפראך פונעם 
דערצײלער, מיט איר פשטות און אידיאמאטיק, מעטאפארן און פיקחותדיקע 
אנצוהערענישן. עם פעלט אין די איבערזעצונגען על־פי־רוב די ײדישלעכע 
נקודה, פאלקישע תמימות און פשטות, דער אמתער ילדישער טעם. װאם 
אזוינע לײענערס לערנען אפ דערפון, איז דאס פרעמדע און עקזאטישע, 
אפילו דאס גראטעסקע און עקםצענטרישע אין ילדישן לעבן, אפט פארבראקט 
מיט א שמיץ פארשללטקײט און עראטיק, װאם איז היינט אזוי שטארק אין 
דער מאדע אין דער פארמוחטער, אויסגעקליגלטער װעלט־ליטעראטור מיט 
איר סעקסועלן רעאליזם און ציגיזם. 

יצחק באשעוױס, דער פראכטיקער דערצײלער און בעל־לשון, פאר־ 

דינט א סך פון אונדזער אנערקענונג און שבח, װאם מען צאלט אים, 
בפרט אין דער לעצטער צי״יט. ער איז א קינםטלער פון א פארנעמיקן אי־ 
מאזש, פאבולאר און בילדעריש, רעאליסטיש און שטײגעריש, און בײגלײך 
סודותדיק און אומרעאל, ארײנגעטאן אין א דמױנדיקער, אומרעאלער 
װעלט, װאס שפיגלט אפ א שטיק פון זײן יחידישן מהות און טעמפערא־ 
מענט. װי א סך אנדערע שײנגײםטער און קינסטלערס, איז אויך באשעװיס 
פילפנימדיק און קאמפלעקסױו, אײגנדיק און סתירהדיק, פאראדאקסאל 

און אמביװאלענט. ער איז א רעאליסט און בי.יגלײד א האמאנטיקער, א 
ראפינירטער עסטעט מיט א צולאג פון מיסטיק און םחרי־מורה. קוקט מען 
מיט זי״ינע אויגן אויף דער װעלט, אזוי איז זי אויף דער אײנער זײט, א 
רעאלע, אן עולם־הזהדיקע, א דאןקע, און אויף דער אנדערער זײט — 
עולם־ההוהודיק, שאטנדיק, יעגװעלטיק, אומרעאל און אילוזאריש. צי איז 
ער, דער דערצײלער גופא, א שטיק פון יאשאן (דער קונצן־מאבער פון 
לובלין), דער ספקן און אײנגעגלײבטער, א זינדיקער און א חוזר־בוזשובה, 
װאס באהאלט זיך אוים אין זײן פארהוילענעם, גיסתרדיקן איך ? 

הגם דער שרי״יבער פון די שורות האט באשטימטע באװארענישן 
לגבי באשעװיםן און זײן אפט פאראדאקסאלער טעמאטיק, האלט ער אז 
דאס איז די פאעטישע ליצענץ פון א דיבטער, און זי אפפרעגן איז ער דא 
פלל גישט אויסן. װי א סד אנדערע פארערערם פון באשעװיסן, שאצט ער אפ 
װי געהעריק זײן אויסנעמיקן דערצײלערישן טאלאנט און זײן פילמיניקע, 
שטראמיקע יצירה, װאם שטעלט אים אװעק אויף א געהויבענעם פלאץ 
אין סאמע מיזרח פון דער יןדישער ליטעראטור. באשעװיסעס שרײבערישע 
מעלות, די צוגעקליבענע נאראטױוע שטאפן און מאטױון, לשון און נוסח, 
שטײען אויף א הויכער קינםטלערישער מדרגה. זי״ינע שטײגערישע סוזשעטן, 
די פראכטיקע מאנאלאגן מיט זײער סטיליזירטן הומאר, אפילו זײן מאניעריזם, 
זאגן עדות אויף זײן גרויס דערצײלעריש יכולת און קינסטלערישער 
בריהשאפט• נעמט א שטײגער זײן געראטעגע, שפילעװדיקע מאנאלאג־ 
פארעם, װאס ער האט דערהויבן מײםטעריש־געשליפן צו א ליטעראריש־ 
הויכער מדרגה װי זעלטן װער אין דער יידישער ליטעראטור, אחוץ שלום־ 
עליכמען. שפילט טאקע, װי מיר װײסן, דער מאנאלאג א װיכטיקע ראל 
אינעם מאדערנעם אײראפעישן ראמאן, בפרט א שטײגער בײ דזשײמס 
דזשאיס צי װירדזשיניא וװלף. קומט אין זײערע װערק צום אויסדרוק, 
דער עיקר אין די דיאלאגן פון זײערע העלדן, דער כסדרדיקער באוװסטזיין־ 
שטראם פון געדאנק און געפיל, נשמה־ציטער און געשפאנטקײט, פלאדיקע 
רעפלעקסיעס און בליציקע אי.ינפאלן, װאס איז אויד כאראקטעריסטיש 
פאר דעם מסוגלדיק־פײנעם דערצײלער יצחק באשעװיס. 

פאר מיר איז דװקא טשיקאװע־אינטערעםאנט באשעװיס דער באחנטער 
פאבוליסט און מעשה־דערצײלער, מיט זײן שלל פאלקלאר־עלעמענטן און 
פאלקישן שטײגער, װאס ער טראגט ארי_ין װי א שײנעם נדן אין דער 
יידישער ליטעראטור. אין זײנע צאלרײכע און קאלירפולע נאראטױוע שטאפן, 

פאנטאסטישע מעשות און אימאזשינערע םוזשעטן, שעפט ער שפעדיק, 
װי א רײ ראשוגים, פון די םאמע טיפעגישן פון פאלקסלעכן און דורותדיקע 
שאפונגען. זי״ינע דערצײלונגען פלײצן מיט אלטע מסורות, תמימותדיקע 
גלײבענישן און אי״ינגעװארצלטע מינהגים, װאס ער פארװעבט אין א 
פארביקן גערעם פון לשון און נוסח. אזוי מאלט ער אונדז זי_ינע שטע• 
טלשע פארשוינען, טיפן פון דער יידישער ארעמקײט, פראסטאקעס, הקדש־ 
ניקעס, — א געזעמל פון פארשעמטע, פאריםורימטע און איבעריקע 
מענטשן. עס זענען מיגיאטורן פון סאציאלע ױצא־דופנס, שװאכע, תמי־ 
מותדיק־נארישע ברואים, װאס פאר זײ איז נישטא קײן פלאץ אין קהל. 
אין דעו אמתן זענען דאס ליכטיקע, פשטותדיקע געשטאלטן, שטומע 
גפשות װאס זענען אלץ מקבל באהבד״ אן א דערװידער און רוגז, דורות 
פון באנטשע שװי״יגס. נעמט למשל א גימפל תם אדער א לײבוש פון 
מלד אבױנס גיטער (״דאס פי״יער״), און אגדערע אפגענארטע, אויסגע־ 
לאכטע טיפן פון פראסטן המון־עם, דערזעט איר באלד זײער אמתע 
לויטערקײט און גוטסקײט. אװדאי האלט זײ די װעלט פאר לא־ױצלחס, 
טויגענישן און נאראגים, אבער זײ זענען פאקטיש ארנטלעכער, קליגער 
און ערלעכער פון די קהלשע תקיפים, די גרויסע דעה־זאגערס און װעלט־ 
חכמים. זײ, די פארשװיגענע, פארשעמטע און פארצרהטע ברואים, װאס 
װאלגערן זיך ארום אין דער ילדישער ארעמקײט, זענען אפשר גאר פון 
די לעגענדארישע ל״װניקעם, װאס טראגן אויף זײערע פארפינצטערטע 
קעפ די קרוין פון א געהויבענער פאלקישער קדושד״ 

אזוי האט זײ אויך געזען די אלטע אגדה און פאלקס־מעשה, פשטות־ 
דיק־דערהויבן, און אזוי זעען אויך אויס די אויסטערליש־פארקרימטע און 
גראטעסקע פארשוינען אין ר׳ נחמן בראצלאװערס מעשיות פון די זיבן 
בעטלערס. װי זאגט דאס דארט דער בלינדער בעטלער ״זײ זאגן, איך בין 
בלינד, אבער איך זע גאר װייטי״ דאס זענען ילדישלעכע עלעמענטן און 
מאטױון, װאס י. ל. פרץ און א שטײגער שלום אש, און נאך זיי באשעװיס, 
האבן אויפגעװעקט מיט זײער כישוף־שטעקעלע די ניסתרים און באהאל־ 
טענע בעל־מדרגהס פון זײער פארבישופטן שלאף, זײ אנגעטאן א שבת־ 
ױם־טובדיקן מלבוש און געגעבן א תוכיק־קינסטלערישן תיקון. 

אויף אזא אופן איז זיך אויך באשעװיס גוהג מיט די פארגעלטע, 
האלב־פארגעםענע מםורות און אױסטערלישע גלײבענישן אין לעבן פון 
פאלק, באנעם און פירעכצן, װאס ער האט ארויסגעשעפט פון פאלקישן 

דגא און אײנגעקײטלט אין זי״ינע פאנטאסטישע סהשעטן און נוסחדיקע 
מעשות. שטײען מיר דא אפט אין א פאדזזוילענער, פארקלונגענער װעלט 
מיט אירע חצות־שטימונגען, מיט מתים ארן נישט־גוטע, מזיקים און שדים, 
װאס שװיבלען און גריבלען אין דעם פינצטערן ארום. עס איו א װעלט 
פון אומרו און פחד, פון פארלוירנקײט און אפהענטיקײט. אויף דער אײנער 
זײט דער בעל־דבר אלײן, די םיטרא־אחרא מיט זי״יגע פארבלענדענישן 
און פארםירענישן, און אויף דער אנדערער זי.יט די בוחות פון קדושה אין 
זײער מיסטישער אנטפלעקונג, אין דעם הײליקן זױוג פון אבא ואמא. 
גײט דא, װי אזוי אפט אין לעבן, האנט אין האנט קדושה מיט טומאה, 
קבלה מיט אירע הײליקע פונקען און א צולאג פון פארריסגקײט און חוזק, 
סוד און קלות־דעת. װיל מען איז דאס אונדזער רעאלע, קאנקרעטע װעלט, 
א צעגיזוקטע און א פארשלאפטע אין א דימענסיע פון עקסיםטענציעלער 
מורא און אנגסט, װיל מען אבער, איז דאם אלץ פאעטישער דימױן פון א 
דיכטער, א װעלט פון הזױת און מיראזשן אנגעפיקעװעט מיט רמזים און 
סימבאלן, אן אומרעאלע װעלט, אין תוך ביזאר, גראטעסק און עקזאטיש. 

װי דאס זאל נישט זי_ין, פארמאגן מיר אין באשעװיסעס דערצײלונגען 
אן עשירות פון פאלקלאר־עלעמענטן, ױדישע און אינטערנאציאנאלע מא־ 
טױון, מיט װאס די פאלקלאר־פארשוגג דארף זיד פארנעמען. עס איז אן 
ארבעט װאס דארף געטאן װערן, כל־זמן דער דור לעבט נאך, װאס האט 
דעם שליסל צו דעם מיזרח־אײראפעלשן אוצר פון דער פילמיניקער 
פאלקסשאפונג. 

אגב, אזא שפע פון פאלקלאר מיט א פארצניטישן שטײגער און אלט־ 
געבאקענע פירעכצן, פארמאגט שוין באשעװיסעס ערשטע און גרעסערע 
נאװעלע דןןר שמן אין גאריי. עם איז א היסטארישע נאװעלע אויף א ברײ־ 
טער קאנװע, א תוכיק געמעל פון דער שבתי־צבי־תקופה מיט איר אויפ־ 
ברויז און טרײסל נאכן גרויסן אומקום פון די יארן ת״ח און ה״ט ( 1648 ־ 
1649 ), עם איז אײנע פון זי_ינע צניטיקסטע יצירות, מיט אלע סימנים פון 
װין שפעטערדיקן גאנג אין דער ילדישער ליטעראטור. אין תוך גענומען 
האבן מיר דא א רעאליסטישע נאװעלע מיט א שטארקן ראמאנטיש־ 
מיסטישן אונטערשלאק. גײט דא לעבן א רעאלער, בילדערישער סביבה, 
אייגנדיק־פארביקע שטײגערישקײט, א שלל פון פארצייטישע גלײבענישן, 
אפשפרעכענישן און סגולות, פארבראקט מיט קבלה און סתרי־תורה, רמזים 
און סודות, אלץ אין אײנעם א געטרייע אפשפיגלונג פון דער מערכה און 

עקםטאטישע שטימונגען פון יענעם דור. עס איז געװען א צײט פון א 
שטארקן אויפברויז און גאולה־דערװארטענישן, װאס באשעװיס שילדערט 
מיט אלע פרטים, מיט לשון און געמיט. 

יידן, געפײניקטע און צעטראגענע נאך די מוראדיקע שחיטות פון 
במיעלגיצקיס קאזאקישע באנדעס, קוקן ארויס אויף משיחן װאס זאל זײ 
ארױספיח פון פינצטערן גלות. און אט האט זיך באװיזן דער גואל פון 
סמירנע אין זיין פולן גלאנץ און משיחישער פראכט. עס איז געװען א 
גרויסער פארמעסט, װאם האט, װי אזוי אפט אין דער ילדישער געשיכטע, 
ביטער פארפירט. שבתי־צבי האט צום סוף געביטן דאס רענדל, איז ארוים 
פון נלל־ישראל און אריבער צום איסלאם. איז די צעטומלטקײט און פאר־ 
לוירנקײט אין דער ילדישער מחנה געװען אין־לשער. פארט אבער האט זיך 
געפונען א רעשטל פון אײנגעגעסעגע, התלהבזתדיקע מאמיגים װאס זענען 
נאכגעגאנגען שבתי־צבי נאך זיין שפלדיקן שמד און אויסגעטײטשט די 
שאלקהאפטיקע כפירה װי א מיצװה הבאה בעבירה. דער גואל מוז אראפ־ 
נידערן אין די סאמע טיפענישן פון זיגה אין מ״ט שערי־טומאה, פדי צו 
ברענגען די גאולה פאר דער װעלט. ער האט דעם כוח, װי א שטײגער עם 
האט א מאל געטײטשט דער אפאסטאל פאולוס די געטלעבע שליחות פון 
ישון, מבטל צו זיין די געזעצן פון דער אלטער תורה, און ברענגען מיט 
זיך א ני_יע, לעבעדיקע תורה פאר דעם גאולה־דארשטיקן פאלק. אין דער 
אמתן איז די נײע תורה פון שבתי־צבי געװען אן אויסגעטראכטע און 
פארפירערישע, װאס האט זײנע התלהבותדיקע מאמינים דערפירט צו א 
מין מיסטישן ניהיליזם און אן אנטינאמיזם פון הפקרות און אויסגעלאסנקײט. 
דער סוף איז געװען, אז דאס רעשטל מאמינים זענען שפעטער געװארן 
פארכאפט פון דעם רעליגיעזן ניהיליסט יעקב פראנק מיט זי_ין תורה פון 
אפפאל און שמה א טראגישער סױם פון א משיחישער תקופה אין לעבן 
פון ײדישן פאלק. 

פאר באשעװיסן דעם פאראדאקםאלן, נישט־קאנפארמיסטישן שרײבער, 

איז אט די תקופה פון קאנפליקט און קריזים געװען א געראטענער סטימול 
צו געשטאלטיקן בילדעריש און קראפטיק, סביבה און מענטשן, מיט זײער 
שטײגער און באנעם, גלײבענישן און טראומאטישע איבערלעבונגען. דא 
ליגט דער יםוה און װיל מען — דער אנהײב פון זי_ין אײגנדיק־שאפערישן 
דרך, אפט מיט אן אונטערשלאק פון איראניע און אבסורה אויף װאס ער 
גײט אין דער ילדישער ליטעראטור ביזן הי_ינטיקן טאג. 

פון אן אנדער טעמאטיש־קינסטלערישן שניט זענען די צוױי באטיײ 
טיקע און װאגיקע פראזאלקערס, חײם גראדע אין נױ־יארק און עלי שעכט־ 
מאן אין ירושלים. בײדע שטײען פארן עמוד בײם סאמע מיזרח און באשײנען 
מיט זײער פראזע די ילדישע ליטעראטור פון אונדזער דור. 

חײם גראדע, א שם־דבר װי א פאעט, איז אויך א פראזאלקער פון א 
גרויסן קינסטלערישן פארנעם און װאג. מיט זײן אפגעהיטענעם און צימ־ 
צומדיקן ליטערארישן סטיל איז ער דער בעל־הלכה אין דער מאדערנער 
ליטעראטור. זי_ין נאראטױוע בילדערישקײט איז געמאסטן. יעדער סיטואציע 
פון זײנע העלדן איז צוגעקליבן, יעדער איבערלעבעניש אויסגעפורעמט 
און פסיכאלאגיש פארטיפט. טרעפט זיך און ער איז מאריך דארט וװ מען 
באדארף, אבער על־פי־רוב איז ער מיט זי_ין קינסטלערישער אינטולציע 
מקצר. 

גראדע איז נישט קײן ראמאנטיקער אינעם אנגענומענעם זינען פון 
װארט, און מכל־שכן נישט קײן בעל־רמזים און סימבאליסט. װאס ער 
שילדערט אין זי_ין אויםגעשטאנענער פראזע איז בולט און אקוראט, רעא־ 
ליסטיש, ממש אנצוטאפן מיט דער האנט. בטבע האט גראדע פײנט איבע־ 
ריקע מליצות, אומקלארקײטן און נישט־דערזאגטקײטן, שטיקלעך בילדער 
און פראגמענטארישע געשטאלטן, װאס זענען אזוי אפט שכיח אינעם 
אײראפעלשן מאדערניזם. אדרבא, זיין טעמאטיק איז א תוכיק־קערנדיקע 
און קלארע, נישט געקוקט אויף דעם פלאנטער און דילעמע פון זי_ינע 
צערודערטע פערסאנאזשן. יעדער װארט, יעדער זאץ איז אפגעטאקט, 
יעדער שטריך א ליטערארישע גאנצקײט. 

חײם גראדע, דער פאעט און אמאליקער ישיבה־בחור, מיט זײן זאפ־ 

טיקן לשון, איז אויסגעקנאטן פון לומדישן טײג. א בן־בית אין הורה און 
אין דער מיזרח־אײראפעלשער ילדישקײט, אין אלע אירע טראדיציאנעלע 
אספעקטן און פאלקישע מאניפעסטאציעס, שעפט ער כוח־גבראדיק מכלי 
ראשון, פון סאמע מקור. איז דאס אויך כאראקטעריסטיש ביז גאר פאר זי_ין 
לשון־חכמים מיט זי_ין מהות און תמצית. עס איז א געראטענער זױוג פון 
לומדות און פאלקישער קולטור, בײדע צוויי װיכטיקע קאמפאנענטן םאר 
דער המשכדיקײט פון אונדזער יאדערדיקן און מהותדיקן ילדיש־לשון. 
דאם טאר בפירוש נישט פארקוקן די מאדערנע לינגװיםטיק און ליטעראטור־ 

פארשונג. לעבן דער מארקשפראך מיט איר מקח־וממהר, מיט איר בארע־ 
דעװדיקײט און אידיאמאטיק, פארמאגן מיר נאד דאס רײכע, מיט זיין 
שקלא־וטריא שארפן לשון פון לומדים און חסידים, פון בעלי־מוסר און 
מגידים, מיט זײערע רעױנות און השקפות, העװױת און תנועות, װאס זענען 
אן אינטעגראלער טײל פון אונדזער לעבעדיקן און שאפערישן ײדיש 
הי.ינט װי א מאל. 

װי א מאל מענדעלע, איז אויך חײם גראדע הי״ינט דער גרויסער בעל־ 
זכרון, דער פארגעדענקער פון פארנעם, װאס פארצײכנט מיט גרויס־ 
קיגסטלעריש יכולת איטלעכן אספעקט, יעדן פרט און נױאנס אינעם ילדישן 
לעבן פון זײן צי_יט. דערמאנט זיך מיר, אז בעת א שמועס מיט אים אין נױ־ 
יארק, האב איך געפרעגט גראדען װאס עס טוט זיך אין דער ילדישער 
אמעריקע. אויף דעם האט ער מיר לאקאניש, ממש מניה וביה געענטפערט: 
״איך לעב אין װילנע!״ איז דאס כאראקטעריסטיש ביז גאר פאר דעם 
הײמיש־צעװארעמטן דיכטער, װאס לעבט װללטער א פארבענקטער, מיט 
אן אי_ינגעהאלטענעם צער, אין זי_ין װילנע של מעלה, מיט זי_יגע טײערע 
ילדן, פראסטאקעס און לומדים, מיט זײער אײגענעם ניגון, שטײגער און 
דרך אין ילדישקײט. 

אין זײנע ראמאנען און נאװעליסטישע דערצײלונגען לאזט אוגדז 
גראדע הערן א רבותא. ער אנטפלעקט פאר אונדז, אפשר דער ערשטער 
אין דער ילדישער ליטעראטור, די זעלטענע װעלט פון ליטװישע ישיבות, 
לומדים און פרושים, ילדן בעלי־מדרגות און בעלי־מידות, שבתדיקע און 
װאכעדיקע טיפן פון נאענטן מיזרח־אײראפעלשן עבר; ער לאזט אונדז 
מיט זײן שארפן פראזשעקטאר װארפן א בליק אויף דער װעלט פון ר׳ 
ישראל סאלאנטערס מוסרגיקעס, װאס האט אויף זיך גענומען דעם באנייטן 
עול צו פארפעסטיקן די װאקלדיקע יסודות פונעם טראדיציאנעל־ײדישלעכן 
לעבן, און אים געבן א פרישן מאראליש־רעליגיעזן מײן און תוכן. די 
כסדרדיקע סאציאלע און פאליטישע שינויים אין דער װעלט מיט זײער 
טרײסל און אויפברויז, האבן געהאט א קענטיקע השפעה אויפן אללנגע־ 
שטעלטן דרך און סדר אין ילדישן לעבן. עס האבן זיך פארשטארקט, דער 
עיקר צװישן ױנגן דור, א טיפער אומרו און א זוכעניש, גריבלענישן און 
ספקות, װאס האבן קײן גוטס נישט ׳אנגעזאגט. מאלט אונדז גראדע מיט 
זי_ין געבענטשטער פעדער א שפאר ביסל פארקאכטע, צערודערטע און 

דערהויבענע טיפן אין די אויפגעקומענע ישיבות, מיט זײער ברען און 
אמונה, תורה און מוסר. 

גראדעס װעלט איז א פילפארביקע. זי איז אויד די װעלט פון פראס־ 
טאקעס און עמך־ײדן, בעלי־בתים און ארעמע־לײט, קרעמערס און הענד־ 
לערס, בעלי־מלאכות און ארבעטערס, א חברה ױסטע, געזונטע בשר־ודמם 
און אלטמאדיש־פארפרומטע פארשוינען, פארשװיגענע, שטומע בטלנים און 
באנקקװעטשערס, און דערנעבן א הנינטװעלטיש ױנגװארג. עם איז דאס 
ילדישע װילנע מיט אירע גאסן און געסלעך, ענגע אנגעפראפטע הײפן און 
שטיבער, ישיבות און קלויזן, װאבעדיקע און שבתדיקע ילדן. עם איז אן 
אײגגדיקע װעלט מיט איר פאלקישן חן און א שלל פון קאנטראסטן, שאטן 
און ליכט, אמונה און אויפברויז. עם איז דער גיגוךװילגע מיט זײן גייס־ 
טיקן קלימאט און ילדישלעכער װארעמקײט, מוח און הארץ, — אן עשירות 
פון פארבן און בילדער װאס דער דיכטער מאלט אונדז קראפטיק און 
װיטאל, שפארעװדיק ארן אללנגעצױמט. 

גראדעם ישיבוז, א ראמאן פון א ברײטן, תוכיקן פארנעם, פונקט אזוי 
װי זללנע אנדערע נאװעליסטישע דערצײלונגען, זאגן בפירוש עדות אויף 
זײן קינסטלעריש־אויסגעשטאנען יכולת. אין זללן ישיכה פירט אונדז דער 
דיכטער ארלין מיט זללן מליסטערישן סטיל און זאפטיקן לשון, אין דער 
װעלט פון װויללערנערס און דערהויבענע פערסאנאזשן. עס זענען ליכ־ 
טיקע, טיף־רעליגיעזע נאטורן, אומרולקע, זוכערישע, תורה־געטרליע ילדן, 
װאס לעכצן ארויםצוקומען פון דעם גליסטיקן מן־המיצר אין דער נליער, 
צערודערטער צליט. אין דעם געזעמל פון די אײדעלע, שטילע שארפע קעפ, 
טרעפן מיר זיד אויד אן מיט צעריסענע, אומפשרהדיקע, תקיפותדיקע 
געשטאלטן. דא און דארט מיט ױצא־דופנס, ױנגע ישיבה־בחורים, אומ־ 
זיכערע און גריבלערם מיט ספקות אין זײער הארץ, א רליכע גאלעריע פון 
טיפן און כאראקטערן פון דער דורות־אלטער ישיבה. 

גראדע, דער ישיבה־בחור און מוסרניק, באקענט אונדז אין זללן 
פראכטיקן געמעל מיט דער װעלט פון ר׳ ישראל סאלאנטערס בעלי־מוסר, 
װאס גײען נאד זײער דערהויבענעם, גײסטיקן מנהיג און װילן בעל־פרחו 
ארלינטראגן א פארטיפטן, עטיש־רעליגיעזן און דידאקטישן תוכן אין לעבן 
פון די ישיבות, װאס זאל האבן א האפט און א קױם. האבן מיר דא אן 
אוניקאלע, צעשלינטע װעלט מיט איר שטרענגער אפגעהיטנקײט און 
ארײנגעטאנקײט אינעם דרך־הישר פון תורה און מוסר. דערשפירן מיר 

אבער שוין בי.י צי.יטנס דעם ויתרוצצו מיט זײן אפפרעג און װידעראנאנד, 
װאס נעמט זיך אי_יננורען אין די הערצער פון די ױנגע ישיבה־בחורים. 
דאם אלץ איז מסוגלדיק־קונציק פארתוכנט און פארװעבט אין גראדעס 
מייסטערישער פראזע, מיט א שלל פון עפיזאדישן מאטעריאל און אײגענע 
איבערלעבענישן, נסױנות און גילגולים, סובלים באהויכט פון זי_ין דיכ־ 
טערישער פערזענלעכקײט. 

אינעם צעגטער פון די געשעענישן אין ישיבה־ראמאן שטײט די 
גארנדיקע געשטאלט פון צמח אטלאס, דער דערצלער און ראש־ישיבה. א 
שײנער, שטאלטיקער מאנספארשוין, א פלינקער קאפ, א זוכעריש־פאר־ 
פלאנטערטער מענטש מיט באהאלטענע און פארשטיקטע האװת, מיט 
״א פאר פײערדיקע אויגן װאס נעמען אדורך ביזקל מארך פון די בײנער״. 
ער, דער גרויסער בן־תורה און מוסרניק, איז בטבע א ילד אן עקשן, אימ־ 
פולסױו, א הקיף אין זי.ין דעה, װאס װיל אלץ אדער גארנישט. בעצם א 
קאמפלעקסױוע, עקסצענטרישע פיגור מיט א ריס אין הארץ, אי.ינגעהילט 
אין א שטענדיקער עצבות, װאס געפינט זיך נישט קײן ארט אין לעבן און 
קאן נישט קומען צו קײן רו. כדי צו דערגײן צו א מדרגה פון שלמות, 
איז צמח אטלאס גרײט אויף קרבנות, אבער עס פעלט אים דאס אמתע 
פינטעלע פון אמונה אין בורא־עולם. דער פועל־ױצא דערפון איז, אז 
מיט זײן צערודערטן געמיט, פון קאנפליקט און סתירות, שטעלט ער זיך 
נישט אפ פאר קײן שום שװעריקײטן. ער גײט אװעק איבער מענטשלעכע 
לעבנס, אפילו פון תלמידים און אים נאענטע פרויען, װאס װערן צעבראכן 
אויף אט דעם אײגנװיליקן דרך. עס איז א געפיל פון ביטול צו איטלעכן 
װאס שטײט אין זײן װעג און דערפאר טאקע איז ער, דער מוסרניק, נישט 
ניזהר אין דעם אנגענומענעם כלל פון בין אדם לחברו: 

א גרויסע מאס כוחות האט גראדע ארײנגעלײגט אין דער פסיכא־ 
לאגיש־פארטיפטער געשטאלטיקונג פון זײנע העלדן, אפט אײדעלע, גע־ 
לי.יטערטע און דערהויבענע מענטשן, און װידער א מאל רעכט תקיפותדיקע, 
צװײ־פנימדיקע, קאפריזנע און סתירותדיקע פערסאנאזשן. װי א קאגטראםט 
צו צמח אטלאסן, דעם פאראומערטן נוקם־וגוטר, שטײט די האפטיק־ 
געװיסיקע און ליכטיקע געשטאלט פון ר׳ שימחה פיינערמאן פון נארעװע, 
א ילד מיט א לאנגער, שמאלער, רויטער בארד, און קלארע, בלויע אויגן, 
דער אמתער ױרש פון דער מוסר־באװעגונג און מנהיג פון דער ישיבה. 
איבער זײ אלעמען גארנט די פנימױתדיקע, אימפאזאנט־מאיעסטעטישע 

פיגור פון ר׳ אברהם ישעיה, דער מחזה אברהם, דער שטילער, עניװתדיקער 
און פיקחותדיקער גדול־הדור און גרויסער אוהב־הברױת. אין אים האט 
גראדע פאראײביקט דעם גאונישן חזון איש, זײן גרויםער רבי, צו װעמען 
ער איז געװען צוגעבונדן בלב־ונפש. דער מחזה אברהם איז נישט קײן 
מוכיח, דער טיפ פון א סקארבאװען בעל־מוסר. אדרבא, ער איז פשטותדיק 
און צגיעותדיק און באהערשט אין זי_ינע רײד. אזוי דארפן מיר פארשטײן 
דעם אײדל־שטילן און אינטימען שמועם װאם ער האט מיט צמח אטלאםן, 
דעם פארעקשנטן בעל־דעה און צערודערטן בן־תורה. װאס ער איז אויסן 
מיט זי_ין שמועס איז, צוריקצופירן ר׳ צמחן צו זײן אמתן שורש, צו זי״ין 
ילדישלעכער געטרי_ישאפט און אויף אזא אופן צוריקגײן צו זיין װייב סלאװע, 
װאס ער האט פארלאזט אין זײן קוממױתדיקן פלאנטער. דער מחזה אברהם 
שטראפט נישט מיט קײן הארבע רײד, מיט מוסר און יאנדעם, גאר רעדט 
פאװאליע און בנעימותדיק, קלוג און מילד, װי עס שטײט אן אן אמתן 
תלמיד־חכם. זאגט ער צו צמחן: ״פאר װאס זאל ר׳ צמח שטעלן די קשיה 
אויף אזא פארשפילטן אופן. צי ער זאל נאך אזוי פיל יארן מאטערניש 
פאר הורה פארענדיקן מיט װערן א קרעמער. ניט ער פארענדיקט מיט 
דער תורה און ניט ער פארענדיקט מיט זיך. דער עצם אנינשטעל אז 
די מאס פון גרויס און קלײן איז לויטן ארט װאס מען פארנעמט, איז דורכוים 
א פאלשער, א דורכויס פאלשע מאס, און דער היפוך פון דער תורה. װער 
עס לעבט מיטן בורא־עולם, דער פילט אים איבער זיך אויך װען ער 
שטײט אין מארק און אין געװעלב. זי_ין מחשבה איז פארבונדן מיטן הימל 
און מיט די עלױנים, כאטש די ארומיקע װײסן ניט און דארפן ניט װיסן...״. 

און מיט גרויס פשטות פירט דער מחזה אברהם אויס, אז אויף אזא 
שטײגער־ילד, א קרעמער און א בן־תורה, זאגן מענטשן ״אז ער איז א 
שטילער ילד. אויב ער איז א גדול, איז זײן גדלות א סוד צװישן אים און 
דעם רבונו־של־עולם. אן אמתער תלמיד־חכם קרעכצט װאס ער מוז זי_ין 
א רב אדער א ראש־ישיבה״. בינו לבינו לאזט ער הערן די מעשה פון 
דעם פויזנער גאון ר׳ עקיבא אײגער, װאס װאלט בעסער געװאלט עוסק זי_ין 
אין מלמדות, אײדער צו טראגן די רבנישע קרוין אויף זי_ין קאפ. דאס זענען 
תוכיק־ליכטיקע רײד פון א באהויכטן גי_יסט, א ילדישן גדול, װאס אנטלויפט 
פון חיצונױת און כבוד, און בלי_יבט זיד מענטשלעךײלדישלעך געטױי. 
גראדעס מוסר־השכל איז א בפירוש קלארער פאר די גדלותדיקע װארט־ 
זאגערס און וװלגארע װעלט־חכמים. דער סוד פון יעדן גרויסן מענטש 

ליגט נישט אין זיין גאװהדיקער אנגעבלאזנקײט נאר דװקא אין זײן שטי־ 
לער עניװת און שטראליקער פנימױת. 

װי אין זיין ראמאן אזוי אויד אין זײנע קורצע נאװעלעם און פראכ־ 

טיקע דערצײלונגען, שילדערט אונדז גראדע מיט זי_ין שפארעװדיקן, לומ־ 
דיש־באװארנטן סטיל, פארװעבט מיט א טיפער בענקשאפט און אײנגעהאל־ 
טענעם צער, די פארשניטענע װעלט פון װילנע, די ירושלים־דליטא, מיט 
אירע ארומיקע שטעטלעך און יןשובים, פארחושכטע געסלעך מיט א 
דלותדיקער ענגשאפט אין די הייםן. עס איז ילדישע ארעמקײט מיט ױםטע 
בעלי־בתים, פארטראגעגע פרושים, בטלנים און זקנים־ישישים אין די 
קלויזן, פארגלױוערטע שװייגערס און פארלוירענע, שטומע לערנערס, און 
ארום זײ א געזעמל פון בלאטע חברהניקעם, געזונטע ױנגען מיט אײזערנע 
ידים (דער שטומער מנין). הײנט ערשט די װארעמע יידישע הײם מיט 
אירע געטרי_יע, גוטע מאמעס, א שטײגער דער מאמעם שבתים, און דא 
און דארט א געראטן בילד פון בארעדעװדיקע איעגעגלײבטע פאלקם־ 
מענטשן, מאנספארשוינען און װײבער. און אט זעען מיר א געזעמל פון 
אויםגעלאשענע, פארלוירענע ישישים אין קלויז, װאס טראגן נאך מיט 
זײערע שװאכע כוחות דעם עול פון תורה און דערלעבן א ױנגװארג אויפן 
גאם װאס איז װי_יט פון זײ 

עס איז א לעבעדיקע, צאפלדיקע און זיד כסדר בי_יטנדיקע יידישע 
װעלט אץ אלע אירע אםפעקטן און באזונדערקײטן, מיט א שלל פון קאליר־ 
פולע געשטאלטן, נסױנות און געשעענישן. עם זענען אײגענע איבער־ 
לעבענישן און זכרונות װאם דער דיכטער טראגט מיט גרויס פיעטעט און 
בענקשאפט אין זי_ין צעװארעמט הארץ. מיט זי_ין אײגנדיקן ניגון־װילנע 
און א פראכט פון קאלירן, לשון און נוסח, מאלט אונדז גראדע שפעדיק 
א שטיק ױדישע װירקלעכקײט אין מיזרח־אײראפע מיט איר פאלקישקײט 
און חן, שאטן און ליכט, חסרונות און מעלות, ראנגלענישן און אויפגײ. 
א טראגיש פארלאשענע תקופה שטײט אויף תחית־המתים. װעט דער 
קומענדיקער קולטור־היסטאריקער שעפן מיט פולע הענט א װאגיקן שטאף 
פון גראדעס אימפרעסױוע שילדערונגען פאר דער געשיכטע פון דער 
מיזרח־אײראפעלשער ילדישקײט, איר װיטאליטעט און גי_יסטיקער פאטענ־ 
ציאל, שטײגער און דינאמיזם אין די לעצטע צװײ דורות. גראדעס ביל־ 
דעריש־תוכיקע יצירה איז פון א בלללביקן װערט, א ירושה אויף צײט און 
דורות. 

ג 

װעגן עלי שעכטמאן דעם שרייבער פון א הויכן קיגסטלערישן ניװא, 

איז מיר שוין אויסגעקומען צו רעדן באריכותדיקער אויף די שפאלטן פון 
די גאלדענע קײט.* װעל איד דעריבער דאס מאל נישט מאריד זײן, נאר 
פרװון אנװארפן עטלעכע כאראקטעריסטישע שטריכן פון זײנע שאפערישע 
קװאליטעטן און זײן פראבלעמאטישער טעמאטיק. 

אויב חײם גראדע, דער ליטװאק, איז מיט זײן סטיל און באדאכטן 
לשון דער בעל־הלכה אין דער ױדישער ליטעראטור, איז שעכטמאן, דער 
צעברױזטער דרום־רוםישער ײד, דער הארציקער בעל־אגדה, א צעװא־ 
רעמטער מוכיח און עמאציאנעלער פאבוליסט װאס מאלט ליכט און שאטן, 
שטראפט עװלות און אכזרױתן, און טרײסט בטחונדיק דעם פארלוירענעם 
מענטש. בעצס איז ער א גרויסער בעל־רחמים, און װי א גאראטאר פון 
א ברײטן פארנעם און א גרויס קינםטלעריש יכולת, איז ער בילדעריש־ 
רעאליסטיש, רחבותדיק און שפרודלדיק, פיגוראטױו און מעטאפאריש אין 
זי״ין טעמאטישן געשפרײט. שעכטמאנס טעמאטיק איז אנגעלאדן מיט א 
טיפער פראבלעמאטיק פון ייד־ און װעלט־זײן. ער איז קינסטלעריש־ 
אנאליטיש אתינגעטאן אין זיך און אין דער ארומיקער, צעשרויפטער 
װעלט, װאס איז שקיעהדיק פארזונקען, און ער זוכט א תיקון פאר זי.ין 
פאראומערט גפש. 

עלי שעכטמאן, דער סענסיטױוער, לײדנשאפטלעכער פראזאלקער, זעט 
דאס רוםיש־ילדישע לעבן מיט זי_ין מהות און תמצית פון א מאל, זיין גלאנץ 
און געראנגל, װי עס פארגײט שטילערהײט, און זי״ין הארץ איז אנגעפילט 
מיט גרויס דאגה און צער. װי א קינסטלער, א מקונן, באקלאגט ער מיט 
א פארשטיקטן איכה־ניגון אט די צאפלדיק־דינאמישע װעלט פון נעכטן, 
װאם איז געװארן אזוי מוראדיק פארשניטן פון די כל־המינים רישעותדיקע 
באדריקערס, א מאל און הי״ינט. ער פילט זיד פאריתומט, ער איז אײנער 
פון די װייניק־פארבליבענע נאד דער גרויסער שרפה, און א צעװײטיקטער 
לעבט ער װי אין אן עולם־הדמױן צװישן די גערצחנטע און אומגעקומענע ילדן 
אינעם מיזרח־אײראפעישן געשפרײט. ער קאן נישט און װיל נישט בשום־ 
אופן פון אט דער נעכטן־צעשי_ינטער און הי״ינט־פארחרובטער װעלט אנט־ 

לויפן. זי לויפט אים נאך אויף טריט און שריט מיט א צעשטראלטער 
ליכטיקײט און געראנגל, און א צעפי״יניקטער װיל ער דעם לײענער מאכן 
פאר א שותף צו זיין צער. קונסט האט בפירוש א באפרײערישע פעולה 
װאס ברענגט א תיקון פארן צעברויזטן געמיט, און דאס איז די גאט־ 
געבענטשטע גאב פון אמתן קינסטלער. 

נאר אויף אזא אופן קאנען מיר פארשטײן זי״ינע מעטאפאריש־סובלימע 
שילדערונגען פון זײנע צעברויזטע העלדן און זייער םביבה אין זיין ארומ־ 
נעמיקן, גוט־פארטראכטן עפאפעלשן ראמאן ערפ, און אזוי קלינגט אויד 
זי״ין פארשטיקט װײגעשרײ אין די אויטאבי׳אגראפישע קאפיטלעך רינגען 
אויף דער נשמה ׳ װאס מאכן א שטארקן רושם. שעכטמאן דער אויסגע־ 
צײכנטער םטיליסט און גרויסער בעל־לשון, שעפט פון סאמע מקור, פון 
די טיפענישן פון ילדישן לעבן, מיט זי״ין דורותדיקער ירושהדיקײט און 
שטײגער. מיט זי_ין פיגוראטױוער שפראך און נאטוראליסטישן געמעל 
האט דער דיכטער געלאזט אויפשטײן תחית־המתים א כמעט פארקלונגענע 
און פארזונקענע װעלט פון דער רוסישער ילדישקײט• עס זענען אימפרע־ 
סױוע בילדער פון גוט־געצײכגטע טיפן ילדן פון א גאנץ יאר, דארפישע 
און שטאטישע, פארארעמטע און פארהארעװעטע, תמימותדיקע און ליכ־ 
טיקע מענטשן, און לעבן זײ א געזעמל אללנגעזעסענע, ערדישע און פול־ 
בלוטיקע געשטאלטן, אי_יזערנע, גבורהדיקע פארשוינען װאס שרעקן זיל 
פאר גארגישט. זײער נישט־געהאמעװעט עקשנות און אלינשטעלערישקײט 
האט געירשנט דער ױנגער דור פון זײערע קינדער. עס זענען צעברויזטע, 
זוכערישע נאטורן, בעלי־חלומות און װיזיאנערן, אידעאליסטן און רעװא־ 
לוציאנערן מיט א מרידה־פאטאס אין זײער ברוסט, װאם שטעלט זיך מיט 
כוח אנטקעגן דעם דעספאטיזם פון צארישן רעזשים און אין די שפעטערדיקע 
יארן זענען זײ גרײט צו א פרישן פארמעםט מיט די ניײאויפגעקומענע 
מושלים און װעלט־באגליקערם אינעם קרעמל. פון אזא טײג זענען שוין 
אויסגעקנאטן אלע, װאס קאנען נישט גײן אין שפאן. אין זײערע צעפלא־ 
מטע הערצער גליט א געפיל פון ױשר און פרללהײט, װאס שטעלט זיד 
נישט אפ פאר קײן שום קרבנות. דא און דארט, לעבן דער גבורהדיקער 
באיאר־משפחה און איר צערודערטן, אידעיש־צעגליטן שפראץ, שטײען 
דערהויבענע, פארדבקותדיקטע ילדן, מקובלים און בעלי־סוד, ארללנגעטאן 
מיט אלע זײערע חושים אין פנימױת און א תשוקה נאך גאולה. האבן מיר 
דא פאר זיך א גאלעריע פון טיפן, אומרולקע און זוכעריש־בונטארישע 

נאטורן, אנטשלאסן און אנגעצילט, און ארום זײ יסורימדיק־פארבענקטע 
און פארלוירענע מענטשן, װאס זוכן, װי דער שרי״יבער גוםא, א ״דאך 
איבערן לעבן״• 

אין אײנעם מיט שעכטמאנס פסיכאלאגיש־פארטיפטע שילדערונגען 
פון זײנע העלדן אין זײער פלאנטער און זײערע נסױנות, מאלט ער אונדז 
אויה אימפרעסױוע, מי״יסטעריש־געצײכנטע בילדער פון נאטור און סביבה. 
זי״ינע דארפישע ילדן לעבן אין די טיפע, פינצטערע װעלדער פון די פא־ 
לעסיער קאנטן; װילדע שטורעמס און זאװײעם װינטערצײט, ביטערע 
קעלטן און פארפרוירענע טײכן. קומט אבער אן דער פרילינג מיט זייגע 
ערשטע, זוגיקע שטראלן און האםטיקע רעגנס, דערװעקט זיך די פאר־ 
גלױוערטע נאטור, ממש איבעד־נאכט, צו א גײעם שפעדיקן לעבן. די ערד 
װערט אנגעלאדן מיט זאפטיקע, פרוכטיקע כוחות און אטעמט מיט פרישע, 
שמעקעװדיקע ריחות. יעדער גרעזל, יעדער געװיקס פארגרינט, און יעדער 
בוים הילט זיד אײן אין א ליכטיק־זילבערנעם מאגטל פון גרינס און 
בללעכץ. איבער דעם װאלדיקן פלײן הײבן אן צו שפראצן פלאגצן און 
פארביקע בלימעלעך, און אין דעם ארום צעהילכט זיך א טרילערן און 
געצװיטשער פון מחנות פײגל, װאס זענען צוריקגעקומען פון מרחקים צו 
זײערע זומערדיקע נעםטן אין פאלעסיער װאלד. דא און דארט װוינט אין 
אים, לעבן דער נגידישער אללנגעזעסנקײט פון דער באיאר־משפחה מיט 
איר רחבות און צערודערקײט, דער פאראבױנטער און פארהארעװעטער 
באיאר־אפצװײג, ליכטיקע און תמימותדיקע בעלי־בטחון, װאס געמען אלץ 
אן פאר ליב און פרװון איבערקומען מיט זײער פשטותדיקער חכמה און 
הארציקער גוטסקײט אלע אנשיקעגישן אין דער כסדר זיך בײטנדיקער 
און צערודערטער װעלט. 

מאלט פאר אונדז שעכטמאן, דער פאלעסיער ילה מיט זי״ין מסוגלדיק־ 
אויםגעשטאנענער בילדערישקײט, א לעבעדיקע, צאפלדיקע ילדישע װעלט, 
פון נסױנות און פארקלעמטקײט, טרײםל און פארמעסט, װאס װיל אונדז 
לאזן עפעס הערן. עס זענען פראכטיקע מיניאטורן פון מענטש און סביבה, 
ליכט און שאטן, עקשנות און פארלוירנקײט, אויפברויז און טראגיק, און 
דערנעבן א טיף־באהאלטענע פארזארגטקײט, און שטילע, מאמישע פרײה 
שעכטמאגס ערב אין זי_ין אײנגעטיםטער דימענסיע, איז דער גרויסער, 
אויפגעציטערטער אנזאג פון דעם מסוכנדיקן קריזיס מיט אלע זללנע גורל־ 
דיקע שינוײם װאס הויערן חשכותדיק איבער דעם לעבן פון ילדן אין 

רוסלאנד, פאר דער רעװאלוציע און נאד איר, אין ״סמערדיאקאװם קיניג־ 
רייך״ און שליסן אפ די חוכיקע און ליכטיקע הקופה אין א גרויסן קיבוץ 
פון דער מיזרח־אײראפעלשער ילדישקײט. זײן ארומנעמיקער, עפאפעןשער 
ראמאן, כולל די צו לעצט פובליקירטע פינפטע און זעקסטע ביכער, זאגט 
בפירוש עדות אויף דעם שאפערישן דערצײלער און זײן קינסטלעריש 
יכולת. עס איז א וװנדערלעכע פאעטישע פראזע מיט איר אײגנדיק עשי־ 
רותדיקן לשון, ניגון און סטיליזירטן ליריזם. פון יעדער שורה פילט מען 
זיין צער און גשמה־ציטער, א פארהוילענע מורא און אן עקסיסטענציעלן 
פחד, ממש א קאפקאלשע פארלוירנקײט און אן אימת־המװת־געפיל איבער 
דעם ביטערן גורל פון זי״ינע ילדן אין דער מיזרח־אײראפעלשער שקיעה. 
שעכטמאנס עפאפעישער ראמאן איז א גרויםער ליטערארישער יש, און 
מיר קוקן שוין ארויס מיט א סך ױיגעריקײט אויף דעם סױם, װאס זאל 
באקריינען זי.ין צײטיקע יצירה מיט איר חשבון־הנפש און מאראלישן 
אילנקלער װי א סימן פאר דורות פון אונדזער װײטערדיקן געראנגל פאר 
אמת און א רעכטפארטיקער אויפריכטעניש פון ילדישן פאלק און װעלט 
בכלל• 

דאכט זיה אז מ׳קאן נישט אנדערש צוגײן צו דער װאגיקער און 
קינסטלעריש־אויסגעשטאנענער יצירה פון ישעיה שפיגל, דעם פנינעם 
און אײגנדיקן פראזאלקער און אונדזער הי״ינטיקער בעל־ױבל, װי פון 
א קוקװינקל פון פאלאריטעט אין לעבן פון ירדישן פאלק. די בײדע פאלוסן 
אין א בולטן און בסדרדיקן װידעראנאנד, א מין טראנםצענדענטאלע גע־ 
שפאנטקײט צװישן חורבן און אויפריכטעניש, מוראדיקע יסורים אויף דער 
אײנער זי״יט און הארציקע טרײםט מיט א ליכטיקן אויסבליק אויפן מארגן 
אויף דער אנדערער זי״יט. אט די פאלאריטעט ציט זיד װי א רויטער פאדעם 
דורך דער ילדישער געשיכטע פון דעם ווניטן אמאל ביז אין אונדזערע טעג. 
זי איז אויך פארװעבט אין שפיגלס אללנגעטיפטער שאפונג. דער שטילער, 
גרויסער בעל־יםורים און בי.י גלי.יך דער סובטיל־צעשניגטער דערצײלער, 
שטעלט אנטקעגן אין זי_ין געראנגל און אומגעשטילטער זוכעניש די גרוילן 
און אכזרױתן פון אומקום מיט א פארצערטן און פארװײנטן ליכטל פון 
מענטשלעכער גוטסקײט און פארקלעמטער האפענונג װאס שי_ינט נאך 
ניסימדיק ארויס פון דער טאטאלער פינצטערקײט אינעם יידישן ארום. 

אונטער דער קינסטלעריש געניטער האנט פון דיכטער, צעװאקסן זיך 
זללנע מללסטערישע שילדערונגען, שפראכיק און סטיליסטיש אויסגעצללטיקט, 
װאס מאלן בילדעריש־נאטוראליסטיש מיט א נױאנסירטן קאלאריט די 
שװערע נסױנות און אימהדיקע איבערלעבענישן פון פארהונגערטע און 
אויסגעלאשענע יידן אין לאדזשער געטא און דערנאך אינעם אוישװיצער 
גהינום. װי אין גריכישן מיטאס, האט דאס דללטשישע ״קולטור״־פאלק 
אויפגעעפנט דאס פינצטערע פאנדארא־קעםטל מיט אלע זללנע בײזע אנשי־ 
קענישן און אומגליקן, װאס האבן זיך גורלדיק און אומברחמנותדיק א גאם 
געטאן איבער די קעפ פון בלל־פאלק. הויערט טאקע א טיפע אימת־המװת 

שטימונג אין שפיגלס מיט אױפברויז אנגעלאדענער דערצײלערישקײט. 
מיט א פארכאפטן אטעם לעבן מיר איבער די מוראדיקע קאנפראנטאציע 
פון די בוחות פון טומאה אויף דער אײנער זי״יט און הארציקע ליבשאפט 
מיט קדושה און ליכט אויף דער אנדערער זײט, א פראבלעם מיט װאס עס 
האבן זיך געראנגלט די גייסטער אין דער מענטשלעכער געשיכטע. שפיגלס 
װערק איז נישט קײן טעאדיצעע, ער זוכט נישט מצדיק צו זי_ין דעם דין. 
ס׳טראגן זיך אפילו דא און דארטן װערטער פון שטומען צער, צארן און 
מרידה פון דעם פארקלעמטן מויל פון זי_ינע העלדן. װי אנדערש קאנען 
פארשפלטע, געפי_יניקטע מענטשן רעאגירן, כדי גובר זי_ין דעם גרויל און 
די אוממענטשלעכע יםורים י אבער דער דיכטער ישעיה שפיגל איז מצרף 
מיט זי_ין געלי_יטערטער הומאניטעט און גרויס אהבת־ישראל, דעם מידת־ 
הדין מיט א ביסל מידת־הרחמים, און זעט אין דער פיין פון זי_ױ אומגליק־ 
לעך פאלק א שטראל פון חסד און רחמנות, שײנקײט און גוטע מידות, װאס 
לי״יכטן װי שטערן אויפן הימל, און באלייכטן דעם פינצטערן תהום מיט 
זײער װארעמען אפשי_ין. אזוי למשל פירט זיך אויף דאס פאראומערטע 
און פארהונגערטע פארפאלק איטשע־בער און זי_ין שרה־לאה אין דער 
נאװעלע ״יידן״ װאס זענען הארציק מקרב די פארטריבענע, אפגעפרעמדטע 
דײטשישע פליטים, װען יענע זוכן א דאך איבער זײער קאפ. צו דעם געזעמל 
װוילע, גוטע יידן קערט זיד אויד אן דער זעלטענער װיגער ירד, אנקל 
אלעקסאנדער, דער שטערן־קוקער, — א ביז גאר סובטילע דערצײלונג 
״דער הימל פון אנקל אלעקסאנדער״. װי א פארכישופטער שטײט ער ביי 
נאכט בי_י דעם פענצטער פון זי_ין ענג שטיבל מיט זי_ינע ״סודותדיקע מעכא־ 
ניזמען״ און קוקט ארוים פון דער חושכדיקער געטא אויפן אויסגע־ 
שטערנטן הימל, װאס זאל אפטאן פון אים די באפאלענע אומרו. אין דער 
אויסטערלישער נױט פון הונגער און דעפארטאציעס, דערנענטערט ער זיך 
ביסלעכװניז צו דער פארלוירענער און פאריתומטער פײגעלע, כמעט א 
קינד, װאס טוליעט זיך ליבלעך צו אים, בשעת ער דערצײלט איר דעם 
םודותדיקן גאנג פון די הימל־קערפערס און די וױיטע, קאסמישע גלגלים, 
אין װאס בײדע געפינען א נחמה ביז עס קומט דער טראגישער סוף פון 
דער ,אויסזידלונג/ 

אדער א שטײגער, די מוראדיקע שילדערונג ״אין דער פינצטער״ — 
פחדימדיקער מארשרוט פון זײערע אלט־אײגגעזעסעגע, שטעטלדיקע הײמען 
ארויסגעטריבענע עדה יידן מיט ר׳ בונים בראש. װרן זיי מט זעץ און קלעפ 
געשלעפט פון די_יטשישע רוצחים, בי_י נאכט אין שנײ און קעלט, צעניזקטע 

און אױסגעלאשענע צו דעם בית־מדרש אין געטא, אנגעפאקט מיט גלײכע, 
פארחושכטע קרבנות. ערשט אין דעם פינצטערן בית־מדרש דערהערט זיך 
מיט א מאל א װיסטע יללה פון די פארקלעמטע מי״ילער, װאם רײסט איין 
די װעלט. פרומע, גוטע ײדן נעמען זיד זאגן תהילים און תחנונימדיק גיסן 
זײ אוים זײער צעבראכן הארץ פארן בורא־עולם. פלוצים הערט זיך דער 
אויסגעשרײ פון דעם צעבי״ילטן און פארבלוטיקטן ר׳ בונים, װאס קאן שוין 
נישט מער דערטראגן די עװלות און אויסטערלישע פי.ין, און מיט א װילדן 
כוח שרי.יט ער א געפײניקטער: ״ילדן, זאגט נישט קײן תהילים מער! גאט 
איז מיט אונדזער שונאן גאט איז מיטן דניטשן״ 

די בהלה איז גרויס, װי_יבער ברעכן אויס אין א געװײן, בעת ר׳ בונים 
פאלט אװעק און בלניבט ליגן א פארחלשטער אויף זי_ין שװער־סאפעדיקן 
הארץ. ס׳זענען הארטע, ביטערע מרידה־װערטער, װאם רי.יסן זיד ארויס פון 
א טיף־צעװײטיקט און פארילאושט הארץ, א קאשמאר ליכטיק ארומגע־ 
זוימט פון א צעפניניקט און געלײטערט דיכטעריש געמיט. 

ס׳מוז דערמאנט װערן שפיגלס וװנדערלעכע דערצײלונג, ״די קרוין״ 

מיט איר מניסטערישער בילדלעכקײט, אנגעלאדן מיט א לירישן ציטער, א 
שעדעװר אין דער ײדישער ליטעראטור. ס׳איז אן אויפטרײסלענדיקע מעשה, 
װי אזוי פארשװארצטע און פאריסורימטע יידן פון געטא מוזן גראבן 
אונטער זײערע רוצחישע אויפזעערס, אין דער װיסטער מפולת פון דער 
אויפגעריסענער און פארברענטער שול ״כתר יישראל״, צו גפינען אויסבא־ 
האלטענע יידישע אוצרות. זײ צלען ארויס פונעם בארג שטײנער און 
הארטער ערד, א צעקנײטשטע און צעקנאדערטע אלט־זילבערנע, יידישע 
קרוין, װאס האט א מאל באקרוינט א ספר־תורה. מיט א ציטער אין הארץ 
האלטן די ילדן א װי_יל דעם הײליקן חפץ װאס האט געליכטיקט מלכותדיק 
מיט זיין פארצניטישן בליאסק, און זײערע פרײדיק פארװײנטע אויגן 
גלאנצן מיט פארבארגעגעם שטאלץ. דער אנפירער פון די דללטשן, דער 
דיסלדארפער מוזיקאנט, שטײט א פארחידושטער און קוקט אן דאס אויס־ 
טערלישע געפינס און װײסט נישט װאס צו טאן מיט דעם דאזיקן שטיק 
בראכװארג. גיך אבער האט דער פיפיקער דייטש א קלוגן אײנפאל. 
א פרײלעכער און א גוט־אויפגעלײגטער גײט ער מיט זללן עולם דללטשן 
צוריק אין געטא. דארט האט ער דעם מטורפדיקן זקן, ״א קלײגער אללנגע־ 
פאלענער אלטער מאן״ מיט זיין צװײגשטעקן אין האנט, ערשט ארוים־ 
געלאזט פון פינצטערן קעלער. שטײט ער אין זללן לאנגן רבישן ראק, 
א צעטראגענער און א פארקלעמטער, און אים טוט דער דיסלדארפער אן 

אויפן קאפ די קרוין װי א סימן פון א יידישן קעניג מיטן שטעקן װי 
א סצעפטער אין האנט. די ארומיקע די.יטשן האבן געכיקעט און געלאכט 
אויפן קול, אפגעחוזקט און זיך געקװיקט מיט גרויס תענוג פון דעם אויס־ 
טערלישן פארזעעגיש. א קאמעדיע װאס האט פאר זײ קײן גלײכן נישט 
געהאטן 

עס איז א שװער, טרעװמאטיש איבערלעבעניש װאם קומט צום אויס־ 

דרוק אין דער נאטוראליםטיש־קראפטיקער דערצײלערישקײט פון שפיגלען, 
א טעמאטיש פארטיפטע דימענסיע פון שילדערונגען פון יסורים און אומקום. 
אויף דער אײנער זייט דער אין תפיסה צעפי_יניקטער בנימין מיט זײן 
אלטער, האלב־צעבראכענער פידל, פארװיקלט אין טאטנס איבערגעלאזטן 
טלית, װאס ער היט אפ װי אן אבן־טוב, און אויף דער אנדער זי.יט, דער 
פארדולטער און פארשטומטער זקן, װאס אויף זיין קאפ גליט מיט א שטילן, 
פארהוילענעם שײן די אויסגעגראבענע הײליקײט, די צעקנאדערטע, אלט־ 
זילבערנע קרוין, — א לײטיש געלעכטער פאר דעם עולם דײטשן ן 

אויב דער דײטש־יידישער דיכטער און פילאםאפישער קאם, טעאדאר 
אדארנא, װאס האט אין זײן געראנגל בי_י קײן שום אופן נישט געקאנט 
שלום מאכן מיטן געדאגק אז גאט האט געשװיגן בשעתן אומקום פון 
ײדישן פאלק, איז געקומען צום אויספיר, אז גאך אוישװיץ קאן מען שוין 
מער נישט שרײבן קײן לידער, קומט אונדזער יידישלעכער דיכטער, 
ישעיה שפיגל, און לערנט אונדז אן אנדערן פשט. באװייזט ער אוגדז, אז 
א דערהויבענע קינה, א צארטע און שטילע, מיט איר עלעגישן ציטער און 
קול־דממה־דקיקן אויפגעשרײ קאן מרעיש עולם זי.ין סיי דעם בורא און 
סיי זיין פאריתומט פאלק. מיט זײן צעפי_יערטער קינה האט שפיגל אומ־ 
געקערט די קרוין פון דער אלטער, יידישער קינה פון דאסניי פארניגונט 
צו איר אמאליקן גלאנץ. 

איז טאקע ישעיה שפיגל, װי מיר באקענען אים אין זי.ינע פערלדיקע 
נאראציעס, פון א גאנץ אנדערן טײג געקנאטן. אין דעם ים פון צרות און 
עינוים פארלירט ער נישט זײן אויסגעשטאנענע, קינסטלערישע גלײכװאג. 
ער בלי_יבט געטריי זיין הײליקער פען־שליחות. אין דעם חשכותדיקן 
תהום זעט ער נישט בלויז פי_ין און אומגליק, ני_יערט עס שײנען פאר אים 
פון דארטן ארויס פארבארגענע, ליכטיקע פונקן װאם שטײען אים בי_י אין 
דעם גרויסן נסױן .מיט געצוימטער לנידגשאפט, א געלײטערטן פאטאס 
און א דערהויבענער, פאעטישער רו, װאס איז אגב דער סימן־מובהק פון 

יעדער גרויסער קינסטלערישער שאפונג, דערגײט שפיגל צו א הויכער, דיכ־ 
טערישער מדרגה, אויב גישט נאך העכער. 

אין דער אמתן איז דיכטונג פאר שפיגלען א קאטארסיס אינעם סטיל 
פון דער אלטער, גריכישער טראגעדיע, װאס לײטערט און באפרי״יט דאס 
נפש פון דיכטער פון אלע פסולתן אין לעבן. אויף אזא אופן איז ער בכוח 
איבערצוקומען אין זײן סובלימירטער און קװאליקער יצירה, אין דער מיט 
פון דעם אימהדיקן פארגײ פון זי״ין פאלק. 

האט שוין נישט אמאל, דער ראדיקאלער דענקער און איקאנאקלאסט, 
פרידריך ניטשע, מיט גרויס לײדנשאפט באטאנט, אז נאר אין א גײסטיקן 
מן־המיצר, אין טראגישער אומרו און טיפער געשפאנטקײט װערן געבוירן 
און װאקסן גרױסע, תוכיק־תמציתדיקע קולטור־װערטן. דער גײסטיק־ 
זוכערישער מענטש מוז אדורכגײן די שבעה מדורי גהינום, כדי צו דערגרײכן 
א מדרגה פון עכט־איבערלעבטער און שלמותדיקער שאפערישקײט. פון 
זי״ין שװערער נויט און ביטערער פארצװײפלונג דערהערט זיך דעמאלט 
דאס געפי״יניקטע קול פון בעל־יצירה אין אלע זנינע אײגנדיקע נױאנסן 
און דראמאטישער הוכיקײט, װאס דערהײבט און באשי״ינט די פנימױתדיקע 
נקודה פון א דיכטער. װי האט שוין דער וױימארער גאון, געטהע, מיט 
זײן צי״יטיקער און באזונטער חכמה געזאגט: ״די נאכט איז מאכטיקער 
פאר דעם טאג, און א טומאן פון װאלקנס האבן מיך באװירקט... די קלאר־ 
קײט פון באנעם און מחשבה מוזן פארטרניבן דאס טריבע און קויטיקע, 
דאס חיצונױת פאר דעם פנימױת״. אויף דעם װעג פון אלימפישן פאעט 
גײט אויד אונדזער יידישלעכער, אמונהדיק־צעשנינטער ישעיה שפיגל, 
און קומט ארוים פון זי_ינע נסױנות און פי.ין א געלי״יטערטער און באפרלי־ 
טער אין זנין ליכטיקער יצירה, אין זנין דערהויבענער ארנינגעטאנקײט 
און באנעמיקער התבוננות אין דעם עצם פראבלעם פון קױם און מענטש־ 
לעכע לנידן, װאס ער קריסטאליזירט עמאציאנעל־באװארנט און שטילט 
אױף אזא אופן די גהינום־יסורים אין זנין אנטמעגטשטן ארום. ער שאפט 
א מײסטעריש־הארמאנישן סינטעז פון עינוים און שגעון אױף דער אײנער 
זניט, און פון ליכט און הומאניטעט אויף דער אנדערער זניט, װאס פאם־ 
צינירט און באגליקט דאס צעבראכענע הארץ, און זאגט בפירוש עדות 
אויף זנין גרויס קינסטלעריש יכולת, 

בײם אנהײב פון אונדזער באטראכטונג, האבן מיר אװעקגעשטעלט װי 
א מאטא געטהעס פערז אין אײנער פרן זײנע־פנימױתדיקע לידער אינעם 
״װעסט־אסטליכן דױואן״. דער אקצענט ליגט אין זנין סודותדיק־דיכטערישן 

זאג ״שטירב אונד װערדע׳/ װאס דער פירוש דערפון קאן נאר זײן אז דער 
״טריבער גאסט אויף דער טונקעלער ערד״ מוז צוערשט פאטענציעל 
אפשטארבן כדי פון דאס נײ גי״יסטיק אויפלעבן אינעם אײביקן פראצעס 
פון פארגײ און אויפגײ. דער מוזישער מענטש מוז זײן ביכולת זיד צו 
באפרי״יען פון אלע זײנע ארומיקע מאטערנישן און פי״ין, כדי ארויס פון 
דעם מן־המיצר און זיך מיט אלע כוחות דערהײבן צו א הויכער, שאפע־ 
רישער מדרגה. ער מוז זי״ין בכוח אפצוטויטן זי״ינע באטריבטע מחשבות 
און טרױויאלע לי״ידנשאפטן, גובר און מתקן זײן דעם פגם פון זיין פיזישן 
עגא, כדי צו באנײען און אנטװיקלען זײנע גי.יםטיקע כוחות צו דער הײך 
פון שאפערישער שלמות. 

דער דאזיקער פארזונט־געהויבענער אנזאג פון דעם גאונישן געטהע, 
פאסט זיך װי זעלטן אין טאן און אופן פון ישעיה שפיגלס געלײטערטן 
װעלטבאנעם און זיין קינסטלעריש־אויםגעצײטיקטן צוגאנג אין זיין (אויס־ 
נעמיק)־ליכטיקער יצירה. מיט זײן צעשײנטן שם־המפורש איז ער א דיכ־ 
טעריש־דערהויבענער ארויס פון דעם פינצטערן תהום, און אן אפגעזענקטער 
שײט פון דער גרויםער פאלקס־שריפה, איז ער א באני.יטער און שלמות־ 
דיקער אריין אין דער יידישער ליטעראטור. זי_ינע װערק טראגן אויף זיך 
דעם בולטן חותם פון פנימױת אין עכטקײט, מוח און הארץ, פון שװערע, 
אי_יגגעטיפטע איבערלעבענישן, מיט זײער גרויל און פײן, און בי_י גלי-יד 
באשטראלט מיט א זעלטענעם ליכט פון נחמה און גוטסקײט, װאס זײער 
שורש ליגט אין די סודותדיקע טיפענישן פון אײביקן, יידישן װעלט־ 
אויסקוק. מיט זיינע בילדעריש־פרעכטיקע שילדערונגען, עלעגיש איינגע־ 
טיפטע דערצײלונגען, האט ער קוממױתדיק־קונציק געשאפן א װונדערלעך־ 
צעשימטן מאנומענט פאר דורות. אשרי שככה לו! 


לאגדאן, שבט, תשמ״א 



אן עפאפעע פון רוסיש־יידישן לעבן 

(עלי שעבטמאן: ערב, פארלאג י. ל. פרץ ׳ תל־אכיב 1974 . באנד 2-1 ) 


מײן באקאנטשאפט מיט עלי שעכטמאן האב איך שױן געמאכט נאך 
אײדער מיר האבן זיך געטראפן פנים־אל־פנים, פרילינג 1973 , אין תל־ 
אביב. מנין ערשטע באגעגעניש מיט אים איז געװען פון א לײענער מיט 
א מחבר, איד אין לאנדאן און ער נאך דעמאלט אין רוסלאנד, בשעת 
כ׳האב זיד געהאט אנגעשטויסן אויף זי.ין ראמאן ערב, װאס האט זיך 
געדרוקט אין המשכים אין די זעכציקער יארן אין סאװעטיש הײמלאנד. 
מי_ין רושם איז שוין דעמאלט געװען, אז מיר האבן דא צו טאן מיט א 
קרעפטיק־עפישן טאלאנט, א קינסטלער פון פארנעם און תוכיקײט. שעכט־ 
מאנס שרײבערישע קװאליטעטן, זי_ין עלעגאנטער סטיל און דער עיקר 
זי_ין מקורדיקײט, זענען פאר מיר געװען א שטיק זעלטענע התגלות. מוז 
איד זיד מודה זי_ין, אז לײענענדיק צום ערשטן מאל זײן ערב מיט זײן 
עפישער רחבות און איר ירושהדיק־פארטיפטער טעמאטיק, האבן מי_ינע 
לעפצן שטילערהײט געשעפטשעט א שהחײנו, װאס מיר האבן דערלעבט 
צו אזא אויסגעצײכנטן און קװאליקן קינסטלער אויפן םאװעט־ױדישן באדן 
בי_י הײנטיקער צי_יט. פון װאנען, האב איך מיר געפרעגט, נעמען זיד אט 
די זאפטיקע יצירה־כוחות װאס האבן געשפראצט אין דער מוראדיקער 
טריקעניש פונעם סאװעט־ױדישן לעבן ? װי איז עס מעגלעך, אז נאד אזוי 
פיל שװערע יארן פון אן אויפגעצוװנגענער אוניפארמיטעט, פון א כסדר־ 
דיקער פאליטישער אינדאקטריגאציע און א מיליטאנטער װעלטישקײט, 
װאס האט געפירט צו אן אפגעפרעמדקײט פונעם מקור, זאל זיך באװייזן 
אזא הוכיקע יצירה, װאס שפארט מיט אזוי פיל המשכדיקער װיטאליטעט ? 
און אויף װאס פאר אן אופן האט שעכטמאן און א רײ אנדערע, װאגיקע 
שרױבערס איבערגעדויערט דעם גי_יסטיקן חורבן פון די טיראנישע הענט, 
כדי צו זי_ין בפוח ירושהדיק צו דערהאלטן און קינםטלעריש אויפצולעבן 
א ױדישע װעלט מיט איר פארװארצלטקײט, אויפברויז און געראנגל, װאס 
איז שוין בי_ים הױנטיקן טאג דארט נישט מער בנימצא ? 

זעט אוים, אז נישט געקוקט אויף די כל־המינים רישעותן און ליק־ 
װידאציעס אין ראטן־פארבאנד, לעבן נאד טיפע, קװאליקע קולטור־אוצ־ 
רות, װאס שפייזן רחבותדיק דאס פאראומערטע הארץ פונעם סאװיעטישן 
י?ד בײם הײנטיקן טאג. דורותדיק־אקומולירטע, שאפערישע פאטעגצן און 
כוחות האבן זיך קינסטלעריש צעװעקט און סטימולירן שפעדיק די דיכ־ 
טערישע מוזע צו ני״יע, אימפאזאנטע הויכקײטן. 

א גוט בוך קאן מען אפט לייענען מער װי אײן מאל. איבערלײענענדיק 
איצט װידער א מאל שעכטמאנס ערב, װאס איז ערשט נישט לאנג ארויס 
אינעם פארלאג י.ל.פרץ אין תל־אביב, האט זיך בײ מיר נאך מער פאר־ 
שטארקט דער רושם פון עלי שעכטמאנם קינסטלעריש־צעשטראלטער־ 
יכולת. שוין די ערשטע זי״יטלעך פון ערב זענען א גוטער אנזאג און פאר־ 
כאפן דעם לײענער מיט זײער עפישער רחבות און אימפרעסיאניסטישער 
בילדערישקײט. װײסט דאד יעדער באדאכטער לײענער, אז מען מוז נישט 
אויםלײענען א װערק מיט א מאל, ממש פון א׳ ביז ת׳, כדי צו באנעמען זײן 
כאראקטער און קװאליטעט. שוין דער אנהײב פון א גוט װערק האט אפט 
אלע סימנים פון א פײן־פארטראכטער און צייטיקער יצירה. װי האט שוין 
א מאל הײנע זיך געװערטלט: כדי צו פילן דעם טעם פון װיין, מוז מען 
כלל נישט אויסטרינקען דאם גאנצע פעםל װי״ין מיט אײן מאל. עס איז 
געגוג טועם צו זי״ין בלויז עטלעכע טראפנס און מען דערפילט דעם אמתן 
טעם. דער נימשל לגבי שעכטמאנס ערכ איז קלאר, און מען דארף נישט 
װעגן דעם קײן סך מאריך זײן. 

כ׳װײס נישט אקוראט צו װאס פאר א ליטערארישער שול עלי שעכט־ 

מאן, דער ראמאניסט, געהערט, צי מען קאן זי״ינע פרעכטיקע, רעאליסטישע 
שילדערונגען, מיט זײער נוסחדיקײט און צוגעקליבענער פראזע, סכעמאטיש 
ארי״ינשטעלן אין א באשטימטער ליטערארישער ראם. ליטערארישע מבינים 
און קריטיקערס פון כל־המינים האבן זיכער זײערע כללים און אויטענטישע 
פירושים. פאר מיר איז קלאר, אז מיר האבן דא, אן שום ספק, צו טאן 
מיט א שרי״יבער פון א הויכן קינסטלערישן נױוא, א בעל־יצירה פון געהוי־ 
בענע מאראלישע און אינטעלעקטועלע קװאליטעטן, װאס זי_יגע װארצלען 
ליגן טיף איינגעגראבן אין דער פאלק־ירושהדיקײט, און פון װאנען ער 
ציט זיין קװאליקע יניקה. אין זיין ערב שטײען מיר מיט בײדע פיס אין 
דער מיט פון א האסטיק־שטראמיק ילדיש לעבן אין רוסלאנד ערב דער 
שקיעה װאס האט זיד אנגעהויבן מיטן אנקום פון דער קאמוניסטישער 

רעװאלוציע. דערװניל האלטן מיר גאך אינעם ערשטן צענדליק יארן פון 
איצטיקן יארהונדערט, װען דאס ױדישע לעבן איז געװען טיף אנינגעפונ־ 
דעװעט און געשטראמט המשכדיק־װיטאל איבער די ברײטע פלײנעןפונעם 
רוסישן תחום־המושב. עס איז געװען דער פאלעםיער קאנט מיט ױינע 
שטעטלעך און דארפישע ױשובים, מיט זי_ינע טיפע װעלדער, טי.יכן און 
רחבותדיקע פעלדער, וװ ױדן האבן געפירט א דורותדיקע אגינגעזעסנקײט, 
מיט א טראדיציאנעלן שטײגער און אן אױנגעשטעלטן ריטעם. אבער אט 
די ױסטקײט און פארװארצלטקײט פון די ילדישע ילשובים, מיט זײערע 
יגיע־כפימניקעס און הארעפאשגיקעס, װאס שעכטמאן מאלט אונדז אזוי 
ליכטיק־װיזועל, שטײט שוין א פנים אויפן ראנד פון די קומענדיקע סא־ 
ציאל־פאליטישע איבערקערענישן, װאס האבן צום סוף יסודותדיק איבער־ 
געביטן דעם גאנג פון ילדישן לעבן אויף דער רוסישער ערד. 

אויף זיין ברײט־פארטראכטער קאנװע, מאלט אונדז שעכטמאן א ביז 
גאר פרטימדיק־רעאליסטיש בילד פון דער ילדישער װירקלעכקײט אין 
יעגע יארן, מיטן גאנצן קנויל פראבלעמען פון מענטש און סביבה. עס 
איז די םאציאלע מערכה און ילדישע גורלדיקײט, נסױנות און געראגגל, 
אנגעלאדן מיט מעכטיק־שאפערישע ענערגיעס און א רי״יכן נאציאנאלן 
קולטור־פאטענציאל. שעכטמאנס עפישער סיפור־המעשה הײבט זיך אן 
מיט דער רוסיש־יאפאנישער מלחמה פון 1904 , מיטן אהײמקום אין זייגע 
הײמישע פאלעסיער װעלדער פון דעם שװער־פארוװנדיקטן םאלדאט אברהם 
באיאר, און ענדיקט זיד אין דער מוראדיקער פארלוירנקײט און אפהענ־ 
טיקײט פון אױוען, א צװײט בולטע באיאר־געשטאלט, װאס זוכט כסדר 
א זינען און אן אחיזה אינעם צעטומלטן לעבן. עס איז שוין איצט דער 
אנהײב פון דער ערשטער װעלט־מלחמה, מיט אירע פינצטערע גזירות און 
חורבן, ערב דער שאטנדיקער רעװאלוציע מיט אלע אירע יסודותדיקע 
איבערקערענישן. אויף א קורצן שטח פון צי_יט און געשעענישן, װיקלט 
פאר אונדז שעכטמאן פונאנדער א קרעפטיק בילד פון ילדישן לעבן מיט 
א דור־צװײ צוריק, אנגעפראפט מיט א םד דראמאטישן שטאף און א 
צעװעקטער װיטאליטעט, א לעבן פול מיט זוכערישער אומרו און געזעל־ 
שאפטלעכער צעשטורעמטקײט און עקספלאזיע. עס איז א קנויל פון פרא־ 
בלעמען פון יחיד און ציבור, מיט נסױנות און יסורים, קאנפליקטן און 
סתירות, נשמה־פלאנטער און טראגיק, װאס טראגן אויף זיד דעם בולטן 
חותם פון ילדישער גורלדיקײט. עס איז א לעבן מיט ױין פערמאנענטער 

געשפאנטקײט פון פיין און נחמה, פון אומעט און האפענוגג, וואס שעכט־ 
מאן מאלט אונדז מיט זיין קינסטלערישער יכולת. מיט א געמיש פון 
טוגקעלע און ליכטיקע פארבן. 

אינעם צענטער פון דעם ברײט־פארנעמיקן װערק שטײט די פרעכטיקע, 
שטאלענע באיאר־משפחה, אויםגעהאמערטע געשטאלטן פון ילדישער 
ערדישקײט פון פארװארצלטקײט אין די טונקל־שימערנדיקע פאלע־ 
סיער װעלדער, וװ דער דיכטער איז אן אײגענער, א בן־בית. האבן 
מיר דא פאר זיד א ביז גאר זעלטענעם און טשיקאװן שבט ילדן מיט זײער 
דורותדיקער אײנגעזעסנקײט און שטײגער. זײ האבן פי״ינט, דערצײלט 
אונדז שעכטמאן, ילאוש, און זענען בטבע װילדע עקשנים, גרויסע אפטי־ 
מיםטן• עס איז א פרעכטיקע גאלעריע פון דארפישע ילדן, געזונטע, אללזערנע 
מענטשן, פולבלוטיקע, צאפלדיקע ברואים, װאס שרעקן זיד פאר גארנישט, 
אפילו נישט אין צײטן פון גרויסער נויט און סכנות. אזא אײנער איז 
גבריאל באיאר, דער ראש פון דער משפחה, א ילד אן עושר, א ױסטער 
פאסעסאר, א גבר־אלים און בעל־בוח, װאס זײנע אױגן ״ברענען מיט 
א צו להכעיס און קוקן אויף דער װעלט מיט דארשט און תאװה״. אזוי 
זענען שוין אלע פון אט דעם באיארן־שטאם, יעדער אויף זיין אופן׳ — 
א פאלאריטעט פון תמימות און נאטירלעכער קלוגשאפט, פון אומעט און 
דרײסטער עקשנות. אין דער רי״יכער גאלעריע פון אט די וװנדערלעכע 
פאלקסטיפן איז בעצם נישטא קײן חילוק צװישן יצחק באיאר, דעמ ארעמען 
קרעטשמער און גרויסן בעל־נסױן, װאס די שלעק און צרות ברעכן אים 
נישט אײן, זי״ין װי״יב רבקה, ״דער שטילער זומער״, װאס נעמט אלץ פאר 
ליב, אדער דער שײנער מומע ליבע, די באיארישע שװעסטער מיט איר 
פארהאװעטער ארעמקײט און גרויס בריהשאפט, װאס, א גאגץ לעבן א 
פאריסורימטע, בלי״יבט זי שטארק און איז גובר מיט איר גוטסקײט און 
חכמה אלע בײזע אנשיקענישן און אומגליקן װאס באפאלן איר כסדר, אן 
אויפהער. װי זאגט דאס די הארציקע מומע ליבע אין איר פארקלעמטקײט: 
״מ׳מוז זיד גוט אויסװײנען, כדי דאס הארץ זאל נישט װערן פארטרונקען 
אין א ים פון טרערן״. פון אזא חומר זענען געשניצט אט די פאלעסיער 
עקשנים. זײער פשוטער לעבן־אויסקוק איז באקרײנט פון א באזונדערער 
תמימות און טיפער גלײביקײט. 

אבער אין דער מערכה פון דעם דור טאטעם און מאמעס מיט זײער 
פשטות און האפטיקײט, בלאזן שוין פרישע, ני״יע װינטן, װאס זאגן אן דעם 

איבערבי״יט אינעם ילדישן לעבן און װעקן אים פון זי.ץ לאנגער פארשלא־ 
פגקײט. שטורעמס און זאװײעס רײםן מיט אימפעט און נעמען צעשטערן 
די יסודות פון יידישער אנינגעפונדעװעטקײט און שטײגער. אויד אינעם 
פאלעסיער ארום הילכט עס אפ מיט א מעכטיקן אנזאג פון א רעװאלו־ 
ציאנערן אויפברויז, מיט א פאטאס פון מרידה, װאס שטעלט זיך אנטקעגן 
מיט פוח און גבורהדיקײט דעם צארישן דעספאטיזם און זײנע מושלים. 
דער ױגגער דור פון באיארישע עקשנים איז ארויס פון זי_יגע װיקעלעך, 
איז געװארן פארכאפט פון ני_יע שטרעמונגען און הויכע אידעאלן, װאם 
כישופן מיט טויזנט חנען די פארשמאכטע הערצער. מען װיל אויף קײן 
שום אופן נישט גײן אויף די אלטע, אױםגעטראטענע װעגן און מען 
זוכט ױיע, ליכטיקערע געטער. מען קעמפט מיט א הײליקן אידעאליזם 
פאר שײנקײט און גוטסקײט און מען ראנגלט זיך מיט גבורה פאר פרייהײט 
און מענטשלעכקײט. װי אמאליקע דורות אמונהדיקע ילדן, גײען אויד 
איצט פארחלומטע זוכערס און אומפשרהדיקע בונטארן אויף קידוש־השם 
פאר זײערע אויסגעבענקטע אידעאלן. ברענגט אויד יצחק באיאר, דער 
עקשנותדיק־באהערשטער און ענױותדיקער ילד, זי_ינע עקידות אויפן מזבח 
פון די ני_יע געטער. אזוי איז דאס שוין געװען א מאל און אזוי איז עס 
אויד הי_ינט. 

יצחקס אײדעלער און פארחלומטער זון, דניאל, דער מאלער, װאס איז 
אומגליקלעך פארליבט אין אױוען, זי_ין שװעסטערקינד און גבריאל באיארס 
בת־יחידה, איז פול מיט צער און ילאוש. ער איז געבליבן א נישט־דער־ 
פילטער און אן אויסגעלײדיקטער. װײסט ער אז זי_ין נשמה איז ביי אים 
געװארן פארברענט װי שטרוי. עם שלאגט פון איר נישט קײן פי_יער, נאר 
א טשאה אויס מיט זיינע קונסט־חלומות און האפענונגען אויף הויכע 
װעגן. צאנקט ער און פארגײט. כײרוס, די ילנגערע, װאס ברענט מיט 
רעװאלוציאנערן פי_יער און קרבנות־גרײטקײט, װערט געפללניקט און גײט 
אויס אין די צארישע תפיסות. יעדער אײנער פון זײ, אויף זי_ין שטײגער 
און טעמפעראמענט, פארנעמט זיד אויף א װעג װאס איז פול מיט מיכ־ 
שולים און אבן־נגפס, און אנגעלאדן מיט לײד און טראגיק. 

נישט קײן סך אנדערש איז אויד דער גורל פון אױוען, דער תמיד־ 
אומרולקער, פאריסורימטער און באלײדיקטער באיאר־טאכטער, א טיפ װי 
א שטײגער מירל אין בערגעלסאנס נאד אלעמען, װאס די אי_ינגעצוימטע 

בעל־הבתישע סביבה לאזט זי נישט גײן איר אײגענעם װעג. רי.יסט זי זיך, 
אױוע, מיט אלע פוחות ארויס פון איר מאנס, אלעקסאנדער לאנדעם, זאטער, 
גבירישער ענגשאפט, און אנטלויפט דערפון װי פון א פײער. װאגלט זי 
ארום א פארקלעמטע און א געשטרויבלטע און זוכט האסטיק אױסגעחלומטע 
װעלטוױיטקײטן, זוניקע הימלען, צו װעלכע זי װעט מסתמא שוין קײן מאל 
נישט דערגײן. צום סוף רי_יסט זיד ארויס פון איר פאראומערט און פאר־ 
חלשט הארץ אן אימהדיק װײגעשרײ, װאם הילכט נאד הי״יגט אפ מוראדיק 
אין די אויערן פון א פארלוירענעם דור. ״איד שטײ, שרײט זי אויס, צװישן 
הימל און ערד און װײס נישט, וװהין גײן זוכן דעם דאך איבערן לעבן... 
א דאך איבערן קאפ קען מען נאך געפינען... אבער א דאך איבערן לעבן ?״ 
עס איז א דור, מײנט אונדז שעכטמאן צו זאגן מיט אן אנצוהערעניש, 
װאם איז אװעק זוכן ני_יע װעגן, נישט־אײגענע ױדישע דרכים, און צום סוף 
נישט געפונען קײן דאד איבערן לעבן. 

שעכטמאן האט נישט בלויז א שארף אויג פארן פאלעסיער װאלד און 
זיגינע מענטשן, ארעמע גוילמ און צערודערטע ײדן, נאר ער האט געזען 
פון דער נאענט מיט א חוש פאר דער יידישער רעאליטעט, דאס שטאטישע 
לעבן אין אלע זניגע שאטירונגען און סאציאלע אספעקטן. שטײט פאר 
אונדז די שטאט מיט אירע ליכטיקע גאסן און רחבותדיקע בנינים, און 
דערנעבן די קרומע, ענגע געסלעך מיט די אי״ינגעהױקעדטע הי_יזלעך, ילדן 
מיט זײערע פרנסות און דלות, מיט זײער געטומל און געפילדער, עס איז א 
פארביק געזעמל פון שטאטלי״יט, נאטשאלסטװע און פאליצײ, ילדן־סוחרים 
און הארעפאשניקעס, פרומע און פארריסענע אינטעליגענטן, מױשבדיקע 
פראפעסיאנאלן און סתם קאריעריםטן, און איגעם צענטער דערפון — די 
גביריש־ילחוסדיקע משפחה פון ר׳ נתן לאנדע, מיט זי_ין םוחריש וױיב, מיט 
זי_יגע זין און שנורן. 

אפגערוקט פון דער װאכעדיקײט מיט איר טומל און רעש, װי_יט פון 
דעם עולם השפל, לעבט דער באהויכטער און שלמותדיקער ר׳ נתן לאנדע, 
דער אלטער דײן, אין זי_ין התבודדות און איז עוסק מיט גרויס דביקות און 
זיסער התלהבות אין סתרי־תורה. א מקובל, א גאטזוכער, איז ער אויסגעטאן 
פון אלע חיצונױת און ארײנגעטאן אין הוילער פנימױת. ער זיצט אײנער 
אלײן אין זי_ין חדר־מױחד, זוכט און גריבלט זיד אין אלטע, פארגעלטע 
ספרים, און אין זי_ין הארץ ברענט א גרויסע תשוקה זיד מתיחד צו זי_ױ מיט 
גאט. זײן סביבה מיט איר זאטקײט, פוסטקײט און טעמפקײט, איז אים 

פרעמד און ער אנטלויפט פון איר אין זײן התבודדות צו זיין שורשדיקער 
ילדישקײט. א מורד פון אן אנדער סארט. איז די מיםטיש־דערהויבענע 
געשטאלט פון ר׳ נתן לאנדע אן אפאטעאז אויף דער אמאליקער קװאליקער 
ילדישקײט, װאס כישופט שעכטמאגען, דעם צעשטראלטן דיכטער ך 

װי דאס זאל נישט זי_ין, די צערודערטקײט פון ארום, מיט אירע סתירות 
און טראגיק, מײדט אויך נישט אויס די ספיריטועלע װעלט אין װעלכער 
עס לעבט ר׳ נתן לאנדע. דער איבערבראד אין ילדישן לעבן מיט זײן 
אימפעט און שטורעמ, רײסט זיד אויד אריין אין דעם חדר־מױחד פונעם 
מקובל ר׳ נתן לאנדע. זײן שנור אױוע, די אומרולקע און פארלוירענע 
באיארן־בת־יחידה, פארלאזט דאס הויז פון איר מאן, און אן עלנטע גײט 
זי ארויס זוכן א דאך איבער איר לעבן• אויד אבנר, דער זון, װאס איז 
אויםגעװען א װעלט און אהײם געקומען צו זי_ין פאטער װי א בעל־תשובה, 
געפינט נישט קײן האפט און בטיחות אין לעבן. ער, דער שטילער, אײדע־ 
לער אבנר האט װי א סד אנדערע געזוכט א נללעם װעג און איז געשטרוי־ 
כלט געװארן. קלאגט ער זיד, אז אין דער װעלט איז קײן הײם נישטא 
און אין דער הײם איז קײן װעלט נישטא. א דיאגנאז אויפן קומענדיקן 
גורל פון דער רוסישער ילדישקײט ? אבנרס אפהענטיקײט װאקסט, דער 
ילאוש פארשטארקט זיד, און אזוי גײט ער שטילערהײט אװעק פון דער 
װעלט. די טראגעדיע פון דעם תמיד פארמוחטן און פארקאכטן ר׳ נתן 
לאנדע, זײן פאטער, איז אין לשער. א פארגלױוערטער פון צער און 
יסורים, ברעכט ער זיך אי_ין. די שטראף איז צו גרויס פאר דעם באיארטן 
פאטער. די צרות און אומגליקן װאם באפאלן אים זענען נישט צו דער־ 
טראגן. פאר װאס קומט אים דאס אלץ ? פאלט דער מקובל ר׳ נתן לאנדע 
ארי_ין אין א שװערן ילאוש, דער ילאוש עקבערט זײן הארץ• פון זיין אפ־ 
געהיט מויל רללסן זיך איצט ארויס שארפע, ביטערע װערטער פון כפירה. 
די שװערע איבערלעבענישן טרללבן אים צו אן אפענער מרידה אין גאט, 
װאם איז געװען זללן שוץ און טרײסט. 

שפיגלט אפ עלי שעכטמאנס ערכ א טיפע געפילװעלט און װעלטבילד 
פון א קאלעקטױו ילדן, װאס שטײט אויפן שװעל פון א גיכן פונאנדערפאל. 
עס איז דיכטערישער סקעפטיציזם און גראציעזע איראניע. די װעלט איז 
ערב א נללער תקופה, װאס שאטנט מיט גרויסע סאציאלע און אידעאלא־ 
גישע איבערקערענישן, װאס װעלן פירן צו א יסודותדיקן איבערבללט פון 
ילדישן כלל אויף דער רוסישער ערד. עם איז א געפיל פון מורא און 

זעלבסט־איראניע. עס איז א קאמפליצירטע גאמע פון געפיל און געז־אנק 
פון אויפברויז און פארלוירגקײט, פון םפיקות און געראנגל. די גאנצע 
װעלט שטײט פאר א גרויסן איבערבראך און טראנספארמאציע, װער װײםט 
פאר װעמען צום גוטן און פאר װעמען צום בײזן, פאר ײדן װעט דאס 
קײן גוטם נישט בדענגען. מיטן קינסטלערישן בליק אויף צוריק שטײט 
פאר אוגדז דער דיכטערישער דיאגנאז פון א צעבראכענער װעלט. 

שעכטמאן מיט זײן חוש פאר דער גורלדיקײט פון זײנע העלדן, גיט 
אונדז גוט־פארטראכטע און קינסטלעריש־פארטיפטע פסיכאלאגישע שיל־ 
דערונגען, װאס ער מאלט אויפן פאן פון זײערע שװערע איבערלעבענישן 
און נישט־דערפילטע דערװארטונגען, עמאציעס און רעזיגנאציעס. עס 
פאסצינירן אוגדז אויך די אריגינעלע, פולבלוטיקע נאטור־שילדערונגען, 
מיט זײער טאן און קאלאריט און א פערזענלעכן איכגעםיל פון דיכטער. 
זײ זענען אפט, װאלט איך געזאגט, פײן־געמאלענע מיניאטורן פון א 
מי״יסטערישער האגט. האבן מיר דא װונדערלעכע געמעלן פון דער װילדער 
פאלעםיער נאטור, פון ריזיקע, טיפע און פינצטערע װעלדער, א שטיק 
קדמון־נאטור, כמעט נאך אומבארירט פון דער מענטשלעכער צױויליזאציע. 
דא איז שעכטמאן, װי זי״ין העלד יצחק באיאר, אן אײגענער, װאם קען 
איטלעכן װינקל, יעדן װעג און יעדער סטעשקע. ער הערט דאס קול פון 
יעדער בוים, פון יעדער געװיקס און גרעזל. שוידער און בענקשאפט, אנגסט 
און פרײד רעדן צו אוגדז פון זײנע עקספרעסױוע, אוממיטלבארע שילדע־ 
רונגען. עס זעגען אפט די װילדע װינטער־שטורעמס, לאנגע, פינצטערע 
נעכט מיט שנײ־זאװײעס, װאס פארחושכן דעם ארום און פארשפרײטן 
אומעט און גאגעניש אין די פארפרוירענע, דלותדיקע שטיבער פון די 
דארפױדן. קומט אן דער שפילעװדיקער פרילינג מיט די ערשטע גאם־ 
רעגנס אויף דער אנגעקװאלן־ױירנדיקער ערה װערט טראגעדיק דער 
װאלד מיט א שפע פון אויפגײ, פון שפראץ און בללונג. צוזאמען מיט 
זיינע פאדאומערטע און פארלוירענע העלדן, קװיקן די ערדזאטקײט פון 
אונטן און די װײטע, אפענע און ליכטיקע זומער־הימלען פון אויבן, דאס 
סענםיטױוע געמיט פון דעם אין דינע פאלעסיער װעלדער און פארשויגען 
אי״ינגעליבטן דיכטער. 

שעכטמאן פארנעמט א גאר בכבודיקן און געהויבענעם פלאץ צװישן 
אונדזערע בעםטע פראזאלקערס, א פיינער סטיליסט מיט א שרי״יבערישער 
צייטיקײט און א גרויםער בעל־לשון, איז ער ממשיך די רי_יכע סטיל־און 

שפראך־ירושהדיקײט פון זײנע גרויסע פירגײערס אין דער ילדישער 
ליטעראטור. זײן קערנדיק, זאפטיק לשון מיט א שפאר ביסל אידיאמאטישע 
אויסדרוקן און װערטער־אפקלי״יב שעפט ער פון די זאפטיקע טיפקײטן 
פון ילדישן פאלקסלעבן, אין װאס ער איז אריינגעטאן מיט אלע זײנע 
רמ״ח אברים. זי_ין עלעגאנטער, גראציעזער םטיל איז עקספרעסױו און 
בילדעריש, רײך מיט אסאציאציעס און מעטאפארן, אפט אפילו מיט איבער־ 
חזרונגען פון געדאנק און װארט, װאס פארשטארקן דעם עפעקט. אין זי_ין 
דערצײלערישער טעכניק היאבן מיר אויך צו טאן מיט דעם עלעמענט װאס 
איז באקאנט אין דער ליטעראטור־קריטיק װי דער באוװסטזללן־שטראם, 
וװ דער לויפיקער סיפור־המעשה װערט איבערגעהאקט פון דעם בליק אויף 
צוריק, און טראגט אים אריבער מיטן כוח פון זכרונות־אסאציאציעס פון 
אמאליקע, פון דאם נײ אויפגעלעבטע געשעענישן און איבערלעבענישן אין 
דעם קאכיקן הללנט. אויף אזא אופן שאפט דער קיגסטלער א געשלאסענע 
אײניקײט צװישן דעם רוישיקן הללנט און דעם שוין האלב־פארזונקענעם, 
פארבלײכטן נעכטן. עס איז א כםדרדיקע שטראמיקײט פון באוװסטזײן/ 
װאס פארביגדט טעמאטיש דעם אמאל אין אלע זללנע פאזעס און גלגולים 
מיט דער אויפגערודערטער, בהלהדיקער איצטיקײט. 

שעכטמאן מיט זללן פאעטישן רעאליזם רעדט אפט מיט רמזים. שרײ־ 
בנדיק זללן ראמאן ערב, װאס האט תחילתדיק געדארפט הײסן ״על נהרות 
בבל״ האט ער געמוזט זללן אונטער דעם סאװיעטישן רעזשים שטארק 
אפגעהיט, כדי זיך נישט ארויסצוגעבן. צרות פון ארום האבן קײן מאל 
נישט געפעלט. ער האט נאר געקאנט, און דאס דרך אגב, מרמז זללן אויף 
זללנע אמתע כװנות, אויף זײן שטורעמדיקן ילדגעפיל, אויף זללן טיפער 
אמונה אין די נצחױתדיקע כוחות פון פאלק. פון זללנע חלומות, האפענונגען 
און דארשט נאך גאולה האט ער נאר מיט גרויס באװארעניש און מיט 
אנצוהערענישן געלאזט רעדן זײנע העלדן, די פאלעסיער פארשוינען. 
און כאטש ער מאלט אזוי עכט און קאנקרעט דעם עבר מיט זללנע סתירות 
און גורלדיקײט, איז אונדזער דיכטער בעצם אויסן די הללנטצײטיקײט מיט 
אירע יסורים, אויםגעלײדיקטקײט און אפגעפרעמדטקײט. פון די פאר־ 
הוילענע שורות דערגײט צו אונדז דאס קול פון געפענטעטע געפילן, פון 
צער און אימה, מיט װאס עס לעבט כסדר אין א טיפער געשפאנטקײט דער 
כלל־פאלק אויף דער רוסישער ערד. אן אויפטרײסלענדיקן װײגעשרײ 
נאכן לעצטן חורבן און דעם גרויל פון באבי־יאר, האט דער דיכטער 

שעכטמאן פאראײביקט אין די װערטער פון יצחק באיארם זון, דעם מאלער 
דניאל. ער קאן נישט צוזען, יאמערט ער, װי דורך זיין טאטנס אויגן קוקט 
ארוים דער פאלקאומגליק. געשעענישן פון א מאל גיםן זיד טראגיש 
צונויף מיטן פײן פונעם הי_ינט. מען פי״יניקט אין די צארישע תפיסות, מען 
באעװלט מענטשן פאר זײער דארשט נאד פרניהײט, און אזוי װערן נאך 
הי_ינט אכזרױתדיק געמאטערט און געפלאגט אײדעלע, באהויכטע מענטשן 
אין די תפיסות און לאגערן, און מען פארשװעכט אין זײ דעם צלם־אלקים. 
אזוי זעט שוין אויס די אויסגעבענקטע, אויסגעחלומטע פרייהײט אין דער 
םאװעטישער הײם. אין איר פילט זיך דער דיכטער, װי זײנע אמאליקע 
העלדן, אן ארי_ינדרינגער און א פרעמדער. ער דריקט דאם אויס קלאר און 
שארף אין די װערטער פון יצחק באיאר: ״װי א פרעמדער, װי אײנער װאס 
איז אהער בגנבה אריגיגגעפארן... איך האב דא נישט קיץ גואל... א פרעמ־ 
דער, גר אנכי...״ — שרי_יט ער אויס. אויך די הארציקע מומע ליבע באקלאגט 
זיך אויף איר שטײגער, אז די ערד איז נישט אירע, נישט דער װאלד 
און נישט איר הויז פון װאנען מען האט זי ארויסגעטריבן. אויד די פאר־ 
לוירענע אױוע זוכט כסדר א דאך איבערן לעבן, און דער פארילאושטער 
אבנר, ר׳ נתן לאנדעס זון, האט אין דער װעלט נישט קײן הײם. 

װי קאן דאס זי_ין אנדערש, אז די װעלט איז פול מיט עװלות, מיט 
שינאה און שקר. גיסט די.תמימותדיקע מומע ליבע, די באיארן־שװעסטער, 
אויס איר ביטער הארץ פאר דעם אל רחום וחנון, אז די װעלט איז פאר־ 
פלײצט מיט שיגאה, מיט גאל און סם, טאקע א מאל װי הי_ינט. בעט זי 
זיך החנונימדיק: ״הער זשע, רבונו־של־עולם, װי דאם פארגאםענע בלוט 
שרי_יט צו דיר״. א װיסטע גורלדיקײט פון אן אומגליקלעך דערשלאגן 
פאלק. 

ברענט דעריבער אין אלע העלדן פון שעכטמאגם ערב א פי_יער פון 
פראטעסט קעגן פאלשקײט און אכזרױתן, קעגן שינאה און פארברעך. 
קוקט א װעלט ארויס אויף באפרלױנג און גאולה. מען הערט שוין די 
טריט פון משיחן, פון דעם גואל װאס דארף באלד קומען. דערװי_יל לעבט 
דער מענטש אלץ נאד אין א מוראדיקער תפיסה און דער תלין שטײט 
איבער אים מיט דער שארף פון זי_ין האק. שטײט א כלל יידן אויף דער 
רוסישער ערד, מיט זי_ינע באהויכטע גײסטמענטשן, און דארשט דביקותדיק 
נאד דער גאולה פון פאלק. שעכטמאנס חלום און פון א צאל גוטע ילדישע 
סאװיעטישע שרייבערס איז שוין מקוים געװארן. זײ זענען ארוים אויף 

דער פריי און קאנען איצט אויף דער אלט־ני״יער ערד פון מדינת־יעזראל 
ממשיד זײן מיט בשותפותדיקע פוחות די פאלק־ירושהדיקײט, זי העלפן 
באנײען און דערפירן צו פרישע הײכן פדן שאפערישער שלמות. 

שעכטמאן מאלט אונדז אין זי_ין ערפ מיט גרויס עפיש־קיגסטלערישער 
יכולת א שטיק כלל־לעבן, אנגעלאדן מיט א סך דראמאטישקײט און סא־ 
ציאלן אויפברויז אויף דער רוםישער ערד. ער האלט איצט, װי מיר הערן, 
בײם שרניבן דעם װײטערדיקן טײל פון זי״ין טיף־פארנעמיקער עפאפעע, 
װאס דארף ארויסברענגען די באהאלטענע כוחות פון דער באיארן־משפחה, 
דער סימבאל פון כלל־פאלק, אינעם שטורעם פון די אויפטרײסלענדיקע 
געשעענישן און דעם יסודותדיקן איבערבײט נאכן ערב. װארטן מיר שוין 
טאקע מיט אומגעדולד אויף דעם המשך פון זײן ראמאן. 



קאצקער חסידות 

(אויפן ראנד פון א. י. העשלס ״קאצק״) 


חסידות האט שוין פון לאנג, דער עיקר אין דער נעא־ראמאנטישער 
תקופה, עמאציאנעל געכישופט מיט זיין צעשטראלטער פנימױת און מיס־ 
טעריע, די ראשונים פון דער יןדישער ליטעראטור מיט פרצן בראש. אין 
אונדזער צײט, נאך דעם אימהדיקן חורבן אין מזרח־אײראפע, איז חסידות 
װידער א מאל געװארן א ליטערארישע מאדע. פעלן נישט קײן ליטערא־ 
רישע בעלנים װאס שעפן נישט פון רײנעם חסידישן מקור און זיין 
תוכיקײט, נאר פאסמאקעװען זיך מיט גרױם הנאה פון א שירײם־חסידות, 
מיט ברעקלעך און אפפאלעכץ פון די אמאליקע, שײנע און רי.יכע רביישע 
טישן. אויפן ארט פון ידענות און בקיאות קומט אפט צו הילף א היציקע 
פאנטאזיע און נאסטאלגיש־פארדביקותדיקע תנועות, מיט װאס מען פאר־ 
גרייט א לעבלעך געטראנק פאר דעם גײסטיק דארשטיקן עולם. יעדער פון 
אט די פםעװדא־חסידים לערנט פשט אויף זי_ין אופן אין די הויכע ענינים 
פון חםידות און פשטלט זיך אין חםידישע תורות, װאס איז אין תוך א 
וװלגאריזאציע פון אמתער חסידות. קעגן אזא מין אש זרה, א פאלש פייער, 
װאם צעפלאקערט זיך אויף דער שנעל און פארלעשט זיך גיך, האבן ידדן 
שוין פון תמיד געװארנט. עס צעװארעמט נישט דאס פארחלשטע געמיט 
פון מאדערנעם ילד, נאר לאזט איבער א נאגן און א לײדיקײט אינעם 
צעפיבערטן הארץ. 

פון דעסטװעגן איז נישט אלץ װאס װערט געזאגט און געשריבן װעגן 
חסידות, זי_ין מהות און דרך, געראנגל און אמונהדיקײט, בלויז התלהבותדיקע 
נאםטאלגיע אדער גאר הוילע וװלגאריזאציע. האט חסידות אין זי_ין תמצית 
און עיקרדיקײט לעצטנס געהאט א ביסל מער מזל. אין זי_ין נײסטער און 
לעצטער פארשונג ״קאצק״, איז פראפ. אברהם יהושע העשל, א פארשער 
פון א פארנעם, א פילאסאפישער קאפ און א גרויסער בר־הכי, א מחזיר 
עטרה לױשנה, װאס קערט אום די קרוין צו איר אמאליקער שײנקײט. 
אין פראפ. העשל ע״ה, דעם צעשטראלטן בעל־מחשבה און חסיד מבטן 

ומלידד״ ממש פון דער מוטערס טראכט, האט חסידות װידער א מאל 
געפונען דעם אמתן אינטערפרעטאטאר, װאס שעפט פון סאמע מקור, און 
גײט צו צום ענין פון דער חסידישער מחשבה פון דער טיף און נישט פון 
דער ברײט. װי א בן־בית, אן אײגענער און א באהאװנטער אין אלע װינק־ 
לען פון אט דער גרויםער רעליגיעז־םאציאלער פאלקס־באװעגונג, װאס 
האט צעשטורעמט דורות ײדן, לומדים און הארעפאשניקעס בײ גלניד, פירט 
אונדז העשל ארײן אין די באהעלטענישן פון קאצק מיט זײן דרך פון 
מחשבה, אויפברויז און געראנגל. עס איז א ביז גאר פארהוילענע פרשה 
אין חסידות מיט א באשיימפערלעכן אפנײג און סתירות, צו װאס נאר 
אזא ןדען װי העשל האט זיך געקאנט נעמען און נישט װערן גע־ 
שטרויכלט. 

אברהם יהושע העשל, דער לערער און מדריד, אלײן פון דער אפטער 
גזע, איז יסודותדיק טיף פארװארצלט אין חסידות. פון אט דעם מקור 
האט שוין דער ױנגער העשל געשעפט שפעדיקע יניקה פאר זײן ליריש־ 
רעליגיעזער דיכטונג און שפעטער פאר זײן רעליגיעז־פילאסאפישער מע־ 
דיטאציע. שוין גאר פרי האט ער אי״ינגעזאפט אין זיך דעם גי״יסט פון 
מעזשיבעזש מיט זײן סודותדיקײט און תורות, װאם זענען שפעטער געװארן 
דער הויפטװינקל פאר זי.ין רעליגיעז־פילאסאפישן אויםקוק מיט זײן פאלא־ 
ריזירטן באנעם. װי א בר־סמכא אין חםידות, מיט זײן התלהבות און 
דביקות, מיט יעדער תנועה און קנײטש, לערנט העשל פשט אין דער 
תורה פון בעל־שם־טוב, װאס האט זיד אויסגעצײכנט מיט איר התקרבות 
צומ פשוטן ילד, מיט איר אמונהדיקײט און גרויסער פרײד, מיט איר 
מילדקײט און רחמנות צום מענטש. פון דארט פירט אים דער װעג איבער 
דער חםידות פון לובלין קי_ין פשיסכע מיט איר אפפרעג פונעם שפעטער 
אללנגעשטעלטן נוסח און דרך, װאס האט מסוכנדיק אויסגעשטעלט דאס 
חסידות אויף א ירידה פון איר אמאליקער הוכיקײט און קװאליקײט. פון 
דאגען פירט ער אונדז אנגעצילט וױיטער קיץ קאצק, וװ ער דרינגט אריין 
מיט א סך אינטעלעקטועלער װיסיקײט אין דער סאמע גקודה פון דער 
קאצקער שיטה מיט איר פארקאכטקײט און הוך, מיט איר עלאן און אויפ־ 
ברויז, ראדיקאליזם און סתירות, װאס פאםט זיך א פנים גוט צו זיין אײגע־ 
נעם צעפלאמטן און זוכערישן טעמפעראמענט. 

ארום קאצקער חסידות האבן זיך שוין א סך געמיט. יעדער אײנער 
האט אויף זיין שטײגער גענומען לערנען פשט ארן באלי״יכטן די מיסטעריע 

קאצק. עס איז אבער שוין גארנישט אזוי פשוט זיך צו דערגרונטעװען 
צו דעם קנויל פראבלעמען און דעם עצם פענאמען פון ר׳ מענדל קאצקער 
מיט זײן דערהויבענער צערודערטקײט און םטאלשער שטרענגקײט, פול 
אומרו און א מרידה־געפיל, מיט װאס עס האט געקאכט די חסידישע 
װעלט אין אמאליקע יארן. נאך עד הױם איז נישט געװארן אין גאנצן קלאר 
דער ענין פון קריזיס, װאס איז אויסגעבראכן אין ר׳ מענדלס לעבן און 
אים אװעקגעפירט צו א קאמפלעטער אפגעזונדערטקײט און אפגעשלא־ 
סנקײט פון זי״ינע חםידים. געװען פארשײדענע סברות און טעאריעס, װאס 
באפרידיקן נישט. דער עיקר חסרון ליגט אבער אין דעם, וואס מיר פאר־ 
מאגן נישט קיין שום אויטענטישע ידיעות װעגן אט דעם אױפטרײםלעג־ 
דיקן געשעעניש. אפילו דער מעשה־מאטעריאל װאס איז געװארן שפעטער 
צונויפגעזאמלט צו ביסלעך און װאס הײבט ארויס די אײגגקײט און גדלות 
פון קאצקער, װײסט װײניק װאס צו דערצײלן פון דעם װאס עס איז 
דעמאלט פארגעקומען. קײן ספרים זעגען פון אים נישט פארבליבן און 
קאצקער חסידים האבן געשװיגן צוליב גרויסן אפשי״י און דרך־ארץ פאר 
זײער רבילשן גדול און זעלטענעם ילד. מוז זיך דערפאר העשל װי א סך 
אנדערע באנוצן מיט צעװארפענע, פראגמענטארישע ידיעות. בעל־פה 
מסורות און חריפותדיקע תורות, בליציקע, שארפע װערטלעך און זאגעכצן, 
װאס האבן זיך אויפגעהיטן אין מיטצילטלערישע ספרים און אין דער 
חםידישער מסורה. װילנדיק אויסהאמערן די אימפאזאנטע געשטאלט פון 
ר׳ מענדל קאצקער און ארײנטראגן א סיסטעם אין זללן מחשבה־גאנג, 
שטײט אונדזער מחבר נישט זעלטן פאר א הארבן ״ויש לישב״ מיט א 
דוחק־פשט. אבער העשל האט א מעלה, װאס געבן זללן בקיאות אין חסידות 
און לומדיש־קריטישן חוש, קומט אים אויך נאך צו הילף זללן שאפערישע 
אינטילציע, א דאנק װאס ער באוױיזט אפט איבערצוקומען א רײ נישט־ 
דערזאגטקײטן און בלויזן ארום קאצק כדי ארויסצוברענגען א קלאר און 
ארומנעמיק בילד פון ר׳ מענדלס מהות און זללן אײגנדיקן דרך אין חסידות. 

פשיספע און קאצק 

חםידות, אין אירע אנהײבן, איז בעצם געװען א גרויסע דראמע, װאס 
האט זיך אפגעשפילט אויפן פאן פון ילדישן כלל־לעבן אינעם 18 טן י״ה 
אין מזרח־אײראפע. עס איז געקומען, װי מיר װײסן, װי א גרויסער רעלי־ 
גיעז־סאציאלער אנזאג און ארויסגערופן א רעװאלוציע צװישן די ברײטע 

שיכטן פון פאלק. מיט זײן רעליגיעזן ברען און םאציאלן עטאס האט 
חסידות צעצונדן א מעכטיק פײער פון בטחון און אויפריכטעניש אין די 
פאראומערטע, פארחושכטע הערצער פון יידן, געמונטערט און געװעקט די 
פארחלשטע געמיטער, געשטארקט אמונה און ילדישע סאלידאריטעט, און 
דערהויבן דעם ילד פון זײן גײסטיקער שפלות. מיט זײנע ילדישלעכע 
מידות פון מילדקײט און דערבארעמדיקײט, און דער גרויסער ליבשאפט 
צום בורא־עולם און מענטש, האט חסידות דערנעגטערט דעם ילד צו גאט. 
יעדער אײנער, האט דער בעל־שם־טוב, געלערנט, קאן זײן נאענט צו גאט 
און זיך מיט אים מתײחד זי״ין. דערצו באדארף מען נישט זײן קײן גרויסער 
בן־תורה אדער א למדן. יעדער פראסטאק קאן קומען צו אט דער מדריגה. 
געהאלפן דערצו האט טאקע דער געדאנק פון חסידישן ציבור, די חסידישע 
עדה מיט איר דעמאקראטישן צוגאנג און תמימותדיקן עגאליטאריאניזם. 
אין דער עדה פון חסידים איז יעדער ילד געװען א יש, א לעבעדיקער, 
אקטױוער גליד פון א דערהויבן־צעשטראלטן קאלעקטױו. דא איז נישט 
געװען קײן חילוק און קײן מחיצה צװישן למדן און עם־הארץ, צװישן 
עושר און קבצן. אין דער אמונה־פרײדיקער, צעװארעמטער חסידישער 
סביבה זענען אלע געװען גלײה חבריש און גוטברודעריש. 

אין די דורות נאכן בעל־שם־טוב האבן זיך באװיזן סימנים פון א 
קענטיקער ירידה אינעם מהות פון חסידות, נאך דעם תחילתדיק־אויפ־ 
געשטורמטן אויפגײ, האט די באװעגונג פארלוירן א סך פון איר אמאליקן 
אימפעט און מקורדיקײט. מ׳האט גענומען שװימען מיטן שטראם 
און זיך פאמעלעך צופאסן צו די טאג־טעגלעכע פאדערונגען און 
פארלאנגען פון לעבן. דער דרי״יסטער, אימפעטיקער פלי אין די אײ־ 
בערשטע װעלטן האט זיך װי איבערגעריסן. דער צאפל און ברען איז 
געװארן אפגעשװאכט. פון דעם הויכן אידעאל װערט א רבילשע אינסטי־ 
טוציע מיט דינאסטיעס און הויפן, מיט קװיטלעך, פדױנות און מופתים. 
מען גײט מיטן אויסגעטראטענעם שליאד און מ׳פארזינקט ממש אין 
חיצונױת, אין מותרות און רחבות. חסידות פארלירט איר אמאליקע פשטות 
און װערט שטארק וװלגאריזירט און פארפלעבעלשט. עס שמעקט מיט 
מיטלמעסיקײט, שאבלאן און צעפאלנקײט. 

װאכע הערצער און שארפע מוחות האבן דערפילט די סכנה. די הײליקע 
חברה אין פשיםכע מיטן ילד הקדוש, ר׳ יעקב יצחק, און זיין שפעטערדיקער 
ממלא־מקום ר׳ שמחה בונעם, האבן דערזען, אז חסידות אין אראפ פון 

דרך הישר. פנימױת װערט פארװאנדלט אין חיצונױת, ספאנטאנקײט אין 
רגילות. מיט זײן באקאנטן סארקאזם האט ר׳ מענדל, דער דערהויבענער 
תלמיד פון רבין ר׳ בונעם, א זאג געטאן: זײ האבן פארפאסקודעט דאס 
חסידות ן 

פון פשיסכע האט זיך דערהערט דער פראטעסט. מ׳האט געװאלט 
אומקערן חסידות איר אמאליקן גלאנץ און רײנקײט, עס אפרײניקן פון 
שטחױת און פסולת. אין פשיסכע װי שפעטער אין קאצק איז נישט געװען 
קײן פלאץ פאר מיטלמעסיקײטן, פאר נאכשלעפן זיך נאך אנדערע און 
אויסגעדראשענע פירעכצן. דארט האט געשטורעמט מקורדיקײט, געקאכט 
מיט אמתער עבודה און גרויס יראת־שמים, מיט מוח און לומדות. מען האט 
געהאלטן פון ניגלה און נישט פון ניסתר. די שארפע פשיסכער קעפ האבן 
געהאלטן, אז צופיל הרגשה, םענטימענט און געמיט־אפעקטן פארפירן דעם 
קלארן מוח און טעמפן אפ דאס הארץ. דעם טראפ האט מען געלײגט אויף 
מוח, אױף לערנען, װאס פארטיפט די רעױנות און שארפט דעם שכל. 
דער אמתער חסיד מה כסדר ארבעטן אויף זיך און זיין ארי״ינגעטאן אין 
עבודת־הבורא, אן פגױת און אנשטעל. אלץ מוז זײן אנגעצילט אויף 
פנימױת און קדושה. 

בי״ים חוזה פון לובלין, זאגט העשל, איז פראװען מופתים געװען א 
טײל פון זיין שיטה. ער האט געהאלטן, אז ״דורך באוױיזן א מופת, אנט־ 
פלעקט דער צדיק דעם כבוד פון אײבערשטן און איז מחזיר למוטב דעם 
עולם״. אין פשיסכע האט מען געקוקט אויף מופתים מיט ביטול. זײ האבן 
גרי.ילעך א פעולה אויפן געמיט פון פראםטן מענטש מיט זײנע אי״ינגעבא־ 
קענע גלײבעכצן. ער װערט שנעל נתפעל פון צדיקם מופת. די פשיסכער 
בעלי־מדריגות מיט זײער ברען צו שלמות, האבן אין דעם געזען הוילע 
חיצונױת, פי_יערװערק װאס פארלעשט זיך גאר שנעל. מיט א ביטול פון 
חוזק זאגט דער ילד הקדוש ״א בעל־מופת צו זײן איז נישט קײן קונץ. 
א ליאדע בעל־מדריגה קאן פארדרײען שמים וארץ (הימל און ערד) און 
באװײזן א נס. שװער איז אבער צו זײן א ייד״. ליגט דא טאקע דער 
טראפ אויף דעם ערלעכן, געלײטערטן י?ד, אן קונצן און שפיצלעך. צו זיין 
אן אמתדיקער, מענטשלעכער ילד איז שװער. 

דערצײלן חסידים, אז בשעת ר׳ בונעם איז צוריקגעקומען פונעם חוזה 
פון לובלין, האט ער געזאגט, אז פון די תורות פון רבין האט ער גארנישט 
פארשטאנען. פארשטאנען האט ער אבער, אז דער עולם העלױן, דער 

סאמע עולם־הבא, איז דא אויף דעם עולם־הזה, טאקע בי״ים חוזה פון 
לובלין. אט דעם סארט סקארבאװע חסידות האט מען נישט גורם געװען 
אין פשיסכע. דארט האט מען גאר געטענהט, אז צו זי״ין א חסיד דארף מען 
האבן א מוח, צולײגן קאפ, פארשטײן טיף און כסדר ארבעטן אויף עבודת־ 
הבורא. התלהבות, אװדאי, אבער נאר פארן אמת, — א מדריגה מיט װאס 
מ׳מוז דינען דעם באשאפער פון דער װעלט. עס איז דעריבער נישט גענוג 
צו האבן אן אײדל הארץ, רעדן מיט גוטסקײט און שײנע מליצות כלפי 
חוץ. דער עיקר איז, אז דאס הארץ זאל זײן רײן און האבן זאל מען אײדעלע 
השגות און לערנען מװתר זי״ין א קאפעטשקע אויפן אײגענעם ביםל חומר. 

ר׳ מענדל קאצקער 

װאס פאר א שטײגער מענטש איז געװען ר׳ מנחם מענדל מארגענ־ 
שטערן, דער קאצקער רבי, מיט װעמען די חסידישע װעלט האט אמאל 
שטארק געקאכט? װאס האט ער געװאלט און װאס איז געװען ױין דרך 
אין מחשבה ? אין װאם איז באשטאנען זײן אײגנדיקײט און באזונדערקײט, 
זי.ין װידעראנאנד און געראנגל? 

פון די פארבליבענע חסידישע מסורות און איבערגעגעבענע שארפע 
תורות, פאראדאקסאלע װערטלעד און שטעכיקע אריינזאגעכצן, אנטפלעקט 
זיד פאר אונדז א זעלטענע, אויםנעמיקע גי_יסטיקע געשטאלט. אן עלױשער 
קאפ, א שארפער, אנאליטישער בעל־מחשבה, איז ר׳ מענדל אפשר געװען 
אײנער פון די אריגינעלסטע דענקערס װאס דאס ילדישע פאלק האט 
געהאט אין די לעצטע דורות. לויט זי״ין מהות איז ער געװען אן אינדי־ 
װידואליסטיש באהויכטער, אן אומצופרידענער, א פארצערטער און א 
גרויסער בעל־יסורים. א זוכערישע נאטור מיט א צעשטורעמט הארץ איז 
ער געװען כסדר ארי״ינגעטאן אין דער הארבער פראבלעמאטיק פון גאט, 
װעלט און מענטש, װאס לאזט אים נישט קײן רו. ער קומט מיט טענות צום 
מענטש, געפינט חסרונות, זאגט אים ארי״ין און װיל אים בעל־כרחו פאר־ 
בעסערן, צוריקפירן צום מקור פון אמת. װי א סך גרויסע מענטשן, לעבט 
אויך ר׳ מענדל אין א שטענדיקער געשפאנטקײט, פול מיט כעס און רוגז, 
מיט שװערער עצבות און צעריסנקײט אין הארץ, װאס רופט ארויס ײאוש 
און מרה־שחורה. 

אין װאס גײט עס דער קאצקער חסידות ? איר יסוד איז פשיסכע מיטן 
שארפן אפפרעג און פראטעסט. אבער קאצק איז נאד װייטער אװעק מיט 

איר אומפשרהדיקײט און ראדיקאליזם. אײנער פון די הויפט־עיקרים איז 
געװען א קאמף פארן רײנעם אמת, אן פארגלײכן און פשרות. אין קאצק 
האט מען זיד געשראקן פאר האלבקײטן. דארט האט מען אלץ געשטעלט 
אויפן שארף פון שװערד. אלץ אדער גארגישט. דער מענטש מוז אויסרײסן 
דעם שקר, די חנופה און צביעות מיטן װארצל. זײ זעגען דאס די סיבה 
פון אלדאס בײז אין לעבן. די װעלט איז פארזוגקען אין חשכות ווייל עס 
איז אין איר פאראן גרויס רשעות, קנאה און ברוטאלער עגאלזם. אט די 
מיאוסע מידות גראבן אונטער דעם יסוד פון דער מענטשלעכער געזעלשאפט. 
אויב דער מענטש װיל דערגרײכן צו שלמות, מוז ער ארבעטן אויפן אמת, 
וױיל גאט איז אמת. דעם אמת קאן מען אבער נישט אײנהאנדלען אויפן 
מארק װי א ביליקע סחורה. עס איז א שװערע עבודה װאס קומט אן מיט 
דער גרינער גאל. דער דרך צו דעם אקסיאמאטישן און קאטעגארישן אמת 
קומט אן מיט גרויס מאטערניש און הארעװאניע. עס איז א װעג פון יסורים, 
און א גרויסער בעל־יסורים איז ר׳ מענדל געװען. גארנישט איז אים 
אנגעקומען לײכט. 

אין קאצק, װי אמאל אין פשיסכע, איז אלץ געװען אנגעצילט אויף 
לויטער פגימױת, אן א ברעקל גשמױת און חומרױת. מ׳האט געזוכט ני״יע 
װעגן אויף װעלכע דער מענטש מוז גײן אלײן. נישט נאכמאכן אנדערע, 
זיד נאכשלעפן און זי״ין פארשלאפן. דאס ערגסטע אין לעבן איז רגילות, 
רוטין, באקװעמלעכקײט און גניםטיקע פוילקײט. דער קאצקער האט 
געהאלטן, אז דער מענטש טאר זיך בפירוש נישט אפשטעלן, נאר גײן 
װײטער, ארבעטן אויף מדריגות און זיך יעדן טאג באנייען, אנהײבן פון 
דאס ני_י. יעדער טאג א נייער בראשית. איז דאד באקאנט ר׳ מענדלס 
אפאריזם: דער מענטש קאן זײן אן עולה אדער חלילה א ױרד אין מדריגות, 
אבער קײנמאל נישט פארבלייבן אן עומד! מיר רעדן, האט מען אין קאצק 
זיניק געטייטשט, פון שכר־הליכה, דאס מײגט דאם עצם גײן, נישט בלײבן 
שטיין נאר שטייגן אין מדריגות. ממילא איז אויך אין קאצק געװען אלץ 
אנדערש װי בי_י אנדערע, חסידישע רבײם. קײן קאצק, האבן חסידים 
געזאגט, פארט מען נישט נאר מען גײט, מ׳איז עולד״ װי אמאל צום 
בית־המקדש. 

װי א שארפער מוח־מענטש, האט ר׳ מענדל געהאט א קריטיש־ראציא־ 

נעלן צוגאנג צו דעם פראבלעם װעלט און מענטש. פארלאנגענדיק דעם 
אמת, האט ער דעריבער נישט פארשװיגן קיין עװלות, נישט פארטראגן קיין 

צביעות און פאלשקײט. אפילו א מיצװה טאן מוז מען אן א ילשוב־הדעת, 
נישט פון אײנגעגלײבטקײט װעגן אדער זיד װעלן אױספײנען פאר לי.יט 
און פאר דעם רבונו־של־עולס. אזעלכע מיצװת זענען פאר דער סטרא 
אחרא. ״דאס חױת פון דער סטרא אחרא נעמט זיד פון די מיצװת װאס 
מען טוט מיט א באהאלטענער פניה אדער נגיעה״ באטאנט העשל. מיט 
בלויזער רגילותדיקער פרומקײט קאן מען נישט אויסקומען• װי האט מען 
דאס געזאגט אין פשיסכע, פאר לויטער פרומקײט פארגעסט מען אין 
בורא־עולם! 

אויב חסידות פון בעל־שם־טוב איז געקומען מיט מילדקײט און 
רחמנות, מיט גרױס אהבת־ישראל און מידת־הרחמים, אײנגעלײגט װעלטן 
פדי מלמד זכות זי״ין אויף י?דן, איז ר׳ מענדל געװען פונקט דער היפוך 
פון דעם. מיט דער אומדערשראקנקײט פון גרויםע, היסטארישע מוכיחים, 
האט ער געשטראפט מענטשן, פירגעהאלטן זײערע שלעכטע מעשים און 
זײ געמשפט מיט מידת־הדין. ער האט בטבע נישט געקאנט זי_ין װײד, 
א בעל־רחמנות און פארשוױיגן עװלות. אין קאצק האט מען געהאלטן, 
אז רחמנות איז אן אפנײג פון אמת. רחמנות הײסט אנינגײן אויף פשרות. 
כדי אבער צו פירן די װעלט אויפן דרך פון אמת, טאר מען נישט פארקוקן, 
נאר גײן מיט מידת־הדין, פארלאנגען גערעכטיקײט. מרעיש עולם זיין, 
װי עס פירט זיד בי_י חםידישע רבײם, איז בפירוש נישט גענוג. 
מען דארף מרעיש עולם זיין זיד אלײן, אויפרודערן דעם ייד, אים 
ארויםרייםן פון זי_ין רגילות און זעלבסט־צופרידנקײט, אז ער זאל צוריק־ 
קומען צו זײן שורש, צו דער נקודה פון ילדישקײט. 

ר׳ מענדל דער אינדױוידואליסט, האט בפירוש נישט געװאלט זי_ױ קײן 
רבי פארן המון־עם, פארן ערב־רב, די ״פאספולסטװע״, װי ער האט זיד 
סארקאסטיש אויסגעדריקט. מ׳קומט צום רבין געהאלפן צו װערן, װאס 
מײגט דאס ביסל גשמױת אין לעבן. עה ר׳ מענדל, איז נישט קײן פועל־ 
ישועות און קאן נישט באװיחן קײן נסים. יאגט ער פון זיד די לעסטיקע 
ברואים, די מאנצבילן און וױיבער, װאס קלאפן אין זי_ינע טירן און פאר־ 
לאנגען א ישועד״ ברכות מיט כל טוב. עס מיגלט אים פון אט די בעלי־ 
הכלית מיט זײערע גראשנדיקע השגות און פערזענלעכע חשבונות, װאס 
האבן נאר זיד אין זינען און זײער חומר. ר׳ מענדל צילט העכער, אויב 
נישט נאד העכער. ער װיל צונויפנעמען ארום זיד א הײפל יחידי־סגולה, 
א גייסטיקע עליטע פון אומאפהענגיקע, אומרולקע און שארפע קעפ, װאם 

זאלן זי.ין ביכולת אװעקצװוארפן די וועלט. זײ זאלן זיצן און לערנען מיט 
ברען, זיד חקרענען טיף און האבן אײגענע רעױנות און הויכע העזגות. די 
װעלט, הײסט עס, איז פארזונקען אין א מיאוסער בלאטע. דער מענטש איז 
פויל און ארײנגעטאן אין נישטיקײטן. ארויסשלעפן די גאנצע װעלט, דאס 
גאנצע פאלק פון דער שפלות, קאן ר׳ מענדל נישט. דערצו סטי_יען אים 
נישט די כוחות. װיל ער לכל־הפחות ארויםרניסן א פאר יחידים, א מנין 
שארפע ױנגעלניט, אברכים, װאס קאנען שטײן אויף די אײגענע פיס, 
טראכטן און איבערקלערן און ארויםקומען מיט א חידוש. מ׳טאר בפירוש 
נישט דערלאזן אז די מחשבה זאל ארנינפאלן אין א הינערפלעט, בלי.יבן 
אפגעשטאנען און הינטערשטעליק. אין חסידות, האט מען געזאגט אין 
קאצק, איז נישט פאראן קײן עלוילם װי אין לערנען. דא מוז מען שװער 
הארעװען, ממש װי א שמיד מיט זײן האמער. מען מוז גײן אײגענע, ני_יע 
װעגן. אין טאמאשעװ ארום ר׳ מענדלען איז אויפגעקומען א חסידישע 
קאמונע (אפשר גאר די ערשטע אין דער מאדערנער צי_יט). ױנגעלי_יט 
פארלאזן זײערע הײמען, װײב און קינד, גײען קיין טאמאשעװ און לעבן 
דארט װי יגיע־כפימניקעס פון הארטער, שװערער ארבעט. מ׳קנעט לײם 
און מ׳שלעפט ציגל אויף די פלײצעס, און װאס מען פארדיגט גײט אין אײן 
בי״יטל פאר אלעמען. מען גײט ארום קרוע־בלוע, אבער תמיד פרײלעך און 
האפערדיק. א חסידישע באהעמע, װי א שטײגער די היינטיקע היפיס, אבער 
אפגעהיטענער און געהייליקט אין טאג־טעגלעכע מעשים. אין דער פרי 
גײען די ױנגעלײט צו דער ארבעט און דערנאך זעצט מען זיך אװעק 
לערנען מיט התלהבות און גרויס דבקות. אין טאמאשעװ זענען אלע גלי_יך, 
נישטא קײן אויבנאן, נישטא קײן יחסנים. דאם צירונג איז דער מוח, א 
פי_יערדיק הארץ און טיפע אמונה װאס פירן צו הויכע מדריגות. האבן טאקע 
חסידים געזונגען מיט התעוררות : 

אין טאמאשעװ ברענט א פײער, 

עס גײט דארט אויף אן אור, א ני_יער... 

אזוי האט זיך עס טאקע אנגעהויבן. נאד דער פטירה פון רבין ר׳ 
בונעם איז ר׳ מענדל אלט געװען פערציק יאר. עס איז די תקופה פון 
טאמאשעװ, אײדער ער האט זיך באזעצט אין קאצק. חםידים װילן אים, 
דער ארי שבחבורה, דעם שארפן קאפ און דערהויבענעם ילד, קרײנען פאר 
א רבין. דער המיד פארטוענער און יחידיש אריענטירטער ר׳ מענדל װיל 

גארנישט הערן דערפון. רבייסטװע איז נישט זיין דו־ו אין ײדישקײט, 
ער, דער אויפגעברױזטער, שטרענגער און עליטארער אינדיװידואליסט, 
קאן נישט גײן אין שפאן, נאכמאכן, נאכטאן אנדערע. רעדט ער צום 
עולם שארפע, שטעכיקע דיבורים אין זי״ין פאלקסטימלעכן לשון: ״װאס 
מיינט עטץ, אז עס װעט אלץ אזוי װניטער גײן װי ביז יעצט י דער רבי 
װעט ארבעטן פאר אי.יך און איר װעט כאפן שירײם י עטץ װילט א רבין 
װאס זאל האלטן אין זי_ינע הענט די שליסלען צו די אוצרװנ פון הימל 
און ענק אויסטײלן חלקים װיפל אײנער װיל... ער זאל מתפלל זײו, אז 
אי״יערע בוגרותן זאלן באקומען חתנים ? נײן, איך בין נישט קי_ין בײגל־ 
בעקער. דער בורא־עולם האט מיר נישט געגעבן קײן קארב מיט בײגל זײ 
צו צעטײלן צװישן עולם; איך בין נישט קײן פאסטעך װאס זוכט א 
ברײטע, שײנע פאשע פאר זי_ינע שאף. אדם לעמל ױלד. דער מענטש מוז 
הארעװען. יעדער פאר זיך, גײן אלײן, אלײן געפינען דעם װעג״. דער 
ספיריטועלער מנהיג, דער כאריסמאטיקער, איז נישט קי״ין ממונה פון גאט 
צו פארטײלן חלקים עולם־הזהדיקײט, געזונט און שפע, צו זי_ינע חסידים. 
ר׳ מענדל, דער גאונישער קאפ און בעל־מדריגה, האט נישט קײן צײט 
און נישט קײן זינען פאר װעלט־תכליתדיקײטן, פאר די דאגות פון א 
יחיד און זי_ינע מאטעריעלע הצטרכותן. ער איז נישט קײן בעל־תכלית. 
אויב שוין יא פירן אן עדה ילדן, מוז מען זי_ין א מחנד מיט א שליחות, 
װאס זאל זי_ין בכוח מעורר צו זי_ין דעם מענטש, אים לללטערן און דערהײבן, 
מאכן פון אים א גאנצע כלי. 

זי_ין גאנץ לעבן האט זיך דער קאצקער געראנגלט מיט דעם הארבן 
פראבלעם מענטש און געחלומט דעם אײביקן חלום פון תיקון. דער אמת 
איז פאר אים געװען אײנער פון די עטיש־רעליגיעזע הויפט־עיקרים, 
מחמת גאט איז דאך דער העכסטער אמת. מען באדארף נישט בלויז גלײבן 
אין בורא־עולם, נאר אים װעלן פארשטײן, אללנזען גאטס װעג אין דעם 
לעבן, אין דער מענטשלעכער געשיכטע. נאר אויפן יםוד פון אזא איגטע־ 
לעקטועלער הבנה, קאן מען קומען צו א תיקון, קאן מען דערגײן צו א 
שלמות. 

ר׳ מענדל זעט אבער כסדר װי דער אמת ליגט אין דר׳ערד און קײנער 
װיל אים נישט אויפהייבן. ילדן טוט װײ די קראנקע קעשענע, נישט די 
קראנקע נשמה. מען לעבט מיטן שקר, מיט פשרות און מיאוסן אפאר־ 
טוניזם. דער מענטש מוז זיך אנטאן א כוח זיך צו דערוױיטערן דערפון, 

כדי צו פירן אן אפגעהיט, געהײליקט לעבן. טײטשט ר׳ מענדל אויף זנין 
שטײגער מיט חריפות דעם אנהײב פסוק פון דער סדרה ״קדושים תהױ״ 
(ויקרא, י״ט, ב) און דעם סוף־פםוק ״דמיהם בם״ (כ/ כ״ז): ״בלוט זאל 
עס קאסטן און א קדוש זאל מען זײן׳/ פאר דער הײליקייט פון לעבן מוז 
דער מענטש זי_ין גרײט אלונצושטעלן זי_ין אײגן ביסל לעבן. אן מסירת־ 
נפש קומט גארנישט ארויס. אבער ר׳ מענדל גײט נאד װײטער. שטאל און 
אי_יזן װי ער איז געװען אין זי_ין עקשנותדיקן קאמף פארן רײגעם אמת, 
פאדערט ער, אז מען זאל זײן נישט בלויז אפגעהיט מיטן שקר בנוגע 
אגדערע, נאר אויך לגבי זיך אלײן. לאזט ער אונדז הערן, אז די תורה 

װארנט אונדז מיטן באקאנטן געבאט ״לא תגנוב״ און פארשטארקט דאס 

גאד מיטן מאראלישן אימפעראטױו פון ״לא תגנובו״, װאס מײנט צו זאגן: 
באגנבע זיך אלײן נישט, גענאר דיד אלײן נישט אפ. דער שקר שטײט 

אויף צװײ פלאכן: כלפי חוץ און כלפי פגים, װער קאן זאגן װאס עס איז 

הארבער און מיגלדיקער. פאראן א פרומקײט, האלט מען אין קאצק, װאס 
פוצט זיד מיט אמת און אמונה, װאס שי_ינט פון דרויסן. ״מ׳פארגלאצט די 
אויגן פארפרומט צום הימל און מ׳פאלט כורעים צו זיך אלײן״. מען בוקט 
זיד צו זײן אײגענעם גאט. 

אײנער פון די אינטערעסאנטע חידושים װאס העשל ברענגט ארױס, 

אין די אידעישע קרובישאפט פון ר׳ מענדל קאצקער מיטן גרױסן דענישן 
פילאסאף סערען קירקעגארד, דעם שאפער פון דער עקסיסטענציעלער 
פילאסאפיע, װאס האט ארויסגערופן אן איבערקערעניש אין דער אײרא־ 
פעלשער מחשבה, בפרט אינעם סבסטן י״ה. דער צד־השװה פון אט די 
בײדע ראדיקאלע דענקערס, האלט פראפ׳ העשל, איז דער פראבלעם פון 
יחיד אויף דער אײנער זײט און דאס אװעקשטעלן דעם פראבלעם פון אמת 
אינעם צענטער פון זײער רעליגיעז־פילאסאפישער השקפה אױף דער 
אנדערער זי_יט. ביידע שרייען, אז דער מענטש לעבט מיט שקר, מיט פשרות 
און קאנװענציאנאליזמען, און בײדע זענען אנגעצילט צו באנײען, רײניקן 
און דערהײבן דעם מענטש פון זי_ין שטחױת און שפלות. דער גרעסטער 
שונא פון מענטש איז דער הײליקער עגאאיזם. װי קאן מען אבער באקעמפן 
און אויסראטן אט דעם מסוכנדיקן שונא, די סיבה פון אלדאס בײז ן אין 
דער חםידישער טערמינאלאגיע פון קאצק, װי העשל באטאנט, איז דער 
אײנציקער כלי־זין, דער פחד, דער שאק, די גװאלד. ״מ׳מוז אנװארפן א 
מורא, ארויסרופן אן עקל צו פאלשקײט״. אױך פאר קירקעגארדן איז דער 

אמת דאס װאס איז אמת פאר גאט. דער מענטש איז שקר, בשעת גאט 
איז דער העכסטער אמת. די קאנסעקװענץ דערפון איז, אז עס באשטײט 
א מחיצה, ממש א תהום צװישן גאט און מענטש. בײדע דענקערס האבן 
געזען די אינעװײגיקסטע, טראגישע געשפאנטקײט װאס עקזיםטירט אינעם 
לעבן פונעם יחיד און אים געװאלט לייטערן און געבן א מיקון. נאר די 
רײנע, קװאליקע אמונה, אן פנױת און נגיעות, איז בכוח גובר צו זײן דעם 
קריזיס איגעם לעבן, מיט זיין עגאצענטרישקײט און דעם קנויל פון סתירות. 

בײדע, םי.י קירקעגארד דער פילאסאפישער ראדיקאל פון דענעמארק 
און סי_י ר׳ מענדל דער רבי אינעם חסידישן קאפטאן, זענען געװען טיף־ 
רעליגיעזע, אויפגעברויזטע נאטורן, אומפשרהדיק און בונטאריש, װאס האבן 
זיך שװער געראנגלט מיט די אײביקע פראבלעמען פון מענטש און װעלט. 
הגם זײ האבן געלעבט אין אײן און דער זעלבער צײט, האט אײנער פון 
דעם אנדערן קײנמאל גארנישט געהערט. קירקעגארד, דער ראדיקאלער, 
פראטעסטאנטישער גלח אין קאפענהאגן און ר׳ מענדל דער צעװעקטער, 
גאטספארכטיקער ילד אינעם פארװארפענעם פוילישן שטעטל קאצק, זענען 
אויסן געװען אײן און דאס זעלביקע פון דעסטװעגן זענען פאראן אין זײערע 
שיטות, װי העשל װייזט אויף, יםודותדיקע אונטעדשײדן און חילוקי־דעות. 
בעצם האבן מיר דא צו טאן מיט צװײ גרונט־פארשײדענע װעלטן, די 
װעלט פון דער קריסטלעכקײט און די װעלט פון ײדישקײט. די קאנפראגטא־ 
ציע איז די גלי_יכע, אבער דער צוגאנג אן אנדערער. 

קירקעגארד דער גוי זעט אלדאם בײז אין דעם קדמון־חטא װאס 
באגלײט דעם מענטש אויף טריט און שריט, און פון װאס ער קאן זיך 
נישט באפרײען. ר׳ מענדל, מיט זי_ינע טיפע שרשים אין דער תורה־ 
יחײשקײט, האלט אבער, אז אלץ איז געװענדט אין מענטש גופא. ער מוז 
אויף זיד ארבעטן, הארעװען אויף עבודת־הבורא, און מיט אײגעגע פוחות 
ארויסװארפן דאס פסולת. כביכול אלײן װארט אויפן מענטש, אז ער זאל 
חוזר בתשובה זי_ין, פארבעסערן זיינע דרכים און צוריקקומען צום שורש. 
פארט אפגעטײלטע װעלטן מיט א מחולקדיקן באנעם, אבער אויפן אלימפ 
פון דער געלײטערטער מחשבה, קאן מען זאגן, פאראײניקט זײ ענלעכע 
עטיש־רעליגיעזע מאטױון און השקפות, װאם ברענגען זײ צום סוף צו 
דעם זעלבן לאגישן פועל־ױצא. 

א צד־השװה איז אויך פאראן אין זײער צעשטורעמט־זוכערישן געמיט. 
בײדע דענקערס האבן געליטן פון מעלאנכאליע. בײדע האבן געזוכט זיך 

מתבודד צו זי.ין, זיד אפזונדערן פונעם ארום, בפרט טאקע דער קאצקער. 
עס ליגט אפשר אין דער נאטור פון גרויסע יחידים, מיט זײער ברען און 
טראגישער צעריסנקײט, װאס זײ קאנען נישט פארטראגן דעם המון מיט 
זײן געטומל, די מױשבדיקע בעלי־תכלית, װאס װײסן אלץ און האבן פאר 
אלץ א רפואה. דער קאצקער ראדיקאל אנטלויפט פון דעם המונישן מענטש, 
װײל ער האלט, אז דער מענטש מוז ייערן אוים מענטש, װאס מײנט לויט 
העשלען, אז ״ער (דער מענטש) מוז װערן איבערמענטשלעך. לעבן אין 
שטעגדיקער געשפאנטקײט מיט זיד אלײן״. אין קאצק האט עס געהײסן 
קומען צו איבערמענטשלעכע השגות, פארשטײן גאט, װיסן װי ער האלט 
אין לעבן, ״אז מיט אײן פוס שטײט ער .תמיד אין שאול־תחתית״. עס איז 
אײביקער, יסורימדיקער אומרו, א טראגישער געראנגל װאס איז אנגעלאדן 
מיט ספקות און נעגאציע, װאס פירט אבער נישט צו קײן יאוש. דער 
קאצקער האלט אויס, ער גיט זיד נישט אונטער. עס איז, װי העשל דריקט 
דאס אויס אין א מאדערנער פילאסאפישער טערמינאלאגיע, ״א טעאלא־ 
גישער ראדיקאליזם״. 

דעו־ המון, די טומלדיקע חסידישע גאס איז פאר ר׳ מענדלען געװען 
א גרויסער שטער אין זי.ין עבודת־הבורא, אין װאס ער איז געװען ארי.ינ־ 
געטאן מיט אלע חושים, מיט קאפ און הארץ. דערצו קאן מען אבער נאר 
קומען אין אפגעשלאםנקײט און אלײנקײט, אין א שטענדיקער יחידישער 
פארטוענקײט. װי אנדערע גדולים האט ר׳ מענדל נישט געװאלט און נישט 
געקאנט גײן אויף די אויסגעטראטענע װעגן, אויף ברײטע שליאכן. מיט 
זײן אפפרעג און אפנײג איז ער אויסן געװען אויםצוהאקן פאר זיד ני_יע 
דרכים, װאקסן אין פנימױת און דערגײן צו שלמות. זי.ין ציל איז נישט 
געװען, װי בי_י זײנע קדמונים, אראפצוברענגען דעם הימל אויף דער ערד, 
נאר אדרבא, אויפצוהײבן די הימלען. גיט ער א מאל א פרעג ר׳ יעקעלע 
ראדזימינער, וואס איז געװען אין קאצק: ״יעקל, צוליב װאס איז דער 
מענטש געװארן באשאפןי״ פארחידושט עגטפערס אים ר׳ יעקעלע מיט 
ענױות: ״ם׳טייטש, דער מענטש איז געווארן באשאפן מתקן צו זיין דאס 
נפש, די גשמה״. א צעקאכטער רופט ר׳ מענדל אוים: ״יעקל, אזוי האבן 
מיר נישט געלערנט אין פשיסכע. דער מענטש איז געװארן באשאפן צו 
הײבן די הימלען״. א דרייסטער זאג װאס האט נאר געקאנט קומען פון 
א גריבלערישן, אומרױקן מוח. איז דער פשט פון אט דעם בליציקן זאג, אז 
ר׳ מענדל װיל זיך פארמעסטן מיט גאט כביכולי דאס איז ער זיכער 

יעקב י. מײטלים 


נישט אויסן געװען. ער איז נאר געגאנגען לויט זײן ראדיקאלער שיטד.: 
אויב דער מענטש איז באשאפן געװארן זיך מתקן צו זי.ין, הײסט דאס דאך, 
אז זײן גאנצע עבודה איז נאר צוליב זיד, אז דיגען גאט הײסט משמעות 
דינען זיף ׳ הי״ינט וװ איז דער אמת ? אמת, מײנט העשל, איז דאך דער 
טי.יטש נישט זיך אויסן זײן. צו טאן מיצװת און מײנען זיך, איז דאך 
בפירוש עבודה־זרה! אפשר װיל אונדז ר׳ מעגדל, װאם איז געװען תמיד 
אנגעצילט אויף קדושה און אמתדיקײט, לאזן הערן, אז מען מוז קאנען 
אײנברעכן די הימלען מיט הײליקער עקשנות, זיך מיט גבורה דערשלאגן 
צו גאט, דער קװאל פון אײביקן אמתו קלינגט װי א מאטא א שארפער, 
פאראדאקסאלער זאג פון ר׳ מענדלען צו די ױשבים אין בית־המדרש, אין 
א מאמענט פון אױפגעציטערטקײט: ״דאס הארץ זאל צעבראכן װערן, 
בײדע פלײצעס זאלן צעפענקעט װערן, הימל און ערד זאלן צעפאלן, און 
דער מענטש זאל פון ױיניקן נישט אװעקגײן. אזוי װיל יאך״• 

עס איז געװען א שװערער גסױנדיקער און פאריסורימטער װעג פון 
א גרויסן ײד. ספקות און צער, עצבות און אומרו האבן געמוטשעט זיין 
צעװײטיקט הארץ. זי.ין כסדרדיקע געשפאנטקײט, דער צאפל און ברען מיט 
זײערע נערװעישע סימפטאמען, האבן משמעות דערפירט צו דעם באקאנטן 
קאצקער קריזיס, װאס האט קולמינירט אין די ״ימי ההסגר״, די יארן פון 
אפגעשלאסנקײט און אפגעזונדערטקײט פון ר׳ מענדלס ארום. װעגן דעם 
עצם קריזיס פארמאגן מיר נאר קארגע ידיעות, על־פי־רוב קלאנגען, װאס 
זענען ארומגעגאנגען אין דער חסידישער װעלט. ר׳ מענדלס שונאים האבן 
אפילו פארשפרײט א קלאנג, אז ער איז נכשל געװארן און איז גײסטיק 
קראנק. מתנגדים װידער האבן געוװסט צו דערצײלן, אז ר׳ מענדל איז 
נחמץ געװארן. אפשר איז אויף דעם סמך אויפגעקומען די מעשה פון דעם 
בארימטן פרי_יטיק־צו־נאכטס, װען ר׳ מענדל זאל האבן ארויסגעקומען 
מיט ביטערע און שארפע דיבורים קעגן דער אמונה און אפילו גאר פאר־ 
לאשן די שבתדיקע ליכט. די מעשה איז א שײנע, װאס דיכטערס האבן 
אויף זײער שטײגער פארפוצט און דראמאטיזירט, אבער זי איז אן אויס־ 
געטראכטע. א פאקט איז, אז ר׳ מענדל איז פלוצים פארשלאפט געװארן, 
געװען א לענגערע צי.יט קראנק און דער מן־המיצר איז בשעת־מעשה געװען 
גרויס. 

לויט אײן נוסח, זאגט אונדז העשל, איז דער קריזיס אויסגעבראכן 
שבת פרשת תולדות, תקצ״ט ( 1839 ). עס איז געװען פרײטיק־צו־נאכטם 

בײם טיש. דער רבי זיצט אן אפגעשװאכטער און א שטארק פארמוחטער 
בײם שבתדיקן טיש, ארומגערינגלט פון א גרויסן עולם חסידים. טראגישע 
רעױנות װעגן גורל פון פאלק ישראל מאטערן אים און פארקלעמען זײן 
הארץ. דער ממעמקים איז גרויס. אין זײן אויפגעציטערט הארץ פארנעמט 
עד די װײ־געשרײען פון דורות־ײדן, זײערע יסורים און עיגױם, זײער 
געװײן און טויטשרעק. ר׳ מענדלס געמיט איז אנגעפילט מיט א טיפן װײטיק 
און גרויס עצבות. און מיט א מאל רי״יסט זיך ארויס פון זײן ברוסט אן 
אימהדיקער אויסגעשרײ: ״פארװאם ?״, װאס פארציטערט דעם עולם. מיט 
א מוראדיק קול שרייט ער: ״װי לאנג איז דאס דער שיעור צו לי״ידן ? איז 
דען נישטא קײן ברעג, קײן סוף צו די יסורים פון פאלק ישראל ? װיפיל 
ימען טרערן זענען שוין געװארן פארגאסן, װיפיל אומשולדיק יןדיש בלוט 
איז שוין געפלאסן צוליב די דרײ טרערן (לויטן מדרש), װאס עשיו האט 
געלאזט פאלן װען ער האט געהערט, אז יעקב האט בײ אים צוגענומען די 
ברכות פון זיין טאטן יצחק ? איז דאס אלץ נאך נישט גענוג ? איז די עװלה 
אזוי גרויס אז דער עונש מוז זי״ין אזוי שרעקלעך ?״ תמיד זענען געװען 
גרויסע אפפרעגערס, מורדים, װאס האבן פארלאנגט א משפט אפילו מיטן 
כביכול אלײן. ר׳ מענדל קאן נישט מער איבערטראגן דעם צער. זײנע 
כוחות פארלאזן אים, ער ברעכט צוזאמען און פאלט אװעק אין חלשות. 
די צעטומלעניש צװישן עולם איז גרויס. עטלעכע פון זי״יגע מקורבים 
טראגן אים אריין אין זײן שטיבל און לײגן אים אויפן בעט. הױת װי עס 
איז געװען פינצטער אין שטוב, איז מען מתיר אנצוצינדן א ליכט צוליב 
פיקוח־נפש. עס איז געװען א שװערער הארץ־אטאק, און ר׳ מענדל, א 
חולה מסוכן, איז אפגעלעגן א לענגערע צײט ביז עס האט אים אנגעהויבן 
צו גײן בעסער. 

באלד דערגאך איז זײן פרי״ינט און געהויבענער תלמיד ר׳ מרדכי ױסף 
אװעק פון קאצק מיט אן עולם חםידים און אנגעהויבן פירן אין איזשביצע. ר׳ 
מרדכי ױסף האט זיך אין גאנצן פורש געװען פון דער שיטה קאצק, טענהדיק, 
אז דאם פאלק מוז האבן א מנהיג, עס טאר גישט פארבלײבן װי שאף אז א 
פאםטעך. א מנהיג־הדור װאס איז מיט זיך אלײן נישט פארטיק, װי קאן ער 
פירן אן עדה יידן ? די מעשה ד״אט נאך מער צערודערט ר׳ מענדלען, 
פארגרעסערט זי_ין אומעט און פארשטארקט זי_ין אלײנקײט. פון דעמאלט אן 
ביז צו זײן פטירה ( 1859 ) הייבט זיך אן די הקופה פון זי_ין התבודדות. 
א שװער עצבות הויערט איבער קאצק. פארמאכט אין זיין פארװארלאזטן 

יעקב י. מײטלים 


שטיבל, זיצט דער רבי, פארלוירן אין זיינע מחשבות, זוכט און נישטערט 
אין ספרים, פדי צו זעטיקן זײן דארשטיק הארץ מיט א נײעם אויפטו און 
חידוש פון געדאנק. איז ער װײטער פארטאן מיט זיך און זײנע הויכע 
רעױגות. באוױיזט ער זיך אמאל פארן עולם אין בית־המדרש, אזוי שרפהנען 
זײנע װערטער און עם שטעכן זיינע ארי״ינזאגעכצן ביז אין דער זיבעטער 
ריפ. קומט ער אמאל ארײן צו לויפן אין זי״ין אפגעלאזטן הולד, א צעשטו־ 
רעמטער און פארכעםטער און גיט א פרעג דעם עולם: ״זאגטס, וװ איז 
גאט ?״. פול מיט ציטער און אימה ענטפערן די חסידים מיט גרויס אפשײ: 
״ס׳טי״יטש, הײליקער רבי, עס שטײט דאך בפירוש אין פסוק מלא כל הארץ 
כבודו, גאט איז אומעטום״. נײן, שרײט ר׳ מענדל אויפן קול: ״גאט איז 
דארט, וװ מ׳לאזט אים ארײן״. אפגעזאגט זיין פאראדאקסאלן געדאנק, 
אנטלויפט ער װידער צוריק אין זײן באהעלטעניש און פארשליסט זיך אין 
זי.ין אלײנקײט. 

אזוי האט ר׳ מענדל געלעבט מיט זי.ינע הויכע מדריגות און השגות, 
געראנגל און סתירות, א ספקן און בטבע אן אפגעפרעמדטער. געחלומט 
האט ער פון א שענערער, בעסערער און ליכטיקערער װעלט, אן פגם און 
אן פםולת. אבער די װעלט אזוי װי זי איז, מיט איר שקר און פלאכקײט, 
האט ער גישט געקאנט פארטראגן. זי האט אים געמיגלט. האט ער אמאל 
פארמחשבהט א זאג געטאן: ״די װעלט איז נישט װערט, אז מען זאל 
צוליב איר טאן א קרעכץ״. א הבל־הבלימדיקער, פעסימיסטישער אויס־ 
געשרײ ? אבער אזוי זענען שוין פון תמיד געווען די באהויכטע מוחות, 
די עקשנותדיקע אפפרעגערס און אומפשרהדיקע נײן־זאגערס אין אלע 
דורות. ר׳ מענדל, דער גײסטיקער טיטאן, שטײט אליין. 

צו זי.ין מחיצה פון געלניטערטקײט און קדושה איז שװער צו גענענען. 
דארט ברענט א פײער. גאר װײניקע פון די קאצקער בני־עליה האבן 
געהאט א חוש פאר ר׳ מענדלס ברען און פנימױת, פאר זי_ין אנדערשקײט 
און אויסנעמיקײט. חםידים האבן מיט גרויס אפשי_י געטענהט, אז אין קאצק 
פעלט מילדקײט, ליבשאפט און גוטסקײט. בדרד כלל האט די װעלט געצי־ 
טערט פאר קאצק. חסידים האבן אפט נישט געקאנט מסכים זײן מיט זיין 
שארפן ארן אומפשרהדיקן דרך. ער פירט צו װי_יט אװעק און מ׳האט זיד 
געשראקן דערפאר. עס איז געװען א שמאלער װעג אין קאצק אויף װאס 
בלויז די בני־עליה, די צעפלאמט־דערהויבענע, קאנען גײן און נישט נכשל 
װערן. אגב; איז אינטערעסאנט א שטעל אין עגנונס ״עד הנה״ (ז. קנ״ט), 

וװ ער דערצײלט, אז ארטיקע חסידים אין גאליציע האבן מורא געהאט 
צו דערמאנען דעם שם קאצק בי״יגאכט, מחמת ער באטרעפט די אותױת 
ש׳ד׳ה, — א שדיכע רחמנא ליצלן. אזוי וױיט האט משמעות געפירט אין 
געװיסע חםידישע קרייזן די התנגדות צו קאצק און ױין מקורדיק־ראדי־ 
קאלע שיטה. 

עם איז א לאנגע, מחשבהדיק־פארטיפטע מגילה, װאס העשל, דער 
פארשער און בר־הכי אין חסידות, שפרײט פאר אונדז אויס מיט זײן תוכיק 
און ארומנעמיק װערק ״קאצק״. א רײ פון זי״ינע הנחות, פירושים און 
אויספירן זענען באקאנט פאר די, װאס האבן עוסק געװען אין חסידות און 
בפרט אין דער שיטה פשיסכע־קאצק. איז דאס נישט צו פארמי״ידן אין א 
װערק פון אט דעם פארנעם. פארדריםלעך זענען נאר געװיסע אפטע איבער־ 
חזרוגגען פון געדאנקען און פאקטן, באקלערן און דעדוקציעס און דערצו 
דיבורים, װערטלעך און תורות, מיט װאס א פארשער מוז זײן מער אפגעהיט. 
אבער דאס אלץ פארמינערט נישט העשלס אויפטו אריינצוטראגן א קלארן 
און םיםטעמאטישן סדר אין דעם מחשבה־פארמעג פון קאצק. זי״ין אנא־ 
ליטיש־פילאסאפישער צוגאנג העלפט אין א גרויסער מאם באקלערן אט 
די פארהוילענע פרשה פון קאצקער חסידות, אין צענטער פון װאס עס איז 
געשטאנען די לײדנשאפטלעך־צעשטורעמטע, זוכערישע און ראדיקאלע 
געשטאלט פון ר׳ מענדלען. דער צעװארפענער מאטעריאל און דער עיקר 
די פילמינימדיקע מסורות װעגן קאצקער און זיין אפט אויסטערלישע הת־ 
נהגות, האבן אונטער דער געניטער האנט פון העשלען באקומען זײער 
תיקון. פאר דער חסידות־פארשונג איז העשלס ארבעט פון גרויס חשיבות. 
לאמיר נאד דערמאנען, אז די ענגלישע אױסגאיע (מיטן טיטל ״א ליידנ־ 
שאפט פארן אמת״), װאס איז דערשינען בי.י גלייר מיט דער יידישער, װעט 
זיכער אויד ארויםרופן א שטארקן אינטערעס ביי דעם ױנגן דור. די 
געשטאלט פונעם קאצקער בעל־מחשבה, זי_ין געלײטערטקײט און געראנגל 
פארן אמת, איז בלי ספק מםוגל צו צעצינדן א גרויסע התלהבות און פרישע 
אמונהדיקײט אין די הערצער פון דעם הי_ינטיקן דור, װאם איז אפגע־ 
פרעמדט פון דער ילדישער ירושהדיקײט און איר קװאליקער הוכיקײט. 
אויב מ׳איז קײן קאצק נישט געפארן, נאר געגאנגען, עולה געװען, איז זײן 
ספר ״קאצק״ געװען העשלס גרויסע עליה בי_ים לעבן, בשעת ער האט 
זיד מתײחד געװען מיט ר׳ מענדלען, דעם זעלטענעם מורה־דרך אין חסידות 
אין די לעצטע דורות . 



אהרון שטיינבערג — דער מענטש און זיין װערק 

(שטריכן צו זײן פערזענרעכקײט) 

מיט דעם זעלטן װארעמען ילד, מענטש פון גייסט און װאגיקער שרײ־ 

בער, אהרון שטײנבערג, האב איך זיך נאך באקענט אין די אמאליקע, 
טומלדיקע בערלינער יארן, בשעת עס האט נאך אין דער דײטשישער מעט־ 
ראפאליע געפלײצט מיט אימפעט א שטארק יידיש לעבן מיט א ברײט־ 
פארצװײגטער קולטור־טעטיקײט, װאס האט געליכטיקט מיט א שפע פון 
קאלירן. דערנענטערט האבן מיר זיך ערשט אין דער לאנדאנער תקופה, 
בעת ער און איך זענען געװארן תושבים אין ענגלאנד און זיך באדאכט 
גענומען אי״ינשפאנען אין א קולטור־ און װיסנשאפטלעכער ארבעט, מיט 
װאס עס האט דעמאלט גענומען אנפירן מיט גרויס איניציאטױו און 
פארמעסט א גרופע ילדישע שרללבערם און טוערם לטובת דעם ״ילװא״ 
אין װילנע. 

עס איז נאך דעמאלט געװען א צי_יט, װען אין לאנדאן האט נאך 
געקלאפט דער דפק פון א יידיש־געזעלשאפטלעך לעבן, מיט א פרעסע, 
טעאטערס, פאראײנען און ילדישע געװערקשאפטן, און דערצו א לעבע־ 
דיקער, אקטױוער ארבעטער־רינג אין װייטשעפל. לאנדאן האט נאך פאר־ 
מאגט א שײגעם ליטערארישן און קינסטלערישן פני, א צאל גוטע ילדישע 
שרללבערס, געלערנטע און איבערגעגעבענע קולטור־טוערס, װאס האבן 
געהאט בדעה פון דאס ני_י ארללנצובלאזן א פרישן רוח־חײם אין דער 
ארומיקער אפגעשטאנעגקײט. אונטער דער אקטױוער און אױלנגעטוענער 
אנפירונג פון יצחק נחמן שטײנבערג, דעם צעשטראלטן קולטור־פאליטיקער 
און באהויכטן מענטש, איז אין יאר 1937 געשאפן געװארן אין לאנדאן דער 
ענגלישער ילװא־אפטײל, װאס בראש פון אים האט זיך געשטעלט דער 
באקאגטער פארשער און גרויסער ליבהאבער פון ילדיש, דער חכם משה 
גאסטער, אײנער פון די פרעזידענטן פון װילנער ילװא• באלד האט זיך 
אויך ארגאניזירט א רעפרעזענטאטױוער קאמיטעט, װאס איז באשטאנען 
פון אזוינע אנגעזעעגע שרללבערס און עסקנים װי אהרון שטײנבערג, לעא 
קעניג, מארים מײער, יהושע פאדרוזשניק, משה עובד, שלמה גאלדבערג, 

און יבדלו לחײם, ױסף לעפטװיטש, ש. לעװנבערג און דער שרייבער פון 
די שורות, װאס איז געװארן באשטימט װי דער װיסנשאפטלעכער סעקרע־ 
טאר פונעם ניי־געשאפענעם ילװא־אפטײל. מיט גרויס התלהבות האבן זיך 
די מיטגלידער פון קאמיטעט איינגעשפאנט אין א ברײט־פארטראכטער 
קולטור־ און פארש־ארבעט, װאס איז אויסן געװען אי צו העלפן דעם 
װילנער ילװא און אי אנהײבן אויפן ארט א באני״יטע פארשונג פון די 
געזעלשאפטלעכע, סאצלאלע און קולטורעלע פראבלעמען פון ילדישן ילשוב 
אין ענגלאנד. 

אין אט דער ארבעט האט זיך אויך באלד פון אנהײב ארי.ינגעװארפן 
אהרון שטײנבערג בלב ונפש און איז געװען א דאנק זיין סיסטעמאטישן 
צוגאנג א גרויס געװינס פאר דער געפלאנטער ילװא־טעטיקײט. א רעפע־ 
ראט פון שטײנבערגן מיט זללנע גרונטיקע ידיעות און חידושים, בפרט אויף 
א היםטארישער טעמע, האט תמיד אויסגענומען ביי דעם בעסערן, אינטע־ 
ליגענטערן עולם. עס האט זיך אויך געמאכט, אז מיר זענען זאלבעצװײט 
אויפגעטראטן מיט פארשײדענע לעקציעס אויף א ליטערארישן אװנט, און 
שטײנבערג, א פארמחשבהטער, האט גערעדט מיט גרויס פשטות, נוסחדיק 
און מיט א לומדיש לשון װי א־ ילד, א תלמיד־חכם. זע איך אים נאך 
הללנט, אט דעם פללנעם ערודיט און בעל־לשון מיט זללן אײדל פנים, אויף 
װאס עס איז געװען אויםגעגאסן אן עגױותדיקע צארטקײט און א צניעות־ 
דיקער חן. זללנע שטילע, קלוגע אויגן האבן בשעת־מעשה זוכעריש געװאנ־ 
דערט, געקוקט פארטראכט מיט א מילד־ערנםטן בליק, װאס האט עדות 
געזאגט אויף כסדרדיקער פארטועגקײט און א מעדיטאציע אין נגלה און 
גיסתר. בשעת ער האט געשמועםט און תמיד חבריש־בנעימותדיק, האט 
זיך זללן שטערן לומדיש געקארבט, װי ער װאלט גראד געזאגט פשט אין 
א שטיקל ״מורה נבוכים״, אדער געװאלט באשײדן זיך און זללן מיטשמוע־ 
םער א קאפיטל ילדישע געשיכטע מיט זללן אויפברויז און חזױן, אין װאס 
ער איז גראד געװען ארללנגעטאן. 

אפשר איז אהרון שטײנבערג נישט געװען אזױ חריפותדיק און בליציק 
װי זללן לללטזעליקער, צעװארעמטער און באהויכטער עלטערער ברודער, 
יצחק נחמן, דערפאר אבער פשטותדיקער און פנימױתדיקער, נוםחדיקער 
און יסודותדיקער. אבער בײדע ברידער האבן נאך אנגעהערט צו א דור, 
װאס איז געװען טיף פארװארצלט אין א תמציתדיקער ילדישקײט, וװ תורה 
און חכמה, אמונה און בילדונג זענען געגאנגען האנט בלל האנט, אן א 

װעלכן עס איז איגעװײניקסטן שטער אדער טרײםל. עס איז געװען, װאלט 
איך געזאגט, דער שם־המפורש פון ילדישער שלמות, פון גוטסקײט און 
הומאניטעט, װאס האט געליכטיקט און באשי״ינט דעם לאנגן װעג פון אהרון 
שטײנבערגס לעבן. 

װי מיר העדן פון שטײגבערגן גזפא אין זײן פרעכטיקער שילדערונג 
פון זײן ברודער יצחק נחמן און די הײם (י. נ. שטײנבערג־בוך, נױ־יארק, 
1961 ), איז די משפחה שטײנבערג געװען אן אלט־אײנגעזעסענע אין 
װילנע, די ירושלים דליטא, אי.ינגעקײטלט אין א דורותדיקן ייחוס װאס 
האט זיך געצויגן ביז צום רמ״א, ר׳ משה איסרלעס אין קראקע, די קרוין 
פון פוילישער יידישקײט אינעם 16 טן י״ה, הגם, גיט שטײנבערג צניעותדיק 
צו, בײ זײ אין שטוב האט מען פון ייחוס גאר װײניק װאס געהאלטן. עס 
איז געװען א שטאלצע, נגידיש־הײמישע משפחה פון תורה און השכלה, 
װאס האט זיך אפשר גאר געקאנט גרויסן מיט זײער אײגענעם ייחוס. װי 
דאס זאל אבער נישט זײן, עפנט אונדז דער געראטענער ײנגערער ברו־ 
דער,אהרון, א שפעלטעלע אויף אריינצוקוקן אין אט דעם ױסטן, שטאלצן 
משפחה־געבײ, וװ מיר קאנען װארפן א בליק סי.י אויפן צד פון זיין טאטן 
ר׳ זרח בן ר׳ יצחק נחמן שטײנבערג און סי.י אויפן צד פון זיין מאמען, װאס 
האט געשטאמט פון די קאװנער עליאשעװס .װאס זענען געװען אויסגע־ 
בוגדן מיט א רײ אנגעזעענע, לומדישע און מפורסמדיקע משפחות. שוין 
דער װילגער זײדע, לאזט אונדז זי_ין אײניקל אהרון הערן, איז געװען א ײה 
א בעל־השכלה און זיך אויפגעהאדעװעט אין װילנע אין א קרי״יז פון 
לערנערם און לײענערס, װאס האבן אײגצײטיק מיט זײער תורה־לערנען 
זיך געקװיקט מיט די שירים פון העברעלשן דיכטער מיכה ױסף לעבענזאן. 
ארי_ינגעגראטן אין אים איז נישט נאר דער טאטע ד׳ זרח נאר אויך די 
צװײ מושלמדיקע אײניקלעך, יצחק נחמן און אהרון. הערן מיר טאקע פון 
שטײנבערגן, אז דער טאטע זרח איז נישט נאר געװען א בן־תורה און אן 
אפגעהיטענער ילד, נאר דערצו אויך א פארקאכטער ליבהאבער פון העב־ 
רעלש מיט א גרויםער תשוקה צו ליטעראטור. דערצײלט אונדז שטײנבערג, 
אז שוין בחורװײז האט דער טאטע זײנער אנגעשריבן א מליצהדיקן מאמר 
אויף לשון־קודש פון לעבן אין ירושלים דליטא און באהאלטענערהײט, אז 
עס זאל זיך קײנער דערפון נישט דערװיסן, אים אפגעדרוקט אין סמא־ 
לענסקינס ״השחר״. אבער זיין פארפרומטע מאמע, בײלע־רײנע, די אלמנה 
און גרויסע שטאט־חכמת, האט זיך פארט דערוװסט פון אט דער ״מעשה־ 
רע״ און אין שטוב האט זיך אפגעטאן חושך. אבער, נישט געקוקט אויף 

דעם דאזיקן אינצידענט, איז דער פאטער פארבליבן א גרויסער בעל־לשון 
און מיט זײן עפיםטאלארישן םטיל פון זייגע לשון־קודשדיקע בריװ האט 
זיך נאך שפעטער געגרײסט יצחק נחמן שטײנבערג, דער זון. 

די מוטער פון די צװײ געראטענע זין האט געשטאמט, װי שוין דער־ 
מאנט, פון די קאװנער עליאשעװס, און איז אלײו געװען א גרויםע קענערין 
פון לשון־קודש אוז תנ״ך, װאס האט אין אירע ױנגע, מײדלשע יארן 
געלערנט בײ דעם באקאנטן בעל־דיקדוק ישעיה הערץ גארדאן. דער 
מוטערס ילנגערער ברודער איזידאר־ישראל איז געװען נישט קײן אגדערער 
װי דער שפעטערדיקעד ״בעל מחשבות״. איר שװעסטער רחל עליאשעװ 
איז געװען א שנור פון דער גרױסער װאלאזשינער לומדים־משפחה 
בערלין, װאס האט געצויגן איר ילחוס פון סאמע נצי״ב, ר׳ נפתלי צבי 
יהודה בערלין אין װאלאזשין. אזוי ארום זענען די שטײנבערגס געװען 
אויםגעקניפט און אויסגעבונדן מיט א שײנעם ױדישן ייחום, באקרוינט 
פון תורד און חכמה, נגידישקײט און בילדונג. 

נאך דער חתונה זענען די עלטערן אריבערגעפארן קײן דװינסק, אגב 
די שטאט, װי שטײנבערג דערמאנט אונדז, פון ראגאטשעװער גאון, ר׳ 
מאיר שמחה, וװ די בײדע זין האבן זיך אױפגעהאדעװעט, זיך דערצויגן 
און אויפגעװאקסן אין א שטוב פון תורה און גדולה. עס איז געװען 
א יידישלעך־קולטורעלע און נגידישע הײם, מיט א סך תוכיקײט און 
װעלטלעכער געלערנטקײט, וװ אמונה האט זיך פרי.י געפארט מיט השכלה, 
א בלאט גמרא מיט אײראפעלשער דיכטונג. עס איז געװען, װי שטײנבערג 
באטאנט, א מזל־ברכהדיקע סביבד״ א שטוב פון ילדישקײט מיט שכל, 
פרומקײט מיט ילשוב־הדעת. שוין זיין פאטערס װעלט־באנעם איז באשטא־ 
גען פון דער הנחה, אז צװישן אמונה און װיסנשאפט קאן און דארף נישט 
זיין קײן סהירה. אזוי האט אויך געלערנט דער רמב״ם אין זי_ױ ״מורה 
נבוכים״ װאס מען האט געלײענט און געלערנט מיט גרוים התמדה בלל די 
שטיינבערגס אין שטוב. מען האט געהאלטן, אז עס איז א חוב צו קאנען 
גוט לערנען און אפהיטן אלע פראקטישע מצװת, אבער מיט שכל, גיט 
שטײנבערג צו אויף זײן װויל־לערנערישן נוסח. אט דא ליגן טאקע די 
טיפע שרשים פון דעם קומענדיקן גרויסן ערודיט, היסטאריקער און בעל־ 
מחשבה. אגב איז אויך כאראקטעריסטיש פאר יענער צללט דער פאקט װאם 
שטײנבערג דערמאנט, אז אין זײער שײנער, פרומער און באגלללך משכי־ 
לישער שטוב האט מען פמעט נאר גערעדט רוסיש, און ילדיש האבן די 

קינדער אױפגעכאפט אויף דער גאס, שפילנדיק זיד מיט אנדערע ילדישע 
יינגלעך. 

אין אט דער הײמיש־צעװארעמטער און אינטעליגענטער ײדישער 
הײם מיט אירע שײנע מידות און מעשים־טובים, איז אהרון שטײנבערג 
אויפגעװאקסן און בי_י גלייך ארי״ינגעװאקסן אין א יידישער םאלקישקײט 
פון װאגען ער האט שפעטער געצויגן זי_ין גײסטיקע יניקה און געפונען 
אין איר אן אנשפאר און חיזוק אין די יארן פון זי_ין װיסנשאפט־ 
לעכער אגטװיקלונג. שוין װי ילנגלעך זענען זײ געװארן פארכאפט פון 
צױניסטישן אידעאל און געשפילט טעאטער, װי שטײנבערג דערצײלט, 
דװקא אויף העברעלש, צוזאמען מיט שלמה מיכאעלסן דעם גרויסן שפע־ 
טערדיקן אקטיאר, װאס איז אויך געװען א דװינםקער און א נאענטער 
פרי_ינד פון אהרונען. צוזאמען מיט שלמה װאפסי (מיכאעלס) האבן זײ 
געלערנט העברעלש בי_י דעם גוטן העברעלשן לערער יהושע הערץ גארדאן, 
װאס האט אללנגעפלאנצט אין זײ א טיפע ליבשאפט צום הנ״ך און צו דער 
קולטור פון פאלק בכלל־ אזוי איז דער ױנגער שטײנבערג געװאקסן אין 
תורה און בילדונג, און בשעת ער איז ארויסגעפארן קײן דײטשלאנד אין 
די יארן פון פאר דער ערשטער װעלט־מלחמה, געלערנט אין הײדלבערג 
יוריספרודענץ און פילאסאפיע, האט ער מיטגעבראכט פון דער היים א שײ־ 
נעם באגאזש פון תורה און הכמה, פון פאלקישער ילדישקײט און װיסן, 
װאס איז אים בייגעשטאנען אלע יארן פון זי_ין לעבן. עס איז געװען 
א געראטענע סינטעזע פון הרגשה און מוח, פון ירושהדיקײט מיט א פאר־ 
טיפטן הומאניזם, װאס צײכנט אויס אלע זי_ינע שפעטערדיקע ארבעטן און 
שריפטן. ער איז פארבליבך דאס װאס ר׳איז געװען, א גאנצער, שלמות־ 
דיקער ילד, א שם־דבר אין דער ילדישער װיסנשאפטלעכער װעלט. אויף 
דעם זאגן עדות זיינע צאלרי_יכע און װאגיקע אפהאנדלונגען, אנאליטישע 
באטראכטונגען און פארש־ארבעטן װאס האבן בארי_יכערט דעם ילדישן 
געדאנק און די ליטעראטור בכלל. זיין ערודיציע איז געװען כוללדיק און 
ארומנעמיק. ער איז געװען א בן־בית אין די ״אמונות ודעות״ םון סעדיה 
גאון, אין דער רעליגיעז־פילאסאפישער שיטה פון רמב״ם און יהודה הלוי 
אין זי_ין ״כוזרי״, פונקט אזוי װי אין דעם פילאסאפישן סיסטעם פון 
שפינאזא, לײבניץ, קאנט אדער העגעל און די שפעטערדיקע נעא־קאנ־ 
טיאנער. דעם דענקער אהרון שטײנבערג איז אפנים געװען נענטער און 
מער צום הארצן די אידעאליסטישע פילאסאפיע פון די נעא־קאנטיאנער 
מיט זײער אידעלשן װעלט־באנעם, װי דער תכליתדיקער ראציאנאליזם 

און אוטיליטאריזם פונעם פאזיטױויזם מיט זײן מעכאנישן צוגאנג צו די 
פענאמענען פון מענטש און נאטור און זיין איינגעשװוירענעם גלויבן אין 
פראגרעם אין דער געשיכטע. 

שטײנבערג מיט זי״ין מקורדיקײט און עקסטאטישער פנימױת איז געװען 
א גריבלער און א זוכער פון נאטור, פסדר ארי״ינגעטאן אין די פראבלעמען 
פון מענטש און װעלט, פון נגלה און ניסתה אפשר איז אט די נטיה צו 
אים געקומען פון זי_ױ מוטערס צד. װי זאגט דאם שטײנבערג בדרך־פלל: 
״אפגים די השפעה פון די שאװלער עליאשעװס, די בעלי־מקובלים, איז 
ניט געבליבן אן שפורן אין קאװנער עליאשעזו־הויז״. שרי״יבן האט שטײנ־ 
בערג אנגעהויבן פרי, און געדרוקט זי״ינע װאגיקע און תוכיקע מאמרים 
אין פארשײדענע זשורנאלן, סי_י אין רוסיש סיי אין דייטש און אין ײדיש. 
גרויס איז געװען זײן בקיאות אין פילאסאפיע און געשיכטע, אבער ער 
האט זיך אויך פארנומען מיט א סך מחשבה מיט די פראבלעמען פון דער 
אײראפעלשער, בפרט רוסישער ליטעראטור און דערצו מיט ױדיש־געזעל־ 
שאפטלעכע און פאלימישע שטרעמונגען פון זי_ין צי_יט. אים, דעם פי_ינעם 
ליטעראטור־קענער און סענסיטױון זוכער, האט שוין פרי פארכאפט די 
דעמאנישע געשטאלט פון פיאדאר דאםטאיעװסקין מיט זיין קאמף פאר 
דער פרי_יהײט פונעם יחיד, זי_ינע לײדן און נשמה־ציטער, יסורים און 
מארטירערשאפט. עס איז געװען די תהומותדיק אויפגערודערטע װעלט פון 
רוסישן מענטש מיט אירע טראגישע העלדן, זײער אומרו און זוכענישן, 
מאטערנישן און נשמהדיקע צעריסנקײט, װאס האט געפישופט דאס הארץ 
פון דעם צעוועקטן, זוכערישן שרי_יבער און בעל־מחשבה. אויף דעם פאז 
איז אויפגעקומען זײן געדאנקיק פארטיפט בוך װעגן דעם גרויסן קינסטלער 
און געשטאלטיקער דאסטאיעװסקי. אנגעשריבן האט שטײנבערג דאס 
װערק אין רוסיש און ארויס איז עס אויך אין די_יטש אין די דרייסיקער 
יארן, און ערשט אין 1966 אין א פארקירצטער פארעם, אין עגגליש. 
דער רושם פון דעם בוך מיט זי_ין ליטערארישן אנאליז און עשירות פון 
געדאנק איז געװען אין די ליטערארישע קרייזן א באזונדערס שטארקער. 

שטײגבערג האט אויך סטימולירט און אנזעעװדיק בארי_יכערט די 
ילדיש־היסטארישע פארשונג און די פארשטענדעניש פונעם רעליגיעז־ 
פילאסאפישן אידעען־גאנג בי_י ילדן מיט זללנע אנאליטישע שטודיעס און 
תוכיקע ארבעטן. זאל דא אויך דערמאנט װערן זי_ין מאנומענטאלע ארבעט 
ארום דער איבערזעצונג אויף דללטש פון דובגאװס צענבענדיק ווערק 
״װעלטגעשיכטע פון ילדישן פאלק׳/ װאס איז ארויס אין בערלין אין די יארן 

1925 — 1929 . אגב, אין די יאח 1948 — 1955 האט דער ילדישער קולטור־ 
קאנגרעס (נױ־יארק — בועגאס־אי״ירעס) ארויסגעגעבן די צענבענדיקע 
״װעלטגעשיכטע פון ילדישן פאלק״ אין יידיש. 

אין זיין לאנדאנער הקופה האט שטײנבערג ממשיך געװען מיט גרוים 
התמדה און אויסגעשטאנענער מחשבה זיינע היסטארישע און ענציקלא־ 
פעדישע ארבעטן. זיין ערודיציע און אינטעלעקטואליזם, די סיםטעמא־ 
טישקײט פון זיין דענקען און קלארקײט פון סטיל זענען אים אין א גרוי־ 
סער מאס בי״יגעשטאנען אין די ליטערארישע עםײען און װיסנשאפטלעכע 
ארבעטן, װאס ער האט דעמאלט פארעפנטלעכט און זיך דערמיט שטארק 
קונה־שם געװען אין דער יידישער װעלט. זיין נאמען װי א מלומד, א שריי־ 
בער און פארשער איז געװארן װאם א מאל מער באקאנט. ער איז געװען 
אײנער פון די ראשי־המדברים אין דער צױטשריפט ״אויפןן שײדװעג״. 
װאס א רעדאקציע־קאלעגיע מיט א. טשעריקאװער בראש האט אנגע־ 
הויבן ארויסגעבן אין פאריז פאר דער צװײטער װעלט־מלחמה. ער איז 
אויך געװען אײנער פון די רעדאקטארן פון דער ״אלגעמײנער ענציקלא־ 
פעדיע״ (מיטן אונטערקעפל ״יידן״) װאס איז געװארן ארויםגעגעבן אין 
ילדיש דורכן דובנאװ־פאנה צוערשט אין פאריז און דערנאך אין נױ־יארק. 
דא געהער ארנין זײן אויסגעצײכנטע היסטארישע ארבעט, אן אויסשעפנ־ 
דיק קאפיטל ילדישע געשיכטע פוץ מיטלעלטער ביז דער ני.יער צייט, 
ארומנעמענדיק די איםלאמישע תקופה, איבער דעם קריסטלעכן מיטלעלטער, 
דער מזרח־אײראפעלשער פעריאד ביז צו די סאמע לעצטע דורות אין 
לעבן פון יידישן פאלק. עם איז א גרוגטיקע ארבעט, װאס פארסכהכלט 
די גײםטיקע װי די סאציאל־עקאנאמישע טענדענצן װאס מאניפעםטירן 
זיך מיט אימפעט און װיטאליטעט אין אט דער לאנגער, אפט פינצטערער 
תקופה אין דער ילדישער געשיכטע. דערבלל באטאנט שטײגבערג דעם 
הללנט שוין אנגענומענעם פרינציפ פון פלוראליזם אין דער געשיכטע, װאם 
לײגט דעם טראפ אויף אינטעראקציע פונעם אוגױוערסאל־היםטארישן 
גאנג אויף די געשעענישן און פעולות פון די ילדישע קיבוצים אין זײער 
װילטער צעשפרײטקײט. 

איגטערעסאנט איז אויך שטײנבערגס קוק אויף די משיחישע באװע־ 
גונגען בי_י ילדן אין משך פון דורות. אין אט דער ארומנעמיקער ארבעט, 
װייזט ער אן אויף דעם םימן־מובהק פון אלע משיחים בי.י ילדן, אין אלע 
זײערע נױאנסן און װאריאציעם, אז זײ זענען בעצם אויםן געװען צו 
דערפירן צום לעצטן סוף, צום אפשלוס פון דער ביזאיצטיקער ילדישער 



פון װײטן אמאל ביזן הייגט 


217 


געשיכטע און אנהײבן א נײע תקופה, אבער נישט בלויז אין דעם אײגנט־ 
לעכן יידישן נאר אויך אינעם אונױוערסאל־היסטארישן זינען. עם איז א 
קאסמיש־רעליגיעזער פראצעס פון גאולה װאס נעמט ארום ױדן און די 
װעלט. לויט שטײנבערגן איז דאס בילד פון גואל תמיד געװען צוגעפאםט 
צו דעם אויסקוק פון דור און עם בי״יט זיך זי.ין אידעיש פנים אין הסכם 
מיטן גי״יסט פון דער צי״יט. אזוי זענען געװען די משיחישע באװעגונגען 
אין דער צי״יט פון בית־שני, אין דער תקופה פון דער איםלאמישער הער־ 
שאפט, ארי״ין אין קריסטלעכן מיטלעלטעד מיט די שארף־פאלעמישע שטי־ 
מונגען מצד ילדן לגבי דעם נישט־ילדישן, פארפעלשטן משיחיזם. 

מיט גרויס באהאװנטקײט און קלארקײט פון געדאנק רעדט אויך 
שטײנבערג אין זי״ין גוט־פארטראכטער ארבעט װעגן דער רעליגיעזער 
פילאסאפיע בי_י ײדן. דא איז ער װידער דער גרויסער בר־הכי װאס פאר־ 
טי_יטשט און באקלערט די טערמינען און השקפות פון דער מיטלעלטער־ 
לעכער רעליגיעזער פילאסאפיע בי_י ילדן ביז אין אונדזערע צײטן. תחילת 
שטעלט ער זיך אפ אויף דעם מעטאפיזישן מדרש פון פילאן אין אלעק־ 
סאנדריע און גײט דערנאך אריבער מפרש צו זי_ין מיט זי_ין פילאםאפישן 
צוגאנג די שיטות פון די ילדישע פילאסאפן װאס זענען געשטאנען אונטער 
דער השפעה פון איסלאם, א שטײגער סעדיה גאון, דערנאך צו די טעאלא־ 
גישע חקירות מיט זײערע אבסטראקטע השגות פון שלמה אבן גבירול, ביז 
ער דערגײט צו ח יהודה הלױ, דעם דיכטער־ראמאגטיקער און פארטיפטן 
פילאסאפישן חוקר. עס פארשטײט זיך, אז שטײנבערג גיט אפ א ביז גאר 
בכבודיקן פלאץ דער פילאסאפישער שיטה פון אײנעם פון אונדזערע 
גרעסטע דענקער, דעם רמב״ם, דעם פארטרעטער, װי ער װערט אנגע־ 
רופן, פון ״ילדישן אריסטאטעליזם״ אין דער ילדיש־רעליגיעזער פילאסאפיע. 
די השפעה פון אט דער ליכטיקער פערזענלעכקײט מיט זי_ין טיפער אמונה 
און םיםטעמאטישן דענקען, האט נאך אנגעהאלטן בי_י ילדן אין משך פון 
לאנגע דורות. דער בת־קול פון זי_ין הנחה, אז שכל פארט זיך מיט אמונה 
און עס איז לחלוטין נישט פאראן קײן סתירה צװישן זײ, האט נאך אפגע־ 
הילכט אין א סך משכילישע הללזער אין מזרח־אײראפע אין אונדזער דור. 

אזוי איז שטײנבערג ממשיך אין אט דער געראטעגער ארבעט צו 
אינטערפרעטירן און זאגן פשט אין די פארבארגענע װינקלען פון דער 
פילאסאפישער און מיסטישער מחשבה בי_י ילדן אין די שפעטערדיקע 
דורות ביז ער דערגײט צו דער נײער צײט מיט איר ראציאנאליזם און 
השכלה און פארענדיקט דעם רעליגיעז־פילאסאפישן םך־הכל מיט א פאר־ 

טיפטן בליק אין חסידות, װאס איז געװארן א װיכטיקער פאקטאר איבעם 
רעליגיעז־ פילאסאפישן װעלט־באנעם פון מארטין בובער. אויף אזא אופן 
דעקט אויף פאר אונדז דער בר־הבי אהרון שטײנבערג, דאס גי״יסטיקע 
עשירות פון אונדזער ירושהדיקײט, װאס האט אינספירירט דורות ילדן 
אין זײער אידעלשער שאפערישקײט. 

אבער אהרון שטײנבערג ז״ל איז בישט בלויז געװען דער לערער, דער 
פארשער און טעארעטיקער, נאר אויך דער מענטש פון מעשים, דער 
פראקטישער קולטור־ און געזעלשאפטלעבער טוער פארן ילדישן כלל. 
א חוץ זיין נאענטער מיטארבעט אין ״ילװא״ איז שטײנבערג געשטאנען 
עטלעכע צענדליק יאר בראש פון קולטור־דעפארטאמענט פון ילדישן װעלט־ 
קאנגרעס און אנגעפירט רירעװדיק־אקטױו מיט א ברײט־פארצװײגטער 
קולטור־ און געזעלשאפטלעכער ארבעט. ער איז אויך בײ גלײך געװען דער 
פערמאנענטער פארטרעטער פונעם װעלט־קאנגרעס בי_י אונעסקא, וװ זי-ין 
ארבעט איז געװען ביז גאר מזל־ברכהדיק. אין די לעצטע יארן, נאך זי-ין 
פארלאזן דעם אמט װי דער דירעקטאר פון קולטור־דעפארטאמענט ביים 
װעלט־קאנגרעס אין לאנדאן, האט זיך אנגעהויבן די תקופה פון זי-ין 
התבודדות, פון אפשליסן זיך כלפי חוץ. װי אן אינטראװערט האט ער זיך 
אין גאנצן אפגערוקט אין א זי_יט פון דעם המוניש־געזעלשאפטלעכן טראקט, 
װײניק ארויסגעגאנגען און זעלטן װעמען ס׳איז אויפגענומען ביי זיך. ער 
איז געזעסן אין שטוב, ארי.ינגעטאן אין זיינע מחשבות, געלערנט און 
געלײענט א סך. עס איז אפנים נאך געװען פאר אט דעם זעלטענעם, דער־ 
הויבענעם ילד א סך אין װאס ער האט געװאלט אויף דער עלטער עוסק 
זיין. ילדן האבן תמיד געשטעלט דעם טראפ אויף לערנען, איבערחזרן, זיך 
פארטיפן און װללטער לערנען. דער באקאנטער ״הדרן עלך״ האט דא גע־ 
פונען זײן אמתן תיקון. לויט װי עס אינפארמירן די מקורבים, װאס האבן 
פארבראכט אין זיין מחיצה די לעצטע יארן פון זיין לעבן, האט ער 
װײניק װאס געשריבן, דערפאר אבער פםדר געלערנט, פדי נישט צו 
בלייבן הינטערשטעליק, פארבלייבן אן עומד. ער האט אויך מקדיש געװען 
א סך פון זיין צי״יט צוצוגרײטן דעם לאנג־געפלאנטן אפקלײב פון זיינע 
כתבים, ליטערארישע עסײען און װיסנשאפטלעכע ארבעטן װאס זאלן ארוים־ 
גײן אין ענגליש. װעט דאס װערק שוין דערשײנען פאסטום. עס װעט זללן 
א רללכער עיזבון פון א פללנעם שרללבער, א גרויסן ערודיט און א פאר־ 
טיפטן בעל־מחשבות. 


תשל״ו 



ד״ר ױסף בערנפעלד — מענטש און פארשער 


מיט ד״ר ױםף בערנפעלדן, דעם יידיש־פארשער און פײנעם עסיײסט, 

האב איך מיד ערשט באקענט אין די לעצטע יארן פון זײן לעבן, אבער 
שוין פון אונדזער ערשטער באגעגעניש האט אויף מיר געמאכט א טיפן 
רושם זיין לויטערקײט, זי״ין פנימױת און גרויס װיסיקײט, װאס האט מיך 
דערנענטערט צו אים• פאר מיר איז אט דער שײנער, טשערנאװיצער ייד, 
אנגעזאפט מיט א סך יידישקײט און א ברײטער, ארומנעמיקער אײראפעי־ 
שער קולטור, געװען דער אמתער טיפ פון א ילד א הלמיד־חכם, א גרויסער 
בקי, מיט קענטענישן און געשמאק, און דערצו א שטילער, אײדעלער 
מענטש — א בעל־מידות װי זעלטן װער. 

װי אמאליקע גי״יסטמענטשן, האט אויך אט דער צניעותדיקער גע־ 
לערנטער און גרויסער ידען אין הלכות שפראך־װיםנשאפט און ליטע־ 
ראטור, נישט געמאכט פון זי״ין לערנען קײן קרוין מיט װאס זיך צו 
גרויםן. אדרבא, ער איז געװען װי״יט פון גדלות און איז אנטלאפן פון 
כבוד. צו אלע זי״ינע איבעריקע גוטע מעלות איז ער געװען א נוח לברױת, 
פשוט ליב געהאט מענטשן. יעדער אײנער איז ביי אים געװען חשוב און 
אויף קײנעם, חלילה, נישט אויסגערעדט קײן שלעכט װארט. װי אן אמתער 
תלמיד־חכם האט ער געהאלטן פון דעם אלטן כלל, אז סיג לחכמה שתיקה: 
מען מוז קאנען צוימען די חכמה, זיין אי״ינגעהאלטן מיטן ארויםזאגן א דעה 
אדער א סברה. 

גארנישט איז אים אפשר געװען אזוי דערװידער, װי דאס װעלן ארויס־ 

װי״יזן גרויס לומדות, שפילן זיך אין שײנע ליטערארישע מליצות, זיך 
פשטלען און ארויסזאגן השערות, װאס קלינגען שײן אבער עס פעלט זײ 
דער װיסנשאפטלעכער יסוד. אײדער א סך רעדן, איז בעסער אפט צו 
שוױיגן, צו באקלערן אן ענין װי עס געהער צו זיין, זיך צוהערן מיט 
ילשוב הדעת צו יענעם, און דער עיקר חלילה קײנעם נישט מבײש זיין. 
נישט אײנמאל איז מיר אויסגעקומען צו זי_ין אן עד־ראיה פון אט דער 
התנהגות זי_ינער, װאס האט נאך מער געהויבן זיין חשיבות אין מי_ינע אויגן. 

אין מי_ינע שמועסן מיט בערנפעלדן און דער עיקר אין זי_ינע זאכלעכע 
מסקנות און פיגקטלעכן אײנשטעל אין אונדזער קארעספאנדענץ, האב איך 

פאר מיר געזען נישט בלויז דעם גרויםן ידען אין תחום פון יידישער 
פילאלאגיע און ליטעראטור, נאר אויך דעם הארציקן בעל־דרד־ארץ און 
באהויכטן מענטש. תמיד אפגעהיט און באקלערט, האט מען זיר אויף 
בערנפעלדס א הנחה געקאגט פארלאזן. האט טאקע פון זײן ענױות ארויס־ 
געשי.ינט זיין שטארקע בקיאות, װאס איז בפירוש געװען א פועל־ױצא פון 
זײן רי.יכער, ארומנעמיקער אײראפעישער קולטור און א םיסטעמאטישער, 
געניטער פארש־ארבעט, אין װאס ער האט עוסק געװען זי.ין גאנץ לעבן. 

פון זי_ינע ארבעטן און װיסנשאפטלעכע אויפטוען האבן מסתמא גאר 
װײניק מענטשן געוװסט. א מבין אויף אים איז געװען, א שטײגער, זײן 
אמאליקער בן־עיר, ביקל, מיט װעמען עם האט אים פארבונדן א לאנגע 
און טיפע פרי_ינדשאפט. בטבע א נחבא אל הכלים, װאס האט געלעבט און 
געארבעט ביחידות, אין דער שטילקײט און אפגעצוימטקײט פון זי_ינע 
ד׳ אמות, איז בערנפעלדן געװען לחלוטין פרעמד די מידה פון גאװה־ 
דיקער װיסיקײט, פון א פוסק־אחרון אויף אלע געביטן, װאס מאכט קלינגען 
מיט זיד און זי_ינע אויפטוען די װעלט. עס איז אפשר פאר קײנעם נישט 
געװען אזוי קלאר װי פאר אט דעם צניעותדיקן מלומד, די װארענונג פון 
קהלתן פון ״עשות ספרים הרבה אין קץ״, פון פראדוצירן ביכער אן א ברעג 
און אן א סוף, הגם ער האט פארשטאנען אפצושאצן װי געהעריק מחברים 
און שרי_יבערס װאס האבן געהאט עפעס צו זאגן. 

ער גופא איז געװען אפגעהיט מיט זי_ין פען, זעלטן געשריבן און 
פארעפנטלעכט, נישט געקוקט װאס ער איז אלע זי_ינע טעג געװען פאר־ 
נומען מיט פראבלעמען פון שפראד און ליטעראטור־פארשונג. ער האט 
זיך אבער געהיטן פאר סתם פירושים און קלוגע המצאהלעך, װאס בלענדן 
נאר, און האבן נישט קײן אויסגעהאלטענעם װיסנשאפטלעכן יסוד. האט 
ער אבער יא א מאל ארויסגעזאגט א דעה און געקומען צו א מסקנה, איז 
געװען אויף װאס זיד סומך צו זיין. דאס האט אויד אפגעלערנט דער שריי־ 
בער פון די שורות, פון בערנפעלדס ענטפערס אויף א רײ פילאלאגישע 
פראגן, װאס זענען געװען באקלערט און גרונטיק, כמעט, װאלט איד גע־ 
זאגט, פעדאנטיש• עס איז געװען א תשובה פון א מענטש, אן אויטאריטעט 
אויף זי_ין געביט, װאם האט געוװסט װעגן װאס עם גײט. 

בדרך כלל קאן מען זאגן, איז בערנפעלד געװען א מענטש, װאם 
תורתו אומנותו, װאס זיין לערנען איז זי_ין אומנות, ציל און תכלית פון 
זי_ין לעבן. אבער, װי דער שטײגער איז, האט מסתמא אזא מענטש, מיט די 
אלע מעלות פון א תלמיד־חכם, נישט געקאנט זיד מפרנם זי_ין פון זי-ין 



פון װי״יטן אמאל ביזן היינט 

תורהשאפט. זיכער האט ער געהאט שװערע, מאטערנדיקע יארו, מיט 
ביטערע נסױנות און בל־המינים מיכשולים. נאטירלעך איז ער אין דעם 
פרט נישט געװען קײן יחיד־במינו, אבער װעגן דעם האט דער שטילער, 
ציכטיקער ױסף בערנפעלד קײנמאל נישט גערעדט. ער האט נישט געהאט 
קײן תרעומװז צום לעבן, און קײנער איז אים גארנישט שולדיק געװען, 
אװדאי נישט קײן אנערקענונג אדער גאר אכפערונג. אדרבא, פון פיבודים 
איז ער אנטלאפן װי פון פי.יער• זײן טרײסט איז געװען, װאם ער האט 
זיך נאד געקאנט אין די לעצטע יארן פון זיין לעבן מתיחד זיין מיט זיין 
פארשונג, מיט זוכן און זאמלען מאטעריאלן, און אגב ארויסהעלפן א מאל 
א פרײנד א פארשער מיט אן עצה־טובה, לערנען פשט, — תמציתדיקע 
מעלות פון אן אפגעהיטענעם ײד און א מלומד. 

צום באדויערן האבן מיר זיד װײניק װאס געטראפן. ער, שוין א קראנ־ 

קער אין פאריז, און דער שרי_יבער פון די שורות אין לאנדאן, פארטאן און 
פארנומען מיט זי״ינע שװעריקײטן און ארבעטן. פונדעסטװעגן איז אנגע־ 
גאנגען צװישן אוגדז בײדע אן אפטע און אינטענסױוע קארעםפאנדענץ, 
װאס איז געװען ביז גאר כאראקטעריסטיש פאר אט דעם קענער און 
ערודיט. צונויפגעפירט האט אונדז בײדע פראגן פון דער אלט־ײדישער 
ליטעראטור־פארשונג, און דער עיקר אויך די דאגה פארן גורל פון דער 
דורותדיקער ירושהדיקײט, איר קװאליקײט און פאלקישקײט. 

װי אין אמאליקע צי_יטן, האט זיך בי.י אונדז געהאט אױנגעשטעלט 
א שיטה פון שאלות און תשובות. על־פי־רוב זענען די שאלות געקומען פון 
מיר און די באקלערטע, באדאכטע ענטפערס פון בערנפעלדן. װי אן אמתער 
תלמיד־חכם, איז פאר אים געװען יעדע פראגע אנגעלײגט און פון חשיבות, 
אויף װאם ער האט זיך באמיט צו ענטפערן פינקטלעך, מיט ױשוב־הדעת 
און דרך־ארץ. האט ער געהאט ספקות מיט א פראבלעם, צי מכוח דעם 
אפשטאם אדער באטי_יט פון א װארט, צי ארום א גראמאטישן אדער פאנע־ 
טישן פשט, האט ער זיך נישט געפשטלט, און זיך נישט געשעמט מודה 
צו זי_ין, אז ער װײסט נישט קײן קלארן, אקוראטן ענטפער. א מעגטש מוז 
דאך נישט אלץ װיסן און מוז נישט קאנען אלץ פארענטפערןן פון דעם 
סוד האבן שוין געװוסט אמאליקע ױדישע גדולים. האט זיך אפילו אזא 
גדול־הדור װי רש״י נישט געשעמט מודה צו זיין מיט דער ענױות פון 
א גרויסן חריף, ״ואני לא ידעתי את פירושו״ (דעם פשט װײם איך גישט). 
איז דאס שוין גאר א גרויסע מעלה פון דערהויבענע מענטשן, װאס פארמאגן 
זעלבסט־קריטיק און װילן גישט שטעלן צופיל אויף זיך. 

האט מען װעגן ד״ר בערנפעלדן, דעם אינטעלעקטואל, פארשער און 
עסײלסט, װאס איז ערשט גישט לאנג אװעק פון אונדז, װײניק װאם 
געהערט אויף דער טומלדיקער, יידישער גאס. אזוי װי ער האט געלעבט, 
אזוי איז ער אויך שטילערהײט אװעק אויפן עולם האמת, און איבערגעלאזט 
אן אנזעעװדיקן בלויז אין אונדזער מחנה. 

הױת װי ער האט װעגן זיד און זייגע אדבעטן בדרך־פלל װײגיק 
גערעדט, זענען מיר גישט באקאנט קײן גרעםערע שריפטן װאס בערנפעלד 
זאל האבן ארויסגעגעבן אין פרלערדיקע יארן. אפשר האט ער טאקע צוליב 
זי״ין אפגעהיטנקײט נישט געלאזט דרוקן. אבער דאס װאס איך האב יא 
באװיזן צו לײענען, א רײ קריטישע עסײען און שפראך־װיסנשאפטלעכע 
אפהאנדלונגען, טראגן דעם חותם פון גרוים באהאװגטקײט און בקיאות, 
װי עס פאסט זיך פאר א מלומד פון דעם מין. א חידוש איז נאר, װאס זײן 
נאמען איז נישט אריין אינעם לעקסיקאן פון דער נייער ילדישער ליטע־ 
ראטור, וװ עס זאלן זײן אנגעמערקט אלע זיינע ארבעטן און עםײען, 
א בפירושע עװלה װאס מען װאלט געדארפט פארריכטן אינעם הוספה־ 
באנד פון לעקסיקאן. 

װי עס איז מיר באקאנט, איז אט דער דאזיקער צגיעותדיקער 
געלערגטער געזעסן אין די לעצטע יארן פון זיין לעבן ארן װײטער געװען 
פארנומען מיט פארש־ארבעטן אויפן געביט פון דער אלט־ײדישער ליטע־ 
ראטור און שפראך, וװ ער איז געװען א בן־בית. ער האט אויך געזוכט און 
געזאמלט מאטעריאל פאר א גרעסערע ארבעט פון ילדישע פאטראנימיקא 
און מאטראנימיקא, אדער אפשטאם פון פאמיליע־נעמען, סי_י פון פאטערס 
צד און סי_ל פון דער מוטערס צד, אן אינטערעסאנט און װיכטיק קאפיטל 
פון ילדישער קולטור־געשיכטע, װאס ער האט געגרײט און װאס ער האט 
מסתמא שוין נישט באװיזן צו פארענדיקן. זיכער איז פארבליבן נאך אים 
א רללכער עיזבון, מיט װאס עס װאלט זיך באדארפט פארנעמען א ילדיש־ 
װיסגשאפטלעכע אינםטיטוציע װי דער ״ילװא״. 

עס פארשטײט זיך, אז די מערכה פון ילדיש בכלל און פון אן ערנסטער 
ילדיש־פארשונג בפרט, האט ביי בערנפעלדן, װי בי_י א סך אנדערע, ארוים־ 
גערופן א מצב פון אומעט און אפהענטיקײט. עס הערט זיך דאך כסדר דער 
יאוש־רוף: למי אני עמל, װער דארף עס האבן ? בערנפעלדן האט מסתמא 
אויך געפעלט די געהעריקע סביבה, דאס ביסל התעוררות און אויפמונטע־ 
רונג, אין װאם סענסיטיװע, גללםטיקע מענטשן נײטיקן זיד אזוי אפט. האט 

זיך געמאכט א געלעגנהײט, האב איך געפרװוט װעקן זי_ינע כוחות, מוטיקן 
צו א װי_יטערדיקער ארבעט, און װי תמיד איז זיין רעאקציע געװען א 
חברישע און א הארציקע. מי_ין מוסר־זאגן איז, זעט זיד אוים, געװען בי_י 
אים שטארק אנגעלײגט און ער האט מיד געפאלגט. אין א ברױו צו מיר 
פון 13 טן יאנואר 1971 שרי_יבט בערנפעלד צװ. אנ.: ״... דאנק איד אי_יך 
גאך פאר עפעס. דהי״ינו: פאר אי_יער שטופן מיך, איד זאל מיך נישט 
אפזאגן פון קײן ארבעט און איד זאל מיד ׳צװינגען׳ צו ארבעטן. האב 
איד אי_יד געפאלגט און מי_ין ארבעט װעגן פריץ מרדכי קויפמאן װערט 
געדרוקט אין ׳װעקער׳״. 

אין א צװײטן בריװ פון 6 טן אפריל 1971 , רעדט ער זיך מיט מיר 
רחבותדיק אדורך מכוח א רײ חידושים און װארטשאפונגען װי א שטײגער 
״סלאװן״ און ״פאניע״. צום סוף גיט ער אבער צו זי_ין איגטעלעקטואל־ 
ספקותדיקן סוף־פסוק: אפשרי זיכער איז ער מיט זי_ין פארטי_יטש פארט 
נישט געווען. אין דעם זעלביקן ברױו איז ער ממשיד זי_ין ליבלעך־חברישן 
שמועם: ״איך האב ליב צו קלויבן װערטער. װי אזוי זאגט מי_ין װײב י 
זי זאגט: ׳אנדערע האבן ליב צו קלויבן באנקנאטן, מי_ין מאן האט ליב 
צו זאמלען װערטער׳.״ און ענױותדיק איז ער מוסיף: ״װאס קומט דערפון 
ארויס י נו, מיר פארשאפט עס נחת. און אז איך דערטאפ א מאל א װארט, 
אזוי װי עם דארף צו זיין — װער איז אזוי גליקלעך װי איד י אט װעל 
איך אי_יך דא דערצײלן א קלײן מעשהלע, נאך פון מי_ינע פרלעסטע קינדער־ 
יארן. געװען איז דאס צוריק מיט העכער זיבעציק יאר און אװדאי נאך 
מער: איך בין נאך געװען א סמארקעלע מיטן סטענדל אין דרויסן. בי_י מיין 
רבין אין חדר האב איך מיך שוין געהאט אויסגעלערנט א״ב, האב שוין 
געקענט לײעגען טראף (אנו, זאגט: פון װאנען נעמט זיד דאס װארט 
׳טראף׳ י איך װײס נישט ו) האב געהאט געהערט פוגעם רבין, אז ס׳איז דא 
בי_י אונדז א צ אין מיטן װארט, און א ץ בי_ים סוף װארט, װאס הײסט 
׳א שלעכטער צדיק׳ און אזוי איז עס אויד מיט דער נ. — און אז איד האב 
געפרעגט דעם רבין, פארװאם גאר א ׳שלעכטע צ/ האב איד באקומען יענעם 
פאטש. ערשט שפעטער, אז איך האב שוין געקענט דייטש, און געוװסט, אז 
דאם װארט ׳שלעכט׳ האט( גאר געהאט דעם באטי_יט ׳שליכט/ האב איך 
פארשטאנען, פארװאס דער רבי האט מיר געגעבן דעם פאטש — ער האט 
נישט געוװסט, אז דאס װארט ׳שלעכט , האט א מאל געהײסן (אזוי אויך 
בי_י די דײטשן) — ׳אײנפאך/ ׳גראד/ ׳גלייד׳. נאר דאס בין איד נישט 
אויסן״. 

יעקב י. מײטליס 


דער על־פי־רוב שװייגעװדיקער און שטילינקער ױסף בערנפעלד 
ז״ל, האט זיך אויד געקאנט א מאל צערעדן, װארעם און מיט הארץ, אויב 
ער איז געװען א קאפעטשקע אויפגעלײגטער און זיך געפילט דערהוי־ 
בענער. פון זיין שיחת־חולין האט מען געקאנט עפעם לערנען. עס איז 
געװען װאס צו הערן. געװען איז דאס נישט בלויז הלכה, טעאריע, נאר 
טאקע פאדבראקט מיט א ביסל אגדה, מיט א משל און א מעשה־שהיה פון 
אמאליקע דורות יידן, און בערנפעלד איז געװען אויםגעקנאטן פון דעם 
זעלביקן טײג. 

אין דעם נוסח דערצײלט ער אויך װעגן א תפילה פון זיינע קינדער־ 

יארן, װאס דער מלמד האט מיט אים אי״יגגעחזרט, און װאס האט זיך אנגע־ 
הויבן מיט די װערטער ״װי זים און צילמעך זענען די״ינע.״״ מער האט 
ער שוין נישט געדענקט. ער האט זיך נאכגעפרעגט, ״נאר קײנער האט 
מיר נישט געקאנט זאגן, פון װאס פאר א תפילה דאם נעמט זיך״. אבער 
װי זי_ױ שטײגער איז געװען, לאזט ער אונדז הערן, אז מיר האבן דא צו 
טאן מיט א דעגראדירט װארט ׳צילמעך/ װאס דארף הײסן ׳צימלעך׳ 
(איבערגענומען פון די די_יטשן, און באטי״יט ׳נישט גוט, נישט שלעכט׳)״. 
און בערנפעלד איז מוסיף מיט זי_ין פילאלאגישן חוש: ״אבער איך װאלט 
װעלן, מע זאל דאס דאזיקע װארט ׳צימלעך׳ לאזן װידער אויפלעבן בי_י 
אונדז, אז מ׳זאל עס טאקע קאגען ארויסרעדן אין אײן אטעם מיטן װארט 
׳זיס׳ — טאקע אזוי, װי מיר האבן עס געהערט אין חדר בי_י דודיע פופענױ: 
׳װי זים און װי צילמעך׳״. 

און װײטער דערצײלט ער מיר װעגן א גאנצן פאק װערטער, ״פאר־ 
גלױוערטע״, פארשטײנערטע װערטער און פארמען פון װערטער, װאס ער 
גרײט צו פאר דער ״צוקונפט״. שרי_יבט טאקע בערנפעלד אין שײכות 
דערמיט: ״אט זעט נאר עטלעכע אזעלכע װערטער און פארמען: ׳סײדן׳, 
׳געלויבט צו גאט/ ׳מישטײנס געזאגט/ ׳ם׳קאצל קומט/ ׳אױודע װאך/ 
׳פאר א יארן/ ׳לעצגעלט׳ (װאס מיר האבן דערפון, פאלקס־עטימאלאגיש 
געמאכט ׳לעצטגעלט׳), ׳די יידענע׳, ׳דער ױנגסטער פינגער/ ׳קאפויער/ 
׳זאלבענאנ/ ׳דרי״י אירע/ ׳א ילדיש־קינד׳ (מיטן טראפ אויף קינד), ׳גימ־ 
גאלד׳ (הײנט נאר: ׳גינגאלד׳), ׳אירצן׳ (בײ אונדז האט מען געזאגט: 
׳הערצן׳), — און אצינד הערט נאר עטלעכע קללות מיט אלטע אפטאטױון: 
׳בי_י אים בלי_יב עס!/ ׳האב אים א באלדיקער יאר!׳״, װײטער: ׳גאט 
באהיט/ ׳גאט העלף׳ און אזוי װײטער...״ 

דאס זענען בלויז געװען ראשי־פרקים, ברעקלעך און פראגמענטן פון 
א גוט־פארטראכטן שפראד־אנאליז און טײטש פון װערטער־פארמען, אוים 
דרוקן און פראזעס אינעם ילדישן שפראד־אוצר, װאס בערנפעלד האט 
געזאמלט און באארבעט. ספקות האבן אים נישט געפעלט. א סך פון דעם 
אנגעקליבעגעם שפראד־מאטעריאל איז, װי מיר װײסן, אריבער אינעם 
רשות־הרבים פון ילדיש־לשון, פון לשון־קודש, א רײ דייטשישע דיאלעקטן 
און מסתמא אויך פון סלאװישע שפראכן. עס װאלט באמת כדאי געװען, אז 
די ילדישע פאנעטיק און שפראך־פארשונג זאל זיך דערמיט פארנעמען און 
משלים זיין א װיכטיק קאפיטל פון ילדישער שפראד־ און קולטור־געשיכטע, 
װאס ױסף בערנפעלז ז״ל האט שוין גישט מער באװיזן צו טאן. 



ױדל מ^רק — דערציער און מלומד 


אויפן געביט פון ילדישער דערצלונג און שפראך־פארשונג האט ױדל 
מארק ז״ל פארנומען גאר א בכבודיקן אויבנאן. אין די לאנגע, פרוכטיקע 
יארן פון זײן דערצלערישער ארבעט, איז מארק געװען פארנומען נישט 
בלויז מיטן עצם געדאנק פון ילדישן חינוך, װאס איז געװען אן איגטעגראלער 
טײל פון זײן װעלט־באנעם, נאר אויך װי א פארשער און א בעל־מחשבה 
תמיד געזוכט אן ענטפער אויף דער הארבער פראגע פון ילדישן קױם און 
דער קולטור־ירושהדיקײט אין װאס ער איז געװען ארי״יגגעטאן מיט מוח 
און הארץ. סײ אין דערצי־סיסטעם און סיי אין זײן פארש־ארבעט האט 
ער געשעפט מיט פולע הענט פון דער קװאליקער מזרח־אײראפעלשער 
פאלקס־קולטור, װאס ער האט געװאלט אויפהיטן און באװארענען פאר 
קומענדיקע דורות, און אזוי ארום אריבערװארפן א בריק פון דעם נעכטן 
צום הײנט. דאס אלץ איז בי_י אים געקומען צום אויסדרוק נישט בלויז 
אין זיינע אומצאליקע שריפטן און ארבעטן װעגן דערצױנג און שול־װעזן, 
װעגן תוך און מהות פון ילדישקײט, נאר אויך אין זיין צוגאנג און שאפונג 
פון דעם ״גרויסן װערטערבוך פון דער ילדישער שפראך״ װאס ער האט 
מיט גרויס באהאװנטקײט, מיט התמדה און עקשנות דערפירט ביז צו דעם 
איצט אפגעשלאסענעם פערטן באנד, און דערמיט פארענדיקט דעם אות א׳ 
אין זיין װײט־פארנעמיק ענציקלאפעדיש װערק. 

װי א פארשער איז ױדל מארק צוגעגאנגען צו זי_ין ארבעט מיט גרויס 
אחרױת און צניעותדיקער אפגעהיטנקײט. ער האט געוװסט װאס ער װיל, 
אבער בלל נישט אויסן געװען אײנצורללסן װעלטן מיט זללנע אויפטוען 
און חידושים. װי א מענטש און א מלומד איז ער געװען אויסגעקנאטן פון 
א זעלטענעם טײג. א שטאלצער ילד, א בר־הכי אין תחום פון לשון־ילדיש 
און זללגע שפראכלעכע באהעלטענישן, האט ער דערצו נאך פארמאגט דעם 
שם־המפורש פון דער לעבעדיקער, קװאליקער פאלקס־שאפונג אין איר 
דורותדיקער אנטװיקלונג מיט א זעלטענעם חוש־הריח פון א תלמיד־חכם, 
מיט א חסידישן ברען און גרויס התלהבות האט ער זיך ארײנגעװארפן אין 

דער געפלאנטער ארבעט פון אײנזאמלען דעם װארט־אוצר פון דער 
ױדישער שפראך מיט אלע אירע נױאנסן און מאדאליטעטן. 

װי ער האט דאס אמאל פארמולירט, איז אים נישט בלויז געגאנגען 
אין דער לעבעדיקער שפראך, װי װייט זי װערט און איז געװארן גערעדט, 
און לעבט נאך איצט אין דעם זיכרון פון הײנטיקן דור, סיי אין שריפט 
און סי.י בעל־פה, אדער דאם יידיש פונעם 19 טן י״ה, װי עס האט זיך אוים־ 
געפורעמט און אויסגעקריסטאליזירט אין דער ליטעראטור, נאר ער האט 
זיך באמיט אראפצונידערן אין די טיפענישן פון די שריפטיקע דאקומענטן 
און אוצרות פון דער אלט־יןדישער ליטעראטור און פון דארט געקליבן 
און געזאמלט מיט גרויס באהאװנטקײט אלצדינג װאם האט זיך געהאט 
אויפגעהיט פון דער אמאליקער ליטעראטור־שאפונג. אויױ דעם זאגט 
בפירוש עדות דאס ״גרויםע װערטערבוך פון דער ילדישער שפראד״, וואס 
ער איז געװען זי.ין ארגאניזאטאר און ארכיטעקט, דער װאס האט אײנגע־ 
שטעלט דעם אלגעמײנעם דרך, אז דאס שפראכלעכע פאלקס־פארמעג פון 
דורות יידיש־רעדנדיקע און שאפנדיקע זאל נישט גײן לאיבוד. 

מען קאן מחולק זי_ין מיט ױדל מארקן אין א רײ פרטים פון זײן זאמל־ 

און פארש־סיסטעם, אבער מען קאן נישט לײקענען, אז זײן צוגאנג אײנ־ 
צוזאמלען און פארטײטשן דעם עשירותדיקן װארט־אוצר פון יידיש־לשון 
איז געװען נישט בלויז ידיעות און בקיאות, נאר גרויס אפגעהיטנקײט 
בדרך כלל אין סיסטעמאטיזירן װערטער און װאריאנטן, און אין זײ 
ארײנלײגן א לעבעדיקן, קװאליקן זינען, אזױ װי דאס פאלק האט געטראכט 
און גערעדט. זײן אויפגאבע איז געװען צו שאפן א כוללדיק װערטערבוך, 
פארצײכענען און ארי_יננעמען אלע װערטער פון דער רעד־שפראך, װאס 
דאם פאלק האט געגיצט סי_י דיאלעקטיש און סי.י אידיאמאטיש, זעלטענע 
און ניי־געשאפעגע װערטער װאם זאלן אפשפיגלען די קולטור פון דורות 
ילדן און פארבלי.יבן אינעם אוצר פון דער יידישער שפראך פאר קומענדיקע 
דורות. 

װערט שוין פון דעם געזאגטן קלאר, אז דער לינגװיסט און קולטור־ 
פארשער ױדל מארק איז אויםן געװען צו געבן א שלל פון א לעבעדיק, 
שאפעריש יידיש־לשון און נישט נאר םארגרײטן ארכױואלע מאטעריאלן 
פאר געלערנטע און פארשערס. זיין כװנה איז אויך געװען, אז דאם װער־ 
טערבוך זאל זיין א געטריי שפיגל־בילד פון דער פאלקס־קולטור און איר 
שפראך אין אלע אירע מאניפעסטאציעס און אםפעקטן פון יידישן לעבן. 

אין יידיש האט ױדל מארק געזען, װי מיר פארנעמען דאס פון זיין 
שמועס מיט אלעקסאנדער שפיגלבלאטן <די ״גאלדעגע קײט״, 1973 , נומ׳ 
78 ), אײנעם פון די הויפט־עלעמענטן פון פאלקישער שאפערישקײט אינעם 
מזרח־אײהאפעישן קולטור־סעקטאר, װי מען האט זיך מיט אים באנוצט 
אין די אמאליקע צי״יטן און װאס האט זיך דערנאך צעבליט, דער עיקר אין 
די לעצטע דורות, ביז צום טראגישן אומקום בעת די גזירות פון היטלערן 
און זי.ינע רוצחים. באטאנט טאקע מארק אין אט דעם אינטערעסאנטן 
שמועס, אז קײנער װעט נישט קאנען פארשן דאס מזרח־אײראפעלשע 
יידישע לעבן, דערגײן צו דער נשמה פון טויזגט יאר אשכנזישער ילדישקײט 
אן דעם באהעלף פון דעם געזאמלטן װארט־אוצר. איז טאקע זי.ין כװנה 
געװען זיך צו דערשלאגן צו דעם שורש, צו דעם סאמע קװאל פון ילדישער 
שפראך־ און קולטור־שאפערישקײט אין משך פון לאנגע דורות, אנהײבנ־ 
דיק מיט דער ילדישקײט װאס האט זיך החילתדיק אויסגעפורעמט אין 
אשכנז, אויף די ברעגעס פון רײן ׳ מאזעל און דונאי, און דערנאך אריבער־ 
געװארפן אירע גללםטיקע בריקן קײן מזרח, צו דער װײסל, צום בוג, ניעמאן 
און דניעסטער. 

איז דאס געװען דער גרויסער אויפטו פון דעם דערצלער און שפראך־ 
פארשער ױדל מארק. די ארבעט האט ער באטראכט װי זי_ין געזעלשאפט־ 
לעכע שליחות, א היסטאריש־נאציאנאלע שליחות, צו װאס, װי ער האט 
זיך אויסגעדריקט מיט גרויס אפטימיזם און בטחון אין יענעם שמועס פון 
1973 ״האב איך כוחות, איבער די כוחות עס צו טאן״. און ער פארענדיקט 
דעם שמועס מיט א געפיל פון אנערקענונג און דאנקשאפט פאר דער 
ארבעט־סביבה װאס האט זיך געשאפן אין מדינת ישראל ארום דעם װער־ 
טערבוך. עס איז געװען אן אפטימיזם, װי ער זאגט, װאס ״איז ארײנגע־ 
אטעמט געװארן טאקע דורך דער ארץ־ישראלדיקער לופט״, מיט װאס 
אט דער שײנער, צניעותדיקער ילד איז געװען שטאלץ און צופרידן. 

* 

װי א פאדשער און א בעל־מחשבות איז ױדל מארק געװען תמיד 
ארללנגעטאן אין דער הארבער מסכתא פון ילדישן קױם. דעם אויבנאן האט 
בלל אים פארנומען די פראגע פון פאלקישקײט מיט איר אײגנדיקן נוסח 
און װעלט־באנעם, מיט איר ירושהדיקײט און שאפערישקײט, װאס מיר 
דארפן מוטיקן און ממשיך זללן איצט און אויף להבא. זללענדיק אלײן טיף 
פארװארצלט אין דער מזרח־אײראפעלשער ילדישקײט, מיט איר תוכיקײט 

און צעשטראלטער דערהױבנקײט, האט ער אװעקגעשטעלט דעם טראפ, װי 
שוין דערמאנט, סײ אין זיין פארשוגג און םײ אין דער דערצלונג, אויף די 
גרויסע װערטן װאם דאם פאלק האט געשאפן אין משך פון לאנגע דורות. 

װי זי״ין רבי, שמעון דובנאװ, האט ער געזען אין ײדן א װעלט־פאלק 
װאס האט אין זי״ין צעשפרײטקײט געשאפן א װאגיקע פאלקס־קולטור, 
װאס מיר טארן בפירוש נישט פארלײקענען. װי אן אלט־אויסגעשטאנען 
פאלק טארן מיר גישט ארי״ינפאלן אין א נםױן צו װעלן הי״ינט אנהײבן פון 
א ני״יעם בראשית, װי עם פרעדיקן דאס א רײ נאציאנאליסטן און אנדערע 
קולטור־ראדיקאלן פון קאמוניסטישן חדר. אין דער דורות־לאנגער קולטור 
פון פאלק שלאגט נאך א װיטאלער, שאפערישער דפק װאס קלאפט 
האסטיק און טאר זיך גישט אפשטעלן. 

ױדל מארק, װי א רײ פרלערדיקע און איצטיקע בעל־מחשבותן איז 
וױיט נישט קײן דאקטרינער. ער האלט נישט פון יענע אנגענומענע, אפט 
איבערגעקייעטע אמתן, װעגן װאס דאס פאלקם־װערטל זאגט: ״אלע רימען 
זיך מיטן אמת, אבער קײגער האט אים נישט״. מארק האט פיינט געהאט 
דעם שאבלאן מיט װאס כל המינים פארפרומטע און װעלטלעכע, רעאליסטן 
און דאגמאטיקער אפערירן אזוי רחבותדיק אין ילדישן לעבן• אויף אלץ 
האט מען א פסוק, צי פון דער תורה, צי א מאמר חז״ל, אדער גאר א קלא־ 
סיש װארט פון מארקסן, להבדיל. בעצם איז אט דער שטילער ילד און 
פארשער געװען א זוכערישע נאטור, תמיד אומרולק און פארדאגהט לגבי 
דער גורלדיקײט פון דעד ילדישער פאלקישקײט און אירע שאפונגען. 

װי א ספקן האט ער געפרװוט אפפרעגן אנגענומענע שיטות און פאר־ 
גרײטע מסקנות, אקצעפטירטע תורות און אידעאלאגיעס מיט װאס די גאס 
האט געקאכט. ױדל מארק האט געפרװוט גײן זיין אײגענעם װעג׳ זיך דער־ 
שלאגן מיט זללן אנאליז צו א פארטיפטן, אויסגעהאלטענעם אמת, פארשטײן 
און באקלערן די נאציאנאלע און םאציאלע מערכה איגעם לעבן פון פאלק 
בללם הללנטיקן טאג. ער האט זיך געמיט איבערצוטראכטן און דעפינירן די 
פראבלעמען פון פאלקישן קױם און די ירושהדיקײט פון דורות אינעם 
קאנטעקסט פון דער היסטארישער ילדישקײט אין אלע אירע מאניפעס־ 
טאציעס און אנטפלעקונגען. 

אויף מארק׳ס אידעלשע ראנגלענישן זאגן עדות דער עיקר זללנע 
תוכיק־קריטישע עסײען מיט זײער קלאר און שארף אװעקגעשטעלטער 
פראבלעמאטיק. דא װיל איך מיך בלויז אפשטעלן אויף אײנער פון זללנע 
לעצטע ארבעטן, א ביז גאר אינטערעסאגט און כאראקטעריסטיש קאפיטל 

פאר דעם טעארעטיקער ױדל מארק, (״צוקונפט״, מאי־ױני 1973 ) אונטער 
דעם טיטל ״טראכטענישן װעגן קױם־האומה״. דא רעדט צו אוגדז דער 
פײגער עסיייםט און ערנסטער בעל־מחשבה װאס װיל באקלערן דעם ענין 
פון פאלקישער ױדישקײט און אירע ירושהדיקע קולטור־װערטן אונטערן 
אספעקט פון אונדזער אויפגעטרײסלטער איצטיקײט. עס זענען אנגעװאר־ 
פענע, פראגמענטארישע רעױנות, מיט װעלכע מען קאן אפשר אויף א 
געװיסן שטח מחולק זיין, אבער בדרך כלל דערפרישן זײ מיט זײער צוגאנג 
און פינקטלעכן אנאליז װאס איז מעורר צו א װייטערדיקן נאכטראכטן. 

ױדל מארק, װי א סך פון אונדז, זעט אײן די סתירות אין אונדזער 
נאציאנאלן לעבן און געזעלשאפטלעכן אקטױו, און פארלאנגט א רעװיזיע. 
ס׳װאלט כ׳לעבן גארנישט געשאדט, מײנט מארק, אויב מיר װאלטן אוגדזער 
איינגעשטעלטן דענק־מעכאניזם בודק געװען און געזען װאם עס טוט זיך 
אין אים. ״לופטערן, טענהט ער, דארף מען נישט בלויז ספרים, א סך 
א גרעסערע מצװה איז געדאנקען צו לופטערן״. עס מוז קומען א שטויס 
איבערצוטראכטן, איבערצושאצן און איבערצופארמולירן א םך פון דעם װאס 
מיר האבן איבערגענומען און װאס לעבט אטאװיםטיש װייטער אין אונדזע־ 
רע מוחות און הערצער. 

טראכט מען װעגן קױם־האומד., און װען האט מען דאס נישט געטאן, 

אזוי שװימט ארויף די פראגע, װער איז א ױד ? װאס איז זײן מהות, מיט 
װאס מעסט מען דאס יידישקײט און מיט װאס קומט זי צום אויםדרוק <■ 
אװדאי איז פאר דעם פרומען ױד, דעם מאמין, דאס לחלוטין נישט קײן 
שאלה. געבוירן א ילד, דערצויגן װי א ילד און ער פארבלײבט א ױה אבער 
װאס איז מכוח דעם װעלטלעכן ילד װאס איז כלל נישט גורס דעם רעלי־ 
גיעזן אני־מאמין און איז װייט אװעק פון אים. האלטן זיך א סך ב י .י 
א פאלקישער ילדישקײט, אבער אויך אין דעם פרט זענען פאראן גרויסע 
חילוקי דעות. מיר רעדן אפט פון אן אינטעגראלער יידישקײט, װאס מען 
קאן נאר בדוחק מפרש זי_ין. עם פרעגט זיך װאס פאר א שטײגער ילד איז 
אט דער אינטעגראלער ילד ? און מארק באמערקט מיט א צולאג פון הומאר, 
אז דאס איז ״א טעארעטישע באשעפעניש װאס איז אין לעבן נישט 
בנמצא״. 

אינטעגראל האט אין דעם פרט א ביײטעם פון אוניפארמיטעט. אלע 
זענען גלייך, האבן אײן פנים. אבער דאם איז נישט די אמתע, היסטאריש־ 
אויסגעצייטיקטע ילדישקײט װי מיר פארשטײען זי. אין איר איז דװקא 
פאראן א שפאר ביסל אנדערשקײט, פילפנימדיקײט און פילגעשטאלטיקײט. 

״זײן א ײד, איז לויט מארקן, נישט עפעס אזוינס װאם האט נאר אײן גראד 
װארעמקײט, אײן קאליר, אײן פארעם, אײן געשטאלט. גיכער איז עס ענלעך 
אויף א פילשטאפלדיקער לײטער. אויך א יחיד מוז נישט בלי.יבן דאס גאנצע 
לעבן אויף אײן שטאפל, צי ער פארנעמט אן אײבערשטן צי אן אונטערשטן 
שטאפל״. פאראן בי_י יחידים עלױת און ירידות. לעבן איז א דינאמישער 
פראצעס מיט שינויים און טראנספארמאציעס. ווי א פאלק זענען ײדן נישט 
קײן סטאדע שעפסן, װי א מחנה ױונים מיט אײן פנים. אדרבא, עס איז 
א לעבעדיקער, קאכיקער קאלעקטױו מיט א סך קאלירן און פארמען, פיל־ 
געשטאלטיק און אין א כםדרדיקן פראצעס פון איבערבוי און באנײונג. 

פארן קױם־האומה איז דעריבער נײטיק, װי מארק פירט אויס, אז עס 
זאל גישט זײן קײן אוניפארמיטעט ׳אין אונדזער נאציאנאל־פאלקישן לעבן• 
מיר מוזן זארגן, אז עס זאל הערשן טאלעראנץ, א געפיל פון אחרױת לגבי 
די דעות פון אנדערע, װאס װילן גישט און קאנען נישט תמיד גײן אין 
געזעלשאפטלעכן שפאן. אומטאלעראנץ, װי זי זאל נישט קומען צום אויס־ 
דרוק אין אונדזער נאציאנאל־געזעלשאפטלעכן באנעם, איז א סכנה, מחמת 
די כוחות װאס בינדן הי_ינט צונויף דעם פאלקישן ארגאניזם זענען אפגע־ 
שװאכט און די אפגעלאזנקײט און צעפאלנקײט אין אונדזערע רײען זענען 
אפט מוראדיק גרויס. 

עס איז דעריבער, מײנט מארק, א צורך־השעה ״פארן יןדישן נאציא־ 
נאליזם, אין זיך און ארום זיך צו פארטרי_יבן אומטאלעראנץ און אננעמען 
אז די פארשידן־געשטאלטיקײט פון ייד־זי_ין איז נישט מעגלעך אפצושאפן״. 
מיר מוזן ארויס פון דער קינסטלעך־געשאפענער גײסטיקער ענגשאפט, 
זיין אפגעהיטז פון קלײנלעכע חשבונות און זיך דערװייטערן פון אן 
ענגהארציקײט װאס פירט נישט צו קײן שום גוטס. אין יעדז ייד, װי װייט 
אפגעלאזט ער זאל נישט זיין, איז פאראן א ניצוץ, א לעבעדיקער פונק 
פון פאזיטױוער ײדישקײט, װאס מען קאן װעקן און שטארקן כדי ער זאל 
דערװארעמען די אפגעשטאנענע, פארחלשטע הערצער און אויף אזא אופן 
דערפירן צו א פאלקישער שלמות װאס איז דער פארבאדינג פארן קױם 
פון פאלק. מען מוז װידער אויפלעבן און אי_ינשטעלן די אלטע ילדישע מידה 
פון אהבת־ישראל צום יחיד און באגלי_יך א פארטיפטע, ערלעכע אהבת־ 
הברױת צום כלל מענטש. אויב מיר װילן און מוזן עקםיםטירן אין דער 
צעשפרייטקייט פון די וועלט־יישובים ווי א שאפעריש פאלק, טא ״נאר 
מיט די כוחות צו לעבן אנדערש, מיט א פאקטיש־רעאלער און גײסטיקער 

אנדערשקײט״. עס מוז זײן א פילצאליקײט אין דער םפיריטועלער אײנ־ 
טיקײט. 

בלײבט אלץ נאך די קשיה, װאם זאל טאן דער אויפגעקלערטער, 
װעלטלעכער ייד, א פראדוקט פון דער מאדערנער װיםנשאפט און טעכ־ 
נאלאגיע, װאס האט אראפגעװארפן פון זיך דעם עול פון דער טראדיציא־ 
נעל־רעליגיעזער ילדישקײט און איז יידישלעך געבליבן שטײן מיט ליידיקע 
הענט, און קאן אפט גארנישט דערזען דאס פארבארגענע ליכט אין דער 
אמתער, דיסציפלינירטער מעשים־יידישקײט. קױם־האומה, פסקנט ױדל 
מארק, פארלאנגט בײדע זי״יטן פון דער היסטארישער יידישקײט, דעם 
בארג סיני און די הײנטצי״יטיקײט, דאס שטראליק אײביקע מיט דעם 
מאדערן־קריטישן צוגאנג. פאראן איצט אין דער אױסגעלײדיקטער יידישער 
װעלט בעל־תשובהס, װאס מלען זיך צוריקצוקומען צום שורש, צוריק צו 
אן אמתער, אײנגעפונדעװעטער ילדישקײט. אבער נישט אלע װילן און 
קאנען גײן אויף דעם װעג און נעמען אויף זיך דעם עול פון מצװת און 
אלצדינג װאס געהער זיך דערמיט אן. מוזן זײ זיה װי מארק באטאנט, 
דערטראכטן צו א טיילװייזער שטללגערישער ילדישקײט, װאס קאן העלפן 
איבערקומען די געשאפענע דילעמע. 

פאר ױדל מארק גופא איז משמעות נישט מעגלעך, װי ער פירט אוים 
אויף אן אנדער ארט, א פאזיטיװע, װעלטלעכע ילדישקײט אן א ברעקל 
רעליגיאזיטעט, פארװעבט מיט א ביסל רוחנױת, א תוכיקן שטײגער און 
דערצו מעשים טובים, װאס ליגן שוין גאר אויפן הומאניסטישן פלאך. מען 
קאן נישט םארבלײבן פאלקיש, טענהט ער מיט איבערצייגונג, ״אן א כאטש 
טײלװײזן אנדערשדיקן שטײגער״. עם שאפט זיך אזױערנאך א סיטואציע 
װאס באפעלט ״בלייב און קלײב״. און ער איז מוסיף ״װיפל מען קאן און 
אויף וױפל עס איז נישט קײן סהירה צו די אײגענע גלײבונגען, זאל מען 
זיך מלען צו בלייבו בי_י פרלערדיקע פירונגען״. 

עס איז פאראן, מײגט מארק, ״בלויז א האפענונג, אז אין דעם איצטיקן 
כאאס אין דעם לעבן פון װעלטלעכע יידן, װעלן ביםלעכװייז זיך אללנ־ 
שטעלן עטלעכע, מער־װײגיק אנגענומענע סיםטעמען״ װאם װעלן בללשטײן, 
אז דער קױם פון פאלק װעט בלײבן פארזיכערט און האבן א באשטאנד 
אויף להבא. עס איז די אנדערשקײט אינעם װללטערדיקן לעבן פון פאלק 
װאס איז א תנאי און פארבינדונג פארן קױם־האומה. און דאס איז חל אויך 
אױף מדינת ישראל מיט איר גאנצן קאמפלעקס פון נאציאנאלע, רעליגיעזע 
און קולטורעלע פראבלעמען װי זײ זעען זיך אן בללם הללנטיקן טאג. 

וױ מיר זעען איז ױדל מארק דער טעארעטיקער, װאס באמיט זיך צו 
געפינען א תשובה אויף די פראגן פון ירושהדיקן באשטאנד פון פאלק 
און זײן גי״יסטיקער המשבדיקײט, אין זי״ין אויסקוק און באנעם, אקסיאמאטיש 
און נישט דאגמאטיש. װי א דערצןער שטײט ער מיט בײדע פיס אין רעאלן 
לעבן און זעט די שװעריקײטן און מיכשולים װאס ליגן אויפן װעג פון אן 
אמתן, דויערװערטיקן קױם און שאפערישער שלמות. װי א זיך ראנגלענ־׳ 
דיקער, גאציאנאלער ילד, באטאנט ער די פאזיטױוקײט און די גרויסע 
חשיבות פון ארץ־ישראל און פון דער מדינה פארן כלל פאלק. װארנט ער 
אבער קעגן דער אי_ינגעשטעלטער מאם פון װערטיקײטן, װאס קאן פירן צו 
א סיסטעם פון איבערװערטיקײטן, אונטערשאצנדיק די אקטױוע, װיטאלע 
בוחות פון ילדישן װעלט־פאלק אין זיין צעשפרײטקײט. מען טאר בפירוש 
נישט פארקוקן די גרויסע נאציאנאלע קולטור־װערטן װאס דאס ילדגטום 
אין די גלות־לענדער האט געשאפן אין משד פון לאנגע דורות. לעבן אויך 
נאד היינט, װי אמאל, שטארקע, רעגענאטױוע כוחות אינעם יידישן פאלק, 
װאס מען טאר נישט אונטערגראבן. עס מוז קומען צו א גלײכװערטיקײט 
פון ילדן אומעטום, הגם מיט פארשײדענע נױאנסן און װאריאציעס, אבער 
אן א חילוק און דיסקרימיגאציע. דאס איז דער סוד פון קױם־האומה אין 
דער הארבער מםכתא פון ױדל מארקס מחשבה־גאנג, װאס האט אים, און 
א סך אנדערע, שטארק געמאטערט. אינעם לשון פון מארקן הײסט דאס 
קױמיזם, א באנללטע און אפשר אויד א פארטיפטע פארעם פון צױגיזם 
װאס האט געשאפן די מדינה און איז געװארן די שטארקסטע ריכטונג אין 
ילדישן לעבן. 

װי א געטרײער און איבערגעגעבענער דערצלער, קומט נאך מארק צום 
סוף פון אט דעם הוכיקן לעסײ צו רעדן װעגן דעם ױנגן דור• ״אין געראנגל 
פאר קױם זענען די װיבטיקסטע אונדזערע קינדער. און דא איז אונדזער 
גרויסער דורכפאל״. דער דורכפאל איז נישט בלויז פון דער ײדישער שולע, 
אבער נישט בעסער איז אויך די מערכה םון דער העברעלשער שולע. מיר 
האבן זיד גישט באצייטנס ״דערטראכט צו א דערצלונג־סיסטעם װאס 
קױם־האומה פארלאנגט פון אונדז אין די תנאים פון צװאנציקסטן יאר־ 
הונדערט. האבן מיר טאקע פארלארן א היפשן טײל דורות׳/ לאזט ער 
אויס מיט א טיפן װײטאג. 

װי א דערצלער װאס איז געװען אויסגעקנופט און אויסגעבונדן מיטן 
סאמע פנימױת פון דער מזרח־אײראפעלשער קולטור, װאס האט ״איגינגע־ 
שפיײכלערט אין זיד דאם דערהויבענע פון אלע פרלערדיקע תקופות און 

פארקערפערט דעם סינטעז פון מאראלישע מח־ות אין טאגטעגלעכקײט 
אין דיבען א געלײטערטן אידעאל׳/ זעט ער בי״ים סוף פון זײן לעבן די 
״שװערע אחרױתן צו געהערן צו א לעצטן דור״. אבער דער אפטימיזם פון 
א מחנך און לערער און זייןיגרױסעד בטחון אין יידישער גצחױת פארלאזן 
אים נישט. ער רופט אוים מיט א פנימױתדיקער דבקות און װארנט די 
פארצאגטע, פארחלשטע הערצער, אז ״די לעצטדוריקײט זאל אונדז גישט 
אריינװארפן אין ײאוש און בישט אפשװאכן דעם גלויבן אין אונדזער 
פאלקישער אײביקײט״. אזעלכע תקופות פון לעצטע דורות זענען שוין 
אפט געװען אין לעבן פון יידישן פאלק, און דערפון מוז מען אפלערנען 
א מוסר־השכל אויף להבא. ״אין דער איצטיקער מםוכנדיקער תקופה װעלן 
גלויבן, באני״יטע אידעען און אי״ינגעשפאנטע טוערישקײט״ אונדז װידער 
א מאל ביישטײן גובר צו זיין די מניעות און םפנותדיקע מיכשולים פון 
דער איצטיקער צי.יט. דער שטאלצער ײד און מאמין ױדל מארק גלײבט, 
אז א נם קאן נאך געשען. 

דעם מאמר ״טראכטענישן װעגן קױם־האומה״, װאס איז ביז גאר 
כאראקטעריסטיש פאר דעם דערצלער און בעל־מחשבה ױדל מארק, פאר־ 
עגדיקט ער מיט א פאסיקער הערה, װאס קלינגט װי זיין אני־מאמין: 
״מי.ין דינען ילדיש האט זיך שטענדיק( געבונדן מיט קױם־האומה. בײם 
העלפן בויען יידישע שולן, בי_ים מלען זיך צו הײבן די חשיבות פון ילדיש, 
בי_י דער איצטיקער ארבעט פאר דעם ״גרויסן װערטערבוך פון דער ילדישער 
שפראך״, — אומעטום און שטענדיק האב איך געהאט אין זינען קױם־ 
האומה״. 

אזוי איז געװען אט דער דאזיקער שײנער און צניעותדיקער ילד 
און אזוי אויך געװען זי_ין תוכיק און פרוכטיק לעבן. א בי_ישפיל פאר א םך 
פון אונדז איבערגעבליבענע און פאר די װאם װעלן קומען נאך אים. 



סאלא באראן און זיין געשיפטע פון יידן 


א װאגיקע און באטייטיקע צאל היסטאריאגראפן זענען אויפגעשטאנען 
בי_י יידן אין משך פון לאנגע דורות. שוין די פאחײיטיקע היסטארישע 
דערצײלערישקײט אין תנ״ך זאגט בפירוש עדות אויף דער שאפערישער 
יכולת, טעמאטישער באהאנדלונג און באװארנטן אי_יגשטעל פון די תנ״בישע 
דורות. שרי_יבנדיק געשיכטע, איז מען נישט בלויז אויסן געװען צו דער״ 
צײלן און פארנאטירן פאקטן און געשעענישן, ני_יערט בולט צו באטאנען 
און באלי_יכטן די רעאלע פאקטארן און סיבות װאס האבן אפט גורם געװען 
שװערע נסױנות און פורענױתן אין יענער װייטער צי_יט. פון דער תקופה 
פון בית־שני האבן זיך אויפגעהיטן פארשײדענע היםטארישע שריפטן, 
אפט מיט האלב־דאקומענטארישע און האלב־לעגענדארישע ידיעות, פון 
א טעאלאגישער און אפילו אן אפאקאליפטישער אריענטאציע און קאליר, 
ביז מיר קומען, א שטײגער, צו יאזעפום פלאװױם און זיין ארומנעמיקער 
געשיכטע פון ילדישן פאלק און אין א באזונדער װערק די מלחמה מיט 
רוים, װאם האט דערפירט צו דעם אונטערגאנג פון דער זעלבשטענדיקער 
מדינה. שטײען מיר דא פאקטיש בי_ים סוף פון א שפעדיקער ױדישער היס־ 
טאריאגראפיע אין די אמאליקע צי_יטן. 

דאס ילדישע מיטלעלטער, מיט זי_ין אײינגעטאנקײט אין הלכה־ 
יידישקײט, האט מן הסתם געהאט װײניק מעגלעכקײטן אנצוהאלטן דעם 
היסטאריאגראפישן פאדעם פון פריערדיקע דורות. האבן מיר דא צו טאן 
על־פי־רוב מיט װערק פון א כראנאלאגישן כאראקטער און א סדר פון 
איבערגענומעגע תורה־טראדיציעס. אין שפעטערדיקע צי_יטן קומען אויף 
א רײ צײטגעשיכטלעכע כראניקעס, װאס דערצײלן פון נויט און פיין, פון 
װיסטע רדיפות און נאציאנאלע קאטאסטראפעס אין מערב־ און מיזרח 
אײראפע, װאס האבן איבערגעלאזט א טיפן רושם אויפן ױדישן לעבן. פון 
א ברײטער, כוללדיקער ױדישער געשיכטע, מיט איר אײגקלער און היס־ 
טארישן מײן, קאן מען דא נישט רעדן. 

ערשט אין דער מאדערנער צייט, דער עיקר אין די לעצטע דורות, 

איז אויפגעקומען און זיך שטארק צעװאקסן א סיםטעמאטישע, אנאליטיש־ 

קריטישע פארשובג פון דער יידישער געשיכטע, פון אירע ערשטע אנהײבן 
ביז כמעט אין אונדזערע טעג. האבן מיר א כלל, אז יעדער דור שרײבט 
זײן געשיכטע, מיט זײן אײגענעם אויסקוק און חידושים, באװירקט פון 
צי.יטגעשיכטלעכן גי״יסט און דעם ארומיקן מצב, אין אלע אספעקטן און 
ראמיפיקאציע פון א שפרודלענדיק־דינאמיש פאלקם־לעבן. דער נײער 
סיסטעמאטיש־װיםנשאפטלעכער צוגאנג צו דעם פענאמען ײדישע גע־ 
שיכטע, איז געקומען אין דער ערשטער העלפט פון 19 טן יארהונדערט, 
קודם־כל אונטער דער השפעה פון מערב־אײראפעישן היסטאריזם, דער 
עיקר מיטן אויפגײ פון דער ״חכמת היהדות״ אין די_יטשלאנד, מיט איר 
מעטאדישער און געװיסנדיקער פארשונג פון עשירותדיקן קולטור־אײגנס 
פון פאלק און זיינע ספעציפישע, רעליגיעז־נאציאגאלע װערטיקײטן. 

שרײבט טאקע יעדער דור היסטאריקערס זײן געשיכטע, באװארנט מיט 
זײן אויסקוק און חותם פון דער צייט און אירע שטרעמונגען. איז דאס כלל 
נישט קײן חיסרון. אדרבא, עס איז אפשר א גרויסע מעלה, װאם איז כולל 
נישט בלויז אלע חידושים און ביזאיצטיקע אויפטוען פון די ראשונים־ 
פארשעים, נײערט אויך די אין צװישן אויפגעקומענע געפינסן, אויפן יסוד 
פון ניי־אנטדעקטן, היסטארישן מאטעריאל. אבער יעדער אחרױתדיקער 
פארשער, װי אביעקטױו ער זאל נישט װעלן זײן אין זי.ינע מסקנות, איז 
מחויב ארי.ינצונעמען אין זי.ין היסטארישן דין־וחשבון נישט בלויז די 
פאקטן און רעאליטעטן אין דער געשיכטע פון זי_ין פאלק, נייערט זיך ביי 
גלי״יך אפשטעלן אויף די קומולאטױוע, סאציאל־פאליטישע כוחות אין 
דער ארומיקער װעלט און זײער פובקציאנעלע קארעלאציע אין לעבן פון 
פעלקער. א פאלק װי יידן, ווי יחידישדיק שטייגעריש און פיזיש אפגע־ 
טיילט פון דעם ארום עס האט געלעבט, איז עם תמיד געשטאנען אין 
א נאענטן מגע־ומשא מיט זי_ינע שכנים. זענען פאראן געװען קענטיקע 
םטימולן און השפעות פון דרויסן, סי_י פאזיטױוע און סי.י נעגאטױוע פארן 
ילדישן לעבן. לאמיר אבער נישט ארויסלאזן פון אויג אפטע אויפטרײסלנ־ 
דיקע געשעענישן און טראנספארמאציעס אינעם כלל־פעלקער, מיט װאס 
דער גורל פון ילדישן מיעוט איז געװען ענג פארבונדן. דעריבער רעדן 
מיר פון א בפירושער קארעלאציע אין דער געשיכטע װאס דער געניטער 
פארשער מוז ארי.יננעמען אין זײן חשבון. א חוץ עקאנאמיש־סאציאלע און 
פאליטישע פאקטארן, קומט נאך דערצו צו דער אזוי־גערופענער צייט־ 
גי.יסט מיט זי״ינע באדאכט־פילאסאפישע און אידעאלאגישע טענדענצן, װאס 
זעגען משפיע אויפן אויסקוק און באקלער פון היםטארישן פענאמען װי 

אן אונױוערסאלע גאנצקײט. פארשטײט זיך, אז דאס אלץ איז אויו נוגע 
דעם ילדישן היסטאריקער פון דדינט־צױטאג. 

לאמיד נישט פארגעסן, אז לעבן איז נישט סטאטיש, נײערט תמיד אין 
באװעגונג, און כסדר פארשװאנגערט מיט חידושים און אויפטוען, מיט 
איבערבױט און מעטאמארפאזעס. דאס מוז אויד דער הײגטצייטיקער היס־ 
טאריקער האבן אין אויג, בעת ער נעמט זיך באשרי.יבן און אי״ינקלערן.די 
געשיכטע פון זי_ין פאלק אינעם גערעם פון דער װעלט־געשיכטע. אװדאי 
איז ער א קינד פון זיי־ן דור און רעדט מיט דער שפראך פון זי.ין צייט. 
זענען מיר אויף אזא אופן עדות פון די אידעישע צי_יט־טענדענצן אין די 
װערק פון אונדזערע מאדערנע היסטאריקערס, תחילתדיק ראציאנאליםטיש, 
אדער גאר צו ביסלעך מיסטיש־ראמאנטיש באפארבט. א דור־צװײ שפע־ 
טעד, אין דער תקופה פון נאציאנאלן רענעסאנס, איז דער סימן־מובהק 
פון דער יידישער היסטאריאגראפיע א בפירוש פאלקיש־נאציאנאלע, און 
אין דער לעצטער צי_יט פוצט זי זיך אפילו ליבלעד־נאמנותדיק אינעם 
גלאנץ פון היסטארישן מאטעריאליזם, לויטן שולחן־ערוך פון קארל 
מארקסן און זי_ינע געטרי_יע נאכגײערס. װי דאס זאל נישט זיין, לאזט דער 
געניטער היסטאריקער נישט ארויס פון אויג די אימאנענטע װערטיקײטן 
פון דער קולטור־ירושה, נאר ער סיגטעטיזירט זײ מיט גרוים באװארנטקײט 
אין זי_ין ארומנעמיקן פירוש מיט די דאמינאנטע טעאריעס און פארש־ 
חידושים פון זי_ין צי_יט. בדרך־כלל האבן מיר דא צו טאן מיט אן אפקלײב 
און רעװיזיע פון א דורות־אנגעזאמלטן מאטעריאל, סאציאלע פאקטארן 
און פאליטישע געשעענישן, מיט א צולאג פון פארצייטישע משמעותדיקע 
מסורות און סוביעקטױוע מאמענטן, װאס ער נעמט זיך זאכלעך און אקוראט 
באקלערן און פארטי_יטשן כדי צו דערגײן צו אן אדעקװאטן היסטארישן 
אמת. און אפשר איז גאר גערעכט דער גרויסער די_יטשישער היסטאריקער 
טעאדאר מאמזען מיט זי_ין פיקאנטן באן־מא: די פאנטאזיע איז די מוטער 
פון יעדעל פאעזיע און פון יעדער געשיכטעי 

צו דעם ביז איצט געזאגטן װילט זיך נאך מוסיף זי_ין, אז מאדערנע 
היסטארייאגראפיע מיט איר מעטאדאלאגישער שיטה און קולטור־אידעלשן 
באגאזש, גײט צו באטראכטן דעם געשיכטלעכן פענאמען פון א פאלק נישט 
בלויז אויפן סמך פון זי_ין אײגענעם דאקומענטארישן מעטעריאל און מקו־ 
רים, ני_יערט מיט א ברײטן, קאמפאראטױון אויםקוק אין דער װעלט־ 
געשיכטע, מיט אירע כסדרדיקע שינוילם און טראנספארמאציעס, װאם האבן 
געהאט א פעולה פונקט אזוי אויפן שטײגער לעבן פון ילדן װי פון אנדערע 

פעלקער. װי שוין באטאנט, איז לעבן נישט םטאטיש, ני״יערט אין א 
שטענדיקן, שטראמיקן פראצעס פון בייטעװדיקע, גײסטיקע און סאציאל־ 
פאליטישע פוחות אין דעם דינאמישן ארום, װאס פורעמען און געשטאל־ 
טיקן, פאזיטױו אדער געגאטױו דאס לעבן פון מענטש. יידן זענען אין 
דעם פרט נישט קײן ױצא־מן־הפלל. מוז, על כן, דער אחרױתדיקער און 
קװאליפיצירטער פארשער זיין סעלעקטױו און אפגעהיט אין זײן צוגאנג 
צו די מקורים, ארײנקוקן אין יעדן װינקל, איבערפרעגן און רעװידירן 
געװיסע פאקטן און איבערדערצײלטע געשעענישן, אין ליכט פון די אין 
דער נייםטער צייט אויפגעקומענע דאקומענטן און ארכעאלאגישע מאטע־■ 
ריאלן פון די אלטע קולטור־פעלקער, אײדער ער קומט צו א באקלערטער 
מסקנה. 

לאמיר אין שײכות דערמיט דערמאנען, אז דער מאדערנער היסטא־ 
ריקער האט א מעגלעכקײט צו פארגלי״יכן די קלאסישע געשיכטע פון ילדן 
מיט א שפע אלץ נײע ארכעאלאגישע געפינםן און אויפגעדעקטע ארכי־ 
װאלע דאקומענטן אין לײמיקע טאװלען, סטעלעס און פאפירוסן, א שטײ־ 
גער אין מצרים, בבל, אוגארית און אנדערע לענדער, װאס העלפן באריי־ 
כערן און אפקלארן דאס היסטארישע בילד פון די װייטע, פארגאנגענע 
תקופות. געפינען מיר נישט זעלטן אין דעם אויסגעגראבענעם מאטעריאל 
אן אסמכתא און אן עדות, װאם באשטעטיקן און דערגאנצן דאס װאס די 
יידישע מקורים דערצײלן אדער זײ פארשװײגן צוליב שוין הײנט אומ־ 
קלארע טעמים. װי דאס זאל נישט זיין, די קריטעריע פאר דעם צוגאנג פון 
געװיסנדיקן היסטאריקער איז על־כל־פנים דעד רײנער, היסטארישעד אמת 
און דיאלעקטיק אין זײנע קאנסעקװענצן אינעם פארלויף פון דער ױדישער 
געשיכטע אין דעם גערעם פון װעלט־געשען. נאר אויף אזא אופו קאו דער 
פארשער קומען צו א באפרידיקנדיקן אויסגלייד און געראטענער עװא־ 
לואציע פון דער געשיכטע פון זי״ין פאלק בכלל. ער װעגט און מעסט מיט 
זײן קאמפאראטױון מאסשטאב די דינאמיש װירקעװדיקע פאטענצן אין 
לעבן, מיט זײערע געשעעגישן און םיבות, און עפנט נייע האריזאנטן, 
ארייגטראגנדיק אין זי״ין היסטארישן קײמא־לן א ניי ליכט און א תוכיקן 
מײן אין דער קדמון־צײט פון פאלק, װאם שפעטערדיקע דורות האבן 
אפקאלירט און אויסגעטײטשט רעאליטעטן און נסױנות מיט זײער נוסחדיקן 
אנינשטעל און אנינשליסיקע מסקגות. הכלל, די מאדערנע היסטארישע 
פארשונג מיט איר אנאליטישער און קאמפאראטױוער מעטאדע, גיט אונדז 
דעם שליםל בעסער צו באנעמען און פארשטײן דעם עבר מיט זיין גלאגץ 

און קריזים, פלאנטער און קאנטראדיקציעם, פארמעםט און אין א געװיסן 
זינען בײ גלייך אויך פראגרעס אין מענטשלעכן לעבן, הײנט װי אמאל• 
פון דעם באשי״ימפערלעכן פוח־הדוחף אין דער געשיכטע קאנען מיר אפ־ 
לערנען א גזירה־שװה מיט א מוסר־השפל פון דעם הײנט אויף דעם 
נעכטן. 

דער הױצא־לנו פון דעם ביז אהער געזאגטן איז, אז היסטאריא־ 
גראפיע מיט איר תמצית און באנעם, איז גישט קײן אבסטראקטע װיסנ־ 
שאפט, א פארמאלער, טעארעטישער אביעקט, ני״יערט א לעבעדיקער, 
אקטועלער סך־הכל פון קאמפלעקסױוע געשעענישן און מענטשלעכע פעו־ 
לות אינעם מהלד פון דורות. דערצו גיט דער היםטאריקער זי.ין פירוש און 
אײנקלער מיט זי״ין אינדױוידועלן חותם. ער װיל דער לײעגער זאל זיך 
ארי״ינטראכטן אין דעם היסטארישן אמת פון װאס ער זאל, אגב, אפלערנען 
װי אזוי צו פארבעסערן די מערכה אין לעבן, איר געבן א תיקון און זי 
דערפירן צו א העכערער מדרגה פון אן עטיש־סאציאלער שלמות. דאס, 
קאן מען זאגן, איז די טענדעגץ פון דער װעלט־געשיכטע אין אלע צייטן, 
און אזוי האבן אפילו אויך געטראכט די אלטע, געצנדיגערישע קולטור־ 
פעלקער, בעת זײ האבן זיך גענומען גדלותדיק צו פאראײביקן זײערע 
גרויםע מעשים און אויפטוען מיט דער הילף פון געטעד, און אי״ינגעקריצט 
אין שטײן און פיראמידן מלחמות און נצחונות פאר קומעגדיקע דורות. 
ילדן אבער, מיט זײער פארהײליקטן צוגאנג צו דעם מענטשלעכן לעבן 
און געשעענישן אין זײער ארום, האבן אנדערש געטראכט און געפילט. 
מיט זײער עטיש־רעליגיעזן אויסקוק אויף װעלט און בריאה, האבן ילדן 
געװוסט, אז געשיכטע, די דברי הימים פון פארגאנגענע דורות, באשטײט 
נישט בלויז פון קריגעריש־העלדישע מעשים און בלוטיקע נצחונות. פאר 
זײ איז געשיכטע געװען א מין צװײטע, לעבעדיקע תורד״ א לערע מיט 
א טיפערן מײן און זינען פון װאס דער בשר־ודם זאל אפלערנען באדאכט 
צו האלטן אין האנט דאס מישקולת פון אמת און ױשר, מיט א ליכטיקן 
אויםבליק אויפן װײטן עתיד. מענטשלעך לעבן איז בשום אופן נישט הפקר 
אדער כאאטיש. אדרבא, ילדן האבן געלערנט, אז עס איז פאראן א סדר־ 
העולם, א געטלעכער פלאן פון געשעענישן פון םאמע בראשית, מיט 
סיבות און תולדה׳ס, שורשדיק אי״ינגעטיפט אין דעם רעליגיעז־מאראלישן 
באנעם און יאנדעס פון פאלק. שוין די קדמון־ילדישע השקפה האט ארײנ־ 
געטראגן אינעם גליסטיקן קנין פון פאלק, נישט בלויז א ביסל עולם־הזה־ 
דיקײט פאר דעם בשר־ודם, מיט הבטחות פון גוטס, שפע און עקסיסטענ־ 

ציעלע הרװחה״ נייערט האט אויך אױסדריקלעך סטימולירט אן אויסנעמיקן 
תנא׳ , פון אמת און גערעכטיקײט, הומאניטעט און מעעזים־טובים, װי 
א מכריעדיקן עול דאס אלץ מקײם צו זי.ין, כדי צו דערפירן דעם מענטש 
צו א מסוגלדיקער דערהױבנקײט און שלמות. דאס איז געװען א קװאלי־ 
פיצירטע תנאיקײט פארן באשטאגד און נאציאנאלן קױם פון פאלק ישראל 
אויף עולמות. מיט זײער עקסטאטיש־רעליגיעזער תפיםה פון יןדישער 
גורלדיקײט, האבן שוין פון תמיד באהויכטע גייסטער פון פאלק געלערנט 
און אױסגעטײטשט די אײביקע געזעצמעסיקײט און מהות פון היסטארישן 
גאנג איגעם מהלך פון לאנגע דורות. זײ האבן זיך כםדר געגריבלט און 
משמעותדיק איבערגעפרעגט דעם פארבארגענעם מײן און סיבות פון אלגע־ 
מײן־מענטשלעכן און יןדיש־פאלקישן קױם. אין פלוג זענען עס מעטאפי־ 
זישע פראבלעמען פון נסױנות און שטרױכלונגען, אױפטרײסלענדיקע גע־ 
שעענישן און איבערקערעגישן אין דעם װעלט־ארום, װאס זײ האבן מיט 
זײער רעליגיעזן אי.ינשטעל און געשיכט־פילאסאפישן אויסקוק פארטייטשט 
און אױסגעלײגט, װי דעם אײביקן און דאמינירנדיקן רצון פון בביכול 
אלײן. אזוי האבן זײ געקוקט מיט א פארטיפטער דימענסיע אויף יןדיש־ 
נאצןאנאלע און אונױוערסאלע געשעענישן אין א װעלט־היסטארישן מאס־ 
שטאב. שוין די גביאים, למשל, רעדן פון אן אימאנענטן, קריױלױפיקן 
פראצעס אין דער געשיכטע, װאס זיין אנהײב ליגט אין סאמע בראשית 
פון דער װעלט און פארענדיקט זיך אין א מין סימבאליש־וױזיאנערן, 
געטלעכן אחרית־הימים, צום סוף פון די טעג. 

האבן מיר, על כן, דא צו טאן מיט א קענטיקער מעטאפיזישער היס־ 
טאריאסאפיע ביי ילדן װאס האבן מיט זײער שארפן חוש־הראיה געזען 
דעם כוח־הדוחף פון היסטארישן געשען, מיט זי.ינע פאזיטױוע און נעגא־ 
טױוע אטריבוטן, עלױת און קריזיסן, פון א קוקװינקל פון אן אין־סופיקער 
אײביקײט ו 

װי שוין געזאגט, איז די פארצי.יטישע היסטאריאגראפיע מיט איר 
פשטותדיקער דערצײלערישקײט, געקומען אפלערנען דאס פאלק א בפירושן 
און קלוגן מוסר־השבל פון דער אמאליקײט אויף דער איצטיקײט, א סוב־ 
לימער פאםטולאט װאם זאל פעסטיקן דעם גלויבן פון ייד, אים מוטיקן און 
שטארקן זי_ינע שאפערישע כוחות פאר א וױיטערדיקן נאציאנאלן קױם, מיט 
א ליכטיקן אויסבליק אויף קומענדיקע צי_יטן אין לעבן פון בלל־פאלק. 

אויך די מאדערנע היםטארישע פארשונג מיט איר צוגאנג און אי_ינקלער 
פון ילדישער געשיכטע, קאן זיך נישט בלויז סומך זיין אויף טרוקענע, אפט 

פארמאלע פאקטן, קאמפליצירטע געשעענישן און אײנגעשטעלטע הנחות, 
נײערט זי מוז אױך ארײנדרינגען אין די טיפענישן פון פאלקס־לעבן, זיין 
שטײגערישקײט און סאציאלע דינאמיק, פעולות און קולטור־שאפערישע 
פאטענצן, כדי צו דערגײן צו דעם עצם מהות און תוך פון יידיש־היסטארישן 
פארלויף. מוז, על כן, דער באװארגטער היסטאריקער פון היינט־צו־טאג, 
ארײנטראגן מיט זיין אביעקטױון צוגאנג און אידעלשן אי״ינקלער א ניי ליכט 
אין דעם ספעציפיש ײדיש־געשיכטלעכן פענאמען, װאס איז כולל זיין נאצי־ 
אנאל־רעליגיעזע אײגנדיקײט, שטײגערישקײט און װעלט־באנעם, און 
דערצו דעם פלוראליסטישן עלעמענט און קארעלאציע אינעם ארומיקן, 
בייטעװדיקן פעלקער־געשען. אװדאי זענען ילדן נישט בלויז אן אויסגע־ 
טײלטער און דיסטינקטױוער עטנישער מיעוט, נייערט א פאלק מיט אן 
אײגענעם דרך און קלסתר־פנים, באנעם און אויסקוק, בי.י גלי.יד אבער 
א לעבעדיקער, אקטױוער און רעפרעזענטאטיװער פאקטאר אינעם לעבן 
פון דער גארער װעלט. אזוי איז דאס געװען אין דער קדמון־צייט און 
אזוי איז עס אויך בי.י הײנטיקן טאג. דערפאר איז די געשיכטע פון ילדישן 
פאלק, װי עס האט זי געראטן תופס געװען אונדזער גרויסער היסטאריקער 
שמעון דובנאװ, בפירוש די װעלט־געשיכטע פון פאלק ישראל אין זיין 
גאנצער טאטאליטעט. עם איז א גרויס, װאגיק און דורותדיק קאפיטל היס־ 
טאריע פון אויפגײ און גלאנץ, נסױנות און קריזיסן פון דעם יחיד־במינודיקן 
בעל־נסױן ילדיש פאלק פון א װעלט־געשיכטלעכן פארנעם. 

* 

אין די לעצטע דורות האט די ילדישע היםטאריאגראפיע אויפצװוײזן 
צװײ ארומנעמיקע, גרויסע פארשערס, גדולים מיט א װעלט־נאמען, װאס 
האבן פארלײגט דעם יסוד פאר א נללער און סיסטעמאטישער ילדישער גע־ 
שיכטע אין אלע אירע פאזעס און אספעקטן. זײ האבן אויך מעמיד געװען 
געראטענע תלמידים און באטללטיקע בר־הכים װאס זענען ממשיך זײער 
מורה, מיט חידושים און אויפטוען ביז אין אונדזערע טעג. כידוע, איז דער 
אײנער געװען הײנריך גדעץ, דער היםטאריקער מיט א גרויסער װיזיע, 
װאס איז געקומען פון מערב א צעװארעמטער בעל־מחשבה און א הײסער 
ילד, אויסגעבונדן מיט תורה און חכמה, און אײנער פון די ראשי־המדברים 
פון דער חכמת ישראל אין דליטשלאנד. מיט גרויס ערודיציע, מללסטערישער 
בקיאות אין ילדישע מקורים און מיט אויסערגעװײנטלעכער התמדה, איז 
גרעץ צוגעגאנגען צו זללן מאנומענטאלער ״געשיכטע פון ילדן פון די 

ערשטע צײטן ביז הײנט״ װאס האט אין זײן צײט און שפעטער געמאכט 
א טיפן רושם אויף דער קריטיש־היסטארישער פארשונג. זײן צוגאנג צו 
דער געשיכטע פון יידישן פאלק איז געװען, װי םון זיינע בגי־דור, בא־ 
וװרקט פון העגעלס היסטאריש־פילאסאפישן אויסקוק מיט זיין השקפה פון 
אן אביעקטױון און איבעד־אינדיװידועלן גי״יסט איןלעבן און שאפן פוןכלל־ 
פאלק. אויפן סמך פון העגעלס פילאסאפישער שיטה און זייגע אײגענע 
פארשערישע מסקנות, האט גרעץ געלײגט דער עיקר דעם טראפ אויף דעם 
רײן־ספיריטועלן מאמענט און פאקטאר אין דער געשיכטע, און געזען 
אין איר א ״גייםפועפ און לײדענסגעשיבטע״ פון ילדישן פאלק אין אלע 
זיינע אספעקטן און המשכדיקע טראנספארמאציעס. אגב, איז דער דאזיקער 
גרויםער מללסטער פון ילדישער געשיכטע מיט זיין פארשװאנגערטן ראצלא־ 
נאליסטישן אויםקוק ניכשל געווארן אין זללן אי״ינשטעל צו קבלה און חסידות, 
אויף װאס ער האט געקוקט מיט א קרום, משכיליש אויג• 

פון אן אנדערן, תוכיק־פאלקישן שניט איז געװען דער צװײטער 
היסטארישער גדול, שמעון דובנאװ, דער מיזרח־אײראפעלשער ילד, דער 
גרויסער ערודיט און געניטער ארגאניזאטאר םון דער ילדישער היסטא־ 
רישער װיםגשאפט. זיין פאליטיש־ליבעראלער אויסקוק, מיט זײן היסטא־ 
ריזם און פאזיטױויזם, האבן אים געפירט אויף נייע װעגן מיט א היסטארישן 
חשבון און בפירושן תיקון פון דער מיזרח־אײראפעלשער ילדישקײט אין 
אלע אירע גײסטיקע, נאציאנאלע און עקאנאמיש־סאצלאלע אספעקטן. 
ילדישע געשיכטע איז פאר דובנאװן געװען נישט בלויז א גײסטיק־ אב־ 
סטראקטער, אדער גאר א מעטאפיזיש־רעליגיעזער פענאמען, נייערט א 
קאמפלעקסער סך־הכל פון א לעבעדיקן, אקטױון און דינאמישן קאלעקטױו, 
מיט שאפערישע פוחות, װאס האבן זיך געראנגלט פאר זײער נאצלאנאלן 
קױם און קולטור־המשכדיקײט אין דער ארומיקער װעלט• ילדן, האט דוב־ 
נאװ געטללטשט, זענען א פאלק מיט א װעלט־געשיכטע און דערפאר 
אנגערופן זיין גרויס, צענבענדיק װערק ״װעלט־געשיכטע פון ילדישן 
פאלק״. די רבותא פון דובנאװס אויפטו איז אבער געװען, װאס ער האט 
זיך גענומען סיסטעמאטיש אויםפארשן די מיזרח־אײראפעלשע ילדישע 
געשיכטע אין אלע אירע פרטים און אספעקטן, װאס איז געװען ביז אין 
זײנע טעג כמעט א קרקע־בתולה. להיפוך צו גרעצן, האט דובנאװ סעקו־ 
לאריזירט די געשיכטע פון ילדן, ארללנגעטראגן אין איר נישט בלויז 
ילדישלעכע האפערדיקע שטאנדהאפטיקײט און מזל־ברכהדיקײט אין לעבן, 
פאלקישע קדושה און מסירת־נפש, און דערצו א נילעם צוגאנג צו דעם 

זעלטעגעם פענאמען פון חסידװנ, ני״יערט אויך א װעלטישן אױסקוק און 
זינען פאר דער סאציאל־עקאנאמישער סטרוקטור און פאליטישן מצב פון 
יידן אין אלע צי״יטן, מיט זײער געראנגל און פארמעסט. 

אויפן סמך פון זיינע גרונטיקע פארשונגען איז דובנאװ געקומען צו 
א נייער פעריאדיזאציע פון די תקופות אין דער ילדישער געשיכטע. איר 
סימן־מובהק זענען געװען די העגעמאניע־צענטערם פון יידישן פאלק איז 
דער גארער װעלט מיט זײערע אויטאנאמע קערפערשאפטן, אגב א טעאריע 
װאס האט ביי אים געצי״יטיקט דעם געדאנק פון אויטאנאמיזם פאר די 
גלות־לענדער אין זי.ין צי.יט. דובנאװס קלארער אויםפיר איז געװען, אז אזוי 
באלד װי עס איז אונטערגעגאנגען דער אלטער גייסטיקער צענטער אין 
ארץ־ישראל, איז אויפגעשטאנען א ני.יער אין בבל, װאס האט געבליט מיט 
זי.ין תורה און גדולה אין משך פון לאנגע יארהונדערטער, װען בראש פון 
פאלק זענען געשטאנען די נשיאים און מנהיגים פון די אויטאנאמע אינ־ 
סטאנצן אין לאנד• שפעטער איז דער העגעמאניע־צענטער אריבער קײן 
ספרד מיט זי_ין פאליטיש־עקאנאמישן אויפגײ און רי_יכער קולטור שאפע־ 
רישקײט, און צום סוף אויף דעם פאלקיש־פרוכטיקן באדן פון מיזרח־׳ 
אײראפע, װאס האט געהאט די גי_יסטיקע אנפירערשאפט איבער דער 
ילדישער װעלט, מיט איר גלאנץ און צעשמטער תורה, אין משך פון 
לאנגע דורות ממש ביז אין אונדזערע טעג. 

איז אבער דובנאװ געבליבן שטײן מיט זי_ױ געשיכטלעך־ארומנעמיקן 
װערק אויפן שװעל פון אונדזער הײנטיקן יארהונדערט, מיט אלע זי_ינע 
בולטע סימנים פון א נאמנותדיקן ליבעראליזם און אן ערלעכן גלויבן אין 
פראגרעס, מיט אידעאלאגיעס פון אן אויפגעגאנגענעם נאציאנאליזם און 
א מיליטאנטן סאציאליזם, װאס האט מיט גרויס ילשוב־הדעת און א כמו־ 
הײליקער אמונה אנגעזאגט א ני_יע גאלדענע תקופה פון עמאנסיפאציע און 
פרײהײט פאר ילדן אין דער װעלט ארום. עס איז, נאטירלעך, הי_ינט איבע־ 
ריק צו ספעקולירן, װי א שטײגער דובנאװ, דער גרויםער ליבעראלער 
מאמין און אפגעהיטער פארשער, װאלט איצט געקוקט און אפגעשאצט די 
געשעענישן פון אונדזער צי_יט, מיט אירע אמאליקע פאלשע נביאים, די 
רעװאלוציאנערע איבערקערענישן, טרײסל און פלאנטער, דער עיקר נאכן 
װיסטן חורבן פוןי דער צענטראל־ און מיזרח־אײראפעלשער ילדישקײט, 
אבער בי_י גלײך מיטן אויפקום פון דער מדינת ישראל. דערפאר טאקע איז 
ביז גאר אינטערעסאנט און װיכטיק אריינצוקוקן אין אזא מאנומענטאלן 
װערק פון היסטארישער פארשונג, װאס עס האט פארגרײט, און פובליקירט 

יעקב י. מײטליס 


בסדר דער עמינענטער היסטאריקער און גרויסעד בר־הבי, סאלא כאראן, 
מיט זיין געשיכטע פון ילדישן פאלק. װי א היסטאריאגראף און א מומחה 
אין תחום פון סאצלאלאגיע, גײט סאלא באראן צו צו די פראבלעמען פון 
יידישן עבר און האלט בי.י גלי.יך אין זיין האנט דעם דפק פון אונדזעד 
הײנטיקער צייט, מיט אירע אינטעראקציעס און קארעלאציעם פון געשעע־ 
נישן, אמאל און הי_ינט. לאזן זיך אפנים געװיםע היסטארישע פענאמענען 
בעסער פארטייטשן און באקלערן אויפן פאן פון איצטיקע פאסירונגען. 
באטאנט שוין באראן אויף אזא אופן אין זיין ארי_ינפיר צום ערשטן באנד 
פון זײן געשיכטע די יסודותדיקע שינוײם, װאס זענען פארגעקומען אין 
ילדישן לעבן אין די לעצטע צװײ דורות, און װאס עס איז אפצולערגען 
פון דעם װייטן נעכטן אויף אונדזער צערודערטן היינט, און להיפוך. דער 
אמת איז, אז אין דער מענטשלעכער געשיכטע, אריינגערעבנט די גרויסע 
טעכנאלאגישע אויפטוען און מאטעריעלע דערגרײכונגען, האט זיך געביטן 
דאס חיצונױת און די צורה פונעם כלל־לעבן, אבער נישט דאס ביסל 
פנימױת און הומאגיטעט, װאס זענען א בפירושער, מכריעדיקער פאקטאר 
פון מאראלישע װערטיקײטן. בדיעבד איז דער מענטש בעצם געבליבן 
דערזעלביקער, מיט זײן טבע און טעמפאראמענט, עגא און גלוסטענישן. 
די געשיכטע פון דער װעלט איז נישט קײז גלייכער, גראדער און אויםגע־ 
טראטענער װעג פון א בסדרדיקן אויפגײ און פראגרעם, אפילו מיט שינוײם 
און פלאנטער מן הצד, אזוי װי עס האבן געלערנט און אויסגעטללטשט 
פלערלײ פאזיטױויסטן און טעארעטיקערס פון פארשײדענע היסטארישע 
שולעם. אדרבא, אין איר מהלך פון דורות איז זי פול מיט זיגזאגן און 
קרומקײטן, פון אײן שריט סארױס און צװײ אויף צוריק ו דאס האבן אונדז 
דװקא באװיזן די מוראדיקע יסורים און װיסטע געשעענישן אין דעם 
הײנטיקן, אויפגעקלערטן און ״ליכטיק־פראגרעסױון״ לעבן פון כלל־פעלקער 
אומעטום. דער אויסגעחלומטער חזױן פון א גערעכטער, הומאנער און 
ױשרדיקער װעלט, א װעלט פון צדק און גאולה, בלייבט דערװײל שטײן 
אויף א זי_יטיקן רעלס, אין דער ספערע פון אן אידעאלן, װי.יטן און 
טראנסצענדענטאלן עתיד־לבואן װילט זיך אונדז אננעמען, אז אויף אזא 
אופן איז דער באטייטיקער היסטאריקער און גרויסער בקי פראפעסאר 
סאלא באראן, בולל אט די אלע עלעמענטן און פאקטארן אין היםטארישן 
געשען, באקלעדט און שאצט זײ דיאלעקטיש אפ אין זיין מאנומענטאלער 
געשיכטע פון ילדישן פאלק• 

װי געזאגט, בדי צו פארשטײן דעם אמתן פארלויף פון דער ױדישער 

געשיכטע, מוזן מיר זי זען אין א קארעלאציע פון די אפט פאראדאקסאלע 
װעלט־געשעעגישן, מיט זײער כסדרדיקן איבערבניט, דרי_יסטע, נאװאטאריש־ 
טעכנישע דערגרײכונגען אויף דער אײנער זי_יט, און סאצןאלע איבערקערע־ 
גישן, מיט א שפאר ביסל פורענױתן און קאטאסטראפעס אויף דער אנדערער 
זי_יט, װאס זענען אנאויפהערדיק משפיע אויפן יידישן לעבן. באטאנט דעריבער 
באראן דעם פרינציפ פון פלוראליזם אין דער געשיכטע. װעדליק זיין אוים־ 
קוק איז דאם א פראצעס פון אינטעראקציע, א צװישנסטאדיע אין דעם 
שפיל פון אקומולירטע געזעלשאפטלעכע כוחות אין דער לעבעדיקער, 
אקטױוער װירקלעכקײט, סי_י אמאל און סי_י הי_יגט. יןדישע געשיכטע 
אינעם לויף פון דורות און די ארומיקע װעלט, זענען נישט קײן איזא־ 
לירטע, פון אנאגדער אפגעטײלטע ספערעס, װאס האבן נישט קײן שום 
מגע־משא צװישן זיך. זײ זענען נישט קײן מארגינאלע פענאמענען, װאס 
בארירן זיך בלויז אויפן ראנד פון אימפעטיקן לעגן. אדרבא, זײ גײען האנט 
אין האנט, װי אויםנעמיק און יחיד־במינודיק יידן זאלן נישט זיין, באװירקן 
אײנס דאס אנדערע אין זײערע בשותפותדיקע אויפטוען און זעלטענע 
חידושים אין אלע אספעקטן פון דער מענטשלעכער קולטור. אזוי איז דאס 
צוגעגאנגען אין דער קדמון־צייט און אין די שפעטערדיקע דורות ביז אויפן 
הייגטיקן טאג. אויף דער אײנער זי_יט האבן יידן, מיט זײער געלייטערטן 
מאנאטעלזם און דערהויבענע אידעאלן פון גערעכטיקײט און גאולה, געהאט 
א שטארקע השפעה אויף זײער װעלט־ארום, האט אבער אויך דער פרעמ־ 
דער צד, אויף דער אנדערער זי_יט, כסדר משפיע געװען מיט זי_ין קולטור 
און צױויליזאציע אויף דער מחשבה און אײנקלער פון יידישן פאלק, זײן 
לעבנס־שטײגער מיט א שפאר ביסל מינהגים און פארצי_יטישע גלײבענישן. 

זי_יט בי_י זײט מיט באראנס נאצןאנאל־היסטארישן און סאציאלאגישן 
אײנקלער, קומט נאך צו אויף דער סקאלע פון באטי_יטיקע, גרויספארנע־ 
מיקע װערטן, דער רעליגיעזער עלעמענט, װאס, װי באראן באטאנט, איז 
געװען א ביז גאר װיכטיקער, אויב שוין נישט דער װיכטיקסטער גענערא־ 
טױוער און פארמאטיװער כוח אין דער געשיכטע פון יידישן פאלק. עס 
איז געװען די ילדישע רעליגיע מיט איר סובלימער סובסטאנץ און איינגע־ 
טיפטער איכות, װאס האט געשאפן און אינטעגרירט די ילדיש־פאלקישע 
גאנצקײט, ארויפגעלײגט אויף איר אין משד פון דורות איר אײגנדיקן 
חותם, און געמאכט פון איר א מסוגלדיקע, פראכטיקע כלי מיט װאס ילדן 
האבן באשאנקן די װעלט. באראן גײט אפילו אזוי װייט אין זי_ין עװא־ 
לואציע פון תוכיקן רעליגיעזן עלעמענט אין דער ילדישער געשיכטע, און 

קומט צום אויספיר, אז אן דער דאזיקער קװאליפיצירטער אמונה קאן 
גארנישט געמאלט זיין קײן ילדיש פאלק, און אן זי״ין האפטיקן קױם — 
קײן ילדישע אמונה. 

אט די אלע פאקטארן און סיבות אין זײער צװישגאנאנדערדיקער 
שייכות, קערן זיך גאר שטארק אן מיט א סיסטעמאטישער און אידעישער 
אויםפארשונג פון דער ילדיש־היסטארישער המשכדיקײט אויף עולמות. עס 
איז א פראצעס פון אויפגײ און אנטװיקלונג פון די רעליגיעז־גללסטיקע 
כוחות צוזאמען מיט דער סאציאל־עקאנאמישער סטרוקטור װאס פורעמען 
כסדר דאס ילדישע לעבן. דװקא די לעצטע עטלעכע צענדליק יארן פון 
אינטענםױוער פארשונג און אנאליז פון מקורים מיט אנאלאגיעס אין דעם 
װייטן ארום, האבן געװאלדיק בארי״יכערט און פארטיפט דעם היסטארישן 
אויםקוק און זיינע מסקנות. טארן מיר אויך גישט ארויסלאזן פון אויג װי 
באראן האלט, דעם מאכטיקן פאליטיש־געזעלשאפטלעכן אױפברדיז אין 
ילדישן לעבן, מיט זי_ין צעשללנטן קולטור־אויפגײ אין די לעצטע דורות 
איבער גרויםע ײשובים פון ילדן, דער עיקר אין מיזרח־אײראפע. מיט זײער 
טראגישן חורבן איז אבער אויך געװארן רעאליזירט דער דורות־אלטער 
חלום פון שיבת צױן און עס איז אויפגעקומען די ילדישע מדינה, א מזל־ 
ברכהדיקער פאקטאר פארן קױם פונעם כלל־פאלק איבער דער גארער 
װעלט. אזוי גײען האנט אין האנט די ירידות און עלױת פון פאלק ישראל 
מיט זײערע אימאנענטע קאנסעקװענצן, װאס האבן אוײינגעטראגן, װי 
באראן טללטשט אויס, א יסודותדיקן שינויי אין דעם אויסלײג און אפשאץ 
פון געשיכטלעכע פענאמענען און סקאלע פון נאציאנאלע און רעליגיעזע 
װערטיקײטן אין דער מאדערנער ילדישער היסטאריאגראפיע, א קאנצעפציע 
װאס ציט זיך װי א רויטער פאדעם דורך באראנם מאנומענטאלן װערק, 
אין װאס ער איז ארללנגעטאן מיט גרויס בקיאות און שפעדיקער ערודיציע. 

אויך אויפן געביט פון פעריאדיזאציע, פון אללנטײלן ילדישע געשיכטע 
אין באזונדערע תקופות, װײסט באראן עפעס מחדש צו זללן, הױת װי ער 
איז זיך סומך אין זללן פארשונג אויף א רײ װאגיקע םאצלאלע, נאציאנאלע 
און קולטורעלע פאקטארן. ער פרעגט נישט בלויז אפ די פרלער אללנגע־ 
טײלטע תקופות אין דער ילדישער געשיכטע, א שטײגער, פון אלטערטום 
ביזן סוף פון מיטלעלטער, נאר ער זעצט פרישע תחומען פאר דעם אנהײב 
פון דער נללער צללט. ילדישע היסטאריקערם האבן געפלעגט זען איר בא־ 
גינען מיט דער בערלינער השפלה, און דובנאװ האט גורס געװען — פון 
דער פראנצויזישער רעװאלוציע מיט אירע צעפראלטע אידעען פון פרללהײט 

און גלייפהײט פון אלע מענטשן, און בתוכם אויד ײדן. קומט איצט דער 
געניטער היסטאריקער סאלא באראן און באװייזט מיט מכריעדיקע ראױת, 
אז מיר מוזן מקדים זײן א שפאר ביםל דעם סוף פון יידישן מיטלעלטער 
און דערמיט דעם בראשית פון דער גייער צייט מיט קנילעכדיקע 150 יאר, 
בערך ארום 1650 . דאם איז געװען די תקופה פון אויפגײענדיקן קאפי־ 
טאליזם און אויסגעברײטערטן אינטערגאצןאנאלן מיסחר, אין װאס יידן 
האבן געשפילט א באטי.יטיקע פינאנציעלע און קאמערציעלע ראלע. באראן 
באטאנט אויך, אז מען מוז נאך אין דעם היסטארישן סך־הכל נעמען אין 
באטראכט א רײ ביז גאר װיכטיקע, סאציאלע און גי_יםטיקע פאקטארן, 
װאס האבן שטארק באװירקט און רעװאלוציאנירט די סטיכיש־געזעל־ 
שאפטלעכע כוחות אין דער מערב־װעלט פון יענער צייט. עס איז קודם־כל 
געװען אוגטער דער השפעה פון צעשטורעמטן פראטעסטאגטיזם מיטן קאל■ 
װיניזם בראש, און דעם באפרי_יענדיקן הומאניזם, מיט זײערע סאציאלע 
שינויים און מערקלעך־באנײטע גײסטיק־קולטורעלע ווערטיקײטן, וואס 
האבן פארשנעלערט דעם אימפעטיקן אויפגײ און עקאנאמישן וװקס, און 
ממילא געפירט צו א קענטיקער, הגם פאמעלעכער פארבעסערונג פוז דער 
עקאנאמישער מערכה פון א געוויסן טייל פון יידישן ציבור איבער דער 
װעלט*. אויף דער אײנער זײט איז דאס אויך געװען די צייט פון דער 
ענגלישער רעװאלוציע אונטער קראמװעלן און פון װעסטפאלישן שלום 
( 1948 ), נאך דער מוראדיקער דרײסיק־יאריקער מלחמה צוזאמען מיטן 
אויפשפראץ און וװקס פון די פינאנץ־ און מיסחר־עסקים פון די שפאניש־ 
פארטוגעזישע מאראנען אין אײראפע און די מעבר־לים געביטן. עס איי 
אבער אויך געװען א גרויליקע תקופה פון בהלות און מהומות, פון שחיטות 
און חורבן אין די יארן ת״ח און ת״ט ( 1648 ־ 1649 ) איבער די מיזרח־ 
אייראפעןשע ױדישע יישובים, וואס האבן גורם געווען די ערשטע גרויסע 
מאסן־װאנדערונגען פון מיזרח קיין מערב, און נישט צו פארגעסן דעם 
אפאקאליפטישן גאולה־טרייםל פון דער שבתי־צבי באוועגונג, מיט אירע 
האפערדיקע דערװארטונגען און ביטערע אנטוישונגען פונעם כלל־פאלק. 
דאס צינגל פון נאציאנאל־סאציאלן מישקולת האט זיך דעמאלט א שטארקן 
װאקל געטאן. אויב ילדן זענען אין די פריערדיקע יארהונדערטער, גע־ 
רודפטע און פארארעמטע, אנטלאפן פון מערב קײן מיזרח אין די סלאװישע 
לענדער און דארט געפונען א רעלאטיווע רו און שלװה, האבן זיך איצט 
מחנות פליטים, אנטרונענע פון פייער און שװערד, א גאס געטאן אין דער 
פארקערטער ריכטוגג פון מיזרח קײן מעדב־אײראפע, און אפילו װי 

יחידים אדער אין קלײגע גרופעס געצויגן א ביסל װײטער אין די נײ־ 
אויפגעקומענע מדינות פון אנטדעקטן אמעריקע, פארלײגנדיק אויף אזא 
אופן דעם אגהײב־יסוד פאר דער שפעטערדיקער דעמאגראפישער טראנס־ 
פארמאציע פון ילדישן פאלק איבער דעם װעלט־קיילעך ביז אין אונדזערע 
הױנטיקע טעג. 

לאמיר אבער דערװײל נישט פארלויפן די היסטארישע מסקנות פון 
באראנס פארשוגג, הױת װי ער האלט ערשט איצט אין זי.ין יסודותדיקן 
װערק בי_ים סוף פון מיטלעלטער, אין סאמע ברען פון גרויליקע רדיפות 
און גירושים אין די מערב־לענדער. אבער פון די ביז איצט פארעפנטלעכטע 
פילצאליקע בענד פון סאלא באראגס געשיכטע, װאס ער רופט אן כאראק־ 
טעריםטיש מיטן טיטל ״א סאציאלע און רעליגיעזע געשיכטע פון יידן״*, 
װערט קלאר זי_ין אידעלש־סאציאלאגישער צוגאנג צו די פילמיניקע פראב־ 
לעמען אין דער געשיכטע פון יידישן װעלט־פאלק, איר אופן, טענדענצן 
און היסטארישע דיאלעקטיק. פארגלייכן מיר זי_ין איצטיק גרויס־פארנעמיק 
װערק מיט זי_ין געשיכטע װאס ער האט ארויסגעגעבן אין די דרי_יסיקער 
יארן, און איז דעמאלט באשטאנען פון קוים דרי_י בענד, הגם זײ האבן 
ארומגענומען דעם עצמדיקן מהלך פון דורות ילדן אין צייט און שטח, דער־ 
זעען מיר גאר גיך דעם פונדאמענטאלן חילוק פון דעם אמאליקן און היינטיקן 
וזערק, מיט זײן סימן־מובהק פון גװאלדיקע אויפטוען און װיסנשאפטלעכע 
רעזולטאטן צו װאם עס איז אין דער קורצער צװישגצײט, ממש פון עטלעכע 
צענדליק יארן, דערגאנגען די מאדערנע ילדישע היסטאריאגראפיע. אויפן 
סמך פון די נללסטע פארשונגען, די צוגעקומענע היסטארישע מאטעריאלן 
מיט זײער שלל אויסגעפונענע טעקםטן, ארכעאלאגישע געפינסן און 
דאקומענטירטע געשריפטסן, איז שוין אלײן די אלטע געשיכטע אויסגע־ 
װאקסן צו קאלאסאלע פראפארציעס, הן אין תוכן און הן אין מהות, היינט 
ערשט די געשעענישן און פאקטארן אין די שפעטערדיקע דורות, איבערן 
מיטלעלטער ביז צו דער נללסטער צי_יט. האלטן מיר דערװייל ערשט ביי 
צװעלף בענד, און באראן, דער אחרױתדיקער היסטאריקער, איז אלץ נאך 
עמקותדיק ארללנגעטאן אין דער פרשה פון ילדישן מיטלעלטער, א סדרה 
פון קריזיםן און עינוײם פון סכנות און איבערבראך, גירושים און שפלות 
אויף דער אײנער זללט, אבער בי_י גלללך אויך בטחון און שטאנדהאפטיקײט, 
עקאנאמיש־סאציאלע רירעװדיקײט און קולטור־שאפערישער אויפשטײג 

אויף דער אנדערער זײט, װאם באראן שילדערט מיט א סך קאליר, מוח 
און הארץ, און גרויס בקיאות. אין דער אמתן האבן מיר דא צו טאן מיט 
צװײ זי.יטן פון דערזעלביקער מטבע, פאזיטױוע און נעגאטױוע פאקטארן 
אין לעבן פון יןדישן פאלק, װאס בי_יטן זיך אפט און זענען אזוי כאראק־ 
טעריסטיש פאר דעם נאצלאנאל־רעליגיעזן גאנג פון ײדן אין דער װעלט. 
האט באראן דער היסטאריקערי און סאצלאלאג, דער גרויסער בר־סמכא 
צונויפגעטראגן אין זײן מאנומענטאלן װערק א רי_יכן מעטאדיש געפארשטן, 
היסטארישן מאטעריאל, װאם ער באלי_יכט און באקלערט מיט גרויס שיקול־ 
הדעת, און בארללכערט די היסטארישע פארשונג מיט װאגיקע אויפטוען און 
חידושים, װאס װארפן א ני_י ליכט אין זי_ין פארסכהכלען פאקטן און 
געשעענישן אין אמאליקע תקופות אין לעבן פון יידן. 

האבן אויך די ארכעאלאגישע אויסגראבוגגען און די פארשײדענע 
געפינסן פון טעקסטן, שערבלעך (אסטראקא) און געשריפטםן פון װײטן 
עבר באױלכערט און בעצם אויד מאדיפיצירט דעם אויסקוק אויף דער 
אלטער געשיכטע און בתוכה אויך אויף דער ילדישער פארצללטיקײט. צו די 
אויפגעדעקטע אוצרות פון דער אמאליקער רללכער קולטור פון די מעסא־ 
פאטאמישע פעלקער, פון אשור און בבל, פון די מצרים און חיתים, איז 
נאך צוגעקומען אין די לעצטע צענדליקער יארן א גאר אינטערעסאנטע 
און װאגיקע קולטור פון אוגארית, װאם האט זיך געפונען אינעם סיױש־ 
פעניקישן שטח, און װאס האט אויפצװוללזן א זעלטענע שללכותדיקייט 
צו דער קדמון־ליטעראטור בלל ילדן. די אוגארית־געשריפטסן, װאס פאר־ 
מאגן פילצאליקע היסטארישע טעקסטן און עפישע דיכטונגען, װארפן א נלל 
ליכט אויף געװיסע גללסטיק־ליטערארישע השפעות פון אט דער רללכער 
און צללטיקער מיטל־אזיאטישער קולטור אויפן סטיל און אויף די פארמען 
פון דער תנ״כישער ליטעראטור. הללנט ערשט די טעקסטן און מגילות, װאס 
זענען לעצטנם געפונען געװארן אין די קומראן־הײלן און אין אנדערע 
פלעצער אין מדינת ישראל האבן, פארשטײט זיך, אויך פארמערט און 
בארללכערט אונדזער װיסן מכוח די גליסטיקע און סאציאלע שטרעמונגען, 
אמונות און גאולה־דערװארטונגען פון געװיסע ביז איצט אומבאקאנטע 
ילדישע סעקטעס אינעם לעצטן יארהונדערט פון בית שני. װאס פאר א 
חיז־וש, אז דאנ* אלץ האט ממש פלאדיק משפיע געװען אויפן גאנג פון 
דער מאדערנער היסטארישער פארשונג, פארטיפט אונדזער פארשטענדעניש 
פון ילדישן עבר, װעגן װאס אמאליקע דורות פון היםטאריקערס האבן אפילו 
גארנישט געחלומט. אויף אזא אופן איז זיך די מאדערנע היסטארישע פאר־ 

שונג שטארק צעװאקסן נישט בלויז אין פמות נאר טאקע אויד אין איכות, 
צעעפנט ני״יע מעגלעכקײטן אין אויסקוק און באנעם פון היסטארישע 
פראצעסן אינעם װייטן און גאענטן עבר פון ױדישן פאלק. 

מחמת דוחק אין פלאץ איז עס ממש אוממעגלעך זיך דא אפצושטעלן 
פרטימדיק אויף די אלע אויפטוען און חידושים פון באראנס ױדישער 
געשיכטע. דעריבער װעלן מיר נאר מאכן א פרװו צו געבן בקיצור א בולל־ 
דיקן איבערבליק איבער די לעצטע צװײ בענד ( 11 און 12 ). װי געזאגט, 
באהאנדלען אט די צװײ בענד דעם םוף פון יידישן מיטלעלטער, ביז אן 
ערך 1650 . עס איז די צי״יט פון די אכזרױתדיקע גירושים פוו ענגלאנד, 
פראנקרײך און צענטראל־אײראפע, אבער אויד די תקופה פון דעם ליכטיקן 
אויפגײ און טראגישער שקיעה פונעם יישוב אין שפאניע. קורסאריש רעדט 
אויך באראן מיט א סך בקיאות װעגן די ילשובים, א שטײגער אין דער 
שװײץ, האלאנד און אונגערן און דעם אנהײב פון דער מיזרח־אײראפעלשער 
ילדישקײט מיט אלע אירע װי״יטלױפיקע קאגסעקװעגצן פארן קױם און 
המשכדיקײט פון ילדישן פאלק אין די שפעטערדיקע דורות. ארום 1520 
זעגען די ילדן געװען במעט װי עלימינירט פון מערב־אײראפע. לענדער 
װי ענגלאנד, פראנקרױד און גרויםע שטחים פון דייטשלאנד, וװ עס האט 
א מאל געבליט א שטארק גייםטיק־ילדיש לעבן, זענען געװען ילדנרײן. אין 
דעם פרט איז דװקא אינטערעסאנט דער מצב פון ילדן אויף דעם איטאליע־ 
נישן האלבאינדזל, מיט אלע גורלדיקע שינוילם און גילגולים אין די מדינות 
אונטער דער הערשאפט פון די פויפסטן און אין די פרי_יע, אומאפהענגיקע 
רעפובליקן אין צפון־איטאליע, װאס באראן שילדערט אונדז מיט אזוי פיל 
פאכמענישער קענטעניש. באטאנט באראו מיט רעכט, אז להיפוך צו די 
אנדערע קריסטלעכע מדינות אין מערב־אײראפע, איז דװקא אין די געביטן 
אונטער דער הערשאפט פון די רוימישע פויפסטן, אין משך פון גאנצן 
מיטלעלטער, נישט פארגעקומען קײן אײנציקער גירוש פון יידן. רוים, 
זאגט באראן, די ״אײביקע שטאט״, איז דװקא געװען גאסטפרי״ינדלעך לגבי 
דעם ״אײביקן״ ילדישן פאלק, אן א װעלכן עס איז איבעררייס, פמעט פון 
ערשטן יארהונדערט פון אונדזער צי_יט. אזוי, למשל, איז אויד געװען די 
מערכה פון ילדן אין יענע צי_יטן אין דער האבסבורגער אימפעריע• אין די 
מדינות אונטער דער האבסבורגער ממשלה װאס זענען געװען רײן דייטש־ 
ישע, א שטײגער עסטרייך, די שטללער־מארק און קערנטן, זענען פאר־ 
געקומען פסדרדיקע גירושים, אבער דארט וװ עס האבן געלעבט נאך 
אנדערע נאציאנאלע מיעוטים, װי א שטײגער בעמען און מערן, וװ די 

באפעלקערוגג איז געװען העטעדאגען, האבן ײדן בדרך כלל געקאנט גימגר 
לעבן פרײ און אומגעשטערט. מהאי טעמא, האט זיד דער שװערפונקט פון 
ילדישן לעבן פאמעלעך אריבערגעטראגן אין די מיזרח־אײראפעלשע מדינות 
און די שכנותדיקע לענדער, וװ עס האט גענומען שלאגן טיפע װארצלען 
אין דעם נייעם באדן און עם זענען מיט דער צי.יט אויפגעקומען גרויסע 
בללענדיקע, געזעלשאפטלעך־אקטױוע און גײסטיק־שאפערישע צענטערס. 
דאס איז אויד אין א באשטימטער מאס חל אויף די אומאפהענגיקע האנדלס־ 
שטעט און פרללע רעפובליקן אין צפון־איטאליע, א שטײגער װענעציע, 
װאס איז געװען אין יענער צייט א גרויסע, שטארקע מאכט מיט טערי־ 
טאריעס איבערן מיטל־לענדישן ים. דארט האבו ילדן, גישט געקוקט אויף 
אפטע נגישות און גזירות פון די קריםטלעכע מושלים און האנדלסהארן, 
אויד געלעבט לפי־ערכדיק בשלום און מנוחהדיק. די דאזיקע ילשובים האבן 
אפילו צוגעצויגן א װאקסנדיקע אימיגראציע פון די צפון־מערב־לענדער, 
בעיקר פון דללטשישע ילדן. 

געטריל צו זללן שיטה, פארגעסט באראן נישט צו באטאנען דעם פרינ־ 

ציפ פון אנטקעגנדיקײט, פון אינטעראקציע צװישן דער ילדישער און נישט 
ילדישער װעלט, פון װאס ילדן זענען מלכתחילה נישט געװען אזוי הער־ 
מעטיש אפגעשלאסן װי אין שפעטערדיקע דורות. װי א היסטאריקער און 
א סאציאלאג גיט ער אפט א שפרונג פון דער ילדישער אמאליקײט אין 
דער הללנטצללטיקײט, מיט דעם גאנצן קנויל פראבלעמען פון רדיפוח און 
אנשפאר, גורל און באשטאנד, מיט זײערע סיבות און קאנטראדיקציעס װאס 
האבן פון תמיד אן מסוכנדיק באגלײט דעם ילדישן היסטארישן קױם. איז 
עס א מאל געװען אנדערש ? האבן מענטשן אנדערש רעאגירט, בעת זײ 
זענען געשטאנען פנים־אל־פנים מיט הארבע געזעלשאפטלעכע, צי עקא־ 
נאמיש־סאציאלע אדער גללסטיקע פראבלעמען, אויף װאס זײ האבן גע־ 
פרװוט מיט אלע כוחות צו געבן אן ענטפער? דערמאנט אונדז באראן 
אויך אין א דערשללנונג, װאס װי מאדנע זי זאל נישט קלינגען, איז זי פון 
דעסטװעגן נישט געװען אזוי זעלטן אין אמאליקן ילדישן לעבן. מיר מײנען 
דערמיט די מידה פון צניעות און דאם טהרת־המשפחה־געפיל. װי אפגעהיט 
ילדן זענען נישט געװען אין דעם פרט, זענען פון דעםטװעגן פארגעקומען 
פאלן פון געמישטע חתונות (אפילו אן שמד), און מיר הערן אויד אין די 
קריסטלעכע כראניקעס, װי אין די ילדישע מקורים, װעגן אפערעס פון ילדן 
מיט גויעס, װעגן גוילשע קעפסװײבער, װאס דאס איז געװען אן אבן־גגף 
פאר דער ילדישער עפנטלעכקײט• אייד ילדישע פרויען זענען אין דעם פרט 

גישט געװען קײן ױצא מן הכלל. װי זעלטן עס זענען געװען אזעלכע דער־ 
שי״יגונגעו האט מען אין זײ געזעו א בולטן פגמ אױפן פאלקסקערפער, 
װאם האט געברעגט װי פי״יער און אויפגעקאכט די געמיטער פונעם ציבור 
יידן. עס האבן טאקע נישט געפעלט קײן מנהיגים, מוכיחים און בעלי־ 
מוסר, װאם האבן געשטורעמט קעגן אט די הםקרות־דערשייגונגען. עס איז 
אפילו אזוי װייט דערגאגגען, אז אזעלכע גדולים װי ר׳ אברהם זכות, דער 
מחבר פון ספר יוחפץיאון ר׳ שלמה אבן וירגה (ורעדגא) אין זיין בארימטן 
שבנז יהודה ( 1554 ), האבן רעטראספעקטױו אויסגעטייטשט די אימהדיקע 
קאטאסטראפע פון גירוש־שפאניע װי די סיבה פון אט די שװערע זינד. װי 
דאס זאל נישט זיין, עס איז געװען א פגם אויף דעם בדרך־כלל רײנעם 
און לויטערן יידישן פאלקםקערפער, װאס זיינע גײסטמענטשן האבן עס 
נישט געקאנט אזוי לי.יכט מוחל זי״ין. דעריבער האט מען געשטראפט ירדן 
א מאל און מען שטראפט זײ הײנט װײטער. יידן זענען אין די אויגן פון 
אמאליקע דורות״ אן אפגעהיט, הײליק פאלק, מיט גרויסע מידות און 
שטארקער פנימױת. אבער זײ זענען אויך מענטשלעך און װערן באװירקט 
פון דעם מענטשלעכן ארום. װי האט א מאל ר׳ מענדעלע קאצקער גע־ 
טייטשט דעם פסוק ״ואנשי קודש תהױ לי״, מענטשלעך־הײליק זאלט איר 
זײןו אט װעגן װאס עס גײט אויד פראפ׳ באראנען אין זי.ין גרויסער, 
גייסטיק־פארטיפטער היםטארישער נאראציע. 

עס איז א געשיכטע פון לעבעדיקע, אקטױוע מענטשן, מיט א ברײט־ 
פארנעמיק קאפיטל ײדישע היסטאריע פון מיטלעלטער, מיט די יסורים 
און חשכות, ביטערע גזירות און עינוײם, און בי.י גלי.יך א שטילער קאמף 
און א מסירתנפשדיקער װידערשטאנד; א ילדישקײט מיט איר אײגנדיקן 
נוםח און שטייגער לעבן, איר גייסטיקע דימענסיע און סאציאלע מערכה, 
װאס באראן שילדערט אונדז מיט א סך קאליר, גרויסער בקיאות און 
ערודיציע. דער מחבר האט דעם לײענער מזכה געװען מיט אן אויסגע־ 
צײכנטער היסטארישער ארבעט, און באגעריק דערװארטן מיר דעם המשך 
פון זיין סאציאלער און רעליגיעזער געשיכטע פון ילדישן פאלק. 


( 1969 *־ 1970 ) 



מערב־אייראפע און די מיזרח־אײראפעישע 
יירישקייט 

עס איז א באקאנטער און אנגענומענער נלל, אז די השפעה פון דער 
דײטשישער קולטור, מיט איר מחשבה און דיכטונג, אויף דער יידישער 
אינטעליגענץ איז מיזרח־אײראפעישע קיבוצים, איז פאר א לאנגער צי_יט 
געװען פון א ברײטן און קענטיקן פארנעם• צוזאמען מיטן אויפשפראץ 
פון דער השבלה, מיט איר ראציאנאליזם און קריטישן אי_ינשטעל, האט 
אויך די דייטשישע ליטעראטור פון דער אויפקלער־תקופה, איבער דעם 
קלאסיציזם, ראמאנטיק און די צעברויזטע טענדענצן פון דער ״ױנג 
זױיטשלאנד״ שולע, שטארק באװירקט די באני_יטע יצירה אין העברעלש און 
ױדיש, װאס האט אין די לעצטע דורות געצויגן איר שפעדיקע יגיקה פון 
אט דעם רחבותדיק־שטראמיקן קװאל אין מערב. אבער װי ליטעראטור־ 
היסטאריש װיכטיק דאס זאל נישט זיין, איז פארט כדאי צו באמערקן, 
אז אט די השפעות װאס האבן םי_י אין תוכן און סײ אין פארעם באנױט 
בײדע ליטעראטורן ביי ילדן, זענען זײ תחילתדיק געבליבן שטײן אין 
א זייט, װי אויף א טויטן רעלס, אן אן אפקלאנג אין דער מערב־װעלט. 
די יידישע װירקלעכקײט אין מיזרח־אײראפע, מיט א״ר דינאמיזם און 
שאפערישקײט, איז פארבליבן א לאנגע צי_יט אומבאקאנט, אפגעריסן און 
פארבארגן. דער צד שכנגד, די ארומיקע װעלט, האט נישט געהאט קײן 
ממשותדיקן קאנטאקט מיטן אײגנטלעכן לעבן אין מיזרח־אײראפע מיט 
אלע זללנע גײסטיקע פאטענצן און קולטורעלע מאניפעסטאציעס, מיט זי_ין 
אייגנקייט און קװאליקײט, וואס האבן פאלקיש־אימאנענט און גבורהדיק 
פולסירט אין אט די, פון אלגעמײנעם קולטור־שליאך אפגעריסענע יישובים. 
בדרך כלל איז די באצױנג געװען א נעגאטױוע, א נישט־רעאלע און 
א פױנדלעכע. עס האט געפעלט א קאנטאקט און פארשטענדעניש פאר דער 
באזונדערער פאליטיש־סאציאלער מערכה פון יידן. היינט, װי האט זיך 
געקענט שאפן א בשותפותדיקע קולטור־ און ליטעראטור־שפראך ? 

אט דער כלל איז אויד נוגע די ילדן פון מיטשלאנד פון אמאל, מיט 
זײער רחבותדיקער קולטור און עקאנאמישן אויפגײ, װי זאגט מען דאס, װי 

עס קריםטלט זיך, אזוי יידלט זיךו פאר די כלומרשט פרײע, אויפגע־ 
קלערטע און עמאנסיפירטע דײטשישע ילז־ן איז די װעלט אין מיזרח־אײרואפע 
געװען אן אומבאקאנטע, א פרעמדע, אן עקזאטישע װעלט• זי איז באשטא־ 
נען ס׳רוב פון אפגעשטאנענע, פארארעמטע און פארפינצטערטע ברידער־ 
יידן, מיט א משונהדיק־פארצײטישן שטײגער און װעלט־באנעם, מיט װאס 
מען האט נישט געהאט קײן שום מגע־ומשא. אויב שוין יא, איז דאס בלוױ 
געװען אין תחום פון צדקה און פילאנטראפיע. איו א צײט פון נויט און 
רדיפות האט דאם אויפגערודערטע ליבעראל־הומאגיטארע געמיט פון 
מערב־ייד רעאגירט מיט א רחמנות־געפיל, א מאל מיט א פראטעסט, על־ 
פי־רוב אבער מיט צדקה און נדבנות לטובת די גערודפטע, אומגליקלעכע 
יידן אין רוסלאנד אדער רומעניע. דאס איז געװעו אלץ װאם די מיזרח־ 
אײראפעלשע יידישקײט האט געקאנט דערװארטן פון זײערע עמאנםי־ 
פירטע ברידער, די אחים לצרהי פון א טיפערן פארשטענדעניש פאר דער 
סאציאלער מערכה פון דעם מיזרח־ילד און א װעלכע עס איז גײסטיקע 
אדער נאציאנאלע קרובהשאפט, האט בכלל קײן רײד נישט געקאנט זיין. 
עס זענען געװען צװײ אפגעטײלטע, פאלאריזירטע װעלטן, װאם עס איז 
געװען לעת־עתה שװער צו איבערבריקן. און אזוי זענען אויך די צװײ 
ילדישלעך־פארשײדענע װעלטן געבליבן א לאנגע צייט אפגעזונדערט און 
צעטײלט, ביז כמעט צום אויסברוך פון דער ערשטער װעלט־מלחמה, װאס 
האט מיט איר מוראדיקן טרײסל געפירט צו אן איבערבייט פון װערטיקײטן. 

הגם די שװעריקײטן און מניעות פון אינעװײניק און פון דרויסן 
זענעו געװען גרויס, איז פארט אנגעגאנגען א באשײדענע און לפי ערך 
א באגרענעצטע אײנװאנדערונג פון מיזרח־אײחאפע קיין די״יטשלאנד, וואס 
האט אריינגעטראגן אין א שפעטערדיקער תקופה א ני״יע דימענסיע אין 
דײטשיש־יידישן לעבן. געקומען זענען נישט בלויז פארארעמטע, הארע־ 
פאשנע ילדן װאס האבן געזוכט ארבעט און ברויט אינעם עקאנאמיש־ 
אויסגײענדיקן דײטשלאנד, נאר אויד יחידים אינטעלעקטואלן און דער עיקר 
'יבילדונג־דארשטיקע ױגנט, װאס די דײטשישע קולטור און װיסנשאפט האט 
זײ געצויגן צו זיך. מען האט געװאלט לערנען און זיך אויסבילדן, ארויס 
פון דער הײמישער ענגשאפט און זיין מיט מענטשן יגלײך. דאם איז שוין 
געװען די לאזונג פון די ערשטע משכילים, װאס זענען געקומען קײן 
דייטשלאנד צו שעפן תורה און חכמה פון די דייטשישע רביס. אין פארלויף 
פון יארן האט זיך אבער דאס בילד צו ביסלעך געביטן. די רעכטלאזיקײט 
און רדיפות אין רוסלאנד, די נויט און דאס ביטערע מזל אין אנדערע 

מקומות, האבן כסדר פארשטארקט די סטיכיע פון ילדישער אויסװאנדערונג, 
בפרט אין דער מקופה פון דער גרויסער מאסן־עמיגראציע אין די מעבר־ 
לים לענדער. פון דעם שטראם עמיגראנטן איז א צאל יידן, די נישט־ 
דערפארענע, פארבליבן אין דייטשלאגד און געפרװוט זיד בדוחק איינצו־ 
ארדענען. לי״יכט איז דאס נישט געװען. די האמעטנע, אפט רישעותדיקע 
געזעצן פון די מאכט־ארגאנען און די פאליצײ־גגישות זעגען דערגאנגען 
די יארן און פאראומערט דאס לעבן. אבער גישט געקוקט אויף די שיקאנעס 
און מאטערנישן, האט זיד פארט די דייטשן נישט אײנגעגעבן אין גאנצן 
אפצושטעלן דעם צװװקס פון יידן אין לאנד, די נויט איז אפנים געװען 
שטארקער װי די מאכט פון געזעץן 

װי מיר װײסן, איז אין יענע יארן געקומען אינעם קײזערלעכן 
דייטשלאגד, א חוץ א פראלעטארישער עלעמענט, ארבעטערס, בעל־מלאכות 
און סתם הענדלערס אויך א צאל יידישע אינטעליגענץ, שרײבערס און 
געלערנטע, עסקנים און פאיטײ־טוערס מיט א צולאג פון סוחרים, װאס 
האבן געפירט א ברײט־פארצװײגטן אימפארט־ און עקספארט־מיסחר ,װאס 
איז דװקא געװען פון א גרויםן נוצן פאר דער דייטשישער װירטשאפט. מיט 
דער צי״יט האט זיך דער ילשוב פון אויסלענדישע ילדן פארגרעסערט און 
געװאקסן, װי נישט װי צו א בכבודיקן קולטור־געזעלשאפטלעכן פאקטאר 
אינעם לעבן פון די ילדן אין די״יטשלאנד. דאס איז פארגעקומען א םך 
שפעטער, דערװײל אבער איז דער כלל דײטשישע יידן געשטאנען אין 
א זייט. מען האט געקוקט אויף דעם פרעמדן, צוגעװאנדערטן ילד, אויב 
נישט מיט א פארבארגענעם חשד, טא זיכער מיט ביטול, און באװארענישן 
האבן קײנמאל גישט געפעלט. דעריבער האט מען מיט זײ תחילתדיק נישט 
געהאט קײן שום מחזוקת און זיך מיט זײ נישט געחברט. פון א צונויפרעדן 
זיך, האבן א בשותפותדיקן קולטור־לשון האט גאר קײן רײד נישט געקאנט 
זיין. א חוץ א פאר זעלטענע יחידים, ממש ױצא־מן־הכללס, װאם האבן 
געזוכט זיך צו דערנעגטערן צום מיזרח־ייד און זיך באקענען מיט זײן שטײ־ 
גער און ירושהדיקײט, זענען די צװײ װעלטן געבליבן א לאנגע צייט כמעט 
אפגעשלאסן, אפגעטײלט און אפגעפרעמדט פון אנאנד. 

צו ביסלעך און בהדרגהדיק האט זיד אבער דער גײסטיקער קלימאט 
פארבעסערט. די סימנים פון איבערבי״יט האבן זיך באװיזן מיטן אויפקום 
פון צױניזם װאס האט ארויסגערופן א רעװאלוציע אין די מוחות און 
הערצער, בפרט פון דער ילדישער ױגנט אין דייטשלאנד• דער נאציאנאל־ 
ילדישער געדאנק און דער חלום פון שיבת־צױן האבן געכישופט די הער־ 

צער און צעשטראלט די געמיטער פון די אידעאליסטישע ױנגע ײדן, װאס 
זײער װארטזאגער און דערצלער איז געװארן מארטין בובער. עס האט זיך 
באװיזן דער אויפשפראץ פון א גײסטיק־נאציאנאלן רענעסאנס, װאם האט 
געקװאליקט מיט א פארנעמיקן אויפברױז אין די מיזרח־ילדישע יישובים 
און געפירט במילא צו א התקרבות פון מיזרח און מערב. ױנגע דייטשישע 
ילדן, בפרט די סטודענטנשאפט האט זיד אריינגעװארפן מיט התלהבות אין 
דער נאציאנאלער באװעגונג און זיך גענומען אומקערן צום מקור פון 
ילדישקײט. מען האט געזוכט זיד צו באקענען מיט דער ירושהדיקײט פון 
דורות, מיט איר עבר און גײםטיקע װערטיקײטן. אויף דעם נישט־אויסגע- 
טראטענעם, אומבאקאנטן װעג, האט מען אויד דערבליקט דאס פארהוילענע 
ליכט װאס האט געשלאגן פון די טיפענישן פון דער מיזרח־אײראפעלשער 
ילדישקײט, איר מהות און תוכיקײט. אמת, מערב־אײראפע האט פארמאגט 
א םך װיסיקײט און תורה, אבער דאס איז געװען על־פי־רוב אן אויסגע־ 
שטודירטע, אן אויםגעלערנטע ילדישקײט. אין מיזרח־אײראפע האט דער 
מערב־ילד דערזען אן עכטע, צאפלדיקע ילדישע װירקלעכקײט, װאס האט 
געװארעמט און געליכטיקט מיט איר אײגנקײט און פנימױת. נעבן דער 
װעלט פון חסידות, מיט איר ברען און דבקות, האט מען אויד מיט דעם 
פייגעם, קולטױוירטן חוש־הריח, אנטדעקט די שיינע, אויפגײענדיקע ילדישע 
ליטעראטור, װאס האט גערעדט צו דעם הארץ פונעם גוטן ילדישן לײענער 
אין דללטשלאנד. עס איז געװען, װאלט איך געזאגט, א התגלות פון 
א הויכער מדרגה. מען האט ארויסגעגעבן איבערזעצונגען אין דללטש פון 
העברעלשע און יידישע שרללבערס און דיכטערס װאס האבן געמאכט א רושם 
אין די קרללזן פון ױנגע אקאדעמיקער, װאס האבן זיך געפונען אין די 
רײען פון דער צױניסטישער באװעגונג. מיט א באזונדער ליבשאפט איז 
מען אויך צוגעטראטן זיך צו באקענען מיטן ילדישן פאלקס־ליד, װאס 
האט מיט זילן חן און פשטות שטארק אױסגענומען. 

צװישן די יחידים, װאס זײער ױגנטלעך געמיט האט זיך צעװארעמט 
ארום דער ילדישער פאלקישקײט פון מיזרח־אײראפע, איז געװען דער 
ערודיט און ילדיש־ליבהאבער, פריץ מרדכי קויפמאן. מיט ברען און א געפיל 
פון שליחות האט ער זיד ארללנגעװארפן אין דער ארבעט לטובת די מיזרח־ 
ילדן אין דייטשלאנד. שוין אין יאר 1913 האט ער ארויסגעגעבן די װאגיקע 
צללטשריפט ״די פרללשטאט״, װאס איז אויסן געװען צו פארשטארקן דאס 
ילדישקײטם־באוװסטזללן פון די אסימילירטע ילדן און װעקן זייער פאר־ 
שטענדעניש פאר דער ילדיש־נאציאנאלער קולטור און די ירושה פון דורות. 

ערשט די װעלט־מלחמה פון 1914 מיט דער דײטשישער אקופאציע פון 
גרויסע שטחים אין מיזרח־אײראפע, האט ארײנגעטראגן א יסודותדיקן 
איבערבי.יט אין אײנשטעל און צוגאנג צו דער מיזרח־אײראפעישער 
ילדישקײט. פאר א גרויסער צאל ילדן אין דער דױטשישער ארמײ, צױניסטן 
און אסימילירטע ילדן, קאנפראנטירט מיט דער לעבעריקער, ילדישער 
װירקלעכקײט, האט זיד מיט א מאל אנטפלעקט א זעלטן־וװנדערלעכע און 
צעשטראלטע ילדישע װעלט. מען האט דערזען נישט בלויז פארחושכטע 
און דערשלאגענע ילדן, נאר אויך מענטשן מיט א קלסתר־פנים, א שײנע, 
קװאליקע ילדישקײט, װאס האט געאטעמט מיט אמונה און נצחױת, מיט 
אײגנקײט און ירושה. די בײדע, אפגעשלאסענע און אפגעזונדערטע װעלטן 
האבן זיד באגעגנט, מ׳האט זיך אנגעהויבן צו פארשטײן און עס איז געקו־ 
מען צו א דערנענטערונג. די װעלט־מלחמה מיט אירע שװערע נסױנות און 
טראגישע איבערלעבענישן,האט זיך אין דעם פרט אויסגעװיזן צו זיין מזל־ 
ברכהדיק. יידן פון מיזרח און פון מערב האבן זיך װי עס איז געפונען און 
האבן אנגעהויבן צו ביסלעך צו רעדן אויף א בשותפותדיקן לשון. עס אױ 
געװען א זעלטן איבערלעבעניש פונעם דללטשישן ילד אויף דער מיזרח־ 
אײראפעלשער ערד, װאס האט פארשװאגגערט מיט טיפער מחשבה און 
א באנללונג פון ילדישע װערטיקײטן. 

אט װעגן װאס עס שרללבט מיט בקיאות און דאקומענטארישע באװללזן, 

דער נישט־לאנג פארשטארבענער פארשער און געזעלשאפטלעכער טוער, 
שלום אדלער־רודעל, אין זללנע צװײ געראטענע ביכער אין די_יטש ״אסט־ 
ילדן אין דללטשלאגד״ און ״ילדישע זעלבםט־הילף אונטער דעם נאצי־ 
רעזשים״ 1 , א קאפיטל נללםטע ילדישע געשיכטע אין דללטשלאנד פאר די 
יארן 1933 — 1939 . רודעל, װי ער איז באקאנט געװען צװישן זי.ינע פרללנד, 
א געבוירענער אין טשערגאװיץ, אן אנגעזעענער חבר אין דער פועלי־צױן־ 
באװעגונג, האט אין די שפעטערדיקע יארן געשפילט אן אקטױוע און 
באטללטיקע ראל גישט בלויז אין נאציאנאלן נאר אויך אינעם געזעלשאפט־ 
לעך־םאציאלן לעבן פון די מיזרח־יידן אין דללטשלאנד. װי א צױניסט און 
א סאציאליסט ,איז רודעל אנגעגאנגען מזל־ברכהדיק מיט א ברײט־פאר־ 
צװללגטער פאליטיש־םאציאלער ארבעט, װאס איז געקומען צו הילף מיט 
געזעצלעכן שוץ און רעהאביליטאציע פאר דעד גרויסער מאסע מיזרח־יידן 

־ 81 ( 8611 1186116 ) 1116 . 2 ,״ 1 )מ 13 ן 1 ס 61118 ס 111 1 נ 16 ) 11 [ 081 ״ . 1 : 161 ס 11 .£-* 1161 > 4 , . 8 1 

אין די גורלדיקע, נישט־סטאבילע יארן פון דער װײמאר־רעפובליק. קומט 
איצט דער באקאנטער עסיײסט און צױניסטישער װארט־זאגער, ראבערט 
װעלטש, און שטעלט א װערדיקן אנדענק פון אנערקענונג און שבח, אט 
דעם שטאלצן ילד און אחרױתדיקן עסקן, רודעל, אין דעם נאר װאס דער־ 
שי״ינטן װאגיקן יאר־בוך פון לעא בעק אינםטיטוט. מיט א סך װארעמקײט 
שילדערט װעלטש, דער רעדאקטאר פונעם יאר־בוך אויף א פארנעמיקן 
אופן, צװישן א צאל גוטע, װיםנשאפטלעכע ארבעטן אין תחום פון דער 
נייסטער געשיכטע פון ײדן אין דייטשלאנד, דעם מעלותדיקן לעבנם־װעג 
פון אדלער־רודעל, מיט זי״ין פאליטישער אויסגעהאלטנקײט און געטריי־ 
שאפט צום ילדישן פאלק. ארויסגעװאקסן פון די צױניסטיש־סאציאליםטישע 
רײען, איז רודעל געבליבן געטרלל צו בײדע אידעאלן און נישט אפגענײגט 
פון זײ אינעם פאליטישן טומל און אויפטרײסלונגען פון אונדזער דור. 
קומענדיק פון דעם יידישלעך־אויסגעװארעמטן טשערנאװיץ, איז רודעל 
דערנאך אװעק איבער װין אין דעם נאך־מלחמהדיקן דניטשלאנד, וװ ער 
האט פארנומען א װיכטיקע בלל־פאזיציע אינעם דארטיקן ילדישן לעבן 
און שטארק מצליח געװען אין זי״ין ארבעט. מיטן אנקום פון דער נאצי־ 
הערשאפט איז רודעל אריבער קײן ענגלאנד און פון דאנען נאכן אויפקום 
פון דער מדינה עולה געװען קײן ישראל, וװ ער איז געװען אין דער 
לעצטער פאזע פון זיין געבענטשט לעבן דער דירעקטאר פון לעא בעק 
אינסטיטוט אין ירושלים, אן אמט, װי װעלטש זאגט עדות, װאם ער האט 
באקלײדט מיט גרויס אחרױת און אויסצײכענונג. 

אין זײן היסטאריש און דאקומענטאריש גוט־פארגרײטער ארבעט, 
באהאנדלט רודעל באריכות די געשיכטע פון דער מיזרח־אײראפעלשער 
ילדישקײט אין דייטשלאנד, אנגעהויבן מיט דער תקופה פון פאר דער 
ערשטער װעלט־מלחמה, אריבערגײענדיק צו די געשעענישן און נסױנות 
פון די מלחמה־יארן און צום סוף די שװערע מערכה אין דײטשלאנד נאך 
דער מלחמה ביז צום גורלדיקן אנקום פון דעם נאצי־רעזשים, װאס האט 
אין משך פון געצײלטע יארן געמאכט א װיסטן תל פון דעם װאגיקן קיבוץ 
ילדן אין דללטשלאנד און אכזרױתדיק פארלאשן אלץ װאס האט געלעבט 
און געליכטיקט אין דער מיזרח־אײראפעלשער יידישקײט. 

װי שוין דערמאנט האט דילטשלאגד מיט איר הויפטשטאט בערלין 
פארמאגט אין די יארן פון פאר דער ערשטער װעלט־מלחמה א פילצאליקן 
און פילמיניקן ײשוב יידן פון מיזרח־אײחאפע, װאם נישט געקוקט אױף די 

בסדרדיקע שװעריקײטן און גגישות מצד די רעגירונג־ארגאנען האט ער 
זיך צו ביסלעך פארמערט און נארמאליזירט. א נײע צרה האט זיד ערשט 
אנגעהויבן מיטן אויסבראך פון דער מלחמה אין 1914 , װאס האט ארויס־ 
גערופן א בהלה צװישן די פרעמדע ײדן. א גרויסער טײל פון זײ איז 
געװארן אינטערנירט װי פי״ינדלעכע אויםלענדער און אויף אזא אופן פאר־ 
לוירן זײער באשעפטיקונג און מקור פון פרנסד,. די מערכה איז געװען 
א שװערע, הגם מען האט פון דער יידישער זײט געפרװוט צו לינדערן 
די נויט און העלפן וװ עס האט זיך געלאזט. אבער דאס פראבלעם פון 
די ״אסט־ילדן״ איז פמעט נישט אראפ פון טיש. פארשארפט האט זיך דאס 
אין די ערשטע מלחמה־יארן, בשעת עס האבן אנגעהויבן אויספעלן אין 
דײטשלאנד ארבעטם־כוחות אין דער װירטשאפט און אין דער שװערער 
אינדוסטריע. דעמאלט האבן די מאכט־ארגאנען אין די אקופירטע מיזרח־ 
געביטן געגומען הלומרשט װערבירן ארבעטלאזע, הוגגעריקע יידן אויף 
ארבעט קײן דײטשלאנד. פאקטיש איז דאס אבער געװען, װי רודעל פירט 
אוים, א ברוטאל־דורכגעפירטע דעפארטאציע פון טויזנטער ײדן אויף 
צװאנגס־ארבעט אין די אמוניציע־ און שטאל־אײזן פאבריקן אינעם רהײנ־ 
לאנד־װעסטפאלן ראיאן, און אין די קוילן־שאכטן פון דעם רוהר־געביט. 
בײם אנקומען אין די ארבעטפלעצער האבן זיד די פריש־װערבירטע ארבע־ 
טער ארומגעזען, אז מען האט זיי אפגענארט מיט פאלשע הבטחות און 
קאנטראקטן. די ארבעט־באדינגוגגען זענען געװען שװערע און די שכירות 
קלאגעדיק, די באהויזונג א שלעכטע און דאס עםן לכל הדעות בדוחק. 
פארלאזן אבער די שטעלעם האט מען נישט געטארט. און די פאליצײ האט 
געהאט א שארף אויג אויף די פריש־אנגעקומענע ארבעטער. זײער דאליע 
איז געװען א ביטערע, און אפילו די געװערקשאפטן זענעו תחילתדיק גע־ 
שטאנען פון דער װי״יטנס און זיך דערמיט נישט אינטערעםירטן װאם פאר 
א וװנדער, אז װער עס האט נאר געקאנט איז אנטלאפן אין די גרויסע 
שטעט, װאם זענען מיט דער צײט געװארן א זאמל־פלאץ פארן ײדישן 
פראלעטאריאט, און גורם געװען צו א פארשטארקונג פון אגטיסעמיטיזם 
װאס האט תמיד געלעבט צװישן דײטשישן פאלק און געזוכט א שעיר 
לעזאזל פאר יעדער פורענױת װאס איז אים באפאלן. 

דער דאזיקער מצב האט גענומען צו ביסלעד אויפרודערן די געזעל־ 
שאפטלעכע מײנונג ביי ילדן, בפרט די ציוניסטישע קריױן, װאס האבן 
אנגעהויבן ענערגיש און מיט אחרױת צו העלפן. מען האט געשאפן תחילת־ 
דיק א צענטראלע ײדישע שטעל פאר ארבעט און סאציאלער הילף, װאס 

האט זיך איינגעשטעלט פאר די אינטערעסו פון די ארבעטער און געשיצט 
זײערע רעכט אויף ארבעט און ברויט. 

אויף דעם באדן פון א סאציאל־פאליטישער קאאפעראציע, האבן זיך 
אויך גענומען באװי.יזן בי.י די יידן אין די.יטשלאנד סימנים פון אן ערנסטך 
אינטערעס מיטן מיזרח־יידישן פראבלעם. די פראבלעמאטיק פון דער מיזרח־ 
אײראפעלשער ױדישקײט האט ארויסגערופן א לעבעדיקע, הײסע דיסקוםיע 
אין דער פרעסע און צױטשריפטן. עס זענען דערשינען ביכער און בראשורן 
װאס האבן זיך פארנומען מיט דער ײדךפראגע אינעם װױטסטן זין פוך 
װארט. אין דער דאזיקער גױסטיק־אנגעלאדענער אטמאספערע אױ אויך 
געקומען צו א קענטיקער, פראקטישער דערנענטערונג צװישן מיזרח און 
מערב אויפן דױטשיש־ױדישן באדן. דער ױנגערער דור יידן, בפרט די 
צױניסטישע ױגנט האט געװאלט זיד נענטער באקענען מיטן לעבן פון די 
מיזרח־יידישע מאסן, זײער פאלקישקײט און פנימױת, און זיך צונויפרעדן 
חבריש־יידישלעך. אויף אזא אופן איז געבוירן געװארן דער געדאנק פון 
יידישן ״פאלקסהײם״, װאס איז געװארן א צענטער און א זאמל־פונקט 
פאר איגטעלעקטואלן און ױגנט, װאס האבן געזוכט די נאענטשאפט מיט 
דער מיזרח־אײראפעישער ױדישקײט. מען איז אװעק צו דער פאראומערטער 
ױדישער ארעמקײט פון צפון־בערלין און אויפגעשטעלט אין דער דרא־ 
גאנער שטראסע א שײן, געראטענעם ױגנט־צענטער, װאס זי_ין פראגראם 
איז געװען נישט קײן אױנגעשטעלטע נדבנות און גוט־הארציקע פילאנ־ 
טראפיע, נאר א לעבעדיקער, גי״יסטיקער קאנטאקט מיט דער פאלקישער 
קולטור פון דער הײם. עס האט געהײסן ״גײן צום פאלק״ מיטלעבן מיט 
אים, טײלן זי_ינע דאגות און פרײד און דערציען די קינדער און ױנגע 
מענטשן, אנטװעקן זײערע גייסטיקע פוחות פאר א פראדוקטױו, שאפעריש 
לעבן. עס איז געװען א פרװו װאם האט באגליקט• דאם ״פאלקסהײם״ האט 
מען געעפנט אין מאי 1916 און צו דער שמחה איז געקומען גוסטאװ 
לאנדױער, דער באהויכטער ילד און עטיש־סאציאליסטישער בעל־מחשבה. 
פערזענלעכקײטן װי ש. י. עגנון און זלמן רובאשאװ (דער שפעטערדיקער 
נשיא פון ישראל, שזר), װאס האבן דעמאלט געלעבט אין בערלין, מארטין 
בובער, דער מאלער און גראפיקער ױםף בודקא, פריץ מרדכי קויפמאן, 
זענען װי גאענטע פרי.ינד אפט ארױנגעקומען אין דער פרײלעכער, היל־ 
כיקער הײם. 

אזוי איז דאס לעבן מיט זױנע גוטע און מאגערע יארן, נסױנות און 
דערגרײכונגען, אנגעגאנגען פאר א װייל ביזן סוף פון דער מלחמה. די 

געליטעגע מפלות און דער צוזאמעגבראך װאס איז דערנאד געקומען, האבן 
טיף אױפגעציטערט דאס דײטשישע פאלק. די קאמבאטאנטן װאס זענען 
אהײם געקומען פון פראגט, האבן נישט לײכט געפונען קײן ארבעט, די 
װירטשאפטלעכע לאגע איז געװען א שװערע און צו עסן אויך נישט 
איבעריק קײן סך. די סאציאל־דעמאקראטישע רעגירונג האט געהאט צו 
קעמפן מיט גרויסע שװעריקײטן כדי צו דערהאלטן די ארדענונג פון לאנד, 
בשעת די אינפלאציע האט געריסן שטיקער און די ארעמקײט איז כסדר 
געװאקסן. בינו לבינו, זענען אנגעקומען פרישע פליטים, אנטלאפענע פון 
נגישות און פאגראמען אין די ניײאויפגעקומענע מדינות אין מיזרח־ 
אײראפע. האט זיך װידער א מאל צעבושעװעט א װיסטער אגטיסעמיטיזם, 
װאס האט געזוכט װי געװײנטלעך א שעיר לעזאזל. עס איז געװען דער 
אלטער געשרײ, אז יידן זענען אין אלץ שולדיק, דער עיקר אבער דער 
פרעמדער ײד מיט זי״ין באזונדערקײט און אײגנקײט, װאס איז שוין פון 
תמיד געװען א דארן אין דעם שטעכיקן, די.יטשישן אויג. איז דערפאר 
טאקע געװען דער מצב פון די מיזרח־ײדן מסוכנדיק־הארט און די פאר־ 
לוירנקײט גרויס. אומזיכערקײטן, טעגלעכע דאגות און אנגסטענישן פון 
ארום, האבן שװער געדריקט און פאראומערט דאס געמיט• אין דעם קרי־ 
טישן פערלאד האבן זיך צונויפגענומען די סאמע אנפירנדיקע ילדישע 
ארגאניזאציעס און אינסטיטוציעס אין לאנד און געשאפן אין בערלין דעם 
ארבעטס־אמט װי א צעגטראלע אדמיניסטראטױוע אינסטאנץ, װאם בראש 
פון אײ־ זענען געשטאגען א רײ פעלקע ארגאניזאטארן און סאציאל־ארבע־ 
טער, און איז געװארן אונטערשטיצט פון אמעריקאנישן דזשאינט. דער 
ארבעטס־אמט װי א מין ילדישער קאנםולאט מיט ברײטע פאליטיש־ױרי־ 
דישע פולמאכטן איז געשטאגען אויף דער װאך פון די אינטערעסן פון די 
פרעמדע ילדן, זיד אנגענומען זײער קרױודע, איגטערװענירט ביי די רע־ 
גירוגגס־ארגאנען און דערלאנגט קאנסטרוקטיװע, סאציאלע און פראקטישע 
הילף. מיר פארמאגן נישט קײן גענויע ציפערן װעגן די מיזרח־ײדן אין 
נאד־מלחמהדיקן דללטשלאנד. רודעל שאצט אפ זײער צאל אין 1920 צװישן 
60 — 70 טויזנט נפשות, דער רוב פון זײ, גיט רורעל צו, איז אדורכגעגאנגען 
די הארטע שולע פון די מלחמה־יארן. 

באטאנט אויך רודעל מיט רעכט, אז צום אונטערשײד פון דער פרלער־ 
דיקער מיזדח־ײדישער אײנװאנדערונג, מיט אירע קלי״יזלעך און בית־מדרשן, 
געזעלשאפטן און צדקה־חברות, האבן די שפעטערדיק־אי.ינגעװאגדערטע 
יידן, און מיט זײ די צװאנגס־ארבעטער, שוין פון אנהײב אן ארויסגעװיזן 

א שטארקן אינטערעס פאר זײערע קולטור־הצטרכותן, פאר ילדיש־לשון 
און זיינע שאפונגען. אומעטום וװהין יידישע ארבעטער האבן אנגעשלאגן, 
זענען באלד אויפגעקומען אײגענע ילדישלעכע פאראײגען און ארגאניזא־ 
ציעס, װאס זענען אנגעגאנגען מיט אן אקטױו־סטימולירטן קולטור־פראג־ 
ראם. מען האט געשאפן לײען־זאלן און ביבליאטעקן, ארגאניזירט רעפע־ 
ראטן און ליטערארישע אימפרעזעס און געשפילט טעאטער. אין בערלין 
איז אין 1919 אויפגעקומען אין דער ליניען־שטראסע א פועלי־צױניס־ 
טישער צענטער, מיט א הײמישער, װארעמער סביבה, וװ חברים און 
פרלינד זענען זיך רעגולער צונויפגעקומען. א חוץ רעפעראטן און פאר־ 
זאמלונגען זענען אנגעגאנגען הײסע, ליידנשאפטלכע דיםקוסיעס ארום 
נאציאנאלע און סאציאליסטישע פראבלעמען, דעמאקראטיע און דיקטאטור, 
װאס זעוען געשטאנען אינעם צענטער פון פאליטישן אינטערעס. איז נישט 
געקוקט אויף די אלע מניעות און שװעריקײטן פון דרויסן, האט דעמאלט 
פולסירט צוױשן די מיזרת־ילדן א שטארק, אנטװעקט קולטור־לעבן װאס 
האט געשטרעבט צו באנללען די יסודות פון א ברײט־פארנעמיקער יידישער 
געזעלשאפטלעכקײט און א פאלקישער שאפערישקײט. 

װי שוין דערמאנט, איז אין די נאך־מלחמה יארן צוגעקומען קײן 
די״יטשלאנד א שײנע און װאגיקע יידישע אינטעליגענץ, װער אויף א קור־ 
צער און װער אויף א לענגערער צללט. עס זענען געװען פליטים פון רוס־ 
לאנד נאך דער באלשעװיסטישער רעװאלוציע, און אנטלאפעגע פון די 
נגישות און פאגראמען אין די נלל־אויפגעקומעגע מדינות אין מיזרח־אײרא־ 
פע. א חוץ א פילצאליקער ילדישער סטודענטנשאפט װאס איז געקומען 
לערנען אין דללטשישע אונױוערסיטעטן און הויך־שולן, זענען אויך אין 
יענע יארן אנגעקומען באקאנטע עסקנים, פאליטיקערס, ק״לטור און פארטײ־ 
טוערס, װאס האבן ארללנגעטראגן א פרישן רוח־חײם אינעם מיזרח־יידישן 
ילשוב אין דללטשלאנד. צו דעם געזעמל שרללבערם און געלערנטע פון 
פרלער, איז איצט צוגעקומען, סי.י אין פמות און סלל אין איכות, א פרישער 
שטראם פון שרללבערס, פארשערס און קינסטלערס װאס האבן קענטיק 
פארשטארקט דעם גללסטיקן פאטענציאל אינעם קולטורעל־געזעלשאפטלעכן 
לעבן. עס האט זיך געטומלט און גערעשט מיט צױניסטן און העברעלסטן, 
מיט רוסיש־ילדישע רעװאלוציאגערן, מיט ילדישיסטן, בוגדיסטן און פאל־ 
קיסטן. דער ױנגער עולם האט געשטורעמט מיט אידעאליזם, סאציאליזם 
און באנללטן אויפגײ. 

אין דער הױפט־שטאט פון דער װײמאר־רעפובליק האבן זיך באװיזן 

די גדולים פון דער העברעלשער און יידישער ליטעראטור, בראש פון זײ 
חײם גחמן ביאליק, שאול טשערניכאװסקי, ש. האראדעצקי, דוד פרישמאן, 
װער אויף א װי״יל און װער לעת־עתה צו פארבלייבן. צװישן די אנגעפא־ 
רענע איז אויך געװען דוד בערגעלסאן, דער ניםתר, בעל־מחשבות, דוד 
האפשטײן, משה קולבאק, אורי צבי גרינבערג און הערש דוד נאמבערג. פון 
די קינסטלערס האט מען באגעגנט יאנקל אדלער, מאקס בראנשטײן 
(ארדון), בערלעװי, ריבאק און מארק שאגאל, — א גאלעריע פון דער־ 
הויבעגע גײסט־מענטשן, דיכטערס און מאלערם מיט א שם אין דער 
אײראפעלשער און ילדישער װעלט! 

אין יענע יארן איז בערלין געװען אן אמתער צענטער פון א ברײט־ 
פארנעמיקער ילדיש־געזעלשאפטלעכער און קולטורעלער אקטױויטעט. נעבן 
די פילצאליקע ארגאניזאציעס מיט זײערע אקטױוע רעפרעזענטאנטן, װאם 
זענען אנגעגאנגען מיט א ברײטער ילדיש־סאציאלער און קולטורעלער 
ארבעט, זענען אויך אויפגעקומען העברעלשע און יידישע פארלאגן פון 
א שײנעם פארנעם. מען האט ארויסגעגעבן װאגיקע, װיסנשאפטלעכע װערק 
און א געשמאקע בעלעטריסטישע ליטעראטור. דער געזעלשאפטלעכער 
אקטױו האט ארויסגעגעבן ילדישע װאכן־צי״יטונגען, זשורנאלן און פעריא־ 
דישע שריפטן. אין העברעלש זענען דערשינען עטלעכע יארגענג פון דער 
״התקופה״ און ״רשומים״, און אין ילדיש ״אלבאטראם׳/ דער קונסט־ 
זשורנאל ״מילגרוים״, ״פרײע שריפטן״, ״דאס פרייע װארט״ און ״דער 
מיזרח־ילד״. דערצו נאך א צאל װאגיקע פארשונגען אויפן געביט פון דעמא־ 
גראפיע, סטאטיסטיק און עקאנאמיע, ארויסגעגעבן פונעם יידיש־װיסנ־ 
שאפטלעכן אינםטיטוט (ײװ״א). אין אט דער מזל־ברכהדיקער טעטיקײט, 
האט זיך מאניפעסטירט דער קולטור־װילן פון א דור ױנגע ילדן, װאס האט 
געשטרעבט צו פארטיפן דעם ילדישן געדאנק, פארשן און באני_יען די 
קולטור־ירושה פון ילדישן פאלק. עס איז געװען ילדישער אויפגײ אין 
א מערבדיקן קולטור־װינקל װאס האט געברויזט אין לערך א קורצער 
תקופה מיט א סך געזעלשאפטלעכער איניציאטױו און ענערגיע, און געצויגן 
זיין שאפערישע יניקה פון די טיפע, פאלקישע װארצלען פון דער מיזרח־ 
אײראפעלשער יידישקײט. צום שבח פון די דללטשישע יידן, דער עיקר פון 
דער צױניסטישער באװעגונג מיט איר ילדישלעכער צעשטראלטקײט, זאל 
נאך דערמאנט װערן, אז זײ זענען צוגעשטאנען מיט גרויס פארשטענ־ 
דעניש און װארעמען אינטערעס צו דער װאגיקער סאציאלער און קולטור־ 
ארבעט פון קיבוץ מיזרח־ילדן אין די״יטשלאגד, און געהאלפן בפועל ממש 

אין אלע שטחים אז זי זאל באגליקן. זײ האבן געמוטיקט און געװעקט, און 
דער פועל־ױצא פאר בײדע צדדים איז געװען א געראטענער ביז גאר. דער 
מיזרח־ילד אח דער מערב־ייד האבן זיך םוף־בל סוף באגעגנט, מען האט 
אין משך פון א לאנגער צי״יט געלערנט זיך צו פארשטײן און צונויפרעדן. 

אבער װי מיר װײסן הײנט, איז דאס געװען דער שװאן־געזאנג פון 
דעם שײנעם צעבליטן קיבוץ ילדן אויף דער דניטשישער ערד. די גליקלעכע 
יארן פון א נאענטער צוזאמענארבעט און א גניםטיקער שותפות, האבן זיך 
גאר גיך אויסגעלאזט. שװערע שאטנס האבן זיד גענומען באװייזן אויפן 
האריזאנט און דער יידישער הימל האט זיך װאס א מאל מער פארפינצ־ 
טערט. מיטן אנקום פון היטלערס ממשלהי איז די ילדישע מערכה אין 
דייטשלאנד און דערנאך אין מיזרח־אײראפע אלץ שװערער און מסוכנדיקער 
געװארן. יידן האבן אנגעהויבן אנטלויפן כל זמן מען האט נאך געקאנט. 
עס האט נישט לאנג געדויערט און דער רוצחישער שניטער האט מיט 
אכזרױת פארשניטן דעם אקטױוםטן און לעבעדיקםטן טײל פון יידישן פאלק 
און מיט זי״ינע ברודיקע פים צעטראטן די פון דורות פארזײטע רייכע 
קולטור־זריעה. די היםטארישע פלוגתא צװישן מיזרח און מערב איז גע־ 
װארן בלוטיק פארענטפערס. צוזאמען מיט דער אויםגעשטאנענער און 
גוטאיינגעפונדעװעטער דייטשישער יידישקײט זענען אויך חרוב ומוחרב 
געװארן די צעבליטע, פנימױת־צעשטראלטע יישובים אין מיזרח־אײראפע. 
אין אט דעם בלוטיקן טראט פון אונדזער דור איז אויך געשען דער גרויסער 
נם. דער דור פון אומקום און חורבן האט דערלעבט די אויפריכטעניש פון 
מדינת ישראל, װאס חאט צונויפגעפירט די רעשטלעך יידן פון מיזרח־ 
אײראפע מיט ברידער פון מערב און אנדערע לענדער און זאגט אן אונדז 
די בשורה פון א באנייטער סינטעזע צװישן דער דורותדיקער ירושהדיקײט 
און אגגעגליטער איצטיקײט, פון המשך און קױם פארן ײדישן פאלק. 



צו דער באר^קטעריסטיק פון דער 
מיזרח־אײראפעישער יידישקייט 

(צום געדעכעכיש פון דער חורכן־צייט) 

״.״די וועלט — א לײטער װאס שטײט אונטן אויןן 
דער ערד און מיט איר שפיץ גרײכט זי ביז צו די 
אײבערשטע הימלען״.״ 

ר׳ יעקב ױסןז פון פאלאנאיע. 

װען אמאליקע ילדן האבן זיד געשטעלט תפילה טאן, האבן זײ דאס 
געטאן בדחילו ורחימו, מיט א ציטער אין הארץ און טיפער התעוררות. מיט 
אן ענלעכן געפיל גײט אויך צו דער שרייבער פון די שורות צו דער טעמע: 
מיזרח־אײראפעלשע ײדישקײט, אין אלע אירע גלגולים און מעטאמארפא־ 
זעס, איר ליכטיקער אויפגײ און טראגישער פארגײ, א פרשה אין װאס ער 
איז פארטאן שוין א לאנגע צי_יט. װי א פוילישער ײד פון דער מאמעס 
טראכט, פרװוט ער דערגײן צו דער עצם גקודה פון אט דער שטראליקער 
ילדישקײט, מיט איר פשטות און קװאליקײט, דערהויבנקײט און שאפע־ 
רישקײט, מיט א שפאר ביסל נסױנות און גורלדיקײט, — א האפטיקע 
פאלקישקײט מיט אן אײגענעם דרך פון תורה און גוטע מידות, גלײביק 
און הומאן. דאס איז געװען איר סימן מובהק פון איר אימפעטיק־צעשיינטן 
אויפגײ אין משך פון דורות. מיר, דער אװעקגײענדיקער דור פון אט דער 
ילדישקײט, מיט איר מהות און תוה זענען פארבליבן א קלײן רעשטל, 
א שװאכער אפשללן פון א צעפלאמטער שקיעה אין א צעװײטיקטן בין־ 
השמשות. אײדער דאס חשכות האט זיד אראפגעלאזט איבער אונדזער 
אלעמענם קעפ, גײען ארום דערשלאגענע און פארלוירענע און זוכן 
א תיקון פארן נפש. פארלוירן װי מיר זענען, באקלאגן מיר מיט גרויס 
צער און װײטיק דעם מוראדיקן פארגײ און חורבן פונעם פאלק. עמאציא־ 
נעלע זכרונות־שרללבערם, געלללטערטע דיכטערס, אגגעלאדן מיט נאגענישי 
און בענקשאפט, זוכן, יעדער אויף זללן אופן, צו געבן א פארטיפטן אוים־ 
דרוק דער נאסטאלגיע און אימה װאס באהערשן זײער געמיט. 

זאל דא שוין תחילתדיק געזאגט װערן, אז אונדזער צוגאנג װיל גיכער 
זללן א קולטור־היסטארישער עסײ, א מין פרװו צו באקלערן און װי װללט 

מיגלעך צו פארםכהכלען דעם דורותדיק־אײגנדיקן דרך פון דער אמאליקער 
מיזרח־אײראפעלשער יידישקײט, מיט איר איכות און תמצית, װי זי האט 
זיך אויסקריסטאליזירט זינט איר אויפגײ־תקופה און מיט דער צי.יט געװארן 
די נאציאנאל־סאציאלע קולטור־ירושה פון דעם רוב ילדן איבער גאר דער 
װעלט. אװדאי איז שוין געװארן א סך געזאגט און געשריבן, בפרט פון 
ערנצטע בעלי־מחשבות, פארשערס און היסטאריקערס, װאס האבן מיט 
גרויס װיסן און באהאװנטקײט געגעבן זײער פירוש און פארלאזלעכן אױס־ 
טייטש פון געשעענישן און דינאמיש־האסטיקן אויפגײ פון ילדישן לעבן אין 
מיזרח־אײראפע. יעדער אײנער פון זײ האט ארי״ינגעטראגן לויט זײן אויס־ 
קוק און יכולת, א באטייטיקן צושטייער, א פרישן אריינבליק אין דער 
פרשה װאס איז אונדז אלעמען גוגע, הי.ינט מער װי אמאל. שטײען מיר 
דאך אלע אין א צי_יט פון גרויסער צערודערונג מיט בולטע סימנים פון 
א גללםטיקן איבערבראך אין ילדישן לעבן. בי.י גלי.יך מיט די סטרוקטו־ 
רעלע און דעמאגראפיש־ סאציאלע שינוײם, גײט אויך אן א כסדרדיקער 
איבערבללט און װערט־אפשאץ פון נאציאנאל־קולטורעלע װערטיקײטן, װאס 
מיר טארן בפירוש נישט פארקוקן• אװדאי איז דאס ילדישע פאלק נישט 
פאראלמנט. עס דערװעקן זיך און באנללען זיך אקומולירטע, האלב־לעטאר־ 
גישע פאטעגצן אינעם לעבן פון פאלק, װאם זאגן צו פון דאס נלל צו זיין 
שאפעריש מזל־ברכהדיק, סלל אין דעם גרויסן ילדישן װעלט־געשפרײט און 
סלל אין דער מדינת ישראל. 

פארלאנגט זיך דערפאר א קלארער אלינשטעל מיט א צולאג פון 
חשבון־הנפש פון יעדן אײנעם פון אונדז לגבי דער היסטארישער ילדישקײט 
אין מיזרח־אײראפע, איר יסוד און אױפקום, מהות און אײנמיניקײט, 
תוכיקײט און באנעם, און דערצו איר פאלקיש־קאלעקטױוער כאראקטער 
װי ער האט זיך אויסגעפורעמט אין פארלויף פון דורות. װילט זיך שוין 
מאכן די באװארעניש, אז דער שרללבער פון אט די שורות איז נישט 
אויםן צו קומען מיט בליציקע חידושים אדער פיקחותדיקע אלינפאלן, כדי 
עפעס מוסיף צו זלין צו דעם װאס אנדערע האבן שױן געזאגט. ער האלט 
אבער, אז אויך אויף דעד פרשה איז חל דער באקאנטער זאג אין דער 
משנה אבות.• ״הפוך בה והפוך בה...״, קער זיך אײן אין איר, לערן פון 
איר, מחמת זי קאן אונדז תמיד לאזן הערן א שמץ נליס, װאס קאן זלין 
ניציק פאר אונדזער הלינטיקן דור. פון א שקלא וטריא, פון א פינקטלעכער 
דיסקוסיע, האבן ילדן תמיד גאר שטארק געהאלטן, מחמת זי פארטיפט דעם 
ארלינקלער. אויב שוין נישט קומען מיט קײן גרויםע חידושים, לאמיר זיך 

אפשטעלן אויף עטלעכע װאגיקע עיקרים און כאראקטעריסטישע שטריכן, 
װאם האבן באשײמפערלעך אויסגעצייכנט דעם אײגנדיק־יידישלעכן דרך 
אין מיזרח־אײראפע און אים דערהויבן ציו א מעסטער פון כלל־יידישע 
װערטיקײטן, זײ באני.יט און פארטיפט. 

רעדן מיר הײנט, נאך דעם מוראדיקן פארגײ פון דעם גרויסן און 
װאגיקן קיבוץ ילדן אין מיזרח־אײראפע, איז כדאי זיך א פרעג צו טאן, װאס 
פאר אן אימאנעגטע כוחות און השפעות האבן אויםגעצײטיקט און געשטאל־ 
טיקט אט די ארגאניש־אטגגעפונדעװעטע יידישקײט, און װי אזוי שאצט מען 
בכלל אפ א קולטור פון א פאלק, בפרט פון יידן ? מיט װאס פאר א מאס 
גײט מען צו מעסטן זײער גי.יסטיקן פאטענציאל? וױ מיר װײסן איז די 
קריטעריע פון א קולטור נישט בלויז איר כמות, די קאנקרעטע יש׳קײט מיט 
אירע מאטעריעלע דערגרײכונגען און אויפטװנגען װי װיכטיק זײ זאלן זי_ין 
פאר די טעגלעכע באדערפעגישן פון מענטש. האבן מיר, יידן, שוין אן אלטן 
כלל, אז דער מענטש קאן נישט לעבן פון ברויט אלײן, פון טרוקענע 
מזונות, אן א געטראנק און א געשמאקן צושפײז. דער פרישער, דערקװיקנ־ 
דיקער טרונק איז אפט דאס גי_יסטיקע װארט, דאם ביסל רוחנױת מיט איר 
נשמה־דערהויבנקײט, װאס צעװעקט די שאפערישע כוחות, סי_י פון יחיד 
און סי_י פון ציבור, און פורעמט אויס זי_ין אײגנקײט און דעם שאפערישן, 
נאציאגאלן פאטענציאל פוגעם פאלק. אויף אזא אופן קאנען מיר דערגײן 
צו דער אמתער נקודה פון א קולטור פון א פאלק, צו איר תמצית און 
סובסטאנץ. זי ליגט, על כן, נישט בלויז אויף דעם אדעקװאטן װאס, גאר 
גיכער אויף דעם קװאליטאטיװן װי. פרעגן מיר זיך דעריבער, װי זעט אויס 
דאס ביסל אנגעזאמלטע קולטור־אײגנס, און אין װאס באשטײט די רבותא 
אין דעם פרט פון דער מיזרח־אײראפעישער יידישקײט ? 

װעלן מיר אויך דא מאכן א קלײנע באװארעניש און זאגן, אז יידן װי 
א פאלק, האבן נישט בלויז געלעבט מיט הוילער רוחגױת און מיט שבת־ 
דיקער גשמה־יתירהדיקײט. װער נאך אזוי װי יידן האבן געהאט א בפירוש 
פאזיטױון אויסקוק און קאנקרעטן איינשטעל צו װעלט און לעבן, און דערי־ 
בער האבן זײ זיך קײנמאל נישט אפגעזאגט נהנה צו זיין פון דער מאטע־ 
ריעלער קולטור, װי װי_יט זי איז נישט געשטאנען אין סתירה צו דער 
רײנער יידישער אמונה. יידישקײט איז בעצם נישט געװען קײן אבס־ 
טראקטע, עםאטערישע אמונה ,נאר א קאנקרעטע, אן ערדישע, א דאלקע 
און א פונקציאגעלע מיט פראקטישע געבאטן, מצװת און מעשים־טובים, 
עס איז געװען א הומאנע תורה פארן מעגטש, װי ער זאל לעבן און זיך 

נוהג זײן אין דער װעלט. ילדן האבן פון תמיד געוװסט, אז דער בורא האט 
באשאפן די װעלט פארן מענטש, דערפאר טראגט ער א שטארקע רעלי־ 
גיעז־מאראלישע אחרױת פאר איר ריינקײט און שלמות, נישט טאן קײן 
עװלות און נישט מטמא זי״ין די ערד אויף װאם ער לעבט. 

דער הױצא־לנו־מזה איז געװען א תכלית־פשטותדיקער. דער מענטש 
מוז נישט בלויז זארגן פארן גוף און פאר חומרױת אין דער װעלט, נאר 
אויך פאר זי״ין נפש און םפיריטועלן מעמד. נאר אויף א יסוד פון ױשר און 
צדק קאן דאס פאלק און די װעלט בכלל האבן א קױם. דעריבער איז מען 
אין דעם פרט געװען שטארק נזהר אין מיזרח־אײראפע, געזארגט פאר 
פנימױת און קדושה, און צו זײן אפגעהיט איו מידות און מעשים־טובים. 
ילדן האבן ארי״ינגעלײגט א סך כוחות אנצוהאלטן דעם ליכטיקו נר־תמיד 
פונעם עבר און ארי״יגטראגו אין דער גרויער, האמעטנער װאכעדיקײט א 
שפאר ביסל שבתדיקײט, תענוג און נשמה־יתירהדיקייט אין דעם פארהײ־ 
ליקטן רו־טאג, װאס זאל קלעקן פאר די איבעריקע טעג פון דער װאך 
מיט זײער אפטער גויט און פלאגענישן. דער סימן־מובהק פון דעם סדר 
לעבן איז געװען, אז נעבן דער תורה און עבודה, דער אריינגעטאענקײט 
פון עליטארע יחידים איו גי״יסטיקע ענינים און ארבעט ארום זיך, אין 
באשטאנען א צעשנינטע און צעװארעמטע פאלקישקײט, פשטותדיקע און 
תמימותדיקע עמך־יידן, װאס האבן זיך נישט אנינגעבראכן, נאר מיט זײער 
בטחון שטאנדהאפטיק גובר געװען די נסױנות און פלאגענישן פון דער צײט. 

אבער אײדער מיר גײען װייטער אין דער מגילה פון דער אויפגע־ 
גאנגענער יידישקײט אין די סלאװישע לענדער, מוזן מיר זיך קורץ 
אפשטעלן אויפן יסוד און אפשטאם, פון װאנען זי האט שפעדיק געשעפט 
איר יניקה פאר די קומענדיקע דורות. װי מיר װײסן איז איר בראשיתדיקער 
שורש געלעגן טיף איינגעגראבן אין דער שטראמיקער יהדות פון אשכנז, 
װאם האט געצויגן איר ילחוס פון די צעשמטע תורה־צענטערס פון די 
עלטסטע צײטן אין מערב, מיט אירע גרויסע מפרשים און גאונים, נעמען 
װאס שיינען נאך עד הױם אויפן ילדישן הימל• פון די ברעגעס אויפן רײן, 
מאזעל און דונײ האבן די אנגעקומענע ילדן אריבערגעװארפן פעסטע, האפ־ 
טיקע בריקן צו די אויפגייענדיקע ישובים ביי דער וױיםל, ניעמאן און בוג. 
אין דעם כסדר אנהאלטנדיקן אימיגראציע־פראצעס אין די נייע ראיאנען 
און זיין בהדרגהדיקן איבערבוי פון דער םאציאל־עקאנאמישער סטרוקטור, 
האט זיך קױמדיק פארפונדעװעט דער דרך פון דער אשכנזישער ילדיש־ 
קײט, מיט איר תורה און אפגעהיטנקײט, באנעם און שטײגער ,װאס איז 

געװארן א װאגיקער באשטײ־טײל אױ יידישן לעבן אין מיזרח־אײראפע. 
דא האט מען גארנישט פארמינערט פון דער תוכיקער אשכנזישער קולטור־ 
ירושה. אדרבה, מען האט זי װי״יטער ממשיד געװען, אנטװיקלט און פאר־ 
טיפט, מאדיפיצירט, וװ נײטיק, און פארגאנצט. אויף אזא אופן איז זי 
געװארן א מכריעדיקער און אינטעגראלער חלק, שאפעריש־װיטאל, פון 
דער שפעטער צעבליטער רעליגיעז־פאלקישער קולטור אויף דעם שפעדיק־ 
פרוכטיקן באדן פון די םלאװישע לענדער. דער חילוק איז אבער נישט 
אזוי װי״יט אינעם תוך װי אין טראפ, אין סאמע פינטל. אין אשכנז איז די 
ױדישקײט געװען אן אי״ינגעצוימטע, שטארק אינטראםפעקטױו און געשטא־ 
נען א שפאר ביםל אפגעזונדערט פון דעם גולשן ארום, מיט זײן מיטלעל־ 
טערלעך־פינצטערער רעליגיעזער קנאות לגבי דעם ױד. דערפאר טאקע איז 
דער אויסקוק פון יהדות אשכנז, בפרט אין די מוראדיקע צי״יטו פון די 
קרײץ־פארערס, געװען א פארשאטנטער און אן אומעטיקער, ארי״ינגעטאן 
אין מיסטיק און סוד, מיט א צולאג פון מוסר און פאלק־גלײבענישן, בא־ 
װירקט פון דער פרעמדער סביבה, װי עס זאל נישט זי_ױ. הגם עם זענען 
אויך פאראן סימגים פון השפעות פון דעם מיטלעלטערלעך־קריסטלעכן 
פיעטיזם, איז מען געװען בדרך כלל אפגעוײסן פון דעם נישט־יידישן 
ארום, געלעבט מיט א צעװעקטער פנימױת און געזוכט א תיקון פאר דעם 
אײגענעם נפש. 

אנדערש האט דאם אבער אויסגעזען, לכל־הפחות תחילתדיק, אין מיזרח־ 
אײראפע. דא איז די ײדישקײט געװען נישט אין גאנצן אפגעצוימט פון דער 
גולשער ארומיקײט, נישט געלעבט בחדרי־חדרימדיק און אפגעשלאסן אין 
אירע ד׳ אמות. אװדאי האט זי געשטראמט מיט א סך אײגנדיקײט און 
א קװאליקער רוחנױת, מיט תורה און גוטע מידות, אבער זי איז געשטאנען 
א װיטאל־רירעװדיקע און צעעפנטע, מיטן פנים צו דער ארומיקער װעלט, 
סי_י אין א טעגלעכן משא ומתן און סי_י אין כלל־עניבים. אז עס האבן אויך 
דא נישט געפעלט פון צייט צו צי_יט קײן שװערע נסױנות און אנשיקענישן 
איז קלאר, אבער דאס איז שוין א באזונדער קאפיטל פון ילדיש־היסטא־ 
רישער גורלדיקײט, װעגן װאס עס װעט נאך אויסקומען צו רעדן אינעם 
גאנג פון אונדזערע באטראכטונגען. 

לאמיר אבער דערװייל דא קורץ דערמאנען, אז די יידישע ישובים אין 
מיזרח־אײראפע זענען געאגראפיש־היסטאריש אויפגעקומען אויף די רחבות־ 
דיקע, קרקע־בתולהדיקע פלײנען פון די קרוין־לענדער פוילן־ליטע, װאס 
זײער אמאליקע גרענעץ האט זיך געצויגן פון באלטישן ים אין צפון ביז 

העט װײט צום שװארצן ים אין דרום, ארײנגערעכנט די געביטן פון אוק־ 
ראינע, װאלין און פאדאליע, װאס פוילן האט קאלאניזירט אין א שפעטער־ 
דיקער תקופה. ביז דער ערשטער חלוקה פון פוילן אין יאר 1772 , װען 
גרויסע טײלן פון דער יידישער באפעלקערונג זענען געקומען אונטער דער 
ממשלה פון פראװאסלאװנעם רוםלאנד האבן ילדישע ישובים אין דעם 
געשפרײט כלל נישט עקזיסטירט. דאס הײליקע, אײביק־קנאותדיקע רוס־ 
לאנד האט ביז דעמאלט קײן יידן נישט ארײנגעלאזט. 

פאר דער יידישער געשיכטע אין מיזרח־אײדאפע איז ביז גאר כאראק־ 
טעריסטיש דער שנעלער טעמפא פון אויפשטײג און דעמאגראפישער וװקס 
פון דער ילדישער באפעלקערונג. דער גורם פאר דער פאקטישער פארמע־ 
רונג פון ילדן אין די מדינות פוילן־ליטע, איז קודם־פל געװען די רעלי־ 
גיעזע טאלעראנץ פון די קעניגן, אין א לאנד מיט א הינטערשטעליקער, 
װײניק־אנטװיקלטער װירטשאפט װאס האט די ילדן פון מערב־אײראפע 
אויפגעגומען מיט אפענע ארעמס, זײ געגעבן שוץ און פרױוילעגיעס, װאס 
האבן געזיכערט א מער שלװהדיק און מזל־ברכהדיק לעבן. האנט אין 
האנט מיטן עקאנאמישן אויפגײ און ביאלאגישער פארמערונג, האט זיך 
אויך געגרונטפעסטיקט און פארשטארקט דער גי״יסטיקער פאטענציאל פונעם 
קיבוץ ילדן און געהאלפן אויספורעמען זיין דינאמיש, פאלקיש־שאפערישן 
דרך אין ילדישקײט, װאס איז געװארן דער עמוד־התװך פון ילדישן לעבן 
אויף לאנגע דורות. צוזאמען דערמיט האט זיך אויסקריסטאליזירט 
און צעברויזט א גענעראטױוע, הײמיש־צעװארעמטע פאלקישקײט, מיט 
אירע אטריבוטן פון פנימױת און קדושה, פשטות און תמימות, װאס האבן 
געהאלפן פארלײגן דעם יסוד פאר א באני״יט־פארטיפטער דימענסיע אין 
דער װעלט־ײדישקײט. עס איז געװען א געראטענע סינטעזע פון הארץ 
און מוח, פון געלי״יטערטקײט און לומדות, תורה און גוטע מידות, דער 
סאמע עיקר פון אמתדיקער אמונה, באגלײט פון א תוכיק־שאפערישן 
קולטור־אויפשפראץ אויף אלע געביטן פון לעבן. 

האבן מיר דא צו טאן מיט אן אוניקאל־דיםציפלינירטער רעליגיעזער 
קולטור, װאם האט פון דורות אויסגעטײלט דעם ייד פון זי״ין פי״ינדלעכן 
ארום, אים געשטארקט און דערצויגן צו גײן בדרך הישר, זי״ין אפגעהיטן און 
געװארנט אין זי״ינע מעשים, פרום און גוט צו גאט און צו לי_יט. טארן הי-ינ־ 
טיקע, װעלטישע מענטשן נישט פארקוקן די װאגיקע און צעגטראלע ראלע 
װאס רעליגיע האט געשפילט, סי_י אינסטיטוציאנעל און סי_י װי א געלי-י־ 
טערטער אמת, אין אלע אספעקטן און מאניפעסטאציעס פון לעבן, בפרט 

אין מיטלעלטער. הי.ינט ערשט בײ ילדן, מיט זײער קאטעגארישן אימפע־ 
ראטױו פון אמת און צדק, איז אמונה, מיט אירע געבאטן און פראקטישע 
מעשים, געװען א לויטערע, דערהויבענע פלי פון מאראליש־רעליגיעזע 
װערטיקײטן, װאם פירן צו שלמות און צו א תיקון פון מידות. אויף אזא 
אופן איז אמוגה בי.י ײדן געװען א לעבעדיקע קולטוד־םובסטאנץ, א 
װיטאל־שאפערישער אויסדרוק פון דעם איד־ און װעלט־געפיל פונעם ייד. 
לאמיר נישט פארגעסן, אז סי.י ילדן און סי_י די אומות־העולם האבן געזען 
אין דער װעלט מיט איר בריאה א געטלעכע התגלות, א מאראליש־הארמא־ 
נישע גאגצקײט, דעטערמיטירט פון בורא אלײן, װאס איר ענדציל איז 
געװען באפרײונג און גאולה פונעם מענטש אין א װייטן אחרית־הימים, 
בי_ים סוף פון דער געשיכטע. בעצם איז דאם געװען א פילזייטיקע און 
פילמינימדיקע װעלט מיט איר פאלאריטעט פון גוטס און שלעכטס, אין 
פלוג אן אימאגענטע סהירה, װאס דער מענטש גופא מוז גובר זיין מיט 
זיינע אײגענע פוחות און זי_ין בחירה צװישן אמת און שקר, כדי צו דערגײן 
צו א כסדרדיקן תיקון און א געלייטערטער שלמות. 

אין דעם פרט האבן שוין ילדן מיט זײער אויסגעטײלטער, לויטערער 
אמונה פון קדמונים געהאט א מאראליש־רעליגיעזע התחייבות פארבונדן 
מיט אן אחרױתדיקער שליחות לגבי זיך און דער װעלט בכלל. איז אבער 
שפעטער געקומען די קריסטלעכקײט מיט אירע מפרשים און טעאלאגן, און 
גענומען באװייזן מיט אותות און מופתים, אז זי־איז גאר דער אמתער 
שליח־מצװה צו דער בלאנקעגדיקער מענטשהײט אינעם פאגאנישן גע־ 
שפרײט מיט איר װעלט־דערלײזערישער בשורה פון ישון, כביכולס זון 
אלײן• מען האט זיד דורות־לאנג, ביזן היינטיקן טאג, געמוחט און אנגע־ 
װיזן אויף דער כלומרשט אימאנענטער דיאלעקטיק פון דער יידישער אמונה 
מיט דער םתירה פון איר פארטיקולארער און נאציאנאלער אריענטאציע, 
און דעם ארומנעמיקן אונױוערסאליזם פון דער קריסטלעכער קירך. נישט 
געקוקט אויף דעם צעשיינטן נביאישן חזױן און אונױוערסאלן אויסקוק, 
װאס איז איבערגעגאנגען צו דער קריסטלעכער תורה, איז דאם ילדישע 
פאלק פארבליבן אויף עולמות אן ענגע, פארטיקולארע און אפגעשטאגעגע 
אײגסיקײט, אויב שוין נישט א פארשטײנערטע קולטור, װי דאס האט פשט 
געלערנט דער באקאנטער היסטאריקער ארנאלד טוינבי. 

נישט דא איז דאם ארט זיד ארײנצולאזן אין א ויכוח מכוח סי.י די 
טעאלאגישע אדער גאר פילאסאפישע שיטות פון קריםטלעכע געלערנטע, 
וואס זענען שוין אגב געװארן נישט אײנמאל אפגעפרעגט פון קאמפעטענטע 

ילדישע און אנדערע היסטאריקערם און מומחים. װילט זיד דא נאר זאגן, 
אז דער חילוק פון דעם אזוי־גערופענעם נאציאנאלן פארטיקולאריזם בי.י 
יידן און דעם ברײט־פראקלאמירטן אונױוערםאליזם פון דער קריסטלעכקײט 
איז בדרך כלל א קונציקער, א גוזמאדיקער און א צעבלאזענער. זענען 
א שטײגער די עעזרת הדברות מיט זײער הױכער מאראל, געלײטערטער 
אמונה און הומאניטעט, װאס דאם ילדישע פאלק האט אין זיין בראשיתדיקן 
אויפגיי געגעבן דער װעלט, אדער גאר די באהױכטע נביאים מיט זײער 
צעשי״ינטן עטאס און אונױוערסאלן אויסקוק אויף צדק, ױשר און שלום פאר 
דער װעלט, געװען א פארטיקולארער, ענג־נאציאנאלער פענאמען אין דער 
גױםט־געשיכטע פון דער מענטשהײט ? און לאמיר אויך נישט בי.י דער 
געלעגנהײט פארגעםן די שפעטערדיקע דורות ילדן, פארצרהטע און געפיי־ 
ניקטע װאס האבן ממשיד געװען מיט גרויס מסירת־נפש די רײנקײט פון 
דער מאנאטעלםטישער אמונה מיט איר מאראלישן געזעץ און מענטשלעכע 
התחייבותן. עס איז געװען א המשכדיקײט פון דעם אונױוערסאל־צע־ 
שיינטן אנזאג פון אן ״אור לגוים״, א ליכט פאר אלע פעלקער אויף דער 
ערד, פון די באהויכטע נביאים און זײער פסדרדיקן געראנגל פאר אמת 
און גערעכטיקײט מיט א בשורה פאר אויפריכטעניש און גאולה פארן פאלק 
ישראל און דער װעלט בכלל. היינט, װאס איז די רבותא און דער באזונ־ 
דערער זכות פון דער קריסטלעד־פוילינישער תורה און איר ברײט־פראק־ 
לאמירטן אוניװערסאליזם ? אין דער אמתן האט זי זיד נישט אפגעשטעלט 
אין פארלויף פון דער געשיכטע פון שװערע עװלות און הפקרדיקע מעש־ם, 
ענגהארציקער שינאה און צעלאזטע רדיפות, אינקװיזיציעס און אויטא־ 
דא־פעען אין נאמען פון דעם געקרײציקטן מוחל וסולח, א קולטור װאס 
האט צום סוף דערפירט צו די אימהדיקע גאז־קאמערן פאר מיליאנען אומ־ 
שולדיקע קרבנות, — א פלאם־פױערדיקער װעלט־מזבח אין דער היינטיקער 
טעכניש־פחדימדיקער װעלט! איז דאם דער פועל־ױצא פון דער מאראליש־ 
באװארנטער קולטור פון קריסטלעכן אוגױוערםאליזם ? אויב אזוי, לאמיר 
שױן ליבערשט מקבל באהבה זי.ין דעם אונדז צוגעקלעפטן ״פארטיקולא־ 
ריזם״ מיט זי.ין שטילן, ערלעכן הומאניזם און זי_ין לעכצנדיקן אויסקוק אויף 
א ליכטיקער באפרױטער װעלט; 

זאל מיר דער לײענער מוחל זי_ױ די ביז איצט געמאכטע טעמאטישע 
דיגרעסיע, װאס האט אבער א דירעקטע שײכות צו דער עצם פראבלע־ 
מאטיק פון מיזרח־אײראפעלשער יידישקײט, איר אײגנדיקן מהות און גאנג 
אין דורות, װאם קאן אונדז עפעס לאזן הערן. פאר דעם שרי_יבער פון די 

שורות איז זי א מין רחבותדיקע לאנדשאפט פון חלום איז װאר, דער־ 
הויבענע השוקה און רעאליטעט, שבתדיקײט און װאבעדיקײט, פשטות 
און עמקות, סוד און ניגלה. אלץ װוינט אין איר בײנאנד, א ביז גאר גערא־ 
טעגער זױוג. 

ד׳־ מיזרח־אײראפעלשע יידישקײט װי אן ארגאניש־געבונדעגע גאנצ־ 

קײט, איז געװען א זעלטענער קולטור־פענאמען. מיר זענען עדות פון 
א וװנדערלעבער התגלות פון א באני.יטער יידישלעכער ספיריטואליטעט 
װאס די אקומולירטע און שאפערישע פאלקס־פאטענצן האבן אויסגעציײ 
טיקט אויף דעם נייעם, פרוכטיקן סלאװישן באדן. עס איז געװען, קאן מען 
זאגן, אן אפגעפרישטער מתן־תורה, עליטאר און פאלקיש, מיט זי.ין גלי און 
ברען, ארי.ינגעטאענקײט און קװאליקײט, הארץ און מוח, פשטות און חרי־ 
פות. תורה־לערנען איז נישט שטענדיק געװען אן אבםטראקטער, װעלט־ 
פרעמדער ענין. אװדאי האט מען שטארק געהאלטן פון תורה לשמה, 
אבער זי איז געשטאנען מיטן פנים צום לעבן, בפירוש תכליתדיק און 
יםודותדיק אנגעצילט אויף די באדערפענישן פון יחיד און ציבור, אין אלע 
אספעקטן און מאניפעסטאציעס פונעם טעגלעכן לעבן. לערנען הורה אױ 
בדרך כלל נישט בלויז אויסן געװען צו פארברײטערן ױדישע װיסיקײט 
און התנהגות צװישן פאלק, אי_ינקלערן און פארטיפן די קולטור־ירושה, 
נאר אויך זי מאכן אויפנעמיק און פארשטאנדיק פארן שכל, שארפן דעם 
אינטעלעקט און אויף אזא אופן שטארקן דאס הארץ פון ייד, געבו אים 
בטחון איבערצודויערן נסױנות און מיבשולים, װאס שװעבן איבער זיין 
קאפ. אין מזרח־אײראפע איז דער גױסטיקער קלימאט פון רעליגיעזע 
התחייבותן און גוטע מידות געװען א ױדישלעכער, א הײמיש־װארעמער, 
א יידישקייט מיט אן אײגענעם קלסתר־פנים. אװדאי איז נישט אלץ אין 
לעבן פון פאלק געװען הוילע רוחנױת, שמן־זיתדיקע פרומקײט און לויטער 
קדושה. לעבן איז נישט סטאטיש, עס בייט זיך און דער מענטש מוז אנ־ 
האלטן דעם חשבון. װי אין אנדערע צי.יטן האט אויך דא דאס לעבן געהאט 
אויפצװוױזן א סך מעלות, א רעליגיעזע דיסציפלין, אפגעהיטנקײט און 
מעשים טובים, לױטזעליקײט און אחרױת פארן כלל. אבער עס האבן אויך 
א מאל נישט געפעלט קײן בולטע חסרונות און דעפעקטן. װי אומעטום, 
האבן זיך אויך דא באװיזן נעבן א רחבותדיקער ליכטיקײט פריקרע שא־ 
טענעס, דערהויבנקײט און שפלות, סתירות און געשפאנטקייטן, אזוי איז 
שוין דער דרך העולם, הױנט װי אמאל. 

ייחוסט זיך פונדעסטװעגן די אויפגײ־תקופה פון דער מיזרח־אײרא־ 

פעישער ילדישקײט און איר פאלקישער קולטור מיט 8 ליכטיקער גאלעריע 
פון גדולים און מנהיגים, מפורסמדיקע גאונים און פוסקים, װאס זענען 
געװען א שם־דבר אין דער יידישער װעלט. אין די קהילות זענען אויפגע־ 
קומען באטײטיקע ישיבות, וװ מען האט מרביץ תורה געװען און דערצויגן 
דאס פאלק צו גײן בדרך הישר, אמונהדיק־ערלעך און רעכטפארטיק, װי 
עס פאסט זיך פאר אזא אלט און בכבודיק פאלק װי יידן, מען איז געװען 
ארײנגעטאן אנצוהאלטן און פארטיפן די ירושה פון דורות, אפהיטן דעם 
איינגעשטעלטן סדר אין לעבן, מיט א צולאג פון תוך און פנימױת, פדי צו 
באװארעגען די ילדישע נקודה, איר אידענטיטעט און קולטור־פארמעג. זי.יט 
ביי זײט פון דער באהויכטער עליט, לומדים און גליסט־מענטשן, איז 
געשטאנען די ברײט־צעצװללגטע מאסע פונעם פלל ילדן מיט זיין פארנו־ 
מענקײט און הארעװאניע, דאגות און נויט, פרנסות און א ביסל דאברע 
מזל. די רבותא פון דער מיזרח־אײראפעלשער יידישקײט איז באשטאנען 
אין דעם, װאס זי איז געװען אנגעלאדן מיט א גרויסער מאס פון פאר־ 
מאטױו־שאפערישער און נאציאנאלער ענערגיע און דערצו געהאט אויפ־ 
צװוללזן א בולטע םאציאלע דיפערענצירונג. אין פארגלללד מיט א רײ 
אנדערע לענדער איז איר סאציאל־עקאנאמישע סטרוקטור נישט קײן אײנ־ 
זללטיקע, א היגטערשטעליקע, נאר דװקא א צעעפנטע, א פילמינימדיקע און 
פילפנימדיקע, װאס האט געפלײצט מיט גרויס רירעװדיקײט און אימפע־ 
טיקער דינאמישקײט• 

אין דער שפיץ פון דער סאציאלער פיראמידע איז געשטאנען, װי אין 
א רײ אנדערע ײשובים, א צאל עשירים, מוכסים און ארענדארן, פינאג־ 
סיסטן און סוחרים מיט אינטערנאציאנאלע מיסחר־פארבינדונגען אויפן 
געביט פון אימפארט און עקספארט. מיט זײער פיאגערישער געגיטקײט 
און טעכנישער קולטור האבן זײ געבראכט גרויס גוציקײט דער מדינה און 
איר עקאנאמישן אויפגײ. װללטער אונטן פון דער פיראמידע זעען מיר די 
ברײטע פאלק־מאסע, הארעפאשניקעס און פל המינים בעל־מלאכות, אנגע־ 
הויבן פון שנללדערס און שוסטערס, סטאליארעס און שמידן, און אויסגע־ 
לאזט מיט קאלכברענערס און בעל־עגלות, א װיכטיקער עלעמענט פון 
טראנספארט און קאמוניקאציע . אויף דער סאציאלער לײטער גיעפינען 
מיר, חוץ קרעמערס און הענדלערס, כלי קודש און סתם לופטמענטשן, אויך 
ארבעטארערס אין שטאט און דארף, און צוזאמען מיט זײ ײשובניקעס און 
דארפגײערס, װאס האבן געשפילט א װיכטיקע ראלע אין דער װירטשאפט, 
פארזארגנדיק די פויערים מיט שטאטישע םחורות, אללנגעטוישט זײ פאר 

אגראר־פראדוקטן און שפייז. אין קאנטראסט צו דער אנגענומעגער דעה 
פון געװיםע אנטיסעמיטישע פארשערס, האבן מיר דא צו טאן מיט קאנ־ 
סטרוקטיװע און פראדוקטױוע פרנסות פון װאס די יגיע־פפימניקעס האבן 
געצויגן זײער חױנה, א װיכטיקער סאציאל־עקאנאמישער עלעמענט אין 
לעבן פון ילדן אין פוילן אין אמאליקע דורות. 

צוזאמען מיטן אלגעמײגעם ביסל מזל־ברכהדיקײט האט אויך אנגע־ 
האלטן דער גי״יסטיקער אויפשוװנג פון ײשוב בי״י זײן לומדות און ױדיש־ 
פארטיפטער ערודיציע, א האפטיקע אמונה און פנימױת. עס איז אויפגע־ 
קומען א באני״יט־אויסגעפורעמטע פאלקישקײט מיט איר געטרי״ישאפט און 
באזונדערקײט, שטײגער און נוםח, װאס האט מיט איר גלאנץ באװירקט די 
ילדישע װעלט. אײנער פון די עיקרים פון דער מיזרח־אײראפעישער 
ילדישקײט איז געװען דער חינוך פון ױנגן דור, װי א יסוד פארן קױם פון 
פאלק. יעדע קהילה, צי קלײן צי גרויס, האט קודם־כל געשאפן עלעמענ־ 
טארע חדרים און תלמוד־תורות צו לערנען מיט קינדער תורה און ילדיש־ 
קײט. א ביז גאר אנזעעװדיקן פלאץ אינעם תינוך־סיסטעם האבן געהאט 
די דערמאנטע, גרויסע און מפורסמדיקע ישיבות. אין מיזרח־אײראפע, מיט 
איר אללנגעשטעלטער פאלקישער דעמאקראטיע, האט מען נישט געוװםט 
פון קײן פרױוילעגיעס אין תחום פון לערנען תורה. ביי ילדן איז תורה 
קײנמאל נישט געװען א רשות־היחיד, צו װאס עם האבן זיך בלויז געקאנט 
דערשלאגן יחסנים און קינדער פון שײנע טאטעס. צו דער מדרגה האט 
יעדער אײנער, צי ארעם צי רייך, געקאנט דערגײן. האבן מיר שוין אן 
אלטן כלל װאס זאגט אוגדז אן: ״הזהרו בבני ענײם שמהם תצא תורה...״, 
גיט אכטונג אויף די קינדער פון ארעמע לי_יט, וױיל דװקא פון זײ װעט 
אויפגײן די הורה צום פאלק ישראל. אין זײער פשטות האבן די חכמים פון 
אמאל מוסיף געװען דערצו, אז די תורה איז נישט קײן ירושה־זאך פון 
טאטעס און זײדעס גדולים צו זײערע זין און אײניקלעך. קאן מען צו ילדן 
האבן א טענה מכוח זײער פארשטײנערטן דת און א שװאכער הומאניטעט ? 
לערגען תורה און חכמה איז שוין פון קדמונים געווען א רשות־הרבים״ 
יעדער אײגער װאס איז געװען באגעריק און מסוגל צו לערנען, האט 
געקאנט װערן א גדול; בשעת דער גולשער ארום האט געפינצטערט אין 
איגנאראנץ און געװען אומשריפטיק, האט די ילדישע גאס קײן אנאלפא־ 
בעטן נישט פארמאגט. אין מזרח־אײראפע מיט זײן פאלקיש־צעװארעמטער 
קולטור האט נישט זעלטן פאסירט, אז ארעמע בחורים מיט גוטע קעפ און 
מיט א השוקה צו לערנען, זענען אויסגעװאקסן גרויסע עילוים, מפורסמ־ 



276 


יעקב י. מײטליס 


דיקע לומדים, יראים ושלמים. אויב א פשוטער עמד־ילד האט נישט זוכה 
געװען צו טראגן אויף זיין קאפ די קרוין פון דער תורה, האט ער אבער 
געליכטיקט מיט מידות און מעשים טובים, מיט פשטות און עניװת. װי 
געזאגט, עס איז געװען א װעלט, אן אפגעזונדערטע, א פיזיש אפגע־ 
שלאסענע, אבער גי.יסטיק צעעפנט, מיט א םדר און א מײן אין לעבן, װאס 
האט געצילט צו מענטשלעכער דערהויבנקײט און שלמות אינעם נפש. 

די מיזרח־אײראפעלשע פאלקישקײט האט געשמט מיט אידע געזעל־ 
שאפטלעכע אינםטיטוציעס און אדמיניסטראטױוע ארגאנען, װאס האבן 
אנגעפירט מיטן פארצװטגטן לעבן פון קהל און באװארגט די טראדיציא־ 
נעלע און סאציאלע מערכה פון פאלק מיט זײער קולטורעלער בעל־ 
הבתישקײט. בראש פונעם קיבוץ ײדן אין פוילן—ליטע איז געשטאנען, װי 
א שטייגער אין אלטן בבל (דעם הי.יגטיקן איראק), די ארומנעמיקע, 
העכסטע, אויטאנאמע רעפרעזענטאנץ מיט אירע פרנסים און גײםטיקע 
מנהיגים, װאם האט געזארגט פאר די אינטערעםן פון כלל, סי.י כלפי חוץ, 
לגבי די שררות און דער מדינה, און סיי כלפי פנים אין אלע ענינים װאס 
זענען נוגע דעם יחיד און ציבור. מען האט געמוזט נישט בלויז אפהיטן 
און באװארענען די יידישלעכע נקודה אין אלע אירע נאציאנאלע און רעלי־ 
גיעזע אספעקטן, נאר אויד דערלאנגען סאציאלע הילף און שטיצן א ייד 
אין זיין נויט• װי עס איז געװען דער מינהג בי.י ילדן אין אלע צי_יטן, האט 
מען אויך דא געשאפן פילאנטראפישע חברות סיי פאר צדקה, פדױן שבוים 
און סי_י פאר א קאגסטרוקטױון בללשטאנד פון א ילד א ױרד. מען האט 
אללנגעשטעלט חברות פון ביקור־חולים, שפיטעלער פאר קראנקע און מושבי־ 
זקנים פאר אלטע לי.יט, און געזארגט פאר אלמנות און יתומים. אין יעדער 
קהילה איז געװען א הקדש פאר הײמלאזע, פארשלאפטע און סתם ארעמע 
װאנדערערס איבער די צעװארפענע ילשובים. בללם רבוגו־של־עולם זענען 
אלע ילדן געװען גלללד, לומדים און עם־הארצים, עשירים און פארהארע־ 
װעטע פראסטאקעס. אזוי האט פארלאנגט דער ילדישער דין אן א ױצא־ 
מן־הכלל. 

אזוי האבן ילדן געלעבט זינט דותת מיט זײער אמונה און ישרנות, 
אפשר נישט לויט אלע כללים פון דעם כלומרשטן ״אוניװערםאליזם״ פון 
דער קריסטלעכער קירך, אין א װעלט פון שנאה און רדיפות האבן ילדן 
אװעקגעשטעלט פאר זיך א רײן, ציכטיק װינקעלע פון אן אויסגעטײלטן, 
רעליגיעז־נאציאנאלן קאלעקטױו, מיט זללן אני־מאמין אין אמתדיקן גאט 
װאס האט געםאדערט פון יעדן אײנעם צידקות, רעכטפארטיקײט און 

לײטישקײט. ילדן האבן געוװסט װאס עם טוט זיך אין זײער גוילשן ארום 
און האבנדיק גאט אין הארצן, האבן זײ געפירט אן אײגנדיק יידישלעך־ריין 
לעבן, געטאן מצװת און מעשים־טובים, כדי צו דערגרײכן צו א העכערער 
מדרגה פון מענטשלעכער שלמות. דאס איז געװען דער פשוטער און תמצית־ 
דיקער יסוד פון זײער ילדישלעך־אי״ינגעשטעלטן דרך פון אמונה און הומא־ 
ניטעט, זיך געזארגט פאר המשך און קױם, און ביי גלײך ארויםגעקוקט 
אויף דעם אונױוערסאלן גואל, װאם װעט ברענגען אויפריכטעניש און 
גאולה פארן פאלק ישראל און דער װעלט בכלל. 

אזוי איז דאס צוגעגאנגען אין דער גאלדענער תקופה פון יהדות 
פוילן, אין דער צי״יט פון זי״ין גלאגץ און אינטעלעקטועלן אויפגײ װאס האט 
געפירט צו דער גי״יסטיקער העגעמאניע פון פוילישער ילדישקײט איבער 
דער ילדישער װעלט. אויף דעם הײמיש־צעװארעמטן באדן איז אויך אויפ־ 
געגאנגען די געראטענע זריעה פון א פרוכטיקער פאלקס־קולטור, װאס איז 
געװען אײגנדיק־דימענסיענעל פארפונדעװעט אינעם קװאליקן לעבן פון 
ילדישן ציבור. אינעם פרט פון סובסטאנץ און נוסח, האבן מיר דא צו טאן 
מיט א דורות־אי״ינגעשטעלטער טראדיציע פון א פרום־דערצלערישער און 
אויך א פאבולאר־דערצײלערישער ליטעראטור, װאס איז אין מיזרח־אײראפע 
דערגאגגען צו א זײער ליטערארישער הײך. איו תוך האבן מיר דא צו 
טאן מיט אן ארגאגיש־געבונדענער קולטור־אײנסקײט, וײ ילדיש איז שוין 
געװען די רעד־שפראך פון פלל און אזוי ארום דער לעבעדיקער אויס־ 
דרוק פון דער שאפערישער פאלקישקײט. אין משך פון דער צי״יט איז אויף 
דעם באדן אויסגעװאקסן און זיך פארשפרייט אן אינטענסױוע, פילמיניקע 
און אײגנדיקע פאלקס־קולטור װאס האט גערעדט צום פאלק אויף זײן 
אופן און אין זי_ין לשון. האבן מיר אויך דא א רבותא װאם זאגט בפירוש 
עדות אויף דער גייסטיק־צעװעקטער ילדישקײט אין דער תקופה פון איר 
צעברויזטן אויפגײ. װי אין אמאליקע דורות, האט אויך אין מזרח־אײראפע 
די אויפגעקומעגע פאלקם־ליטעראטור געהאט א בפירושן רעליגיעז־דער־ 
ציערישן כאראקטער. הגם זי האט געוואלט פארוױילן און אמוזירן דעם 
ברײטן עולם, איז אבער דער טראפ געלעגן אויף פרומע מעשים און 
ידדישלעכער אפגעהיטנקײט. מחברים און ארויסגעבערס פון די מדינות פוילן־ 
ליטע, האבן פארגרייט און געדרוקט א ליטעראטור װאם זאל זיין צוגע־ 
פאסט פאר די אלגעמײנע און רעליגיעזע באדערפעגישן פון פאלק. מען 
האט געלערגט מיטן עולם מידות און התנהגות, און געװעקט ליבשאפט 
און געטרללשאפט צו דער ירושה פון דורות. שיינע מעשױת פון הלמוד װאס 

האבן מיט פשטות דערצײלט פובעם װײטן, ליכטיקן עבר, מיט זי״ין גלאנץ 
און גבורה, האבן געכישופט דאם פארבענקטע הארץ פונעם ייד און אים 
אנגעפילט מיט א באנײטן נאציאנאלן שטאלץ. צוזאמען מיט די פשטותדיק־ 
הארציקע תפילות אין עברי־טי.יטש, האבן זיך אויך באוױזן פארטײטשונגען 
און פאראפראזעס פון דער תורה און מגילות, פארפלאכטן מיט ליבלעכע 
אגדות, פרומע מעשות און דרש, װאס האבן געקװיקט דאס דארשטיקע 
הארץ פון דער ילדישער פרוי און דעם פשוטן יגיע־כפײמניק. אין דער 
בלי־תקופה פון יענע דורות איז אויך ארױס פון דרוק ( 1544 ) דער ערשטער 
מושלמדיקער ילדישער סידור פון ױסף בר יקר און געהאט א גוטן אפגאנג 
אויפן ילדישן מארק אין פוילן. האנט אין האנט האבן מחברים אויך געדרוקט 
ספרימלעך מיט דינים און מיגהגים, דער עיקר אבער די פאפולערע מוסר־ 
ספרים װאס האבן מיט זײער פשטותדיקן לשון און דעם שלל פון אילוס־ 
טראטױוע מעשות און משלים, זיך קונה־שם געװען אויף דער ילדישער גאס. 

, אינעם פוילישן שטעטל יאנאװע האט אויך געלעבט און געשאפן זײן 
גרויםן חיבור די ״צאינה וראינה״, ר׳ יעקב בן יצחק אשפנזי. עס איז 
געװען די ערשטע פאלקס־תורה אויף ילדיש, א מדרש פון דער תורה, 
הפטורות און מגילות, םארטײטשט מיט זײן נוםחדיק־זאפטיקן לשון, און 
פארװעבט מיט אן אוצר פון אגדה, היסטארישע מסורות און פרעכטיקע 
מעשהלעך װאס האבן געאטעמט מיט נאציאנאלן שטאלץ און דורותדיקער 
קױמדיקײט. יעקב בן יצחקס ״צאינה וראינה״ האט מיט זײן פאלקיש־ 
נאראטארישן סטיל געעפנט א נײעם זשאנער םון ילדישער דערצײלעריש־ 
קײט, אנגעגליט מיט געטרללשאפט און ליבשאפט צו דעם װײטן אמאל, 
אויף װאס דורות ילדישע פרויען האבן זיך דערצויגן און מסוגלדיק פאר־ 
פלאנצט די נאציאנאלע ירושה אין די הערצער פון זײערע קינדער. דער 
שטאף־ און מאטױו־באשטאנד פון דער זעלטענער ״טײטשער■ תורה״ פאר־ 
דינט א םיםטעמאטישע, װיסנשאפטלעכע באארבעטונג, װאס דארף נאך 
געטאן װערן. 

צוזאמען מיט די פרומע ספרים איז אויך געװאקסן און זיך פארשפרײט 
א סעקולארע, פאפולערע ליטעראטור, װאס איז געקומען צו פארװײלן דעם 
עולם ילדיש־לײענערס מיט אירע שײנע מעשות און פאבולארע געשיכטעס, 
מיט א צולאג פון נאװעליסטישע שטאפן, װאס האבן שטארק אויסגענומען 
אין יענע צי.יטן• אבער כאראקטעריסטיש פאר אט דעם ליטערארישן זשאגער 
איז דװקא דער פרומער, נוסחדיקער מוסר־השכל מיט װאס דער דערצײלער 
האט אפט פארענדיקט זײן פאלקיש־באחנטע מעשד״ אפילו די ראמאנטיש־ 

פארשײטע נאװעלע, און איר געגעבן א געכשרטן חותם מיט א דידאקטישן 
מײן. 

אזוי איז דאס שוין צוגעגאנגען פון לאנגע דורות און אין מיזרח־ 
אײראפע האט מען אנגעהאלטן די לײטיש־פרום איינגעשטעלטע טעמאטיק 
מיט איר נוסחדיקער דערצײלערישקײט. האבן מיר אין אט דער פילמיני־ 
קער און פילפארביקער פאלקס־ליטעראטור א המשר און בײ גלי-יד אן 
אנזאג פון דעם קװאליקן און שאפערישן פאטענציאל, װאס האט כוח־ 
גבראדיק געפלײצט אין די ילדישע יןשובים אין זײער בלי־תקופה. אויף 
דעם פרוכטיקן באדן פון מיזרח־אױראפע איז באצי״יטנס געװארן פארלײגט 
דער יסוד פון א יידישער ליטעראטור, װאס האט אין די שפעטערדיקע דורות 
געהאלפן רעװיטאליזירן און באנײען דאס ױדישע לעבן צו א נייעם נאציא־ 
נאלן און סאציאלן קולטור־אויפגיי. ױדיש־לשון װי א פאלקיש־קרעאטיװער 
כוח האט סי_י דערצײלעריש און סי.י חוכיק געשפילט א װיכטיקע און 
אקטױוע ראלע אין דער צעשי״ינטער חםידישער מעשה, און איז דערגאנגען 
צו א זעלטענער קינסטלערישער הײך אין דער צעבליטער ליטעראטור פון 
די לעצטע דורות. 

דא ליגן די אנהײבן פון דעם גרויסן פארמעסט פון די נאצןאנאל־ 
פארמאטױוע און שאפערישע פאטענצן פון א יאדערדיקער און פאקטישער 
יידישקײט, מיט אירע מאסן און שטײגער מיט װאס מיזרח־אײראפע האט 
סטימולירט און איכותדיק געשפי_יזט די יידישע װעלט אויף עולמות. יידן, 
געאגראפיש און פאליטיש אױנגעצוימטע, אינטראספעקטױוע, אין זיך 
ארױנגעטאנענע, זענען לכל הדעות נישט אויסן געװען אײנצונעמען די ארו־ 
מיקע, פרעמדע װעלט, נאר בויען און אפהיטן זײער אײגנקײט און די 
קולטור פון די דורות. דער פוילישער ילד װי א המשך פון דעם היםטארישן 
סיני־ילד, האט געבויט אין זיך זױן אײגענעם מיקדש־מעט, א ליכטיק װינקל 
פון רײנקײט און קדושה, װאס זאל האבן א האפטיקן באשטאנד א,־יף להבא. 
אויף דעם דורותדיק פארגרײטן באדן איז געקומען צו א סינטעז: לומדישע 
חריפות און פאלקישע תמימות, דאם איך־געפיל פון דעם באהויכטן מעגטש 
מיט דער פשטות פון עמך־ילה סובלימע ענױות און עליטארע דערהויבנ־ 
קײט. דער ארום האט געאטעמט מיט הימלדיקער לופט און א לעכצעניש 
צו אין־סופיקײט, געזוכט א תיקון פאר זי_ין נפש און מיט כוח גובר צו זי״ין 
די אפט אימהדיקע איצטיקײט אין א שלמותדיקער אײביקײט. אין אלע 
דורות איז דער ילד געשטאנען צופוסנס פון יעקב־אבינום היסטארישער 
לײטער, אנגעגליט מיט א פױער פון קדושה און א צעפלאמטער לעכצעניש 

צום בורא־עולם און געשפארט מיט אלע כוחות צו די אײבערשטע הימלען. 

אזוי איז געפלאסן ילדיש לעבן רחבותדיק־צעשײנט אין משך פון דורות 
אינעם מיזרח־אײראפעלשן געשפרײט. געװען צי״יטן פון א רעלאטױוער 
שלװה, פון פרנסה און ברויט צו דער זעט. האבן זיך אבער אנגערוקט 
פינצטערע טעג פון גזירות און רדיפות אויף ילדן. האט זיך דער באדן 
אונטער זײערע פיס שטארק געטרײסלט און דער נםױן איז געװען אין 
לשער. דער עיקר איז דאס פארגעקומען אין צי״יטן פון א פאליטישן קריזיס 
אין לאנד, צללטן פון מלחמות און װיסטע מהומות, װען ילדיש לעבן איז 
געװארן הפקר, און די שפלות איז געװאקסן. אזוי איז דאם געװען, למשל, 
אין די יארן ת״ח און ת״ט ( 1648 * 1649 ) מיט די מוראדיקע שחיטות און 
חורבן פון גאנצע קהילות אין דעם אויפשטאנד פון די קאזאקישע באנדעס 
מיט כמיעלניצקין בראש. באלד דערנאך איז געקומען די שבתי־צבי־ 
באװעגונג מיט איר דראמאטישן אויפברויז, טרײםל און מיאוסן דורכפאל, 
װאם האט ארויסגערופן גרויס פארלוירנקײט און אפהענטיקײט אויף דער 
ילדישער גאס. די קאנסעקװענצן פון הריגות און חורבן אויף דער אײגער 
זײט און א טראגיש פארפירטע גאולה־האפענונג אויף דער אנדערער זי_יט, 
האבן מסוכנדיק געהויערט איבערן ילדישן הימל. א צערודערונג און א פאר־ 
קלעמטקײט האט ארומגענומען א גרויםן טײל פון פאלק. װי נישט זעלטן 
אין דער ילדישער געשיכטע, איז מען אויך דאם מאל געשטאנען צװישן 
צװײ פאלוסן: חורבן און גאולה, ביטערע נויט און א גלללקע דערװאר־ 
טעניש פון דעם צוגעזאגטן משיח. האט טאקע די מוראדיקע קאטאסטראפע 
פון ת״ח און ת״ט געשטארקט די דורות־אלטע האפענונג פון די צערודערטע 
און געפניניקטע אויף א נאענטער ישועה. האט זי זיך אפנים באלד באװיזן 
אין דער געשטאלט פון שבתי־צבי, דעם כלומרשטן משיח, אין זיין גאנצן 
מלכותדיק־צעשי_ינטן גלאנץ און פראכט. עס האט זיך אויםגעדוכט אז דער 
חלום װערט װאר, ממש קפיצת־הדרכדיק, איבער נאכט ו אין יענע גורלדיקע 
יארן האט זיך אפגעשפילט א גרויסע היסטארישע דראמע, יסורים און 
עינוײם מיט א פארחלשטן אויסקוק אויף משיחן. דער גואל האט זיך 
באװיזן, אבער געפעלט האט אים דער אמתער ניצוץ פון אהבת־ישראל 
און מסירה־גפש, פון קדושה און מענטשלעכער גרויסקײט. אין דער אמתן 
איז שבתי צבי געװען א פארפירער און א בוגד, און די געשיכטע האט אים 
מיט רעכט געשטעמפלט װי א פאלשן משיח. זי_ין גאולה־פארמעסט האט זיך 
געענדיקט אין אנטינאמיזם און כפירה, און דער סוף איז געװען שמד און 
הפקרות, מיט א ירושה פון רעליגיעזן ניהיליזם פון זיינע פארבליבענע, 



פון װײטן אמאל ביזן הי״ינט 


281 


ענטוזיאסטישע מאמיגים! שבתי צבי האט איבערגעלאזט נאך זיך פאר־ 
שעמטע, אוסגערונענע האפענונגען און א טראומאטיש געפיל פון פאר־ 
לוירגקײט און דערשלאגנקײט, — א מפולת אויף דער יידישער גאס. דער 
נסױן איז געװען גרויס. צוזאמען מיט דער פארקלעמטקײט און גייסטיקן 
שפל־המצב האט זיך אויד פארמערט דאס דחקות און דער דלות פון די 
ברײטע מאסן אין פאלק. דאס חשבות אויף דער ילדישער גאס איז ממש 
געװען גישט צו דערטראגן. 

אבער װי אזוי אפט אין דער ילדישער געשיכטע, האט די פאלק־ 
גאנצקייט נישט פארלוירן איר מישקולת. די ישועה איז װידער אמאל 
געקומען פון אינעװײניק. די אקומולירטע פאטענצן פון פאלק האבן דער־ 
װאכט צו ני_יע מעשים, פול מיט בטוחות, װאס האבן געשטארקט די פאר־ 
אומערטע הערצער און געפירט צו א ני_יעם אויפגײ. אזוי איז דאם אויד 
געװען אין יענעם היסטארישן בין־השמשות נאד דער אדורכגעפאלענער 
שבתי־צבי־באװעגונג מיט איר מםופגדיקן שפראץ יעקב פראנק, װאס האט 
איבערגעלאזט אויף דער ילדישער גאס א סך פארלוירנקײט און אפהענ־ 
טיקײט. אין יענער גורלדיקער שעה האט זיד װי אן אנטידאט באװיזן אויפן 
פארשאטנטן יידישן הימל דאס שטראליקע ליכט פון חסידות אין דער 
געשטאלט פון דעם פשטותדיק־דערהויבענעם ר׳ ישראל בעל־שם־טוב, װאם 
האט מיט זי_ין צעפלאמטער דערװאכונג און אמונה־ברען צעצונדן א ני_יעם 
בטחון־געפיל אינעם ייד און צעװארעמט זיין פארצאגט הארץ. דעם בעל־ 
שם־טובס הורה איז געקומען נישט בלויז װי א בשורה פון אויפריכטעניש 
מיט א רעליגיעז־סאציאלער רעלעװאנץ צו דעם פשוטן ילד, נאר בײ גלי_יד 
װי אן אנזאג, אז דער מענטש איז נישט אלײן אין דער װעלט. אדרבא, גאט 
איז אומעטום אין דער בריאה, פונעם נידעריקסטן גרעזל ביז צו דעם 
עצמדיקן מענטש, אין די סאמע טיפענישן פון זיין הארץ. װי שוין אין 
פרלערדיקע דורות, האט אויך חםידות מיט זי_ין התעוררות און פנימױת 
געלײגט דעם טראפ אויף דעם צעליכטיקטן, לויטערן הארץ פון מענטש, 
װאם איז דער מקור פון אלדאס גוטס. פאר דעם בורא־עולם מיט זי_ין גרויסן 
הםד און רחמים, זענען אלע מענטשן גלי_יך נישט פאראן קײן נפקא־מינה 
פון גרויס און קלײן, רייך און ארעם, א למדן אדער א פראסטאק. יעדער 
אײנער איז ראוי און ביכולת זיך צו באהעפטן מיט כביכול און דערגײן 
צו הויכע מדרגות, אויב ער האלט דאס משקולת אין זי_ין האנט און װײסט 
װו ער שטײט אין דער װעלט, פון װאס ער איז א לעבעדיקער, שטראליקער 
און אױטענטישער חלק. 

אויב גאט ברוך־הוא איז אין זיין אימאנענטער אין־סופיקײט אומעטום 
און מיט יעדן אײנציקן ייה װי אזוי קאן גאר געמאלט זיין אימה און פחד 
װאם פארקלעמען דאס הארץ פון מענטש ? (טערמינען פון דער מאדערנער 
עקזיסטענציעלער פילאסאפיע). דער מענטש מוז פארטרי״יבן פון זיך די 
עצבות און מרה־שחורה װאס איז דער שורש פון אלדאס בײז און טומאה. 
גאט דיגען, האט דער בעל־שם־טוב געלערנט, קאן מען נאר מיט שמחה פון 
מיצװד״ פון טאן גוטע מעשים, מיט פרײד און הרחבת־הדעת, און נישט 
פון טעגלעכער געװוינטשאפט. די מיצװה און מעשה איז דעמאלט אן 
אקט פון שאפערישער פרײד, װאס שטארקט דאס נפש, גיט דעם מענטש 
א באני״יטן חיזוק און א געפיל פון התרוממות מיט א התחײבות לגבי זיך 
און דער װעלט. חסידות האט אויך באנייט מידות פון מסירות־נפש און 
גרויס אהבת־ישראל, בטחון און עניװת, װאס זענען שוין פון תמיד אן 
געװען רעאל און סאציאל עפעקטױו אינעם לעבן פון פלל ילדן. חסידות 
מיט איר םפאנטאגישקײט און פנימױת איז געװען א פרישע התגלות פון די 
תמציתדיקע פוחות פון פאלק. װעמען עס האט באפרי.יט און אריינגעטראגן 
א פארטיפטע דימענסיע אינעם באנעם און אויסקוק פונעם ייד. מיט איר 
תורה און פירעכץ האט דאס חסידות שפעדיק געשפגיזט דאס פארצאגטע 
געמיט פון דעם פארהארעװעטן, דערשלאגענעם ייד, אים געװעקט און 
באפליגלט זיין התלהבותדיקן דמױן. בעצם האט חסידות פאפולאריזירט 
קבלה און די עסאטערישע תורות פון אר״י, פארטיפט מיט איר אײגענעם 
פאלקישן קאלאריט די גרויסע רעליגיעז־סאציאלע בשורה צום פאלק, און 
אויף אזא אופן אויםגעטראטן א באנייטן דרך אין יידישקײט, װאס האט 
זיך גאר גיך חױתדיק פארשפרײט איבער די ברײטע יישובים פון מיזרח־ 
אײראפע. מיט איר התעוררות און דבקות האט חסידות צעצונדן א נײ 
אמונה־פױער אין דעם דורותדיקן איינשטעל פון ױדן, זײ געגעבן א פרישן 
סטימול װאס האט קװאליק באװירקט די פאלק־שאפערישקײט צו 
א ני״יעם פארמעסט. אין דעם אלײן ליגט שוין דער האפטיקער חידוש 
און נאװאטארישע פעולה פון חסידות, װאס האט מיט איר ־הײליקן 
עקסטאז אויפגערודערט די גענעראטױוע כוחות פון פאלק, זײ נוסח־ 
דיק געפורעמט און דערהויבן צו איבערצייטיקע מעשים און ליכטיקע 
װערטן. 

עם איז געװען, װי אזוי אפט אין דער ילדישער געשיכטע, א זעל־ 
טענער אימפולס און בי.י גלייך אן אימפעטיקער ארויספאדער פון לאטעגטע 
עטיש־סאצלאלע פאטענצן, װאם האבן געפירט צו פארטיפטע רעליגיעזע 

התחײבותן, װאס דער ילד פון א גאנץ יאר האט גענומען אויף זיך מיט 
גרויס אמונה און פרײד. 

אין שײכות דערמיט, זאל נאך דא געזאגט װערן, אז חסידות און חסי־ 

דים, אנגעהויבן פון בעל־שם־טוב און אויםגעלאזט מיט זײנע געטרײע און 
באהויכטע נאבגײערס, האבן פארמאגט די זעלטענע מעלה װאס זײ האבן 
גערעדט צום פאלק אין זײן אײגן לשון. ױדיש איז פאר זײ געװען א נא־ 
טירלעך־קאמוניקאטױוער שפראך־אינסטרומענט, כדי צו רעדן צום פאלק 
דירעקט און פשטותדיק־פארשטײלק, װאס יעדער אײנער זאל באנעמען 
נישט בלויז מיטן שכל, נאר עס זאל אויך אריין אין הארץ. װי אן אמתע 
פאלקס־באװעגוגג איז חסידות געגאנגען צום פאלק, געלעבט מיט אים, 
געטײלט זיך מיט זי.ין נויט און פרײד, געזוכט צו דערהײבן דעם ילד פון 
זי_ין שפלות און שטארקן זי.ין יידישלעכע נקודה, אז זי זאל אנהאלטן אויף 
דורות. מיט איר צעפלאמטן חזױן און׳ אללנגעטיפטן אויסקוק, האט די חסי־ 
דישע ילדישקײט געגעבן א האפטיקן אנשפאר דעם ילד אין זיין פילפנימ־ 
דיקער ירושהדיקײט, און אויף אזא אופן געהאלפן אויסקריסטאליזירן זיין 
גי_יסטיק־צעשי_ינטן קלסתר־פנים. די פעולה פון דער פאלקס־שפראך װאס 
חםידות האט מיט גרויס ליבשאפט דערהויבן און בארללכערט, איז געװען 
א געבענטשטע און פארבליבן א מסוגלדיקעד קולטור־פאקטאר ביזן 
הללנטיקן טאג. מיט זײערע צעװארעמטע תורה־שמועסן, פארטיפטע מחשבות 
און הארציקע מעשות, האבן באהויכטע חסידישע רבײם אויםגעפללנט און 
באשללנט ס׳לשון ילדיש אין זללן פאלקישן לבוש. מיט זײער נוסח און 
שטײגער האבן חסידים געשאפן א געראטענע קולטור־כלי פון װאס די 
מאדערנע ליטעראטור ציט נאך עד הױם איר זאפטיקע יניקה. 

אויב די השפעה פון חסידות אויף דער ילדישער גאס איז געװען פון 
א װללטן פארנעם, איז אויך די ראלע װאס די השכלה האט געשפילט אין 
דער נללסטער צללט, געװען פון א גרויסן באטללט און װאג, הגם פון אן 
אנדערן מין און שניט. חסידות מיט איר מיסטיק און עקסטאז, איראציאנעל 
און כאריזמאטיש, איז געקומען פון אינעװײניק, פון דעם סאמע מקור פון 
דער טראדיציאנעלער יידישקײט, איז די השכלה װאם איז געקומען דערנאך, 
געװען לויט איר מהות און שטײגער א פראדוקט פון דער פרעמד, א שפראץ 
פון דער מערב־אײראפעלשער סעקולארער קולטור, מיט איר ראציאנאליזם 
און קריטישן אללנשטעל. די אידעלשע טרעגערס פון דער השכלה זענען 
געװען, פארשטײט זיך, באװירקט פון אײראפעלשן ראציאנאליזם, מיט זללן 
קריטיק און אויפקלער, װאס זײ האבן גענומען מיט גרויס רירעװדיקײט 

פארפלאנצן אויפן ײדישן באדן. להיפוך צו חסידות, איז די העכלה מיט 
איר שכלדיקן באנעם געװען פראגמאטיש־תכליתדיק און אוטיליטאר. 
מיטן כישוף־שטעקעלע פון אויפקלערונג האט מען געהאפט אויפצװועקן 
די לעטארגישע יןדישע מאסן צו גי״יע מעשים. 

פאר די אידעאליםטישע משנילים פונעם 19 טן י״ה זענען קודם־פל 
געשטאנען א רײ פראקטישע, סאציאלע פראבלעמען װאס מען האט בעל־ 
פרחך געװאלט באשײדן. װי נאמנותדיקע אויפקלערערם זענען זײ אויסן 
געװען אריינצוטראגן מיטן פוח פון בילדונג און אויפקלער, א יסודותדיקן 
איבערבײט אין דער םאצלאלער סטרוקטור פון די יידישע מאסן. די עקא־ 
נאמישע מערכה פון ילדן איז געװען א שװערע, דער דלות און נויט ממש 
נישט צו דערטראגן. האבן משכילישע טוערס, שרללבערס און גללסט־מענטשן 
געזוכט א װעג װי אזוי צו הײלן און פארבעסערן דעם מעמד פונעם ילד. 

װי אלע אויפקלערערס זענען אויך די ילדישע השפלה־ברענגערס בעצם 
געװען אפטימיסטן. מען האט בפועל־ממש געהאלטן, אז דער קלארער שכל 
און די איבערצללגונג פון א מענטש זענען בפוח איבערצוקומען אלע מיכ־ 
שולים אין לעבן. מען מוז זיד נאר באניצן מיט די געהעריקע, פאסיקע 
פלים. די פשוטע און קלארע מםקנה פון די משפילים איז דערפאר געװען, 
אז מיט אויפקלער און בילדונג װעט מען דערצלען דעם פארהאװעטן, דלות־ 
דיקן ילד צו א פראדוקטיװער ארבעט און אזוי ארום פארבעסערן זללן 
אומגעזונטן סאצלאל־עקאנאמישן מעמד. די השפלה־אידעאלאגן זענען גע- 
װען זיכער, אז אויף דער באזיס װעט מען נישט בלויז הײבן דעם קולטור־ 
מצב פון פאלק, נאר בלל גלללד הײלן און געזינטער מאכן זללן עקאנאמישע 
מערכה. די קאנסעקװענטע פעולה מוז דערפאר זללן: איבערפירן דעם 
טיפישן לופטמענטש צו א לללטישער פרנסה, צו מלאכה און ערד־ארבעט, 
און מאכן פון אים א מענטש מיט מענטשן גלללד• װי האט דאס אויף זללן 
משפיליש־דיכטערישן אופן געזאגט דער באקאנטער העברעלשער דיכטער 
יהודה לײב גארדאן (יל״ג): זײ א ייד בלל דיר אין שטיב און א מענטש 
אויפן גאס.׳ 

אבער אזוי פשוט איז דאס אלץ אויך נישט צוגעגאנגען. עס איז די 
דיאלעטיק אין לעבן מיט איר בפירושן חילוק פון טעאריע און פראקטיק. 
לאמיר נישט פארגעםן אז דער פאקטאר פון יידישער נויט אין גרויסע 
טײלן אין מיזרח־אײראפע אינעם 19 טן י״ה. איז קודם־פל געװען א 
פאליטיש־סאצלאלער און נישט בלויז די בטלנות אוז קולטורעלע אפגע־ 
שטאנענקײט פון די יידישע מאסן. די ביטערע גזירות און כסדרדיקע רדיפות 

אויף ײדן אין צארישן רוסלאנד, האבן בפועל ממש אונטערגעגחאבן דאס 
רעשטל פון דער שװאכער סאציאל־עקאנאמישער באזים פון יידישן לעבן, 
און פארשטארקט די מוראדיקע נויט. אין דער היץ פון קאמף, האט די 
מיליטאנטע השכלה מיט א פױון פארקוקט די פארטיפטע, פאלקישע װער־ 
טיקײטן פון חסידות מיט זײער פארבארגן ליכט, װאס האט שפעדיק 
געקװאליקט אינעם יידישלעכן ארום. אין תוד גענומען איז די דידאקטיש־ 
מױשבדיקע השפלה מיט אירע אויפגעקלערטע רפואוח, געװען אן אנטיטעזע 
פון דעם ספאנטאן־איראצלאנעלן חסידות מיט איר צעכראסטעטער פירעכץ 
און צעברויזטעד באהעמישקײט. פאר די משכילים לויטן נוסח מערב־ 
אײראפע, איז דער איינגעגלײבטער, פארדבקותדיקטער חסיד, מיט זיינע 
העװױת און צעװײקטקײט, געװען א משונהדיקע, עקזאטישע בריאה פון 
װאם זײ האבן אפגעחוזקט מיט א בי״יסיקער איראניע און םאטירע. װי די 
פארשפרײטערס פון אמתער קולטור און בילדונג, האבן די ליכטברענגערס 
פון השפלה געזען אין חסידות לויטער חשכות און אבסקוראגטיזם, און אין 
װארט און שריפט האבך זײ געפירט אן עקשנותדיקן קאמף קעגן דער 
איגנאראנץ און אפגעשטאנעגקײט, װי א גורם פוגעם דלותדיקן עקאגאמישן 
מצב. אין די אויגן פון די ראציאנעל־אנגעצילטע אויפקלערערם איז חסי־ 
דות, על כן, געװען דער גרויםער אבן־נגף פאר דער פארשפרײטונג פון 
ליכט און קולטור, װאם מען האט געמוזט מיט פוח אפרוימען פון װעג 
פדי צו רעהאביליטירן דאם פארקרומטע סאצלאלע לעבן פון די ברײטע 
מאסן. האבן זײ קודם־פל געקנעלט הלכות השפלה מיט דעם לייטישן עולם, 
די זי.ידענע ױנגערמאנטשיקעם און בר־דעתדיקע לערנערם, צו ביםלעך 
שוין געכאפטע אויף השכלה. 

װי דער שטײגער איז געװען אין יענע דורות, האט מען דאס קנעלן 
געטאן אויף א געקיגצלטן, מליצהדיקן לשון־קודש מיט װאס די לײענערם 
זעגען געװען באהאװנט. אויב אױפקלערן, האט מען געװאלט ראשית־דבר 
דעם אינטעליגענטערן עולם, די ישיבה־בחורים און בית־מדרש־לערנערס, 
און צו זײ האט מען גערעדט מיטן רייכן לשון פון תנ״ך און גמרא, בשעת 
די חסידישע ״בטלנים״ מיט זײער פאלקישן חוש און צעפלאמטער התעור־ 
רות האבן געניגונט פשטותדיק־שטיל און מיט א גרויםער גלוסטעניש אין 
הארץ, זײערע צעשי״ינטע תורות און פלאדיקע מעשות אין פראסט מאמע־ 
לשון. מען האט די שפראך פון פאלק דערהויבן, זי באצירט, באשײנט און 
באקלײדט מיט א לבוש פון עכטער, פאלקישער שירה און אויסבאהאל־ 
טענער קדושה. 

פאר די געטרייע משפילים פון משה מענדעלסאנם חדר, און אונטער 
דער השפעה פון דער ליכטיקער אײראפעישער אויפקלערונג, איז זײער 
צוגאנג צו דער פאלקס־שפראך געװעז תחילתדיק א נישט־מרוצהדיקער, 
אויב שוין נישט א נעגאטױוער. אויף ײדיש האט מען געקוקט מיט אן 
אומחן, װי אויף א נחות־דרגא, א זשארגאן, כלל נישט קײן קולטור־שפראך 
פאר לײטישע, געבילדעטע מענטשן. אבער אויד אין דעם פרט איז מיט 
דער צי.יט חל געװען א באטי״יטיקער שינוי. די משפילים האבן זיד ארומ־ 
געזען, אז כדי צוצוקומען צו די ברײטע מאסן פון פאלק, זײ אויפקלערן 
און פארבעסערן זײער דאברע־מזל, מוז מען צו זײ רעדן אויף פראסט 
יידיש, דאס לשון װאס דער עולם פארשטײט. אויף אזא אופן זענען אין 
א שפעטערדיקן דור געקומען א רײ װאגיקע, משפילישע פאלקס־מענטשן, 
שרייבערס און קולטור־עסקנים װאס האבן אין זײער האנט געהאלטן דעם 
דופק פון ײדישן לעבן, און גענומען קנעלן מיטן פאלק השכלה אויף לשון 
ידדיש• מען האט זיד גענומען אין א ברײטערן מאסשטאב איבערזעצן 
פארשײדעגע ניצלעכע שריפטן און װערק, פאפולאריזירן ידיעות און װיסן, 
װאס זאלן בילדן און דערצןען דעם עולם יידיש־לייענערס פאר א נײ 
תכליתדיק לעבן. האבן מיר דא שוין די ערשטע, קענטיקע אנהײבן פון 
דער מאדערנער ײדישער ליטעראטור, װאם איז געװארן דער װינקלשטײן 
פון דער װאגיקער, אימפאזאנטער יצירה אין לשון־ידדיש, װאס איז אויפ־ 
געגאגגען אין די לעצטע דורות. עס איז געװען דער ליכטיקער באגינען 
פון א שטראליקער בלי־תקופה אין דער ידדישער ליטעראטור מיט אירע 
נאצןאנאלע און אונױוערסאלע װערטיקײטן, װאס האט אימפעטיק און 
הוכיק געשטראמט איבער אלע ידשובים אין דער ידדישער װעלט. 

* 

אויב מיר װילן צום סוף פון אונדזערע באטראכטונגען פארםכהפלען 
דעם קולטור־היםטארישן גאנג פון דער מיזרח־אײראפעישער ידדישקײט, 
מוזן מיר זאגן, אז נעבן פאליטישע, סאצןאלע און אנדערע פאקטארן פון 
דרויסן, זענען עס געװען די אימאנענט אײגנדיקע, ירושהדיק־קװאליקע 
פוחות פון פאלק װאס האבן באװירקט דעם טרױמפאלן אויפגײ פון פלל־ 
ידדן אין מזרח־אײראפע. אויף דער שװעל פון דער נייסטער צי_יט שטייען 
די צװײ גארנדיקע און אומפאזאנטע בנינים פון חםידות און השכלה. יעדער 
אײנער פון זײ האט אויף זיין שטײגער פארמאטױו און גענעראטױו אקטי־ 
װירט דעם נאציאנאל־שאפערישן פאטענציאל פון פאלק, אים געװעקט און 

סטימולירט צו ני.יע מעשים. סיי חסידות און סי.י העכלה זענען געװען 
דאמינאנטע פאקטארן אינעם אימפעטיקן פראצעס פון א זעלטענעם קול־ 
טור־אויפבלי אין די מזרח־אײראפעישע יישובים• 

אויף אט דעם הײמיש־צעװארעמטן באדן איז אויפגעגאנגען, זיך 
צעװאקסן און אויסגעצי.יטיקט א באנייטע יידיש־װעלטלעכע קולטור, אײגנ־ 
דיק און אונױוערסאל, אין בײדע לשונות פון פאלק: העברעלש און יידיש, 
װאס האט געפירט צו דעם רענעסאנס פון יידישן לעבן אין אלע פארמען 
און אספעקטן. דער סימן־מובהק פון אט דער צעשי_ינטער אויפגײ־תקופה 
זענען געװען, אויף דער אײגער זײט די נאצלאנאל־צעװעקטע כוחות פון 
פאלק, פארקערפערט אינעם חזיװ פון צױניזם און זי.ין גאולה־גלי, און 
אויף דער אנדערער זײט דער דינאמיש־יידישער סאציאליזם מיט זיין 
קאמף פאר פרײהײט און גערעכטיקײט. האנט אין האנט האבן זיך אויך 
מיט דער צי_יט רירעװדיק פארשטארקט די בירגערלעכע און רעליגיעזע 
באװעגונגען מיט זײערע געזעלשאפטלעך־פאליטישע אספיראציעס און א 
פארציױיגטער קולטור־טעטיקײט. אויף דעם געזעלשאפטלעך פרוכטיקן 
באדן איז אין די לעצטע דורות אויסגעװאקםן א װאגיקע יידישע װיסנ־ 
שאפט, װאס האט זיך אינטענסױו פארנומען מיט פארשן יידישע געשיכטע, 
שפראך און ליטעראטור, עקאנאמיק און שטײגער. בקיצור, עס איז געװען 
א תקופה פון א מיט כוח־גברא אנגעלאדענער נאצלאנאל־פאליטישער 
אקטױויטעט און א סאצלאלן דינאמיזם, פארבונדן מיט א ליכטיקן קולטור־ 
אויפשפראץ, װאס האט מיט זי_ין תוכיקײט און גלאנץ שפעדיק געשפללזט 
א דור יידן איבער דער גארער װעלט. 

אין מיזרח־אײראפע איז אױד געקומען מיטן באגינען פון דעם יידישן 
רעגעםאנס א זעלטענער פאטאס פאר א חלוציש־צױניסטישער אויפריכ־ 
טעניש פון יידישן פאלק אין זיין היסטארישער הײם. די אײניקלעך און 
אור־אײניקלעך פון אמאליקע מקובלים און פארדבקותדיקע חסידים, האבן 
מיט א הײסער גלוסטעניש און א פארבענקטן גאולה־גלי אין הארץ, פאר־ 
לאזט זײערע היימען, אװעק קײן ארץ־יישראל און מיט שװײס און בלוט 
גענומען אויפלעבן און באפרוכטיקן דעם װיסטן, עקרדיקן באדן אינעם 
לאנד פון זײערע אבות, און אזוי ארום איבערבויען די סאצלאלע סטרוקטור 
פון ילדישן פאלק. זײ, די רעוחאלוציאגערע פיאנערן און צעפלאמטע בעל־ 
חלומות, האבן מיט גרויס מםירת־נפש און עקשנות פארלײגט מזל־ברכהדיק 
דעם יסוד פאר דער ױדישער מדינה װאס איז אױפגעשטאנען אין אונדזערע 
טעג. די מיזרח־אײראפעלשע יידישקײט מיט איר אמונה און ברען, האט אין 

איר געשפילט א געבענטשטע און דאמינירגדיקע ראלע. דער עפאכאלער, 
חלוצישער פארמעסט פון אירע צעשטראלטע זיו און טעכטער װעט פאר־ 
בלניבן דער גרויסער גאצלאנאל־באפרײערישער אגזאג פון די ערשטע 
גאולה־טריט פון פאלק־ישראל און א סימן־טוב פאר קומענדיקע דורות. 

אזוי האט דאס אמאל אויסגעזען און אזוי איז דאס צוגעגאנגען אין 
די רחבותדיק־צעבליטע יידישע ױשובים אין מיזרח־אײראפע, אײדער עס 
איז געקומען די אימהדיקע פארלענדונג פון דעם גרויסן און צעשיינטן 
קיבוץ יידן איו■ אונדזער דור. מיר, די על־פי־נס איבערגעבליבענע, די 
אײנציקע ױרשים פון אן אויפגעברויזטער, שאפעריש־דערהויבענער יידיש־ 
קייט, זעגען בלויז אפגעזענקטע, נישט־אויסגעברענטע שױטלעך נאך דער 
מוראדיקער שריפה. בי.י הײנטיקן טאג זענען מיר, די שארית־הפליטה, 
צעזײט און צעשפרײט איבער שבעה ימים. איז אוגדזער הײליקער חוב 
אפצוהיטן, יעדער אײגער אויף זי_ין אופן און יכולת, דעם זכר און ירושה־ 
באשטאנד פון אט דער תוכיק־אײגנדיקער, שאפערישער ױדישקײט, אז 
זי זאל האבן א קױם אויף דורות. גרויס, ווי תמיד, איז אונדזער אחריות 
פארו ײדישן עבר מיט זי_ין יצירה און געהויבענע װערטן. די גאלדענע קײט 
פון די שאפערישע כוחות פון פאלק טאר זיך נישט איבעררײםן. דאס איז 
דאס געבאט פון דער שעה, װאס מיר טארן נישט פארגעסן י 

די היסטארישע לײטער פון פאלק ישראל שטײט וױיטער פעסט פאר־ 
פונדעװעט אונטן אויף דער ערד און איר שפיץ גרײכט ביזן הימל. אויב 
היינט גײען נישט מער אויף איר קײן מלאכים װי אין יעקב אבינוס צי_יטן, 
טא שפאנען אויף איר איצט מיט באדאכטע, שטאלצע טריט אונדזערע 
שבת־ױמטובדיקע יידן, באהויכטע קינסטלערם און נאמנותדיקע װארט־ 
זאגערס. זײ שפרי_יזן דערהויבעגע אװ קינםטלעריש צעשטראלטע יאלץ 
העכער און העכער צו די ני_יע שאפערישע הײכן. מיטן ברען פון זײער 
פארבענקט הארץ און צעברויזט־האפערדיקן ניגון זענען זײ ממשיך די 
ליכטיקע ירושה פון עבר, סטימולירן און באני_יען גדלותדיק און תוכיק די 
קװאליקע יידישע שאפערישקײט צו א וױיטערדיקן נאציאנאל־אוגױוער־ 
סאלן פארמעסט אין איר דור־דורותדיקן גאנג. 


יולי־אויגוסט 979 ו 



זכרונות אװ באגעגענישו 




איינער פרן מיינע ערשטע רביס 

(א קאפיטל ױגנט־זכרונות) 


װי אלע ױדישע ייגגלעך, האב איך אויך אנגעהױבן גײן אין חדר ביי 
דרי״י יאר. אין דעם עלטער גײט דאם צארטע קינד אריבער אינעם רשות 
פון דרדקי־מלמד, הײבט אן לערגען קמץ־אלף און שפעטער סידור, און 
װערט מיט לײב און הארץ א חדר־יינגל. פאמעלעך הײבט ער אן צו 
געמען אויף זיך דעם עול פון יידישקײט, פון תורה און מיצװת, װאס ער 
װעט אפהיטן דאס גאנצע לעבן. בי.י טאטע־מאמע בין איך נאך דערװניל 
געװען דאם אײגציקע קינד, טאקע דער בכור, און מי״ין ױנגע, גוטע מאמע 
האט אפנים געהאפט, אז איך װעל אויסװאקסן נישט בלויז א שײן, געראטן 
בחורל, ני״יערט כ׳װעל אפשר א מאל װערן א גדול בתורה, און װער װײסט, 
װערן א רב בי_י יידן. װער קאן דערגײן צו די געמיט־טיפענישן פון 
א װוילער, פרומער ױדישער טאכטער, אירע חלומות און פארבארגענע 
האפענונגען װאס זי האט געטראגן שטילערהײט אין זיך װעגן איר ליבן 
בךיחידל, װאס האט אקערשט אנגעהויבן צו לערנען די הײליקע תורה, און 
װיםן װי אזוי מקײם צו זײן אירע מיצװת, אז ױדן און ױדישקײט זאלן 
האבן א קױם אויף דורות. 

אלײן איז מי_ין מאמע חנהלע געװען א גוטע גשמה, א געטרײע, 
פרומע ױדישע טאכטער בלב ונפש ארי_יגגעטאן אין מעשים־טובים, אזוי װי 
זי האט דאס געזען ביי אירע עלטערן אין דער הײם. בעצם איז זי געװען 
א נישט־קשהדיק געבילדעטע פרוי, געקאנט שפראכן, און אין איר פריי־ 
לײדיקײט געלײענט באהאלטענערהײט ראמאנען פון דער פוילישער און 
װעלט־ליטעראטור. נאך דער חתונה, בי_י זיך אין שטוב, האט זי אין שבתיםי 
און ױם־טובים געלײענט מיט גרויס פיעטעט די הארציקע ״צאינה וראינה״ 
און אנדערע װײבערישע ספרים, װאס האבן צעװארעמט איר געמיט און 
זי פארפלאכטן מיטן נאצלאנאל־רעליגיעזן קנין פון פאלק. 

דער טאטע, ױסף לױ, א שטאלטיקער בעל־צורה און א מזג־טוב, 

האט ליב געהאט נגינה, בחורװײז געשפילט פידל, א באלעבאטישער 
מענטש, ארױנגעקוקט אמאל אין א ספר, הנאה געהאט פון א גוט שטיקל 
עברי מיט א קלארן פירוש־המלות, דער עיקר ביים דאװעגען. װי זי_ין 

פאטער, דער זײדע ר׳ שמואל, האט ער געפירט מיט הצלחה א מיסחר פון 
שטײנקוילן, מיט װאס אונדזער ראיאן איז געװען געבענטשט• װי א ידד 
מיט מעשים־טובים, איז ער געװען א שײנער בעל־צדקה, זיך געהאלטן 
מיט חסידים און געפארן קײן אלעקסאגדער, וװ מען האט מקרב געװען 
די משפחה, הגם א שארפער חסיד איז ער קײנמאל נישט געװען. 

נאך דער חתונה איז מײן מוטער חנהלע אראפגעקומען אינעם שטעטל 
מאנדזשעװ, נאענט צו סאסנאװצע, אויף דער גרענעץ פון קירהס גאליציע און 
דעם דײטשישן אױבערשלעזיע, אן אויפגײענדיקע געגנט מיט אירע אינדוס־ 
טרלעלע אונטערנעמונגען און א װאקסנדיקן מיסחר צװישן די שכגותדיקע 
לענדער. װי א צענטער פון האנדל האט זיך סאסנאװצע דעמאלט שטארק 
צעבליט, געװארן אן אנגעזעענע ײדישע שטאט, אן אמתע עיר ואם 
בישראל. תחילתדיק איז דאס לעבן פאר מי_ױ מאמען איז דעם פארװאר־ 
פענעם, קלײנעם שטעטעלע מאנדזשעװ געװען ממש אן אפקומעניש. די 
מיזערנע קלײנשטעטלדיקײט מיט איר װאכעדיקײט און פארגרעבטקײט, האט 
שװער געדריקט אויף איר געמיט. הגם מאנדזשעװ איז געװען כולו ילדיש, 
כמעט אן א גוי אויף א רפואה, און מכל־שכן אן א תיפלה, איז עס געװען 
אן אפגעשטאנען העק, אן א פריש װינטעלע פון דעם צעװעקטן ארום. װי 
אומעטום איז דער רוב יידן געװען ארנינגעטאן אין דאגות־פרנסה, גע־ 
האנדלט און געװאנדלט מיט װאס עם האט זיך געלאזט, און געשװארצט די 
פרייסישע גרענעץ. דערנעבן האט דאס שטעטעלע פארמאגט א צאל הארע־ 
פאשניקעס, געזונטע, שטארקע ױנגען, און סתם א פאר שײנע בעל־בתים, 
אלע װוילע, גוטע יידן, א ביסל בני־תורה און בית־מדרש־בחורים, װאם 
האבן געפראװעט חסידות מיט װײניק ברען און דבקות. פאר דער מאמען װאס 
איז געקומען פון א גרויס חסידיש־נגידיש הויז מיט תורה און ייחוס, איז 
די שטעטלדיקע סביבה געװען א פרעמדע, א װאכעדיק־קאלטע. האט זי זיך 
משמעות געפילט פארלוירן, אפגעריסן פון איר משפחה און הײם• 

דער מאמעם טאטע, מי_ין זײדע, איז געװען ר׳ בעריש היינסדארף, א 
מפורסם אין זי_ין דור תורה־יידן און שארפע חסידים, מקורבים פון גער. 
א ײד א גרויסער בעל־מידות און א צעשללנטער תלמיד־חכם, האט ער גע־ 
שטאמט פון א שיינער משפחה אין פוילן, וװ תורה און גדולה זענען גע־ 
גאנגען האנט אין האנט. אין אמאליקע יארן, אײדער ער איז לעת־זיקנה 
אריבערגעפארן אויף זיין פאלװארק ״קיק״, לעבן פראשקע, האט ער געװוינט 
אין זאלאשין (דזשיאלאשין) און געפירט גרויסע עסקים מיט פריצים װאס 
האבן אים א גװאלד געטרויט, צוליב זי_ין ישרנות, צידקות און מעגטש־ 

לעכער גוטסקײט, און געהאלטן פון דעם אײדעלן ״פאן היינסדארף״ א 
װעלט. זײן רחבותדיק־נגידיש הויז איז געשטאגען אפן פאר יעדן גיצרך, 
געטײלט צדקה מיט א ברײטער האנט און כל ימױ געזעסן על התורה ועל 
העבודה. אלײן א הײםער חסיד, איז ער געפארן קײן גער און געווען אײנער 
פון די טיש־זיצערס ביים רבין. די עלטסטע טעכטער און זין האט ער 
אויסגעגעבן אויפן גבירישן שטײגער, זיד אײנגעקויפט אײדעמס אויף קעםט 
פון סאמע יידישן פער, לומדישע און חסידישע ױנגע־לײט, א שם־דבר 
אין אמאליקע צייטן. מי״ין מוטער, די יינגסטע טאכטער, האט ער חתונה 
געמאכט אויף דער עלטער און זיך משדך געװען מיט דעם זײדן ר׳ שמואל 
מײטלים, א שײנע משפהה פון סוחרים און אנשי־מעשה, אנגעזעענע באלע־ 
באטישע יידן, און דער זױוג איז עולה יפה געװען. 

הײנט ערשט דער מאמעם מוטער, די מלכותדיקע באבע פי״יטשע, איז 
שוין כולה געװען אױנגעטונקט אין ייחוס, א קלײגיקײט די שם־דברדיקע 
יאקובאװיטשעס מיט זײער שטאט און עכט־יידישער אריסטאקראטישקײט ן 
עס איז געװען א משפחה, אזוי האט מען זיך בי.י אונדז דערצײלט, װאס 
האט געצויגן איר גזע פון די רעגאמירטע און מפורםמדיקע בערקסאנס, 
די גבירים אדירים און שײנע יידן, בחאש פון זײ בער־בערעק און זי-ין 
אשת־חיל, תמרל די נגידיתטע, מיט איר עשירות און מעשים־טובים, אזש 
ביז צו ר׳ שמואל זביטקאװערן, דעם גרויסן קצין און זעלטענעם בעל־ 
מידות, װאס האט געראטעװעט יידן פון קאזאקישע הענט מיט זיין פדױן 
שבולם, בשעת סװואראװ מיט זײנע חײלות האבן געשטורעמט פראגע אין 
1794 סטן יארי. װי דאס זאל נישט זײן, איז די באבע פייטשע געװען א 
שטאלצע, א בײ זיך ייחוסדיק געהויבעגע, חסידיש־אריסטאקראטישע טאכ־ 
טער, אין סאמעט און זי_יד געהילט, און געפירט דאס הױז מיט גרוים קלוג־ 
שאפט און נגידישער קאמפעטענץ. אגב, זי איז אויד געװען אײנע פון די 
װײניקע ילדישע פרויען, װאס מען האט ארײנגעלאזט אין קאצק צו ר׳ 
מענדלען. א בריה איז זי שוין אײנמאל געװען. דאס איז געװען מללן 
מאמעם משפחה, אזוי האט אויסגעזען איר אמאליקע שײנע הײם, הללנט 
װאס פאר א וװגדער, אז זי האט שטילערהײט געחלומט, אז איר בן־יחידל, 
דאם קלײנע חדר־יינגל, זאל אויסװאקסן צו זיין א ברכה פאר טאטע־ 
מאמען. 

־}נ 

פון מײנע ערשטע חדר־יארן, װאם זענען פארלאפן װי בי-י א סף 
אנדערע יינגלעך, איז נישטא קײן סך צו דערצײלן. עס זענען געװען 

האמעטנע, .שלעפעדיקע, קריכעדיקע טעג אן א ברעקל אמתער םרייד, אין 
דעם ענגן, דעמפיקן שטיבל סון מלמד, װו ער און זיין בני־בית האבן 
געלעבט, א פארפינצטערטער און א פארכעסטער געלערנט מיט זײנע צאן־ 
קדשים. די מורא, װאס אט דער סארט פארדלפונטער און פאראומעטער 
מלמד האט אגגעװארפן אויפן צארטן קינד, איז אפט געװען אין לשער. 
זעלטן װען עס האט זיד צעשיינט דאם פארחלומטע קינדישע געמיט. װען 
מען האט זיך גענומען אײנחזרן מיט דעם נוסחדיקן ניגון דאס ״געזאנג 
איבער אלע געזאנגען פון שלמהן״ אדער ״אקדמות״, א שטײגער לכבוד 
דעם אנקומענדיקן שײנעם ױם־טוב, דעמאלט האט דאם פאראומערטע 
חדר־יינגל דערשפירט א פרישן תענוג און געשעפט א מחיהדיקע אויפ־ 
מונטערונג, א זעלטענע, השתפכות־הנפשדיקע דערװעקונג אין זי_ין קליינער, 
ענגער װעלט. א באפליגלטער איז ער געװארן א פאטענציעלער טײל פונעם 
לעבעדיקן און שאפערישן יידישן פאלק. 

װיל איד דעריבער איבערהיפערן דאם קאפיטל פון מי_יגע ערשטע חדר־ 

יארן און אריבערגײן צו א מער פאר מיר אינטערעםאנטן קאפיטל פון מיין 
יידישלעכער דערצױנג אין די שפעטערדיקע יינגלשע יארן, װאס קערן 
זיד אן מיט אײנעם פון מי_ינע בעסטע מלמדים, ר׳ אלטער װלאשטשעװער. 
בשעת איד האב אנגעהויבן בי_י אים לערנען, בין איך שוין געװען א גמרא־ 
בחורל פון א יאר צען־עלף, צוביסלעך געהאט געלערגט תנ״ך, דער עיקר 
אבער גמרא מיט מפרשים. א שײנע צאל זמנים בין איך געגאנגען אין 
חדר בי_י ר׳ משה סטאשאװער, א ױד אן אלמן און א מטופל מיט קלײנע 
קינדערלעד, װאס האט אויסגעלאזט זי_ין בײז הארץ צו זי_ינע אנגעשראקענע 
הלמידים, זיד געכעסט און געשלאגן מכות־רצח פאר בילע װאס. האט זיך 
אבער געמאכט, אז צום סוף פון װינטער, קורץ פאר פםח, האט ר׳ משה 
אויפגעגעבן זיין מלמדות אין שטעטל, זיד געזעגנט מיט די בעלי־בתים 
און אװעק. מען האט דערנאד געשמועםט, אז ער האט זיך אריבערגעפעקלט 
קײן קאגאדע. געהערט פון אים, האט מען שוין גארנישט מער. פאר די 
פאראומערטע, צעשראקענע חדר־יינגלעד איז ר׳ משה־מלמדס אװעקגײן 
געװען אן אמתע אויפריכטעניש, מ׳האט א ביסל לייכטער אפגעאטעמט. 
װי ס׳זאל נישט זי_ין, ערגער קאן עס שוין נישט װערן. האבן מיר טאקע 
געהאט מזל, און צום זמן פון נאד פסח, איז ר׳ אלטער געװארן אונדזער 
מלמד און הארציקער דערצןער. 

ר׳ אלטער פרידמאן, אדער װי מען האט אים גערופן אויפן נאמען פון 
זי_ין שטעטל, ר׳ אלטער װלאשטשעװער, איז געװען א זעלטענער ייד, 

א בעל־מידות, א געלאםענער בטבע און אן אוהב־הברױת. װי א מופלג 
בתורה און א הײסער חסיה איז ער געװען א שם־דבר אין דער לומדיש־ 
חסידישער װעלט. געפארן איז ער צום רבין קײן אלעקסאנדער וװ ער איז 
געװען א טיש־זיצער, און דער ״ישמח ישראל״ האט אים שטארק מקרב 
געװען. אראפגעבראכט ר׳ אלטערן צו אונדז אין שטעטל פון דארף פראדלע, 
וװ ער האט עטלעכע זמנים מרביץ תורה געװען און געלערנט מיט עטלעכע 
בחורים און אײדעמס אויף קעסט בי_י זײערע גביריש־חםידישע שװערן, 
האט אים א שטעטלדיקער נגיד ר׳ מעגדל קלײנער, װאס איז גראד געשטא־ 
נען אין שידוכים מיט די פראדלער פאסעסארס. ר׳ מעגדל קלײנער האט 
זיד געהאלטן פאר א באזונדערן זכות צו האבן פאר זיין זון משהלען־ 
מאשקע און אנדערע ױנגע בחורימלעך אזא למדן און דערהויבענעם ייד 
װי ר׳ אלטער פאר א מלמד. 

אראפגעקומען אין שטעטל איז ר׳ אלטער צום ני_יעם זמן. עס האט זיך 
גראד געשטעלט א שײנער פרילינג מיט א ליכטיקער זון װאס האט גע־ 
װארעמט און געמאכט אויפשפראצן די איבערגעװיגטערטע גראזן און 
בײמער. האט זיך דער עולם קלײנװארג דערפילט א ביםל דערהויבענער 
און פרײלעכער• איז אויך פאר מיר געװען א זכיה און א פרײד צו לערנען 
בײ דעם דאזיקן טײערן ייד און מלמה מיר זענען געװען א כיתה װוילע 
תלמידים מיט פלינקע קעפלעך װאם האט אנגעהויבן, צוזאמען מיט עטלעכע 
בחורים פון די נאענטע שטעט און שטעטלעך, לערנען אין דער חדר־ 
ישיבה, א מין ״ישיבה קטנה״ ביי ר׳ אלטער װלאשטשעװערן. בי_י מיר אין 
זכרון האט זיך טיף אי_ינגעקריצט די דבקותדיק־צעשטראלטע, לומדיש־ 
חסידישע געשטאלט פון אט דעם טי_יערן ייה מיט זײן הויך־געפאלדעװעטן 
שטערן, זי_ינע ליבלעך־צעװארעמטע אויגן, װאס האבן געשי_ינט מיט ליב־ 
שאפט און גוטסקײט צו מענטש און װעלט. בשעת ער מיט זי_ין הויזגעזינד 
זענען אראפגעקומען אין אונדזער שטעטל, איז ר׳ אלטער מסתמא געװען 
א ייד פון עטלעכע פערציק יאר, אבער זי_ין הדרת־פנימדיקע, לאנגע בארד 
מיט אירע צװײ בולטע שפיצן װי צװײ אראפהענגנדיקע, ליכטיקע ציצית, 
און די צניעותדיק געקרי״יזלטע פאות, האבן זיך שוין שטארק געװייסלט. 
הגם א מטופל מיט דאגות און מאטערנישן, האט ער זיך נישט באנומען װי 
א ייד א זקן. אויב שוין יא א זקן, איז ער געװען דער אמתער זקן שקנה 
חכמה. זי_ין תלמיד־חכמדיק־דערהויבענער גאנג, דבקותדיקע ארױנגעטאנ־ 
קײט און פלינקע תנועות, תורה און קלוגשאפט, האבן ביי אלעמען ארויס־ 
גערופן דרך־ארץ און אכפערונג. עס איז געװען די גייסטיקע פרישקײט 



296 


יעקב י. מײטלים 


פון א בר־אורײן, װאס האט כסדר געשפרודלט מיט חסידות, דברי־תורה 
און א ליכטיקן שיחת־חולין. 

צו לאזן לערנען די קינדער ביי ר׳ אלטערן, האבן זיך טאטעס געהאלטן 
פאר א באזונדערן כבוד. איז ער דאך נישט געװען סתם א מלמד פאר 
חומש־ און גמרא־יינגלעך נייערט װי א למדן און א מסוגלדיקער מורה־ 
דרך איז ער געװען איבערקלײבעריש װעמען ארי_ינצונעמען אין זײן חדר 
און ישיבה־קטנה, װאס זאל זיין געראטן פאר זי_ין דרד אין לימוד־התורה. 
װי שוין דערמאנט, האט ער נישט בלויז געהאט װוילע תלמידים פון 
שטעטל נאר אויך בחורימלעך פון דער פרעמד, פאר װאם טאטעס האבן 
געצאלט א שײנעם שכר־לימוד. אין פארגלײך מיט מיר און מי_ינע חברים, 
זענען דאס שוין געװען האלב־דערװאקסענע בחורים מיט פרי־דערװאכטע 
יצר־הרע אפעטיטן. פלעגן זײ אין א זומערדיקן שפעט־אװנט שטײן מיט 
מײדלעך, אויסבאהאלטן אין א טונקעלעם װינקל םון פאדער־הויז, זיך שטיל 
געשושקעט און געקײכט פון געלעכטער. פון דברי־תורה מיט גרוים הנאה 
האבן זײ מן הסתם נישט גערעדט. פאר מיר, אפשר דעם יינגסטן פון 
ר׳ אלטערס תלמידים, חאט דאס אויסגעקוקט מאדנע, פשוט נישט געוװםט 
און אװדאי נישט פארשטאנען װאס דא קומט פאר. איז דאס שוין געװען 
א מין פריצײטיקער חטאת־נעורים פון ױנגע בחורימלעך, װער װײסט • 

פאר אונדזער ם׳גאל לערנבאגעריקע יינגלעך, איז דאס באטעמטע, 
שײגע לערנען בי_י דעם נײעם מלמד געװען ממש א דערפרישונג און אן 
אויפריכטעניש גאך די האמעטנע, אפט פאראומערטע זמנים בי_י ר׳ משה 
סטאשאװערן. ר׳ אלטערס דרך איז געװען פון אן אגדערן שניט. ער האט 
נישט געקנעלט װי דער שטײגער פון אמאליקע מלמדים מיט בעם און 
אנגעװארפן א פחד אויפן תלמיד, ני_יערט געלערנט מיט התעוררות און 
שמחה. עס איז געװען עמקות און פשטות דערצו װי אן אײדעלער ײד, 
א שארפער חסיד און למדן, איז ער געװען געבענטשט מיט זעלטענע 
פעדאגאגישע פעיקײטן און פארשטאנען װי אזוי איינצופלאנצן אין די 
הערצער פון זי_ינע תלמידים גרויס ליבשאפט און פארשטענדעניש פאר דער 
קולטור־ירושה פון יידישן פאלק. מיט פעדאגאגישער באהאװנטקײט האט 
ער אויםגעשפרײט זי_יגע לומדישע פליגלען און צוזאמען מיט די באפליגלטע 
תלמידים זיך געלאזט שװימען אינעם רחבותדיקן ים־התלמוד, מיט זיינע 
בושאי־כלים, מפרשים און פוסקים. דערצו איז ער אויך געװען א גוטער 
בעל־תג״ך, א בן־בית אין די חקירות פון רמב״ם, און געזארגט פאר 
א קלארן ײשוב־הדעת און א גוטן באנעם פון תלמיד. האט טאקע געכישופט 

דאס הארץ פון לערךדארשטיקן יינגל נישט בלױז ר׳ אלטערס התרוממות 
און ברען בײם לערנען, נניערט זי_ין פשטות און קלארקײט, אפט פאר־ 
שמאלצן מיט א שײן הלצהלע, װאס האט פארשאפט א םד תענוג. בטבע 
א ליכטיקער ירא־שמים און א גרויסער בעל־אמונה, באהויכט פון 
א ײדישלעך־חסידישן מיסטיציזם, איז ער אבער נישט געװען קײן חסיד 
שוטה, א קנאי און א פארנארישטער פרומאק. אדרבא, אײנגלײבערישקײט, 
צביעות און שקר זענען אים געװען לחלוטין פרעמד. ער איז געװען בעצם 
אן אמתער בר־לבב, א רײנער מענטש, זיך נישט געשפילט אין גדלותן, 
אחרױתדיק געהאלטן דאם מישקולת אין האנט און געװען א שטארקער 
בעל־בטחון, און אמונהדיק געגלײבט אז דער גרויסער בעל־הרחמים װעט 
גישט אים און נישט דעם כלל ישראל פארלאזן. 

ארי_ינגעטאן מיט הארץ און מוח אין לימוד פון תורה איז ר׳ אלטער 
כלל נישט געװען אפגעריסן פון דער װעלט און איר סדר, זיך געחברט 
מיט מענטשן, ליב געהאט א ייד אהבת־נפש, און דערצו געװען באהאװנט 
אין הװױת העולם מיט ידיעות אין געשיכטע. װי דער שטײגער פון אפגע־ 
היטענע משכילים, האט ער זיך אויך אויםגעקענט אין דער השכלה־ליטע־ 
ראטור און פלעגט זי אויך א מאל פארבייגײענדיק דערמאנען אין א גלי_יכ־ 
װערטל. אין די ייגגע יארן האט ער אריינגעקוקט אין די כתבים פון אברהם 
מאפו, א הנאה געהאט פון יצחק בער לעװינםאנס (ריב״ל) ״תעודה 
בישראל״ און מיט שיקול־הדעת גערעדט װעגן פרץ סמאלענסקין און יהודה 
לײב גארדאן (יל״ג). אט די אלע מעלות טובות האבן ענױותדיק־צעשיינט 
און באקרוינט ר׳ אלטערס לומדישן קאפ. האט טאקע דער דאזיקער 
מושלמדיקער ייד מיט זיינע דערהויבענע מידות האלד געהאט בלב ונפש 
זי_יגע לערנבאגעריקע תלמידים, זײ געװעקט און געמוטיקט צו לערנען מיט 
גרויס חשק און התלהבות. 

האט על כן, אונדזער כיתה לערנערס געהאט אין ר׳ אלטערן נישט 
בלויז א פילזײטיקן בר־הכי אין תחום פון לומדות, נאר טאקע א גוטן רבין, 
א מדריך פון פארנעם, װאס האט מחנך געװען דעם ױנגען דור אינעם 
גי_יסט פון יהדות, אי_ינגעפלאנצט אין אים געטרי_ישאפט און ליבשאפט צו 
יידישע װערטיקײטן, מידות און מעשים טובים און בי_י גלייך געשארפט 
דעם שכל און תפיסה פון א שווערער סוגיא אין תלמוד מיט זי_ינע חריפות־ 
דיקע מפרשים און באקלערערם. מיט זיין מעטאדישן לימוד און הדרכה איז 
ער אויםן געװען צו באװירקן און שטארקן די אויפנעם־פעלקײט פון תלמיד, 
אז ער זאל לערנען מיט התמדה און דערגײן פון זיך אלײן צו דער נקודה 

פון פשט. איז דאד אונדזער רבי געװען נישט בלויז א למדו מופלג נאר 
אויך א באטעמטער בעל־הסברה, און תמיד געלײגט דעם טראפ אויף 
רײנעם פשט, אז דער תלמיד זאל נישט אנטלויפן אין זײן פלינקער חריפות 
אין אלף השישי ארי״ױ מיט בויך־סברות און פשטלעך. זײן עובדה דארף 
זי.ין, קודם־בל ארי״ינדרינגען און פארשטײן װעגן װאם עס רעדט זיד, אפילו 
אין א שװערן תוספות אדער גאר א הארבן מהר״שא. ר׳ אלטערס שיטה 
מיט איר קלארן אי_ינטי_יטש און שכלדיקן אי״ינקלער האט געװעקט און סטי־ 
מולירט דעם תלמיד און געשטארקט זי_ין רצון צו לערנען מיט התמדה. 

נאך הי״ינט שפירט מען דעם טעם פון לערנען א בלאט גמרא אדער 
א קאפיטל תנ״ך אין דער מחיצה פון דעם צעשיינטן רבין. מיט זי_ין בא־ 
װארנטן פשט און באפליגלטער הדרכה האט ער ארי_ינגעפירט דעם הלמיד 
אין דער שװערסטער מםכתא, פארלײכטערט אים דעם באנעם, אזוי אז ער 
האט בחוש געפילט װי עס װאקסן און צי_יטיקן זיך אויס זיינע כוחות אין 
די לימודים. דערמאנט זיך מיר, אגב, די זעלטענע מתיקות פון די װינטער־ 
דיקע פרימארגנס, ממש מיטן קאיאר, װען מיר, די הינוקות של בית רבן, 
זענען געזעסן ארום ר׳ אלטערס טיש, באלויכטן פון א קלײן נאפט־לעמפל 
און די שאטנס האבן סודותדיק געמיניעט אין דעם שטילן שטיבל. מיט 
א גלאז הײסן פרישן טײ האט דער טי_יערער ייד געװארעמט זיינע קאלטע, 
פארטאגיקע הענט, און מיט א פנימױתדיקן ברען אנגעהויבן לערנען. עס 
איז געװען די בחינה פון ״קומי רוני בלילה״ װען דאס נפש דערװאכט צו 
א ני_יער עבודת־הבורא. צוזאמען מיט אים, האבן מיר, די פלינקע לער־ 
נערס, װי אין א כאר, גענומען לערנען מיט פרײדיקער התלהבות, זיך 
האסטיק געשאקלט איבער די אפענע גמרות, און אויסגעזוגגען מיט א היל־ 
כיקן גמרא־ניגון אונדזער פארהוילענע בענקשאפט צום באשאפער. עס 
זענען געװען זעלטענע מאמענטן פון דערהויבנקײט און השתפכות הנפש,- 
װאס האבן זיך טיף איינגעקריצט אינעם געמיט פון א פארחלומט ײדיש 
קינד. דעם טעם קאנען נאר דערפילן די װאם האבן דאס א מאל איבער־ 
געלעבט. 

א חוץ זי_ינע מעלות װי א מופלג בתורה און א ידען, איז ר׳ אלטער 
אויך געװען א שײנער העברעלשער בעל־לשון און א פיינער בעל־דיקדוק, 
געשריבן על טהרת המליצה מיט א געצוקטן רבנישן כתב, װי עס האט 
זיך געפאסט פאר א ײד אויסגעקנאטן פון סאמע זעמלמעל פון תורה און 
חסידות, מיט א צולאג פון משכילישער עלאקװענץ װי עס איז אנגעגאנגען 
אין דער מאדע. פלעגט ער אויך לײענען א מאל מיט לומדישער הנאה סא־ 

קאלאװס ״הצםירה״, װאס אין דעמאלט געװען א שם־דבר אין דער יידישער 
װעלט. װי א גוטער לערער און גײסטיקער מדריך, האט ער אױך פאר־ 
שטאנען מקרב צו זי.ין מיט זיין סובטילן חוש די הלמידים צו אלץ װאם 
איז אים געװען נאענט און טי.יער, זיי מחזק צו זײן נישט בלויז אין 
לערנען מורה, נייערט זײ דערציען אינעם גי_יסט פון דער דורותדיקער 
ירושה און פארזײען אין זײערע הערצער א ליבשאפט צו תנ״ך און 
לשון־קודש. אויף אזא אופן האט ר׳ אלטער פארלײגט א יסוד פאר א 
געשמאקן לימוד פון העברעלש, װאס האט בײ עטלעכע, געראטענע 
תלמידים געטראגן גוטע פרוכטן אין די שפעטערדיקע יארן• 

צו די אלע גוטע דערציערישע מעלות, איז ר׳ אלטער, דער מלמד, 

נאך געװען א הארציקער מעשה־דערצײלער, בפרט חסידישע מעשות פון 
גוטע יידן און אנדערע גדולים מיט װעמען די יידישע װעלט האט אמאל 
געקלונגען. װי תמיד, זענען דאס געװען אלטע, אפט אין מויל פון חסידים 
אויפגעפרישטע און איבערדערצײלטע מעשה־פלא׳ס װאם האבן געכישופט 
מיט זײער תמימות און פשטות, צעצונדן דעם דמױן פון א גמרא־לערנער 
װאם זאל שעפן יניקה דערפון אין די קומענדיקע יארן. אויף אזא אופן האט 
דער לי_יטזעליקער מחנך דערנענטערט דעם ױנגןי דור צו דעם מקור פון 
א תמציתדיקער יידישקײט און איר רי.יכן קולטור־אוצר, װאס ער זאל 
אפהיטן מיט געטרי_ישאפט און ליבשאפט אין זי_ין לעבן• 

אויף דעם בעל־זכרוגות גופא און עטלעכע פון זי.ינע חברים, איז די 
השפעה פון ר׳ אלטערן געװען באזונדער שטארק. שוין אלײן זי_ין אײדלקײט 
און צעװארעמטע התגהגות, זײן ענױות און אהבת ישראל האבן געמאכט 
א רושם. הי_ינט זי.ין שטראמיקע בקיאות און דרך פון לערנען, זײ האבן 
סטימולירט די מחשבה פון דעם געראטענעם תלמיד, און ציטערדיק צעװעקט 
און אינספירירט די צעפלאמטע פאנטאזיע װײטער צו װעבן דעם דורותדיקן 
פאדעם פון דער ליכטיקער אגדה און באחנטן מעשהלע. עס איז געװען אן 
אומשולדיקע, תמימותדיקע װעלט, וװ תורה און א האסטיקער דימױן זענען 
געגאנגען האנט אין האנט. מן הסתם האט שוין דעמאלט דער ױגנטלעכער 
יצר־הרע אפגערעדט צו זינדיקן מיט חידושים און הזױת און זײ ארויס־ 
ברענגען אויפן פאפיר. תחילתדיק זענען דאס געװען לומדישע תורות און 
חריפותדיקע פשטלעך װאס כ׳האב פארשריבן אין זייער רבנים־נוסחדיקן 
לשון־קודש אין א באזונדערן העפט. ערשט דערנאך זענען געקומען װי-י־ 
טערדיקע סטאדיעס פון אן אנדערן ליטערארישן מין. איך פלעג ליב האבן 
צו נישטערן און זיך גריבלען אין אלטע ספרים און פארצי_יטישע מעשה־ 

ביכלעך, געלײענט מיט גרוים התפעלות פון פלאדיקע גבורות און מעשה־ 
נםים פון אמאל, װאס האבן זיד אין מײן קינדישן דימױן צעװאקסן און 
צעשײנט, און װי דער שטײגער איז, זײ איבערגעשריבן אין מאמע לשון. 
אבער װי א תלמיד פון ר׳ אלטערן און א בעל לשון־קודש, האב איד 
צוזאמען מיטן עול הורה אויד אפגעהיטן מיין פאראײגנטע ידענות אין 
העברעיש. װי װייט עס האבן געסטי.יעט מי.ינע שװאכע ײנגלשע יכולתן, 
בין איד געװען באמיט צו ניצן אין מי.ינע ערשטע, אומבאהאלפענע ״ליטע־ 
רארישע״ פרװון א מליצהדיק לשון מיט פםוקים פון הנ״ך און תלמודישע 
מימראס לויטן אלט־אײנגעשטעלטן נוסח, װי מיר האבן דאם געלערנט בײ 
אוגדזער לומדיש־משפילישן רבין. האט ער טאקע געהאט גרויס הנאה 
דערפון, געמוטיקט און געלויבט דאס לשון און סטיל. צו זײן א שטיקל 
בן־תורה און דערצו א קענער פון לשון־קודש, איז בי_י אים געװען םון 
גרויס חשיבות. האט דעריבער דער דאזיקער שײנער ירר און באליבטער 
מדריד שטילערהײט געהאפט, אז אויב זי_ינע לי_יטישע תלמידים װעלן נישט 
אויסװאקסן קײן מושלמים אין תורה, װעלן זײ מיטנעמען פון אים גענוג 
צידה לדרך בדי ממשיך צו זײן די ירושה פון אבות אין װארט און שריפט. 

װי עס פירט זיד אין אונדזער קלײן, פארטומלט װעלטל, האט אויד 
דער בעל־זכרונות אנגעהויבן ארום די בר־מיצװה יארן צו שטעלן די 
ערשטע, און אפשר שוין טאקע בכױונדיקע טריט מיט זי.ינע ״שרײבערישע״ 
התחלות אין העברעיש. עם זענען געװען ס׳רוב ספאנטאנע, אבער שװאכע, 
רויע פרװון פון א האלב־דערװאכטן ױגנטלעכן מענטש, װאס האט בא־ 
צי_יטנס דערשפירט אן אימפולסיװן דראנג צו קומען װי עם איז צום װארט. 
דער אנהײב איז געקומען, װי בי.י א סך אנדערע פאר אים, מיטן ארויס־ 
געבן א האנטגעשריבעגע העברעישע פמו־צי_יטשריפט ״השבוע״, װו ער 
האט צונויפגעקליבן לייכטע מאטעריאלן, פארקירצטע מאמרים, ברעקלעד 
ניגיעסן און טעגלעכע כראניקעס װי זײ זענען אים אונטערגעקומען אין 
דער העברעלשער פרעסע, מיט א צולאג פון אײגענע נאטיצן און קורצע, 
ראמאנטיש־באהויכטע שטריכן. הגם די פען איז געװען א שװאכע, איז 
אבער דער שרייבערישער רצון אפנים געװען א תקיפותדיקער. פאר־ 
שפרייט האט דער ״רעדאקטאר״ זייו ״זשורנאל צווישן זי_ינע שטעטלדיקע 
חברים װאס זענען גתפעל געװארן פון דעם גרויסארטיקן אויפטו, געזאגט 
מבינות און באװונדערט די שרייבערישע יכולת פונעם מחבר. 

צו יענער צייט בין איך שױן געװען ארויס פון ר׳ אלטערס הײמיש־ 
צעװארעמטן רשות, און אנגעהויבן גײן איו א רײ פויליש־רוסישע שולעס, 

װאס זענען מיט זײער גוישער װאכעדיקײט מיר נישט תמיד געװען צום 
הארצן. אפשר מיט װײניקער התלהבותדיקער התמדה װי בי_י ר׳ אלטערן, 
האב איך אבער פארט גענומען לערנען, צוערשט בײ פרױואטע לערערס און 
דערנאך אין דער שולע, אלגעמײנע לימודים, ליב באקומען א טײל פון 
די גוטע לערערס, און מיט געשמאק אנינגעחזרט אויף אױסנװײניק לעבע־ 
דיקע שטיקער פאעמעם פון באקאנטע פוילישע און רוסישע דיכטערס. 
שטילערהײט האב איך אבער געבענקט צו ר׳ אלטערס װארעמער סביבה 
און דער גירסא דינקותא. יארן האבן דערנאך געגומען לויפן מיט אן 
אויסערגעװײנטלעכן רעש און טרײסל. מי_ין תמימותדיק־ײנגלשע װעלט 
האט זיך גאר גיך גענומען אי_ינברעכן, אין דעם צעפלאמטן גלי פון דער 
מוראדיקער ערשטער װעלט־מלחמה, מיט איר נויט און פיין, יסורים און 
סכנות־נפשות, בין איך געװארן א דערװאקסענער און צו ביסלעך אוים־ 
געצי_יטיקט, און גענומען זוכן ני_יע װעגן װאס זאלן עלול זי_ין צו באפרידיקן 
אין טומל פון דער צי_יט מיין פארצערט און סענםיטױו גפש• אין דער גרויםער 
װעלט־שריפה האט זיך א גאנצער דור ױנגע מענטשן שװער געראנגלט און 
געזוכט א װעג װי אזוי ארויס פון דעם מן המיצר. צו אונדזער בירנעם 
ביםל מזל האבן זיך דװקא דעמאלט דערװעקט בי_י דעם כלל יידן פריש־ 
צאפלדיקע אויפגײ־כוחות, װאס האבן געשטורעמט און געברויזט מיט 
אויפשטי_יג און אויפלעב. די יידישע גאם האט אפגעהילכט מיט נאציאנאל־ 
סאציאלער אויפריכטעניש און אקטױוע קולטור־מעשים. צוזאמען מיט א 
באגײטער און פארשטארקטער דערװאכונג פון צױניזם, האט אויך דער 
יידישער סאציאליזם באקומען א קענטיקע השפעה אויף די יידישע מאסן. 
דער קולטור־אװאנגארד איז אין א גרויסער מאס געװען די צעבליטע ליטע־ 
ראטור אין בײדע פאלקס־לשונות, װאס האט געשלאגן טיפע, מזל־ברכה־ 
דיקע װארצלען אין יידישן לעבן, מיטן דור ױנגע, צעשײינטע דיכטערס 
און שרי_יבערס. 

אויך איך, דער בעל־הזכרונות, בין אין יענע אויפגעברויזטע, צעשטו־ 
רעמטע, הי_ינט שוין פארגעסענע יארן, אריין בלב ונפש אין דעם שטראמיקן 
געפלײץ פון דער דערװאכטער גאציאנאלער יידישקײט, מיט אירע בא־ 
הויכטע, ליכטיקע אידעאלן און זאפטיקן קולטור־אויפשפראץ. בי_י גלייך 
האב איך גענומען לערנען מיט אויפנעם און עױן אלגעמײנע און ירדישע 
לימודים, און געלײענט א װעלט מיט ליטעראטור פון װאנען כ׳האב 
געצויגן א שפעדיקע יניקה. ביסלעכװײז האב איך אויך איגעהויבן שרײבן 
סקיצעס און קורצע דערצײלונגען, און פארצײכנט דעם רושם פון אן איבער־ 

געלײענטן גוטן בוה װי געזאגט, זענען דאס געװען פריצייטיקע, שװאכע 
און אומצײטיקע התחלות פון א דארשטיק־זוכעריש, צעברויזט געמיט. 
עס איז דערװײל נישט געװען פון װאם נתפעל צו װערן, און פון פוסטער 
אײנרעדעניש האב איד קײנמאל נישט געהאלטן! 

אויב עס איז פארט עפעס ארויסגעקומען, אין די שפעטערדיקע יארן, 

פון מי.ינע שװאכע ייגגלשע אנהײבן, איז דאס געװען, בלי ספק, אין זכות 
פון דעם שײנעם, צעװארעמטן ייד און למדן, ר׳ אלטער װלאשטשעװער, 
װאס האט מיך מיט געטרײשאפט און ליבשאפט מדריך געװען צו אן אנינ־ 
געטיפטן לימוד פון פשט און אי״ינקלער, מיט עױן און אחרױת פארן װארט, 
און ממשיך צו זי.ין די רי_יכע ירושה פון יידישן עבר. אגב, אזוי איז אויך 
געװען דער דרך פון א רײ גוטע, געהויבענע לערערס אויף די אונױוער־ 
סיטעטן, וװ איך האב געלערנט אין די פארלאפענע יארן נישט בלויז תורה 
און חכמה, ני.יערט אויך אחרױת און דרך־ארץ פארן װארט און טעקסט, 
זי.ין תוך און מײן. װי דאס זאל נישט זיין, זאל מי.ין קאפיטל זכרונות 
פארהײליקן דאס געדעכעניש פון אן ערלעכן ייד, תוכו כברו, דער רבי 
פון מײנע קינדער־יארן, װאס איז געװען א פרוכטיקער שפראץ פון דער 
ברײט־צעצװללגטער און ליכטיקער מיזרח־אײראפעלשער יידישקײט. 


(1973—1970) 



ױגצט-באגעגענישן 


דער אנו־ץיב 

אנגעהויבן שרײבן, אדער בעסער געזאגט צו טינטלען, האב איך שוין 
גאר פרי. אין עלטער פון א זעכצן יאר האב איך שוין געהאט אנגעשריבן 
א שפאר ביםל דערצײלוגגען, סקיצן און אפילו דראמעס פון יידישן לעבן, 
א ביסל רויע פרוכט פון א פרי־דערװאכטן גי״יסט. דאס אלץ האב איך 
שפעטער דן געװען לגניזה, פארברענט און פארניכט. אבער אז מען איז 
גאר ױנג און עס דערװאכט דער שרײבערישער יצר־הרע, האט מען אויף 
אים גישט קײן שליטה. אװדאי זענען פאראן ספקות, מען איז אומזיכער 
בי_י זיך, פונדעסטװעגן לאזט מען די שרי״יבערישע פאנטאזיע אין גאנג. 

געװען איז דאס אין סאמע ברען פון דער ערשטער װעלט־מלחמה. 

א שװערע צי_יט פון מהומות און חורבן, פון אויפטרײסלונגען און פארטי־ 
ליקונג. עס איז אבער באגלי_יך געװען א צי_יט פון ני_יע שפראצונגען און 
פון א פרישן אויפגײ. איגעם פון די_יטש־אקופירטן פוילן האט דעמאלט 
גענומען פלײצן מיט אן אינטענסױו יידיש־געזעלשאפטלעך לעבן. עס איז 
גיך אונטערגעװאקסן און זיך אויסגעצי_יטיקט א יידישע ױגנט, װאס האט 
מיט גרויס אימפעט גענומען זוכן ני_יע װעגן און זיך באהעפטן מיט ני_יע 
אידעאלן. עם האט גענומען ברויזן מיט סאציאלע און קולטורעלע שטרע־ 
מונגען, מיט נאציאנאלע און סאציאליסטישע לאזונגען. די גרויסע דער־ 
װאכונג האט אויך געבראכט מיט זיך אן אויפשטייג פון ײדיש־ליטערארישן 
לעבן. די העברעןשע און א פשיטא שוין די ײדישע ליטעראטור האט מיט 
א מאל צובאקומען א נייעם עולם ױגגע ענטוזיאםטישע לײענערס. די 
יידישע גאס האט געפיבערט מיט די װערק און נעמען פון די קלאסיקערס, 
מען האט זיך געקװיקט מיט דער שירה פון א ביאליקן און טשערני־ 
כאװסקין אין העברעלש און די שאפונגען פון אברהם רײזען, פרץ הירשבײן, 
דוד פינסקי, שלום אש און דוד בערגעלסאן אויף יידיש. די אויפגעװעקטע 
געמיטער, װאס האבו מיט התלהבות געלײענט די װערק פון זײערע בא־ 
ליבטע שרי_יבעדס און דיכטערס, איז די ײדישע ליטעראטור געװען א קװאל 
פון באײױנג, װאס האט אגב קאמפענסירט מיט װעלט־מאטױון און אײרא־ 

פעישקײט. דאס איז אויך געװען א באטי״יטיקער סטימול און אימפולס פאר 
א סך שרי.יבערישע אנהײבערס, װאס האבן געזוכט א װעג ארויס פון דעם 
מוראדיקן כאאס צו נײע פארמען און אינהאלטן. מען האט זיך געראגגלט 
מיט פראבלעמען, נאציאנאלע און סאציאלע, מיט נוסח און לשון. ארום האט 
געקאכט און געברויזט. פארשטײט זיה אז אין אזא מצב האט מען זיד 
נישט ממיד אפגעגעבן קײן דין־וחשבון איבער די אײגענע ליטערארישע 
יכולותן. װאס מער דאס הארץ אין געװען פארקלעמט און צעשטורעמט, 
אלץ מער האט מען זיך געריסן צו געשטאלטיקן די איבערלעבענישן, װי 
אײנער ה׳אט נאר געקאנט. 

אין יאר 1917 , אין סאמע ברען פון דער מלחמה מיט אירע אויפ־ 
טרײםלונגען און יסורים, איז מיר אויסגעקומען צו זײן אין לאדזש. לאדזש 
איז דעמאלט געװען א װיכטיקער צענטער פון קולטור־דערװאכונג אין 
פוילן. צװישן א רײ יידישע שרײבערס און פאעטן, װאס איך האב אין 
יענער צײט געלײענט מיט גרויס הנאה, איז א,יך געװען יצחק קאצע־ 
נעלסאן, דער חנעװדיקער, שפילעװדיקער דיכטער, װאס האט מיט זײנע 
שורות אפעלירט צו מי.ין צעברויזט געמיט. פארשטײט זיך, אז אן אנהײבער, 
װאס פארט ארויס פון זי.ין ענגן, קלײנשטעטלדיקן װינקל אין א כרך װי 
לאדזש, גארט זיך צו באגעגענען מיט זי_ין באליבטן דיכטער און שעפן פון 
אים א ביסל אינספיראציע. אגב, איז אזא ױנגער בחור, קוים א דער־ 
װאקסענער, אויך להוט צו הערן א קאפעטשקע מבינות אויף זי_ין שרייבן 
פון א באקאנטן װארט־קינסטלער. בין איך טאקע אװעק צו קאצענעלסאגען, 
אויב מיין זיברון מאכט נישט קײן טעות, אין א שפעט־זומערדיקן פארנאכט. 
קײן דרי״יסטער און אי.ינרייסער בין איך בטבע קײנמאל נישט געװען, אבער 
גײענדיק צו קאצענעלסאנען איז מײן אפהענטיקײט און פארלוירנקײט 
געװאקסן אין פראפארץ פון דערנענטערן זיך צו זיין הויז. 

א צעמישטער און מיט א הארץ פול מיט ספקות האב איך אנגעקלאפט 
אין קאצענעלסאנס טיר. נאך א װייל האט זיך די טיר געעפנט און פאר 
מיר איז געשטאנען קאצענעלסאן, נאך א ױנגער, א מיטלװוקסיקער, מיט 
פלינקע זשעסטן און א לי_יכטן שמײכל אויף די ליפן. האט ער מיך דער־ 
װארט י אפשר איז אים גראד מי_ין װיזיט אין יענעם מאמענט נישט געװען 
צום הארצן ? מיד דערזען אין מיין פארלוירנקײט, האט ער מיך אנגענומען 
בי_י דער האנט אװ אױינגעפירט אין זיין קאבינעט, מיט װענט פארשטעלט 
מיט ספרים־ און ביכער־שענק. 

אין דער האלבטונקלקײט פון צימער האב איך דערזען א ױנגנמאן, 

א צעפלאמטן, מיט א צעשויבערטן קאפ האר, דוכט זיך געלע האר, װאס 
האבן זיך געליכטיקט אין דער פארנאכטיקער שקיעה. אז איך האב אויף 
אים געװארפן פון דער זי״יט א צעשראקענעם בליק, האט זיך מיר געדוכט, 
אז זי״ינע אויגן בליצן מיט א באהאלטענעם חוזק־געלעכטערל. װי כ׳האב 
זיך דערנאך דערוװסט, איז דאס געװען משה בראדערזאן, א ידיד און 
א בן־בית בי_י קאצענעלסאנען אין הויז. איז דאם געװען א צופאל, צי 
אפשר א תחילתדיקע פװנה פון בעל־הבית, אז עס זאל זי_ין נאד אײנער 
דערביי פדי צו פארטרי״יבן דעם אומעט י זענען מיד, על־פן, געװען א מזומן, 
צװײ ליטערארישע פוםקים און איך, דער בלוטיקער אנהײבער, װאם מען 
דארף פארהערן. עטלעכע רגעס האט אין צימער געהערשט א מאדנע 
שוױיגעגיש, װאס האט נאך מער פארשטארקט מי_ין פארקלעמעניש. מיט 
א מאל דרײט זיך קאצענעלסאן אויס צו מיר און זאגט: ״איר זענט דאך 
געקומען עפעס םירלײענען, נו, טא לאזט אונדז טאקע הערן״. 

א פארשעמטער האב איך פאמעלעך ארויסגעצויגן פון מיין בוזעם־ 
קעשענע א העפטל און גענומען לײעגען. מיט א ציטערדיק קול האב איר 
אנגעהויבן לײענען, אבער די װערטער האבן זיך נישט געקלעפט. זײ האבן 
געקלוגגען הויל און אפגעריסן אין דער האלב־טוגקעלער שטוב• די צװײ 
דיכטער זענען געזעסן און געשװיגן. קאצענעלסאן האט דערפילט מיין פאר־ 
לוירנקײט, זיך צוגערוקט נענטער צו מיר, מיך אנגעקוקט מיט א לניט־ 
זעליקן שמײכל און א מאך געטאן: ״נישקשה, לײענט װייטער״• איך האב 
געהאט אנגעשריבן א דראמע, פול מיט אנגעגליטן ױגנטלעכן פאטאס און 
װעלט־שמערץ, און גענומען לײענען פון דאס ני_י. א פאררויטלטער און 
א צעטומלטער בין איך געזעסן אויף מײן שטול, געלײענט, אבער מי_ין 
צונג איז געװען צוגעקלעפט צום מויל, אז מען האט קוים דערהערט מי_ין 
קול. א קאלטער שװײס האט מיד באגאסן און געפילט דעם דורכפאל. איך 
האב דעם עקזאמען נישט באשטאנען, און מי_ין צעטראגנקײט איז געװען 
אין לשער. 

מיט א גוטמוטיקער באװעגונג פון א טאטן, װאס װיל אײננעמען זיין 
צעברוגזט קינד, רוקט מיר קאצענעלסאן אונטער מיט א שמײכלדיק פנים 
א ביםל ביבוד, װאס איז געשטאנען דערנעבן אויפן טישל. איך האב אבער 
גארנישט געקענט טועם זיין, נאר זיך אויפגעשטעלט און געװאלט גײן. איך 
בעט קאצעגעלםאנען מיר נישט צו האבן פאראיבל די צוגענומענע צי_יט 
בי_י אים• אפנים אז סי_י קאצענעלסאן און סי_י בראדערזאן האבן זיך נישט 

געפילט איבעריק באקװעם, נישט געוװסט װאס צו טאו און װי צו מוטיקן 
דעם קלײנשטעטלדיקן בחור. עס האט מיר בפירוש געפעלט דער שליף און 
די גרויסשטאטישע מאניר. 

זײ האבן םרײנדלעך געשמײכלט, אבער פאר מיר איז דער װיזיט 
געװען ממש אן אפקומעניש. איך האב מיך געזעגגט, געדאנקט פאר דעם 
כבוד, און בשעת קאצענעלסאן האט מיד מיט א פרײנדלעכן זשעסט און 
אן אויפמונטערנדיקן בליק ארויםבאגלײט צו דער טיר, זאגט ער צו מיר 
פאטערלעך: ״כל התחלות קשות (אלע אנהײבן זענען שװער). נישקשה, 
זארגט נישט. פאראן אין אײך א שרײבערישער ניצוץ. גײט אן װייטער״. 
מיט האסטיקע טריט בין איך אראפגעלאפן די טרעפן, אנטלויפנדיק װי פון 
א פייער. ביטערע מחשבות האבן מיך געשמיםן װי מיט ריטער, און בשעת־ 
מעשה זיך עפעם געפילט װי אן אפגעשמיסענער און געפאלענער. אין קאפ 
האבן זיך מיר געבאמבלט די לעצטע, פרײנדלעכע װערטער פון קאצענעל־ 
סאנען, אבער געוװסט האב איך, אז מען טאר זיך נישט באװײזן מיט יינגל־ 
שער פסולת, מיט א זויערער, אומצײטיקער פרוכט, מיט קװײטלעך װאם 
האבן נאך גישט געשפראצט. דער מוסר־השכל פון אט דער ליטערארישער 
איבערלעבעניש איז געװען א פשוטער: מ׳טאר בפירוש נישט װעלן פאר־ 
לויפן דעם װעג• שרי״יבן פארלאנגט אחרױת פארן װארט און טאקע קינסט־ 
לערישע יכולת. מען מוז שװער הארעװען, כדי עס זאל ארויסקומען א ליטע־ 
רארישע גאנצקײט, א שאפונג װאס זאל האבן א האפט. 

דוד אײנהארן 

װער קאן אזוי לניכט בניקומען דעם שרליבערישן יצר־הרע, װאם 
רעדט דיך כסדר אן ארויםצוברענגען אויפן פאפיר געפילן, שטימונגען און 
רעױנות, װאס װאקסן און צי״יטיקו צוביסלעך ? האב איך אפנים גישט אזוי 
לייכט געקאגט בנישטײן דעם שרייבערישן נסױן און דערװייל ממשיך 
געװען מיט מי.ין שרײבן, גוט צי שלעכט, עס האט זיד פארט עפעס גע־ 
שריבן. א יאר שפעטער, אין זומער 1918 , בין איך געװען צו גאסט בי.י 
מי_יגע קרובים אין ראדעם, װאס איז אגב געװען אונטער דער אקופאציע 
פון די עסטריײכער. האב איך דארט געטראפן א היפשן קרי.יז פון ױנגע 
מענטשן און מיט זײ האבן זיך פארטיפט שמועסן װעגן ליטעראטור, פאלי־ 
טיק און קונסט. װי א יונגער מעגטש, װאס האט זיד אויפגעהאדעװעט אויף 
א תוכיקער יידישער קולטור און דערצו נאך באװיזן זיד צו באקענען מיט 

א גאנצער רײ װערק פון דער אײחאפעןשער ליטעראטור, האט מען שױן 
דעמאלט געהאט אן אײגענעם צוגאנג צו ליטערארישע פראבלעמען פון 
א ברײטערן פארנעם. גאר נאענט איז מיר געװען סײ די העברעישע װי 
די יידישע ליטעראטור, װאס האט אין יענער צי״יט געהאט א געװאלטיקע 
השפעה אויף דעם ױנגן דור. ביאליק איז שוין פאר מיר גאר פרי געװען 
א קװאל פון א גליסטיק־נאציאנאלער באני״ױנג, הי״ינט ערשט דער פקחות־ 
דיקער מענדעלע, זי״ין געראטן אײניקל שלום עליכם און דער תמיד זוכע־ 
רישער פרץ. אבער אויך א רײ ױנגע פאעטן און שרי״יבערס האבן שטארק 
אויסגענומען. פון צװישן די ױגגערע דיכטער האט געכישופט מיט א סך חן 
די שירה פון דוד אײנהארן. זי״ינע לידער מיט זײער פארבענקטקײט און 
ראמאגטיק האבן ארויסגערופן אומעטום גרויס באגײסטערונג. 

גראד אין יענעם יאר האט זיך דוד אײנהארן אויפגעהאלטן אין ראדעם. 

אויב איך האב נישט קײן טעות, איז ער געװען א ראדעמער אײדעם און 
האט געװוינט מיט זײן פרוי ביים שװער אין הויז. אויב אײנהארן געפינט 
זיך אין שטאט, װי גײט דאס גישט א פארחלומטער, פארבענקטער בחור 
אריין צו אים, צו*, זי.ין באליבטן דיכטער ן און מאדנע, שוין פון דער 
ערשטער רגע פון אונדזער באקאנטשאפט, האט זיך געשאפן א געפיל פון 
נאענטשאפט צוױשן אט דעם אײדעלן און ליכטיקן מענטש און מיר. ער איז 
געװען דאס פשטות אלײן, גוטברודעריש, מיט ליבשאפט, בפרט צו א ײנ־ 
גערן פון אים, און אן אנהײבער דערצו. האט מיך אײגהארן טאקע מקרב 
געװען און מיר ארויסגעװיזן אינטערעם און פארשטענדעגיש. בשעת ער 
האט געשמועסט האבן זי״ינע טונקעלע, מילדע אויגן געפינקלט מיט פרײד 
און גוטסקײט, װאס האט געקװיקט דאס הארץ. אײנהארן האט ליב געהאט 
צו האבן ארום זיך ױנגװארג און זיך אלײן צו פילן ױנג, בפרט נאך א 
ױנגנמאן מיט װעמען מען קאן רעדן דברי־תורה פארבראקט מיט א װערטל 
פון חז״ל און דערצו נאך וועגן פראבלעמען פון ליטעראטור, סי_י ױדישע 
און סי_י װעלטישע. אײנהארן איז דעמאלט געשטאנען נאענט צום ״בונד״, 
אבער פאר מיר איז געשטאנען אן אומאפהענגיקער זוכערישער מענטש, א 
דיכטער װאס איז געװען שורשדיק פארבונדן מיט דער דורותדיקער ירושה־ 
דיקײט און ליב געהאט זיין פאלק. דערמאן איך מיך נאך די שײנע, זומער־ 
דיקע נאכמיטאגן װאס מיר האבן צוזאמען פארבראכט. מיר בײדע, װי אלטע 
באקאנטע, האבן געשפאצירט איבער דער שטאט, אין די יידישע גאסן און 
געסלעך מיט זײער ארעמקײט און הארמידער, און געװען פארטיפט אין 
אונדזער שמועס. װעגן װאס האבן מיר דעמאלט אלץ נישט גערעדט 1 עס 

איז געװען א תענוג זיך צוצוהערן צו אײנהארבס שײנע, קלוגע רײד, 
באגלײט אט פון אן אומעטיק־לירישן און װידער א מאל פון א פרײלעכן, 
אויפגערוימטן טאן-בשעוז־מעשה האט זי״ין פנים געשטראלט מיט א סך פני־ 
מױת און תוכיקײט, װאס האט דערפרישט און געקװיקט דאם הארץ פון 
זי_ין מיטשמועסער. אין יענע װי״יטע, זומערדיקע טעג איז דאס געװען פאר 
מיר װי א חלום אויף דער װאר, פול מיט אינספיראציע און התרוממות. 

בי_י אזא געלעגנהײט גיט מיך אנינהארן ראפטאם א פרעג: ״און װאס 
איז מכוח שרי_יבן ? איך בין זיכער, אז איר שרי_יבט. אדרבא, לאזט עפעס 
הערן״. זיצנדיק װידער א מאל בי_י אים אין שטוב, האב איך מיט גרויס 
יראת־הכבוד צו דעם באליבטן דיכטער, ארויסגענומען א העפט, פארשריבן 
מיט אײנע פון מיינע לעצטע דראמעס. אויף זי_ין פײיגדלעכער פארבעטונג 
האב איך גענומען פירלײענען, דאס מאל מיט הארץ און קוראזש. אנינהארן 
איז געזעסן מיט האלב־פארמאכטע אויגן און א פארטראכטער זיך צוגע־ 
הערט צו מי_ין לײענען. פון צי_יט צו צי_יט האט זיך באװיזן א הארציקער 
שמײכל אויף זי_ין פנים און מיך מיט זי_ינע גוטע ,װארעמע אויגן געמוטיקט. 
גאך די ערשטע צװײ אקטן האב איך געמאכט א הפסקה, און א צעפלאמטער 
געקוקט אויף אנינהארנען און זי_ינע פארדבקותדיקע תנועות. ער האט 
געשװיגן א װי_יל, און דערנאך, װי זיך אויפגעכאפט פון זי_ין פארטראכטקײט, 
האט ער גענומען רעדן, שטיל, באדאכט און מיט װארעמקײט. פון מי_ינע 
דראמעס דרינגט ער, אז איך פארמאג גוטע שרניבערישע פעלקײטן, לשון, 
בילדערישקײט, סטיל און מחשבה. צי מי_ין װעג װעט זיין פון א דראמאטורג 
אין דעם איז ער נישט זיכער. אבער ער זעט צניטיקע ליטערארישע און 
פובליציסטישע יכולתן װאס קאנען זי_ין מזל־ברכהדיק פאר מי_ין קומענ־ 
דיקער ארבעט. און נאך א שיקול־הדעת גיט ער נאך צו, ״דאס איז דוכט 
זיך מיר, אײער װעג, אפשר גאר אייער שליחות אין דער יידישער ליטע־ 
ראטור. לאזט נישט אפ. שעפט כוחות און גײט אן װניטער מיט אײער 
ארבעט״. 

צי אי_ינהארן איז דעמאלט געװען גערעכט לגבי מיר מיט זיין דיכ־ 
טערישן אינסטינקט, דאם איז נישט פאר מיר צו זאגן. זיכער איז, אז זי_ינע 
ליבהארציקע רײד האבן געװארעמט און געמוטיקט. פאר א שטיקל צייט, 
ביזן סוף פון דער מלחמה, האב איך אנגעהאלטן מיט אײנהארנען א סדרה 
פון שאלות און תשובות. צוליב דער מלחמה־צענזור האט זיך די קארעם־ 
פאנדענץ פון מיר צו אים געפירט אויף פויליש, װאס ער האט מסתם פאר־ 
שטאנען• אין װאס פאר א לשון ער האט מיר געענטפערט, װײס איך הי_ינט 

נישט מער אקוראט. זי״ינע ליטערארישע עצות און הדרכה בכתב האבן זיך 
בײ מיר, צום באדױערן, גישט אױפגעהיטן, אבער געלערנט פון אים האב 
איך גאר א סד• 

יארן שפעטער, מיט מי.ין דאקטאר״דיפלאם אין האנט, בין איך געווען 
אין פאריז. איך האב דארטן אין דער נאציאנאלער ביבליאטעק ממשיד 
געװען מיין פארש־ארבעט ארום אן אלט־יידישן מעשה־פתב־יד, װאם איז 
שפעטער ארײן איז מיין ארומנעמיקער מאנאגראפיע ארום דעם באקאנטן 
מעשה־בוך. די ארבעט איז ארויס אין די״יטש אין יאר 1933 , פרעמירט פון 
דער צונץ־פונדאציע אין בערלין. אין יאר 1930 , זי״יענדיק אין פאריז, האב 
איד מיד געטראפן מיט דוד איינהארנען, װאס האט מיר ארויסגעװיזן, װי 
זײן שטײגער איז געװען, גרויס פרי״ינדשאפט און א גרויסן אינטערעס אין 
מי_ין װיסנשאפטלעכער ארבעט. בי_י אײנעם פון אונדזערע שמועםן האט 
מיר אײגהארן פארגעשלאגן אנצושרי_יבן א קאפיטל ארום מי_ין מעשה־בוך־ 
פארשונג, וואס זאל זיד דרוקן אין ״צוקונפט״. ער האט דעם פלאן װארעם 
רעקאמעגדירט דער רעדאקציע, אבער פארװאס דאס האט זיך דעמאלט נישט 
אי_ינגעגעבן װײס איד נישט מער. פון אי_ינהארנס א ברױו האב איך זיך 
דערוװסט, אז די טעמע איז צו שטארק ספעציאליזירט און װאלט זיד בעסער 
ארי_ינגעפאסט אין א װיסנשאפטלעכן זשורנאל. װי דאס זאל גישט זי_ין, דוד 
אי_ינהארנס אינטערעם און אפשאצונג פון א װיסנשאפטלעכער ארבעט 
אױפן געביט פון דער אלט־יידישער ליטעראטור, איז פאר מיר געװען 
א סטימול און אן אימפולס װי_יטער אנצוגײן מיט מי_ין פארשונג פון דער 
אלט־ױדישער מעשה און פאלקלאר בכלל. 

חײם ארלאזאראװ 

דער דאזיקער ױנגער, הײמישער און עלוישער בחור איז שוין געװען א 
שם־דבר אין דער צױניסטיש־די_יטשישער װעלט בי_ים סוף פון דער ערשטעד 
װעלט־מלחמה. אלײן א קינד פון מיזרח־אײראפעלשע עלטערן, איז ער שוין 
אין זיין פרלער ױגנט געקומען מיט זי_ינע עלטערן פון דאנציק קײן בערלין. 
עס איז געװען אן אינטעליגענט יידיש הויז, וװ דער יונגער חיים איז 
אויפגעװאקסן און האט באקומען א גוטע ײדישע דערצױנג. ער האט 
געלערנט אין א בערלינער גימנאזיע ביז צו זײן אביטור. אויב איד האב 
נישט קי_ין טעות, האט ער שוין אנגעהויבן שטודירן אויפן בערלינער אוני־ 
װערסיטעט אין יאר 1919 , לערנענדיק פילאסאפיע, געשיכטע און עקאנאמיע. 
װי א צױניסט מבטן ומלידה, ממש פון דער מאמעס טראכט, האבן אים שוין 

גאר פרי שטארק אינטערעסירט גאציאנאלע פראבלעמען פוו ױדישן פאלקס־ 
לעבן. אין יענע יארן איז די עליטארע צױניסטישע ױגנט געװען שטארק 
באװירקט פון א• ד. גארדאנס טעאריעם פון א נאציאנאלער באני״ױנג דורך 
עבודה עצמית, װאס דער דאזיקער באהויכטער גי.יםט און הומאניםט פון 
דגניה האט געפרעדיקט. מיט זיין גאגצן נשמה־ברען האט זיד חײם ארלא־ 
זאראװ, דער גײסט־מענטש און אידעאליסטישער סאציאליסט, ארײנגע־ 
װארפן אין דער צױניסטישער ארבעט און צוזאמען מיט א רײ חברים־לדעה 
יעשאפן די ״הפועל הצעיר״־באװעגונג אין דײטשלאנד, װאס איז באלד 
געװארן א שטארקער פוח הדוחף אינעם צױניסטישן סאציאליזם. װי א 
טעארעטיקער האט ארלאזאראװ געהאט זיין אײגענע שיטה אין דער צױנים־ 
טיש־סאציאליסטישער מחשבה און אין יאר 1920 איז אין בערלין ארויס זײן 
גרונטיק בוך אויף די_יטש ״דער ױדישער פאלקס־סאציאליזם׳/ װאס האט 
בשעתו געמאבט א רושם. זײן בוך, װי װײט איד קאן מיד דערמאנען, איז 
געװען א שארפער איזאג דעם ענגן, דאקטרינערישן מארקסיזם, אז דער 
״הפועל הצעיר״ װעט שטרעבן צו א פארטיפטן, עטישן סאציאליזם צוגע־ 
פאסט צו די הצטרכותן און אנאמאליעס פונעם ױדישן פלל־פאלק װאס 
נעמט זיד אויפבויען זיין אלטניײלאנד אין ארץ־ישראל. ארלאזאראװס בוך 
האט זיך באלד קונה־שם געװען צװישן די אינטעלעקטועלע און עליטארע 
קמיזן פון דער דייטשיש־ױדישער ױגנט און האט אים אװעקגעשטעלט אין 
די פאדערשטע רײען פונעם מאדערנעם סאציאליסטיש־צױניסטישן געדאנק. 

מי.ין באקאנטשאפט מיט חײם ארלאזאראװן האט זיך נאך אנגעהויבן 
אין יאר 1919 , בעת איה א ױגנטלעכער צעירי־צױניק פון מיזרח־אײרא־ 
פעישן שניט, האב זיך געפונען א שטיקל צײט אין דעם די_יטשישן אויבער־ 
שלעזיע, טאקע פאר דער חלוקה• איך האב אנגעקניפט א קאנטאקט מיט 
דער ״הפועל־הצעיר״־אנפירוגג אין בערלין און זיד אנינגעשפאנט אין דער 
ארבעט אויפן ארט. ארלאזאראװ האט זיך אפגערופן מיט גרויס װארעמקײט 
און שטיץ אויף מי_ין איגיציאטױו און געמוטיקט מי_ין ארבעט. א נאענטערע 
פרי_ינדשאפט האט זיך ערשט צוױשן אוגדז געשאפן, בשעת איך בין נאך 
א רײ גלגולים אנגעקומען אין זומער 1919 קײן בערלין מיט דער דעה 
ממשיך צו זי_ין מי_ינע לימודים. בערלין איז אין יענער צי_יט געװען א 
שטארקער צוציפונקט פאר דער ױדישער ױגנט, װעלכע האט, װי מיט 
א דור־צװײ פרלער, געשטראמט קײן דייטשלאנד פונעם נאך־מלחמהדיקן 
מיזרח־אײראפע, און זיך געגרײט אנצוקומען אויף די דײטשישע אוני־ 
װערסיטעטן װאס זענען געװען א שם־דבר מיט זײער װיסנשאפט און 

הויכן קולטור־נױוא. ירדיש לעבן האט געברויזט מיט א סך איבטענםיװקײט 
און באניױגג, און בערלין איז געװען א צייט־לאגג א מקום־מקלט פאר 
יידישע און העברעלשע שרי״יבערס, פאליטיקערס און עסקנים. 

די שײנע בעל־הבתישע שטוב אינעם בייערישן קװארטאל פון בערלין, 

וװ ארלאזאראװ האט געװוינט מיט זי.ין מוטער און שפעטער מיט זיין פרוי 
גערדא, האט מאגנעטיש צוגעצויגן א ריי אינטעלעקטואלן, באקאנטע שריי־ 
בערס און פארטײ־חברים. די מאמע ארלאזאראװ האט אלעמען ארומגע־ 
גומען מיט א הײמישער װארעמקײט און פאר יעדן באזובדער געהאט א גוט 
װארט, פריינדשאפט און געטריישאפט. אין ואט דעם הויז בין איך אויך 
געװען א בן־בית. דער גדטער, אײדעלער ארלאזאראװ האט נישט אפגע־ 
לאזט. מען מוז קומען פרי_יטיק־צו־נאכטס צו דער שבתדיקער סעודה, װאס 
די מאמע האט צוגעגרײט מיט א סך יידישלעכן חן און טעם. אין דער 
יידישלעך־הײמישער סביבה האט זיך יעדער געפילט גוט און צופרידן. 
געדעגקען זיך נאך יענע שײנע, ליבלעכע אװנטן, סי_י אינדערװאכנס און 
סי_י אין א פרי_יטיק־צו־נאכטס, װען עס זענען געזעסן ארום דעם ליכטיק־ 
פארגרײטן טיש ד״ר רפאל זעליגמאן, א ייד א בעל־מחשבות און עסײיםט, 
װאס האט געשריבן פאר בובערס צײטשריפט. ״דער ױדע׳/ דער אגראנאם 
ישראל רי_יכערט, װאס איז שפעטער געװען פראפעסאר אין רחובות, א ייד 
א מזג־טוב. עס פלעגט אויך ארײנקומען ש. םאמבורסקי, א נאענטער 
פרי_ינט פון ארלאזאראװן, א באקאנטער מאטעמאטיקער און פיזיקער אויפן 
העברעישן אוגױוערסיטעט אין ירושלים. צװישן דער פי_ינער חברותא האבן 
זיך אויך געפונען דער פאעט לודװיג שטרויס, דער ױנגער רודאלף סאמועל, 
װאס האט אין די שפעטערדיקע יארן פארנומען א בכבודיקע לער־שטעל 
אויף אן אינדישן אוגױוערסיטעט, און דער קלוגער רודי װאלצער, הײנט 
פראפעסאר פון קלאסישער פילאלאגיע אין אקספארד. דערצו האט מען 
נאך געקאגט טרעפן אינעם רחבותדיקן הויז פון דער מאמע ארלאזאראװ 
א געזעמל פון צױניסטישע טוערס, שרי_יבערס און סתם ױנגע מעבטשן, װאס 
האבן זיד געקליבן צו װערן פארשערס און װיסנשאפטס־מענטשן, — א גא־ 
לעריע פון פרעכטיקע, שײנגײסטיקע ױנגע מענטשן, װאס האבן אין די 
שפעטערדיקע יארן זיך קונה־שם געװען מיט זײערע אויפטוען און ארבעט. 
װי ארלאזאראװ, דער ראש פון דער חברותא, האבן זײו געשפילט גאר 
א װיכטיקע ראל אין דער יידישער קולטור־פאליטיק און אינעם אויפבוי 
פון ארץ־ישראל. 

בי_י אזעלכע און אנדערע געלעגנהײטן, האט די שטוב אפגעהילכט פון 

היציקע דיסקוסיעס ארום יסודותדיקע פראבלעמען פון יידנטום, צױביזם, 
סאציאליזם און קױם. דער ראש־המדברים איז על־פי־רוב געװען דער בלי־ 
ציקער, פקחותדיקער ארלאזאראװ, װאס האט גערעדט מיט א סך בא־ 
האװנטקײט און קענטשאפט• װי געוױינלעך האט בי_י אזא געלעגנהײט גע־ 
נומען דאס װארט רפאל זעליגמאן, װאס האט מיט דער אפגעהיטנקײט פון 
א תלמיד־חכם באטאנט דעם עטאס אין יודנטום און די גרויסע װערטן פון 
עבר. אבער ארלאזאראװס געדאנק האט מער געצילט אויפן הנינט און דעם 
מארגן, און גערעדט מיטגרויס װארעמקײט און איבערצי_יגובג װעגן דעם 
אידעאל פון עבודה עצמית און כיבוש עבודה, יידישע ארבעט, דער עצם 
פון אונדזער באנײוינג אויפן באדן פון ארץ־ישראל. ער האט גערעדט װעגן 
א ני_יער צױגיסטיש־סאציאליסטישער סינטעזע, א םינטעזע פון הומאביטעט 
און ױדישער תוכיקײט, װאס זאל געבן דעם מאדערנעם ייד א נייעם נאציא־ 
גאלן װעלט־באנעם און שאפן אין ארץ־ישראל א פרי_יע געזעלשאפט, װאס 
איר יסוד װעט זיין די יידישע קולטור און סאציאלער ױשר. אזוי ליכטיקט 
זיד נאד אין מיין זכרון אט די שטראליקע, קװאליקע געשטאלט פון חיים 
ארלאזאראװ, דעם דערהויבענעם ייד און גײסט־מענטש, װאס איז געװארן 
דער סימבאל פון דעם באנייטן ױדישן מענטש פון אונדזער דור. 

ביאליק 

ביאליקס פרסום אין דער יידישער װעלט װי דער גרויסער נאציאנא־ 

לער דיכטער פונעם ״דור התחיה״ (דור פון גאציאנאלן רענעסאנס), האט 
אנגעשפארט אין די פארװארפגסטע מקומות פון ױדישן לעבן אין פוילן. 
חסידישע ױגגעלײטלעך, זיידענע ױנגערמאנטשיקעס אויף קעסט, פלעגן זיך 
באהאלטענערהײט קװיקן מיט ביאליקס ״על םף בית המדרש״ אדער מיטן 
״המתמיד״. בײ אונדז אין דער משפחה האט געלעבט א שטיקל ביאליק־ 
טראדיציע. זי איז געװען אין שײכות מיט ביאליקם לערערשאפט אין סאס־ 
נאווצע ביים סוף פון פאריקן יארהונדערט. צווישן די חשובע בעלי־בתים 
אין שטאט, װאס האבן געלאזט לערנען זײערע קינדער העברעיש בײ 
ביאליקן, איז געװען מי_ין פעטער משה מי_יטליס, א ײד א נגיד, װאס האט 
געפירט א ברײט הויז און געװאלט, אז זי_ין זון איגנאץ זאל לערנען בי_י 
דעם שוין דעמאלט באקאנטן פאעט חײם נחמן ביאליק. אבער נישט געקוקט 
אויף דעם גרויםן רבין, איז מיין קוזין איגנאץ נישט געװארן קײן גרויםער 
בר־הכי, כאטש לגבי ביאליקן האט ער געהאט גרוים אפשײ• אין די יארן 
פון די גזירות־היטלער האט מי_ין קוזיו, אן אסימילירטער ױד, געשפיילט 

א בבבודיקע ראל אינעם סאסנאװצער געטא. ער איז אומגעקומען צוזאמען 
מיטן בלל יידן פון זאגלעמביער קאנט אינעם נאענטן אוישװיץ. 

מי״ין באגעגעניש מיט ביאליקן איז פארגעקומען אין הארבסט 1921 אין 
בערלין. ביאליק איז דעמאלט אנגעקומען פון סאװיעט־רוסלאנד און די 
התעוררות אין די העברעישע קרי״יזן, צװישן שרײבערס און מלומדים, בפרט 
אין דער מחנה פון דער מיזרח־אײראפעלשער ױגנט, סטודענטן און אינטע־ 
ליגענץ, איז געװען אין לשער. אלץ האט ממש געאטעמט מיט ביאליקן און 
זי״ין שירה. אומעטום האט זיד געפילט א באמת ױם־טובדיקע שטימונג, און 
אן עולמ ליבהאבערס און פארערערס האט זיר געשארט ארום אט דעם 
גרויסן ייד און באהויכטן דיכטער• װי דערמאנט, האט בערלין דעמאלט 
געפלײצט מיט א סך ײדיש־געזעלשאפטלעכער ענערגיע. עס זענען אנגע־ 
פארן העברעלשע און יידישע שרי״יבערס און פאעטן, פארטײ־פירערס, עסקנים 
און םתם ױנגע רעװאלוציאנערן, װאס האבן געשטורעמט מיט הויכע אידע־ 
אלן און לאזונגען. עס האבן זיו געשאפן פארלאגן. מ׳האט ארויסגעגעבן 
ביכער און זשורנאלן, סי״י אין יידיש און סי״י אין העברעלש, מיט אלע סימנים 
פון אן אימפעטיקן אויפשטי״יג פון א יידישן, קװאליקן קולטור־לעבן. 

ביאליקן הערן, בי״י ביאליקן זי״ין, איז געװען א גרויסע זכיה. מיט גרויס 
אפשי״י און דרך־ארץ האט מעז זיך צו אים דערנענטערט און געװאלט נהנה 
זי״ין פון זײנע שיחות חולין. זענען טאקע געקומען צו אים ױנגע דיכטערס 
און שרי״יבערס, פארערערם און סתם פרי״ינד, װאס זענען געװען דארשטיק 
צו הערן פון זי״ין מויל א דבר־תורה אדער א חריפותדיק װערטל. בין איד 
אױך געװען אײנער פון זײ און געהאט די זכיה צו פארברענגען א שטיקל 
צי״יט אין זי״ין מחיצה. געדענק איך דעם נאס־קאלטן הארבסטיקן נאכ־ 
מיטאג אינעם יאר 1921 , בעת איך בין געגאנגען צו ביאליקן. געװוינט האט 
ער דעמאלט אין א פענסיאן אויפן סאװיני־פלאץ אינעם מערב־טײל פון 
בערלין, אין שארלאטענבורג. קײן שרי״יבערישע מחזקות מיטן דיכטער האב 
איך לחלוטין נישט געהאט, און אװדאי נישט געזוכט קײן סמיכה. דאס 
װאלט איך פשוט נישט מעיז פנים געװען. אבער ביאליקן זען פנים אל פנים, 
זי״ין אין דער מחיצה פון אט דעם גדול און נהגה זי״ין פון זי״ין חכמה, דאם 
האב איך יא באגערט. 

ביאליקס פאעזיע, זי״ין שפראך־מי״יסטערישקײט און װיזיאנערישער 
אויפבליץ, האבן שוין פון תמיד געכישופט און געקוױקט מי״ין פארחלומט 
הארץ. דאס רוב שירים האב איך געקענט פון אויסגװײניק און זײ שוין 
יינגלװי״יז דעקלאמירט אויף ליטערארישע אװנטן. מיט א דערהויבנקײט 

אין הארץ און א צעטומלעניש אין קאפ ביו איד דערגאנגעו צו ביאליקס 
פענסיאן און אריינגעקומען צו אים אין שטוב. געשטאנען איז ער גראד 
אין מיטן שטוב אן אגגעטוענער אין זיין װינטער־פאלטן, האלטנדיק בי״ים 
אװעקגײן. דערזעענדיק מיך, דעם ױנגן סטודענט, א נישט־דרײסטן און 
אן איבערגעשראקענעם, װי אײנער װאס פאסט זיך דא גארנישט אריין, 
האט זיך זי״ין פנים ברײט צעשמײכלט, און מיט א פרי״ינדלעכן זשעסט מיר 
צוגעוװנקען נענטער צוצוקומען. בשעת־מעשה האט ער זיך געריבן די 
הענט און װי א פארפרוירענער זיך געװערטלט: ״קר לי, קר הױם״(עס איז 
מיר קאלט, עס איז הי״יגט קאלט). ער האט מיך נאך א מאל אנגעקוקט און 
מיט זי.ין גאנצער צוגעלאזנקײט מיר אויסגעשטרעקט װארעם זיין האנט, 
פארקנײטשט מאדנע זיין גרויסן שטערן און א זאג געטאן פריינדלעך: 
״נו, ברוך הבא. קומט אהער און זעצט זיך דא לעבן מיר״. 

װײס איך הי_ינט נישט מער (און מיינע אויפצײכענונגען דערמאגען 
דאס נישט), צי ביאליק איז גראד יענעם טאג געװען פארזארגט, פארמא־ 
טערט, צי זיך סתם נישט געפילט מיט אלעמען. א װייל איז ער געזעםן 
שטיל און זי.ין שטערן האט זיד לומדיש פסדר געפאלדעװעט, װי ער װאלט 
געטראכט װעגן גאר א װיכטיקן ענין. מיין ערשטער רושם איז געװען, אז 
דאס איז עפעס נישט דער ביאליק פון מיין פאנטאזיע, דער יינגער פאר־ 
בענקטער ליריקער, צי אפשר גאר דער פי.יערדיקער מוכיח און װיזיאנער. 
אויסגעזען האט ער גראד אין דעם מאמענט א געעלטערטער, א מידער, 
מיט א גרויסן פליך, מיט שװערע פאלדן אויפן שטערן, און מיט מאטע, 
כמעט פארלאשעגע אויגן. א געפלעפטער בין איך געזעסן לעבן אים און 
נישט געקענט ארויהברענגען קײן װארט פון מויל. פלוצעם, און גאנץ 
אומגעריכט האט זיך דאס בילד מיט א מאל פארענדערט. די מידקײט האט 
מיט א מאל זיך אפגעטאן פון אים• די שװערע קנײטשן אויפן שטערן האבן 
זיך צעװיקלט, זי.ין פארכמורעט פנים האט זיד אויסגעלײטערט, און זיינע 
אויגן האבן גענומען פינקלען מיט א ליבלעכן חן און פאטערלעכער 
גוטסקייט. ער פרייט זיך תמיד, װארפט ער אריין האלב־שטיפעריש און 
האלב־ערנסט, צו זען בי.י זיך יונגע מענטשן. מען איז דאך אויד א מאל 
געװען ױנגז איצט איז גאר געװען אן אנדער ביאליק, װאס איז געזעסן 
לעבן מיר, אן אויפגעלײגטער, א צעשײנטער, װאם האט גערעדט מיט 
א סך װארעמקײט צו זי_ין גאסט. ער האט אים בשום אופן נישט געװאלט 
לאזן פילן, אז ער איז פארלוירן, אומבאהאלפן און אומגעבעטן. אין נאמען 
מי.יטליס האט ער זיך נאך קלאר דערמאנט פון דער צייט פון זיין לערער־ 

שאפט ביי אונדז אין שטאט. ער האט זיך אויד גענומען אויספרעגן אויף 
יחידים, אטאליקע דארטיקע פרײנד און בכלל װי עס האלט מיטן יידישן 
לעבן אין סאסנאװצע, וװ ער האט פארבראכט עטלעכע יאר װי א לערער 
מיט איבער 22 יאר צוריק. מיר זענען געװען באקאנט א צאל לידער װאם 
ער האט דארט אנגעשריבן, װאס זענען באלד געװארן אויפגענומען מיט 
דער געהעריקער אנערקענונג אין דער העברעישער ליטעראטור. איז מיר 
בשעת דעם שמועם אי״ינגעפאלן, אז אין סאסגאװצע האט ביאליק אויך 
אנגעשריבן (תשרי, תרנ״ח) זיין בארימטן שיר ״מקראי צױן״ נאכן ערשטן 
צױניסטישן קאנגרעס אין באזל, װאס איז געװען אן אויפגערודערטער 
אפרוף אויף דעם גרויסן נס פון א דערװאכט פאלק. שעמעװדיק האבן עפעס 
מי״יגע לעפצן געשעפטשעט די ערשטע סטראפע פון אט דעם שטימונגסםולן 

ליד: , 

איד עמפם קיבצכם מפינות הגולה 

נאקתו המרה את כלכם הקימה 

והנה נהיתה המראה הגדולה. 

ביאליק האט זיד באלד געכאפט אין מי.ין דממה־דקהדיקן ציטאט און 
זיד הארציק צעשמײכלט. האט אים הנאה געטאן װאס א בחור פון פאר־ 
װארפענעם סאסנאװצע קען זי.ינס א ליד אויסנװײניק ? זיין פבים האט 
געשטראלט מיט א זעלטענער װארעמקײט און באהאלטענער פרײד• עס 
איז דאמאלט געװען א גרויס געשעעניש אין לעבן פון פאלק. דאס פאלק 
האט אויפגעװאכט, האט ער צוגעגעבן מיט שטאלץ. װײס איד נישט פאר־ 
װאם, אבער מי_ין צעטומלעניש איז עפעס געװאקסן און אן אומזיכערער 
האב איד נישט מער געקאנט אי_ינזיצן אויף מי_ין ארט. ביאליק האט דאס 
באמערקט און געלאסן, מיט א פארצערטלטער האנט האט ער מיך פאטער־ 
לעך אנגענומען און נישט געלאזט אויפשטײן. ער האט נאך געװאלט רעדן, 
און זי_ין זכרון האט שארף רעאגירט. אװדאי איז דאם סאםנאװצע פון 
יענע יארן מיט זי_ינע בעלי־בתים, די האלב־משפילישע סוחרים, װאס האבן 
אים אראפגעבראכט צו זיך צו לערגען מיט זײערע קינדער העברעלש, 
געװען פאר דעם צעװעקטן, אימפולסױון ביאליקן א גי_יסטיקער מדבר, 
א פארװארפן העק. ער האט זיד געפילט געדריקט, פארװאגלט און לחלוטין 
אפגעריסן פון ליטערארישן הויפטשטראם װאס איז אימפעטיק געפלאסן אין 
יענע יארן אין די קולטור־צענטערס פון יידישן לעבן. אבער װאס טוט מען 
נישט צוליב פרנסה, האט זיך ארויסגעהערט פון זי_ינע אנצוהערענישן. אין 
סאסגאװצע האט ער געהאט א זיכערע און בכבודיקע פרנסה, און דערצו 

טאקע מרביץ תורה געװען, געלערנט מיט די ײנגלעך העברעיש און זײ 
באהאפטן מיט דער ירושה פון דורות. 

אט װעגן דעם אײנשטעל ביאליקם דערװיסן מיר זיך, אגב, פון א 
ברױו װאס ער האט געשריבן אין פעברואר 1900 צו ראװניצקין קײן אדעס, 
װאם האט אים דעמאלט פארגעשלאגן צו קומען דארט אהין. ביאליק איז 
זיך אפן מודה, אז דער יצר־הרע פון פרגסה איז א גרויסער תקיף און ער 
קאן זיד מיט אים אפנים נישט געבן קײן עצה. ער קאן בפירוש, טענהט 
ער, נישט אװעקװארפן א פרנסה פון הונדערט רובל א חודש, װאס איז 
געװען א גאנץ שײנע מטבע, און זיד פארלאזן אויף גאטס באראט, נישט 
האבנדיק צוגעגרײט א פאסיקע ארבעט פון װאס ער זאל קאנען ציען חױנה. 
דאס איז ממש איבער זייגע בוחות, פארענדיקט ביאליק זיין ברױו, װאס 
איז אגב אן אינטערעסאנטער דאקומענט װעגן לעבן פון אט דעם גרויסן 
דיכטער. א מאל װי הי״ינט, האבן דיכטערס און שרײבערס געמוזט האבן 
זייטיקע פרנסות כדי צו דערהאלטן דאס חױת. פון שרי.יבן אלײן האט 
אפילו א ביאליק נישט געקאנט לעבן. 

פאר דער צײט װאס איד בין געזעסן בי.י ביאליקן, האט זיד געפילט 
א װארעמקײט און אינטימקײט, װאס איז אפשר געװען אזוי כאראקטע־ 
ריסטיש פאר ביאליקן דעם פאלקס־מענטש און אוהב הברױת. פאר מיר 
דעם ױנגן בחור איז דאס געװען א זעלטן סובטיל איבערלעבעניש. אז איך 
האב געהאלטן בי_ים אװעקגײן, האט ער מיך נאך א פרעג געטאן מיט זיין 
אשכנזישער הברה, װאם קלינגט מיר איצטער נאך אין די אויערן: ״העודנו 
מי_יטליס הזקן חי ? (לעבט נאך דער אלטער מײטליס ?). געמײנט האט ער, 
אז מײן פעטער משה מניטליס, ביי װעמען ער איז געװען א לערער, איז 
מי.ין זײדע. איד האב אים אויפגעקלערט דעם טעות און באלד דערנאך 
האבן מיר זיד בנעימותדיק צעזעגנט. פון יענער באגעגעניש מיט ביאליקן 
זענען שוין אדורך איבער פופציק יאר, אבעי־ איד זע אים נאך שטײן פאר 
מי_ינע אויגן מיט זײן גאגצער רחבותדיקײט און צוגעלאזנקײט, א ליכטיקן 
און גוטהארציקן מיט זײן ליבלעכן שמײכל אויף די ליפן. האלטנדיק מײן 
האנט, װי ער װאלט זיד אנטשולדיקט װאס ער לאזט מיד אזוי שנעל גײן, 
בעט ער מיך צו קומען װידער א מאל אים זען. 

צום סוף װיל איד נאך פארצײכענען אן אינטערעסאנטן פאקט, װאס 
איז אפשר װײניק באקאנט אדער שוין פארגעסן, װאם איז אבער כאראק־ 
טעריםטיש ביז גאר פאר ביאליקס פשטות און נישט אי_ינגערעדטקײט. אינעם 
יאר 1923 איז ביאליק אלט געװארן פופציק יאר, און די ײדישע װעלט 

האט זיך געגרײט מיט גרויס פאראד צו פי_יערן אט דעם װיכטיקן ליטע־ 
רארישן ױבל פון אײנעם פון זיינע גרעסטע זין. אויך דאס יידישלעכע 
בערלין, וװ ביאליק האט זיך דעמאלט אױפגעהאלטן, האט צוגעגרײט 
א שײנע שמחה אין א גרױסן פארנעם לכבוד דעם בעל־ױבל. לויט מנינע 
טאג־בוך־נאטיצן איז טאקע פארגעקומען א גראנדיעזע ליטעראריש־מוזי־ 
קאלישע אימפרעזע אין דער בערלינער פילהארמאניע, דינסטיק, אין אװנט, 
דעם 15 טן יאנואר 1923 . דאס יידישע בערלין האט געװאלט אפגעבן כבוד 
דעם גרויסן נאציאנאלן דיכטער צו זיינע פופציק יאר. דער גרויסער זאל פון 
דער פילהארמאניע איז געװען געפאקט מיט מענטשן פון אלע בערלינער 
ילדישע פאלקס־שיכטן: שרי_יבערס און פאעטן, קולטור־עסקנים און מכובדים, 
העברעיסטן און א גרויסער עולם ױגנט. אלע האבן געלעכצט צו זען 
ביאליקן, הערן פון אים דאס גרויסע װארט און אים ארויםװייזן זײער 
אפשײ און פארערונג. 

אויף דער טריבונע זענען געזעסן באקאנטע פערזענלעכקײטן, קינסט־ 
לערס, װארט־זאגערס און צױניסטישע מגהיגים, און בראש פון זײ די 
זי_ילן פון דער העברעישער ליטעראטור און צױניזם. שאול טשערניכאװסקי, 
נחום סאקאלאװ און װלאדימיר זשאבאטינסקי. דער זאל האט זיך געװיגט 
און געטומלט. מען זעט גישט דעם סאמע בעל־ױבל. וװ איז ביאליק 1 ער 
האט טאקע געפעלט אױף דער אימפאזאנטער שמחה. ביאליק דער פשטות־ 
דיקער און דערהויבענער ייד האט פי_ינט געהאט כיבודים. אנטלאפן פון 
ליטערארישע ירידים מיט זײערע התלהבותדיקע שבחים און מליצהדיקע 
רײד. דװקא אין דעם טאג האט ביאליק געװאלט זיין אלײן, מיט זיך, ארי-ינ״ 
געטאן אין זיין מחשבה, װייט פון געטומל און גערודער. ער איז דעמאלט 
געזעסן אין דעם שײנעם באד־ארט האמבורג, אין שכנות מיט פראנקפורט 
בי_ים מײן און זיך געקװיקט מיט דער שלװהדיקער רחבות פון דער ארומי־ 
קער נאטור. 

דער גרויסער עולם אין זאל איז אפשר געװען אנטוישט, אבער ער 
האט רעספעקטירט דעם בעל־ױבלס רצון און באשלוס. נאך א פרעכטיקן 
מוזיקאלישן פראגראם מיט עטלעכע עטױדן פון פאלקס־נגינה, האבן 
גערעדט מיט א סך התרוממות, פארבראקט מיט א ביסל לומדישן הומאר׳ 
דער ארי שבחבורה נחום סאקאלאװ, דערנאך דער גײסטפולער שאול 
טשערניכאװסקי און דער פי_ינער, זיניקער אראטאר זשאבאטינסקי. ביאליק 
האט טאקע געפעלט, אבער עס איז געװען דער גרויםער ױם־טוב פון 
דער העברעישער ליטעראטור מיטן אנטייל פון די סאמע וואגיקסטע 



318 


יעקב י. מייטליס 


רעפרעזענטאנטן פון יעגעם דור. עס איז געװען אײנער פון די שענסטע 
און געראטנסטע ליטערארישע אוונטן פון יידישלעכן בערלין, װאס האט 
איבערגעלאזט אויף דעם פארזאמלטן עולם א טיפן רושם. 

בשעת דער עולם האט זיד אגגעהויבן צעגײן, איז גאנץ אומדערװארט 
צוגעקומען צו מיר אויף דער טריבונע שאול טשערניכאװסקי, און אן אויפ־ 
גערוימטער, א צעװארעמטער מיט פי״יערדיקע אויגן, קלאפט ער זיר די 
העגט, און מיט אן אויפגעלײגטער צופרידנקײט גיט ער צו מיר א זאג: 
״חסל םידור פסח בהלכתו, אפילו אן דעם בעל־הגדה. גאר א שאד, װאם 
ביאליק איז נישט מיט אונדז״. אבער אזוי איז שוין ביאליק געװען. זיך 
נישט געגרויסט און אנטלאפן פון כבוד. 

לעא כעק 

װי הײסט דאס אין פסוק ״מכל מלמדי השבלתי׳/ פון אלע מײנע 
לערערס האב איך געלערנט חכמה. אין מײן ױגנט האב איד געהאט א סך 
גוטע לערערס, חכמים און לומדים, געלערנטע מיט א נאמען, רביס אין תורה 
און אין װעלטלעכער בילדונג, אבער מיט קײנעם פון זײ האט מיד נישט 
פארבונדן אזא מענטשלעכע קרובישאפט, װי מיט דעם גוטן, אײדעלן לעא 
בעקן. בעק װאם האט געשטאמט פון פויזנער קאנט און געװען אײנער פון 
די הויפט־ראבינערס אין דער בערליגער קהילה, האט געשמט װי א גרוי־ 
סער ערודיט און װי א גאט־געבענטשטער פרײדיקער. ער, דער פי״ינער 
בעל־מחשבה און טיפער הומאניסט, א פערזענלעכער פרי״ינד פון אלבערט 
שװי״יצערן און אנדערע אײראפעישע גדולים, איז בעצם געװען א גרויסער 
בעל־מידות, א דערהויבענע געשטאלט מיט א סך שבת־ױמטובדיקײט. 
בשעת איד האב אנגעהויבן אינעם יאר 1921 שטודירן יידישע לימודים אויף 
דער ״האכשולע פיר די װיסנשאפט דעס ױדנטומם״ אין בערלין, איז בעק 
געװען דאצענט פאר מדרש און האמילעטיק. זי״ין שיעור אין מדרש האט 
תמיד צוגעצויגן א גרעסערע צאל צוהערערס װאס האבן זיך מיט א פאר־ 
כאפטן אטעם צעגעהערט צו זי״ינע פירושים, און צו דער עשירות פון װינע 
פילאםאפיש־טעאלאגישע געדאנקען. 

זע איך אים נאד אזוי זיצן אויף דער קאטעדרע פוו לערן־צימער, 

א הויכער מיט א לענגלעד פנים, באברילט, מיט א שרונט אויף זי_ין גע־ 
דיכטן קאפ האר, און אויגן װאס האבן געשנינט מיט ענױות און גוטסקײט. 
בשעתן לערנען האט זיד זיין גרויסער שטערן לומדיש געקנײטשט און זיין 
טיפע פארטראכטקײט האט עדות געזאגט, אז ער זוכט צו באקלערן א הארבן 

ענין, אדער א שװער שטיקל מדרש װאס לאזט זיך נישט פשוט פארענט־ 
פערן. האט ער גערעדט פאר אן עולם, האט זיך זיין רבניש־װײטאגלעך 
קול צעקלונגען מיט א פרײדיקער מתיקות, װאס האט געװעקט און גע־ 
קװיקט. געלערנט האט ער בנעימותדיק, זיך נישט געפילפולט, נישט 
געפשטלט. נאר שטיל און געלאםן גענומען מסביר זי_ין א געדאנק אדער 
א טעקסט אין מדרש. זי_ין רײד־נוסח איז תמיד געװען בילדעריש, מעטא־ 
פאריש, ארנינװארפנדיק א מאל א הלצהלע, און איבערגעחזרט יעדן ענין 
און פירוש, װי אן אליטעראציע פון ארויסגעזאגטן געדאגק מיט א פרישן, 
אפט בולטן נױאנס. ער האט תמיד עפעס מחדש געװען, ממש ״כפטיש 
יפוצץ סלע״, װי א האמער װאס צעברעקלט א שטײן און בליציקע פונקען 
צעשפארן זיך אין אלע זי_יטן. בעק איז גישט בלויז געװען א גרויםער 
ערודיט און א פארשער פון פארנעם, נאר דערצו אויך א פי_ינער בעל־ 
הסברה, װאס האט געלערנט פשט, צוגעקליבן אײן געדאנק צום אנדערן 
ממש א פערל צו א פערל אין א קײטל און געמאכט דערפון א גייסטיקע 
שלמות. אונטער זײנע געניטע הענט האט זיך דער אלטער מדרש מיט זײנע 
באקלערטע און סובלימירטע פירושים פון פסוקים, אלעגאריעס און משלים, 
בליציק פוגאנדערגעװיקלט און באני_יט, שאפנדיק אויף אזא אופן א לעבע־ 
דיקע, צאפלדיקע רעאליטעט, 

בעקס שיטה אין דער מדרש־פארשונג, װי פון א רײ אנדערע פאר־ 
שערס, איז א טעקסט־קריטישע מיט פארגלײכן פון מקורים און מאטױון. 
ער אגאליזירט דעם טעקסט, ציט צו פאראלעלן פון דער ברײט־פאר־ 
צװי_יגטער אגדה, מאכט עמאנדאציעס און פארבעסערוגגען וװ גײטיק, פדי 
דער מדרש זאל זיין קלאר און זאל באקומען זי_ין נײטיקן תיקון. בעק, דער 
פיגקטלעכער פארשער, האט אין דער מדרש־מסורה מיט איר פאלקסטימ־ 
לעכער נוסחדיקײט, געזען א סיסטעם פון אידעען, דעם המשך פון ױדיש־ 
רעליגיעזן דענקן און װעלט־באנעם. מיט די הארציקע מעשהלעך און שײנע 
משלים איז דער מדרש מלכתחילה אויסן געװען צו געבן דעם ײד א דידאק־ 
טיש־רעליגיעזע הדרכד״ אים באלערנען און פירן אויפן דרך הישר פון 
מידותדיקײט און מעשים־טובים. הגם דער מדרש איז לויט זי_ױ מהוח און 
באגעם תוכיק יידיש, האט אבער בעק, באגלי_יך מיט אנדערע פארשערס, 
אויפגעװיזן, אז ער איז אפט שטארק באװירקט פון דער קדמוגדיקער 
אידעען־װעלט, פון שיטות און פילאסאפיעס פון די גריכן און אנדערע 
עלטערע מזרח־פעלקער. 

נישט זעלטן איז אויך בעקן אויסגעקומען זיך אפצושטעלן אין זי״יגס 

א שיעור אויף די שארפע װיכוחים אין מדרש, װאס עס האבן געפירט די 
אמאליקע חכמים מיט די נוצרישע מאמינים. האט ער אויך טיפזיגיק 
דעפיגירט דאס קריסטנטום מיט זײנע מיסטעריעס און גלײבענישן װי די 
ראמאנטישע רעליגיע, להיפוך צום יידנטום אין זיין װעלט־היםטארישער 
התגלות, מיט זיינע פאזיטױוע און רעאלע התחײבותן, מיט זי״ינע געבאטן 
און פאדערונגען, װאס ער האט באצײכנט װי די קלאםישע רעליגיע. 

שוין פון קדמונים האבן רחבותדיק געשטראמט אין דער מדרש־ליטע־ 
ראטור אנזעעװדיקע השפעות פון דער פרעמד, מיט זײער אידעישקײט, 
אלעגאריעס און קאלירפולע נאראטױוע שטאפן, דאס גי״יסטיקע אײגנס פון 
א רײ גרויסע קולטור־פעלקער. דעריבער האט בעק, דער סענסיטױוער 
פארשער, זיך באמיט אװעקצושטעלן די עטיש־רעליגיעזע מחשבה פונעם 
מדרש אין דער גי.יסטיקער צייט־ראם פון יענע װייטע דורות. װײסן מיר 
גאנץ גוט, אז יידנטום, סי.י װי אן אמונה און סיי װי א דרך אין לעבן, 
איז קײנמאל נישט געװען איזאלירט, אידעיש אפגעריסן פון דער ארומיקער 
װעלט, נאר, אדרבא, כסדר באוױרקט און באפרוכפערט פון געדאנקען, 
מעדיטאציעס און גלײבענישן פון פרעמדע קולטורן. זײ האבן זיך צעבליט 
און געשטראמט אין דער אגדה, אויף װאס די יידישע מחשבה מיט איר 
תוכיקײט און פנימױת האט ארויפגעלײגט איר אײגנדיקן חותם. 

א שיעור בי_י בעקן איז געװען א גרויסע, מיסטיקע הנאה און א 
שטארקע איבערלעבעניש. זיין דרך פון לימוד איז קײנמאל נישט געװען 
טרוקן און אבסטראקט, נאר התלהבותדיק און קװאליק. א באפליגלטער 
מיט א צעװארעמט הארץ, האט ער אויף אזא אופן געשפאנט בריקן אריבער 
פונעם עבר צום היינט, דערנענטערנדיק די וױיטע, היסטארישע װעלט מיט 
דער הי.ינטיקער מחשבה. לעא בעק, דער שײנער ייד פון פויזנער קאנט, 
דער ערודיט און גי״יסט־מענטש איז געװען א לעבעדיקע סינטעזע פון אן 
עכטער, תוכיקער יידישקײט און א רייכער װעלט־קולטור, פון א גרויסער 
הומאניטעט און טיפער רעליגיאזיטעט. זיין השפעה אויף הלמידים און 
מיטצי_יטלערס איז געװען גאר א קענטיקע און װעט האבן א האפט און 
א באשטאנד אויף להבא. 


ױלי־אויגוכיט 1974 



שימעק — א חבר פון מיין שטעטל 

(א קאמיטל ױגנט־זכרונות) 


1 . דאס שטעטל 

מאנדזשעװ (נעבן סאסנאװצע) איז געװען א טיפיש ײדיש שטעטל מיט 
אלע סימנים פון פארלוירנקייט און װעלט־אפגעפרעמדקייט, מיט װאס עס 
האבן זיך אויסגעצײכנט א סך אנדערע שטעטלעך. אין אט דעם שטעטל 
מיט זי״ינע קרוב אכט הונדערט נפשות, מיט זי.ינע יידישלעכע מעלות און 
חםרונות, מיט זי.ין הײמישקײט, נאענטקײט, זײן אפגעשטאנענקײט און 
גרויקײט, זענען געפלאסן שלװהדיק און צופרידן די טעג פון מיין קינדהײט 
אין דעם לעצטן צענדליק לאר פון פאר דער ערשטער װעלט־מלחמה. טאקע 
א שטעטל וױ אלע שטעטלעך מיט פרומע, גאטפארכטיקע יידן, חסידים און 
סתם בעל־הבתישע מענטשן, בעל־מלאכות, קרעמערס און סוחרים, מיט 
זײערע קלײנשטעטלדיקע השגות און װעלט־אויסקוק, דאגות און פרנסות. 

ארום דעם שטעטל האט געפלײצט געלאסן און בנעימותדיק דער טי_יך 
פשעמשע, װאס האט אפגעטײלט דאס מדישע מקום אין זײן שטילער אפגע־ 
לאזנקײט פון דעם שכנותדיקן פרייסן פון װאנען ער האט זיך שפילעװדיק 
געשלענגלט, מעשה קונדס, צו דער גאענטער מדינה פון קירהן, וװ ער איז 
דערנאך ארי_ינגעפאלן שטילערהײט און באדאכט אין דער מעכטיקער, 
גרויםער װייסל, װאס האט אים געטראגן מיט אירע צעשוימטע, רחבותדיקע 
װאסערן העט װייט אװעק איבער די גרויס־פוילישע פלײנען, איבער דער 
פרי_יסישער טעריטאריע אזש ביז קי.ין דאנציק, און זיך דארט פלינק און 
מיט גרויסן געפליעסק ארי_ינגעגאסן אינעם באלטישן ים. 

האט דער טײך פשעמשע גישט בלויז געאגראפיש און פיזיש, נאר 
טאקע אויך גי_יסטיק און פסיכיש אפגעצוימט דאס יידישלעך־תמימותדיקע 
שטעטל אין רוסיש־פוילן פון דעם פארקולטורעלטן און אינדוםטריאליזירטן 
די_יטשישן שכן אויף יענער זי_יט, און אפילו לגבי דער צעװעקטער, 
היימישער מדישקייט אין קירהס מדינה. א פלאכע ווי_יטקייט, ארומגעזוימט 
פון גרינע תבואה־פעלדער און זאפטיקע פאשע־לאנקעס, האט זיך געצויגן 

פונעם שטעטל צו די שכנותדיקע מקומות מיט זײערע פאבריקן און 
שאכטן, װאם זענען געװען א שם־דבר אינעם זאגלעמביער קוילן־ראיאן. 

דאס שטעטל האט נישט פארמאגט קײן סעדער, קײן ברעקל װאלד 
אדער אפילו-דיײמישע בערגלעך, וװ יידישע קינדער האבן זיך געקאנט 
שפילן און ארומקונדסן, װען זײ האבן גישט געטראגן אויף זײערע ױנגע 
פלײצעס דעם עול פון חדר אדער פון פרנסה. אבער אין די ליכטיקע, 
זומערדיקע שבת־נאכמיטאגס, בשעת א שבתדיקע שלװהדיקײט איז געװען 
אויסגעגאםן איבער די יידישע הײמען, הייזקעס און געסלעך, זענען יידישע 
מאמעס מיט זײער קלײנװארג און סתם די שטעטלדיקע פארגרעבטקײט 
ארויסגעגאנגען אויף די ארומיקע, צעװארעמטע לאנקעס, געשעפט פרישע 
לופט און געטובלט זײערע פרומע, שבת־מנוחהדיקע בליקן אין דעם לוי־ 
טערן װאםער פון דער פשעמשע, וװ שקצימלעך פלעגן זיך באדן מיט גרויס 
פארגעניגן און הארמידער. אגב האט מען אויך בשעת מעשה געװארפן 
שטילע קנאה־בליקן אריבער דער װאסער־גרענעץ צו די די״יטשן, װאס האבן 
מיט קינד און קײט בהרחבהדיק און אויפגעלײגט שפאצירט איבער די 
שײגע, בײמער־באפלאנצטע אלײען און װעגן פון סלופנע און מיט הנאה 
זיד איינגעהערט צו די קלאנגען פון א מוזיק־קאפעליע. 

בינו־לבינו האט זיך אויך געטראגן פון די צעעפנטע בית־המדרש־ 
פענצטער א פארדבקותדיקער גמרא־ניגון פון בחורים װאס האבן געלערגט 
הויך אויפן קול. שטילער און מתיקותדיקער איז געװען דאס לערנען פון 
א ייד־ א בן־תורה, מיטן פראסטן עולם א ביםל עין־יעקב, אדער גאר זײן 
מוסרדיק־פרום פארטי״יטשן דעם פרק פון דער װאך. קלײנע חדר־יינגלעך 
מיט גוטע קעפלעך זענען אין אט אזא שײנעם צעװארעמטן שבת־נאכמיטאג 
געזעסן בי״ים מלמד אין זיין עגג, זומערדיק־צעהיצטן שטיבל. ער האט מיט 
זײ געקנעלט אויף.זײן סקארבאװן אופן א פרק פון די ״פרקי אבות״, פאר־ 
בראקט מיטן פירוש פון ״מדרש שמואל״ װאס האט מיט זיין אימהדיקן 
מוסר אנגעװארפן א שװערן פחד אויפן געמיט פון יינגן קינד• 

אין דרויםן אויף דער ליכטיקער, צעשי״ינטער װעלט האט זיך די נאטור 
געטונקען ברכי־נפשידיק און מיט א סך מנוחהדיקער פרײד, און שטילער־ 
הײט געכישופט די פארבענקטע הערצער פונעם קלײנװארג. מיט טויזנט 
פעדעם האט עס געצויגן די קינדער ארויס פון דעם רבינס ענגשאפט, 
א שטיף צו טאן אויף גאטס שײנער, ליכטיקער װעלט, אװעק פון דעם 
רוגזהדיקן, פארכעסטן מלמד מיט זי״ין הארבע שטראף־רײד און אימה־ 
דיקער ױם־הדין־װארענונג. װאס פאר א שװערער קאנפליקט אינעם הארץ 

פון א יונג קינדז אװדאי איז גרויס די מורא פאר די גיהנום־יסורים װאס 
דער רבי האט אנגעזאגט, אבער נאך גרעסער איז אפשר געװען דער חשק 
פון א ביסל קינדערשן עולם־הזה, א לאך צו טאן, א שטיף צו טאן, און 
ארומקונדםן אויף װאס די װעלט שטײט. 

דאס שטעטל מיט זיין גאנצער תמימות און חן איז געװען פולו יידיש. 

א חוץ א ביסל נאטשאלסטװע, רוםישע פונקציאנערן און זשאנדארן בי.י 
דער ״טאמאזשניע״, דער קאמער בײם אריבערגאנג אויף דער דײטשישער 
טעריטאריע, און א קלײנע רוסישע גרעגעץ־װאך (די פאגראניטשנע 
סטראזש), איז כמעט נישט געװען קײן גוי אויף א רפואה. די עטלעכע 
װאצעקס און מאציעקס מיט זײערע משפחות, װאס האבן יא געװוינט 
בקביעות אין שטעטל, זענען ממש בטל בששים געװארן. אויף זײ האט 
אפילו דאס יידישע לעבן מיט זײן שטײגער, זי.ין שבת און ױם־טוב, 
ארויפגעלײגט א בולטן חותם, פשוט נישט צו פארגעסן. װי א מיעוט האבן 
זיך אט די עטלעכע גולשע משפחות צונויפגעלעבט מיטן יידישן כלל, ליב 
געהאט יידישע מאכלים און אפילו גערעדט א געשמאקן יידיש. זײער יידיש 
איז אפט געװען אן פארגלײך בעסער װי דאס גולש פון דעם הײמישן ייד. 

אט די גולם מ׳שטײנס געזאגט אין גלות בי_י יידן, האבן גאנץ גוט 
געװװסט װען עס פאלט אויס, א שטײגער, א יידישער ױם־טוב, געקענט 
יידישע מנהגיפ און דינים, און א פשיטא שוין געװען שבת־גולם אין די 
הייזער פון יידן און דערפאר באקומען א כוסה מיט בראנפן און א שטיק 
װייסע חלה. אזוי האבן יידן און גולם געלעבט פון דורות באנאנד. יעדער 
פאר זיך, אײנער דעם אנדערן זעלטן פארטשעפעט. דער ילד האט אפגעהיט 
זיין ידדישקײט, האט געהאנדלט און געװאנדלט. איז א מאל געפארן צום 
רבין און געהאט בטחון. די שטעטלדיקע גוילם האבן װידער געלעבט מיט 
זײער אמונה, מיט זײער זונטיק און חגאות, מיט זײער עולם־הזה און 
שיכרות, ממש װי לויט א שטילן הסכם פון א דורות־אלטער טראדיציע• 

איז מען ארויסגעקומען פון שטעטל אויף די ארומיקע װעגן און 
שאסײען, האבן זיך שוין פון דערװייטנם געװיקלט אין דער לופט קנוילן 
פון רויך פון די גארנדיקע קוימענס פון די הוטעס און קאפאלניעס, וװ מען 
האט געגראבן לוילן, דעם שװארצן אײדלשטײן פון געגנט. אין די שכנות־ 
דיקע ישובים האבן שוין געװוינט װײניקער יידן. דא איז דער רוב געװען 
א גולשער, א מגושמדיקער: ארבעטער שאכטיארן און סתם א המון־עם. 

אויב אינעם יידישן שטעטל איז נישט געװען בנמצא קײן אנצייכעניש 
פון א װעלכער עס איז גולשקײט, איז שוין אויפן װעג צום נאענטן דארף 

נױוקע יא געשטאנען א מאסױוער קלויסטער, װאס האט מיט זי״ינע רויטע 
טורעמס און ריזיקע צלמים אנגעװארפן א שטילן פחד אויף א ױד. דארט 
זענען זיך די גויים פון אלע שכנותדיקע מקומות צונויפגעקומען אין 
א זונטיק אדער א חגא מתפלל צו זיין און אויםגעהערט א פינצטערע דרשה 
פון גלח, װאס האט אנגערײצט דעם המון קעגן יידן• אבער אינעם יידישן 
מאנדזשעװ איז פון דעם אלעם כמעט קײן זכר נישט געװען. קײן קלויסטער 
מיט גארנדיקע טורעמס איז דא נישט געשטאגען, דערפאר אבער, להבדיל, 
אן אלטע, הילצערנע שול, אינעם געסל װאם האט געפירט צום בית־החײם. 
פון די נידעריקע באלקענעס האבן אין שול אראפגעהאנגען פארצײטישע 
מעשענע הענגל־לייכטערם, און פון דער מיזרח־װאנט, נעבן דעם שײן־ 
געשניצטן ארון־קודש, האבן אראפגעקוקט אפגעבלײכטע געמעלעכצן, װאס 
א האגט פון א גאט־געבענטשטן מאלער האט געהאט קונציק אויסגעמאלן 
מיט דורות צוריק. 

פון מארק האט געפירט א ליקל אינעם בית־המדרש אריין, װו מנינים 
יידן פלעגן דאװענען טאג־אי״ין, טאג־אויס, און בחורים פלעגן זיצן און 
לערנען. נעבן בית־המדרש איז געשטאנען די מקװה מיט אירע אלןנגע־ 
פאלענע הילצערנע טרעפלעך, און די שװיץ־באד, װאס דער בעדער האט 
אויסגעהײצט יעדן פרי״יטיק און ערב־ױם־טוב פאר די מענער, און אין מיטן 
װאך פאר די נשים. ס׳זענען אויד געװען עטלעכע שטיבלעך מיט חסידים 
און סתם בעלי־בתים, בשעת דאס געועמל בעל־עגלות מיט דער איבע־ 
ריקער פארגרעבטקײט האבן געדאװנט שבת און ױם־טוב אין דער השכמה. 
ליגנדיק אויפן דרום־מערב שפיץ פון דער רוםישער אימפעריע, איז דאס 
שטעטל געװען ארומגערינגלט פון די צװײ שכנותדיקע מדינות, די״יטש־ 
לאנדס אויבערשלעזיע און קירהס גאליציע, טעריטאריעס װאס זענען נאך 
דער ערשטער װעלט־מלחמה אריבער צו דער ניײאויפגעשטאנענער פוילי־ 
שער מלוכה. איז טאקע בי_י אונדז ארומגעגאנגען דאס בארימטע װערטל, 
אז װען א האן גיט א קרײ אין שטעטל, הערט מען אים אין אלע דריי 
מדינות 

שטיל און צניעותדיק, מיט זיין גאנצער אפגעלאזטקײט און שטעטל־ 
דיקער בטלנות, האט זיך דאס לעבן אין מאנדזשעװ באװעגט אין יענע יארן, 
אן א װעלכן עס איז סאציאלן אויפברויז אדער פאליטישן טרײסל. קײן 
פריש װינטל פון דרויסן האט נישט געבלאזן. מען האט געלעבט מיטן 
אי״ינגעשטעלטן שטײגער פון דורות• קײן גביר האט דאס שטעטל נישט 
פארמאגט, אבער קײן גרויסע ארעמקײט איז אויך נישט געװען. דער 

דלות איז געװען צו דערטראגן, יעדער ייד מיט זיין ביסל אײגנס און 
ארעמער בעל־הבתישקײט. כמעט יעדער אײנער האט געהאט זיין אײגן 
הײזל, א מאל א נחלה, א שטיקל פעלד. געװען אויד עטלעכע משפחות מיט 
קי. װאס האבן פארזארגט דאס שטעטל מיט מילך. 

איבערן מארק האבן זיך ארומגעדרײט הפקרדיק א פאר יידישע ציגן, 

װאס האבן ליב געהאט א מאל צו פארבי״יסן מיט א מזוזה װאם האט פרום 
אראפגעהאנגען פון א יידישער טיר. די נגידים אינעם שטעטל האט מען 
געקאנט אפצײלן אויף די פינגער. קיין גרויס־שטאטישע עשירות איז דארט 
אויך נישט געװען, דערפאר אבער א ױסטע בעל־הבתישקײט. געװען זענען 
דאס יידן סוחרים, װאס האבן געפירט געשעפטן מיט דױטשלאנד אדער 
מיטן גולשן ארום. 

געװען אויך אין שטעטל א מיל אויף פארע װאס האט געהערט צו די 
צװײ שװאגער־לײט מענדל קלײנער און יאנקל שארף. מענדל קלײנער 
א חסידישער ייד און יאנקל שארף א שײנער בעל־הבית. מיין טאטע, ױסף 
לוי, װאם איז געווען אין די שפעטערדיקע יארן ראש־הקהל אין סאסנאװצע 
און איז אין זי״ינע ױנגע יארן געװען אן אלעקסאנדערער חסיד, האט ממשיך 
געװען די משפחה־טראדיציע פון זײדן שמואל מייטליס, האט געפירט 
א קוילן־מםחר מיט די די״יטשישע און פוילישע קוילן־גרובן, און האט 
געהאט אין יענע יארן אן אײגענע קאפאלניע אויפן נאמען פון א גוי, פון 
װאס ער איז דערגאך ארויס נקי. דער גולשער שותף האט אים טאקע 
אפגעטאן אויף טערקיש, אן דין און אן משפט, װי עס האט זיך געפלעגט 
טרעפן אינעם צארישן רוסלאנד. 

מי_ין פארפרומטער פעטער, איטשע בער פישל, איז געװען א חלפן, 

א ייד א נגיד, ארומגעפארן אויף די מערק און געהאט עסקים מיט דללטשן. 
ער האט זיך אויך משדך געװען מיט דער שײנער יחוסדיקער װארשעװער 
משפחה מענדעלזאן, און גענומען פאר אן אײדעם אביגדורן, אן עלטערן 
ברודער פון שלמה מענדעלזאן. אין שטעטל האבן אויך געלעבט יידישע 
הארעפאשניקעס, פויערים, בעל־מלאכות און בעל־עגלות, געזונטע נאטורן 
מיט הײםע געבליטן. אפילו דער סאלטיס איז אינעם יידישן שטעטל געװען 
א ייד. 

א חוץ א מאל א זייטיקע אנשיקעניש, א צרה פון דרויסן, איז דאם 
לעבן אין יענע וױלטע קינדער־יארן געפלאסן שטיל און שלװהדיק. קײן 
גרויסע, אויפטרײסלענדיקע געשעענישן און שינוײם זענען כמעט נישט 
פארגעקומען. יעדער אײנער האט געלעבט מיט זללגע אײגענע דאגות, אפט 

אויד מיט א קאפעטשקע פרײד און ױם־טובדיקײט. דאס ביסל װעלט־נײעס, 
װאס איז שוין יא דערגאנגען אין שטעטל ארי_ין, איז על פי־רוב אנגעקומען 
מיט א היפשער פארשפעטיקונג, און עס האט קײנעם נישט געארט. צייט 
האט מען געהאט גענוג. בדרד כלל האבן קלײנשטעטלדיקע יידן קײן 
ציןטונגען נישט געלײענט, און דאס ביםל ני_יעס פון דער גרויסער װעלט 
האט מען זיד שוין װי עס איז דערוװסט. 

פון דעסטװעגן האבן פארט עטלעכע יידן געלײענט א צייטוגג, און 
בי_י א ייד א שטיקל משכיל האט זיך א מאל פארװאלגערט אן אלטע 
״הצפירה״. מיין פאטער, למשל, װאס האט געפירט זי_ין מםחר אין נאענטן 
סאסנאװצע, האט געװײנלעך געבראכט אהײם א יידישע צליטונג, װאס איז 
דערנאך געגאנגען פון האנט צו האנט, ביז זי איז געװארן ממש צעלײענט. 

דער אמתער צענטער פאר װעלט־נייעס און פאליטיק איז געװען דאס 
הויז פון ר׳ גימפל װיינבערגן, א ייד, א משפיל, א חסיד פון די_יטש, װאס 
האט געפירט געשעפטן מיט די_יטשן, און געלײענט דעם ״בערלינער טאגע־ 
בלאט״, מיט װאם ער האט טאקע געשמט אין שטעטל. פלעגן יידן אין 
א זומערדיקן פארנאכט, אײדער מען איז געגאנגען צו מנחה־מעריב, זיך 
צוהערן מיט גרויס דרך־ארץ צו ר׳ גימפלען, װאס איז געשטאנען פאר זיין 
הי״יזקע מיט זי_ין הדרת־פנימדיק פארקעמט בערדל און גערויכערט א פיינעם 
דייטשישן ציגאר פון יענער זייט גרענעץ, און מ׳האט געהאט הנאה פון די 
וועלט־גייעסן וואס ער האט מיט א געלאםענער גאווהדיקײט געלאזט הערן. 
דערנאך איז דער עולם אוועק אין בית־המדרש און דארט איבערדערצײלט, 
אפט גוזמאדיק, די אט װאס אויפגעכאפטע נייעסן, זײ ברײטלעד צעקי_יט, 
צעלײגט אויף טעלערלעך און צוגעגעבן אײגענע סברות און כל המינים 
דערקלערונגען און פארטניטשונגען. 

הפלל, אפגערוקט פון גרויסן וועלט־טראקט מיט זי_ינע געשעענישן 
און פאליטישן אויפברויז, איז געלעגן אונדזער שטעטל מאנדזשעװ ״על נהר 
פשעמשע״ (װי מען האט דאס מדקדק געװען אין א גט), א פארשלאפנס, 
א פארחלומטס, און ממשיך געװען זי_ין דורות־אלטן לעבנסשטײגער. די 
גרויסע װעלט האט זיך געעפנט, בשעת מען איז אריבער די הילצערנע 
בריק אויף יענער זי_יט גרענעץ אין דער די_יטשישער שטאט מיסלאװיץ, 
אויפן טי_יך פשעמשע. דאס געמיט פון יידישן יינגל איז ממש געװארן פאר־ 
כאפט פון איר ארדענונג און גלאנץ: די שײנע גאסן מיט די גארנדיקע 
הי_יזער און טראמוױיען, ליכטיקע געשעפטן און טומלדיקע קאפע־הײזער. 

דאס הארץ האט זיך אויף א װי.יל אנגעזאפט מיט א ביםל חיצונױת 
און זיך געזעטיקט מיט א ברעקל עולם־הזהדיקײט. צוריק אין שטעטל 
האט זיך דאס לעבן געפירט װי קײנמאל גארנישט, לויט זי.ין אלטן סדר, 
זי_ין הילוך און אויסקוק, אין זי_ין פארלויתקײט און אפגעהיטגקײט. עס 
איז געװען אן אפגעשלאסענע, אײגנדיקע װעלט. װי א געדיכטער נעפל 
האבן געהויערט איבערן שטעטל פארצי.יטיקע מסורות, לעגענדעס און 
מעשות פונעם װייטן עבר. דער מרחק צװישן דער פאנטאזיע און װאם 
אויף דער װאר איז געװען גאר א קנאפער. אזוי האט מען זיך דערצײלט 
װעגן א רי_יכן פריץ מאדזשעװסקי מיט זיינע גרויסע מאיאנטקעס, װאס 
האט נושא־חן געװען בײם קעניג פון פוילן און איז עולה לגדולה געװארן. 
ער האט דאם יידן געהאלפן זיך באזעצן אויף זיינע פאסעסיעס, אויס־ 
בויען א לשוב און גרינדן א קהילה מיט אן אײגענעם בית־החײם. אזוי איז 
אויפגעקומען דאם שטעטל מאגדזשעװ, װאס האט געהערט צו די פריצים 
פון שעװיר. 

אין מאנדזשעװ, האט מען זיך דערצײלט, איז אויך מיט דורות־צוריק 
נפטר געװארן דער גרויסער מקובל,דער בעל ״עמק המלך״, אויף װאס עס 
האט גאך עדות געזאגט אן אלטע, אפגעבליאקעװעטע מצבה אויפן בית 
הקברות. באיארטע זקנים און זקנות האבן אויך ליב געהאט צו דערצײלן 
אין זומערדיקע פארנאכטן אדער אין די בין־השמשותן פון א װיבטערדיקן 
שבת, א סך פלאדיקע מעשות פון גרויסע רביס און בעלי־מופתים, און 
להבדיל פון שדים און נישט־גוטע װאס פוסטעװען ארום אין א לײדיק, 
האלב־חרוב הויז, און פון מתים װאס קומען דאװענען אין שול ארײן צו 
חצות. זײ האבן שוין נישט אײנעם געניזוקט אויב ער האט נישט געטראגן 
קײן כשרע ציצית, אדער א פרויענצימער איז ארויס אין דרויסן בי.י נאכט 
אן א פארטעך. 

אזוי האבן זיך ליכטיק געװעבט היםטארישע מסורות און וװנדערלעכע 
לעגענדעס פון עבר, וואס האבן געקװיקט און געכישופט דאס געמיט פון 
א יידיש קיגד. אין שטעטל איז אויך ארומגעגאנגען א קלאנג, אז נאפאלעאן 
האט זיך אפגעשטעלט אין מאנדזשעװ אויף זײן װעג צוריק נאך זיין מפלה 
פון מאסקװע, און דא איבערגענעכטיקט אין א הויז בישט־װייט פון בריק. 
רי.יך און קאלירפול זענען אויך געװען די פארשײדענע מעשות װאם מען 
האט זיד אנדערצײלט װעגן דער פאװםטאביע, װי אזוי יידן האבן איינ־ 
שטעלנדיק זײער לעבן געהאלפן די פוילישע פאטריאטן אין זײער עקשנות־ 
דיקן פרײהײט־קאמף קעגן פאניען. מען האט אפילו געוװסט צו דערצײלן 

װעגן א ר ב אין בענזײן, ר׳ יעקב נתן מײטליס, װאס האט מיט גרױס 
מסירת־נפש געהאלפן שאפן געלטער און אנגעפירט מיט א שפיאנאזש־ 
דינםט לטובת די פאליאקן. 

אגב האט מען זיך בי_י אונדז אין דער משפחה דערצײלט א מעשה־פלא, 

װאס האט זיך גראד פארלאפן אין יענע יארן בי_י מי_ין זײדן ר׳ שמואל. 
געװען איז ער אן אנגעזעענער בעל־הבית, א שײנער ייד און א נגיד, 
א ייד א סוחר, װאס האט געהאט געשעפטן מיט אױסלאנד און איז געפארן 
מיט דער באבען לאה אין די װארעמע בעדער. װי א ירד א חםיד איז על 
געפארן קײן אלעקםאנדער צום רבין ר׳ יחיאל, װאס האט אים שטארק 
מקרב געװען. אין די װיגטערדיקע פרעסט איז זי_ין פדױן תמיד געװען 
א װאגאן מיט קוילן פאר דער יידישער ארעמקײט. יארן שפעטער איז זײן 
זון, דער רבי ירחמיאל ישראל יצחק, דער בעל־״ישמח ישראל׳/ איינגע־ 
שטאנען בי_ים זײדן, און אין שטעטל האט זיך גערודערט מיט חסידים פון 
גאנצן געגנט, װאס זענען געקומען איבער שבת צום רבין. אין דער צייט 
פון דער צװײטער פאװסטאניע האט דער זײדע ר׳ שמואל נאך געװוינט 
אינעם שכנותדיקן דארפישן לשוב פון אלט־גױוקע, און געפירט דארט 
א שײנע באלעבאטישקײט. 

און דא קומט אן אויסטערלישע מעשה, װאס האט זיך דעמאלט פאר־ 

לאפן בײם זײדן אין הויז. װי דער שטײגער איז געװען, איז די קעכין 
אויפגעשטאנען פרײטיק פארטאג און זיך געשטעלט ראשטשינען און קנעטן 
דעם טײג פאר די שבתדיקע חלות און געבעקס. האט זיך געטראפן אין 
יענע צעשטורעמטע טעג פון דער פאװסטאניע, אז בשעת די באבע לאה 
איז אין א װינטערדיקן פרײטיק־אין־דער־פרי ארנינגעקומען אין קיה איז 
איר ממש געװארן פינצטער פאר די אויגן. עפעס איז דא שוין גארנישט 
געװען אזוי גלאטיק. די טיר פון קיך איז געשטאנען אויפגעפראלט צום 
פארשגײטן, פראסטיקן הויף און אין דער קיך איז קײנער נישט געװען, 
אומעטום האט זיך געפילט א גרויס צעמישעניש. דאס קנייטל אין נאפט־ 
לעמפל האט געצאנקט און געװארפן ארום זיך שװערע, אימהדיקע שאטנס. 
דער אײנציקער סימן פון לעבן איז געװען דאס פייער װאס האט געקנאקט 
אינעם אוױון. 

אויפן קיך־טיש זענען אממגעשטאנען די באק־מכשירים, א לײדיקער 
מולטער, דאם ברויט־ברעט מיטן װאלגער־האלץ, און דערנעבן איז געלעגן 
א שפיציק שארף מעסער, װאם האט אנגעזאגט עפעס נישט קײן גוטס. 
איבערן טיש אװ דיל זענען געװען אנגעשאטן הויפנס װײס מעל, שטיקלעך 

הײװן און אײער־שאלעבץ, עפעס װי א נישט־גוטער װאלט געהאט אלץ 
איבערגעדרײט אויף קאפויער• 

א פארזארגטע און א צעטומלטע האט די באבע גענומען רופן די מויד״ 
געקלאפט און געשריגן, אבער קײגער האט גישט געענטפערט. עס פאר־ 
שטײט זיך, אז אין הויז איז באלד געװארן א בהלה. מען איז ארױסגעלאפן 
אויפן הויף, געזוכט די מויד אין שטאל ביי די בהמות, אבער פון איר איז 
אין ערגעץ נישט געװען קײן אגצײכעניש. אין דרויםן איז געלעגן א טיפער 
שנײ און געברענט האט א פראסט. אין שגײ האט מען געזען טריט װאם 
האבן געפירט צום נאענטן ברעג פון פשעמשע־טייך, אבער דארט זענען 
זײ פארשוװנדן. היינט שריי חי וקים, די מויד איז נישטא. איז שוין דער 
שבת געװען א פארשטערטער, אבער זונטיק פרי, װי עס האט נאר גענומען 
טאגן, האט מען געשפאנט פערד און װאגן, ארויסגעשיקט דעם שטאל־ 
ױנג זוכן די פארלוירענע מויד. פויערים פון ארום האבן געהאקט שטיקער 
פארפרוירענעם אייז פון טײך, געקוקט אין יעדן לאך, נישטא קײן מויד• עס 
האט גארנישט געהאלפן, די מויד איז פארפאלן געװארן. 

גראד האט זיך געמאכט, אז אויף צומארגנס האט דער זײדע געמוזט 
אװעקפארן פון שטוב, װאס טוט די באבע ? זי האט שטילערהײט אריינגע־ 
רופן א זנאכארקע, זי זאל העלפן אויסגעפינען דאס געבײן פון דער פאר־ 
פאלענער מויד. די זנאבארקע איז ארי״ינגעקומען צו דער באבען שפעט אין 
אװנט, מיטגעבראכט מיט זיך א משונהדיקן שפיגל, װאס זי האט מיט אירע 
בײנערדיקע אלטע פינגער גענומען איינשװארצן און בשעת מעשה גע־ 
פרעפלט מיט שטומער דבקות אויסטערלישע װערטער און שמות. צו חצות 
האט זי געהײסן אלעמען ארויסגײן פון שטוב און זיך פארמאכט אין איר 
אײנע אלײן. מיט א ליכט אין האנט האט זי זיך דערנאך אװעקגעזעצט פארן 
שװארצן שפיגל און התלהבותדיק אויסגערופן עטלעכע מאל גאך אנאנד 
דעם נאמען פון דער פארפאלענער מויד. 

אינעם פארהאקטן צימער האט געהערשט א שװערע שטילקײט, און 
פון צי_יט צו צי.יט האט זיך נאר געהערט פון יענער זי.יט טיר א פארשטיקט, 
װײנענדיק קול, װאס האט אנגעװארפן אויף אלעמען אין דרויםן אן אימה־ 
דיקן פחד. װאס עס איז פארגעקומען דרינען, האט קײנער נישט געוװסט. 
אז די טיר פונעם פארמאכטן צימער האט זיך נאך א לאנגער װיילע 
געעפנט, איז די פרוי געשטאנען אין איר א שװייס־באגאסענע, א צעשוי־ 
בערטע און משונהדיק־װילד געכארכלט אויםטערלישע העװױת, װאס 
האבן אנגעװארפן אויף אלעמען א שרעק. װאס און װען האט קײנער 



330 


יעקב י. מײטלים 


נישט געקאנט דערגיין. מען האט זיד נאר אין דער אימהדיקער נאכט־ 
פיגצטערניש אנגעשטויסן, אז עס האלט נישט גוט, אז עפעס אן אומגליק 
איז געשען מיט דער מויד. 

די אויפגעטרײסלטע שטוב־מענטשן האבן זיך געטראכט, אז מן הסתם 
האט זיד די מויד אנגעטאן א מעשה און זיד דערטרונקען אין װאסער. 
אפשר האט.זי גאר א נישט־גוטער געפאקט און פארפירט ערגעץ־וװ הינ־ 
טער די הרי־חושך, ווער װײסט. עס זענען אבער געװען עטלעכע קלוגע, 
מיושבדיקע דארפס־יידן, וואס האבן שטילערהייט געשמייכלט אין זייערע 
בערד און ארויסגעזאגט א סברא, אז די מויד איז גאר אװעק, השם ישמרנו, 
מיט א שגץ אין דער פאװסטאניע און דארט נעלם געװארן. 

דאס שטעטל מאנדזשעװ אין זײן גאנצער פארלוירנקײט און גרויקײט 
האט װי א סך אגדערע שטעטלעך געצויגן זי״ין קארגע חױנה בדרך כלל פון 
עטלעכע דלותדיקע קראמען, א ביסל בעל־מלאכות און בעל־עגלות און 
דערצו נאך א פאר שמוגלערס, װאם האבן געשװארצט די גרענעץ מיט 
אנטלאפענע יידן פון די נגישות און פאגראמען אין צארישן רוסלאנד. אין 
מיינע .קינדער־יארן האט זיך אויף דעם ברײטן, לײדיקן מארק נישט גע־ 
שטעלט קײן װאכן־מארק, וװהין עס פלעגן קומען פויערים פון די ארומיקע 
דערפער מיט זײערע ערד־פראדוקטן און בהמות, און פאר א גוטן מקח 
אײנגעקויפט זײערע טעגלעכע הצטרכותן. זעלטן װען איז אין זומער פאר־ 
פארן א פויערישער װאגן מיט א ביסל גרינס און צי.יטיק אויבסט, זיך 
אפגעשטעלט אויפן מארק, זיך לאנג געדונגען מיט יידישע באלעבאסטעס 
װעגן מקח און דערנאך אריין אין שענקל אויף א כוס׳ע. .אבער אין שכנות 
מיט אונדזער יידיש שטעטל איז געלעגן דאס מקום גיװקע, מיט זייגע 
קוילן־שאכטעס און הויכע, גארנדיקע קוימענס, פון װעלכע עס האט זיך 
כסדר געשלענגלט א געדיכטער, שװארצער רויך. 

גױוקע האט שוין נישט געהאט דעם קלײנשטעטלדיקן חן פרן א מאנד־ 
זשעװ און איז געװען כולו גוץש. געװוינט האבן דארט אן ערך זעכציק 
יידישע משפחות, אבער דער רוב באפעלקערונג איז געװען א גױשער : 
שאכטיארן און ארבעטערס• ס׳רוב יידן האבן דארט געלעבט פון ארעמען 
ביסל מסחר און געהאט בדוחק פרנסה. אין אט דעם האלב־דארפישן, האלב־ 
אינדוםטריעלן ירשוב, איז אויסגעװאקםן א טי_יערער חבר פון מיינע קינ־ 
דער־יארן, שימעלע, א געראטן װויל יינגל, װאס זיין ליכטיקע געשטאלט 
האט זיך טיף איינגעקריצט אין מי.ין זכרון• תמימותדיק־פארחלומט און 
זוכעריש־פארבענקט, װי מיר זענען דעמאלט געװען האט שוין שימעלע 

גאנץ פרי ארױסגעוױזן זעלטענע פעלקײטן, װאס האבן בי.י אים שפעטער 
געפירט צו א גליקלעכן סינטעז פון מוח און הארץ, פון עכטער פאלקישקײט 
מיט א װייטן װעלט־באנעם, און װאס זענען אים וװנדערלעך בניגעשטאנען 
אין די יארן פון גרױסן נאציאנאלן און םאציאלן אויפברויז אויף דער 
יידישער גאס, בשעת דער ערשטער װעלט־מלחמה און נאך איר. 

2 . שמעון לוכעלםקי 

די משפחה לובעלםקי איז געװען א בעל־הבתישע, א בכבודיקע און 
א פארצװײגטע אין אונדזער געגנט. שימעלע, װי מען האט אים גערופן 
קלײנערהײט, האט געשטאמט, װי געזאגט, פונעם דארפישן יישוב נױוקע 
מיט זי_ינע קאפאלניעס און ארבעטארערס. קײן נגיד איז זיין פאטער גישט 
געװען און װי א סך יידן אין דעם מקום, האט ער זיך מפרנס געװען םון 
מסחר. שימעלע האט געמוזט זי_ין א יינגל פון א יאר 10 , בעת ער האט 
אנגעהויבן גײן אין חדר ארי_ין אין מאנדזשעװ און געלערנט צוזאמען מיט 
מיר, דעם יינגערן פון אים, בי_י דעם זעלביקן רבין. זע איך אים נאך איצט, 
נאך אזויפיל שװערע גורלדיקע יארן, שטײן פאר מי_ינע אויגן מיט זי_ין 
פרײלעכן, ליבלעכן שמײכל, און מיטן גאנצן חן און פרישקײט פון א יידיש 
דארפםקיגד. 

עס איז װינטער־צײט, און שימעלע קומט צו גײן פון לאנגן, פאר־ 
שנײטן און פארפרוירענעם װעג, אנגעטאן אין א שװערן פאלטן מיט 
א װאלן שאליקל ארום האלדז, מיט א פוטער־היטעלע אויפן קאפ, מיט 
אויסגעפרוירענע, רויטע בעקעלעך און גלאנציקע, קלוגע אויגן. געװען איז 
ער א שלאנקער אין וװקס, מיט א רונדיק שײן פנימל, פון א טונקעלן 
קאליר, מיט א געדיכטן קאפ שװארצע האר און טיף־טונקעלע, גלײקע 
אויגן, װאס האבן שוין דעמאלט געשרפעט מיט א באהאלטענער השוקה צו 
לימודים און װיסן. זי_ין פי_ין־געשניצט נעזל האט תמיד םענסיטױו װיב־ 
רירט מיט א כסדרדיקער אומרו און נשמה־ציטער. 

אין חדר איז שימעלע געװען א װויל, לערנבאגעריק ײנגל, מיט א גוט 
קעפל און א שגעלער תפיםה. ער האט ליב געהאט תנ״ך, װײגיקער אבער 
א שארף גמרא־פשטל אדער א הארבן תוספות. לויט װי איך דערמאן זיך, 
האט אים מער פאר אלץ געצויגן די שײנע, הארציקע אגדה, מיט איר 
פאעטישן חן און טיפערע קװאליקײט. דערפאר טאקע האט ער שױן ײנגל־ 
װי_יז נוטה געװען צו דעם פאבולארן עלעמענט אין דער אלטער ליטע־ 
ראטור. מעשות פון תנ״ך ארומגעזוימט פון דער פאלקס־אגדה אין תלמוד 

און אין מדרש. עס זענען געװען די וװנדערלעכע מעשות פון א בראשית־ 
דיקער װעלט, פון די קדמון־טעג פון יידישן פאלק, װאס האבן געצונדן די 
פאנטאזיע און געכישופט זי.ין קינדיש הארץ. 

אקארשט געדענק איך, װי מיר צװײ פארחלומטע יינגלעך, פלעגן זיך 
אין אונדזער דירה פארשפארן אין א באזונדערן צימער, און דארט געלײענט 
מיט גרויסער קינדערשער התפעלות די מעשה־פלאים אינעם ״ספר הישר״ 
אויף עברי־טי״יטש, זיך געגרײםט מיט די מעשים און גבורות פון די בני־ 
יעקב, מיט דעם הערקולעסישן כוח פון א יהודה און דער פלינקײט פון 
או אינד פון נפתלין. שימעלעס אויגן חאבן דעמאלט געפלאמט מיט א 
פארבארגן געפיל פון נצחון און גרויסקײט, און אין זײער גלאנץ האט זיך 
געשפיגלט א שטיק פון דעם װי.יטן, לעגענדארישן יידישן עבר. בשעת־ 
מעשה האט זיין הארץ אימפעטיק געפיבערט מיט אומרו און באוװנדערונג, 
װאס האט געהאט א שטארקע פעולה אויף מיר, זיין חדר־חבר. אפשר האבן 
זיך שוין דעמאלט געװעקט אין אים כוחות, אנגעלאדן מיט ענערגיע און 
בטחון, װאס האבן געזאלט װערן א װעג־װײזער פאר זי_ין שפעטערדיקן 
אויפגײ. 

דאס יינגל שימעלע מיטן פלינקן קעפל און פײערריקע אײגעלעך אינ 
װי_יטער געװאקסן, געראטן און מזל־ברכהדיק פאר זיינע עלטערן. עטלעכע 
יאר שפעטער, האט אונדז בײדע װידער א מאל צונויפגעפירט די פויליש־ 
רוסישע מיטלשולע אין סאסנאװצע, וװ מיר האבן זיך געלערנט, ער אין 
א העכערן און איך אין א נידעריקערן קלאס. מיטן זעלבן חשק און ברען 
װי אמאל אין חדר, האט ער זיך אויך איצט ארײנגעװארפן אין די אלגע־ 
מײנע לימודים, אין װאס ער האט באגליקט. שימעק, װי מען האט אים 
דעמאלט גערופן, איז געװען א גוטער, פלײסיקער שילער און באליבט 
בײ אלעמען. נאך אין אנהײב פון דער ערשטער װעלט־מלחמה, בעת אונד־ 
זער שטעטל איז געװען פארנומען פון די די_יטשן, פלעגן מיר זיך אפט 
טרעפן און לײענען מיט גרויס אינטערעס די רוסישע קלאסיקער, װערק פון 
פושקין, לערמאגטאװ און גאגאל. מיט ױגנטלעכער התפעלות און מוזיקא־ 
לישער דיקציע פלעגט ער רעציטירן גאנצע שטיקער פאעזיע פון די גרויסע 
רוסישע מייסטערס. אין יענער צייט איז אים זיין פאטער פלוצים אװעק־ 
געשטארבן און דער מצב אין שטוב איז שוין גארנישט געװען קײן פויגל־ 
דיקער. א שװערער אומעט איז אפט געלעגן אויפן ליכטיקן פנים פון דעם 
װױללערנער שימעקן. די צי_יטן זענען געװען שװערע, אבער ער האט זיך 
נישט אי_ינגעבראכן. מיט א זעלטענער עקשנות און צילזיכערקײט איז ער 

װײטער אנגעגאנגען מיט זײנע לימודים, זיד געשטארקט איבער די אלץ 
װאקסנדיקע מכשולים, דער עיקר אין די ערשטע מלחמה־יארן מיט זײער 
גויט, צרות און שװערע איבערלעבענישן. זײן עלטערע שװעסטער, א שײנע 
און א געראטענע, איז געװארן א לערערקע און געלערנט אויד בײ אונדז 
אין שטוב מיט מײן קלײנער שװעסטער בעלא• אויך שימעק, דעד אונטער־ 
געװאקםענער, פעלקער גימנאזיסט, גיט לעקציעס און װערט א רעפע־ 
טיטאר אין נגידישע הײזער. דערבײ לערנט ער מיט גרויס התמדה און 
האלט אויס. עס האט נישט לאנג גענומען און עס קומט שימעקס בליציקער 
אויפשטייג צװישן דער ירדישער ױגנט פון סאסנאװצע און דער סביבה. 

עס איז געװען, װי געזאגט, די צייט פון דער ערשטער װעלט־מלחמה, 

מיט אירע פורענױת און חורבן, װאס האט תהומותדיק אויפגעטרײסלט די 
יידישע מאםן און בפרט די ױגנט פון יענעם דור. די מלחמה־יסורים און 
די שטילע האפענונג אויף א שלום און ױשר, האבן געשאפן אן אטמאס־ 
פערע װאס איז געװען אנגעלאדן מיט א סך געזעלשאפטלעכער דינאמיק 
און אויפברויז. אויך די דײטשישע אקופאציע פון פוילן אין יענע יארן מיט 
איר, אגב, מילדער קולטור־פאליטיק לגבי יידן, האט בעצם שטארק פאר־ 
שנעלערט דעם פראצעם פון דערװאכוגג פון די נאציאנאלע און גייסטיקע 
צוחות בי_י דער יידישער ױגנט. 

עס איז אויפגעקומען א שטארקע ױגנט־באװעגונג, עס האבן זיד 
געשאפן ארגאניזאציעס און פאראײנען, מיט באציאנאלע, סאציאלע און 
אנדערע לאזונגען, װאס האבן געהאט א שטארקע השפעה אויף דער ירדי־ 
שער גאס. דער צױניסטישער אידעאל האט געצונדן און צעװיגט די הער־ 
צער פון דער האלב־אסימילירטער יידישער שול־ױגנט. א מין בראשית־ 
געפיל פון אויפגײ און באניגיונג האט אלעמען ארומגענומען. די ױגנט־ 
פאראײנען האבן מיט זײערע דלותדיק־צונויפגעקליבענע גראשנס אנינגע־ 
קויפט ביכער פאר די געשאפענע ביבליאטעקן, וװ מען איז זיד אין די 
שטעט און שטעטלעך צונויפגעקומען, געהאלטן רעפעראטן, געפירט ויכוחים 
און האםטיק געפיבערט דעם חלום פװ א ײדיש־נאציאנאלער אויפריכ־ 
טעניש. איז דאס דאד געװען א צי_יט פון גרויס צעשטערונג און פארניכ־ 
טונג. א פארצערטע, פארבלוטיקטע און פאריסורימטע װעלט האט זיד גורל־ 
דיק געראנגלט פאר איר עתיד. 

איגעם טיטאנישן פארמעסט פון די פעלקער האט זיך דערהערט דער 
ערשטער אנזאג פון א נייער, ױשרדיקער װעלט, װאס איז* לעת־עתה געװען 
שװאנגער מיט אידעאלן פון פרייהײט און גאולה. איז טאקע דער אויפ־ 

ברויז אויף דער יידישער גאס געװען א שטארקער און זײן אפקלאנג 
א הילכיקער. פאראלעל מיט דער קולטורעלער אויפלעבונג איז אויך אנגע־ 
גאנגען די נאציאגאלע דערװאכונג, װאס האט צעשטורעמט די געמיטער 
און זײ אנגעפילט מיט שטאלץ און בטחון פאר א געבענטשטן, גליקלעכן 
מארגן, סײ פאר יידן און סי_י פאר דער װעלט בכלל. 

אויף דעם דעמאלטיקן דור שול־ױגנט האט געהאט א שטארקע השפעה 
די השומר־הצעיר באװעגונג. מיט איר אידעאליזם און סאצלאלן עטאס, צו 
װאס אן אידעאליסטיש־געשטימטע נאצלאנאלע ױגנט איז געװען איבער־ 
געגעבן בלב וגפש. עס איז געװען א ױגנט װאס האט אין איר אימפעטיקן, 
שטורעמדיקן גאנג אויף זיך גענומען א הײליקע שליחות פון גײן צום 
פאלק, אים אויפקלערן און מדריך זײן, און פירן אויפן װעג צו נאצלאנאלער 
שלמות און פאליטישער פרילהײט. אגב, צװישן די פירערס פון ״השומר״ בי_י 
אונדז האט דעמאלט געשפילט א פראמינענטע ראל זלמן מערקין, דער 
שפעטערדיקער מאקם עריק, אײנער פון די באטללטנדיקע פארשערס אויפן 
געביט פון דער אלט־יידישער ליטעראטור. מיר אלע, װאס האבן זיך גיך 
אויסגעצללטיקט, האבן זיד מיט א נשמהדיקן ברען ארללנגעװארפן אין דער 
אויפגײענדיקער נאצלאנאלער באװעגונג. און דער ״השומר״ איז פאר אונדז 
געװען דער אמתער און פאסיקער מורה־דרך, װאם האט אונדז געהאלפן 
זוכן א נללעם װעג, א תכלית און א זין פאר אונדזער אויסגעשטאנענער 
יידישקײט, באהאפטן מיט א װללטן, אונױוערםאלן װעלט־באנעם. 

שימעק לובעלסקיס געזעלשאפטלעך־נאצלאנאלער אויפשטללג איז טאקע 
געװען א פראדוקט פון אט דעם ״שטורם און דראנג״ אין יעגע גורלדיקע 
יארן, װען דאס משקולת פון דער װעלט האט זיך כסדר געװאקלט צװישן 
כולו חײב און כולו זכאי. װי א מעטעאר האט ער זיך באװיזן אויף דעם 
פארחושכטן הימל פון אונדזער דור. ער, דער אידעאליסט און װיזיאנער, 
דער געבענטשטער רעדנער, װאס האט מיט התלהבות געטראגן אין זללן 
ברוסט דעם חלום פון דער אויפגעװאכטער ױגנט, איז געװארן ממש איבער 
נאכט איר פירער אין אונדזער קאנט. 

בשעת ער האט גערעדט פארן עולם ױגנטלעכע, האבן זללגע אויגן 
געגליט, זללנע װערטער געשרפעט, און צעצונדן אין אים א פללער װאם האט 
צעװארעמט די הערצער. עם איז געװען, װאלט איך געזאגט, א חלום אויף 
דער װאר, װאס,ןאט׳ זיך דמױנדיק געװעבט אין זללן װאכיק, צעברויזט 
געמיט, געװעקט און גערופן צו מעשים. לעבט נאך אין מללן זכרון א כ׳ 
תמוז װי ער איז פארלאפן אין דעם מלחמהדיקן סאסנאװצע. 

עם איז געװען א הײסער, זומערדיקער טאג, און איבער די יידישע 
גאסן פון שטאט ציט זיך א פראצעסיע פון ױגנט פון דער גאנצער םביבה 
צו דער שול. עס מארשירן מיט שימעקן בראש גימגאזיסטן און גימנא־ 
זיסטקעס און סתם צױניסטישע ױגנט מיט פלאטערנדיקע בלוי־װײסע 
פענער און מיט א פרײלעכן געזאנג, צו דער אזברה נאכן גרויסן צױניס־ 
טישן מנהיג טעאדאר הערצל. די שטאט גײט ממש כאדאראם. עס איז 
אפשר געװען אײנע פון די זעלטענע געשעענישן אינעם לעבן פון דער 
קהילה, װען אן אויפגערוימטע, האפערדיקע, חדװהדיק־צעשטראלטע ױגנט 
האט זיך פארזאמלט אין שול, צוזאמען מיט די בעסטע צױניסטישע פירערס, 
װײגרעב פון סאסנאװצע און טענצער פון בעגדין, כדי צו דעמאנסטרירן 
פאר אלעמען אין די אויגן די נאצןאנאלע דערװאכונג פון יידישן פאלק. 

די שול איז געװען געפאקט. ױנגװארג אוז יידן פון אלע שיכטן, װאם 
זענען געקומען אפגעבן בבוד דעם צױניסטישן מנהיג אין זי״ין יארצײט. 
שוין שטײט שימעק אויפן באלעמער און נעבן אים די צױניסטישע עסקנים 
און װארפן שטאלצע, שטראליקע בליקן אויף דעם ױם־טובדיק־פאר־ 
זאמלטן עולם. שימעק רעדט. פון אגהייב רעדט ער באדאכט און שטיל, 
אבער באלד צעװארעמט ער זיך און עס דוגערן זי״ינע װערטער אין דער 
געשפאנטער שטילקײט פון דער שול• 

זי״ינע װערטער צינדן און שרפען. הערצל דער גרויסער בעל־חלומות 
און צױניסטישער מנהיג, האט געפונען אין שימעקן זי״ין הײסן אידעאלי־ 
זאטאר און פלאמיקן אינטערפרעטאטאר. מיט התלהבותדיקע װערטער האט 
שימעק געשילדערט דעם שװערן, בארג־ארויף־װעג פון הערצלען, זי_ין 
חלום און גלוסטעניש צו דערלײזן דאס פאלק. א דאנק אים, האט דאס 
פאלק אויפגעװאכט פון זי״ין לאנגן כישוף־שלאף און גרײט זיך צו א גײ, 
פראדוקטױו און פרי_י לעבן. װי א מאל משה רבגו, רופט שימעק אויס מיט 
גרויס התפעלות, האט אויך הערצל גענומען פירן זי_ין פאלק דורך א לאנגן, 
מוראדיקן מדבר, און פונקט אזוי װי משה האט אויך הערצל נאר געזען דאס 
לאנד פון דערװי_יטנס און נישט זוכה געװען ארי_ינצוקומען אינעם לאנד 
װאס ער האט געטראגן װיזיאנעריש אין זי_ין צעגליט הארץ. 

איצט איז די שליחות פון דער ױגנט צו פארװירקלעכן אט דעם גרויסן, 
אײביקן גאולה־חלום, װאס באדארף פירן דאס געליטענע יידישע פאלק 
צו ני_יע הײכן און צו א שײנעם, ליכטיקן מארגן. דאם יידישע פאלק לעבט, 
דונערט שימעקם שטים, צוזאמען מיט דעד גארער װעלט ראנגלט עם זיד 
פאר זי_ין גורל, פאר פרי_יהײט און גאולה י 

עס זעגען געװען הײסע, פלאמיקע װערטער, װאס האבן זיך װיזיא־ 
נעריש פארבענקט צעקלובגען איבער דער געפאקטער שול, און האבן מיט 
זײער התלהבות געכישופט די צעהיצטע, גאולה־דארשטיקע געמיטער פון 
דעם ױנגװארג. באלד דערנאך האט זיך דערהערט דבקותדיק־פארבענקט 
דער געזאנג פון ״התקװה״, װאס האט זיד ממעמקימדיק געריסן פון די 
קעלן פון פארזאמלטן עולם און רחבותדיק אפגעהילכט אין דער ענגשאפט 
פונעם יידישן ארום. שימעק איז געװען דער העלד פון טאג, דער פון 
אלעמען פארערטער און ליכטיקער פירער פון א חדװהדיקער, התלהבות־ 
דיקער ױגנט. 

האט טאקע אט די ױגנט ממש געטראגן שימעקן אויף די הענט, געזען 
אין אים דעם אידעאל פון דעם נייעם, דערװאכטן און אויפגײענדיקן דור 
פרי״יע יידן. א טיפע נאענטשאפט האט אונדז בײדע פארבוגדן א לענגערע 
צי_יט. עם האט זיך אבער אזוי געמאכט, אז אין די שפעטערדיקע יארן 
זענען זיך אונדזערע װעגן לחלוטין פובאנדערגעגאנגען. מסתמא האט דא 
אויך מיטגעשפילט דער מאמענט פון טעמפעראמענט, פון טבע און גי״יסטיקע 
נטױת פון יעדן אײנעם פון אונדז. 

אין די נאך־מלחמה־יארן בין איד אװעק קײן בערלין לערגען. מי_ין 
דור, װי דער קודמדיקער, האט אויך געזוכט א סינטעז פון תורה און מא־ 
דערנע װיסנשאפט. רוישיקע עסקנות, פלאמיקע רײד, װאס האבן פון תמיד 
געצונדן דעם ברײטן עולם, זענען מיר נישט געװען צום הארצן. מיך האט 
געצויגן בישט דער הארמידער פון גאס מיט זי_ינע לאזוגגען, נאר דװקא 
דאס ציכטיקע און שטילע אין דער התגלות פון מענטש אין אלע זי_ינע 
גייסטיקע מאניפעסטאציעס. און אין בערלין האב איד דעמאלט געפונען אן 
אנשפאר און אן אחיזה פאר מי_ינע נטיות און זוכענישן. עס איז געװען דערי 
עבר מיט זי_ין תמצית און קולטור־עשירות װאס האבן צעװארעמט מײן 
געמיט, און דערפאר זיך גענומען עוסק זי_ין אין לימודים פון שפראך, 
געשיכטע און ליטעראטור, װאם פון זײער ירושהדיקײט צי איד נאך ביזן 
היינטיקן טאג מיין יניקה. 

שמעון לובעלסקי, דער טי_יערער חבר פון אמאל, דער אײדעלער און 
ליכטיקער אידעאליםט און גרויסער בעל־מידות, איז פארבליבן אין פוילן, 
וװ ער האט װי_יטער געשפילט' אן אקטיװע און באטױטנדיקע ראל אינעם 
ױדיש־געזעלשאפטלעכן לעבן פון אונדזער זאגלעמביער קאנט. פון צי_יט 
צו צי_יט האב איך אפגענומען א גרוס פון זיין פארנומענקײט אװ אינטענ־ 
סױוער ארבעט. איך האב באװװנדערט זיין קוראזש, אויסגעהאלטנקײט 

און מסירות־נפש פאר די אידעאלן, װאס זענען אים, איצט װי אמאל, 
געװען טי.יער און הײליק. 

ער, דער אײביקער אידעאליסט און עקשנותדיקער קעמפער פאר דער 
גערעכטער זאך, איז געװארן אויסגעשטאנענער, צײטיקער און ראדיקאלער, 
און זיד ארײגגעװארפן מיטן גאנצן ברען פון זיין ױגנטלעך הארץ, אין דער 
סאציאליסטיש־רעװאלוציאנערער ארבעט װאס האט אים פארשאפט א סך 
אכפערונג און ,אנערקענונג פון זנינע חברים, אבער אויך נישט װײניק 
רדיפות און צרות מצד די פוילישע מאכט־ארגאנען. 

װי מיר דערװיסן זיך פון די פארבליבעגע פארצײכענונגען פון עמנואל 
רינגעלבלום, א װיכטיקער, היסטארישער דאקומענט פון יענער צי.יט, איז 
שמעון לובעלםקי געװען שוין אין יאר 1919 א דעלעגאט פונעם ארבעטער־ 
ראט אין זאגלעמביע אויף א צוזאמענפאר אין טארנע פון די פועלי־ 
צױניסטישע שילערקרייזן אין מערב־גאליציע. זאגלעמביע, באטאגט רינ־ 
געלבלום, האט דעמאלט געשמט ״װי א לאגד פון רעװאלוציאנערער ארבע־ 
טערשאפט״ אין װאם לובעלסקי האט גענומען אן אקטױון אנטײל. בשעת 
די רעגירונג פון דער ניײאויפגעשטאנענער פוילישער מדינה האט זיך 
א נעם געטאן צו ליקװידירן די ארבעטער־ראטן, האט זי אריינגעװארפן 
אין הפיסה דיז לינקע דעלעגאטן, און בתוכם שמעון לובעלסקין, װאס איז 
ערשט געװארן באפרי.יט נאך א האלבן יאר ארעסט. רינגעלבלום און לובעל־ 
סקי זענען געװארן מיט דער צי.יט גרויסע פרי.ינט, א פרי_ינטשאפט װאס 
האט אנגעהאלטן לאנגע יארן. 

לויט רינגעלבלומס גבית־עדות, האט שמעון לובעלםקי געשפילט א 
באטי_יטיקע ראל אין דער דערצױנגס־ און בילדונגס־ארבעט פון דער 
געזעלשאפט אװנט־קורסן פאר ארבעטער, און שפעטער אין די אויפגע־ 
קומענע װעלטלעכע שולן, וװ מען האט, װי רינגעלבלום באטאנט, דער־ 
צויגן די קינדער אינעם גייסט פון פראגרעס און סאצלאליזם. שטעלט ער 
טאקע אויס שמעון לובעלסקין א זעלטעגעם אטעסטאט, זאגנדיק, אז ער 
איז געװען ״א גאט־געבענטשטער פעדאגאג״, װאס האט געטאן זײן דער־ 
ציערשע ארבעט מיט גרוים אחרױת, מיט אידעאליזם און שלמות. רינגעל־ 
בלומס אפשאצונג איז ביז גאר א פינקטלעכע, מחמת שימעק איז שוין אין 
זיין ױגנט געװען א פי_ינער דערציער, א מדריך פון פארנעם. אויפן סמך 
פון זיין לאנגיאריקער פרי_ינדשאפט מיט לובעלסקין, זאגט רינגעלבלום אויף 
אים עדות, אז ער איז געװען ״א גרויסער אידעאליסט״, װאס װײסט נישט 
פון קײן האלבע זאך. דאס װאס ער טוט, טוט ער בשלימות. שמעון לובעל־ 

סקי, פירט װייטער רינגעבלום אוים, ״געהערט צו די זעלטענע אידע־ 
אליסטן װאס ברענען אזוי לאנג מיטן פי.יער פון ארבעט ביז װאנען זײ 
גײען אויס״. אט אין די עטלעכע שורות האבן מיר פאר זיך, מײן אלטן 
חבר און בן־עיר, שימעקן, װאס שײנט מיט זײן טיפער הומאניטעט און 
קװאליקן אידעאליזם, ערלעך און אומפשרהדיק, װאס איז גרײט זיך מוסר־ 
נפש צו זײן פאר זי״ין אידעאל אין װאס ער גלײבט און װאס איז אים 
טײער. 

אפשר טאקע אין יענער צײט, דאס יאר קאן איד מיך נישט דערמאנען 
אקוראט, האבן מיר זיך באגעגנט אין סאסנאװצע. איך בין דאמאלט גע־ 
קומען א הײם אויף א קורצע צי.יט פון בערלין, און מיר חאבן זיך גע־ 
טראפן. עס איז געװען א צוזאמעגקום פון צװײ אלטע חברים, װאס א לאנגע 
ױגנט־פרי_ינדשאפט האט זײ פארבונדן. האבן מיר זיך איצט דעררעדט, 
פארשטאנען ז עס האט זיך בלי ספק געפילט דער מרחק פון די פארלא־ 
פענע יארן און פונעם קולטור־שטח, אין אונדזער צוגאנג צו די פראבלעמען 
פונעם הי_ינט און מארגן. 

ער, דער ראדיקאל מיט זײן אויפברויז און צאפל, און מיט זי_ין רעװא־ 
לוציאנערן פאטאם װאס האט געליכטיקט אין זי_ינע גלײקע אויגן, און איך, 
א געצוימטער, איינגעהאלטן און נאד אומזיכער ביי זיך, װאס האט געזוכט 
א תיקון פאר זיך אין דעם חיזױן פון דורות, האבן, װי_יזט אויס, נישט 
געפונען קײן בשותפותדיקן לשון. און אפשר איז אויך די קורצע צי_יט פון 
אונדזער באגעגעניש נישט געװען מסוגל דערצו. מיט אט דעם צעשטו־ 
רעמטן מענטש און זעלטענעם אוהב־הברױת, האט מען זיך געמוזט גוט 
אנװארעמען, כדי זיך מיט אים צו דעררעדן. 

מיר זענען זיך צעגאנגען. מיט א ליבלעכן שמײכל אויף די ליפן 
האט ער מיר חבריש־הארציק געדריקט די האנט, ממש װי מען געזעגנט 
זיך מיט א נאענטן מענטש, װאס מען האפט באלד װידער א מאל צו זען. 
אבער געטראפן האבן מיר זיך שוין נישט מער. 

ערשט נאך דער אימהדיקער צװײטער װעלט־מלחמה מיט איר חורבן 
פון דער פוילישער יידישקײט, איז צו מיר קײן לאנדאן דערגאנגען די 
טראגישע ידיעה, אז שמעון לובעלסקי איז אומגעקומען אין װארשעװער 
געטא. פרטים װעגן דעם הערן מיר װידער פון די פארצײכענונגען פון זיין 
פרי_ינד רינגעלבלום. 

עס איז געװען דער מוראדיקער יאנואר 1940 , װען די געסטאפא האט 
גענומען ארעסטירן א הונדערט זאקלאדניקעס פון דער יידישער איבטע־ 



פון װייטן אמאל ביזן היינט 


339 


ליגענץ, װאס מען האט דערנאד דערשאסן. שמעון לובעלםקי איז אויך 
געװען אויף דער ליסטע. אין אנהײב באהאלט ער זיך אוים, און די געס־ 
טאפא־אגענטן זובן אים. זאגט רינגעלבלומ בפירוש עדות, אז ״איך (רינ־ 
געלבלום) בין געװען קעגן דעם, אז שימעק זאל זיך מעלדן אין געסטאפא. 
זי״ין פרוי איז אבער שװאנגער און דער אײדעלער שימעק װיל נישט די 
אגענטן זאלן באלעסטיקן זי״ין פרױ. ער מעלדעט זיך אין געסטאפא און 
זינט דעמאלט פארשווינדט יעדער שפור פון אים״• 

אויך זי_ין פרוי מיט צװיי קינדערלעך, שליסט רינגעלבלום אפ זיין 
טראגישן סיפור־המעשה, איז צוגענומען געװארן קײן טרעבלינקע בשעת 
דער ערשטער ליקיווידאציע פון די ווארשעווער יידן• אזוי איז שמעון 
לובעלסקי, די ליכטיקע געשטאלט און געראטענער מדריד, דער אידע־ 
אליסט און הײסער קעמפער, אומגעקומען אויף קידוש־השם מיט מיליאנען 
אנדערע יידן, די הרוגי־מלבות הרשעה. זאל זי_ין נאמען דערמאנט װערן 
צום גוטן אינעם בלל פון די שײנע, ליכטיקע געשטאלטן פון דער אמא־ 
ליקער פוילישער ײדישקײט• 



באגעגענישן מיט ױסףאפאטאשו 

דער נאמען ױםןי אפאטאשו, װי אן אויפגײענדיקער שטערן אויפן הימל 
פון דער יידישער ליטעראטור, האט זיך שוין געהאט צעקלונגען מיט א סך 
ליטערארישן רעש איבער דער יידישער װעלט, בעת עס זענען ארויס זײנע 
צװײ היסטארישע ראמאנען אין פוילישע װעלדער און 1863 , װאם האבן 
קינסטלעריש געשטאלטיקט די יידישע אמאליקײט אין מדיגת־פוילן און 
פארכאפט דעם יידישן לײענער. עס איז געװען א ביז גאר װיבטיק ליטע־ 
ראריש געשעעניש, װאס האט געמאכט א טיפן רושם אויף אלעמען און 
אויך אויף מיר װי א ױנגן לײענער, װאס איז דעמאלט געװען פארנומען 
מיט יהדות און יידישן עבר. דער ױנגער דור האט געגארט צו הערן א נני 
װארט און געזובט די נאענטקײט פון אט דעם צעשטראלטן בעל־יצירה, 
ױסף אפאטאשו. 

מיר איז ערשט אויסגעקומען זיך צו באקענען פערזענלעך מיט אט 
דעם זעלטענעם ייד א םך שפעטער. עס איז געװען אין יאר 1937 , אין 
לאנדאן, הגם עס איז אנגעגאנגען מיט עטלעכע יאר פריער א לאנגע און 
אינטענםױוע קארעספאנדענץ פון אים אין נױ־יארק און פון מיר אין בערלין, 
װו איך האב נאך דעמאלט געװוינט. צוזאמען מיט ה. לײװיק, איז אפאטאשו 
פארפארן קײן לאנדאן אויפן װעג אהײם פון פאריז, װו עס איז פארגעקומען 
די איקוף־קאנפערענץ, אין סעפטעמבער 1937 . מיר האבן זיך געטראפן װי 
אלטע ידידים און גאר גיך האט זיך אנגעקניפט א נאענטע חברשאפט, װאם 
האט אגגעהאלטן ביז צו זיין פטירה. 

זע איך נאך הי״ינט פאר מי״ינע אויגן דאס ליכטיק־צעשיינטע פנים פון 
א ייד, א הלמיד־חכם, א שרייבער פון װאג, א פלינקער, א רירעװדיקער 
און א צוגעלאזטער, מיט זי_ױ לומדישן שטערן, שפיציקע, קלוגע אויגן און 
א שארפער גאמבע, מיט א מויל װאס האט געשפרודלט מיט חריפות און 
הומאר. זיצנדיק לעבן אים, האט מען גיך דערשפירט דעם װויללערנער, 
זי״ין געניטקײט און באהאװגטקײט, זײן כסדרדיקע אריינגעטאנענקײט און 
צו גלי_יך זי_ין ליבשאפט צו מענטשן מיט װעמען ער האט געהאט א בשות־ 
פותדיקע שפראך. ױםף לעפטװיטש, װאס איז געװען בי_י מיר אין שטוב 
בעת א צונויפקום מיט אפאטאשון, דערמאנט זיך, אז אפאטאשו איז גע־ 

שטאנען א װי.ילע בי״ים פענצטער, ארויסגעקוקט מיט הנאה אויף דעם 
לאנדאנער גרינעם ארום, און בשעת־מעעזה געבלעטלט און גענישטערט 
צװישן מײנע ביכער און כתבים ,און װארעם געשמועסט. אזוי איז אפאטאשו 
תמיד געװען, דער בליציקער מיטשמועסער, דער אינטעלעקטואל און 
גרויסער מבין• 

א צװײט מאל האבן מיר זיך װידער געטראפן אין 1948 און באני״יט 
אונדזער אלטע באקאנטשאפט. אין נױ־יארק איז דעמאלט פארגעקומען דער 
אלװעלטלעכער יידישער קולטור־קאגגרעס, וװ עס איז געװען פארטראטן 
דער סאמע גלאנץ פון דער יידישער ליטעראטור, שרליבערם און װיסנ־ 
שאפטלערס, קינסטלערס און באקאנטע קולטור־טוערס, און דערצו נאד די 
געראטעװעטע שארית־הפליטה פון דער ירדיש־פוילישער שאפערישקײט. 
אײנער פון די ראשי־המדברים אויף אט דעם שײנעם צוזאמענפאר איז אויך 
געװען ױסף אפאטאשו, אימפעטיק און פנימױתדיק װי תמיה צום קאנגרעס 
בין איד געקומען װי א דעלעגאט פונעם לאנדאנער ייװא, װאס מיר האבן 
געפרװוט, נאך א לעגגערער הפסקה אין די שװערע מלחמה־יארן, וױדער 
אויפלעבן און אנגײן מיט אן אקטױו־געזעלשאפטלעכער און ײדיש־פאר־ 
שערישער ארבעט. װי א דעלעגאט האב איך געדארפט אפגעבן א באריכט 
פונעם לאנדאגער יידישן לעבן, װאס עס טוט זיך אין דעם החום פון קול־ 
טור־ארבעט בכלל און װי עס זעט אוים מיט יידיש בפרט. איז אבער 
יידישלעך לאנדאן שוין פון לאנג געװען אפגעשטאנען און אפגעלאזן און 
זיך געפונען אין א מצב פון א כסדרדיקער ירידה. פארשטײט זיך, אז איך 
האב נישט געקאנט צוטראגן דעם קאנגרעס קײן גוטע בשורות און לייטישע 
פעולות. מיט בלויז שײנע מליצות קאן מען בפירוש נישט פארדעקן אן 
אפענעם בלויז. האט אפנים דעל ױם־טובדיק געשטימטער עולם נישט 
געקליבן קײן סך נחת פון מיינע שפארעװדיקע און אי״יגגעהאלטענע רײד. 

דערמאן איך זיך נאך, װי אפאטאשו איז צוגעקומען צו מיר גאך דער 
זיצונג און מיט א שמײכל אויף זײנע ליפן מיך גוטמוטיק־חבריש געמוסרט, 
הלמאי איך בין אזוי אפהענטיק. װי שײך, האט ער זיך געחידושט, אז 
אינעם יידישן לאנדאן איז נישט פאראן א מנין גוטע, איבערגעגעבענע 
יידן, װאס װילן אויפהאלטן דעם נר־תמיד פון א ױדישער קולטור י 
אדרבא, האט ער געטענהט, מען מוז דװקא איצט, נאך דעם גרויסן אומקום 
אין אײראפע, גובר זיין די מיכשולים, װעקן און מוטיקן דעם עולם, און 
אנגײן מיט א פארשטארקטער ארבעט װאס זאל באפעסטיקן אונדזערע 
פארלוירענע פאזיציעס. אזוי איז ער, אפאטאשו, דער בעל־נסױן און יידי־ 

שער בעל־בטחון, תמיד געװען. ער האט געהאלטן, אז מען מוז מיט אלע 
פוחות פארטרײבן דעם ײאוש, נישט דערלאזן קײן אפהענטיקײט און 
אנהײבן פון דאם נײ װי גרויס די מניעות און די אפגעלאזנקײט אין דעם 
ארום זאלן נישט זײן. אװדאי איז אפאטאשו געװען גערעכט. אבער װאס 
האבן געקאנט עטלעבע יחידים, אן א געהעריקן דעת־הקהל, באװייזן אין 
א מצב פון כסדרדיקער ירידה, מיט א װאקסנדיקער אפגעפרעמדטקײט און 
אויםטערלישער עם־הארצות לגבי יידישע קולטור־װערטן און יידיש־לשון 
בפרט. 

דעם שמועס האבן מיר נאך ממשיך געװען בײ אפאטאשון אין שטוב, 

וװהין ער האט מיך געהאט פארבעטן. עס איז געװען א ביז גאר אינטערע־ 
סאנטער און חברישער שמועס װאס מיר האבן געפירט אין זײן לומדיש־ 
שאפערישן חדר, וװ די ווענט זענען געװען ארומגעשטעלט מיט הויכע 
פאליצעס פון ספרים און ביכער. אפאטאשו איז געזעסן ביי זײן ארבעט־טיש 
און גערעדט מיט דער רחבותדיקײט פון א גײסטמענטש, תוכיק, אפט אק־ 
סיאמאטיש, װעגן ענינים פון יידישער קולטור און פאלקס־ירושהדיקײט. 
זײן ליבשאפט צו יידיש איז געװען גרויס, כמעט לעגענדאריש און זיך 
.גענומען פון זײן טיפער פארבונדנקײט מיטן יידישן עבר און זײנע גײסטיקע 
װערטן. יידיש, װאלט איך געזאגט, איז געװען פאר אפאטאשון נישט בלויז 
לבוש, שפראך־כלי, גאר סאמע תוך און מקור פון דער יידישער פאלקס־ 
קולטור אין משך פון דורות. אז מ׳רעדט, מ׳טראכט און מ׳שאפט אין ױדיש 
האט מען א חלק אין דער קולטור־ירושה פון פאלק און מ׳איז ממשיך איר 
קיום. סי_י אין העברעיש און סי_י איו יידיש קומט צום אויסדרוק דער 
גרויס־פארנעמיקער און פילפנימדיקער יידישער קולטור־עבר, װאס באנייט 
זיך כסדר אין זיין שאפערישער איצטיקײט. בשעת אפאטאשו האט גערעדט, 
האט זיך געקנײטשט לומדיש־טיף זיין שטערן, װי ער װאלט געװאלט 
פארענטפערן א שטיקל הארבן מהרש״א. גערעדט האט ער גיד און מיט 
בקיאות, אפט איבערגעפרעגט זי_ין מיטשמועסער, זיך פארהאלטן א װיילע 
און דערנאך װײטער געפירט זי_ין אינטערעסאנטן שמועם. 

באלד איז ער אריבער צו רעדן װעגן זיין יצירה־װעג, פראבלעמען 
פון קונסט און געשטאלטיקונג, תוך און פארעם, סטיל און לשון. זי_ױ אר־ 
בעט, האט ער געזאגט מיט א צניעותדיקן שמײכל פון א תלמיד־חכם, 
קומט אים אן נישט לי_יכט. עס איז הארעװאניע, א כסדרדיק זוכן, לערנען, 
זיך גריבלען און שליגיפן, און אפט אנהײבן םון דאס ני_י. אזוי איז שוין 
געװען־ דער װעג פון א סך גרויסע קינסטלערס, — האט זיך ארויסגעהערט 

פון זי.יגע רײה מיט א זעלטענער װארעמקײט האט ער אויד גערעדט װעגן 
אלטיידיש און די ליטעראטור־אוצרות װאס האבן זיך אױפגעהיט פון אמא־ 
ליקע דורות. ער אלײן האט געפרװוט קינסטלעריש געשטאלטיקן א שטיק 
ירדיש לעבן אין דייטשלאנד אינעם 16 טן יארהונדערט, מיט זי_ין סביבה און 
שטײגער, מיט זי.ין לשון און סדר אין א טאג אין רעגעסבורג (נױ־יארק, 
1933 ), וװ ער האט אויך געשטעלט א ליטערארישן מאנומענט ר׳ אליהו 
בחור, דעם אנגעזעענעם בעל־מדקדק און װאגיקן פאלקסזינגער אין אלט־ 
יידיש. אינעם תחום פון דער אלטיידישער ליטעראטור איז ער געװען א 
גרויסער בר־הכי און געשריבן זיין א טאג אין רעגענסבורג אין ארכאלשן 
סטיל, לױט אלע כללים פון די אמאליקע שרײבערם און דיכטערס, אױפ־ 
געלעבט דעם װייטן עבר און אונטערגעטראגן דעם מאדערנעם יידישן 
לײענער א ביז גאר געראטענע און פיין־געצײכנטע מיניאטור פון אמאליקן 
לעבן. 

בעת דעם אינטערעסאנטן שמועס, האט אפאטאשו אויך דערמאנט דאס 
מעשה־בוך, דעם וװנדערלעכן אוצר פון דער אלטיידישער דערצײלע־ 
רישקײט, אין װאס מיר בײדע זענען געװען שטארק פארקאכט. מיין מאנא־ 
גראפיע װעגן מעשה־בוך האט בײ אים שטארק אױסגענומען. עס איז א 
גוטע, סאלידע ארבעט, האט ער באטאנט, און ער האפט, אז איך װעל 
נאך װי.יטער קאנען אנגײן מיט דער פארשונג און העלפן אויסלײזן דעם 
מעשה־אוצר פון פרעמדע הענט. 

אפאטאשו איז כסדר געװען מחשבותדיק־שאפעריש אריינגעטאן אין 
יידישן עבר, װאס האט געכישופט זי_ין קינסטלעריש געמיט. זי_ין שאפע־ 
רישעד גי.יסט האט געזוכט א תיקון און אין זיין דמױן זיך אריבערגע־ 
טראגן אין דעם װי.יטן אמאל. ער האט זיך געגריבלט און פארטיפט אין 
די אמאליקע געשעעגישן מיט זײער שטורעם און געראנגל און זײ קינסט־ 
לעריש געשטאלטיקט. עס איז געװען די װייטע, אמאליקע יידישע װעלט 
מיט אירע גייםטיקע מנהיגים און ערדיש־געבונדענע און פולבלוטיקע 
מענטשן, װאס זענען אין א צײט פון שװערע נסױנות און א נאציאנאלן 
קריזיס דערװאכט צו נייע מעשים און גרויסן פארמעסט. דער אויפברויז 
איז געװען גרויס און דער יידישער ארום האט געפלײצט מיט בטחון און 
גבורהדיקע גאולה־דערװארטונגען. גראד דעמאלט איז ארויס אפאטאשוס 
ני_יער היםטארישער ראמאן דער לעצמער אויפשטאנד (נױ־יארק, 1948 ), 
וװ דער דיכטער האט אקטואליזירט די פראבלעמען פון דעם אמאל, מיט 
זײער אומרו און גורלדיקײט, נויט און קאנפליקטן, אנשטרענג און קאמף 

פארן קיום פון פאלק. עם איז א לעבעדיקע היסטארישע פאנאראמע, װאס 
שפארט מיט קװאליקײט און װיזיע, מיט פאלקישקײט און אמונה, און איז 
הײנט פונקט אזוי אקטועל װי א מאל. 

עס איז געװען א לאנגער און תוכיקער שמועס, װאס מיר האבן געהאט 
יענעם אװנט אין אפאטאשוס ארבעטשטוב. אפאטאשו האט מיד, װי תמיד, 
ארומגענומען מיט גרויס פריינדשאפט און נאטירלעכער װארעמקײט. פארן 
אװעקגײן, האט ער מיר דערלאנגט דעם ני״יעם ראמאן דער לעצטער אויפ־ 
שטאנד, װי א סימן פון געטרי״ישאפט און נאענטשאפט. אזעלכע באגע־ 
גענישן פארגעסן זיד נישט. 

אפאטאשום ברױו 

פון א באזונדערן ליטעראטור־היסטארישן אינטערעס זעגען אויד זי״ינע 
ברױו, װאם ער האט מיר געשריבן אין די די יארן 36/1935 און נאך שפע־ 
טער, און אויף זײ װיל איך זיד איצט אפשטעלן באריכות. 

װי שוין דערמאנט, האב איד דעמאלט נאך געװוינט אין בערלין. עס 
איז געװען די צי״יט, װען היטלער איז געקומען צו דער מאכט אין די.יטש- 
לאנד און א פינצטערער אומרו האט אלעמען ארומגענומען. די דאגה װעגן 
ידדישן קלום, סי_י פיזיש און סיי גייסטיק, האט שװער געהויערט איבער 
דעם דײטשיש־יידישן ילשוב פון זינט דעם אויפקום פון די נאצישע מושלים. 
בעדלין האט זיד שוין געהאט אױסגעלײדיקט פון דעם מיזרח־אײראפעלשן 
יידישן אקטױו, װאס איז אנגעגאנגען אין די סבער און אנהײב 30 ער 
יארן מיט א ברײטער און פארטיפטער קולטור־ארבעט, װאס איז געװען 
א שם־דבר. מען האט גיך פארלאזט דעם מסופנדיקן באדן און אריבער־ 
געטראגן דעם צענטער, דער עיקר קײן פאריז. אין די ערשטע מהומה־ 
װאכן פונעם נאצישן רעזשים איז אויד אנטלאפן א גרויסער טײל פון 
דייטש־ידדישע אינטעלעקטואלן, שרייבערס, קיגסטלערס, פאליטיקערס און 
לינקע ראדיקאלן װאס זענען געװען אין גרויסער םפנה און געזוכט א ני_יעם 
מקום־מיקלט. די פארבליבענע ידדן און צװישן זײ דער רוב פון מיזרח־ 
אײראפע, װאס האבן זינט לאנגע יארן געלעבט אין מלטשלאנד, האבן 
זיך דערװייל אנגעטאן מיט פוח און געװאלט איבערװארטן די בײזע שעה. 
אפשר איז דער טייװל פארט נישט אזױ שװארץ װי מ׳מאלט אים, װער 
װײסטז א ברירה האט מען געהאט? מ׳האט דערוױיל נישט געוװםט וװ 
זיד אהינצוטאן. אויד מי_ױ אקאדעמישע קאריערע האט זיד געהאט איבער־ 

געריסן. מען האט יידן ארױסגעװארפן פון זײערע פראפעסיעס; הײבט װי 
האט אונדזער־אײנער אפילו געקאגט חלומען פון א װי״יטערדיקער װיםנ־ 
שאפטלעכער ארבעט י איז מען ארומגעגאנגען פאראומערט און פאר־ 
דאגהט און נישט געוװסט װאס פאר אן עצה זיך צו געבן. 

אבער נישט געקוקט אויף די ביטערע גזירות און רדיפות װאס האבן 
זיך א שאט געטאן אויפן כלל־ישראל אין דייטשלאנד, זענען דאס דערװייל 
נאך געװען די האגיק־חדשים פון דער נאצי־ממשלה. װי גרויס עס זענען 
נישט געװען די סכנות פארן ירדישן קיום אין די_יטשלאנד, האבן זיך יידן 
גישט אזוי לי_יכט פארלוירן. זענען מיר יידו דאך אײביקע מאמינים און 
בעלי־בטחון, האט מען אלץ געהאפט, אז פארט װעט עס נישט זײן אזוי 
שלעכט װי עס האט זיך תחילתדיק אויסגעװיזן. האט מען געגלײבט און 
געהאפט, אז מען װעט סוף־כל־סוף צוימען די ברוינע משחיתים• מען איז 
געװען זיכער, אז די װעלט און אפילו דאס די_יטשישע פאלק גופא, הי_יבט 
ערשט דער פרעזידענט, פעלדמארשאל הינדענבורג, װעט זיכער נישט דער־ 
לאזן, אז עם זאל יידן, חלילה, געשען א רעה. אײ די סכנות זענען גרויס, 
דער יידישער הימל איז שװער פארװאלקנט, פארט האט מען נאך געהאפט, 
אז עס װעט געשען א נם און די ישועה פארן כלל װעט באלד קומען. איז 
א חידוש אז א גרויסער טײל יידן האט אלץ נאך גישט געװאלט און 
אפשר אויך נישט געקאנט אלצדינג איבערלאזן אויף גאטם באראט און 
נעמען װאנדערן ל 

דװקא דער מצב פון דעם פויליש־יידישן ציבור איו די_יטשלאנד, האט 
דעמאלט פארלאנגט א גרויסע מאס פון חיזוק, פון שוץ און אנשפאר אין 
דער שװערער צי_יט, אז ער זאל זיךנישט לגמרי פארלירן. האט א גרופע 
פוילישע יידן, טאקע מיטן הכשר פון דער געסטאפא, װאס האט געהאט 
די השגחה אויף אלץ װאס יידן האבו נאך געמעגט טאן, סי_י אינעם תחום 
פון קולטור און םי_י אינעם געזעלשאפטלעכן לעבן. אין משך פון געצײלטע 
עטלעכע יאר פון זײן עקסיסטענץ, האט דער פארבאנד אנגעפירט מיט 
א ברײט־פארצװײגטער און אקטױוער געזעלשאפטלעך־סאציאלער און 
קולטורעלער טעטיקײט, װאס האט אים פארשאפט אנזען אזן כבוד. יידיש־ 
לעך איז די ארבעט לטובת די פוילישע יידן אין דייטשלאנד געװען מזל־ 
ברכהדיק ביז גאר און געפירט צו א קענטיקער דערנענטערונג און צוזא־ 
מעגארבעט מיט די אנגעזעענע די״יטש־יידישע מנהיגים, מיט דער קהילה 
און אירע אינסטאנצן. די אמאליקע סעפאראציע און אויםטײלונג צװישן 

״אםטױדן״ און די אײנגעזעסענע ״װעסטױדן״ האט זיד געהאט לחלוטין 
אפגעטאן. אין דער עת־צרה זענען אלע יידן געװען גלייך. 

אין אט יענע שװערע און גורלדיקע יארן אין בערלין, האט זיד געהאט 
אײנגעשטעלט א נאענטשאפט צװישן מיר און אפאטאשון, דעם באטי״יטיקן 
שרייבער אין גױ־יארק. פאר קנאפע צװײ יאר איז אנגעגאנגען צװישן 
אונדז א רעגולערע און אינטעגסױוע קארעספאנדענץ, װאס איז אזוי 
כאראקטעריסטיש פאר דעם מענטש אפאטאשו, מיט זיין גאנצער װארעמ־ 
קייט און גוט־ברודערשאפט. געגוי װען די קארעספאנדענץ האט זיד אנגע־ 
הויבן, װײס איד שוין נישט מער, מחמת נישט אלע ברױו זי.ינע האבן זיך 
א פנים בי_י מיר אויפגעהיט. אבער גראד די צען ברױו פון די יארן 
36/1935 װאס אפאטאשו האט מיר געשריבן, זענען ביז גאר אינטערעסאנט 
װי א פערזענלעכער דאקומענט פון א גאר װארעמען און נאענטן מענטש, 
און גרײלעך װי אן אויסדרוק פון א פארטיפטער דיכטערישער פערזענ־ 
לעכקײט. 

אין זי_ין ברױו פון 1935/2/15 שרײבט מיר אפאטאשו, אז ער האט 
נאר װאס באקומען מי_ין קארטל, צוריקקומענדיק פון דער פראװיגץ. ער 
װאלט װעלן, זאגט ער, אז איד זאל מיך פארנעמען מיטן איבערזעצן זיין 
בוך א טאג אין רעגענםבורג. גראד האט ער דערהאלטן א ברױו פונעם 
יידישן פארלאג עריד רי_ים אין בערלין, װאס װיל דאס װערק ארויםגעבן 
אין די_יטש. ער האט אנגענומען די באדינגונגען און ארויסגעשיקט דעם 
פארלאג צװײ עקזעמפלארן. ד״ר פריץ שמיץ, דער איבערזעצער אין די_יטש 
פון שלום אש און אנדערע, האט שוין פרלער איבערגעזעצט זי״ינע פוילישע 
װעלדער און 1863 . ״װעגן רעגענםבורג װײס איד גארנישט — שרללבט ער 
ער האט קײן רעכט נישט דאם צו טאן אז מײו װיםן. אויב עס װעט זיך 
נעמען דרוקן װעל איד עס אפשטעלן״. אגב, װיל מיד אפאטאשו בעטן, 
איבערצורעדן מיטן פארלאג רײס און אים פארשלאגן ״מי_ין ראמאן די טענ־ 
צערין. אײנער פון מי_ינע בעסטע ראמאנען. ס׳בוך איז אויד דערשינען אין 
פויליש״. אויב איך װעל רעדן מיט רי_יסן, זאל איך אים פרעגן װעגן 
רעגעגסבורג, אבער אים נישט דערמאנען שמיצן. דאם בוך שיקט ער מיר 
ארויס, װאס איך האב באלד דערויף דערהאלטן מיט זי_ין תמיד פרױנדלע־ 
כער דעדיקאציע. בי_י דער געלעגגהײט בעט ער מיד אויד אים צוצושיקן 
מי_ין מאנאגראפיע װעגן מעשה־בוך אין װאס ער איז זײער פאראיגטערע־ 
סי׳רט. בי_ים סוף ברױו גיט ער מיר נאד א מאל אן זי_ין גענויען אדרעס 
אין בראנקס. 

אין צוױיטן בריװ, דאטירט 1935/3/9 , הײבט אפאטאשו אן מיט א 
בקשה צו מיר. ער דערמאנט דעם פראיעקט פון פארלאג רייס ארויסצוגעבן 
זי.ין רעגענםסורג אין די_יטש. ער שרײבט: ״פאר די ערשטע 4000 עקז׳ האט 
ער מיר פארגעשלאגן 400 מארק (װאס איז דעמאלט געװען אן ערך 200 
דאלאר). כ׳האב אנגענומען זי״ין פארשלאג און אים צוגעשיקט 2 ביכער 
פארן איבערזעצער. דערוױ״יל האב איך באקומען אײער קארטל, וװ איר 
לאזט מיר װיסן אז ד״ר שמיץ האט ס׳בוך איבערגעזעצט און קלי״יבט זיך 
עס דרוקן אין א װינער צי״יטונג. נעכטן האב איך דערהאלטן א ברױו פונעם 
ריים־פארלאג. זײ שרײבן ס׳זעלבע און שיקן קריק דעם קאנטראקט״• 

בעט ער מיין עצה, װאס צו טאן. אין יאר 1933 , װען דאס בוך א טאיג 
אין רעגענםבורג איז ארויס, האט ער עס צוגעשיקט שמיצן. ער חאט 
באדאנקט פאר דער ״פײנער און װערטפולער זאך״, אבער באדויערט, װאס 
עס איז ארױםגעקומען אין אזא שלעכטער צי״יט. פון דעמאלט אן האט ער׳ 
אפאטאשו, שוין גארנישט מער פון אים געהערט. פרעגט ער, צי איז גאר 
שמיץ ״דער בעל־הבית פון מי.ין רעגענפבורג. ער פארקױפט, ער קויפט עס, 
האנדלט מיט יידישער ליטעראטור. כ׳װײס צו מאל נישט זײן אדרעס... 
דואפ איז אייעד עצה? אײדער כ׳קען ארויס אין דער פרעסע װעגן דעם 
ענין, וױל איך אים אנשרייבן״. בעט ער מיך, אים צו פארשאפן שמיצס 
אדרעם און אים ארױסהעלפן פון דער דילעמע. 

אפאטאשום פינקטלעכקײט איז געװען כמעט פעדאנטיש. ער האט קײן 
מאל נישט פארפעלט צו ענטפערן און טאקע אין צייט. מיטן ברױו פון 3 טן 
אפריל, באשטעטיקט ער דעם דערהאלט פון מיין תשובה און באדאנקט מיר 
פאר מײן צוגעשיקטער מאנאגראפיע. ער װעט מיר מארגן־איבערמארגן 
שרי.יבן מער באריכות. דערװײל איילט ער זיך מיר ארויםצושיקן זי_ין 
פאטאגראפיע, װאס איך האב באלד דערגאך דערהאלטן מיט זיין חתימה• 
אגב װיל ער, אז ד״ר שאצקי זאל שרי.יבן װעגן מיין ארבעט איבערן מעשה־ 
בוך. אין א װי.יטערדיקן ברױו פונעם 26 סטן אפריל איז מיר אפאטאשו 
מודיע אז ער האט ארױםגעשיקט צװײ עקזעמפלארן פון די טענצערין, 
אײנעם פאר מיר און א צװײטן פארן פארלאג. ער חידושט זיך פאר װאס 
דער פארלאג האט מבטל געמאכט דעם קאגטראקט. ״לויט אײער ברױו קומט 
אויס, אז מײן בוך איז נישט קיין סחורה פאר דער איצטיקער צי_יט. װײםט 
איר אז א טאג אין רעגענפבורג איז שוין דערשינען אין פויליש און מען 
זעצט עם איבער אין ענגליש ? אין די_יטש װאלט עס באקומען דעם אמתן 
מיקון״. וױיטער, זאגט ער, אז ער לײענט מײן בוך מיט גרױס הנאה. ער 

האט אויך באקומען גאסטערם איבערזעצוגג פון מעשה־בוך אויף ענגליש 
(פילאדעלפיע, 1934 ). גאסטערס הקדמה איז א נישטיקע. שרײבנדיק װעגן 
מײן מאגאגראפיע, איז ער מוסיף, ״איר האט אויך נישט געדארפט האבן 
גאסטערם פאר װערטער. מעגלעך, ער איז א גרויסער בקי אין דעם ענין. 
דאס װאס ער שרײבט איז פלאך״. ער, אפאטאשו גופא, האלט זיך נישט 
פאר קײן מומחה צו שרײבן װעגן בוך. ער װיל, אז שאצקי זאל דאס טאן. 
האט אים שאצקי געזאגט, אז אין די ײװא־בלעטער איז געװען א רעצענזיע 
און מיט דער צוקונפט איז ער נישט שװה־בשװה. ער װעט זיך אבער 
באמלען ערגעץ וװ צו שרײבן. ״ער האלט זײער א סך פון אי.יער בוך״, 
איז אפאטאשו מוסיף. 

װי אן איבערזעצער פון א טאג אין רעגענסבורג, האב איך אפאטאשון 
געהאט פארגעשלאגן מיין פרללנד לעא הירש, װאס איז געװען ביז צו דער 
נאצישער ״גלײכשאלטונג״ דער פעליעטאן־רעדאקטאר פונעם בערלינעד 
טאגעבלאט. פרעגט טאקע אפאטאשו װער ער איז. דער נאמען איז אים 
באקאנט, און אפשר האט ער זיך מיט אים א מאל געטראפן אין בערלין. 

ער איז געװען צופרידן מיט מי.ין אפשאצונג צו זיין פופציקסטן ױבל, 

װאס איך האב געהאט פארעפנטלעכט אין דער בערלינער ילדישער רונדשזי 
מיט זי_ין פאטאגראפיע. א שאד נאר, װאס זי.ין דעדיקאציע צו מיר איז 
געװארן אפגעמעקט פון דער רעדאקציע. װעט ער מיר דערפאר צושיקן 
א צװײטע. זי_ין חבריש־אינטימען ברױו פארענדיקט ער מיט א הוספה װעגן 
זי.ין טענצערין, װאם ״איז דאך די פױלישע װעלדער אין אמעריקע. דער 
ראמאן האט געהאט גרוים דערפאלג אין אמעריקע״. און װי זי.ין שטײגער, 
פרעגט ער בסדר װעגן דעם דיכטער א. נ. שטענצל, װאס האט נאך 
דעמאלט געװוינט אין בערלין. ״זעט איר שטענצלען ? יעדעס ברױול זי_ינס 
האט אן אנדער אדרעס. איצט, זע איך, ליגט ער גאר אין שפיטאל. זי_ינע 
סאנעטן האב איך געגעבן אברהם רײזענען. ער שרייבט װעגן זײ. א האר־ 
ציקער ױגג, שטענצל. גריםט אים״. 

אפאטאשו האט געהאלטן דעם דפק פון דער ילדישער ליטעראטור 
אין זײן האנט און זיד מיט אלץ אינטערעסירט. ער האט כסדר געמוטיקט 
און געװעקט, און מן־הסתם איז דאם אויך געװען די סיבה פאר װאס ער 
האט גאך דערװייל געװאלט אנהאלטן מיט זי_ינע ביכער א גײסטיקן קאנ־ 
טאקט מיטן ציבור יידן אין דײטשלאנד. טאר מען נישט פארגעסן, אז נישט 
געקוקט אויף דער איבערקערעניש אין די״יטשלאנד און די בהלה װאס האט 
דארט געהערשט, איז אין יאר 1935 נאך געװען אין צענטראל־אײראפע, 

ארגינגערעכנט עסטרייך, טשעכאסלאװאקיע און שוױיץ, א װאגיקער ײשוב 
י?דן, וואס זײער לשון און קולטור איז בפירוש געװען א דגיטשישע• 
היגינט װאס פאר א חידוש, אז אפאטאשו, דער מיזרח־אײראפעלשער ייד 
און אינטעלעקטואל, װאס איז שוין פרי געשטאנען אונטער דער השפעה 
פון דער רגיכער דגיטשישער קולטור, האט געװאלט מזכה־זײן מיט זיין 
עכט ײדישער טעמאטיק דעם פארקלעמטן דגיטש־ירדישן לײענער, אים 
צעװעקן און דערהײבן י לװקא אין א צי״יט פון שװערע נסױגות און 
מענטשלעכער שיפלות װאלטן זי.ינע מקורדיק־תוכיקע װערק געהאט די 
געהעריקע פעולה אויפן געמיט פון דגיטש־רעדנדיקן ייה 

מען האט נאך אין יענע יארן פשוט נישט געהאט אלינגעזען.און נישט 
װי געהעריק דערשאצט די מערדערישע כװנות פון נאציזם, װאס האט צום 
סוף געפירט צו א טאטאלן חורבן פון די ײדישע יישובים אין אײראפע. די 
טבע פון מענטשן איז תמיד קאמפלעקסיוו, האפט מען און מען װיל זײן 
שטאנדהאפטיק אין דער גרעסטער סכגה. נישט געקוקט אויף די כל־המינים 
רדיפות און דעגראדאציעס, איז מען געװען זארגעװדיק באמיט אגצוהאלטן 
די אי״ינגעבראכענע פאזיציעם אין לעבן. זענען שוין יידן פון דורות געװען 
אויםגעפרװוט מיט ביטערע נסױנות, האט מען טאקע נישט געװאלט 
משלים־זײן אזוי לגיכט מיט דעם אויפגעקומענעם מצב און זיך אונטערגעבן. 

האבן נאך געלעבט אין יענע יארן אינעם דגיטשישן יידנטום שטארקע, 
װיטאלע כוחות, װאס האבן גענומען זאמלען, ארגאניזירן, אפפרישן און 
דערהאלטן, אז דער יידישער קױם זאל זיך נישט אי״ינברעכן אין א ים פון 
שינאה און רשעות. אין דעם ״מן־המיצר״ האט זיך דער ייד געטוליעט 
צום עבר, געזוכט זײן שורשדיקײט און אנשפאר אין זיין האלב־פאר־ 
בלײכטער יידישקײט. די מנהיגים און גי״יסטמענטשן האבן מיט װארט און 
שריפט געשטארקט די הערצער, געמוטיקט און פארטיפט דעם איך־ און 
קולטור־באװוסטױין פון יידן און זײער אידענטיטעט. עם איז געװען א 
באני_יטע יידישע אויפלעבונג, אין װאס די צױניםטישע באװעגונג האט אויך 
געהאט אן אקטױון און באטי״יטיקן חלק און דערמיט אויך פארשטארקט 
די עליה קײן ארץ־ישראל. 

גאר גיך האבן ױדישע מנהיגים געשאפן א ברײט־פארצװײגטע 
ארגאניזאציע פון יידן אין די_יטשלאנד מיט אן אײגנדיקן קלסתר־פנים, 
װאם האט אנגעפירט מיט אן אינטענסױוער און גוט־פארטראכטער סאציא־ 
לער און קולטור־ארבעט. מ׳האט געזארגט פאר א גוטן, יידיש־תוכיקן 
חינוך, אויסגעברײטערט די נעץ פון ירדישע שולן, ארגאניזירט לעקציעם, 

קורסן און סעמינארן פון יידישע לימודים פאר דערװאקםענע, װאס זענען 
געװען זײער מזל־ברכהדיק. מ׳האט געלערנט העברעלש, יידישע געשיכטע 
און ליטעראטור. אויך ״ארט״ האט ארויסגעװיזן א פארשטארקטע איני־ 
ציאטױו און אנגעגאנגען אין דער בערליגער שולע מיט א קאנסטרוקטױון 
פראגראם פון ארבעט און איבערשיכטונג צװישן די ױגנטלעכע. עס האט 
געפלײצט פון ארום מיט א סד ענערגיע און אויפטוערישקײט. אויך די 
דייטש־יידישער פרעסע, בראש מיט דער צױניםטישער יידישע רונדשוי, 
מיט איר רעדאקטאר ראבערמ װעלטש, האט אנגעהאלטן איר הויכן געזעל־ 
שאפטלעך־ליטערארישן נױוא און רעאגירט מיט גרויס טאקט און װער־ 
דיקײט אויף אלע אקטועלע פראבלעמען פון יידישן לעבן• אפילו די אר־ 
גאנען פון דער פילפנימדיקער יידישער װיסנשאפט, מיט דעם פארנעמיקן 
חודש־זשורנאל מאנאטםשריפט פיר די װיםנשאפט דעס ױדענטומס, האבן 
װי״יטער פובליקירט זײערע הוכיקע פארשארבעטן. מיט אײגענע קינסטלע־ 
רישע כוחות האט מען אייד געשאפן א גוט טעאטער, אן אפערע און אן 
ארקעסטער, װאס זענען געװען אין יענע געצײלטע יארן פון קולטור־ 
אויפבלי, א שם־דבר אין דער יידישער װעלט. 

הגם אויפן ראנד פון ארומיקן לעבן, האבן פון דעסטװעגן נאד דעמאלט 
געװוינט אין דייטשלאנד א רײ באקאנטע און אנגעזעענע ײדישע גע־ 
לערנטע און פארשערס, װאס האבן מרביץ־תורה געװען, און דערצו א צאל 
שרי״יבערס, קינסטלערס און קולטור־עסקנים. זײ אלע האבן מיט איבער־ 
געגעבנקײט און נאמנות געזארגט, אז דער צאנקנדיקער נר־תמיד פון 
יידישקײט זאל זיד נישט פארלעשן. ײדישע פארלאגן האבן ארויסגעגעבן 
ספרים און ביכער װאס האבן זיד גוט פארשפרײט. אפילו אין יידיש האט 
דער דיכטער א. נ. שטענצעל געהאלטן אין ארויסגעבן זי.ינע לידער, װאס 
האבן געהאט א װארעמען אפרוף אין אמעריקע. צװישן א רײ אנדערע 
איבערזעצונגען פון יידיש אין די״יטש, זענען אויך געװען די חומש־לידער 
פון איציק מאנגער. בראש פון די פארלאגן איז דעמאלט געשטאנען דער 
באקאנטער שאקען־פארלאג װאס האט כסדר ארויםגעגעבן ני_יע און װאגיקע 
ביכער. דער פארלאג האט אויד פארטראכט אן ארומנעמיקע פארשארבעט 
װעגן ײדן און יידישקײט אין די_יטשלאנד אונטער דער רעדאקציע פון 
מארטין בובער, װאס די נאצי־מושלים האבן דערגאד פארבאטן צו פאר־ 
עפנטלעכן. פון דעסטװעגן האט מארטין בובער מיט זי_ױ גרויס אנזען אין 
דער װעלט, נאד װי_יטער ממשיד געװען מיט זיין שרי_יבעריש־פילאםאפישער 
ארבעט ביחידות, און זי_ין השפעה אויפן די_יטשיש־יידישן ציבור איז גע־ 

װאקסן. אפילו א טײל פון דער דײטשישער װיסנשאפט איז פארט נאך 
נישט געװען אין גאנצן פארנאצישט און זיך נאך װי עס איז געקאנט 
פרײ באװעגן. 

דער אויספיר איז, אז אין יענער תקופה האט נאך געקלאפט דער 
דפק פון א יידיש לעבן אין די״יטשלאגד. ילדן האבן נאך װי עם איז גע־ 
לעבט, הגם די קלעם איז געװען גרויס. עס האט געפלײצט מיט א סך 
געזעלשאפטלעכער ענערגיע און א געשמאקער קולטור־טעטיקײט, מיט 
פארלאגן און פובליקאציעס, פון װאס אפאטאשו האט געהערט. הײגט װאס 
פאר א חידוש, אז ער האט נאך געװאלט ארויסגעבן אין דייטש פון זיינע 
לעצטע ביכער ? אבער גלאטיק איז דאס פארט נישט צוגעגאנגען. אין זײן 
ברױו פון 1935/3/18 שרי״יבט ער מיר, אז ער האט געהאט א ברױו פון 
זיין פריערדיקן איבערזעצער שמיץ, מיט א ברוגז. ער דערצײלט אפאטאשון, 
אז די ױדישע רונדשוי האט ביי אים געװאלט קויפן א טײל (מםתמא פון 
זי.ין איבערזעצונג א טאג אין רעגענסבורג). מיט איין װארט — ער איז דער 
קאזאק הנגזל. ״און מיט דעם ייד האב איך שוין געהאט אומאנגענעמלעכ־ 
קײטן. ער פלעגט אין די פראװינץ־צױטונגען איבערדרוקן מײנע װעלדער 
און מיר קײן סעגט נישט צושיקן. כ׳האב אים הי.ינט אנגעשריבן, אז 
ער איז נישט מער מיין איכערזעצער, און אויס״. 

װי_יטער איז זיך אפאטאשו מיט מיר מײשב, אויב עס װאלט געװען 
א סברא ״ארויסלאזן די שארפע ווערטער פון דער די.יטשער איבערזעצונג. 
ס׳בוך װעט פון דעם נישט פארלירן״. ער דערמאנט װידער א מאל דעם 
ראמאן די טענצערין, װאס ער האלט פאר א ״שטאף פאר דניטשישע יידן. 
איר װעט זען״ געמײנט האט ער מסתמא, װען איך װעל דאס בוך, װאס 
ער האט מיר ארויסגעשיקט, באקומען. 

װי עס װײזט זיך אויס, האב איך דעמאלט געפלאנט צו קומען קײן 
אמעריקע אויף א קורצער צי.יט. אבער דא פארלאזט מיך שױן מיין זכרון 
און איך דערמאן זיך גארנישט צוליב װאס איך האב דעמאלט געװאלט 
פארן. אבער דער גוטער פריינד אפאטאשו איז גרײט צו העלפן װי װייט 
מעגלעך. אפנהארציק איז ער מוסיף, ״איר װעט זיך א געװיסע צױט 
מאטערן. נאר צו װאס רעדן װעגן דעם. איר קומט דאך אויף עטלעכע טעג, 
װעלן מיר דעמאלט רעדן װעגן דעם״• 

מן־הסתם האב איך געהאט געבעטן אפאטאשון מיר צוצושיקן ניגערס 
אדרעס. שרי_יבט ער, אז ניגער איז גראד ״אויף א טור אין ארגענטינע״. 

װאס די סיבה זאל נישט האבן געװען, איד בין דעמאלט קײן אמעריקע 
נישט געפארן. נאד א הפסקה פון צװײ חדשים, שרייבט מיר אפאטאשו 
װידער ( 1935/8/16 ). צוזאמען מיט מיין ברױו איז אויד אנגעקומען א בריװ 
פון צינבערגן, צו װאס ער איז מוםיף ״ביי טאג בעמישע פארמולעס און 
בײ נאכט, אין שלאף, קומט אים צו חלום מולכו״. אין דעם אײנעם כאראק־ 
טעריסטישן זאץ פון אפאטאשון, זעען מיר דעם לויטערן ייד און געװיסנ־ 
דיקן ליטעראטור־היסטאריקער ישראל צינבערג. 

װידער א מאל קומט אפאטאשו צו רעדן װעגן שמיצן. ער האט מיט 
אים איבערגעריסן און בי.י אים צוגעגומען די רעכט ״װייטער מייבע זאכן 
צו איבערזעצן... כ׳גלײב נישט צי זי_ין איבערזעצונג פון רעגענסבורג איז 
גוט. ער קאן קײן װארט העברעלש נישט. אין די װעלדער האט ער איבער־ 
געזעצט ,מעביר־סדרה׳ — א שטיקכען געמארע לערגען״. 

פון פארלאג רײס ׳ שרייבט אפאטאשו, האט ער איצט א פארשלאג פון 
400 מארק פאר ססנ> 3 עקזעמפלארן. אבער עם גײט אים נישט אין געלט. 
מיט שמיצן האט ער געהאט אן אפמאך, אז פון האנאראר געהערן 50% 
אים און די איבעריקע 50% שמיצן. אזוי װיל ער אויד האנדלען לגבי 
הירשן און אויב איד װעל מיט אים אדורכקומען, װעט ער הירשן צושיקן 
״א דערלויבעניש (און דעם אײנציקן אין דייטש) איבערצוזעצן. מיטן געלט 
און באדינגונגען פארלאז איד מיד אויױ אייד״• אבער װי תמיד, פארגעסט 
אפאטאשו אויך נישט אין שטענצלען. בעט ער מיך, אז פון די 50% האנא־ 
ראר װאס געהערן אים, זאל איד איבערגעבן די העלפט שטענצלען. ״און 
אױב ער װעט זיך שטארק נײטיקן, גיט אים די גאנצע 50% ״. אין נױ־יארק 
קאן ער פאר אים גארנישט נישט טאן. ״ס׳דרײען זיך ארום דיכטער, װאס 
שטארבן פאר הונגער״, לאזט ער אויס. 

ער האט דערהאלטן, שרי_יבט אפאטאשו, שטענצעלס מזל טלזז, װעגן 
וואס לעיעלעס וועט שרי_יבן. ״בי_י קלעצקינען דערשי_ינט מיין 14 טער באנד. 
מען אדבעט צו ביסלעך״. דער עיקר איז ער אבער פאראינטערעסירט אין 
דער געפלאנטער איבערזעצוגג פון א טאג אין רעגענםבורג• ״איד האף, 
שרי_יבט ער, איר װעט אכטונג געבן אז די איבערזעצונג זאל ארויס א פלי. 
װער יןעו נאד אזוי אלט־ײדיש ווי איר ? פאר מיר את עס א גרױסע פרײד. 
מי_ינע װערק זענען איבערגעזעצט אין א סך (!) שפראכן. איד האב ביי מיר 
15 איבערזעצונגען פון מי_ינע ביכער. די בעםטע זענען — ביערות פולין 
און 1863 אין פויליש. די איבעריקע זענען שװאך. רעגענסבורג װעט אין 
די_יטש קריגן דעם אמתן תיקון״. 

צום סוף גיט ער נאך צו: ״שאצקי איז געפארן קײן װילנע. (עס איז 
דעמאלט דארט פארגעקומען דער ערשטער, גרויסער צוזאמענפאר להבוד 
דעם צען־יאריקן באשטײן פון ייװא). ניגער איז אין ארגענטינע. ער קומט 
שוין קריק. לײװיק, װאס איז צװײ יאר געװען אין דענװער־סאנאטארױם, 
קומט םוף אויגוסט אהײם קײן נױ־יארק״. איז דאס געװען א פרײדיקער 
אנזאג. ארום און ארום איז נישטא קײן ני״יס, און מיט א טאן פון לײכטן 
פעסימיזם איז אפאטאשו מוסיף: ״גוטע ביכער, גוטע, דערשלןנען נישט״. 
פון דעסטװעגן איז אקערשט ארויס המעט גאנץ ביאליק אין ײדיש פיד 
י. י. שװארצן און א בוך פון ב. גראבארד א פערטל יארהונדערט (נױ־ 
יארק, 1935 ). ״אן עסײ איבער מיר און לײװיקן. איבער 200 זייטן. אויב 
איר װילט װעל איך עס אײך צושיקן. ענטפערפז גלייד״• 

אין א װײטערדיקן ברױו פון ס 2 סטן סעפטעמבער שיקט ער מיר צו 
די הוח־הרשאה פאר הירשן, װאס זאל זי״ין דער אײנציקער איבערזעצער פון 
א טאג אין רענענםפות און דער האנאראר זאל גײן צו אים. אבער אפא־ 
טאשו פארגעסט נישט אין זי״ין פרי״ינד שטענצעל און באשטימט אז זי״ין, 
אפאטאשוס, חלק זאל איך איבערגעבן שטענצעלן. ער איז מיר אויך מודיע, 
אז ער האט ארויסגעשיקט שמיצן א רעגיסטרירטן ברױו, אנזאגנדיק אים, 
אז ער װיל מיט אים נישט האבן קײן שום עסקים, און ער זאל ״פארניכטן 
די איבערזעצונג״ און זי נישט פארקויפן צו קײן שום צייטונג. אגב, פרעגט 
ער בי.י מיר, צי ״האט איר געלײענט מײן ביכל פונדיקא רטיבונא ? (שיקא־ 
גא, 1933 ). עס איז א קלײן ביכל, א דע־לוקס־אויסגאבע, געדרוקט אין 200 
עקזעמפלארן. אויב נישט, װעל איך עם אי.יך צושיקן״. צום סוף בעט ער 
גריסן שעטנצעלן און אים זאגן, אז לעיעלעס שרייבט װעגן אים אין אקטא־ 
בער־גומער פון אינזיך און ער װעט מירידאס צושיקן• 

אין זי_ין ברױו פון 10/24 שיקט ער מיר צו א פדישע פאטאגראפיע. 

״דוכט זיך אן אנדערע װי פרלער״, שרי_יבט ער. װי שוין דערמאנט, האט די 
רעדאקציע פון דער יידשער רונדשוי געדרוקט אן אפשאצונג פון מיר לכבוד 
אפאטאשוס ױבל און פארעפנטלעכט די פאטאגראפיע װאם ער האט מיר 
געהאט צוגעשיקט מיט זי_ין דעדיקאציע, אבער דאס אויסגעמעקט. ווי א 
נאענטער פריינד האט אים דאם געארט און דעריבער מיך באלד מהגה 
געװען מיט א צװײטער פאטאגראפיע. װידער א מאל א כאראקטעריסטישער 
שטריך פון דער באצלונג פון אט דעם הארציק־נאענטן מענטש צו א 
פריינד, וועמען ער האט געװאלט מקרב זיין• 

יעקב י• מײטלים 


אפאטאשו דער שרײבער און מתמיד איז תמיד געװען ארנינגעטאן 
אין לערנען און פארשן דעם יידישן עבר. בעט ער מיד אין זיין בריװ 
אײנצוקויפן פאר אים אין בערלין עטלעכע ביבער און צװישן זײ פילאנס 
װערק אין די״יטש. אין די״יטשלאנד זענען אט די װערק מםתמא ביליקער װי 
אין גיױיארק. 

אגב, פרעגט ער מיה װאס איד מאד און פאר װאס איך שרײב אזוי 
װײניק. ״בלויז א קארטל״, גיט ער צו מיט מוםרדיקן טאן. ער װיל אויך 
װיסן, צי איד בין א פוילישער. ״אזוי זאגט מיר ד״ר שאצקי. פון װאנען 
קומט איר ז ״ ער פארגעסט אויד נישט שטענצעלן. ער דערמאנט װידער 
א מאל, ״אז אין לעיעלעס׳ אינזיר איז געװען א װארעמע באגריסונג װעגן 
זי״ין מזל טלה. שיקן אים די רעצענזיע ? המשכיל יבין״. האט ער דאך 
געװוסט, אז שטענצעל איז אפגעלאזט און רעאגירט נישט. 

הגם מיר בײדע זענען געװען שטארק באמיט, אז די ניי־געפלאנטע 
איבערזעצונג אין די״יטש פון א טאג אין רעגענםמדג זאל װאס גיכער 
ארויסקומעךאיז אבער צוליב מיר שוין הנינט אומבאקאנטע טעמים, דערפון 
גארנישט געװארן. עס איז מעגלעך, אז דער ריים־פארלאג, מיט װעמען 
אפאטאשו איז געקומען צו א הסכם, האט גאר אין דער לעצטער מינוט 
חרטה געהאט, װײל ס׳האט עקסיסטירט אן איבערזעצונג פון שמיצן, אדער 
צוליב אנדערע, טעכניש־קאמערציעלע סיבות. דער חידוש איז נאר, װאס 
צום סוף 1935 (אפאטאשוס ברױו צו מיר פונעם 12/29 ), האט ער װידער 
געװאלט שלום מאכן מיט שמיצן. א חרטה פונעם מהבר װאס האט זיך 
געהאט וױ עס איז פאררעכענט, אדער זי.ינער אן אומגעריכטער אנינפאל י 
דאס איז מיר שויו נישט מער קלאר. בעט מיך אפאטאשו צו זײן דער מתװך 
צװישן אים און שמיצן. א פנים אז אים איז גראד נישט אנגעשטאנען 
שמיצן צו שרי.יבן, אבער מי_ױ אינטערװענץ קאן האבן א פעולה. ער האט 
אויד נישט, זאגט ער, שמיצס אדרעס ,סתם א תירוץ י װי דאס זאל נישט 
זי_ין, שרי.יבט ער מיר אין זי_ין ברױו, אין זי.ין תמיד חברישן טאן: ״אויב 
איר װעט זיך נישט פוילן און מאכן צװישן אונדז א שלום, כלויז אויף מיין 
כוד א טאג אין רעגענםבורג׳ װעל איד אי.יד א מאל אפדינען מיט אהרנם 
מידה פון א רודף־שלום״. מן־הסתם האט אפאטאשו אלץ נאד געהאפט, אז 
וױיניקסטנם שמיצם איבערזעצוגג אין די.יטש װעט פארט נאד ארויסקומען, 
אדער זיך אפשר גאר דרוקן אין איינער פון די דיגיטשיש־ױדישע צניטונגען. 
לכל־הפחות א שטיקל טרײסט פאר דעם מחבר, װאס האט נאד געװאלט 
דערגײן מיט זי_ין װערק צום ידדישן לײענער אין דליטשלאנד און אים צו 

ביסלעך מוטיקן אין זיין פארקלעמעניש. װאס עס איז אבער סוף־כל־סוף 
געווארן פון שמיצס איבערזעצונג און וװ זי איז אהינגעקומען, ווײם איך 
נישט. איך קאן מיך נישט דערמאנען צי איך האב גערעדט מיט אפאטאשון 
שפעטער װעגן דעם. 

אין דעם זעלבן ברױו חזרט איבער אפאטאשו אז אין װילנע איז ארויס 
זיין 14 טער באנד דערצײלונגען טי און פורעם. פארגעסט ער אויך נישט 
מוסיף צו זײן : ״װי כ׳װעל באקומען מײנע אויטאר־עקזעמפלארן, װעל 
איך אי_יך צושיקן״. אין שי_יכות דערמיט איז אינטערעסאנט דער קינםטלע־ 
רישעריאני־מאמין פון אפאטאשון, װעגן װאס ער זאגט זיך ארוים אין די 
ווייטערדיקע שורות פון זײן בריוו. עס איז א תשובה אויף מי_ין בריוו אין 
װעלבן כ׳האב א פנים בארירט א טעמע פון יהודה הלוים שירה. שרי_יבט 
ער : ״איר רעדט װעגן הלויס ,בלןעכץ און יאנדרע׳ (פרי, װי ער בעםערט 
אויס פון אויבן פון דער שורה). אװדאי איז נישט גענוג דאם שלי-יפן׳ 
ס׳דארף פרןער זי_ין א געראטן קינד, ס׳דארף האבן תוך. און [אויך] נישט 
תוך, װאס קומט פון א גוט, שארף קעפל, נור 0 ) תוך װאס קומט מיט דער 
יצירה. כ׳װייס נישט װי מען װעט אויפנעמען דעם טיטל פון מי_ין ביך 
מי און פורעם. מי — פראצע, תוך. פורעם — שלי_יפן. מיר האבן זיד װי 
צוזאמענגערעדט. איך טענה שוין לאנג, אז מיר שאפן אוגטערוועגנס, ו ײ 
מיר האבן זיך נישט געפרװוט אי_ינצופונדעװען. גענומען שאפן מיט לייטן 
גלי_יך ׳ האט מען אונדזער ארבעט אויסגעריסן מיט די װארצלען. נאכן 
שמואל־בוך האט געדארפט קומען א רענעסאנס, ס׳איז אבער נישט געקו־ 
מען, װײל ס׳אי_ינגעװארצלטע לעבן האט מען אויסגעריםן, און אזוי ביז 
אויפן הנינטיקן טאג• 

איך שרי_יב א נייעם ראמאן, כ׳װעל אים מן־הסתם ענדיקן סוף װינ־ 

טער. ס׳װעט ״זײן א ראמאן וװ די העלדן (ברידער) װעלן זיך געפינען אין 
פיר לענדער. שטח װעט עלימינירט װערן. כ׳גלײב אז אזוי איז מען נאך 

נישט צוגעגאנגען צו קײן ראמאן״. 

איך מוז זיך מודה זי_ין, אז עס איז מיר כלל נישט קלאר וועגן וואס 
פאר א נײעם ראמאן אפאטאשו רעדט דא, אויף װאס ער האט געארבעט 
אינעם װינטער 36/1935 . װיפל כ׳װײם, איז אין יענע יארן קײן גײער ראמאן 
פון אים נישט ארויסגעקומען. סײדן זײן כװנה איז געװען דער גרויסער 
היסטארישער ראמאן דער לעצטער אױפשטאנד, וואס איז ערשט ארויס אין 
ניו־יארק אין 1948 . אין אט דעם ברייט־פארגעמיקן ראמאן מיט זי_ין המשך 
בר־פופבא (נױ־יארק, 1955 ), איז אפאטאשו בלי־םפק דערגאנגען צו א 

װײטערדיקער דיכטערישער הײך, סײ אין לשון און סי.י אין זײנע קרעפטיק־ 
פארביקע שילדערונגען. עס איז, װאלט איך געזאגט, א פארטיפטע קינסט־ 
לערישע דימענסיע פונעם וױיטן, יידישן עבר און אויף דעם יסוד בויט זיך 
אויף א לעבעדיקע, אקטואליזירטע, היסטארישע אײנהײט און גאנצקײט 
אין צי.יט ׳ פון געשעענישן און מענטשן, װאס אפאטאשו מאלט אונדז אויף 
א גרויםער קאנװע מיט א סך שטײגער און װירטואזער בילדערישקײט. 

האבן מיר זיך, זעט אויס, געהאט דעררעדט. ער, אפאטאשו, דער 
גרויסער בעל־יכולת, איז צוגעגאנגען צו זײן יצירה פון סאמע יסוד פון 
דער קװאליקער יידישקײט װי זי האט גבורהדיק געפלײצט אין אמאליקע 
דורות. ער האט געארבעט, געפארשט און געלערנט, כדי זיך צו דער־ 
גרונטעװען צו דעם סאמע קװאל פון דער פאלקס־ירושהדיקײט, פון װאנען 
ער האט געשעפט דיכטערישע איגספיראציע פאר זיינע אויסגעצײטיקטע 
שאפונגען. אװדאי האט ער, דער שרייבער מיט א שיעור־קומה, דער בעל־ 
לשון און שילדערער, שטארק מקפיד געװען אויף שפראך און פארעם, אויף 
אויסדרוק און נוסח, גערײניקט און געשליפן דעם תוכן, אבער דער טראפ 
איז ביי אים תמיד געלעגן אויף עכטער תוכיקײט, אױף מקורדיקײט און 
המצית, װאס ער האט רחבותדיק געשטאלטיקט און פארטיפט אין זי.ינע 
װערק, כדי צו דערגײן צו קינסטלערישע שלמות. 

אגב, אפאטאשו דער בר־הכי װאם איז כסדר געװען ארנינגעטאן אין 
דער אלט־יידישער ליטעראטור, האט געזוכט אי_ינצוקויפן אלטע ספרים און 
זעלטענע ביכער. בעט ער מיך אין דעם זעלבן ברױו, אויב איך װאלט נישט 
געקאנט קריגן פאר אים אין די_יטשלאנד אן עלטערע אויסגאבע פון 
מעשה־בוך. עם מוז נישט זיין די ערשטע אויסגאבע, זאגט ער, מחמת ער 
האט געוװסט, אז עס האבן זיך אויפגעהיט בלויז דריי עקזעמפלארן פון 
דער ערשטער, יקר־המציאותדיקער אויסגאבע, באזעל 1602 . 

צום סוף פארבעט מיך אפאטאשו אנצושרײבן אן ארבעט װעגן דער 
אלטיידישער ליטעראטור פאר די זאמלביהעדי, װאס ער און לײװיק האבן 
ךעמאלט אנגעהויבן ארויסצוגעבן. ״מיר זאמלען, שרי.יבט ער, א פאנד — 
די זאמלביכער זאלן זי.ין געזיכערט״. הױת װי דער ערשטער זאמלבוך ״איז 
שוין אויסגעשטעלט״, װיל ער האבן מי_ין ארבעט פארן צװײטן• 

אבער גראד דעמאלט האט זיך מײן מצב אין בערלין געהאט קענטיק 
פארשלעכטערט. אויך די בהלה פון ארום איז געװען גרויס און די אפהענ־ 
טיקײט האט זיך פארשטארקט. צוליב די נגישות און דיסקרימינאציעס פון 
די נאצישע מושלימ, האב איך מיך געמוזט נאך מער אײנשפאנען אין 



פון װייטן אמאל ביזן היינט 


357 


דער ארבעט לטובת פוילישע ײדן אין דײטשלאנד, זוכן װעגן, זיך משתדל 
זי_ין בי_י שררות און אפװענדן גזירות, און דערצו נאך אנהאלטן מיט אן 
אקטױוער געזעלשאפטלעך־קולטודעלער טעטיקײט. דאס אלץ האט פאר־ 
לאנגט א סך צייט, מי און עגערגיע, און מיך אין גאנצן פארשלונגען. 
זינט דער װעלט־קאנפערענץ פון פוילישע יידן אין לאנדאן, סוף 1935 , אין 
װעלכער איך האב אנטײל גענומען צוזאמען מיט א דעלעגאציע פון פוי־ 
לישע יידן אין דײטשלאנד און געהאלטן דעם קולטור־רעפעראט, האט זיך 
די געסטאפא אויף מיר שטארק אנגעזעצט. זענען דאס געװען בײזװיליקע 
מסירות אדער אגדערע סיבות, איך װײס דאס שויו נישט מער. א פאקט 
אז די געסטאפא האט גענומען קוקן אויף מיר און מי_ין געזעלשאפטלעכער 
ארבעט מיט גרויס חשד און א בײז הארץ. מען האט מיך געהאט אויפן 
אויג און עס האט זיך אויך באלד, נאך מי_ין צוריקקומען קי_ין בערלין פון 
דער לאנדאנער װעלט־אסיפה, אנגעהויבן א סדרה פון גגישות און רדיפות. 
מ״יהאט געװאלט פון מיר פטור װערן. פארשפארן אין תפיסה האט מען מיך 
דערװי_יל נישט געקאנט, װי_יל כ׳בין געװען א פוילישער בירגער און א 
מקורב אין דער פוילישער אמבאסאדע; האט מען מיך געװאלט משלח־זײן, 
די אימהדיקע פארהערן בי_י דער געםטאפא האבן זיך פםדר פארמערט און 
די סכנה איז געװארן װאס א מאל גרעסער. איך האב געמוזט אװעק פון 
די_יטשלאנד כל־זמן איך האב נאך געהאט א ברירה און געװען אויף 
דער פרי_י. 

װי האב איך אין דעם דאזיקן מצב פון גרויסער אומרו און אומזי־ 
כערקײט אפילו גאר געקאגט טראכטן פון אן ערנסטער װיסנשאפטלעכער 
ארבעט, װאס מי_ין פרי_ינד אפאטאשו האט מיר געהאט פארגעשלאגן ? עס 
פארשטײט זיך, אז איך האב לעת־עהה די פארבעטונג צו שרי_יבן פאר 
די זאמלביפער נישט באװיזן אנצונעמען, און האב אנגעהויבן צוגרײטן 
מי_ױ יציאת־די_יטשלאנד. 

הגם איך בין פארבליבן אין א קאנטאקט מיט אפאטאשון אין די 
ערשטע צװײ־דריי חדשים פון יאר 1936 , האבן זיך בי_י מיר נישט אויפ־ 
געהיט קײן שום ברױו פון אים• דער אײנציקער ברױו װאס איז בי_י מיר 
פארבליבן פון יענער צי_יט, איז פונעם 19 טן אפריל 1936 . װי איך דערמאן 
זיך, האב איך אים געהאט געשריבן װעגן מי_ין פריקרען מצב און זיך מיט 
אים שואל־עצה געװען װאס צו טאן. אפשר װאלט טאקע געװען א פלאן, 
אז איך זאל איצט אראפקומען קײן אמעריקע, און װאס האלט ער דערפון ? 
און װידער א מאל האט זיך אפאטאשו אנגערופן מיט זיין גאנצער װארעמ־ 

קײט און פריינדשאפט. אין אט דעם ברױו שרייבט ער מיר, אז ער האט 
מיר ארויסגעשיקט אן אפיציעלע פארבעטונג פון פען־קלוב צו קומען קיין 
גױ־יארק אויף א לעקציע־טור• דאס אלײן איז שוין דעמאלט פאר מיר 
געװען א גרויסע ישועה, הגם איך האב געוװסט אז קײן גרויסע ״גליקן״ 
דערװארטן מיך נישט אין אמעריקע• אבער בי.י אפאטאשון איז געװען 
געזאגט און געטאן. ער שרי״יבט, אז ער האט איבערגערעדט װעגן מיין 
קומעז מיטן פרעזידענט פון פען־קלוב, ד״ר קאראלניק. ״איז װען קען מען 
אי.יד דא דערװארטן י״. 

תחילתדיק האב איך אים אנגעפרעגט, אויב כ׳זאל אים מיטברענגען 
עטלעכע ביכער אין װעלכע ער איז אינטערעסירט. גיט ער אן, אברהם 
בערלינערס געשיכטע פון ידדן אין דייטשלאנד און זיין געשיכטע פון יידן 
אין רוים. דערצו נאד זאל איד אים באזארגן ״א קלײנעם קעשענע־װער־ 
טערבוך פון מיטלהויכזײיטש. כ׳האב פארגעסן דעם מחבר״. עס װײזט אויס, 
אז ער איז אויסן געװען דאם ״טאשן־װערטערבוך״ פון לעקסערן, א קיצור 
פון זיין גרויםן, דריי־בענדיקן װערטערבוך פון דער מיטלהויכדייטשער 
שפראך. 

ער לאזט אויס מיט זיין שטענדיקן גרוס פאר שטענצעלן. ״באקומען 
זי_ױ בוך לידער״. דערמיט האט זיך דערװייל פארענדיקט אונדזער קארעס־ 
פאנדענץ, װאס האט זיך ערשט באנייט יארן שפעטער. 

לאמיר דא נאך צום םוף מוסיף זי_ין, אז נישט געקוקט אויף דער פאר־ 
בעטונג פון נױ־יארקער פען־קלוב און די אמעריקאנער װיזע װאס איך האב 
אויף דעם סמך באקומען, בין איד קײן אמעריקע דעמאלט נישט ארויס־ 
געפארן, דערפאר בין איך אבער אװעק קײן לאנדאן. די סיבה איז מיר 
אבער בייגעשטאנען אפצוראטעװען מיין פרוי און זונעלע און זײ ביי 
צי.יטנם אראפצוברענגען קײן לאנדאן, אײדער עס איז אויסגעבראכן די 
װיסטע מהומה אויף פוילישע יידן אין היטלער־דייטשלאגד. מעשה שהיה 
כך היה: אין זומער 1936 בין איך געװען גרײט מיט מי.ין נסיעה קײן נױ־ 
יארק. פונקט איז אין אנהײב אויגוסט פארגעקומען אין בריסל א זיצונג 
פון דער װעלט־עקזעקוטױוע פון פארבאנד פון פוילישע יידן אין אויסלאנד, 
וואס איז געשאפן געװארן אױף דעם דערמאנטן לאנדאנער צוזאמענפאר, 
סוף 1935 . װי אײנער װאס איז געשטאנען בראש פון דער פויליש־ױדי־ 
שער ארבעט אין די_יטשלאנד, בין איך געװארן טעלעגראפיש ארויסגערופן 
קײן בריסל, כדי אנטײל צו נעמען אין דער באראטונג און אפגעבן א דין־ 
וחשבון פון דעם מצב אין די_יטשלאנד, װאס האט זיך געהאט שטארק פאר־ 

ערגערט. שפעט בי.י נאכט, נאד דער פארענדיקטער זיצונג, האבן מיר מיינע 
פרי.ינד פון דער װעלט־עקזעקוטױוע, װאס האבן געוװםט אז איך האלט 
בײם פארלאזן בערלין, פארגעלײגט איבערצונעמען דעם פאםטן פון אן 
עקזעקוטױו־דירעקטאר פון לאנדאנער בױרא. דער פארשלאג איז פאר מיר 
געװען אומדערװארט און איך האב מיד א לאנגע צי_יט געשלאגן מיט דער 
דעה, צי אנינגײן צי נישט אויף דעם אנבאט. דער גאנצער ענין האט זיד 
מיר אויםגעװיזן אויםטערליש, פרעמד און בחיפזונדיק. צוגעגרײט בין איך 
געװען צו דער נםיעה קײן גױ־יארק און נישט קײן לאנדאן. אבער מײנע 
גוטע פרי_ינד, און דער עיקר ד״ר ישראל טויבעס, װאס איז געשטאנען 
בראש פון דער ארבעט פונעם גיי־געשאפענעם װעלט־פארבאנד, האבן 
נישט אפגעלאזט. זײ האבן מיט מיר אי_ינגעטענהט און באװיזן מיט אותות 
און מופתים װי װיכטיק עס איז דער לאנדאנער אפטײל מיט װעלכן איך 
דארף אגפירן. לי_יכט איז מיר דער באשלוס נישט אנגעקומען, אבער זײערע 
מױשבדיקע און אויפמונטערנדיקע װערטער האבן געהאט א פעולה און איך 
האב צום סוף מסכים געװען• 

סוף אויגוסט 1936 בין איד אנגעקומען אין לאנדאן און זיך תיכף 
גענומען צו דער ארבעט. עס האט,אבער נישט לאנג געדויערט און איד האב 
אי_ינגעזען, אז זי װעט נישט זײן מזל־ברכהדיק פאר מיר. דעם לאנדאגער 
אפטײל האט געפעלט דער געזעלשאפטלעכער סטאזש, אן אנזעעװדיקער 
באזיס אין יידישן לעבן און קודם־כל א דעת־הקהל, װאס זאל אויף א גע־ 
העריקן אופן שטיצן א ברײט־פארנעמיקע און אינטענסױוע ארבעט, הן 
אױפן עפנטלעך־פאליטישן, הן אויפן סאציאלן געביט. די ארעמקײט אין 
כוחות איז געװען אין־לשער. אװדאי זענען געװען די ראשי־המדברים פון 
דער פויליש־יידישער ארבעט אין לאנדאן גוטע, װוילע ײדן, אבער װי 
עםקנים זענען זײ כלל נישט געשטאנען אויף דער געהעריקער הײך, װי 
דאס האט געפאדערט די מסוכנדיקע לאגע פון די ײדן אין פוילן. פון 
א גוט־פארטראכטער איניצלאטױו און א קאנסטרוקטױוער פאליטיש־סאצי־ 
אלער און קולטורעלער טעטיקײט האט פאר מיר גאר קײן רײד נישט גע־ 
קאנט זיין. עם איז כמעט נישט געװען מיט װעמען צו רעדן. האב איך מיך 
אין אט דער פארפלאנטערטער סביבה געפילט א דערשלאגענער און א פאר־ 
לוירענער. האב איך באלד איינגעזען, אז איך בין נישט אויפן ריכטיקן 
פלאץ. נאך עטלעכע װאכן האב איך זיך אפגעזאגט פון דער בכבודיקער 
שטעלע און ארויס נקי, ממש מיט לײדיקע הענט. קײן אנדערע ארבעט 
האב איך נישט געהאט און דער מצב פון די פליטים אין ענגלאנד איז 



360 


יעקב י. מײטליס 


געװען ביז גאר א שװערעה װאס טוט אבער נישט א ױנגער מענטש פאר 
װעמען געזעלשאפטלעכע אחרױת שטײט העכער װי פערזענלעבע אינ־ 
טערעסן .< 

לאמיר דא נאד פארנאטירן צום סוף א טשעקאװן פאקט פונעם לאנ־ 
דאנער לעבן פון יענע יארן. װי איד האב שוין דערמאנט, איז מיר ערשט 
סוף 1937 אויסגעקומען זיד צו טרעפן מיט אפאטאשון אין לאנדאן. ער מיט 
לײװיקן זענען דעמאלט אנגעקומען אהער פון דער פאריזער איקוף־קאנ־ 
פערענץ. לאנדאן האט נאך צו יעגער צי״יט פארמאגט א שײנע ײדישע 
אינטעליגענץ, א צאל װאגיקע שרייבערם און קולטור־טוערס, װאם האבן 
מיט גרויס הגאה און פרײד געױם־טובט דעם אנקום פון אט די צװײ 
געהויבענע געסט. עס זענען פארגעקומען פארזאמלונגען און ליטערארישע 
אימפרעזעם און דאס יידישע, האלב־פארשלאפענע לאנדאן האט זיד געפילט 
צעװארעמט און דערהויבן. אויב איד האב נישט קײן טעות, איז אפאטאשו 
אפגעפארן פון דאנען פאר לײװיקן. מיט לײװיקן האבן מיר דא נאד פאר־ 
בראכט עטלעכע שײנע טעג אין א װארעמער סביבה. געדענקט זיך נאד 
די שײנע מםיבה לכבוד לײװיקן אינעם הויז פון יהושע פאדרוזשניק, א 
שרײבער און אן ערודיט. עס איז זיך דעמאלט צונויפגעקומען א געקלי־ 
בענער, פי.ינער עולם; שרײבערם און גײסטיקע מעגטשן פון לאנדאנער 
יישוב, צו פארברענגען א שטיקל צײט אין אן איגטימען שמועס מיט דעם 
דערהויבענעם דיכטעה דערמאן איד זיד נאה װי לײװיק האט אונדז אלע־ 
מען מיט זיינע צניעותדיק־שטילע און אײדעלע װערטער געמוסרט, הלמאי 
מ׳טוט אזוי װייניק כז־י צו דערהאלטן דעם ירדישן קולטור־ניצוץ אין דער 
מעטראפאליע פון ענגלישן יידנטום. האבן לײװיקס ערלעכע, װאגיקע און 
אויפמונטערנדיקע רײד געמאכט א רושם, און אויפן םפאנטאנעם פארשלאג 
פון דעם צעװארעמטן מכניס־אורח, יהושע פאדרוזשניק, איז געװארן בא־ 
שלאסן תיכף צוצוטרעטן ארויסצוגעבן א גוטן ליטערארישן זשורנאל אין 
יידיש. מ׳האט אויפן ארט געשאפן א רעדאקציע־קאלעגיע װו עס זענען 
ארי_ין: י. י. שטײנבערג, יהושע פאדרוזשניק, ױסף לעפטװיטש, ש• לעװענ־ 
בערג און דער שרײבער פון די שורות. די שמחה איז געװען גרוים און דער 
פארזאמלטער עולם האט געטרונקען עטלעכע לחײמס לכבוד דעם ני.י- 
געשאפענעם זשורנאל, און זיד געוװנטשן א הײםן מזל־טוב, עס זאל זיין 
מיט גרויס הצלחה. פון דער מסיבה איז מען זיד צעגאנגען אין א געהוי־ 
בעגער שטימוגג. יעדער אײנער איז געװען זיכער, אז פון איצט או װעט 
זיך עפענען א ני_י בלאט אין דער לאנדאנער יידישער קולטור־ארבעט. 

אבער די צעװארעמטע התלהבות האט זיד גאר גיד אפגעקילט. דער 
ױם־טוב איז אװעק, די האפערדיקײט איז פארשוװנדן און פארבליבן איז 
די אלטע, גרויע װירקלעכקײט. מען האט אנגענומען א פול מויל מיט 
װאסער און צום סוף איז נישט געװען אויף װעמען זיד צו פארלאזן. פון 
דעם געפלאנטן זשורנאל איז גארנישט נישט געװארן. אזא מזל האט שוין 
דאס יידישע לאנדאן. 



שלום אש — צו זיין צװאנציקסטן יארצייט 

(א קאפיפזל זכתנות) 


מי.ינע קאפיטלעך זכרונות װעגן שלום אשן, זענען פלל נישט אויסן 
צו געבן אן אפשאץ פון דעם באטײטיקן דיכטערישן טאלאנט, גרויסן װארט־ 
קינסטלער און מענטש, אש. דערצו האב איד אים פערזענלעך גישט געקענט 
גענוג לאנג און נישט גענוג גוט פון דער נאענט. זענען דאס נאר אויפגע־ 
כאפטע אימפרעםיעס און אנגעװארפענע פראגמענטארישע געדעגק־בלעט־ 
לעך פון א רײ באגעגענישן און שמועסן מיט אשן בי_ים סוף פון זי_ין לעבן, 
בשעת ער האט געװוינט אין לאנדאן אין די פופציקער יארן. נישט געקוקט 
אויף זי״ינע שלעכטע שטימונגען, קאפריזן, תרעומותן און אפטע ברוגזן, 
האט זיך אש אויך געקאנט צעװארעמען, װערן הײמישלעך־גאענט און 
פרי״ינטלעך. עס האט זיך אפילו געטראפן, אז אש האט געזוכט א מענטש, 
זיך געװאלט אויפבינדן און האבן א געלעגנהײט זיך אראפצורעדן פון 
הארץ. און אפשר האט דער אימפולסױוער אש און דער בעל־הכלית געהאט 
א כװנה, אז זיינע רײד, טראכטענישן און אנצוהערענישן, עפיזאדן פון 
זי_ין לעבן און שאפן, זאלן װערן פארשריבן און פארבלי_יבן פאר קומענ־ 
דיקע דורות י 

פרעגט זיך, װי האט זיך שלום אש אין זי_ין גאנצער שאפערישעיר רחבות 
אנטפלעקט בי_ים סוף פון זי_ינע יארן, און װאס פאר א רושם האב איך גע־ 
האט פון אונדזערע צוזאמענטרעפן און פערזענלעכע שמועסן י פאר מיר 
איז דער מענטש אש געװען א גרויסע עניגמע, שװער אױפצוקלערן. א גרוי־ 
סער טאלאנט, אנגעלאדן מיט א שפע פון פאלקיש־קװאליקע יצירה־פוחות, 
איז אש געװען א שטארק קאמפלעקסױוע נאטור, פילפנימדיק און פיל־ 
זייטיק, מיט סתירות און קאנפליקטן. ײדישלעך צעװארעמט, איז ער געװען 
איגטעלעקטועל גישט אויסגעגליכן, פרעטענציעז, נישט איבערקלניבעריש 
און אויסגעהאלטן. װי א מענטש פון שטימונגען, פלעגט ער אפט זי_ין אומ־ 
באהערשט, אומגעצוימט און אגרעסױה איך פערזענלעך האב מיך שטארק 
געהיט מיט אים מחולק צו זי_ין, פשוט שוין צוליב דרך־ארץ, והשנית, נישט 

ארויסצורופן קײן רוגז. אנדערע װידער, װאס האבן זיד א מאל פארזיבדיקט 
מיט א הארב װארט לגבי אים, אדער חלילה, אױסן געװען, װי ער האט 
געפילט, אים צו קרענקען, װעגן זײ איז שוין אש געװען אײן פי״יער, מ׳האט 
אים נישט געקאנט בארולקן • ער האט אויף זײן כבוד נישט אזוי לייכט 
מוחל געװען. 

פארשטײט זיך, אז נעבן אשס גרויסע שרייבערישע מעלות און אנזע־ 
עװדיקע פארדינסטן פאר דער יידישער ליטעראטור, האט ער געהאט גענוג 
מענטשלעכע שװאכקײטן (און װער האט זײ נישט ?) און אינטעלעקטועלע 
חסרונות, מיט חיצונױתן װאס האבן אפטמאל איבערגעװויגן זי.ין יאדער־ 
דיקער פגימױת. 

אװדאי האט אש געהאט אויך שײנע און גוטע מידות, אבער די מידה 
פון ענױות איז דװקא נישט געלעגן אין זי.ין אפט־צעברויזטן, האפערדיקן 
געמיט. ער, דער המיד אומרױקער און אומגעדולדיקער, גאװהדיק־איינגע־ 
גלײבטער און אמביציעזער קינסטלער, האט זיך כסדר געריסן װאם א מאל 
מער צו העכערע דיכטערישע הויכקײטן, בפרט אין דער פרעמד. שוין זיין 
תחילתדיקער ארויםטריט אין דער יידישער ליטעראטור האט אים פארשאפט 
גרויס פירסום און געצערטלט זי_ין איינגעליבטקייט. פון אלע זי_יטן האט מען 
אשן אונטערגעטראגן א בן־יחידישע ליבשאפט, און ער האט אפנים נישט 
געװאלט פארבלײבן בלויז א גוטער, יידישער שרי_יבער נאר געצילט אי־ 
בערמוטיק צו װערן א שרײבער פון װעלט־פארגעם. װי גרויס איז אפט 
בי_י ילדן, אפילו בי_י די שענסטע און קלוגסטע, די אײגענע התבלטות פאר 
דער װעלט דרויםן ? מען רי_יסט איין װעלטן, אבי נאר צו געפעלן דעם גוי: 
אש האט געװאלט אפנים געפעלן, איז ער אװעק צו ביסלעך אויף פרעמדע 
װעגן, הגם ער איז פארבליבן שורשדיק דער אמאליקער, הײמישער, פוילי־ 
שער ייד. האט דאד שוין פרץ געזאגט, אז אש שרי_יבט מיט אן אויג ״אויף 
יענער זי_יט פארקן״. זײן ציל איז געװען, אויב גישט נאד העכער... 

האט אש בפירוש געהאט תרעומות, בארעכטיקטע צי נישט־בארעכ־ 
טיקטע, װאס האבן אים פארביטערט און פארשטארקט זיין געשפאנטקײט. 
האט ער געליטן פון א באהאלטן שולד־געפיל, װאס האט געטאטשעט זיין 
געמיט. האט ער געפרװוט זיך א מאל אויסטעגהן, זיד אויפבינדן און גרינ־ 
גער מאכן דאס הארץ. ער האט געװאלט, אז מען זאל אים פארשטײן. אין 
זי_ינע שמועסן מיט מיר, האט אש אפט און מיט גרויםער בארעדעװדיקײט 
גערעדט װעגן זיין װערק ״ישעיה״, װאס ער האט געהאלטן פאר אײנס 
פון זי_ינע בעסטע און געראטענסטע ביכער, װי א סױם פון זײן רחבותדיקער 

יצירה. פרעגט זיד, צי האט אש מיט אט דעם נאציאנזןל־פארטיפטו װערק, 
צי מיט זי_ין ״משה״ געװאלט מכפר זי_ױ אויף זי.ינע דבקותדיק־צעזונגענע 
קריסטאלאגישע ראמאנען י באקאנט איז אויד זיין ערנצטער און הײסער 
װידוי אויף א ליטערארישער אימפרעזע איו לאנדאן ( 1956 ), וװ ער איז 
אויפגעטרעטן צוזאמען מיטן גאסט מלך ראװיטש, װעגן װאס עס װעט 
מיר נאד אויםקומען צו רעדן אין א צװײטן קאפיטל, עפעס האט אים, 
אשן, שטארק געמאטערט און פארשאפט יםורים, איז ער געװען אנגע־ 
ברוגזט אויף זיד און אויף דער װעלט. 

װי א דיכטער האט אש אפטמאל ארויסגעװיזן סימנים פון מרידה 
מיט שפילעװדיק־אפיקורסישע טענדענצן. אין דעם פרט איז ער אפשר נישט 
געװען דער אײנציקער אין דער מאדערנער העברעלשער און יידישער ליטע־ 
ראטור. דאם איז שוין, װאלט איך געזאגט, די פאעטישע ליצענץ פון יעדן 
גרויסן װארט־זאגער. באגלי_יד איז אבער אש אויד געװען יידישלעך־ 
צעשטראלט און גערעדט מיט גרויס התפעלות װעגן יידן און יידישקײט און 
די נצחױת פון פאלק ישראל• שורשדיק פארבונדן מיטן עבר האט ער 
געשילדערט מיט א ברײט־צעװעקטער התרוממות און ליבשאפט דעם אמאל 
און הי_יגט, די יידישע װעלט פון מזרח־אײראפע מיט איר פנימױת און 
אײגנקײט, מיט אירע קאנטראסטן און געזעלשאפטלעכן װידעראנאנד. אזא 
איז אש געװען, א גרויסער דיכטערישער בעל־יכולת און װארט־קינםטלער, 
א מענטש פון שטימונגען און פאראדאקסן, פון קאמפלעקםן און םתירות. 

אשס יקר־המציאותן און זיין ״ישעיה״ 

מי_ין טאגבוך פארנאטירט די דאטע פון דטן סעפטעמבער 1954 . איד 
בין בי_י אשן אין הויז. נישט לאנג צוריק בין איד צוריקגעקומען פון א 
נסיעה קײן ארץ־ישראל, האבן מיר פארפירט א שמועס װעגן דער ױנגער 
מדינה, קיבוץ גלוױת, םאציאלע, עקאנאמישע און קולטור־פראבלעמען, און 
בכלל פון מענטשן מיט װעלכע איד האב זיך באגעגנט. אש האט געװאלט 
װיסן װאס עס הערט זיך דארט און װאם זי_ינע יידן מאכן. אש האט שטארק 
ליב געהאט יידן און זיד ממש געטובלט אין ױדישן יחוס און אין דעם ליכ־ 
טיקן עבר פון פאלק ישראל. לגבי דער מדינה האט ער, דוכט זיד, געהאט 
געװיסע באװארענישן. אפשר האט ער זיך געזארגט װעגן איר פאליטישן 
קלום. גערעדט האט ער מיט גרויס װארעמקײט פון דעם גרויסן נס מיטן 
אויפקום פון דער מדינה נאכן אימהדיקן חורבן פון דער מיזרח־אײרא־ 
פעלשער ױדישקײט. מיט אלע זי_ינע חושים האט ער איבערגעלעבט די 

מוראדיקע טראגעדיע פונעם אױסגעהרגעטן פאלק. פאר אשס צעװײטיקט 
געמיט איז די מדיגה מיט איר גראנדיעזן קיבוץ־גלוױת געװען א גרויסע 
טרײסט. זאגט ער צו מיר, אז ער גרײט זיך בקרוב ארויסצופארן קײן 
ישראל און טראכט זיד דארט צו באזעצן. אגב, גיט ער צו מיט בולטער 
צופרידנקײט, אז מען גיט איצט דארט ארויס זי.ינע װערק אין העברעיש. 

איז אש געװען גוט אויפגעלײגט, האט ער באװיזן ארומצונעמען זײן 
גאסט און מיטשמועסער מחיהדיק פרײנטשאפטלעך. ער האט אבער אויך 
געקאנט זי״ין גאװהדיק צעטראגן און קוקן פון אויבן אראפ אויף א מענטש. 
אש איז געװען אומפולםױו, אפט אומגעצוימט אין זיין רעדן װאס האט זיך 
נישט תמיד געקלעפט. דאס מאל איז ער גיך אריבער צו רעדן וועגן דער 
יידישער פאלקס־ליטעראטור, און פרעגט מיך אגב װי איך גײ אן מיט מי.ין 
ארבעט אויפן געביט פון דער פאלקלאר־פארשונג. עפעס האט ער געהאט 
געהערט, צי גאר געלײענט װעגן מי_ין מאגאגראפיע ארום דעם אלט־יידישן 
״מעשה־בוך״, װאס זאל זײן א גוטע ארבעט, ער האט זיך אפנים נישט 
קלאר אריענטירט אין די ענינים פון דער אלט־יידישער ליטעראטור און 
דער מאדערנער פארשונג, הגם שאפעריש איז ער געװען טיף פארװארצלט 
מיט דער קולטור־ירושה פון דורות.בי_י דער געלעגנהײט דערצײלט ער מיר, 
אז זי_יענדיק אין אמעריקע אין דער צי_יט פון דער לעצטער װעלט־מלחמה, 
האט ער אװעקגעשענקט דעם אוגױוערםיטעט פון יעיל א צאל יקר־המצי־ 
אותן, דערונטער, װי ער זאגט, א נישט־קאמפלעטע אויסגאבע פון ״מעשה־ 
בוך״ און דעם זעלטענעם מוסר־ספר ״בראנט־שפיגל״. קלאר איז דאס אים 
שוין גישט מער געװען, אבער װי עס איז מיר געראטן אויסצוגעפינען, האט 
אש געהאט א טעות מיטן ״מעשה־בוך״. אין דער אמתן איז דאס געװען 
דאס ״בבא־בוך״ פון אליה בחור (אן אמםטערדאמער אויםגאבע פון יאר 
1661 ), װאס איז שפעטער מגולגל געװארן אין דער פאפולערער ״בבא־ 
מעשה״. האט זיך אפנים אין זברון פון אשן אויםגעמישט דאם ״מעשה־בוך״ 
מיטן אלט־יידישן ״בבא בוך״. גאר א גרויסער יקר־המציאות איז שוין יא 
געװען דער ספר ״בראנט־שפיגל״, װאס איז ארויס צום ערשטן מאל אין 
באזעל אין יאר 1602 , און דערצו דער ביז גאר זעלטענער ״ױסיפון״ 
( 1544 ), און א רײ אנדערע טי_יערע יידישע ביכער, װאם אש האט באגלניך 
פארארבט דעם אונױוערסיטעט אין יעיל. די דאזיקע ברײטהארציקע 
מתנות פון אשן האבן מיך שטארק פארחידושט. האב איך אים א פרעג 
געטאן, הלמאי ער האט אזוינע װערטיקע און זעלטענע ספרים נישט אװעק־ 
געגעבן דעם ״ייװא״ אדער דער אוניװערסיטעט־ביבליאטעק אין ירושלים י 

יעקב י. מײטליס 


האט ער מיר דערויף געעבטפערט, אז אין די מלחמה־יארן האט ער מורא 
געהאט אז אין אײראפע איז שוין אלץ פארלוירן, און דעריבער געװאלט 
אױפהיטן אט דעם ירושה־אוצר אין אמעריקע. קלאר איז מיר דער ענין 
נישט געװארן, דער תירוץ איז געװען א שװאכער און בישט אויסגעהאלטן. 
האט אש אפשר געהאט א זײטיקע פװנה, אדער פשוט אויסן געװען זיך צו 
שאפן אן אנדענק אויף דוחת אין דער רחבותדיקער ביבליאטעק פונעם 
יעיל־אוגױוערסיטעט ן 

די גאנצע צייט זענען מיר געזעסן אינעם גארטן פון הויז, געשמועסט 
און זיך געװארעמט אין דער ליכטיקער זון פון דעם שײנעם סעפטעמבער־ 
טאג. אש איז געװען ארי״ינגעטאן אין זיך, גערעדט א מאל העכער און 
א מאל שטילער, פמעט נישט באמערקט מיך, זיין גאםט. און אפשר האט ער 
גאר געטראכט, אז איך בין גארנישט ראוי צו הערן די גאלדענע װערטער 
און די טיפע רעױנות װאם זײן מויל ברענגט ארויסד מיט א מאל כאפט 
זיך אש אויף פון בענקל, נעמט ארײנלויפן מיט גיכע טריט אין שטוב, און 
װינקט מיר אים נאכצוגײן. ער װיל, זאגט ער מיר, וױיזן עפעס פון זיין 
אבגעזאמלטן אנטיקן־אוצר. באלד נעמט ער ארויס פון דער ספרים־שאגק 
א שײן־געבונדענעם, זעלטענעם העברעלשן פתב־יד, רי״יד אילומינירט מיט 
באגילדטע אותױת. עם איז געװען דעם רד״קס (ר׳ דוד קמחי) פירוש אויף 
תהילים, געשריבן אין יאר קס״א, װאס אש האלט פארן יאר 1401 . צאצקעט 
זיך אש מיט אט דעם זעלטענעם ספר װי מיט אן אבן־טוב, און מיט א 
ברײט־צעפירטן חנדל אויף זיינע ליפן, מעשה נגיד און אנטיקו־קענער, 
לאזט ער מיך הערן מיט זי.ין טיף־װוילעריש קול: מײנט נישט, עס קאסט 
אן עשירות. באצאלט דערפאר פינף טויזנט דאלער; אין יעבע יארו איז דאס 
געװען א מטמון מיט געלט. איך בעם ארנינקוקו אינעם דאזיקן יקר־ 
המציאותדיקן ספר און באמערק אויפן שער־בלאט דעם שטעמפל פון דער 
״הערצאגליכער ביבליאטעק אין מײנינגען״ צו װעלכער עס האט אמאל 
געהערט, און אין דעם נאך־מלחמהדיקן תוהו ובוהו אין דניטשלאנד 
מגולגל געװארן קײן אמעריקע אדער אפשר גאר אנדערשוװ, פון װאנען 
אש האט עס אפגעקויפט. 

מיט א געפיל פון חשיבות און נגידישן שטאלץ האט אש נאך גערעדט 
פון פארשײדענע פתב־ידן און אינקונאבלען װאס ער פארמאגט, און אויף 
אזא אופן אפגעראטעװעט א שפאר ביסל חפצים און טייערע ספרים, אז זײ 
זאלן נישט גײן לאיבוד. אין זי_ין זעלטענער קאלעקציע האט ער אויך אן 
ערשטן ״ירושלמי״, געדרוקט בי.י באמבערגן אין װענעציע, אן ארנאמענ־ 

טירטע הגדה, דעם ״ים של שלמה״ פון רש״ל (ר׳ שלמה לוריא), א שקל 
פון דער צײט פון ערשטן אויפשטאנד אין ארץ־ישראל קעגן די רוימער. 
אין דער מיט געשמאק צוגעקליבעבער, פײנער קאלעקציע פון חפצים און 
אנטיקן, האט מיר אש געװיזן עטלעכע פארצײטישע מנורות, בשמים־ 
ביקסלעך, בעכערלעך און א צאל אינטערעםאנטע בילדער, װאס דער גאםט 
האט מיט אפשײ און דרד־ארץ באוװנדערט. בשעת־מעשה האבן אשס מידע 
און מאטע אויגן געלניכט מיט א קיגדערשער פרײד און תענוג פון א 
מענטש װאס שטעלט גאר א סך אויף זײן גוטן געשמאק און גרויס מבינות. 
און אפשר האט ער גאר געטראכט, אז דער גאנצער ענין איז גארנישט 
כדאי, אז זי״ין מיטשמועסער פארשטײט כלל נישט אפצושאצן װי געהעריק 
זי״ינע יקר־המציאותן און אנטיקן װאס האבן אים פארשאפט אזוי פיל 
צופרידנקײט און הנאהל 

מיט זײן כאראקטעריסטישער עמאציאנעלער בארעדעװדיקײט איז אש 
באלד אריבער צו רעדן װעגן זײן נייער יצירה ״ישעיה״, דאס לעצטע פון 
זיינע פארטראכטע, גרויסע היסטארישע ראמאנען. עס איז, האט ער בא־ 
טאנט, א קינסטלעריש װערק ארום דעם גראנדיעזן נביא ישעיה דער צװײ־ 
טער, װאס האט געלעבט אין דער תקופה פון שיבת־צױן נאכן גלות בבל. 
די חבלי־לידה, האט זיד אש קענטיק מודה געװען, זענען אין לשער. ביז 
איצט האט ער ארײנגעלײגט אכצן חדשים ארבעט, אבער קוים װאס אנגע־ 
הויבן צו שרי_יבןו ישעיה איז א ריז פון א װעלט־מאסשטאב, מוז מען 
זיך גוט אוגטערגארטלען, כדי אים קינסטלעריש צו געשטאלטיקן. אלע גרוי־ 
סע העברעלשע דיכטערס, האט אש װייטער געצויגן זי_ין שמועס, פון יהודה 
הלוי ביז ביאליקן אין אונדזער צי_יט, זענען געגאנגען צו ישעיהן אין חדר 
ארי_ין. זײ אלע האבן געלערנט בי_י אים, אבער װאם זעגען זײ שוין אין 
פארגלי-יד מיט אט דעם עקסטאטישן בעל־חזױן און װװנדערלעכן בעל־ 
לשון ? א דיכטעריש צעװארעמטער האט אש גערעדט מיט גרויס התפעלות 
װעגן דער גראנדיעזער און אונױוערסאלער פיגור פון דעם נביא פון גאולה, 
מיט זי_ינע פלאמיקע אימפראװיזאציעס און פרײדיקער בשורה פון גליק און 
אויפריכטעניש פארן פאלק ישראל. אש איז ממש געװען באפליגלט פון 
אט דעם דערהויבן־צעשטראלטען נביא, װאס האט אויף זיד גענומען די 
הײליקע שליחות פון טרײםט און באלדיקער גאולה. עס איז דעמאלט, אפשר 
נישט װײניקער װי איצט, מײנט אש, געװען א גורלדיקע תקופה אין לעבן 
פון פאלק, מלחמות און װעלט־איבערקערענישן, אנגעלאדן מיט געהויבענע 
דערװארטונגען און גי_יע האפענונגען, װאס האבן צעשטורעמט די הערצער 

מיט אן אנזאג פון גאולה און ישועה. אשס װערטער האבן געצונדן. נאר 
אזוי האט געקאנט רעדן אײן דיכטער פון אן אנדערן, א גרעסערן, א גביא 
מיט א הארץ פול אומרו און בטחון, חזױן און ליבשאפט צו זײו פאלק• 
א שטארק פאראינטערעסירטער אין אשס רײד, שטעל איך זיד אפ אויף 
דעם ביז גאר אינטערעסאנטן פראבלעם םון עבד ה׳ װאס פארנעמט אזא 
װיכטיקן פלאץ אין די נביאות פון ישעיהון. האבן מיר דא צו טאן מיט 
א זעלטענער קאנצעפציע, פול מיט רמזים און םימבאלן װעגן דעם געט־ 
לעכן שליח, א געפלאגטער און צעבראכענער, א מענטש פון װײטיקן און 
לי״ידן, װאס האט אויף זיך גענומען די שװערע שליחות צום ניכנעדיקן 
גלות־פאלק אין בבל, מיט דער ליכטיקער בשורה פון א באנײטן אויפגײ. 
װי מיר װײסן, האט די קריסטלעכע מסורה אויסגעטייטשט די םימבאלישע 
פיגור פון עבד ה׳ אויף ישון מיט זי״ינע שװערע אנגסטן, פלאגענישן און 
ליידן. עס איז אין דער אמתן א ביז גאר שװערע און קאמפליצירטע פרשה 
מיט װאס עם פארנעמען זיך נאך עד היום קריסטלעכע טעאלאגן און װארט־ 
זאגערס, און דער דורות־אלטער פאלעמישער װיפוח גײט או װײטער. זאגט 
אש צו מיר, אז ער האט באװיזן אין זי.ין װערק אויף א קינסטלערישן אופן 
צו אינטערפרעטירן דאס אומקלארע, שטארק פארפלאנטערטע פראבלעם 
פונעם עבד ה׳. דער ליידנדיקער און באשפיגענער שליח פון גאט, דעל 
עקסטאטישער אנזאגער פון א ישועה און א גאולה פאר זיין פאלק, איז 
נישט קײן אנדערער װי דער נביא גופא. די יידן אין אמאליקן בבל, װי 
ס׳רוב יידן אין די היינטיקע גלות־לענדער, זענען געזעסן רו?ק אין 
זײערע װוינערטער און געװען צופרידן מיט זײער גלות־גורל• זײ האבן זיך 
נישט געקערט צו די הײסע, צעשטורעמטע װערטער פון נביא, אים גאר 
אויסגעלאכט און אויף אים געקוקט מיט זילזול. זײ האבן זיך נישט געװאלט 
איינהערן צו זי״ינע פאנטאסטיש־גלײביקע רײד און גרויסן בטחון• זײ האבן 
נישט געװאלט פארלאזן די פעטע פאשע אין בבל און עולה זי״ין קײן יהודה, 
א קלײנע, ענגע מדינה, מיט שונאים פון ארום, א װיסטעניש: אזוי האט 
אש געזען דעם נביא ישעיה אין זיין שליחות אין יענער װייטער צי״יט פון 
ערשטער שיבת־צױן, 

צו דעם קינסטלעריש־געראטענעם אויספיר פון אשן האב איך נאך 
באמערקט, אז יידישע מפרשים פון דורות האבן זיך אויך שטארק געאמ־ 
פערט מיטן פשט פון דעם רמזימדיקן עבד ה׳ און אים אױסגעטייטשט אויפן 
כלל יידן, דעם פאלק־קאלעקטױו, װאס איז אנגעברײט צו פארשפרײטן 
איבער דער װעלט ליכטיקײט און גוטסקײט, ױשר און דערלייזונג. װידער 

אנדערע מפרשים האבן אין אים געזען דעם מלך־משיח, װאס װעט קומען 
ביים סוף פון די טעג און ברענגען די גאולה סײ פארן יידישן פאלק און 
סיי פאר דער װעלט בכלל. 

אש פלעגט א מאל ליב האבן צו רעדן, אפילו אראפרעדן זיך פון הארץ, 
בפרט פאר אן אײגענעם מענטש און א שרײבער דערצו. זאגט ער אין 
שײכות מיט זײנע אינטערעסאנטע אויםפירן װעגן ישעיהן, אז ער האט 
דװקא נישט קײן געהויבעגע דעה װעגן הײנטיקע שרײבערס, אפילו אויך 
די העברעישע, בפרט די ױגגע. זײ האבן גאר װײניק געלערנט. גראד איז 
בי.י אים אויפן טיש געלעגן מאנגערס ״מדרש איציק״, גיט ער א מאך מיט 
דער האנט און זאגט מיט א שמײכל: מאנגער איז א גוטער פאעט, אבער 
ער האט קנאפע ידיעות אין יידישקײט. פאר מיין אװעקגײן, לייטערט זיך 
אויס צו ביסלעך זיין אומעטיק פנים. ער קוקט אויף מיר מיט א בליק פון 
א זקן אויף א ײנגערן מענטש, און גיט א זאג: איך פיל מיך נישט גוט, 
כ׳בין קראגק און קאן שוין נישט ארבעטן. אומעטום און שטעגדיק, 
באקלאגט ער זיך, האט מען צו מיר טענות, מען דערגײט מיר די יארן און 
מ׳באהאנדלט מיך װי א נחות־דרגא: דאס מאל איז דאס נישט געװען קײן 
פאזע, אש האט אפנים שטארק געליטן. 

אין דער מחיצה פון טאמאס מאן 

פון א צאל באגעגענישן מיט שלום אשן, װיל איך דא דערמאנען אן 
ערנצטן שמועס װאס מיר האבן געהאט א יאר שפעטער. עס איז געװען, 
װי איך האב פארנאטירט, דעם 21 סטן סעפטעמבער 1955 . אײערנעכטן, איך 
זיץ בי_י דער ארבעט און דער טעלעפאן קלינגט. עס איז אש, ער װאלט מיך 
װעלן זען, אפשר קאן איך צוקומען צו אים אהײם. ער איז געװען גוט 
אויפגעלײגט און זי_ין קול קלינגט רחבותדיק און פרױנטלעך. יא, װארפט 
ער ארי_ין אגב־אורחאדיק, ער האט געלײענט ״מיין באגעגעניש מיט טאמאס 
מאן״, װאס איז אים שטארק געפעלן. א סברא, אז ער איז פאראינטריגירט 
און װיל מיט מיר רעדן דערװעגן, אדער ער האט געהאט באװארענישן און 
װיל זײ קלאר מאכן. 

מיט צװײ טאג שפעטער, בין איך אװעק צו אשן, זיך מיט אים צו 
טרעפן איז תמיד געװען אינטערעסאנט. 

אונדזער שמועס האט זיך אנגעהויבן ארום דעם ספרל ״מעשה נסים״ 
(װילנע, 1845 ), װאס ער, אש, האט געהאט. ער װײסט אקארשט נישט וװ 
עם איז אהינגעקומען. קען איך דאס ספרל י די פאלקס־ליטעראטור האט 

ער ליב און לײענט זי מיט גרויס חשק. מיר רעדן װעגן ״מעשה־בוך״ מיט 
זײנע הארציקע אגדות און פאלקסטימלעכע מעשיות װאס האט זיד קונה־שם 
געװען אין דער אלט־יידישער ליטעראטוד, און אש דערמאנט דאס ספר 
״מעשה נסים״ פון ױזפא שמש פון װארמס, מיט זי.ינע פארצײטישע מםורות 
און ניםימדיקע לעגענדעס, װאס קװיקן דאס ,הארץ פון יעדן לײענער מיט 
זייער תמימות און פשטות. זעט אויס ,אז די מעשױת פון ספר ״מעשה 
נסים״ האט ער יא געלײענט און זײ האבן געמאכט אויף אים א טיפן רושם. 

פון דער פאלקם־ליטעראטור זענען מיר אריבערגעגאנגען צו רעדן 
װעגן טאמאס מאנען אין שײכות מיט מײן דערמאנטער ארבעט. װיל איך 
דא איבערגעבן עטלעכע פרטים פון מי_ין באגעגעניש מיט טאמאם מאנען, 
כדי קלאר צו מאכן אין װאס עס איז אשן דעמאלט געגאנגען. מיט א יאר 
פרלער האט מיך מאן פארבעטן צו זיך אהײם. געװוינט האט ער דעמאלט 
אין ערלענבאד בי.י ציריד (שװײץ), און אין א זוניקן פרילינג־נאכמיטאג, 
מערץ 1954 , בין איך געװארן אויפגענומען פון אים מיט גרוים פריינט־ 
שאפט. איד בין גראד געהאט צוריקגעקומען פון מי_ין נסיעה קײן מדינת 
ישראל, איז מאן, א גרויסער ליבהאבער פון יידן און זײער קולטור, געװען 
פאראינטערעסירט צו הערן װאס עס טוט זיך אין דער מדינד״ ער אלײן, 
האט מיר מאן געזאגט, איז שוין געװען צװײ מאל אין ארץ־ישראל, דאס 
לעצטע מאל אין יאר 1937 , און דאס לאנד מיט זי_יגע ײדישע מענטשן 
האבן אויף אים געמאכט א שטארקן רושם. האט ער איצט געװאלט אפנע־ 
מען א לעבעדיקן גרוס פון ײדן װאס האבן זיד גענומען פון דאס גי_י אויפ־ 
בויען זײער אלטע הײם. האט אבעהי מאן, דער גרויסער אײראפעער, און 
הומאניםט געהאט באװארענישן לגבי נאציאנאליסטישע שטרעמוגגען וװ 
זײ זאלן נישט זי_ין און אין א װעלכער עם איז קולטורעלער איזאלאציע. פון 
זי_ין היסטאריש־פילאסאפישן װעלט־אויסקוק האט מאן געהאלטן, אז יידן 
האבן שוין אין דער אלטער צייט געהאט צװײ גרויםע שאנסן זיך אי_ינצו־ 
גלידערן אין דער אמאליקער העלעניסטישער קולטור, און דאם האבן זײ 
עקשנותדיק אפגעװארפן. איז דאס געװען אן אלטע טעגה צו װאס די הים־ 
טארישע ײדישקײט האט בשום אופן נישט געקאנט מםכים זי_ין, פשוט זיך 
אויסמישן מיט דער ארומיקער װעלט. אין דער צייט פון די חשמונאים און 
שפעטער פון די רוימישע הערשערס, א שטײגער אונטער דעם גרויסן 
העלעניסט האדריאן (אדרינוס), וױ מאן האט דאס באטאנט, האבן ילדן 
גאנץ גוט פארשטאנען אין װאס עס גײט. זײ האבן מיט גרויס עקשנות און 
גבורה געקעמפט פאר זײער נאצןאגאלער פרייהייט, כדי צו באװארענען 

זײער יידישע אײגנקײט און אפהיטן די גרויסע רעליגיעז־פאלקישע קול־ 
טור, אז זי זאל האבן א באשטאנה פארשטײט זיך אז עס האט זיך פאר־ 
פירט א לאנגער און ברײטער װיכוח אויף דעם געביט. װי א מיטשמועסער 
האב איך מיט דרך־ארץ און בולטע ראױת אנגעװיזן מאנען אויף די היס־ 
טארישע פראצעסן פון יידנטום, זײן באזונדערקײט און װעלט־אויסקוק, 
זי.ינע םפעציפישע גניסטיקע און נאציאנאלע פראבלעמען אויף װאס דאם 
פאלק האט נישט געקאנט און נישט געטארט מװתר זי.ין• דער סאמע קלום 
פון פאלק איז געשטאנען אין קאן. עס איז געװען אן אינטערעסאנטער 
און בלי ספק פרוכטיקער װיכוח מיט אט דעם גרויסן הומאניסט, מאן, און 
ער האט מיך אויך פארשטאגען. 

בי_ים כיבוד, װאס מען האט דערלאנגט, האט זיך פארפירט א װײטער־ 
דיקער שמועס װעגן דער יידישער ליטעראטור. איד האב דערמאנט שלום 
אשן, זאגט מאן, מיט א לי_יכטן שמײכל אויף די ליפן, אז אש פלעגט אפט 
אריינקומען צו אים אין קאליפארניע און זיך בשעת־מעשה באקלאגט אויף 
די ״יידישע רדיפות״ װאס ער האט געהאט אויסצושטײן פון א סך זײטן. 
זי.ינע יאמאנען, גיט מאן צו, האט ער נישט געלײענט, אפשר אין דער 
האנט געהאט זײן ״אפאסטאל פאולוס״ װאס איז ארויס אין ענגליש. מאנס 
פרוי, די קלוגע און זײער קולטױוירטע קאטיא, װאס איז מיט אונדז גע־ 
זעסן, האט זיך בי.י דער געלעגנהײט אנגערופן: ״אש איז נישט אויפריכ־ 
טיקן״ זי האט אנגעהויבן לײענען זיין ״אפאסטאל״, אבער אים באלד 
אװעקגעלײגט. 

אזוי װײט די עטלעכע פרטים װאס געהערן צום ענין פון מײן שמועס 
מיט אשן. אש האט זיך פון דער מעשה אפנים געפילט באעװלט און גע־ 
װאלט מיט מיר רעדן װעגן דעם. זאגט ער צו מיר, אז די גאנצע מעשה 
מיט טאמאם מאנען איז בפירוש נישט אמת. מאן האט יא געלײענט זײנע 
ביכער און אים װעגן דעם אפט געשריבן. מאן, האלט אש, האט ליב געהאט 
צו שטײן אויפן אלימפ און געװארט אז מען זאל זי_ינע װערטער און ליטע־ 
רארישע רעפלעקסיעס פארשרי_יבן. קאן אויך גרי_ילעך געמאלט זי_ין, אז 
דאס איז אויך געװען אשס בװנה. װי אפט האט אויך דאס מאל אש גע־ 
רעדט מיט א געפיל פון גדלות און בטוחות, װאס האט נישט מוחל געװען 
אויף זײן כבוה אן אנגעברוגזטער האט ער גערעדט אימפעטיק־שנעל מיט 
אפגעהאקטע װערטער און האלב־דערזאגטע רײה 

איבערגײענדיק דערנאך צו דער קינסטלערישער פערזענלעכקײט פון 
מאגען, באמערקט אש, אז מאנס גרעסט װערק איז זיין ״בודענבראקס״, 

אין זײן ״צויבערבארג״ װייזט ער שוין ארויס צופיל בקיאות, װאס דער 
פשט דערפון האט מםתמא געזאלט זיין צופיל יסודותדיקײט און קענעװ־ 
דיקײטו האט אש געװאלט געבן א שטאך מאנען, דעם דיכטער מיט א 
װעלט־נאמען ? הי״ינט, װאס איז טאקע מיט די אנדערע גרויסע בעלעטריס־ 
טישע יצירות פוך מאנען, האט זײ אש מבטל געמאכט? 

מיט אשן צו ארגומענטירן, האט געקאנט פירן צו א רוגז, און דאס 
האב איך געװאלט פארמיידן. אין יעדן אײנעם לעבט א געפיל פון חשד 
און באהאלטענער קינאה, הײנט ערשט צװישן קינסטלערס פון װאג און 
באטי״יט! איז דאס א מענטשלעכע, אנינגעבוירענע נטיה, פון װאס בלויז 
זעלטן־דערהויבענע מענטשן קאנען זיך באפרייען. האבן מיר דאך שוין 
א גאר אלטן כלל, אז ״פל־הגדול מחברו ,יצרו גדול הימנו״, װאס גרעסער 
דער מענטש אלץ שטארקער איז זײן יצר־הרע, װאס פארפירט אים אפטן 
און שאלות פרעגן און א פסק־דין ארויסטראגן װעגן דעם איז באמת שװער. 
צוליב דעם כבוד פון אשן האב איך נאר געזאגט, אז טאמאס מאן איז 
נישט בלויז א גרויםער קינסטלער און א מייסטער פון װארט, נאר אויך 
א מענטש, פון א הויכער, פארטיפטער קולטור, א הומאניסט פון א זעלטן 
גייסטיקן פארנעם. װײס איך נישט, צי אש האט מסכים געװען מיט מיין 
אפשאץ, מחמת ער האט תיכף גענומען רעדן װעגן מאנס טענה, באשר, 
יידן האבן זיך אפגעזאגט מיטצוגײן אין דער אלטער צי״יט מיטן שטראם פון 
העלעניזאציע און פארבליבן קולטורעל ױצא־דופנדיק. מיט אן עכט־יידיש־ 
לעך קנאות־געפיל האט אש דער שרי״יבער אפגעװארפן מאנס באװארענישן 
און נישט אויסגעהאלטענעם אי״יגשטעל לגבי ױדן און זײער קלארן, 
דעפיניטױון אפזאג דעם העלעניזם אמאל, און כל המינים אםימילאציעס 
בי.י הײנטיקן טאג. זײ, די גויים, האט ער מיט שארפקײט געטענהט, האבן 
א מאדנעם קוק אויף אונדזער יידישקײט און די פראבלעמען פון יידישער 
געשיכטע. שטענדיק און אומעטום װילו זײ געפינען א פגם אין אונדז! זײ 
האבן אונדז קײנמאל נישט פארשטאנען. שוין פון תמיד האבן די_יטשישע 
און אנדערע היםטאריקערס, טעאלאגן און פילאסאפן ארויסגעװיזן אן אוים־ 
טערלישע גטיה צו פסלען דעם אונױוערסאליזם פון תנ״ך און גענומען 
אפפרעגן די רעליגיעז־עטישע װערטיקײטן פון דער יידישער אמונה און איר 
היסטאריש־רײכער ירושה. דער נס איז אבער די עצם ביבלישע רעאליטעט, 
איר פארטיפטער עטאס און די סובלים־דערהויבענע ספיריטואליטעט. מ׳מוז 
קאנען, האט ער געטענהט, ארי_ינדרינגען תוכיק איגעם ידדישן גי_יסט אין 
אלע זי_ינע היסטארישע אנטפלעקונגען און אספעקטן. מ׳מוז זיך צום ערשט 

באקעגען מיט דער גײסטיק־צעשטראלטער ײדישקײט אין אלע אירע אופנים, 
זיך ארײנלעבן און פארטיפן אין איר, כדי זי צו באנעמען, זי אפהיטן און 
טאקע מיט אלע כוחות ממשיך זײן. 

יא, האט ער װײטער געפירט זיין צעהיצטן שמועס, מען איז אויף אים 
אנגעפאלן, געמאכט םון איסי בלאטע. מען האט געהאט תרעומות צו אים 
װאם ער האט איבערגענומען די מעשה פון די עװאגגעליעס, אז מרים האט 
געהאט ישון מיט רוח־הקודש און נישט פון קײן בשר־ודם. אויך די יידישע 
לעגענדע, זאגט ער, האט אויפגעװיזן אזעלכע מאטיװן. 

פארגעסן האט אבער אש, אז דער מאטױו פון א הײליקן פארשװאנ־ 

גערן איז געװען דער קנין פון דער אלטער מיזרחדיקער װעלט, א מיטאס 
פון דער קדמון־צי_יט װאס איז געװען פארשפרײט בי_י א םך פעלקער. אבער 
דאס נאר אגב אורחא. אט נעמט די חסידישע מעשה, מאכט אש, אז דעם 
בעל־שם־טובס זון, אליעזר, איז געבוירן געװארן בעת דער הײליקער בעל־ 
שם־טוב יהאט געהאט פורש געװען פון זי_ין וױ_יב• די דאזיקע מעשה 
האט זיך מיר אבער אויסגעװיזן פרעמד און װײניק באגלײבט. פרעג איך 
אשן: םטייטש, דער בעל־שם־טוב האט דאך נישט געהאט קײן זון. אליעזר 
איז דאך געװען זי_ין פאטערו א געפלעפטער שפרינגט אש צו צו זיין 
ספרים־אלמער און נעמט ארוים האראדעצקיס ״שבחי הבעש״ט״ און קוקט 
אין אים ארי_ין א װייל. באלד כאפט ער זיך אז ער האט געהאט א טעות. 
יא, איז עד זיך מודה, איר זענט גערעכטי. עס רעדט זיד דא בלויז פון 
בעל־שם־טובס פאטער, אליעזר. עם איז מן הסתם נישט געװען אשס אײנ־ 
ציקער טעותז 

דער צעװארעמטער, בארעדעװדיקער אש, האט וױיטער ממשיך געװען 
זי_ין שמועס. די געשטאלט פון ישעיהן האט אים כסדר באשעפטיקט און ער 
האט זיך דיכטעריש געפילט מיט איר טיף פארבונדן. יידן, זאגט ער, זענען 
א גרויס פאלק. נעמט טאקע ישעיהן אלײן, מיט זײן גראנדיעזער נחמה־ 
און גאולה־בשורה. װאם פאר א דערהויבנקײט אין זי_יגע נביאישע רײד, 
און װאס פאר א טיפקײט אין זײן צעשטראלטן חזױןו אגב, דער ראמאן 
״ישעיה״, גיט ער צו מיט גרויס צופרידגקײט, איז שוין פארטיק. ער האט 
א סך געהארעװעט אויף אט דעם װערק. עם איז נישט אלץ רוח־הקודש, 
האט זיך אש צעשמײכלט, נאר שװערע פראצע, אמתע הארעװאניע. באלד 
גײט ער אריבער צו רעדן װעגן משהן. אין אים זעט ער דעם גרויםן מעגטש 
און אוהב־ישראל. ער איז דער געזעץ־געבער פון פאלק, אבער נישט דער 
נביא • פאר אים, אשן, איז דער נביא דער צעשטורעמטער אױסגעלײטער־ 

טער גײסט־מענטש, א בעל רוח הקודש, דער גרויסער בעל־חזױן מיט 
א װייטן װעלט־באנעם און א פארטיפטן הומאניזם. מוז איד דא באמערקן, 
און טאקע כלאחר־יד, אז אשס קוק אויף משה רבנו און זײן דרייסטער 
אויספיר, איז מיר שוין גארנישט געװען צום הארצן. איז משה, דער אדון 
הנביאים, װי דאס פאלק האט אים געזען און פארהײליקט אין אלע דורות, 
געװען בלויז דער טרוקענער געזעץ־געבער, הגם אויך דער אוהב־ישראל י 
אדער איז ער אויך געװען איינער פון די גרויסע, אויב נישט אײגער פון 
די גרעסטע היסטארישע געשטאלטן פון ױדישן פאלק, 'א צעשטראלטע, 
גייסטיק־נביאישע פערזענלעכקײט ? אבער שפארן זיד מיט אשן האט זיך 
מיר נישט געװאלט. איך בין דאו געװען א גאסט אין זײן שטוב, פארװאס 
זאל איך אשן גורם זײן עגמת־נפש. 

אפשר האט זיך אש אנגעשטויסן אין מי.ינע באװארענישן און מחשבות 
װעגן משהן, אבער צעװארעמט װי ער איז געװען, איז ער װידער א מאל 
צוריקגעקומען צו רעדן װעגן ישעיה דעם צװײטן, װאם זײן געשטאלט 
כישופט מיט טויזנט פארבן. זיין נביאישער בליק שטראלט מיט דערהויבע־ 
נער גוטסקײט און ליבשאפט, זײן װיזיאנערישער פאטאס װארעמט, און מען 
פילט בחוש דעם הײסן אטעם פון זיין צעשטורעמטער גאט־נאענטשאפט. 
ישעיה, אשס ליבלינג, איז א גראנדיעזע פיגור, איבערחזרט ער, אויב 
נישט די גרעסטע אין דער ױדישער געשיכטע, און איינער פון די גרעםטע 
געשטאלטן אין דער װעלט. זײן ראמאן ״ישעיה״, באטאנט אש, איז זיין 
װיכטיקסט װערק, זײן ״שװאן־געזאנג״. 

זי.ינע לאנגע און פלאמיקע רײד האבן, װי.יזט אוים, אשן פארמאטערט. 

א מידקײט האט געשאטנט אין זי.ינע אויגן. אש האט זיך געװאלט א ביסל 
אדורכגײן. זענען מיר ארויס אויף א קורצן שפאציר אין גאס ארי.ין• אויך 
אונטערװעגם האט זײן שטראמיקער שמועס װייטער אנגעהאלטן, און אפשר 
געווען זײן כוונה, אז איך זאל זי_ינע אינטערעסאנטע מחשבות און רײד 
פארגעדענקען. ער קומט װידער צוריק צו זיין ליבלינג־טעמע די פאלקם־ 
ליטעראטור, און לאזט מיד הערן מיט קענטיקער חשיבות, אז ער קלױבט 
מעשה־ביכלעך װי א שארית הפליטה פון דער אמאליקער פאלקס־שאפונג 
אין ױדיש. זאג איך צו אים, אז ער, ווי דער פאלקישער דיכטער איז שוין 
פון תמיד געװען באהאפטן מיט די אלטע מסורות פון פאלק און פארצײ־ 
טישע גאראטױוע שטאפן, װאס ער האט פארװעבט און קינסטלעריש 
געשטאלטיקט אין זי_ינע מאנומענטאלע װערק. אש איז צופרידן און רעא־ 
גירט מיט הנאה. זענען אבער זי_ינע רײד צעפלאשעט, זײ קלינגען אפט 

צעפירט, אפגעהאקט און נישט דערזאגט. עס איז מערקװירדיק: אש דער 
פײנער קינסטלער און גוטער בעל־לשון, פארהיקעט זיך, עם איז אים שװער 
צו באקלײדן זי.ינע שטראמיקע רעױנות אין א פאסיקן שפראך־לבוש. ער, 
דער פאעט, רעדט מיט גרויס התלהבות, אבער אן לשון. 

גײענדיק אזוי איבער די לאנדאנער גאסן, רעדט ער א סך און װעגן 
אלץ װאס בליצט אויף אין זי_ין דיכטערישן רעױן. עס קװאלן פון אים ממש 
ארויס געדאנקען װעגן יידישקײט און יידישער געשיכטע. אט זענען עס די 
גבורהדיקע חשמונאים און אט דערמאנט ער ״שיר השירים״ מיט זײן אלע־ 
גאריש־פארהײליקטן אױסטי_יטש, די אנשי כנסת הגדולה און די ספרים 
חיצונים (אפאקריפן). עס איז ממש א מבול פון מחשבות און רײד, װאס 
מען קאן גאר נישט אניאגן. מיט א מאל בלי_יבט ער שטײן, אין זיך 
פארטראכט, און גיט פלוצעם א זאג.־ אװדאי איז רבי עקיבא געװען 
א גרויסער ייד, אבער ער איז אים גישט נאענט, מחמת ער האט זיך ארי_ינ־ 
געװארפן מיט גרויס התלהבות אינעם אויפשטאנד פון בר־כוכבאן. האט 
דאס אים געארט, איז אש געשטאנען װי_יט פון יענעם גבורהדיקן געראנגל 
פאר נאציאנאלער באפרי_ױגג, צי האט אש אפשר געהאלטן, אז אזא דער־ 
הויבענע, גײסטיקע פערזענלעכקײט װי רבי עקיבא האט נישט געטארט 
פארמשכוגען דעם גורל פון גערודפטן פאלק אין די הענט פון בר־כוכבאן, 
דעם הקיפותדיקן אנפירער פון דער מלחמה קעגן רוים י װי עס זאל נישט 
זי_ין, מיר איז דער ענין נישט געװארן קלאר. אש האט אפנים גערעדט דאס 
מאל מער מיט רמזים און צוגעטראכטער פארהוילגקײט, איינהילנדיק 
זיך דערנאך אין א סודותדיקן שװי_יגן. אינצװישן זענען מיר צוגעקומען 
צו זי_ין הויז. אן אנטשװיגענער איז אש געשטאנען אינעם ארי_ינגאנג צו 
דער דירה און פארטראכט אויף מיר געקוקט. איך האב געשפירט זי_ין מיד־ 
קײט און זיך מיט אים געזעגנט. מיט א מאל, װי פון א חלום אויפגעװאכט, 
צעשיינט זיך אשס פנים, ער װערט לעבעדיקער און רירעװדיקער. ער דריקט 
מיר װארעם די האגט און קלאפט מיר גוטברודעריש אויף דער פלײצע. עס 
איז װידער געװען אן אנדערער אש. ער חאט, זאגט ער, שטארק הנאה 
געהאט פון אוגדזער לאנגן און אינטערעסאנטן שמועס. אינגיכן פארט ער 
אװעק אויף עטלעכע װאכן, אבער ער װיל מיך באלד װידער זען און 
ממשיך זי_ין אונדזער דיאלאג. ער דאנקט מיר פאר מי_ין קימען אים זען. יא, 
איז ער נאך שנעל מוסיף, ביים קומענדיקן מאל װעט ער אנגרײטן פאר 
מיר זי_ין ניי בוך מיט א דעדיקאציע. איך בין פון אים אװעק קענטיק 
דערװארעמט. אש איז דאס מאל געװען אױגזעעװדיקער, טאלעראנטער און 

צוגעלאזטער. עס האבן זיד איינגעשטעלט שװעריקײטן, דעליקאטע פאר 
לעגנהײטן, אבער דאם מאל האבן מיר זיך װי עס איז דעררעדט. 


וױיטערדיקע באגעגענישן מיט שלום אש 


א. 

אין מיין איצטיק קאפיטל זכרונות װי אין די פרלערדיקע, בין איד 
כלל נישט אויםן תוכיק־ליטעראריש אפצושאצן די קװאליטעט און װאג 
פון שלום אשם באטײטיקער, קינםטלערישער שאפונג, זיין רחבותדיקע 
און פילמיניקע טעמאטיק, און זי״ין אײגנדיקן דרך אין דער ילדישער ליטע־ 
ראטור• גיכער װיל איד, װי א זײטיקער אכטגעבער, זי_ין א מוסיף אויף 
די ראשונים, װאס האבן אים נענטער געקענט און געשטאנען מיט אים אין 
א כסדרדיקן קאנטאקט. מיט מללן איצטיקן קאפיטל זכרונות װיל איד 
איבערגעבן עטלעכע שמועסן װאס מיר האבן געהאט בי_י פארשײדעגע 
געלעגנהײטן אין די לעצטע יארן פון אשם לעבן אין לאנדאן, מיט זײער 
רושם װאס זײ האבן געמאכט, אזוי װי איד האב זײ פארצײכנט אין יענע 
יארן. 

אש איז בלי ספק געװען א גרויםער, קינסטלערישער טאלאנט, א 
פילפנימדיקער און קװאליקער דיכטער, בטבע אימפולסױו, פאראדאקסאל 
און סתירהדיק, תכליתדיק און ראמאנטיש, כסדר ארללנגעטאן אין זיד און 
אין זללן פארנעמיקער שאפערישקײט, א מענטש פון שטימונגען מיט א 
סטיכישן ויתרוצצו אין זללן ברוסט. — װי שוין פרלער דערמאנט — ער 
ד>אט געקאנט א מאל זללן גוט־אויפגעלײגט, גוט־ברודעריש צעװארעמט, 
אפילו סענטימענטאל, אבער אויד גרויסהאלטעריש, אללנגעגלײבט אין זיד 
און אין זללן קינסטלערישער יכולת, און מיט א פאטראניזירטן בליק קוקן 
אויף זללן מיטשמועסער פון אויבן אראפ. אש דער ראמאנטישער ליריקער 
האט אויד געקאנט בילדעריש און רעאליסטיש שילדערן און געשטאלטיקן 
זללנע פערסאנאזשן מיט זײער אויפגעברויזטער און צעשטודעמטער סביבה. 
אויף דער אײנער זללט געבן מיט אן אפענער, ברײטער האנט, טאן א מענטשן 
א טובה, אים פארשאפן א קאפעטשקע תענוג, און אויף דער אנדער זללט — 
זללן בלל זיד געהויבן און שטײן אויף כבוד, אלימפיש קאלט און פאעטיש 
אומגעהובלט, שטללף און װייניק צוגעלאזט, װי צו להכעיס. עס זענען בלל 

אים געװען מעגטשלעכע מעלות און חםרונות, דיכטערישע עלױת און 
אומעטיקע ירידות, װער קאן דערגײן צו דעם לאבירינט פון א מלכותדיק־ 
פאטעטיש געמיט און אמינקוקן אין אן אױפגערודערט, שאפעריש הארץ 
פון א גרויסן דיכטערישן טאלאנט. 

אזוי זענען שוין תמיד געװען און פארבליבן ביזן הײנטיקן טאג, א 
רײ אוניקאלע, סאפיצירטע און באהויכטע קינסטלערס, און מפל־שכן 
אונדזער אײביק־צעשטורעמטער און בעצם אומרולק־זוכערישער שלום אש. 
װי האט זיך דאס, למשל, אויפגעפירט דער גאונישער געטהע לגבי דעם 
ױנגן הי.ינריד הי.ינע, בשעת ער איז אנגעקומען קײן װײמאר און א שטרא־ 
ליק־לעכצנדיקער ארי.ין צו דעם אלימפישן ריז, כדי נהנה צו זײן פון זי-ין 
טיפער חכמה און רי_יכער קולטור י פאר הי_ינען, װי פאר א סך מיטציגיטלערס, 
איז מן הםתם געװען א גרויסער כבוד צו זי_ין אין דער באזונטער מחיצה 
פון דעם װי_ימארער גאון; האט הי_ינע בלב ונפש זיד געװאלט אײנהערן 
צו די באדאכטע און ליכטיקע רײד פונעם גרויסן געטהע. װער װײסט, 
אפשר האט אויד דער ױנגער פאעט געטראכט אים, אגב־אורחא, פירצו־ 
לײענען עטלעכע פון זי_ינע לעצטע לידער און באקומען די געהעריקע 
סמיכה. לאמיר אבער נישס פארגעסן, אז הגם ױנג אין יארן, האט דער 
דאזיקער לירישער פאעט שוין דעמאלט געהאט א שם און א סטאזש אין 
דער די_יטשישער ליטעראטור. װי עס ווניזט זיך אבער אויס, האט געטהע 
אויפגענומען הי_ינען נישט זײער בכבודיק, גיכער ניכטער און קאלט, און 
גאר שקאציש אים א פרעג געטאן ״װי שמעקן איצט די זאקםישע פלוימען!״. 
קײן װי_יטערדיקן אינטערעס אין דעם אומגעבעטענעם גאסט, האט אפנים, 
געטהע נישט ארױסגעװיזן. אין זי_ין טאגבוך האט ער קורץ פארנאטירט 
בלויז דאס אײנע װארט ״הײנע״, װי קײנמאל גארנישט, און פטור אן עסק ו 

אקעגן װאס איז דאס געזאגט געװארן, אקעגן דעם װי אױך אונדזער 
צעשי_ינטער דיכטער שלום אש, האט א מאל געקאנט באהאנדלען טרוקן 
און מיט װײניק חברישקײט, אן אײגעגעם מענטש, ממש װי א נחות־דרגא 
מיט װעמען ער האט נישט קײן עסקים. מוז מען זיד אבער מודה זי_ין, אז 
דער פאראדאקםאלער, אפט צעטראגענער אש, האט אויך געקאנט זי_ין אנ־ 
דערש. א מאל גאר דערװארעמט און אינטערעסירט, אויפגעבונדן און גוט־ 
אויפגעלײגט, פשוט געזוכט א בר־דעת מיט װעם צו האבן א שמועס. 
אװדאי נישט המיד איז דער בשר־ודם אש געװען אויסגעהאלטן ארן אפגע־ 
היט, געשפאנט האנט אין האנט מיט זי_ין גרויס־פארנעמיקער און ליכטיקער 

קינםטלערישער יצירה. עניװת און מידות שטײען בי_י מענטשן אפט אויף 
גאר אן אנדערן פלאך! 

װיל זיד איצט צוגײן דערצײלן פון עטלעכע באגעגענישן און דער עיקר 
שמועסן װאם מיר האבן געהאט אין די יארן 1955 — 1956 , אפט אינטע־ 
רעסאנטע און מיט תוכיקע פרטים און פאקטן, א מאל בארעדעװדיקע עפי־ 
זאדן און מעשות, אפהענגיק דערפון וױ אש איז געװען געשטימט, װי איד 
האב זײ פארנאטירט אין יענע יארן. 

לײענט זיך מי_ין נאטיץ פון מיטװאך, דעם 2/11 טן 1955 אט אזוי: 

נעכטן אין אװנט געװען צו גאסט בי_י אשן אין הויז. עס איז גראד 
געװען זי_ין 75 טער געבורט־טאג, און אש האט ליבלעך געשמײכלט, הגם 
זי_ין הדרת־פנימדיקע געשטאלט איז געווען צו ביסלעך געבויגן און זיינע 
אויגן האבן אומעטיק געמיניעט. אין שטוב האט אבער געהערשט א ױמ־ 
טובדיקע שטימוגג, משפחה און עטלעכע געסט, און אש האט זיך צוביסלעך 
דערװארעמט, געװארן צוגעלאזטער און אויפנעמיקער. האט ער געװאלט, 
אפנים, װי ער פלעגט דאס אמאל טאן, פארשאפן דעם קלײנעם עולם א 
ביסל נחת־רוח, צוגעגאנגען צו דעם שטאלטיקן אלמער און ארויסגענומען 
פון באהעלטער עטלעכע, אלטע, יקר־המציאותדיקע ספרים, א שײנע קא־ 
לעקציע השמישי־קדושה, און דערצו זי_ין פתב־יד פון ״תהלים ייד״. מיט 
א שטאלצן יראת־הפבוד פון א זאמלער, האט ער געװאלט באװײזן װאס 
ער פארמאגט. לכבוד דער שמחה האט מען דערלאנגט א שײנעם פיבוד, 
מען האט געמאכט א געשמאקן לחײם, פארביסן מיט א סענדװיטש און 
לעקאד, און געוװנטשן דעם באטאגטן בעל־ױבל אריכת־ימים און באנייטע, 
שאפערישע כוחות אויף להבא. 

שפעטער, אז מיר זענען פארבליבן אלײן, האט אש א פארטראכטער 
און מיט א שמײכל אויף די ליפן, גענומען דערצײלן בארעדעװדיק־ברײטלעך 
עפיזאדן פון זי_ינע ױנגע יארן. אזוי, למשל, זי_ין ערשטע באגעגעניש אין 
בערלין מיט דעם װייט־באקאנטן דייטש־יידישן רעזשיסאר מאקס רײנהארדט. 
געװען איז דאס אין יאר 1905 , און אש איז דעמאלט אלט געװען 25 יאר, 
אבער שוין מיט א נאמען פון אן אויפגייענדיקן, גוטן ילדישן שרי״יבער. 
רײנהארדט, װאס האט כסדר געזוכט נײע טאלאנטן פאר זי_ין טןנאטער, איז 
אפנים געװען להוט צו באקענען אשן, דעם געשמטן פויליש־ײדישן דיכטער, 
און ביי גלי_יך דערשמעקן מיט זי_ין שארפן חוש־הריח די קינסטלערישע 
קװאליפיקאציעס פון דעם ױנגן מחבר. 

דערצײלט אש בנעימותדיק, אז ער האט געהאט בײ זיך אין קעשענע 
זײן ״גאט פון נקמה״ און אן אײנאקטער אין דײטש ״דער זינדיקער״, וואס 
רײנהארדט האט אגב שוין געקענט. אין זײן יאדערדיק, קוטנער לשון איז 
אש ממשיך זי_ױ געשיכטע, אז רײנהארדט האט צו דעם צונויפקום ״פאר־ 
זאמלט א גאנצן סנהדרין שרניבערס״ און צװישן זײ דעם באקאנטן דרא־ 
מאטורג און קריטיקער הערמאן באהר, װאס זאלן זיך צוהערן צו אשס 
דראמאטיש װערק און ארויסטראגן זײער פסק װעגן דעם. מיט א לניכטן 
שמײכל אויף זי_ינע ליפן, דערצײלט אש, אז בשעת מעשה איז רײנהארדט 
געװען דער אײנציקער װאס האט זיך אויפמערקיק און מיט אינטערעם 
צוגעהערט צו זי_ין פירלײענען, און דער איבעריקער עולם צוהערערס איז 
אנינגעשלאפן ז 

זעט אויס, אז די דראמאטישע האנדלונג האט געמאכט א רושם אויף 
רײנהארדטן, און א צופרידענער פרעגט ער אשן, וװ ער האט געלערנט 
די מלאכה פון זי_ין דראמאטישער טעכניק, צי בי_י די גרויסע גריכישע 
דראמאטורגן. קען ער, א שטײגער, די װערק פון עסכילאםן, עריפידוסן 
אדער אריסטאפאנעסן ? האט זיך אבער דער ױנגער, קוטנער דיכטער נישט 
פארשעמט, נניערט זיך אפן מודה געװען, אז ער האט די גרויסע גריכישע 
קלאסיקערס נישט געלײענט, און אפשר האט ער פון זײ טאקע נישט געהאט 
געהערט, אפילו. 

װי דאם זאל נישט זײן, אויף צומארגנם איז אש געװען באשטעלט 
צו רײגהארדטס ברודער אין בױרא, און צו זי_ין איבערראשונג איז שוין 
געװען גרײט דער אפמאה װאס בײדע צדדים האבן געחתמעט. מיט רײנ־ 
הארדטן האט ער נישט געהאט קײן שום פארדרײענישן, ער איז געװען 
קארעקט און אשן אויסגעצאלט דעם פולן באטרעף םון צװעלף הונדערט 
מארק, װאס איז דעמאלט געװען א מטמון מיט געלט. װי זעלטן װעמען 
האט אשן דאס מזל צוגעשפילט, און שפעטער האט ער מיט גרויס הנאה און 
תענוג דאס אלץ דערצײלט. 

ב. 

אש האט אפט געפלעגט ארויספארן פון לאנדאן, על־פי־רוב זיך אויפ־ 
האלטן אין מדינת ישראל, אין זי_ין ני_יער הײם אין בת־ים. ער האט ליב 
געהאט דאס לאנד מיט אירע מענטשן, א באני_יט פאלק, מיט װאס ער האט 
זיך געגרײסט, און געװאלט דארט שלאגן ני_יע, פארטיפטע װארצלען. אין 

די זומערדיקע חדשים פון יאר 1956 איז ער װידער געװען אין לאנדאן און 
מיר האבן זיך עטלעכע מאל געטראפן, ברױוחדיק געשמועסט, גערעדט 
װעגן מענטשן און אמאליקע געשעענישן, אויםגעהערט זיינע בריהשקײטן 
און פרײד, פארדראסיקע טענות און עגמת־נפשן, אפט א מין שעטנז פון 
הצלחה און יאדעגישן פון ארום. 

בלעטער איך אין מי״ינע פארשריבענע נאטיצן, אזוי שטײט אש פאר 
מי״ינע אויגן, אט א מונטערער און א צוגעלאזטער, און אט א האמעטנער, 
א רעזערװירטער און א פארכעסטער בעל־יסורים, װאס זוכט סימפאטיע 
און טרײסט. שוין פון זײן כבוד װעגן, האב איך געפרװוט אויסקומען מיט 
זי.ינע אי״ינפאלן און קאפריזן• אזוי איז דאס אויך געװען אין א שײנעם, 
ליכטיקן און צעשמעקטן מאי־טאג פון 1956 , װאס איז אויםגעפאלן דאנער־ 
שטיק, דעם 31/5 . איך זיץ אין שטוב, ארי״ינגעטאן אין אן ארבעט װאס 
רירט זיך נישט פון ארט. עם איז שװער אויפן געמיט, און אט צעקלינגט 
זיך דער טעלעפאן. מיט א צעהילכטער, רויער שטים שרי״יט אריין אין 
טרי״יבל פון יענער זי.יט טעלעפאן.* ״מייטליס, װאס טוט איר, כ׳װיל אי.יך 
זעןד איך האב שוין דעמאלט געקענט אשס צעטראגענע שטימונגען, 
פאזע און דערביי השתפכות־הנפשדיקע נאענטקײט, איז מיר אזא פלוצעמ־ 
דיקער ברוך־הבא גראד נישט זײער געװען צום הארצן. װי קאן מען אבער 
שלום אשן מעיז פנים זי_ין ? פארבעט איך אימ יראת־הכבודיק צוצוקומען 
צו מיר אין הויז, װי ער האט פארגעשלאגן. ארי״ינקומענדיק אין שטוב, 
האט זיך אש צעזעצט ברײטלעך אין א פאטעל. ער איז דװקא געװען גוט־ 
אויפגעלײגט, חבריש און אינטים. זיכער האט ער געפילט א באדערפעניש 
זיך צוגױפצורעדן מיט א נאענטן מענטש און געפינען.אן אפקלאנג בי.י אים. 
דער שמועס האט זיך אנגעהויבן דערמיט, װאס ער, אש, איז שרעקלעך 
פארמאטערט, פילט זיך אויםגעשעפט און מיה ער קאן שוין, האט ער מיר 
געזאגט, מער נישט שרי_יבן• די כוחות לאזן זיך אויס, און מיט א שטילן 
רמז דערמאנט, אז ער איז פארקראכן אין אן ענין, פון װאס ער קאן שוין 
עפעס נישט מער ארויס. װעגן װאס עס גײט אים, האט ער סודותדיק 
געשװיגן. 

מיט א מאל האט זיך זײן מילדער בליק פארכמורעט, און מיט א פאר־ 
זארגטער שטים און א שטילן קרעכץ זאגט ער צו מיר, אז מאדזיא (זי_ין 
פרוי) איז נישט מיט אלעמען. זי_ין צערודערונג איז אין לשער, און לי_ידנ־ 
שאפטלעך גיט ער צו מיטן באקאנטן פסוק ״נפשי קשורה בנפשה״ (מי_ין 

הארץ איז שטארק צוגעבונדן צו איר), ער האט זי אזוי ליב; בינו לבינו 
האט זיך אין לויף פון אונדזער שמועס די אומעטיקע שטימונג פון אים 
אפגעטאן. דער דערצײלער אש האט זיך װידער א מאל דערװארעמט, מען 
דערפילט זי״ין נאענטשאפט, און ער נעמט זיך האסטיק און חױתדיק דערצײלן 
א רײ אינטערעםאנטע פאקטן און לי״יבטע עפיזאדן פון מענטשן און זײער 
סביבה, װי זײ זענען פארגעקומען אין אמאליקע יארן. וױ אזוי אפט איז 
זי.ין לשון אפגעהאקט, װײניק קולטױױרט, ממש צעשוװמען און צעשוי־ 
בערט. טרעפט זיך אז ער פארלירט דעם פאדעם און פאררעדט זיך. בײ 
אזוינע געלעגנהײטן האט עס אויסגעזען װי זי_ינע געדאנקען זענען צע־ 
פלויגן, װי ער װאלט נישט געקאנט צוימען דעם אימפעטיקן שטראם פון 
זי״ין מחשבה און איבערלעבענישן. דא איז שוין גישט געזעסן דער מפור־ 
סמדיקער און געבענטשטער קינסטלער שלום אש, מיט זי״ין מסוגלדיק װארט 
און צעשיינטן סטיל, װאס האבן געבישופט דעם לײענער פון זיינע גרויסע 
װערק. 

דערמאנט אש, דוכט זיך אן אינטערעסאנטן אבער װײניק באקאנטן 
פאקט, װי ער האט געזאלט צוזאמען מיט פרצן ארויספארן קײן נױ־יארק 
אין 1905 , אדער אפשר גאר א יאר שפעטער, זיכער װעגן דעם יאר איז ער 
נישט געװען. עס איז דעמאלט געװען א פלאן ארויסצוגעבן פרצעס װערק 
אין אמעריקע, איז אבער געװען א שמועה אויפן פארלעגער, האט זיך פרץ 
אפגעזאגט פון דעם גאנצן עסק און נישט געפארן. אש גופא איז אנגעקומען 
קײן נױ־יארק אין יאר 1910 . בי_י דער שיף האבן אים אפגעװארט אב׳ קאהאן 
און חײם זשיטלאװסקי, מיט װעמען ער איז אגב געװען צעקריגט זינט 
דער טשערנאװיצער קאנפערענץ אין 1908 . בשעת ער איז צום ערשטן מאל 
געקומען אין דער ״פארװערטס״־רעדאקציע, האט ער ערשטמאליק דערזען 
דעם ״גרויסן מארריס ראזענפעלד׳/ און װי אש באטאנט, איז ראזענפעלד 
געזעסן, מיטן קאפ אי_ינגעבויגן איבערן טיש מיט ״דיקע גלעזער״, פמעט 
בלינד, מיט א צעװײטיקטן אויםדרוק אויפן פנים. פון דער באגעגעניש 
איז אש געװען פי_ינלעך גערירט, און זיך געפילט שטארק דערשלאגן. 
פאלט ארי_ין אין צימער אב׳ קאהאן און שרי_יט מעשה באלעבאם צו אשן: 
״גלײבט אים נישט, ער שפילט בלויז קאמעדיע:״, עס איז ממש געװען א 
בזױן, אבער אזוי האט דאס דעמאלט אויסגעזען. אים, אשן, האט קאהאן 
געצאלט דרי_יסיק דאלער א װאך פאר זי_ין מיטארבעט. 

א פארטראכטער, װי ער װאלט זיך װעלן פלוצעם עפעס דערמאנען, 

בלי״יבט ער א וױילע זיצן שטיל, אבער באלד נעמט ער וױיטער צלען דעם 
זכרונות־פאדעם פון אמאליקע יארן. ער גײט איצט צוריק עטלעכע יאר, 
און האלט בײ 1906 , װען ער איז געקומען צום ערשטן מאל קײן לאנדאן. 
עס איז א מעשה מיטן באקאנטן אקטיאר יעקב אדלער, װאס האט װײט 
און ברײט געשמט אויף דער יןדישער גאס. אדלער איז געװען אין קארלס־ 
באד און אשן פארבעטן צו זיך. זאל ער אים עפעס פירלײענען פון ױינע 
גייעסטע װערק. אש האט דעמאלט מיטגעגומען צװײ פון זי״ינע פיעםעם 
און דערצװישן דעם ״גאט פון נקמה״, װאס ער האט אדלערן פירגעלײעגט. 
אדלערן איז די דראמע שטארק געפעלן, אבער זי״ין פרוי װאס איז געזעסן 
דערבײ, האט זיך אנגערופן מיט א שטילן ירגזון: ״דאס װעסטו נישט שפילן 
פאר ילדישע טעכטער״. אבער אדלער מיט זי״ין טעאטראלן חוש־הריח, 
האט אנדערש געטראכט. דערצײלט אש מיט א קענטיקער הנאה דעם 
עפיזאד פון די אמאליקע יארן, און בשעת מעשה באװללזט זיך אויף זללן 
פנים א לללכטער, צופרידענער שמײכל. אדלער האט פון אים דערנאך 
אפגעקויפט די פיעסע, און אים באצאלט אן אדרויף פון הונדערט רובל. 
ער האט בינו לבינו מיטגענומען אשן קײן לאנדאן, וװ אדלער האט זיך 
געגרײט צו שפילן טעאטער פארן ילדישן עולם. 

אינצװישן פאלט אללן אשן א קאמישע סצענע מיט אדלערן. א מעשה 
פון ״קליםקעלעך און פארפל״. פאסירט האט דאס בשעת זײ זענען אדורכ־ 
געפארן בעלגיע און זיך אפגעשטעלט אין אסטענה דארט זענען זײ ארללו 
אין א גוטן רעםטאראן עפעס אפעסן צו מיטאג. זאגט אש, אז אדלער האט 
אויסגעזען ״װי א לארד״, און אז דער קעלנער איז צוגעקומען צו זללן טיש, 
האט ער פארלאנגט קליסקעלעד מיט פארפלו דער קעלגער האט אים 
נישט פארשטאנען, און געמײנט מײױדע װאס פאר א מאכל דער הויכער 
גאסט װיל האבן. באלד זענען זיד צונויפגעלאפן אלע קעלנערס פון רעס־ 
טאראן מיט א רעש און בהלה, כדי צו דערגײן פון חשובן ״לארד״ װאם 
ער װיל עסן, מחמת פון אזא זעלטענעם געקעכטס האבן זײ קײנמאל גישט 
געהערט.י 

ציט אש פרײלעך װללטער דעם פאדעם פון קאמישע מעשות מיט 
אדלערן, און דערצײלט בנעימותדיק און ברײטלעך, אז אדלער האט זיך 
געפירט נאד יעדן אקט ארויסצוגײן פון הינטער די קוליסן צו דעם עולם 
און אים דערקלערן דעם מוםר־השכל פון דער אקארשט אפגעשפילטער 
סצענע. ארויסגײענדיק א מאל צוזאמען מיט אשן פון טעאטער, איז צו 

אדלערן צוגעלאפן א צעפלאמטער ױנגערמאן און אים דערלאנגט א היל־ 
כיקן פאטש. אין זיין פארלעגנהײט האט אדלער דעם בחור נישט דערקענט, 
און נישט געוװסט אז ער איז אײנער פון זי״ינע פילע זין, װאס האט זיך 
מיט א בײז קול צעשריגן ״דאס איז דערפאר װאס דו האסט פארשעמט מײן 
מאמען !״ 

צום סוף איז אש נאך מוסיף צו זײן בינטל לוסטיקע אנעקדאטן, אז 
אויף אדלערס קאראגטע צוזאגן האט מען זיך נישט געקאנט פארלאזן. 
ער האט אים, אשן, ארומגעשלעפט ביזן לעצטן טאג, און גישט באצאלט 
דעם רעשט מזומן װאס איז אים געקומען. נאר א דאנק דער אינטערװענץ 
פון רינגאלדן, האט אדלער סוף־כל־םוף געסילוקט דעם חוב. 


ג. 


אין זומער 1956 איז אין לאנדאן פארגעקומען דער אינטערגאציאגאלער 
פען־קאנגרעס. צוזאמען מיט ױסף לעפטװיטשן איז מלד ראװיטש געװען 
א דעלעגאט פון ײדישן פען־צעגטער אין נױ־יארק, און שלום אש דער 
ערן־גאסט פון קאנגרעס. פאר דעם שרי״יבער פון די שורות איז געװען א 
פי״ינע און געראטענע געלעגנהײט זיד צום ערשטן מאל פערזענלעך צו־ 
נויפצוקומען און זיד נענטער באקעגען מיט דעם טי.יערן ילד, דעם אײדעלן 
און שטיל־צעשיינטן דיכטער ראװיטש, א באהויכטער קולטור־מענטש און 
דערצו א זעלטענער בעל־מידות. פון דער ערשטער באגעגעניש איז אויפ־ 
געקומען און האט אנגעהאלטן אן אמתע און הארמאנישע פרײנדשאפט 
װאס האט אונדז בײדע פארבונדן אזוי לאנג װי ראװיטש האט געלעבט. עם 
איז געװען א נאענטשאפט פון א ליכטיקן מענטש און א װאגיקן װארטזאגער, 
װאס איז געװען א זכיה אין דער הילנטיקער מערכה פון דער ילדישער 
ליטעראטור. פארשטײט זיד, אז ראװיטש מיט רחלען זענען געװען ביז 
גאר אנגעלײגטע געסט ביי מיר אין הויז. 

איז בי_י מיר פארצײכנט אונטער דער דאטע פון זונטיק, דעם 15 טן 
ױלי, א געלונגענער צונויפקום מיט שלום אשן און זײן פרוי, צוזאמען 
מיט ראװיטשן און רחלען און א פאר נאענטע פריינד, און פארבראכט א 
שײנעם, זומערדיקן נאכמיטאג אין אונדזער שטוב. האבן זיד נאד אויפ־ 
געהיט בי_י מיר עטלעכע פאטאגראפיעס װי א ליכטיקער אגדעגק פון אט 
דער געראטענער מםיבה. ראװיטש, דער ידיד־נאמן פון אשן, איז װי תמיד 
געזעסן א רולקער און שטילער, א געלאסענער תלמיד־חכם. רעדט ער, טא 

זענען זי״ינע װערטער באקלערט און באװארנט. מען פילט זײן דרך־ארץ 
צו יעדן און צו אלץ װאס ער זאגט. דערפאר אבער איז אש געװען, װי נישט 
זעלטן, קאפריזנע, בן־יחידיק און עגאצענטריש. ער איז געזעסן א צערו־ 
דערטער, ארײנגעטאן אין זיך, גלייד װי ער װאלט געװארט אויף א ביםל 
רוח־הקודש כדי ארויסצוזאגן דאס גרויסע װארט. האט ער פארט אנגעהויבן 
רעדן, האבן זיינע רײד געקלונגען פלאך און הױל, װי נישט דער געבענטש־ 
טער קינסטלער אש, נאר גאר עמעץ אנדערש װאלט עפעס געזאגט. זײן 
לשון איז געװען נישט קלאר, פארלױרן און צעשוװמען. פון זײן אומרויק 
און צעקאכט הארץ האבן זיך איצט געהערט פאראיבלען און טענות לגבי 
די װאס צװייפלען אין זי.ינע ערלעכע, שרײבערישע כװנות און װילן נישט 
אנערקענען זי.ינע גרויסע, קינםטלערישע שאפונגען. גיד האט זיך אבער 
זי_ין כעס געשטילט, און מיט א טיפן קרעכץ האט ער גענומען באקלאגן 
דעם מוראדיקן חורבן פון דער פוילישער ײדישקײט, מיט איר אמאליקן 
גלאנץ און צעשײנטער קולטור. א ביטערער און װיסטער םוף איז מיט 
א מאל אויף אלצדינג געקומען. די ילדישע ליטעראטור איז פאריתומט, 
זױנע לײענערס זענען אװעק אין רויך פון די גאז־קאמערן, און ער איז 
געבליבן װי א טאטע אן זי.ינע קינדער. שטײט ער, אש, הײנט א באטאגטער, 
א מידער און אן אויסגעשעפטער, זי_ינע שאפערישע כוחות האבן זיך אויס־ 
געלאזט. עס איז שװער אין אזא מעמד, האט ער מיט א שטילן װײטיק 
צוגעגעבן, צו געפינען א שטיקל טרײםט. אזוינע האלב־פארחלשטע קינה־ 
רײד, װאס האבן ארויסגערופן אן אומעט און א דיסאנאנס, האט מען 
געקאנט אפט הערן פון זײן מויל. אבער אזוי איז שוין אש, דער גרויםער 
פראזע־מי.יסטער אין דער ילדישער ליטעראטור, געװען. א צעפלאמטער און 
אן אײביק אומרולקער, בטבע עמאצלאנעל און קאנטראדיקטאריש, האט ער 
זיך כסדר געראנגלט מיט זיך און זײן װעלט, אויסן זײענדיק ארוים־ 
צוברענגען מיט זי_ין קינסטלערישן טאלאנט דאס בעסטע, און זעלטן 
געקומען צו זי_ין אויסגעבענקטער גאולה און צו אן אױסגלײך אין זיין 
געבענטשטער שאפונג. 

ד. ?ךטם וױדוי 

געװען איז דאם אין זומער 1956 נאך דעם דערמאגטן אינטערנא־ 
ציאנאלן פען־קאנגרעס. ווי אן ערן־גאסט אויפן קאנגרעס, איז אש, צוזאמען 

מיט די צװײ דעלעגאטן פון ילדיש־פען, מלד ראװיטש און ױסף לעפטװיטש, 
געװארן פארבעטן פון ילדישן װעלט־קאנגרעס צו זיין דער הויפט־רעדנער 
אויף אן עפנטלעכער פארזאמלונג. די טעמע פון דער אימפרעזע איז געװען 
״דער שרי.יבער און זיין לײענער״. אין זײן כאראקטעריסטישן רעפעראט, 
האט זיך שלום אש דער עיקר אפגעשטעלט אויף זי_ין אחרױתדיקן און 
בכבודיקן גאנג אין דער ילדישער ליטעראטור. תחילתדיק האט ער גערעדט 
געלאסן, אפגעהיט און מיט ילשוב־הדעת, ווי עם פאםט זיך פאר דעם 
גי_יסטרי_יכן און גוטן קיגסטלער פון ילדישן װארט. אן אויפגעלײגטער און 
א צעװארעמטער, האט ער גערעדט מיט הארץ און איבערצייגוגג װעגן זי_ין 
אײגנדיקן און נאמנותדיקן דרך אין זיין יצירה, אויף װאס ער פילט א 
בארעכטיקטן שטאלץ פון א שרייבער. ער האט געשריבן פארן פאלק צו 
װעם ער איז געשטאנען גאר נאענט, ער האט געװאלט אז דאס פאלק זאל 
אים פארשטײן און מען האט אים אויך פארשטאנען, זענען אויך זי-יגע 
פילצאליקע װערק געװען פאפולער און באליבט ביי דעם עולם לײענערס. 

איך שרײב, האט ער מיט א געפיל פון התרוממות געזאגט, װײל איך 
מוז שרי_יבן. דאס איז מיין הײליקע, דיכטערישע שליחות! דאנקט ער 
דערפאר טאקע דעם אײבערשטן װאס האט אים אינספירירט און מזכה 
געװען מיט א קינסטלערישן טאלאנט, װאס זאל זי_ין בכוח רעאליםטיש 
צו געשטאלטיקן דעם ילדישן עבר און דעם הי_ינט, סי_י דעם פשוטן און 
סי_י דעם באהויכטן ילד, אין זיין גורלדיקײט און געראנגל, נויט און פרײד, 
די גרויע װאכעדיקײט און די שבת־ױמטובדיקע דערהויבגקײט, הן אין 
אמאליקן פוילן און הן אין איצטיקן אמעריקע. גלײבט ער, אש, אז ער 
האט זײן שאפערישע שליחות אויסגעפירט מיט געטרללשאפט און נאמגות, 
און זי_ינע לײענערס װאס זענען הי_ינט שוין נישט דא מער, זענען געװען 
הארציק צוגעבונדן צו אים, געאכפערט און אים, מיט פרייד נאכגעגאנגען 
אלע זי_ינע יארן. אזוי איז געװען און אזוי האט אויסגעזען זיין באשערטער 
דרך אין דער ליטעראטור אלע טעג פון זי_ין פרוכטיק־שאפעריש לעבן• 

מיט א מאל האט זיך זי_ין חיתוך־הדיבור איבערגעהאקט. א צעטו־ 
מלטער איז אש געבליבן שטײן א קורצע װײל, זיך נערװעז ארומגעקוקט 
אויף דעם עולם אין זאל, און אין זי_ינע אויגן האט גענומען פלאמען א 
פאטאס פארמישט מיט א רוגזדיקן כעס. די לופט איז געװען אנגעלאדן מיט 
א שווערער געשפאנטקייט און א צעריײצטער שטימונג♦ דער טאן פון אשס 
לשון האט זיך שארף געביטן און פון זי_ין מויל זענען געפלאסן אפגע־ 

האקטע, היציקע און הארטע דיבורים. װי אן אומשולדיקעד, אויף װעמען 
מען.האט געװארפן א מיאוםן חשד, איז אש איצט געשטאנען און פאר־ 
לאנגט גערעכטיקײט. מען דערגײט אים די יארן, האט ער מיט ביטערקײט 
אויסגערופן, דער בזױן און זלזול זענען אן א שיעור גרויס. מען האט 
אפילו פארשפרײט א שמועה, אז ער האט זיד געשמדט און מען דארף איס 
לײגן אין חרם ארײןנ אײן גאט װײסט, אז דאס אלץ איז שקר וכזב, זאל 
ער זיך קלאפן על־חטא פאר זי.ינע גרויםע שרי.יבערישע זינדז עס איז 
בפירוש שפיכת־דמים װאס ער, אש, דער גוטער און געטרײער ילד, האס 
זיד באמת נישט פארדינט ׳. 

א סענטימענטאל־צעיאכמערטער האט אש פארענדיקט זי.ין צעװײ־ 
טיקטע התנצלות, װאם האט געמאכט א רושם אויפן עולם. מיט גרויס 
פילעװדיקײט און א ציטערדיקן פאטאס האט אש צום סוף אויסגערופן: 
איך בין א ילד, א זקן און האב אויד מי.ינע ספקות. אבער אז איד װעל 
קומען פארן בית־דין של מעלה, און מען װעט מיד פרעגן, װאס האב איך 
געטאן אויפן עולם השקר, װעל איד ענטפערן: רבונו של עולם, איד האב 
געפרװט אויספירן די.ין שליחות, אויף מי_ין אופן געזוכט דעם אמת אװ מיט 
מי.ין שרייבן געװאלט דערקװיקן א ילדיש הארץ. איד בין געבליבן געטרײ 
דעם דיכטערישן חזױן מיט װאס דו, כביכול, האסט מיך געבענטשט. איך 
האב נישט אפגענײגט אויף א טריט פון דעם װאס דו האסט מיר אויפגעגעבן. 
דאס איז מי_ין זכיה, און דיר, גאטענױ, א דאנק דערפאר ז 

דערמיט האט אש פארענדיקט זי_ין װידוי. א מידער, צו ביסלעך אללנ־ 
געבויגן, איז ער מיט שװערע טריט אראפ פון דער פלאטפארמע און זיך 
געגרײט ארויסצוגײן פון זאל. קומען מיר איצט צו דעם סוף פסוק פון די 
זכרונות. האב איד בי_י מיר פארנאטירט א ביז גאר פריקרע און ממש בושה־ 
דיקע םצענע מיטן דיכטער א. נ. שטענצעל, װאס איז דעמאלט פארגעקומען. 
אװדאי האט שלום אש ליב געהאט דעם אײדעלן און צניעותדיקן שטענצעל, 
װאם איז געװען אשס א גרויסער חסיד און געהאלטן פון אים א װעלט. אבער 
דער אימפולסױוער אש, האט אויד געקאנט ברוטאל באהאנדלען זי_ינס א 
נאענטן מענטש, טאמער האט ער מיט װאס עס איז פוגע געװען זי_ין כבוד, 
אפילו װען עס האט זיך אים בלויז אזוי אויסגעדוכט. מאכט זיד א מעשה, 
אז ארויםגײענדיק פון זאל, גאך דער אײנדרוקלעכער אימפרעזע, האט אש 
אין דער פאדערשטוב דערזען שטענצעל, װי ער שטײט און פארקויפט 
זי.ין זשורנאל ״לשון און לעבן״, און שמײכלט באפרידיקט צו דעם עולם. 

א בײזער און א צעקאכטער, איז אש וױ א מטורף צוגעלאפן צו שטענצעלן 
און אים געװאלט אויספאטשן. די ארומשטײענדיקע, עטלעכע פרײנד, האבן 
דערציטערטע אשן אי_ינגעהאלטן אין זי.ין פארביטערטן כעס, אבער די בושה 
איז געװען גאר גרויס. װאס עס איז אײגנטלעך געװען די סיבה פון אשס 
אומגעצוימטן אויפטרעט, מיט װאס דװקא זײן געטרײער באוװנדערער האט 
חוטא בעגל געװען, האט קײנער נישט געוװסט, אפשר צוליב א נארישקײט, 
אדער אן אונטערגעטראגן פאלש מעשהלע, מאלע װאס עס מאכט זיך א 
מאל צװישן מענטשן. װי דאס זאל נישט זײן, דער צעטראגענער שלום אש 
האט אפנים געװאלט אויסלאזן צו שטענצלען זיין בײז הארץ. אבער בשעת־ 
מעשה, איז דער דיכטער שטענצעל, פון אשס כבוד װעגן, געשטאנען א פאר־ 
לוירענער, פשוט נישט געוװסט װאם דא טוט זיך ארום אים, בלויז א פאר־ 
שעמטער געשמײכלט און מיט א בליק פון צער און רחמנות געקוקט אויף 
אשן. דער אײדעלער שטענצעל האט די גאנצע צי_יט נישט ארויסגערעדט קײן 
װארט, װי מען װאלט גארנישט אים געמײגט! די חרפה און בושה איז געװען 
גרויס, און געמאכט אויף אלעמען א שװערן רושם, פאר װאס און צוליב 
װאם מבזה זי_ין א גוטן ײדישן דיכטער ברבים! 

אזוי האט דער אימפולםױוער און אומגעצוימטער שלום אש, דער גע־ 
בענטשטער און צעשטראלטער קיגסטלער, געקאנט א מאל זי_ין• אײנציק אין 
דעם מין, מיט זיין סנאבישער בן־יחידישקײט, איז אש אויד נישט געװען. 
סנאבן און גרויםהאלטערס אין דער ליטעראטור און קונסט, זענען שוין פון 
תמיד געװען, און פעלן לכל־הדעות אויד היינט נישט. שריגיבערישע ענױות 
איז א זעלטענע זאך. אויף אזא אופן האט אויד דער סענסיטױוער און גרויס־ 
פארנעמיקער קינסטלער שלום אש באװיזן צו זיין דער היפוך פון דעם: 
קאלט, גאװהדיק און גראב, ממש נישט צו דערטראגן. פון דעםטװעגן טארן 
מייר נישט פארמינערן אשס גרויסן, דערציילערישן טאלאנט און שאפערישע 
יכולת. זי_ין פילפנימדיקע יצירה זאגט בפירוש עדות אויף זי_ין רחבותדיקער 
קונסט, סטיל און פארעם. אויב אש איז א מאל ניכשל געװארן, איז דאס 
בלויז דערפאר װאס דער יצר־הרע פון קונסט איז בי_י אים געװען אן אנגע־ 
לײגטער גאסט, און אים, דעם ליטערארישן בן־יחיד פארפירט אין א מדבר 
ארי_ין. מענטשלעכע שװאכקײטן ארן שלעכטע מאנירן שטײען בכלל אויף 
אן אנדערן פלאך. אבער קײן סך שלום אשם פארמאגן מיר דערװײל נישט 
אין אונדזער יידישלעכער מערכה: שלום אש, דער שורשדיקער און בילדע־ 
ריש־קראפטיקער מאלער פוך ױדישן לעבז, מיט זי_ױ מהות און תמצית, 

יעקב י• מײטליס 


פארנעמט אלץ נאד אן אנגעזעענעם אויבנאן אין דער צעבליטער יידישער 
ליטעראטור פון אונדזער דור, זיינע קינסטלעריש־אי״ינגעטיפטע, קװאליקע 
און איכותדיקע שילדערונגען, מיט זײער קאליר און שטײגערישקײט, אפט 
ראמאנטיש און בי.י גלײך נאטוראליסטיש, װעלן בלי ספק פארבלייבן א 
װאגיקער ליטערארישער יש אין דער קולטור־ירושה פון יידישן פאלק, 
אן אימפאזאנטער און װערטיקער מאנומענט פון דער אמאליקער, פאלקיש־ 
צעשיינטער מיזרח־אײראפעלשער ײדישקײט אין אלע אירע נסױנות און 
גילגולים ביז אין אונדזערע היינטיקע טעג, און פאר די דורות װאס װעלן 
קומען נאך אונדז. 

